
פון מחבר 


כמעט גענוי מיט 10 יאר צוריק, אין חודש ױלי 1956 , 

איז דערשינען דער צווייטער באנד ״בלעטער פון א לעבן״, 
וװ איך האב איבערגעריסן מיינע זכרונות באם אריינפאר 
צום צװייטן מאל אין אמעריקע. 

ערשט איצט, אין יולי 1966 , װערט פארעפנטלעכט 
מיין איצטיק בוך ״אין טעג פון מלחמה און רעװאלוציע״, 
וװ עס קומט דער ה מ ש ך פון מיינע זכרונות. דער באנד 
נעמט ארום די יארן 1915 ביז סוף 1918 . א טייל צייט 
האב איך געלעבט אין אמעריקע און, נאך דער רוסישער 
רעװואלוציע, באזוכט אוקראינע, רוסלאנד און אריינגעפארן 
אין באפרײטן פוילן. שטורמישע יארן, אנגעלאדן מיט 
דינאמישע געשעענישן, װאס האבן ממש צוטרייסלט די 
יסודות פון דער וועלט־ארדנונג און אוועקגעשטעלט די 
געזעלשאפט פאר די טראגישע פראבלעמען פון מלחמה 
און רעוואלוציע. 

אלס פליט פון דער ארץ־ישראל־היים האב איך גע־ 
שפאנט פון לאנד צו לאנד, איינגעאטעמט אין זיך די איבער־ 
געאנדערשטע לופט, און געקומען אלץ מער אין דירעקטער 
פארבינדונג מיטן יידישן מאסן לעבן. 

נישט אלע מײנע איבערלעבונגען האבן געפונען ארט 
אינעם איצטיקן באנד. כ׳האב געבראכט בלויז די מער 
כאראקטעריסטישע מאמענטן און פאסירונגען, אין וועלכע 
איך בין געווען באטײליקט און וועלכע האבן מיך בארירט 
אזוי אדער אנדערש. 


יא 



אינעם צײייטן טייל, פון אונױו, האב אין, ײי 
אין די ערשטע צײיי בענד, געבראכט אדטיקלען און רעדעס 
פון פארשידענע צייטן, פריערע און שפעטערע, אױף ײיפל 
אין זײ שפיגלט זיך אפ מיין ליטעראריש־פאליטישע רעאגי־ 
רונג אויף אקטועלע דערשײצונגען. 

דער קומענדיקער באנד וועט זײן אינגאנצן געײידמעט 
מיינע יארן אין פוילן. 


¥ 

דער ארטיקל ״שטריכן צו מײן אויטא־פארטרעט״ איז, 

ווי ס׳זעט דער לייענער, געשריבן ערשט איצט, צו פאר־ 
צייכענען מיין 80 טטן געבוירן־טאג. 

איך האב געהאלטן, אז ס׳פאסט זיך צו געבן אט די 
זעלבסט־כאראקטעריסטיק גריילעך אנשטאט א הקדמה 
צו מיינע זכרונות פון אמאל. פאראן, שיינט מיר, אן ארגא־ 
נישע שייכות צווישן ביידע. 


יב 



שטריכן צר מיין אױטא־פארטרעט 


איך בין אלט געװארן 80 יאר. אײניקע װילן האבן: ױנג געװארן 
80 יאר. װאם איז די נפקה מיניה ? עלטער אלײן, פאר זיך, דעצידירט 
נאך נישט לגבי דעם װערט פונעם מענטש. מכריע זײן קאן דער 
אויפטו פונעם מענטש אויפן װעג צו אט דער עלטער. ממילא 
איז די באצױנג מצד דער געזעלשאפט צו דעם מענטש א פועל 
ױצא פון דעם, װי זי שאצט־אפ זײן אויפטו און זײן דערגרײכונג. 

אין דעם פרט דארף איך נישט זוכן װײט. עם שטײט מיר 
נאכאגאנד פאר די אויגן דער בײשפיל פון מײן לערער און װעג־ 
װײזער, מײן נאענטסטן חבר, בער באראכאװ. ער האט פארלאזן 
די װעלט אין עלטער פון 36 יאר, זײן קלאסיש װערק װעגן די 
עיקרים פון פראלעטארישן צױניזם האט ער געשאפן אין 
עלטער פון 24 יאר. דאס האט פונדעםטװעגן לגמרי נישט געשטערט, 
אז 50 יאר נאך זײן פטירה זאל באראכאװס נאמען זײן געאכטעט 
און געלויבט בײ די פארשידנסטע קרײזן און שיכטן, בישט נאר 
אין דער ײדישער ארבעטער באװעגונג און אפילו גאר װײט מחוץ 
זײן אײגנטלעכער פארטײ, פועלי צױן. 

פאר זײבע יארן איז דער מענטש נישט פאראנטװארטלעך * 
זײער לױף און דויער הענגען נישט אפ פון אים. ער טראגט אבער 
יא די פולע אחרױת פאר זײנע מעשים : װי האט ער געלעבט׳וױאזױ 
האט עד אויםגעלעבט זײנע יארן. די מערערע, צי די װינציקערע. 

ס׳האט זיך געמאכט אזוי, אז מײן געבורט איז פארבונדן מיט 
צװײ דאטעס, װאס צװישן זײ איז א מרחק פון 20 יאר. 

מײן מוטער האט מיך געבוירן דעם 14 ־טן יאנואר 1886 . 

אן שום םפק האט אויף מײן לעבן געהאט א גרויסע השפעה 
די סביבה פון מײן פאטערס הויז, וװ איך האב פארבראכט די יארן 



פון קינדהײט אװ ױגנט, דער חדר, די תלמוד תורה, די מלמדימ, 
די יארן איו דער ״לער״, אלס םטאלער, אלס מצבה־קריצער און 
שילדךמאלער. 

און דאך ביו איך זיכער, אז דעם כאראקטער פון מײן נאנג 
אין לעבן, זײן ריכטונג און אינהאלט האט באשטימט מײן געזעל־ 
שאפטלעכע געבורט, װאם דאטירט פורים 1906 . 

בײדע דאטעס זענען פארװעבט מיט דער זעלבער שטאט — 
פאלטאװע. 

אין פאלטאװע איז די ײדישע געזעלשאפטלעכקײט געװען 
אויםגעבונדן מיט רוסישער קולטור, און אפילו די ײדישע געזעל־ 
שאפטלעכע ,תלמוד תורה פאר די קינדער פון ײדישער ארעמשאפט, 
האט געהאט רוסיש, װי איר לערן־שפראך. די ײדישע ביבליאטעק האט 
זיך געפירט אין חסיש, און די ױגנטלעכע ליטעראטור־קרײזן האבן 
געשארפט זײערע אומגעניטע פעדערס אויף לידער אין רוסיש. אויך 
איך האב מײנע ערשטע ליטערארישע פרובן געמאכט אין רוסיש 
און די שרײבערישע סמיכות באקומען פונעם רוסישן שריפטשטעלער 
װלאדימיר קאראלענקא. 

אבער אין דער זעלבער פאלטאװע האב איך גאנץ פרי געטראפן 
בער באראכאװן און יצחק בן־צבי, װעלכע האבן מיך ארײנגעפירט 
אינעם היכל פון געזעלשאפטלעך־פאליטישער מהשבה און טואונג, 
אין פאלטאװע איז זיך צונויפגעקומען דער ערשטער גרינדונגס־ 
צוזאמענפאר פון פועלי־צױן אלם פארטײ, וװ איך בין געװען 
דעלעגאט. 

דא איז געקומען דער גורלדיקער װענד־פונקט אין מײך לעבן. 

איצט װערט געפײערט 60 יאר זינט דעם פאלטאװער צוזאמענ־ 

פאר, װאם האט פארלײגט די יסודות פונעם פראלעטארישן צױניזם; 
דארט בין איך געבוירן געװארן פון ס׳נײ, פארפעםטיקט דעם 
נאמען, װעלכן איך טראג עד הױם, און װעלכן איך האב איבערגע־ 
געבן מײנע קינדער. 

צארישע זשאנדארן, ארעםטן און תפיםה, האבן מיך אין דער 
פריםטער יוגנט אװעקגעגזלט פון מײן מוטער, פון איר הװז, פוז 
מײנע ברידער און שװעםטער. די פארטײ האט מיך אדאפטירט. 



דערצויגן און אויפגעהאדעוועט, געהיט, געשיצט און געשירעמט 
מיך אלע מײנע צענדליקער יארן ביז צום הײנטיקן טאג. 

די פארטײ האט מיר געװיזן די װעלט, די ײדישע און די 
אלגעמײנע, מיך צונויפגעפירט מיט מיליאנען ײדישע ארבעטער און 
הארעפאשגיקעם אין אלע װינקעלעך פונעם ערד־קײלעך; אויסגע־י 
לערנט קוקן מוטיק דער װירקלעכקײט אין פנים, פארטיפן זיך אין 
אירע פראבלעמען, אויפנעמען דעם גרויל־יאמער פון דער ײדישער 
גלות־טראגיק און זיך דערהויבן דורכן פאטאס פון איר גאולה־ 
הימן. די פארטײ האט מיך געלערנט נישט צו שרעקן זיך פאר 
לײדן און יםורים צוליבן געראנגל און אײנזאפן אין זיך די 
שטראליקע פונקען פון דער ניצחונדיקער צוקונפט. 

די 60 יאר פאלטאװע האבן ארײנגעגעבן זין און טעם די 80 
יאר פץ מײן לעבן. פאלטאװע איז געװארן און האט געגאלטן װי 
דער אומפעלערדיקער קאמפאס/ װאם האט מיך נישט געלאזן 
פארבלאנדזשען אין די פלאנטערנישן פון די לעבנס־לאבירינטן, 
זי האט געפלעגט און פארשפיצט מײן געוױסן, אנצװוענדן די 
ריכטיקע נזאראלישע מאס בײם אפשאצן מעגטשן און האנדלונגען, 
פראצעסן און געשעענישן. 

פאלטאװע האט באשטימט און דיקטירט מײן שליזזװז אין לעבןי 
נישט באגרענעצט, נישט מיט צײט און נישט מיט ארט, נאר זי 
אויפגעװיקלט אומעטום און נאכאנאנה וװ ם׳איז צעשפרײט און 
פארװאגלט דאס ײדישע נע־ונד פאלק. 

פון דער האלב רוסיפיצירטער שטאט אין אוקראינע האט מיך 
די פארטײ אריבערגעפלאנצט אין דער ײדיש־ײדישער װילנע, וװ 
דער מאמעם ליטװיש ײדיש האט אויפגעפרילינגט און זיך אוים־ 
געצירט אין דער צעװארעמטער אטמאספער, זיך געקרעפטיקט 
אין מאסן־פארזאמלונגען און אויפגעבליט אין ליטערארישע 
מסיבות. 

די פארטײ האט מיך באזארגט אומדערװארטערהײט מיט דעם 
װונדערלעכן אונױוערסיטעט פון לוקישקער טורמע, און, א באפרײ־ 
טער פון דאדט, האב איך באװיזן אײנצוהויכן אין זיך די ױם־ 



טובדיקײט פון מענדעלעס פײערוגג אין דער ײדישער געדיכטעניש 
פון ליטע אין פוילן. 

די הארציקײט פון גאליצישן ײדישן כלל און דער פאליטישער 
אויפברויז פון פוילישן ײדישן ארבעטער, די זעלבסטשוץ־גרייטשאפט 
פון פארטײאישע קאדרען, װי די דארשטיקײט פון די פאלקםמאםן 
נאך קונםט אין אײגענער שפראך, דער װילנער ״פראלעטארישער 
געדאנק״ אין ײדיש און דער ירושלימער ״האחדות״ אין העברעיש 
האבן פארפיקסירט אין מײן פםיכיק די ארגאנישע באהעפטיקײט פון 
די בײדע שפראכן פון אונדזער נאציאנאלער שאפונג; דער בא־ 
װוסטזײן פון דער נויטיקײט פון ײדיש־װעלטלעכער דעדצױנג האט 
מיך פארקנםט מיט דער מאדערגער שול פאר די קינדער, װאס 
זענען אויםגעבענקט נאך ײדישקײט, װי דעם װיכטיקםטן פאקטאד 
קעגן אסימילאציע און קולטור־הכנעה. 

אין שליחות פון דער פארטײ בין איך עולה געװען קײן ארץ־ 
ישראל אין איר חלוקהשער אפגעשטאנענקײט און װיסטקײט, בעת 
עם האבן זיך ערשט גענומען פארמירן דער באװאפנטער כוח פון 
״השומר״ און די ערשטע שפראצן פון קאמונעס און קבוצות, װאם 
האבן אויםגעפלאםטערט דעם װעג פאר דער אנטװיקלונג פון 
אונדזער אײגנארטיקײט איגעם פאטערלאנד פאר דער קומענדיקער 
באנײאונג פון ײדישער מדינהשאפט. 

אין איר שליחות האב איך דער ערשטער געבראכט דעם גרוס 
פון ארבעטנדיקן ארץ־ישראל אין די װיקעלעך צו דער פײנטלעכער 
ארבעטערשאפט אין די אמעריקעס, װעלכע איז מיט דער צײט 
געװארן דער הויפט־שטיצער און מיטהעלפער פאר דעם קאנםטרוק־ 
טױון װערק פון ײדישן ארבעטער אין דער זעלבסטשטענדיקער 
מדינה. 

ײדיש און העברעיש, גלות און הײמלאנד, װיזיאנערן און 
קעמפער פאר א נײער נאציאנאלער און סאציאלער רעאליטעט — 
אין פארטײאישער שלימות האב איך אויםגעפונען דעם גליקלעכן 
סינטעז, װאס פירט צו פולער הארמאניע, ארגאנישער גאנצקייט 
און נאטירלעכער אײניקײט צװישן אונדזער נעכטן און הײנט אין 



אויסבליק פונעם םאלידארן מארש צום מארגן פאר אלע פעלקער׳ 
בתוכמ דאס ײדישע פאלק. 

אין צארישן רוסלאנה װי אין דעמאקראטישן עסטרײך, אין דער 
פרײער אמעריקע װי אין פאלעסטינע אונטערן יאך פון טערקישן 
דעספאטיזם, אין צױויליזירטן אײראפע און אינעם אפגעשטאנענעם 
אריענט, אין ארגענטינע — דאם לאגד פון די פאמפאס, און אין 
נײ זעלאנד — דאם לאנד פון גרינםטן גרינס, אין צפון און אין 
דרום אפריקע, אין אלע יבשות, לענדער, שטעט און שטעטלעך, 
וװהין מ׳קומט צו מיט פערד און װאגן, מיט באן און שיף און 
מיט עראפלאנען — אומעטום האט מיך די שליחות געפירט און 
געגעבן מיר מוט און כוח צו טראגן טרײ די בשורה פון געראנגל 
און קאמף פאר פרײהײט און אויסלײזונג, געװעקט און געמונטערט, 
אז אין צענטער זאל ארגאנישערהײט זײן די זעלבםטבאפרײאונג און 
זעלבסטשטענדיקײט פון ארבעטנדיקן ײדישן פאלק. 

די שליחות פון מײן לעבן האט מיך ארײנגעװעבט אין דער 
ײדישער אײגנקײט און הײמישקײט פון שפראך און קולטור. כ׳האב 
אויף אײגענער הויט און פערזענלעכער דערפארונג דערשפירט 
דעם אמת פון מנדלי מוכר ספרימם א זאג, און כ׳האב באנומען, 
אז איך בין אפאדעם פונעם געװעב, װאם װערט געשפינט אין 
דער װעלט, װי םאציאליםטישער צױניזם. איך האב זיך אויםגעלערנט 
בײ דער נאטור צו פארשטײן די געזעצמאסיקײט און אומפאר־ 
מײדלעכקײט פון ענדערונגען, כדי נישט צו הויערן איבערן 
פארעלטערטן און אפגעלעבטן, נאר שפאנען מיט אפענע אויגן און 
צעשפרײטע ארעמס אנטקעגן דעם פרישן און אויפגײענדיקן 
פרימארגן פון אונדזער געזעלשאפטלעכקײט. 

אין דער פראקטיק האט עם געמײנט צו דערקענען פנים אל 
פנים די אומעטומיקע ײדישע װירקלעכקײט, און אין איר — דעם 
ײדישן מענטש, זײן פולקײט און גאנצקײט אין דער איצטיקער 
תקופה, זײן מאראלישע קראפט אויםצושטײן רדיפות, פאגראמען, 
אינקװיזיציע, היטלער־פארניכטונג, און בלײבן פעסט ביי דעם 
באוװםטזײן פון אויםדערװײלטקײט און העכערקײט לגבי פאר־ 
פאלגער און פארטיליקער אין זײן עטישער רײנקײט און קװאליקער 


יז 



אײביקער אמונה איו דעם סופיקו ניצחון פון גאולה, װי ם׳איז 
איבערגעגעבן געװארן דורות־לאנג בירושה פון אונדזערע נביאים 
און גײםטיקע מנהיגים. 

כ׳האב זיך אויםגעלערנט צו באוװנדערן די באפליגלטקײט 
פונעם ײדישו דמױן, װאם האט אנגעװױרן די אחיזה אין ערדישע 
פאזיציעם און, בלית ברירה, זיך גענערט מיט זכרונות פונעם הער־ 
לעכן עבר און מיט חלומות װעגן דעם זוניקן עתיד. 

האב איך זיך געזען בארעכטיקט אװ פארפליכטעט אויסצו־ 
ברײטערן דעם היקף פװ מײו שליחות מחוץ פארטײ־ראמען און 
קומען איו ענגערן קאנטאקט מיט די עכטע פאלקםמאםן כדי צו 
הויבו זײ פון םאציאלער און קולטורעלער שפלות, ענדערן זײער 
מעמד ביים שאפן רעאלע ווערטן און םטימוליח דעם חשק צו 
װערן מיטבאטײליקט אינעם געשיכטלעכו געראנגל פון מענטשהײט 
ארויםצוקריגן די םודות פון די נאטור־כוחות, זײ באהערשן צום 
גליק פון אלע, אלע. 

אזוי איז מיט דער צײט נעלם געװארן פון מײן האריזאנט די 
צוגעטראכטע םתירה צװישן ײד אװ מענטש, װאם האט כםדר 
געפייניקט, און איו ארץ־ישראל צו װעלכער כ׳האב זיך צוריקגע 
קערט נאך יארו פון געצוװנגענער גאםטפרײנטשאפט אין דער 
פרעמד, האב איך באגריםט דעם ײדישן ארבעטם־מענטש, װאם האט 
דערגרײכט דא די העכםטע הויכן פוו קולטור אויף דער יבשה, 
איו ים און אין דער לופט, אוו װײםט צו פארװענדן זײן ארבעט 
און װיםן בײם נארמאליזירן דאם לעבן פון זײן אײגענעם פולװער־ 
טיקן פאלק. 

איו די פילמאליקע נםיעות צו דער ײדישער װעלט בין איך 
אלץ נענטער צוגעקומען צו דער װירקלעכקײט פון אונדזער פאלק, 
װעלכע פורעמט־איבער דעם מהות פון דעם מאדערנעם ײד מענטש, 
אדאנק דעם אויפגאנג פװ זײן צוריקגעפונענעם און באנײטן 
פאטערלאנד. 

ס׳איז נישט קײו בארימערײ צו זאגן אין מײו סא־יאריקו 
עלטער, אז כ׳האב באװיזן צו טועם זײן די שײנקײט פון דער 
װעלט איו אלערלײ אנטפלעקונגען אירע. איך אטעם עד הױם 



די ברויזיקײט פון די װאםערפאלן אין ניאגארא און פארכליניע 
זיך פון דעם גאםרעגן, װאס װערט אויפגעשוימט דורך די װיקטאריא־ 
פאלם אין ראדעזיע, איך בין נאך אלץ אנציקט פון דער פארהיםטא־ 
רישער פראכט פונעם גרענד־קעניאךאף־אריזאנא און כאפ התפע־ 
לות פון די הויך־אויפשיםנדיקע הײםע גײזערם אין נײ־זעלאנד, 
עס גלעטן מיך די ״בלויע בערג״ פון אויםטראליע, ס׳ציען די װײםע 
נעכט אין די סקאנדינאװישע פיארדן און כ׳טראג אין זיך דעם כישוף 
פון ריא דע זשאנעירא, האנג קאנג און און און. 

אבער די פילפארביקע װעלט־פאנאראמע האט נישט פארבלאסט 
און אפילו נישט פארמינערט די שײנקײט און הײמישקײט פון עין־ 
גדי און כנרת, פון הר תבור און גלבוע, דעם נשמה אויפציטער, װאם 
האט ארויםגערופן אין מיר דער קלעטער אויפן בארג פון ײדישער 
גבורה — מצדה, און נאך מער — די אומעטומיקע נײע שײנקײט 
און פרישע פײזאזשן, װאם דער ײדישער מענטש האט אויפגעװיקלט 
דורך זײן פראצע דארט, וװ ם׳האט געהױערט טויזנטיעריקע װיםט־ 
קײט און פארשאלטנקײט. 

װי זאפטיק זענען די פירות פון אײגענער ערד, װי מחיהדיק 
איז די לאנדשאפט פון דער אײגן־געשאפענער מדינהנ 

ס׳איז נישט קײן םתמיקע פאעזיע פון טינט און פעדער. ם׳װערט 
מקוים די לײװיקישע פאעטישע װיזיע פון געלײטערטער ערד און 
אויסגעלײזטן ײדישן מענטש, װאם האט מורד געװען אין גורל און 
געשאפן די פאעזיע פון ײדישער ארבעט און נאטור־ענדערונג. 

מײן אינטענסױוע געזעלשאפטלעך־פאליטישע טעטיקײט האט 
מיך נישט דערװײטערט קײן רגע פונעם אינטערעס צו ליטעראטור 
און קונםט. בעלטאװ, אװענארױם און מארקס האבן אין מײן מוח און 
הארץ זיך אײנגעלעבט מיט גארקי, טורגעניעװ און טאלסטאי, 
שפעטער — מיט מנדלי, שלומ עליכם, פרוג און פרץ. אדרבא, אראפ־ 
לאזנדיק זיך אין די אויפגעריעטע ערד־פלאםטן פון די פאלקס־ 
שיכטן, האב איך דארט אנגעטראפן שפרודלדיקע שטראמען, איבער־ 
לעבונגען, טראכטענישן און געפילן, װאס האבן געגארט נאך 
אויםדרוק און פארקערפערונג צו באפרוכפערן די קינסטלערישע 
שאפונג אין אונדזער סביבה. 



אויב קאראלענקא האט מיט יארן צוריק מיך דערמוטיקט צו 
האלטן די שרײבערישע פעדער, האט דער גרויםער רוםישער שריפט־ 
שטעלער אין דער זעלבער צײט, פארמאגט די אחרױת אויפמערקזאם 
צו מאכן דעם אנפאנגער, אז ם׳איז מײן חוב צו לאזן מײנע יידישע 
העלדן אױפטרעטן אין זײער נאטירלעכער שפראך — ײדיש. 

איז מיר באשערט געװען צו פילן אויף זיך אין װארשע 
דעם דורכדרינגלעכן בליק פון פרצעס מאנערישקײט צו אומגע־ 
קינצלטער עכטקײט בײם שאפן. כ׳האב פארזוכט די װארעמע 
הכנםת־חברים פון יעקב דינסזאן, בײ װעלכן כ׳האב געפועלט 
אױםצולײען מיר דאס נאר װאם דערשינענע בוך פון יהואשעט 
לידער — א מתנה פרצן — און כ׳האב געמאכט דעם ערשטן שריט 
אין דער ליטעראטור־קריטיק. באלד דערנאך האבן די אינטים־ 
פארבראכטע שעהן מיט פרץ הירשבײנען אין װילנער רעדאקציע 
געפונען זײער אפקלאנג אין א ליטערארישן ברױו און צוטריט צום 
ײדישן טעאטער. 

די באגעגענישן מיט ש. אנםקי, דוד פינסקי און שפעטער מיט 
ברענערן, האבן פארטיפט און פארפעםטיקט דעם ליטערארישן 
אינטערעס. דער ״נשף בראשית״ פון ״הבימה״ אין מאםקװע און 
דער ״דארפם ױנג״ בײ די ״װילנער״ אין װארשע, האבן גענערט 
און געזעטיקט דעם שטײגענדיקן הונגער פון מײן געמיט און 
כ׳האב געשטעלט מײן פעדער און מויל אין דינםט אויך פוןי דער 
טעאטער־קריטיק. 

אזוי האבן זיך פאליטישער פיבער און ליטערארישער פאטאס 
צענױפגעפארט אין מײן נשמה. די ליטעראטור־טעטיקײט איז 
ארײנגעפלאכטן געװארן וױ אן ארגאנישער טײל פון מײן שליחות 
אין דער ײדישער גאם. איך האב געזען פאר זיך דאם ציל: ברענגען 
דאם געשליפענע קערנדיקע ײדישע װארט בעל פה און בכתב אין 
די תפוצות ישראל, אויפאקערן די פארשמאכטע הערצער, אז די 
ײדישע ליטעראטור זאל װערן דער קנין פון מיליאנען ײדן, װעלכע 
זענען אין תוך, הן די טרעגער און הן די געניםער פון אונדזער 
קולטור. 

דער גארטן פון דער ײדישער ליטעראטור האט זיך צעבליט אין 



משך פון די צענדליקער יארן. דעם הויך־פונקט פון גליקזעליקײט 
האב איך זינט יהואשן באקומען אין דער לאנגיאריקער צוגעבונדנ־ 
קײט און פרײנטשאפט מיט ה. לײוױק — די ליכטיקסטע געשטאלט 
אין אונדזער ליטערארישער װעלט, װאם האט אויסגעשטראלט איר 
מאראלישע מענטשלעכע העלע שײן אויף מײן לעבן. 

ס׳האט מיך געטראפן די קללה פון אונדזער דור און כ׳האב 
מיט אײגענע אויגן געזען דעם ״בארג־חורבן״ פון ײדישן אומקום 
אין אײראפע, פארנומען מיט דער צעריםענער נשמה די גסיםה־ 
כארכלען פון גלות־פוילן, זיך געשטיקט מיט דעם רויך פון די 
פארשרפעטע גלות־אילוזיעס פון מיליאנען אין די נאצישע קאלך־ 
אוױונס. אבער איך בין אויך געבענטשט געװארן מיט דער זכיה 
צו װערן אײנגעגלידערט מיט לײב און לעבן אין אונדזער נאציאנאלן 
אויפקום, אטעמען מיט אײגענע לונגען זײן אויפשפראץ און בלױנג, 
שטרויכלונגען און דערגרײכונגען פון ײדישעד זעלבשטענדיקײט 
אויף אײגענעם פאטערלענדישן באדן, 

צו 80 יאר האב איך דערלעבט זען דעם אנהויב פון פארװירק־ 

לעכן די פאלטאװער װיזיע. 

װײס איך, אז אויך מײן שליחות איז נישט אװעק אין נױועץ. 
אבער איצט בין איך איבערצייגט, אז מיר זענען ערשט אויפן 
שװעל פון דער רעאליזירונג; מיר האבן נאך איבערצוגעבן 
אונדזערע ױרשים די ירושה פון פאלטאװער גײםטיקע װערטן אין 
זײער לויטערקײט און שלימותדיקײט. 

אין דעם און נאר אין דעם איז די זיכערקײט, אז די קומענדיקע 
דורות װעלן ממשיך זײן דאם װערק מיט דעם זעלבן אימפעט און 
התלהבות, װי ס׳האבן אים אנגעהויבן די ראשונים. 

* 

עם טרעפט אפט, אז עס שטײט־צו צו אוגדז א גיגון, װאם 
מ׳קאן זיך פון אים נישט באפרײען. ער באגלײט אונדז כםדר און 
װיל נישט אפטרעטן. דוכט זיך, ער איז שוין פארשוװנדן און 
פארשװיגן געװארן. ערשט נײן — ער איז װידער מיט אונדז, װי 



ער װאלט פון אונדז ארויםגעזונגען, געװארן א חלק פון אובדזער 
מחװז. 

אזוי ד.אט זיך צו מיר צוגעהאפטן דער ניגון פון פראלעטארישן 
צױניזם צענדליקער יארן נאכאנאנד זינגט ער אין מיר אינעװײניק 
און זינגט ארויס, װו איך קער זיך און וװ איך װענד זיך. אין 
לויף פון די יארן איז ער געװארן מער קאמפליצירט, צובאקומען 
מער נױאבםן און װיברירונגען. לעצטנם פילט ער אן מײן געמיט 
און געפיל און געדאנק. ער איז געװארן מײן לעבנס־ניגון. 

עס זינגען אים מיט מיר הונדערטער און טויזנטער, צענדליקער 
טויזנטער. אלט געװארענע און ױנג אויפגעקומענע. וװ איך בין 
געװען, אומעטום האט מען זיך אויסגעלערנט בײ מיר דעם ביגון, 
איך האב אים גערן געזונגען און געלערנט אנדערע, זײ זאלן אים 
זינגען. לעצטנם האב איך װידער צום װיפלטן מאל דורכגעמאכט 
לאגגע נסיעות, און מ׳האט מיך כםדר געבעטן פון ס׳נײ זינגען דעם 
אמאליקן ניגון. זײ געדענקען אים, נאר זײ װילן אים הערן נאך 
אמאל פון מיר. 

בעט איך זיך בײ מײנע חברימ און פרײנט: חזרט־אײן דעם 
ניגון גוט. איך װיל, איר זאלט אים קענען זינגען אויך אן מיר. 
װי פרצעם קלעזמער, בעט איך זיך בײ זײ: אדרבא, איר קענט 
אים אויסגעצײכנט זינגען מיט מיר. לאם איך זײן זיכער, אז איר 
קענט אים פונקט אזוי גוט זינגען אויך אן מיר. 

גײט אין ײדישן לעבן, דארט זענען פאראן די נאטן. לערנט 
זיך אוים די נאטן — װעט איר זינגען דעם ניגון. ס׳איז די 
שטענדיקע מעלאדיע פון אונדזער אויפגײענדיקן לעבן. די מעלאדיע 
פונעם סאציאליסטישן צױניזם. 

די מעלאדיע פון דער לעגענדע, װאס איז געװארן װירקלעכ־ 
קײט? די מעלאדיע פון א װירקלעכקײט, װאם װערט אויםגעזונגען 
װי א לעגענדע. 



ערשטער טײל 

ז כ ר ו נ ו ת 




דאס צװײטע מאל אין אמעריקע 


בעת מײן צװײטן באזוך אין די פאראײניקטע שטאטן, אין יאר 
1915 האב איך געטראפן א שטארק פארענדערטע ײדישע אמעריקע. 
די ענדערונג האט געהאט צו טאן דער עיקר מיט דער געזעלשאפט־ 
לעכער שטימונג. ס׳איז געװען אין מיטן פון ערשטן װעלט־קריג. 
דאם מאל בין איך געקומען װי א פליט, װאם איז אנטרונען געװארן 
פון לאנד נאך דעם, װי איך האב זיך לאנגע חדשים אויסבאהאלטן 
אונטער אנדערע נעמען און בײ א געענדערטן אויסזען. 

דא האב איך געטראפן א גרעסערע גרופע פון ארויסגעראטע־ 
װעטע חברים פון אײראפע, צװישן זײ בער באראפאװ, ש. קאפ־ 
לאנסקי, לעאן כאזאנאװיטש (כתריאל) און אנדערע. עס איז דער־ 
שינען א נײע פיגור אין ײדישן לעבן — פנחס רוטנבערג, װעלכער 
איז ביז צו דער מלחמה געװען בארימט נאר אין שײכות מיט דער 
טעראריםטישער טעטיקײט פון די סאציאליסטן־רעװאלוציאנערן אין 
צארישן רוסלאנד. דא איז ער אויפגעטראטן מיט זעלטענעם ברען 
און פאטאם אין אנגעלעגנהײטן פון ײדישן לעבן. אגיטירט שטארק 
פאר שאפן א ײדישע ארמײ און דורך דער ארגאניזירונג פון א 
ײדישן קאנגרעס געװאלט װירקן אויף דער קומענדיקער שלום־ 
קאנפערענץ אין אינטערעם פון ײדישע נאציאנאלע רעכט. ער האט 
קאאפערירט מיט די פועלי־צױן. צוזאמען מיט אים זענען מיר 
געפארן קײן װאשינגטאן צו א ״פארהער״ װעגן אימיגראציע. 

עס האט זיך פונאנדערגעפלאקערט א לײדנשאפטלעכער װיכוח 
צװישן די ״גענאסן״ פון סאציאליםטישן לאגער מיט די אימיגרירטע 
בונדיםטן בראש און צוױשן דעם סאציאליסטישן נאציאנאלן לאגער 
מיט די פועלי־צױן־טוער אין דער שפיץ. 

עס האט אנגעהויבן דערשײנען א םפעציעלער זשורנאל ״דער 
אידישער קאנגרעס״, װאס האט קאנצענטרירט ארום זיך די אלע, 
װאס האבן געהאלטן, אז די יידישע מלחמה־קרבנות אין דער גארער 

װעלט מוזן באקומען זײער מינימאלע פארגיטיקונג דורך אנערקענען 
די נאציאנאלע (און נישט בלויז בירגערלעכע) רעכט פון ײדישן 
פאלק. דאס האט געזאלט זײן די אײנהײטלעכע פאדערונג פון 
לעגיטימע ײדישע פארשטײער צום שלום־קאנגרעם נאך דער מלחמה. 

די ײדישע גאס איז אויפגערודערט געװארן. דער װיכוח האט 
זיך נישט באגרענעצט אין ראמען פון שפיצךאונטערהאנדלונגען בײ 
דעם גרינעם טיש. ער איז ארויםגעטראגן געװארן אין דער ברײטער 
גאם און ארײנגעצויגן גרעםערע מאסן ארבעטער און אינטעליגענץ. 
פארזאמלונגען און קאנפערענצן מיטן אנטײל פון געװײלטע דעלע־ 
גאטן פון אלע װינקעלעך פון לאנד האבן אויפגעשטורעמט די 
געמיטער און געצװונגען דעמ עולם אויפצונעמען די ײדישע פראב־ 
לעמאטיק, פון װעלכער מען איז געװײנלעך גאנץ װײט. 

די ײדישע ױניאנם האבן נישט געקענט בלײבן פאסױוע צושויער 
בעת עם איז אנגעגאנגען דער געראנגל פאר דער נשמה פונעם 
ײדישן מענטש, פארן גורל פונעם ײדישן לעבן. 

מיר פערזענלעך איז אויםגעקומען צו יענער צײט ארומצופארן 
איבער גאנץ אמעריקע. די דאזיקע באזוכן זענען געװען פארבונדן 
מיט א היפש ביםל קוריאזן. בײ מײן ערשטן באזוך אין יאר 1912 
האב איך געטראגן א בארה װי מען האט זי דעמאלט באצײכנט: 
א הערצל־בארד, און די ארגאניזאציעס האבן אומעטום ארוימגעלאזן 
״פאוםטערם״ מיט מײן פאטאגראפיע. 

אז איך בין געקומען דאם צװײטע מאל, האבן מיר, נאטירלעך, 
נישט געהאלטן פאר נויטיק צו מעלדן אומעטום, אז איך האב די 
בארד משלח געװען כדי צו קענען ארויםקריגן זיך פון די טערקן, 
װעלכע האבן מיך געזוכט גאנץ ענערגיש. זײ האבן זיך אפילו 
בארימט, אז זײ װײסן װעגן מײן אפראזירן זיך — פונדעםטװעגן 
האבן זײ זיך נישט געקענט פארשטעלן, װי איך זע אויס מיט 
א געענדערטן פרצוף, און האבן אײן מאל א פרײטיק אין חיפה 
פארהאלטן אין גאם אלע באבערדעטע ײדן: יעדער באבערדעטער 
איז געװען אין זײערע אויגן חשוד, אז דאם בין איך. 

דאך האבן מיר נישט געמאלדן די חברים איבערן לאנד, אז 
דער לעקטשורער האט געענדערט זײן פנים. קום איך אײנמאל קײן 

װיניפעג, און די חברים, װאס װארטן מיך אפ אין דער פרי בײם 
צוג, טראגן מיר אונטער די צײטונגען און ״פאוסטערס״ צו באװײזן, 
אז זײ האבן מײן לעקטשור געגעבן די געהעריקע ״פובליםיטי׳/ 
איך גיב א קוק, און עם װערט מיר פינצטער אין די אויגן: די 
בארדו סטײטש, הויב איך אן געװאלדעװען, װי װעל איך זיך 
באװײזן פאר דעם עולם, װעלכער דערװארט אן אנדערן. מען װעט 
דאך פאדערן פון מיר, װי יענע ײדענע אין מיכל גארדאנ׳ם ליד 
האט געפאדערט בײ איר מאן, װאס איז געפארן אויפן יאריד קײן 
פאלטאװע: ״געװאלד, מײן מאן די בארד זאל מיר זײח״ טענהן 
אבער די חברים: װאס זענען מיר שולדיקזו איר האט דאך אוגדז 
נישט מודיע געװען, אז די בארד איז הלכה לעולמה. מיר האבן 
געװאלט אײנשפארן געלט אויף רעקלאמע, האבן מיר באנוצט דעם 
אלטן ״קאט״. הקיצור, אזעלכע קוריאזן האבן זיך איבערגעחזרט אין 
עטלעכע ערטער. ס׳האט דאך נישט געהאט קײן זין, אז דער צ.ק. 
זאל פאנאנדערשיקן א ספעציעלן צירקולאר װעגן דער בארד... 

איך מוז דא פארנאטירן מיט באזונדערער םאטיספאקציע, אז 
אין יענע יארן איז אין אמעריקע פארשטארקט געװארן די פרא~ 
פאגאנדע פאר ארץ־ישראל. דאם האט זיך אױםגעדריקט אין פאר־ 
שידענע דערשײנונגען. דער פאלעסטינער קאמיטעט פון פועלי־צױן 
האט ארויםגעגעבן א מערקװירדיק בוך, ״יזכור״, געװידמעט דעם 
אנדענק פון די געפאלענע שומרים אין ארץ־ישראל. מערקװירדיק 
סײ מיט זיין אינהאלט, װאס האט גערעדט נישט אזוי װעגן קרבנות, 
נאר װעגן דער העלדישקײט פון די מאדערנע ײדישע גיבורים אויפן 
אלטן פאטערלענדישן באדן אין קאמף פאר דער ײדישער נאציא־ 
נאלער זעלבסטשטענדיקײט. אויך אויםערלעך איז עם געװען אן 
אויפפרישנדיקע דערשײנונג אויפן ײדישן ליטערארישן מארק. דער 
פארמאט• די פרעכטיקע אילוסטראציעם פון מ. לאעב, די בילדער 
פון די שומרים — דאם אלץ האט געאטעמט מיט נײקײט און פאר־ 
טיפט דעם אינטערעס צו ארץ־ישראל. עם האט זיך אנטװיקלט 
א געשטייגערטע מאביליזיר־טעטיקײט פאר דעם ״החלוץ״, אין װעל־ 
כער עם האבן זיך באטײליקט די טוער פון ארץ־ישראל: י. בן־צבי, 
ד. בן־גורױן און דער שרײבער פון די שורות. מיר האבן באזוכט 

צענדליקער שטעט און געשאפן דארט אפטײלונגען פדן ״הזזלוץ׳/ 
ארויםגעגעבן א ״ביבליאטעק פון החלוץ״ מיט ארטיקלען פון די 
דערמאנטע דרײ שרײבער. שפעטער האט זיך אנגעהויבן א באװע־ 
גונג פאר שאפן א ײדישן לעגיאן צום קאמף פאר באפרײען ארץ־ 
ישראל פון דער טערקישער הערשאפט. 

די פארטײ האט זיך געשטעלט בראש פון דער פארצװײגטער 
קאנגרעם־באװעגונג. די הויפט־טרעגער זענען געװען פנחם רוטנבערג 
און ד״ר חײם זשיטלאװםקי. רוטנבערג איז געקומען מיט דעם 
ארעאל פון א בארימטן רוםישן רעװאלוציאנער, װאם איז געװען 
פארמישט אין די בלוטיקע געשעענישן פון 9 טן יאנואר אין פעטער־ 
בורג בעת דער דעמאנםטראציע מיט דעם גלח גאפאן בראש, װאם 
האט געדינט װי א םיגנאל צו דער רעװאלוציע פון 1905 און װײטער. 

קײן אמעריקע איז רוטנבערג געקומען, װי א חוזר בתשובה, 

װאם האט באשלאםן צו שטעלן זײן בוח און לעבן אין דינסט פון 
זײן אײגן פאלק. דער נײער נאמען זײנער, בן עמי, האט זיך טאקע 
ױשט אנגענומען, אבער ער האט ממש עלעקטריזירט םיי יחידים 
און סײ מאםן דורך זײן אויפטריט. זשיטלאװםקי איז געװארן, װי 
משונה דאם זאל נישט קלינגען הײנט, רוטנבערגס נושא כלים. 
גערעדט, אויפגעקלערט האט זשיטלאװםקי. געװירקט האט רוטנבערג, 
װעלבער האט געמאנט באפעלעריש. דאם ײדישע אמעריקע האט זיך 
אויפגערודערט ארום די לאזונגען און פאדערונגען, װאס דאם ײדישע 
פאלק דארף ארויםשטעלן צום קומענדיקן שלום־קאנגרעס. 

מיטן ד״ר חײם זשיטלאװםקי האבן מיר זיך באפרײנדעט נאך 
בעת מײן ערשטן באזוך אין אמעריקע. שפעטער, כמעט ערב דעם 
װעלט־קריג האט ער באזוכט ארץ־ישראל און מיר האבן מיט אים 
פארבראכט סײ ארומפארנדיק איבערן לאנד און םײ אין ערנםטע 
װיכוחים בנוגע ארץ־ישראל אלס לעזונג פון דעם ײדישן פראבלעם * 
בפרט האט זײן באזוך ארויסגערופן שארפע ארויסטרעמונגען מצד 
די פארברענטע העברעיםטן. אבער אויך מיר, מיט אונדזער פאזי־ 
טױוער שטעלונג צו ײדיש, האבן נישט אנגענומען זײן ײדישיזמ. 
בעת דער װעלט־מלחמה איז זשיטלאװסקי ארײנגעטרעטן אין דער 

פארטײ און אויף מיר איז אויםגעפאלן דער זכות אים אויפצונעמען 
אין נאמען פון אמעריקאנער צ.ק. 

איך וזאב זיד באטײליקט אין דער צײטונג ״דער אידישער 
קאנגרעס״, אבער דער עיקר בין איך געװען טעטיק אין באזוכן 
צענדליקער שטעט און אויפטרעטן אויף מאסךפארזאמלונגען אין 
גרויםע זאלן און אויף דער גאס, אונטערן פרײען הימל. 

ס׳איז א געװיםע צײט געקומען צו א פארשטענדיקונג צװישן 
די צװײ לאגערן (פאר און קעגן קאנגרעם) און ם׳האט געזאלט 
צונויפגערופן װערן א געמײנזאמע נאציאנאלע ארבעטער־קאנװענ־ 
שאן, ס׳מײנט אן אלגעמײנער לאנד־צוזאמענפאר ארום אן אויסגע־ 
ארבעטער געמײנזאמער פלאטפארם. 

מיר האבן אבער געהאלטן, אז בשעת דעם װאל־קאמף זענען מיר 
מחויב פאנאנדערװיקלען אונזער פולע פראגראם, כדי אויפצוקלערן 
די מחלוקת צװישן אונז און די קעגנער, װאם זעגען אײנגעגאנגען 
אויף אזא צוזאמענפאר נאר אונטערן דרוק פון דער ארבעטער־גאם 
און װאלטן בפירוש געװאלט אים אפפטרן מיט גארנישט זאגנדיקע 
רעזאלוציעם. 

איד האב פארעפנטלעכט עטלעכע ארטיקלען אין ״קעמפער״, 

וװ איך האב געפאדערט, אז דער װאל־קאמף זאל דורכוים אוים־ 
גענוצט װערן כדי צו פראפאגאנדירן אונזער װאל־פלאטפארם. די 
פארטײ האט געקעמפט פארביםן און מיט דערפאלג פאר דעם דאזיקן 
פרינציפ. 

אין יאר 1916 איז אין באסטאן פארגעקומען אונזער פארטײ־ 
צוזאמענפאר פון פועלי־צױן־ אין אמעריקע. דאס איז געװען 
אײנע פון די שענםטע מאניפעסטאציעם פארן םאציאליסטישן 
צױניזם. עס האבן זיד אין אים באטײליקט די בעםטע פארטרעטער 
פון דער םאציאליםטיש־צױניםטישער ארבעטערשאפט, די רעפרע־ 
זענטאנטן פונעם אלװעלטלעכן. פועלי־צױניזם.. די מלחמה האט 
צונויפגעבראכט קײן אמעריקע די אנגעזעענסטע פארטײ־טוער פון 
אײראפע און אויך פון ארץ־ישראל. זײ האבן מיטגעארבעט אקטױו 
מיט די אמעריקאנער פירער פון דער פארטײ. עס זענען אויפ־ 
געטרעטן, װי געסט, שלום אש און דוד פינםקי און נאך דיכטער, 

קינםטלער און שרײבער. עם איז געװען דער רעפרעזענטאטיװער 
צונויפפאר פון דער ארבעטערשאפט און איר טרײער אינטעליגענץ. 

מיד האבן אויסגענוצט די געלעגנהײט און בשעת דעם צוזא־ 
מענפאר צונויפגערופן די אלע דעלעגאטן חברים, װאם האבן זיך 
שוין אנגאזשירט אין דער ״החלוץ״־טעטיקײט. װי ם׳איז פארצײכנט 
אױף די שפאלטן פון ״אידישן קעמפער׳/ איז אנהויב נאװעמבער 

1916 אין באסטאן פארגעקומען א קאנפערענץ פון ״הדולוץ״ אונטערן 
פארזיץ פון מחבר פון דעם בוך. אויף צװײ זיצונגען זענען בא־ 
טראכט געװארן פראקטישע און ארגאניזאציאנעלע פראגן, װי אוים־ 
צוברײטערן די טעטיקײט. עס איז באשלאםן געװארן צו פארשטארקן 
די פראפאגאנדע. איך בין אויםגעװײלט געװארן אלם םעקרעטאר. 

אין א לענגערער םעריע ארטיקלען אין ״װארהײט״ דואב איך 
״אויף דער הײםער מינוט״ געשילדערט מײנע אײגדרוקן פון אמע־ 
ריקע. דערבײ כאראקטעריזירט די שטימונגען פון דער אלגעמײנער 
באפעלקערונג, ספעציעל לגבי דער מלחמה. אמעריקע איז נאך נישט 
געװען דירעקט ארײנגעמישט אינעם קריג, אבער עס איז אנגעגאנגען 
א זײער ערנםטע פראפאגאנדע פאר איר ארײנטריט. דאם האט 
געשאפן צװײ מחנות, װעלכע האבן ביטער באקעמפט אײנע די 
צװײטע. דער זעלבער װיכוח איז אנגעגאנגען אויך אויף דער ײדי־ 
שער גאם* ער האט געהאט זײן הילכיקן אפקלאנג צװישן די 
ײדישע ארבעטער, אפילו צװישן די מיטגלידער פון דער זעלבער 
פארטײ. אינעם צױניםטישן לאגער האט זיך געפירט א לײדנשאפט־ 
לעכעד קאמף צװישן די בײדע צדדים, וװ ם׳איז אפט דערגאנגען 
צו ערנםטע צוזאמענשטויסן. בפרט, אז ס׳האט זיך אין געװיםע פאלן 
דערװעקט דער חשד אין אונטערגעשיקטע אדער אונטערגעקויפטע 
אגענטן, םפעציעל פון די דײטשן. עם איז שוין אין דער מעמוארן־ 
ליטעראטור ארױםגעבראכט געװארן דער שארפער םיכסוך צװישן 
ד״ר שמריה לעװין און ד״ר נחמן םירקין אויף דער זיצונג פון 
צענטראל־קאמיטעט פועלי־צױן, וװ ם׳איז באנוצט געװארן די 
אויבנדערמאנטע באשולדיקונג. 

יעדנפאלם מיך האט אינטערעסירט דער אידעישער געראנגל 
נישט נאר אויף דער ײדישער ארבעטער־גאם. בין איך געפארן אלס 
קארעםפאנדענט פון אונזער פרעסע אויך צו די צוזאמענפארן פון 
דער אמעריקאנער סאציאליםטישער פארטײ, װעלכע זענען פאר־ 
געקומען אין סט. לואים. איך האב געהערט מיט שטארקן אינטערעס 
די פאלעמיק צװישן די אנערקענטע פירער, טעארעטיקער פון דער 
פארטײ, װאם האט געבראכט צו דער אפיציעלער שפאלטונג. 

אונזער פארטײ האט זיך קודם דער עיקר קאנצענטרירט אויף 

דער טעטיקײט ארום דעם לאזונג קאנגרעס. מיר האבן געװוסט׳ 
אז פאקטיש געפינט זיך אין די פאראײניקטע שטאטן דער גרעסטער 
ײדישער ישוב, װעלכער האט אגב די מעגלעבקײט צו װירקן און 
לאזן הערן זײן שטימע בעת עם װעט זיך װיגן אויפן װאג־שאל דער 
גורל פון פאלק נאך דער מלחמה. צו יענער צײט האט די ארבעטער־ 
שאפט אויף דער ײדישער גאם געשפילט א ביז גאר אנגעזעענע ראל 
און איר מײנונג האט געקאנט האבן א דעצידירנדיקע השפעה אויף 
דער עפנטלעכער ײדישער געזעלשאפטלעכער אײנשטעלונג. 

װי געזאגט, האבן מיר געזוכט מיט אלע מיטלען אויף אלע װעגן 
ארײנציען די ײדישע ױניאנם אין דער קאנגרעם באװעגונג און 
אזוי ארום איז אויפגעקומען דער געדאנק װעגן צונויפדופן א ײדישן 
ארבעטער־קאנגרעס אין נאציאנאלן (לאנד) מאםשטאב. די אונטער־ 
האנדלונגען זענען א פאר מאל דורכגעפאלן און מ׳האט געמוזט 
צונויפרופן צו ערשט באזונדער די צװײ מחנות פון די םאציאליסטיש 
צױניסטיש געשטימטע און די אזוי גערופענע ״גענאםן״. די רעזול־ 
טאטן האבן באװיזן, אז די אידעע פונעם ײדישן ארבעטער־קאנגרעס, 
אפילו מיט זײנע פאדערונגען בנוגע ארץ־ישראל, רופן ארוים סימ־ 
פאטיעם בא דער ריזיקער מערהײט פון די ארבעטער דארט, װו 
זײ קומען צום װארט און צו דער מעגלעכקײט פון פרײ ארויסזאגן 
זײער מײנונג. 

אבער גרײלעך אט די זיכערע מערהײט פאר אונזער אײנשטע־ 

לונג האט אפגעשראקן די פאטענטירטע ״פארשטײער״ פון די 
״ױניאנם״ און פון די ארגאניזירטע ארבעטער מיטן ״פארװערטס״ 
בראש. דארט האבן זיך פעסט באזעצט די אימיגרירטע בונדיםטן 
און זײ האבן געקערט װעלטן, נישט צו דערלאזן, אז די צױניםטישע 
אײנשטעלונג זאל אפיציעל אפהאלטן א ניצחון איבער זײער דאג־ 
מאטישער באציאונג צום יידישן פראבלעם בכלל און אודאי צום 
פונקט צױניזם. אין דער שפיץ פון דער ״גענאםישער״ מהנה איז 
געשטאנען דער בונדיםט ליפעץ, װאס איז אױפגעטרעטן אונטערן 
נאמען ד״ר מאקס גאלדפארב. 

בער באראכאװ, װאם האט זיך אקטיװ באטײליקט אין דער 
דאזיקער פאלעמיק, האט געהאלטן, אז דער דאזיקער דאקטאר 

גאלדפארב איז א״זעלבסט געקרוינטער׳/ אדער ריכטיקער א ;עלבסט 
דיפלאמירטער. ער האט זיך נישט געפוילט און מיט זײן באקאבטער 
גרינטלעכקײט האט ער דורכגעשטודירט אלע יארגענג פון די שװײ־ 
צארישע אונױוערסיטעטן צו געפינען דעם נאמען גאלדפארב צװישן 
די געענדיקטע פון א רײ ״ארויםלאזף/ ער האט אזא נאמען נישט 
געפונען. האט ער עפנטלעך באשולדיקט גאלדפארבן אין שוױנדל. 
אודאי האט א רעכט אײנער צו נוצן דעם טיטל דאקטאר אלם 
פסעװדאנים אין דער זשורנאליסטיק, אין דער ליטעראטור. אבער 
בשום אופן נישט אין פערזענלעכע באצױנגען מיט מענטשן, אין 
געזעלשאפטלעכן פארקער. 

איך דערמאן מיר, אז אויף אט דער קאנקרעטער באשולדיקונג 
האט גאלדפארב נישט רעאגירט און נישט געענטפערט. שפעטער, 
װען ער האט זיך אומגעקערט קײן רוםלאנד נאך דער קערענסקי־ 
איבערקערעניש, האט ער אװעקגעװארפן דעם טיטל דאקטאר גאלד־ 
פארב און געװארן צוריק ליפעץ. ם׳האט אבער לאנג נישט געדויערט, 
און נאך דער באלשעװיםטישער רעװאלוציע איז דערזעלבער דער־ 
שינען אונטערן נאמען פעטראװסק/ װי דער אנפירער פון א מילי־ 
טערישער אקאדעמיע... 

נאטירלעך האט דער גאנצער ענין מיטן טיטל דאקטאר נישט 
געהאט קײן דעצידירנדיקע השפעה אויפן אויםגאנג פון דעם אידעא־ 
לאגישן, פאליטישן װיכוח. ס׳איז אבער כאראקטעריםטיש פאר די 
מיטלען, װעלכע מען האט יענע צײטן גענוצט כדי צו געװינען דעם 
פארמעסט צװישן אידעען. 

א הײםע דיסקוסיע האט זיך פאנאנדערגעברענט ארום דעם ענין 
לעגיאן. ס׳האט זיך געהאנדלט װעגן שאפן א לעגיאן פון ײדישע 
פרײװיליקע אין די שטאטן און קאבאדע, װאס זאלן זיך אגשליסן 
אן דער בריטישער ארמײ כדי צו העלפן גרוים־בריטאניע אײנצו־ 
נעמען פאלעסטיבע. 

איך פערזענלעך בין אין ״קעמפער״ ארויםגעטראטן קעגן דעם 
געדאנק פון א ײדישער ארמײ, אדער לעגיאן פאר ארץ־ישראל. 
איך האב אונטערגעשטראכן, אז מיר װעלן ״אײננעמען״ דאם לאנד 
נישט מיט דער ביקם נאר מיט דער ארבעט. דארף מען שאפן 

ארבעטס־באטאליאנען. און גלײך װי עס איז אויסגעבראכן די רעװא־ 
לוציע אין רוםלאנה האב איך זיך געװענדט אין ״קעמפער״ מיט 
א רוף צו די חברים פון ״החלוץ״: זײט גרײט! די רעװאלוציע, 
האב איך געזאגט, האט געעפנט נײע אויסזיכטן פאד אונדז אויך 
אין ארץ־ישראל, און איצט איז די צײט, אז דװקא ״החלוץ״־חברים 
זאלן רעאליזירן זײער שטרעבונג און צוזאג און עולה זײן, כדי צו 
נעמען אויף זיך די אחרױת פאר דעם באפרײאונגס־װערק פון ײדישן 
פאלק. 

כאראקטעריסטיש איז געװען, װאס בײ די דעמאלטיקע ״גענאםן״ 

האט זיך דערװעקט אן אינטערעס אומצוקערן זיך קײן רוסלאנד, 
וװ די רעװאלוציע (אונטער דער אנפירונג פון קערענסקי׳ן) האט 
געשאפן א גינםטיקע ראם פאר דער טעטיקײט פון די ײדישע רעװא־ 
לוציאנערע פארטײען. א סך בונדיסטן האבן זיך צוריקגעקערט: 
איצט װעט רעאליזירט װערן די אויסגעחלומטע נאציאנאל־קולטו־ 
רעלע אױטאנאמיע: האבן זײ געזאגט. 

אויך די פועלי־צױן פארטײ אין רוסלאנד האט זיך געװענדעט 
צו אירע אנגעזעענע חברים אין אמעריקע, זײ זאלן קומען אויםנוצן 
די נײע אויםגעברײטערטע באדינגונגען פאר דער סאציאליסטיש־ 
צױניםטישער פראפאגאנדע. עטלעכע פון אונז זענען געפארן, צװישן 
זײ אויך אונזער גרויםער לערער בער באראכאװ, װאס האט פאר־ 
לאזן א זיכערן גוטן פאםטן אין דער צײטונג ״װארהײט״ איך האב 
אין מײן געזעגענונגם־ברױו אין ״קעמפער״ געשריבן אויםדריקלעך, 
אז איך פאר דורך רוסלאנד אויפן װעג אהײם. פון רעװאלוציאנערן 
רוסלאנה האב איך באטאנט, איז דער װעג נעענטער קײן ארץ־ 
ישראל, סײ געאגראפיש און סײ פסיכאלאגיש. 

א גאנצע רײ ױניאן־טוער האבן ארויסגעװיזן םימפאטיע צו 
דער ארץ־ישראל באװעגונג. אין דעם פרט האט געהאט א השפעה 
אויף זײ דער דיכטער אברהם ליעסין, דער רעדאקטאן פון ״צוקונפט״. 
ער איז אנגעגאנגען װי א כשרער סאציאליסט, אלע יארן נאך 
אין דער אלטער הײם — א בונדיסט. אבער ער האט געהאט אפענע 
אויגן און אויערן, מוח און הארץ פאר דעם, װאם קומט פאר אינעם 
ײדישן לעבן. ער האט אין דעם םאציאליםטישן זשורנאל ״צוקונפט״ 

געגעבן פלאץ פאר ארטיקלען, װאס האבן פאזיטױו באלויכטן די 
פראגן פון צױניזם. ער אלײן האט בישט אײן מאל געװירקט מיט 
זײן שארפער פעדער לטובת א מער סימפאטיזירנדיקן צוגאנג צו 
אדץ־ישראל. עס האט אים בפירוש אימפאנירט דער אויפטו פונעם 
החלוץ. ער האט מיט התלהבות אויפגעבומען דאם װערק פון די 
פיאנערן, װאס גײען מיט אײגענעם לײב און לעבן רעאליזירן 
א גרויםן באפרײאובגס־אידעאל. ער האט אין א פאלעמיק מיט זײבעם 
א גוטן בונדישן חבר, פראפעםאר הערש פון דער שװײץ, געשטעלט 
די קלאץ־קשיא: פארװאם איז אונז געװען צום הארצן ברענגען 
קרבנות אין קאמף קעגן רוסישן צאריזם, און פארװאס אפעלירן 
נישט צו אונז די העלדן, װאם פארגיסן זײער בלוט פאר דער פרײ־ 
הײט פון ײדישן פאלק אין ארץ־ישראל;־ אדרבא, האט געטענהט 
ליעסין, װען מיר בײדע (ער און פראפ. הערש) װאלטן איצט געװען 
ײנגער, װאלטן מיר בײדע געדארפט צושטײן צו יענע פיאנערן, 
װאם קעמפן דירעקט פאר דער רעװאלוציע אין ײדישן לעבן אין 
ארץ־ישראל... 

אגב ס׳איז ליעםינ׳ען בײגעשטאנען דער זכות פון זײן דאזיקער 
באציאונג צום פיאנערישן װערק, אז אויף זײן נאמען זאל אנגערופן 
װערן א װיכטיקע אינםטיטוציע אין ישראל, געשאפן דורך דער 
הםתדרות און דעם ײדישן ארבעטער־קאמיטעט אין אמעריקע: 
בית ליעםין. 

אײנער פון די אנגעזעענסטע און געאכטעםטע ײדישע דיכטער, 
יהואנס, איז געהאט אװעקגעפארן קײן ארץ־ישראל וװ ער האט זיך 
באזעצט מיט זײן משפחה. איד בין געװען אן ארײנגײער צו די 
יהואשער סײ אין נױ־יארק און סײ דערנאך אין דער קאלאניע 
רחובות, איך בין געװען דער ערשטער, װאם האט געשריבן א בא־ 
גײםטערטע קריטיק אויף יהואש׳ם ערשטן בוד לידער, װי נאר עם 
האט זיך באװיזן אין רוסלאנד. מיר זענען געװען נאענט באפרײנדעט 
און יהואש האט זיך אינטערעסירט מיט דעם מצב פון ארץ־ישראל. 
לײדער האט ער געמוזט פארלאזן דאם לאנד מיטן אױסבוזד פון 
קריג און ער האט אנגעשריבן א בוך ״פון נױ־יארק קײן רחובות 
און צוריק״. 

דוד פינםקי האט געהערט צו די אקטױוע פרײנט פון סאציא־ 
ליסטישן צױניזם. ער איז געװײלט געװארן װי רעדאקטאר פון 
״קעמפער״ און דערנאד פון דער פועלי־צױניסטישער טאג־צײטונג 
״צײט״ — ער איז געװען אן אנגעזעענער טוער אין ײדישן נאציא־ 
נאלן ארבעטער־פארבאנד און אפילו א לענגערע צײט — זײן 
פרעזידענט. 

א רײ ײנגערע שרײבער דעמאלט האבן זיך גאנץ סימפאטיש 
באצויגן צו דעם צױניזם, ביז ם׳איז געקומען די רעװאלוציע אין 
רוסלאנד. דאן האבן זיך א םך א קער געטאן מיטן פנימ צום לינקס, 
מײנענדיק בטעות, אז רעװאלוציע מוז זײן דורכוים קעגן צױניזם. 
עס האט גענומען א סך צײט ביז מען האט זיך אויםגעניכטערט פון 
דעם דאזיקן פאלשן אײנשטעל. דאס איז נישט געקומען אזוי לײכט. 
דא האט געװירקט אויך דעד פאקט, װאם גלײך פון ערשטן מאמענט 
האט מען גענומען אידענ-טיפיצירן ארץ־ישראל מיט שנאת יידיש. 
אזוי האט אין יענע יארן געגאלטן װי א כלל, אז ײדיש מײנט 
אנטי־צױניזם. און װער ם׳איז טרײ צו דער שפראך און ליטעראטור 
פון פאלק, מוז זיך װערן מיט הענט און פיס קעגן צױניזם, װאס 
װערט רעפרעזענטירט דורך דעם גדוד מגיני השפד״ װעלכער האט 
זיך בארימט געמאכט מיט װיםטע סקאנדאלן קעגן פארזאמלונגען 
אין ײדיש און ספעציעל מיט דעם װאנדאלישן אנגריף אויף ד״ר 
ח. זשיטלאװםקי בעת זײן באזוך אין ארץ־ישראל. 

א באשטימטע השפעה האט געהאט דער פאקט, װאם אב. קאהאן 
האט געענדערט זײן שטעלונג צו ארץ־ישראל נאך זײן ערשטן 
באזוך דארט. 

אין די קרײזן פון דער ײדישער ליטעראטור האט זיך געמערקט 
א באדײטנדיקע אויפלעבונג. עם האט זיך געלאזט הערן די ברויזנ־ 
דיקע שטימ פון משה ליב האלפערין און אט האבן זיך באװיזן 
די בלוטיקע טריט פון לײװיק האלפער אויף דעם קלארן םיבירער 
שנײ. כאראקטעריסטיש, װאם די לײענער זענען אפט צעטומלט 
געװארן און אויסגעמישט די צװײ: האלפער און האלפערין. האט 
זיך דער ײנגערער מײשב געװען און איבערגעשטעלט דעם נאמען 
מיטן צונאמען: פון דאן אן װײסט די ײדישע ליטעראטור און 

געזעלשאפטלעכקײט דעם דיכטער ה. לײװיק. זישע לאנדוי, נזאני 
לײב, א. לעיעלעס־גלאנץ, מנחם, סשה נאדיה ראלניק, אפאטאשו, 
ראבאי, ה. רויזענבלאט, ב. י. ביאלאסטאצקי, אפרים אויערבאך, 
י. שװארץ און א גאנצע צאל אנדערע דיכטער און בעלעטריסטן 
האבן אנגעזאגט דער ײדישער װעלט א נײעם אויפשװונג פון ײדי־ 
שער ליטעראטור און פאנאנדערבלי פון דער ײדישער שפראך. 

דער ײדישער טעאטער אין אמעריקע ד.אט זיך געגרויסט מיט 
די טאלאנטן פון יעקב אדלער, בארים טאמאשעװסקי, דײװיד 
קעסלער קעני ליפצין, סארא אדלער. דער וװנדערלעכער קאמיקער 
ר מאגולעםקא האט שוין געקאנט נחת האבן פון אזא געראטענעמ 
ױרש װי לודװיג זאץ. עם האבן זיך באװיזן מאריס שװארץ, יעקב 
בן־עמי, בערטא גערסטין, און יעקב גארדין, װי אויך לעאן קאברין 
האבן געבויט העכערע שטאפלען פון דער ײדישער דראמאטורגיע. 

װיפל מאל איך האב אין די שפעטערע יארן באזוכט אמעריקע, 

האב איך קײנמאל נישט געקאנט פארצײכענען אזא בלי־צײט אין 
דער ײדישער געזעלשאפטלעכקײט װי ערב און בשעת דעמ ערשטן 
װעלט־קריג. 

די בארימטע ״פראםפעריטי״ האט באהערשט אויך די ײדישע 
גאס. עס זענען אויפגעקומען נײע ארגאניזאציעס, װי דער דזשאינט, 
פיפעלס רעליעף. ײדיש אמעריקע האט אויפגעעפנט איר הארץ פאר 
לײדן פון די ברידער אין דער גארער װעלט. גלײכצײטיק דערמיט 
איז געשטיגן דער אינטערעם צו דעם פאליטיש־אידעישן געראנגל 
פאר דער צוקונפט פון ײדישן פאלק אלם אזעלכן. 

די צװײ טענדענצן — פילאנטראפישע הילף און פאליטישער גע־ 
ראנגל, האבן זיך צײטנװײז איבערגעפלאכטן, אבער אפטער געזוכט 
אײנע די צװײטע אונטערצויאגן. 

דער דאזיקער פארמעסט דויערט נאך ביז אויף הײנטיקן טאג. 

באם ליכט פון דער רוםישער רערואלוציע 


די בשורה פון דער רוסישער רעװאלוציע האט געגעבן א נײע 
ריכטונג דער ארבעט, אויב נישט פון דער פארטײ אלם אזעלכע, 
איז, יעדנפאלס, א רײ חברים, װאס האבן זיך ארויםגעראטעװעט 
קײן אמעריקע בעת דער מלחמה. זײ האט די רעװאלוציע גערופן 
צוריק, צו זײערע אמאליקע פאזיציעס. דארט האבן זיך געעפנט 
גײע פערםפעקטױון פאר דער ארבעט, װאם זײ האבן אמאל אנגע־ 
הויבן. 

איך האב אין א באזונדער ארטיקל אויסגעדריקט מײנע 
דעמלםטיקע ״שטימונגען און געדאנקען״. 

געבענטשט זאל זײן די רעװאלוציע אין רוסלאנד, נישט גאר 
דערפאר, װאס זי האט אפגעװישט דעם צארישן שאנד־פלעק פון 
דעם גרויםן רוםישן פאלק* אויך נישט נאר דערפאר, װאם זי האט 
אװעקגעשטעלט די ײדן אין די זעלבע באדינגונגען װאם אלע 
פרײע בירגער איגעם באפרײטן רוסלאנד. 

פאר דער װעלט־מלחמה װאלט איך זיך דערמיט באגנוגנט. 

אין יענע טעג זענען אונדזערע השגות געװען באשרענקטע, צוגע־ 
פאםט צו דער צײט און צו די לאקאלע ראמען. דעמלט איז גענוג 
געװען מ׳זאל אפשאפן די ״טשערטא׳/ ארויםגעבן גינםטיקע געזעצן 
פאר די ײדישע םוחרים און בעלי־מלאכות, אדער פאר די עקםטער־ 
ניקעס, א דערלויבעניש צו עפענען א ײדישע גימנאזיע, און דערמיט 
האט מען געקאנט דערװעקן די התפעלות פון די נאציאנאליסטן. 
דעמלט איז גענוג געװען ארויסצוגעבן א גוטן געזעץ פאר די 
ארבעטער, א פרײע פרעסע, לאזן הערן פון דער דומע־טריבונע 
א דרײםטע דרשה, און דערמיט האט מען דערװעקט התלהבות 
אפילו בא רעװאלוציאנערן. 

אמת, איך װײם, אז אויך דאן האט מען גערעדט װעגן א רעװא־ 
לוציע אין רוסלאנה אפילו װעגן א סאציאלער רעװאלוציע. אבער 
דאם אלץ איז געװען אבסטראקטע באגריפן, באפליגלטע לאזונגען, 
װאם מ׳האט זײ מיט א כױון באנוצט, כדי מען זאל שפעטער קאנען 
מװתר זײן און אײנגײן אויף עפעס װאס. 

די מלחמה וזאט אונדז אבער איבערגעאנדערשט. זי האט פלוצים 
אפילו פאר געניטע אויםגעפרװוטע רעװאלוציאנערן אויפגעדעקט 
די גראנדיעזע מאסשטאבן פון ממשלת זדון און אנטפלעקט די גאנצע 
מוראדיקײט פונעם רשעות־תהום פון הײנטיקער געזעלשאפט־ 
ארדנונג. פון דאנען איז געקומען דער טיפער פעםימיזם. דער יאוש. 
נישט אין די סאציאליםטן, נישט אין די פראגראמען, נאר אין דעם 
מענטש, אין זײן פעיקײט צו אן אנדערן, שענערן, מענטשלעכערן 
לעבן. מ׳האט פארלארן בכלל דעם גלויבן אין מענטש, אין פראגרעם, 
טאקע װײל דאס זענען אונױוערםאלע באגריפן, אונױוערםאלע כוחות. 
מ׳האט נאך געקאנט אויף א רגע צולאזן דעם געדאנק װעגן אן 
ענדערונג אין אײן װינקל אדער אין א צװײטן. די דאזיקע לאקאלע 
שנוײם האבן שוין אבער קײן באטרעף און קײן באדײטוגג נישט 
געהאט פאר דער מענטשלעכער פסיכיק, פארן רעװאלוציאנערן געפיל. 

אין דעם איז די גרויסקײט און פרײדיקע גליקלעכע באדײטונג 
פון דער רוסישער רעװאלוציע, װאם זי האט אין אונדז אויפגעװעקט 
די אמונה אין רעװאלוציע בכלל, דעם ביטחון אין מענטש און 
פראגרעם. דאס האט געקאנט פאםירן, װײל רוםלאנד איז געװען 
אזא ריזיקער פינסטערער כח, װײל רוםלאנד איז אזוי ברײט און 
טיף און שװער־באװעגלעך. אם בארזים נפלה שלהבת, מה יענו 
איזובי הקיר. איצט לעבט שוין דאם געפיל דוקא פאר א גרויםער 
אלװעלטלעכער רעװאלוציע, און צײטנװײז כאפט דיך אן א חשק, 
אז אלע, אלע מלוכות און פעלקער זאלן פארכאפט װערן פונעם 
מלחמה־געװיטער, װעט זיך אפשר ערשט נאך דעם אנטפלעקן דער 
רײנער קלארער, לויטערער הימל פון םאציאליםטישע משיח־צײטן. 
די רעװאלוציע פון קאמף און שטורעם. 

נײן, נײן, ם׳איז שוין מער נישט קײן מליצה און פראזע, װען 
מען זאגט, אז אויף די חורבות פון װעלט־קריג װעט אויפשטײן 
א נײע װעלט, א שענערע, א גערעכטערע. איך גלויב אין דעם 
באמונה שלמה, אז 

״אויסגעלײזט װעט װערן די װעלט״ 

די גאנצע װעלט, די גאנצע מענטשהײט אויפן גאנצן ערד־ 
קוגל. 

און דאס געפיל פון דעם ײדישן רעװאלוציאנער האט זיך אין 
מיר געקרעפטיקט א דאנק דער רעװאלוציע. ער איז אין מיר פריער 
געװען פארוװנדעט און באלײדיקט. מען האט אים אין גאס צוביטן 
אויף מינץ, אויף קלײנגעלט. מען האט מיט אים שפעקולירט בבױון 
און אומװילקירלעך. בעצם האט מען געשטרעבט מיטן גאנצן װעזן 
צו קלײניטשקע, נישטיקע אויסבעםערונגען. מ׳האט גערעדט װעגן 
קאמף, װעגן א נײער װעלט, און מ׳האט געזוכט אויםצװוירקן א 
שטיקעלע גלײכבארעכטיקונג, א פיצעלע פרײהײט, א ברעקעלע 
הנאה פון לעבן. פארמולירט פראגראמען, געשלײדערט לאזונגען 
הויכע, װײטע, אומפאםנדע, און אין דער שטיל מסכים געװען אראפ־ 
לאזן פון מקח, אײנגיין אויף װײניקער, אויף עפעס כאטש. נישט 
געװען דער גלויבן אינעם ארום און אויך נישט אין זיך, װײל מ׳האט 
לכתחילה אװעקגעשטעלט זיך אין אן אפהענגיקײט פון דער דרויםנ־ 
דיקער םביבה. האבן זיד בא אוגדז געמערט עם הארצים און גראבע 
ױנגען אן אמתן, נישט־געפעלשטן ײדישן רעװאלוציאנערן געפיל, 
אן מאראלישער פערזענלעכער פאראינטערעסירטקײט, און דעריבער 
אויך אן םוביעקטױוער רעװאלוציאנערער אחרױת. און די ײדישע 
רעװאלוציע איז פארביליקט געװארן, פארװאסערט און פארװארלאזט. 

איז געקומען די רעװאלוציע. נאט, נאט אײך רעכט, הנאד״ פרײ־ 

הײט, אלגעמײנע, די שטיקעלעך און ברעקעלעך, נאך װעלכע איר 
האט געבענקט אין דער שטיל. איר האט עם, און דאם געפיל פון 
ײדישן רעװאלוציאנער װערט געלײטערט. איצט מוז זיין די איבער־ 
שאצונג פון װערטן און אידעאלן. איצט מוז די ײדישע רעװאלוציא־ 
נערע באװעגונג ארויסשטעלן שארפער, דײטלעכער אירע אייגענע, 
באזונדערע רעװאלוציאנם־לאזונגען. איצט מוז זי איר גרויסן גאט 
דער װעלט צײגן. איצט װעט בא איר שטײגן די אמונה אין די 
כוחות אױך פון דער ײדישער רעװאלוציע. 

כ׳װײם, אז אויך איצט איז דער העכסטער רעװאלוציאנם־ בא־ 

גער פון דעם וװלגארן ײדישן םאציאליזם דא צו ״טאנצן א קאזאצקע 
אונטערן ניגון פון מארסעליעזע אין בערדיטשעװ״. אבער איצט 
װאקםט אין מיר דער ביטחון, אז דאם איז דער לעצטער כריפלער 

הײזעריקער געשרײ פון ביליקײט אוך עם הארצות אויף דער ײדישער 
ארבעטער־גאס. באם שײן פון דער גרויםער רעװאלוציע ווערן בול־ 
טער די בדחנישע גרימאםן פון די קלײנלעכע פארשטײער פון 
גרויסע באגערן. 

איך גלויב׳ איך גלויב מיטן גאנצן הארצן/ אז איצט ערשט 
װעט אויפגײן די זון פון דער ײדישער רעװאלוציע, װאס איר 
אידעאל איז, נישט זײן גלײך מיט אנדערע נאר פרײ פאר זיך, 
זעלבשטענדיק און אומגעצוימט אין איר אומענדלעכן שאפן. 

* 

און איך בין מודה — מער פון אלץ, טיפער און שטארקער פון 
אלץ בענטש איך די רוסישע רעװאלוציע אלס ארץ־ישראל־ 
רעװאלוציאנער. מײן ארץ־ישראל־געפיל איז געװען באלײדיקט און 
געפײניקט. אזוי פיל וװלגאריטעט, ביליקײט און ציניזם צו דעם 
אינטימםטן פארלאנג פון מײן נשמה, און נישט בלויז ב:א די 
קעגנער. דאס האט מיך נישט געארט. דאם האט מיך נישט גערירט. 
װאם קערן זײ זיך אן מיט מיר, איך זאל פון זײ באלײדיקט װערןי 
נײן, באלײדיקט האבן מיך יענע חםידים פון ארץ־ישראל, פון 
צױניזם, װאם האבן טאג װי נאכט ״הידד״ געשריען, שקלים צי 
תרומות געצאלט, ״קדוש״ געשפרונגען פאר דעם נאמען פאלעסטינע, 
״עוד לא עבדה״ און די ״שבועה״ פון די ליפן נישט אפגעלאזט, 
זיך אין הארצן געקלאפט און מרעיש עולם געװען װעגן אן אײגענער 
הײם, אן װעלכער זײער לעבן איז קײן לעבן נישט׳ און אין הארצן, 
אויב נישט אויסגעלאכט זיך, נישט אנגעהויבן גלויבן אין דעם 
אלעמען, נישט אין זײערע יארן און נישט אין די יארן פון די 
קינדס קינדער. זײער ״קדוש״ און ״מסירת נפש״ האט מיך גע־ 
קרענקט און באלײדיקט און זײ האבן מחלל געװען די שעגסטע 
און ריינסטע געפילן בנוגע דער ארץ־ישראל־רעװאלוציע אינעם 
ײדישן לעבן. 

אויף װעלכע צרות דארף מען זײ, אט די דאזיקע חםידים ו 
ס׳איז דאך דער בארג־אראפ צו דעמאראליזאציע, צו פאלקס־ 
פאםױויטעט און צום גרעסטן שקר פון פאלקס־באפרײאונג. ארץ־ 

ישראל — די רעװאלוציאנערע, די סרײע, די שאפנדע דארף דאך 
נישט בלויז ײדן, נאר אנדפרע ײדן־, נײע ײדן. איך גלוםט דאך נישט 
בלויז, אז ײדן זאלן לעבן אין ארץ־ישראל, נאר בפירוש, זײ זאלן 
דארט אנדערש לעבן. איז דאך װײניק דאם געפיל צו העלפן 
אנדערע. נאר ם׳איז נויטיק דאס אײגענע אוממיטלבארע רעװאלוציא־ 
נערע געפיל, דער נײער ײדישער רעװאלוציאנערער גײםט, פאר 
זיך, פאר ארץ־ישראל. 

און די גרויםע רוסישע רעװאלוציע האט מײן ארץ־ישראל־געפיל 
אױפגעריכט. זײ װעלן זיך אפשאקלען, די נדבנים און ״פאלקס־ 
פארזארגעד׳, די נאציאנאלע און רעװאלוציאנערע פילאנטראפן, דער 
אפפאל פון דער ײדישער רעװאלוציע. איצט װעט ארץ־ישראל פאר־ 
לאנגען מער, דעם גאנצן ײד, דעם גאנצן רעװאלוציאנער, דעם 
גאנצן ײדישן רעװאלוציאנער! נישט קײן געיאגטע און געפלאגטע 
ײדעלעך פון ״טשערטא״ מיטן גלות־הויקער אויף דער נשמה, און 
מיט מורא פארן זשאנדאר בײ דער גרענעץ װעלן גײן קײן ארץ־ 
ישראל, גישט קײן אנטוישטע עקםטערניקעס און באנקראטירטע 
פראצענטניקעס, נישט קײן לעבנסלאזע בעלי־חלומות און אויס־ 
געלעבטע ״אידעאליסטן״. איצט װעט קומען די אמתע צײט פון 
חלוצים, נאכפאלגער פון די בילו״צעס, פון די ארבעטער און װעכטער 
פון נײעם ישוב. רעװאלוציאנערן נישט מחמת אויםערלעכן דרוק, 
נאר מחמת אינערלעכן באגער, םוביעקטיװ־פאראינטערעםירטע אין 
דער פולער, גאנצער ײדישער פרײהײט. 

פרײ, מיט א שטאלץ אויפגעהויבענעם קאפ, מיט פרײע אומ־ 
געצאמטע רעװאלוציאנערע תשוקות װעלן גײן קײן ארץ־ישראל 
ײדישע מאסן, פרײע בירגער פון פרײע רעפובליקן צו שאפן א פרײע 
רעפובליק פארן פרײען ײדישן פאלק. 

געבענטשט זאלםטו מיר זײן, רוםישע רעװאלוציע! 

¥ 

איך בין ארויסגעפארן אויף א ספעציעלן געזעגענונגס־טור פאר 
מײן אפפאר קײן רוסלאנד. מיר האבן באשטימט אויסצונוצן דעם 
דאזיקן באזוך, כדי צו שאפן א הילפס־פאנד פאר דער פארטײ אין 

רוםלאנד פאר איר נײער פארצװײגטער טעטיקײט. מיר איז געלונגען 
צו שאפן העכער ססד דאלעה פאר יענער צײט א גאר באדײטנדיקע 
סומע. 

אמעריקע איז צוגעשטאנען צו די קריגם־פירנדיקע לענדער 
קעגן דײטשלאנד און אין לאנד האט זיך נאך מער צופלאקערט 
דער װיכוח פאר און קעגן מלחמה. בפרט איז דער װיכוח געװארן 
שארף אין די סאציאליסטישע רײען. דא האט זיך אויפגעװעקט 
אין א קאנקרעטער פארם די פראגע װעגן נאציאגאליזם און אינטער־ 
נאציאנאליזם. װי דארפן די דאזיקע באגריפן אויםגעטײטשט און 
אנגעװענדעט װערן פראקטיש אין די נײ־געשאפענע באדינגונגען. 
איך בין ספעציעל דעלעגירט געװארן דורך דער פארטײ בײצוזײן 
די קאנפערענץ פון דער סאציאליסטישער פארטײ אין סט. לואים, 
וװ די פדאגע װעגן דער באצױנג צו אמעריקעס איצטיקער מלחמה 
איז געשטאנען אין צענטער. 

איך ברענג דא א פאר שטעלן פון מײנע ארטיקלען/ אין ״ײד. 
קעמפער׳/ וװ איך האב םפעציעל רעאגירט אויף דעם דערמאנטן 
פאראגראף. 

דער װיכוח איז אנגעגאנגען ארום די פראגן פון קאסנזאפאלי־ 
טיזם, נאציאנאליזם און אינטערנאציאנאליזם. די דרײ גרופן זענען 
געװען פארגעשטעלט דורך גוטע רעדנער. דער באקאגטער טעארע־ 
טיקער פון דער פארטײ ספארגא האט פארנומען א באזונדער פא־ 
זיציע. ״די מעלה פון זײן רעפארמ איז באשטאנען אין זײנע גרונט־ 
לאגן און בשום אופן נישט אין די שלוסן. אינטערנאציאנאליזם איז 
נישט אנטינאציאנאליזם. להיפוך, אינטערנאציאנאליזם אנערקענט 
און באשטעטיקט די נאציאן. מעגלעך, אמאל, שפעטער־צו װעלן 
פארשװינדן נאציאנען. דערװײל אבער עקזיסטירן זײ און זײ בילדן 
יענע פאקטישע, רעאלע אטמאספערע, אין װעלכער עם ארבעט און 
קעמפט דער פראלעטאריאט.״ 

ספארגא איז קעגן מלחמה, אויך קעגן דער איצטיקער מלחמד״ 

אין װעלכער דאם פאלק איז נישט געװען פאראינטערעסירט. אבער 
די מלחמח איז שוין א פאקט. מיר האבן זי נישט געקאנט פארהיטן, 
מיר זענען נישט בכח זי איצט אפצושטעלן. איצט איז די פראגע 

װעגן איר אויםגאנג. פון אײן זײט — דעמאקראטישע מדינותן 
פון דער צװײטער — אויטאקראטיע, אימפעריאליזם. אונדזער אויפ־ 
גאבע — פארזיכערן די אינטערעםן פון ד י ארבעטער און זער 
דעמאקראטיע אינעם רעזולטאט פון דער מלחמה. די ארבעטער 
קאנען נישט בלײבן גלײכגילטיק צו דער מפלה פון אמעריקע אין 
מלחמה. פונקט װי די רוסישע סאציאליסטן קאנען נישט צולאזן 
די רוסישע פרײע רעפובליק זאל באזיגט װערן דורכן דײטשן אימ־ 
פעריאליזם. אזא שטעלונג צום נאציאנאלן קאמף האבן שטענדיק 
געגומען די שאפער און פירער פון סאציאליזם אין אלע לענדער. 
ם׳איז דער יסוד פון אינטערנאציאנאליזם. ספארגאן זענען טײער 
נישט נאר די פעלדער, טײכן און הימלען פון אמעריקע. מער פון 
אלץ זענען אים טײער די אינםטיטוציעם פון פאלק, דער פרײער 
גײסט פון דער רעפובליק, און פאר זײ װיל ער קעמפן. 

לײדער, שרײב איך, איז םפארגא געװען דער אײנציקער אויף 
דער קאנװענשאן, װעלכער האט געזוכט צו באגרינדן און ארויס־ 
שטעלן אין פולער ליכט דעם פרינציפ פון אינטערנאציאנאליזם 
אין היפוך צו אנטי־נאציאנאליזם, ס׳האט זיך באמת געפאדערט מוט 
און טיפע איבערצײגוגג צו פארטײדיקן דעם פרינציפ פון נאציאנאלן 
סאציאליזם אזוי הײס און פאנאטיש אויף דער קאנפערענץ, װו 
יעדער אײנער האט געפונען פאר זײן רעװאלוציאנערן חוב צו לאכן 
פון די באגריפן נאציאן און הײם, וװ ס׳האט אזוי געשאלטעט 
פראנק און פרײ דער הפקר־כלל, אז ״דער ארבעטער װײםט נישט 
פון קײן פאלק און פון קײן הײם׳/ איך זאג לײדער איז ספארגא 
געװען דער אײנציקער, װאס האט פארטײדיקט דעם פרינציפ פון 
נאציאנאלן סאציאליזם, װײל ס׳האט זיך באקומען דער אײנדרוק, 
אז נאציאנאל־םאציאליזם מוז פירן צו מלחמה, אדער אז מלחמה 
קאן בארעכטיקט זײן בלויז פון שטאנדפונקט פון נאציאנאלן סא־ 
ציאליזם. 

דאס האט געפירט דערצו, אז די סאציאליםטישע קאנװענשאן 
זאל נישט נעמען קײן שטעלונג צו דער ברענענדםטער און קאר־ 
דינאלסטער פראגע פון דער מלחמה — צו דער פראגע װעגן דער 
באפרײאונג פון קלענערע נאציאנאליטעטן. נאך מער — אויף װיפל 


21 



זי האט נישט גענומען קײן אויםדריקלעכע שטעלונג, האט זי זיך 
ממילא ארויסגעזאגט אבסאלוט קעגן דעם דאזיקן פרינציפ, און דאס 
איז דער שאטךפלעק פון דער קאנװענשאן אין סט. לואים. 

מ׳דארף באמת זײן צו להוט נאך רעװאלוציאנערער פראזע און 
צו ״טאקטיש׳/ אומ אין הײנטיקע צײטן זאל א םאציאליםטישע 
קאנװענשאן נישט בארירן אין איר מלחמה־דעקלאראציע די פראגע 
װעגן נאציאנאלער זעלבסטבאשטימונג, װעלכע איז אזוי בלוטיק נוגע 
דעם ארבעטער־קלאם אין אלע מלחמה־לענדער און װעלכע װעט אן 
ספק זײן אין יםוד פון די װײטערדיקע צװישן־פעלקערלעכע בא־ 
צױנגען. 

ס׳מאכט נישט אויס, װאס אין דער קאנװענשאן האבן זיך בא־ 
טײליקט פארשידענע נאציאנאלע פעדעראציעס, צװישן זײ די יידישע 
סאציאליסטישע פעדעראציע. זײ האבן גישט געפרװוט בארירן 
דעם פונקט, װײל נאך אלעמען זענען זײ דאך נישט מער װי 
שפראך־פעדעראציעס און אפיציעל לעבן זײ דאד נאר אין זכות 
פון זײער עם הארצות אין דער ענגלישער שפראך. אזוי איז טאקע 
אנגענומען געװארן די רעקאמענדאציע פון דער ארגאניזאציאנס־ 
קאמיטע, אז די נויטגלידער פון די שפראך־פעדעראציעס, גלײך, 
װי זײ ערלערנען ענגליש, זאלן איבערגײן אין די אלגעסײנע פארסײ־ 
ברענטשעס. נאטירלעך, װעגן נאציאנאליזם איז הס מלהזכיר. א שײ־ 
נעם פנים װאלטן זײ געהאט!... 

כדאי צו באמערקן דא, אז אויף דער קאנװענשאן איז געװען 
אלס ״פראטוירנאל־דעלעגאט״ פון דער ײדישער סאציאלימטישער 
פעדעראציע ד״ר מאקס גאלדפארב, דעד םעקרעטאר פון דער נאציא־ 
נאלער ארבעטער־קאמיטע פאר ײדישע רעכט. מ׳דארף אויך גע־ 
דענקען, אז מאררים הילקװיט איז דער װײם־טשערמאן פון דער 
קאנגרעס־עקזעקוטױוע, װעלכע דארף קעמפן פאר די נאציאנאלע 
רעכט פון די ײדן. און קײנער פון זײ האט נישט געפונען פאר 
״טאקטיש״ און נויטיק צו דערמאנען דער קאנװענשאן, אז א נאציא־ 
נאלע פראגע עקזיםטירט יא פארן פראלעטאריאט, אז זי איז בא־ 
זונדערס אנגעמײטאגט אין דער איצטיקער מלחמה. א פשיטא האבן 
זײ נישט געפונען פאר נויטיק צו דערמאנען דער קאנװענשאן אן 

די נאציאנאלע נויטן פונעם ײדישן פראלעטאריאט. האט מען דאד 
געשיקט א באגריםונג צו דער רוםישער םאציאל־דעמאקראטיע און 
אויך צו די פינען. פארװאם שוין נישט אין אײן װעג א װארט 
װעגן ײדישן פראלעטאריאטי נישט געװען קײן מוט און קײן ״חוצ־ 
פה״ ארויסצוטרעטן פארן אמעריקאנער פראלעטאריאט מיט ״ײדישע 
פראגן״ 

אזא סך־הכל באקומט זיך פון דעם ״ענערגישן קאמף פאר ײדי־ 

שע נאציאנאלע רעכט׳/ אויף װעלכע די נאצ. ארבעטער־קאמיטע 
רײט ריטערלעך אין דער ײדישער גאם. 

...דאס איז דער שאטן־פלעק פון דער קאנװענשאן/ װעלכע האט 
אבער, אגב, באלויכטן און ארויםגעצײגט דעם אמתן פרצוף פון 
אונדזערע הײמישע ״נאציאנאלע״ העלדן, װי זײ זעען־אוים צװישן 
״גוײם״. 

די קאנװענשאן אין םט. לואיס האט אין איר דעקלאראציע זיך 
ארויםגעזאגט קעגן נולחנזה, םפארגא איז געבליבן פאראײנזאמט אין 
זײן אויםפיר. די רוסישע רעװאלוציע האט דארט, װי כ׳האב געשריבן 
אין אן אנדער ארטיקל, א שװאכן אפקלאנג געקראגן. וװ, וװ איז 
דער אויםװעג ? פרעג איך. פאלשער ״נאציאנאליזם״ פירט צו מלח־ 
מה; פאלשער ״אינטערנאציאנאליזם״ — צו פארברעכערישער גלײכ־ 
גילטיקײט בנוגע דעם גורל פון פאלק און לאנד. 

דער אמת, דער אמת פון הארץ, פון לעבן — ער װײזט דעם 
װעג. זײ פרײ און אפנהארציק מיט זיך, פארלײקן זיך נישט צוליב 
א פםוק. דער אמתער נאציאנאליזם דארף נישט קײן בלוט־פארגיםן. 
מלחמה איז זײן קעגנזאץ. אמתער נאציאנאליזם איז אינטערנאציא־ 
גאליזם, און פארקערט. איך דארף אנטװיקלען מײנע כחות; דאם 
צװײטע פאלק — זײנע כחות. טאר אײנער נישט פארגװאלטיקן דעם 
צװײטן, נישט לעבן אויפן צװײטנם חשבון. 

די רוסישע רעװאלוציע איז דער אנזאגער. 

¥ 

אין אלע מײנע רעפעראטן, װי אין אלע ארטיקלען און אפילו 
באגעגענישן מיט חברים האט צו יענער צײט דאמינירט, װי דער 

װיכטיקםטער עלעמענט פון דער רוםישער רעװאלוציע דער געדאבק, 
אז איצט װעט געענדערט װערן אין תוך די באצױנג פון אלע 
סאציאליםטן צום פראבלעם ארץ־ישראל — דאם אײגבלאנד פארן 
ײדישן פאלק, און אז דעריבער װעט דער ײדישער פראלעטאריאט 
זײן דער אװאנגארד־כח, װאס װעט דורכברעכן דעם װעג צו אט 
דער אלגעמײן־םאציאליסטישער אנערקענונג לגבי דער פועלי צױ־ 
ניםטישער לעזונג פונעם ײדישן פראבלעם. דערפון איז קלאר ארוים־ 
געדרונגען, אז דער װיכוח אויף דער ײדישער םאציאליםטשיער גאם 
איז פארענדיקט. םײ װי װעלן אונדזערע קעגנער זאגן אמן אויף 
דער ברכה, װאס די נישט־ײדן װעלן מאכן. 

אין אזא מונטערער שטימונג זעבען מיר ארויםגעפארן פון 
אמעריקע און זיד געלאזט מיטן מםוכנדיקן װעג, וװ עס האבן 
געלויערט דײטשע אונטערװאסער־שיפן. 

פון װעג חאב איך נאך פארעפנטלעכט אין ״קעמפער״ מײן 
״גרוס פון שיף״. 

״ײדישער קעמפער״, 20.7.1917 


א גרום פון שיף 

טײערע, טײערע חברים און חברותן 

עס װאלט זיך מיר געגלוםט זאגן א םאך צו די חברים אין 
אמעריקע פארן אפפאר. נישטא קײן פאםנדע געלעגנהײט. 

באנוגן איך זיך מיט א הארציקן חברישן גרום צו אלע חברות 
און חברים, וװ זײ זאלן נישט זײן, צי איך געדענק זײערע בעמען, 
צי איך קען זײערע פנינזער, אלץ אײנם, זײ זענען מיר טײער און 
נאענט, אויף װיפל זײ זענען טרײע און מוטיקע קעמפער פאר 
אונדזערע אידעאלן. 

א באזונדער גרום צו די מיטגלידער פון ״החלוץ״ — זײ װעל 
איך געדענקען, װײל זײ האבן מיר געהאלפן צײטנװײז צו דערפילן 
מײן ארץ־ישראל־םביבה אין מיטן פונעם טומלדיקן אמעריקאנער 
ײדישן לעבן. 

טײערע חברים און חברות, א גרויםע צײט איז געקומען, 
אונדזער פארטײ איז אויםגעװאקסן, די ײדישע מאסן זענען שוין 
אויך דערװאקסן אויפצונעמען אונדזערע לאזונגען, פאראן שוין דער 
צוטרוי צו אונדז. 

גײט צו די מאסן, ארגאניזירט זײ, קרעפטיקט זײער װילן און 
שטארקט זײערע רעװאלוציאנערע תשוקות אויפן גאנצן פראנט פון 
אונדזער מענטשלעכער טעטיקײט און שאפן. 

אין דעם ״ימש חושך״ פון דער װעלט־מלחמה האט זיך אנגע־ 
צונדן װידער א ליכט־טורעם, װעלכער װארפט װי א פראזשעקטאר 
ליכט־שטראלן צו באלויכטן דעם װעג צו דער צוקונפט. די מענטש־ 
הײט מוז האבן א נר תמיד פון מענטשלעכער קולטור, פון מענטש־ 
לעכקײט, פון העכערע אידעאלן. 

די רוםישע רעװאלוציע איז דער ליכט־טורעם. קוקט זיך צו 
צו אירע ליכט־פאסן — נײע פראבלעמען, א נײע אויפפאםונג פון 
פעלקער־באצױנגען, פון נאציאנאלער אומאפהענגיקײט. 

גײט מיטן זעלבן אין אײער לעבן סײ אין אמעדיקע און סײ 
אין דער באזונדערער ײדישער סביבה. 

רעװאלוציע און פרײהײט איבעראל. 

קעמפט קעגן ״גלות״, וװ איר טרעפט אים — בא ײדן, צי בא 
אנדערע פעלקער. 

אין אמעריקע גרײט זיך א שטורעם. לערנט זיך אים קוקן אין 
די אויגן. ס׳איז אזוי אינטערעסאנט און לעבעדיק צו קוקן דעם 
שטורעם און נאכפאלגן דעם שפיל פון נאטור־קרעפטן. 

איך װינש אײך, איר זאלט זוכח זײן באגעגנען דעם שטורעם 
און אים בײקומען. ס׳װעט אונדז נאך מער דערמוטיקן צום שטורעם 
אין אונדזער ײדישער געשיכטע. לאמיר אלע זוכה זײן צו דער 
גרויסער רעװאלוציע אין אונדזער יידישן לעבן, װאם אין איר 
רעזולטאט װעט זײן א פרײ ײדיש פאלק אין ארץ־ישראל און אין 
חוץ־לארץ. 

זײט מיר אלע הארציק הבריש געגריסט. א דאנק אײך, װאס 
איד האט מיר געגעבן די מעגלעכקײט צו דערקענען אביסל דעם 
גרויסן וװנדער פון אונדזער צײט — אמעריקע, איר רײפקײט, איר 

שײבקײט. איר טיטאבישע שאפבדע קראפט; א דאבק אײה װאם 
איר האט מיר געגעבן די געלעגבהײט צו דערקעבען די בחות פון 
אובדזער פאלק אין א באזובדער װעלט־טײל און דורכדעם פאר* 
שטארקט באך מער מײן גלויבן אין לעבן, אין אובדזער פאלק, אין 
אובדזערע רעװאלוציאבערע אידעאלן. 

איך דאבק אײך און װעל עס תמיד געדעבקען, אז אין די שװערע 
טעג פון מײן גלות, װען איך בין פארשלײדערט געװארן פון דער 
הײם, איז אמעריקע געװען דאם גרויםע וװבדערבארע לאבד, וװ 
איך האב געשעפט מוט און באגײםטערובג, און מיר לײכטער געמאכט 
דעם גלות. 

איצט פאר איך קײן רוסלאבד אויפן װעג אהײם. פון רוסלאבד 
איז באעבטער, םײ געאגראפיש, און איצט, באך דער רעװאלוציע, 
אויך גײםטיק צו ארץ־ישראל. 

זײט געגריסט — אײערער מיט לײב און לעבן, 

זרובבל 


א באזוך אין אלבאני 

יאגט זיך די באן איבער די הויכע מויערן און טומלדיקע גאםן, 
כאפט זיך ארויס היבטער דער ריזיקער שטאט און אטעמט־אײן 
אין זיך די פרישע לופט פון טײך און װאלד. 

מאיעםטעטיש־םימעטריש און רויק גיסן־זיך־איבער די װאםערן 
פובעם האדסאן און פליםן אין זײער פון לאבג־אן באשטימטער 
ריכטובג. זײ װײםן זײער ציל. פון יעבער זײט האט זיך אויפ־ 
געשטעלט א בערג־װאלד און לאזט בישט די װאסערן ארײבקוקן 
צו װײט. די בערג זעבען באװעלדערט און עס שפארט פון דארט 
אזא רויקײט און אײבגעװארצלטקײט. אט באװײזט זיך א װײסער 
דאמף, װי א װאלקבדל א װײס־זילבערבער ציט ער זיך לײכט און 
זארגלאז איבער די בוימער־שפיצן, װערט ערגעץ פארפאלן און 
צײגט זיך װידער. פלוצים, און באך אים יאגט זיך מיט אימפעט 
א באן, װערט דער װאלקבדל אויפגערעגט, ס׳פארכאפט אים דער 

אטעם: בלאזט ער זיך אפ, װארפט זיך אין אלע זײטן, און עם 
שפרײט זיך א װײסער דורכזיכטיקער נעפל איבער װאםער און 
װאלד. 

לויפן בײדע באנען פון בײדע זײטן װאםער, און דער טײך 
קוקט־צו און שמײכלט־אונטער: א בעלנות צו יאגן זיך אין אזא 
שײנעם טאג. איז נישט פיל בעסער רויק צו פליםן און שטראמעןן 
צום ציל װעט מען םײ װי סײ קומען אמאל, פריער צי שפעטער. 
טא למאי די לױפענישיו 

גיט זיך דער טײך א דרײ־אוים — לויפן אים נאך די בערג, 
קענען אים נישט אניאגן. שפרינגען זײ אײנער איבערן צװײטן, 
און ס׳בילדן זיך שורות בערגלעך און טאלן. דזײזלעך דא און דארטן 
צעװארפן. װער וװינט דארט אזוי װײט פון טומל און פארדומפענער 
שטאטישער לופטי גלוסט זיך ארויסשפרינגען פון באן און אװעק־ 
לויפן אין װאלד צו יענע הײזלעך: דארטן, בײ זײער טיר זיך 
אויסציען אויפן פרישן גרינעם גראז און זינגען פרײ, לעבעדיק, 
זארגלאז 

לויפט די באן און דרײט זיך מיטן װאסער. פלוצים האט זיך 
דאס װאםער צעשפאלטן. ם׳האט זיך ארײנגעגנבעט א שמאלער 
פאם ערד. פון בײדע זײטן — װאסער, און אין מיטן — ערד. 
לויפט די באן צװישן װאסערן און זוכט א װעג, װי זיך ארוים־ 
צובאקומען. פײפט, מאכט גװאלדן, רחמים בעט זי, רעטונג זוכט זי. 

ס׳האט געהאלפן. די װאםערן האבן זיך אװעקגערוקט אין אײן 
זײט, און װידער טראגט זיך שוין די באן א זיכערע, א בארויקטע, 
א באװארנטע. 

װײטער, װײטער פון נױ־יארק. נאענטער צו דער פראװינץ, צו 
דער קאונטרי, צו דער אמתער אמעריקע, אין די װײניק בא־ 
אײנפלוסטע, מער יענקישע פראװינץ־שטעט. 

* 

איך קום אין אלבאני אויף מארגן נאכן ״פריפערעדנעס״־פאראד. 

— אנגעוװירן א ספעקטאקל, באדויערט מען מיך. פינף און 
דרײםיק טויזנט מאן אין פאראד! אזוי גראנדיעז, אויסדרוקפול. 

ם׳איז געװען דער אמעריקאנער ״פלעג־דעי׳/ האבן אלע פאבריקו 
אויפגעפאדערט זײערע ארבעטער און באאמטע ארויםצוקומען צום 
פאראד אונטערן פלאג פון... זײער פירמע. אויף אזא אופן קאן מען 
גוט רעקלאמירן זיך, און גלײכצײטיק ױצא זײן חובת פאטריאטיש־ 
קײט. מ׳האט אפן דערקלערט, אז װער ס׳װעט נישט קומען, װעט 
מעגן בלײבן זיצן אין דער הײם. דער קאפיטאליזם איז פאטריאטיש, 
און אזעלכע מוזן זײן זײנע שקלאפן. שכירות פארן טאג האט מען 
אויך באקומען — האט מען גע״פריפערעדנעװעט״ אויף אלע כלים. 

— נו, און די ײדן, פרעג איך, װאס האבן די ײדן געטאח 

— װאם איז דא צו פרעגן ? ערשט זײ האבן גע״פריפערעדנע־ 
װעט״ מײנט נישט, אז דאס איז אײך נױ־יארק. איר געפינט זיך 
אין דער קאנטרי, און די קאנטרי איז אמעריקאניזירט, ױ נאו. אויך 
דארטן, אין ניריארק, װעלכע װערט אלע װײלע אנגעפאקט מיט 
א נײעם בינטל אימיגראנטן, אויך דארטן איז שװער זיך ״אויס־ 
צוגרינען״, און דזשײקאב שיף און שטרוים און נאך אזעלכע כשרע 
יענקים מוזן פאר אײך האלטן דרשות יעדן מאנטיק און דאנערשטיק, 
כדי אײנצופלאנצן אין אײערע הערצער די זריעה פון עכטן אמע־ 
ריקאניזם. װען שיף װאלט בײ אונז געװען בשעתן פאראד, װאלט 
ער אנגעקװאלן און װאלט הנאה געהאט אויף זײן עלטער... 

יידן האבן געמארשירט גענוי, מיט אלע פליטערלעך, תנועות, 
טאקע מיט אײגענע קלעזמער, װעלכע זײ האבן אראפגעבראכט 
אהער פון נױ־יארק און באצאלט 350 דאלאר• נאר װער זארגט 
װעגן געלט. דער עיקר איז דער אײנדרוק, װאם די ײדן האבן 
געמאכט אויף דעם אמעריקאנער עולם. אהא יענע האבן זיך אצינד 
באשײמפערלעך איבערצײגט, אז די ײדן וױיסן, װאם הײסט סדר, 
דיסציפלין, און הקול קול יעקב, איז דאך אן אלטע געשיכטע, האבן 
ײדן געפילדערט — הימל, עפן זיךז 

און די אמעריקאנער זענען טאקע געװען איבערראשט, נתפעל 
און אפגעגעבן כבוד די ײדן. 

— הײסט עם, אז די ײדן זענען דא ארגאניזירט און שטעלן 
זיך נישט אפ אפילו פאר געלט־הוצאות, אויב דאם איז נויטיק פאר 
דער ײדישער געזעלשאפטלעכער ארבעט ? 

— חס וחלילה. אט דאס איז דאך די צרה. אט האט דא עקזיס־ 
טירט ביז איצט א תלמוד־תורה, גוםם׳ט זי איצט און באלד װעט זי 
מסתמא אויםהויכן איר נשמה מחמת מאנגל אין געלט. און אז מען 
קומט זיך צונויף אויף א ײדישן קאנגרעם־קאנפערענץ, בעט מען 
זיך בײם פארזיצער ער זאל, למען השם, ניט באשטײערן פאראײנען 
און ארדנ׳ם לטובת דער קאנגרעס־ארבעט, װײל דאס װעט זײ זיכער 
פארטרײבן פון דער קאנפערענץ. צװישן אײגענע איז מען קארג. 
פאר דער װעלם אבער טאר מען דאך זיך ניט באװײזן אדם־נאקעט. 
שלעפט מען אויף זיך ארויף א פאטריאטישע מאסקע און אזוי איז 
מען לײטיש אין דער ״װעלט״. 

איך האב זיך א ביסל צוגעקוקט צו אלבאני. א קלײנע ײדישע 
קהילד״ כמעט אלע דורכאוים זענען ״גוד־אפ״ מאטעריעל. ארבע־ 
טער — נישט קײן גדויסע צאל. לרוב סוחרים, פעדלער כל המינים 
א םך קלײנע קרעמערלעך. איז מען פאדביזנעװעט ביז איבערן 
קאפ. נישטא קײן צײט און קײן מעגלעכקײט אפצושטעלן זיך א רגע, 
ארומקוקן זיך וװ איז מען אין דער װעלט. 

די געזעלשאפטלעכע טעטיקײט — זײער שװאך. נאציאנאל־ 
ײדישע אנשטאלטן כמעט װי נישטא. װעגן א נאציאנאל־ראדיקאלער 
שולע האט מען זיך דא געטומלט א גאנץ יאר, צונויפגעשלאגן ביי 
א פאר הונדערט דאלער, געקראגן אין דער מוניציפאלער שול בענק 
פאר די שילער. עם האט זיך שוין געפונען א היפשע צאל קינדער, 
פארשריבן אלם תלמידים פון דער שולע. אלץ פיקס און פארטיק. 
איז אבער פאראן אן אפהאלט: מען מוז האבן א לערער. איז פאראן 
אן אײן שפראכיקער, — װילן די אלבאנער עסקנים דוקא א צװײ־ 
שפראכיקן. זוכט מען א צװײ־שפראכיקן. ליגט דאס געלט אין באנק, 
און דער עולם איז ברוגז. װאלגערן זיך די שטולן אין א קעלער 
און פוילן, און די קינדער שטיקן זיך אין דער פרײער אטמאםפער 
פון דער אמעריקאנער קאםמאפאליטישער שולע, און די עםקנים 
זוכן א ײד מיט צװײ לשונות. 

— אפשר װײסט עמעץ װעגן אזא ײה טוט א טובה, גיט אים 
דעם אדרעם פון אלבאני. 

פאראן אין אלבאני א נײע ארגאניזאציע פון די ױנגע ײדישע 

בחורים און מײדלעך. טאנצט מען, מארשירט מען אין שול ארײן, 
א תפילד זאגן, און מ׳שטיקט אין זיך דעם פארדרוס, װאם מען האט 
נישט געקענט זיך אײנלעבן מיט דער אמעריקאנער ארגאניזאציע. — 
א שאד, װאס מיר שענקען װײניק אויפמערקזאמקײט אט די ארגא־ 
ניזאציעם פון די אמעריקאנער ײדישע ױנגע לײט; דארט איז נאך 
אן אבםאלוט נישט געאקערט פעלד. 

פאראן דא ברענטשעם פון ײדישן נאציאנאלן ארבעטער־ 
פארבאנד פועלי־צױן. פון שטארקע מחלוקות איז מען װײט. א שטי־ 
לער געמויזעכץ, לעבט מען בשלום. האלט מען אוים א בשותפות־ 
דיקע דירה. קוקן די ״גענאםן״ ברוגזלעך אויף משה העם און ד״ר 
הערצל; זעען, נעבעך, די ״חברים׳/ װי זײער מארקם הענגט אויף 
דער צפוךװאנט, בעת דער ״גענאסישער״ מארקס הענגט אױף דער 
מזרודװאנט; דערזעלבער מארקם, דאס זעלבע בילד, א סברא אין 
אײן בוך־געשעפט געקויפט, און דאך, ס׳ארא פארשידענער מזלנ 

¥ 

די שטאט, א ױם־טובדיקע, האלט זיך גרוים מיט איר פיר און 
צװאנציק מיליאניקן פארלאמענט־בנין, מיט איר גרויםארטיקער 
ביבליאטעק. איז אין דער ביבליאטעק שטיל און רואיק, װי אויף 
א בית־עולם, און קײן לעזער שטערן נישט די מנוחה. 

אין װאשינגטאנם פארק שטײט משה׳ס מאנומענט, און איר 
מוזט זיך נעבן אים אפשטעלן. א הויפן פעלזן־שטײנער, געבראכט 
פון מצרים, אײנער אויפן צװײטן, און אויפן שפיץ — די ריזיקע 
פיגור פון משה. אין האנט דער לאנגער שטעקן אויפגעהויבן, זיך 
פארמאסטן. על הסלע הך ויצאו מים. שלאגט דאס װאסער פון אלע 
פעלזן־קנײטשן און העכער שפריצט דער קװאלװאםער. בײ אלע 
זײטן שטײען פיגורן. אט איז די ױנגע אראבקע, אויסגעמאטערט 
זיך אין מדבר, די היץ איז שװער, דער דורשט איז גרויס, שעפט 
זי מיטן לאגל װאםער און גיט עס טרינקען איר קינד. און דארטן — 
דער אלטער אראבער האט אנגעשטעלט בײדע הענט, ער זופט 
לײדנשאפטלעך דאס װאסער. 

און משה שטײט הויך איבער אלע, מיטן שטעקן פארמאסטן, 

און ם׳רעדט זײן בליק: 

— הוי, כל צמא, לכו למים! 


איבער דער ״קאונטרי״ 

די באן רוקט זיך צװישן די קלענערע שטעטלעך פון שטאט 
אהײא. זײ זענען צעשאטן איבערן פעלה באהאלטן הינטער געדיכטע 
בוימער־גרופעס און זײ האבן זיך צוזאמענגעדריקט נישט־פארענ־ 
דיקטע נישט־דערבויטע. די באן רוקט זיך דא לאנגזאמעה פאר־ 
זיכטיקעה װי זי װאלט נישט געװען זיכער אין איר װעג, שטעלט 
זי זיך אפ יעדע רגע, א פײף אהין, א פײף אהעה זיך אויסגעפרעגט 
עפעס װיכטיקס און װײטער זיך אװעקגעלאזט אין װעג. ס׳קומען 
אונז ארויס אנטקעגן מענטשן. זײערע באװעגונגען אויך אזעלכע 
נישט־פארענדיקטע, כאפן זיך ארײן שטיל אין װאגאן, קריכן ארויס 
א פאר פון װאגאן און פארשװינדן אומבאמערקט אינעם שטעטל. 

קענטאן איז מיר שוין באקאנט פון אמאל. דא האב איך דעם 
ערשטן מאל באגעגנט א פעדלעה װאס האט מיר דערצײלט א לאנגע 
געשיכטע פון זײנע דערפארונגען. אויף די םארמס פלעגט ער גײן, 
אין די פארװארפענע ישובים פלעגט ער טראגן צירונג, און צו 
די פרומע פארמערקעס צלמלעך און דעם נוצרי׳ס בילדל. פלעגט 
ער ציטערן, מען זאל אין אים דעם ײד נישט דערקענען. און אז 
מעו האט אים געשטעלט קלארע פראגן, האט ער זיך געמוזט 
אפטרײסלען, געלײקנט שטײן און בײן. 

— װאס טוט מען נישט אין אמעריקע צוליב פרנסה ך ! 

װאס װײטער איך פאר איבערן גרויםן פרײען לאנה איבערצײג 
איך זיך אלץ מעה אז דאם איז נישט םתם אזוי זיך א װערטל. 
ס׳איז די באזונדערע עטיק, װעלכע אמעריקע האט אויםגעארבעט 
בײ די ײדן. אײגנטלעך, טראכט זיך יעדער אײנעה איז דאך זײן 
איצטיקע לאגע נישט מעה װי א צײטװײליקע. ער װעט זיך גיך 

ארויפשלאגן אויף א דרך, ארױפארבעטן, און דאן האט ער אלעס 
אין דער אדמה > אבער ארויפארבעטן זיך, דערשלאגן זיך צו עפעס 
א תכלית איז שװער דורך פינצטערן אינעם שאפ. דער דירעקטער 
װעג, דער שנעלסטער װעג איז די פעדלערײ. פאראו באד גענוג 
פארװאגלטע און פארלאזענע װינקעלעך, װעלכע װארטן ביז איצט 
אויפו קלײנעם פארמיטלער, װאס זאל זײ אין הויז ארײגברענגען 
מכל טוב און זײ זײנען צופרידן צו צאלן טײער, אבי מען איז 
מסכים זײ עפעם אפצװוארטן. 

די פעדלערײ גופא איז א גאנץ שװערע, מיזאמע פרנסה. פון 
באגינען ביז שפעט אין דער נאכט זײן אויף די פיס, אנשפארן וװ 
נאר א העק, אויסשטײן פארשידענע בזױנות, קריכן דורך דער 
הינטער־טיר, וװ מען לאזט נישט דורך דער פראנט־טיר, צושטײן 
צו יענעם, װי א קלעק, און נישט אפלאזן אים, װען דיך אלײן 
עקלט דער גאנצער עסק. די ערשטע חברה, װאס האבן זיך גענומען 
עוסק זײן בײ פעדלערײ, זענען געװען מער צוגעפאסט דערצו. דאס 
זענען געװען אין א גרויםער מאס הברהלײט, געניטע פון דער הײם 
אין אזעלכע און ענלעכע עםקים. זײ האבן שנעל געכאפט דעם שניט 
און טאקע געמאכט גאלד. שפעטער זענען אװעק אין דער ״לײן״ 
מענטשן פון גאר אן אנדער קאטעגאריע: רעװאלוציאנערן און סתם 
אינטעליגענטן. ס׳מאכט נישט, אמעריקע איז אלרײט, זי לערנט אויס 
גיך און מאכט־איבער דעם כאראקטער. לכתחילה זיך געקװענקלט, 
געמאכט אומגעלומפערטע שריט, אין דער שטיל, פאר זיך א טרער 
געלאזט, און ביסלעכװײז זיך ״אויםגעגרינט״ > איצט שטײגן זײ 
איבעד אין זײערע פעדלער־פעיקײטן און המצאות דעם אלטן פריער־ 
דיקן דור פעדלער. 

קענטאן װאקסט שנעל. זי האלט זיך אין רעכטן בויען. נאנט 
צום בארגיקן װאלד, וװ עם שטײט פרעזידענט מעקינלי׳ס מאנומענט, 
איז מען שוין צוגעטראטן צו דער קולטױוירונג פונעם פלאץ. אויס־ 
טריקענען די זומפן, דורכפירן װאסער, דורכלײגן װעגן און גאםן. 
מען פארקויפט פלעצער נאר צו מענטשן מיט א געװיסן קאפיטאל, 
כדי צו פארזיכערן זיך, אז דא װעלן וװינען מענטשן פון אײן 
קאליבר, אז זײ װעלן אלע זײן ביכולת צו בויען שײנע מויערן 

און אויף אזא אופן צוגעבן א באשטימטן אױסזען דעם דאזיקן 
טײל שטאט. 

א שטארקן אײנדרוק מאכט דא דער אריגינעלער מאנומעבט אין 
אײנעם פון די פארקם. אויפן מארמאר־פיעדעםטאל געפינט זיד 
נישט מער װי א שטיק אײזן׳ אפגעבראכן פון דער בארימטער 
אמעריקאנער שיף די ״מעיף/ װעלכע ד.אט געשפילט אזא גרויםע 
ראלע איבעם קריג מיט שפאניע. 

— רעמעמבער די ״מעין״ — א רוף האט זיד איבערן לאנד גע־ 
טראגן. און איבעראל האבן בשמות דערװאכט, הערצער אויפגע־ 
ציטערט. שטײםט און קוקםט זיד אײן איצט אינעם שטיקל אײזן 
און טראכםט: װאם פאר א זעלטענער גליקלעכער אײנפאל: א פשוט 
שטיקל אײזן אװעקגעלײגט, און איר הערט פון אים אזא רײכע 
געשיכטע אין אזא קלארער בילדלעכער שפראך, װאס זעלטן 
װעלכער עס איז קינםטלערישער מאנומענט פארמאגט. שפילן זיך 
קינדער אינעם פארק, הוידען זיך און לויפן ארומ, גײען פארבײ 
עלטערע, און יעדער אײנער גיט א קוק אויפן אײזן און עס קלינגט־ 
אפ אין זײנע אויערן: 

— ״רעמעמבער די מעיך/ 

די ײדן, װי איבעראל: בײ געװעלבלעך, בײ ביזנעם, בײ פעד־ 
לערײ איבערהויפט. ארגאניזאציעם און פאראײנען מכל המינים. אן 
אמתער אינטערעם א קלײנער, פשוט, מ׳איז פארהאװעט, נישטא קײן 
צײט. דאס שטעטל איז צעװארפן און צעריםן אין עטלעכע חלקים. 
זעט מען זיד נישט אפט, דער דורכשניט צײכנט זיד נישט אוים 
מיט גארנישט. 

מ׳דערצײלט מיר א כאראקטעריםטישן פאל, װעלכער װארפט 
א שײן אויף א םך דערשײבונגען אינעם היגן לעבן. ם׳האט געטראפן 
א מיאוםע געשיכטע מיט איינעמ פון די ײדישע לייט, און מ׳האט 
אים פארמשפט צו זיצן, אדער צו קנם. האט מען תיכף אײנגעלײגט 
די װעלט צונויפצושלאגן די נויטיקע םומע. אינעם זעלבן טאג איז 
אין א דערבײאיקן שטעטל געשטארבן א ײדענע. האט מען זי נישט 
געװאלט מקבר זײן, ביז איר מאן װעט נישט באצאלן א פאר 

דאלאר, און הױת װי יענעד האט עס נישט געהאט, האט מען די 
ײדענע געזאלט מקבר זײן אויפן קריסטלעכן בית־עלמין... 

פון קענטאן פאר איך קײן עקראן. איך קען זיך נישט באפרײען 
פון דעם נאמען, װאס דערמאנט מיך אין אונזער קאלאניע עקרון 
אין ארץ־ישראל. דער אויטא שנײדט־דורך פעלדער און שפיל־ 
פלעצעד פליט װי א װיכער, און אט זענען מיר אין עקראן. א רעש־ 
דיק שטעטל, װײזט אויס, א שטארקע באװעגונג אין גאם. נאר 
װאס עם ציט מײן אױפמערקזאמקײט, דאס זענען די מאסע הוידל־ 
קעס, װעלכע איר טרעפט דא. וװ איר װארפט א בליק צו א װעראנ־ 
דע, אדער טעראסע, הענגען זײ, די הוידלקעס, פון בײדע זײטן, 
און די שטוביקע זיצן אין זײ און הוידען זיך. פאר איך דורך דער 
שטאט, און כ׳האב דעם אײנדרוק, װי א גאנצע שטאט װיגט זיך 
און הוידעט זיך אן אויפהער. א גוטע זאך די הוידלקע. און נישט 
קײן טײערער ביסן. כדעט עם דארפן אײנפירן בײ אונדז דארט, 
אין ארץ־ישראל. א פאר ברעטלעך צונויפקלאפן אלס װינקל, צװײ 
שטריק צום באלקאן און — הוי־דא! הוי־דא; הין און הער, הער 
און הין. 

אין קליװלאנד טרעף איך אן אן ״אפען עיר מיטינג״. 

ברענט א גרויםער פאקל און װארפט א מאדנעמ צונגיקן פײער 
אויף די מענטשן. אויפן בענקל שטײט א בחור א צעפלאמטער, ארום 
אים א רעדל מענטשן. דאם װעט מען רעדן װעגן דעם בעקער־ 
שטרײק און װעגן דעם שטרײקער, װאס איז נישט לאנג צוריק 
דערשאםן געװארן. דער בחור גיט מיט דער האנט א װארף צוריק 
די האר אויפן קאפ און הויבט־אן: 

״װען מיר װעלן זיך דערמאנען די גרויםע פראנצויזישע רעװא־ 
לוציאן, — און ער לאזט זיך אװעק שװימען דרייסט איבער 
רעװאלוציעס און טעאריעס, נישט געשטויגענע נישט געפלויגענע. 
און דער עולם װאקםט, און מענטשן שטעלן זיך אפ. בעקערס... האט 
דאך עפעם א שײכות צו זײ, נאר זײ קענען נישט כאפן, װאם דער 
רעדנער רעדט, און רוקן זיך אפ. 

דאנקען גאט, דער בחור איז שוין אין די קאלאראדא׳ער מינעס. 

פאראן א האפענובג, אז ער װעט באלד צוריקקערן זיך צום געקער־ 
שטרײק אין קלױולאנד. 

א נײעם האב איך דאם מאל אין קלױולאנד געטראפן — דעם 
נאציאנאלן אינסטיטוט, די הײם פון די נאציאנאלע עלעמענטן. ס׳איז 
די ערשטע הײם פון אובזערע אין אמעריקע. זי דינט שוין אבער 
אלס מוסטער און אויפפאדערונג פאר אנדערע פלעצער. אין טא־ 
ראנטא, אין דעטרויט זענען שוין געמאכט די ערשטע שריט. 

און דאם באװײזט, אז די נײע שטרעמונגען האבן שוין געשלאגן 
אין דער ײדישער ארבעטער־גאס, זײ זוכן שוין פאר זיך א שטענ־ 
דיקע דירה. פאראן שוין אויך געניטע קרעפטן אויף צו בויען די 
אײגענע הײם — אין א מזל׳דיקער שעה. 

האט איר װען געפרובט ארויסגײן אין יאונגסטאן בײנאכט 
העט װײט הינטערן שטאט, ארויף אויף א הויכן ארט און װארפן 
א בליק אין יענער זײט, וװ ם׳זענען צונויפגענומען די אײזן־ 
פאבריקן ? 

האט איר ליב צו זען, װי גאנצע פײער־זײלן טראגן זיך אינ־ 
דערהויך און װארפן פונקען אין דער פינצטערניש ? איר קוקט אויף 
די פײערס אויבן און װײסט, אז איבװײניק אין די פאבריקן שטײען 
געזונטע מענטשן מיט צעכראםטעטע הערצער, אדער גאר האלב־ 
נאקעט, מיט שטארקע מוסקולן, קרעפטיקע קערפערס) הויבן זיך 
גרויםע, פיל־פודיקע האמערס, רוקן זיך פײער־צעגליטע שטאל און 
אײזן דירך די מײלער פון די ריזיקע מאשינען, און זײ װערן 
אײנגעשרומפן, פאלךאײן. אין אײן מאשין ארײן, פון דער צװײטער 
ארויס, און זעט, מענטשן, װאס עם איז געװארן פונעם גרויםן דיקן 
אײזן־שטיק. דינע פאסן, שמאלע רעלסן. און קוקט נאר, קוקט, װי 
זײ דרײען זיך, בויגן זיך, און ברעקלען אזעלכע פײערדיקע, פרײ־ 
לעכע — שפארט א פרײד פון הארצן — ס׳איז די גבורה פונעם 
ארבעטס־מענטש, ם׳איז די קראפט פון זײן געדאנק. 

אהא, יאונגסטאן איז איצט אין איר בליאונגם־פעריאד, זי יאגט 
נאך מיט ריזן־טריט פיטסבורג, די אײזן־שטאט. יאונגסטאן האט שוין 
א שם אין דער װעלט און פארנעמט שוין אין אמעריקא, אין דער 
אײזנגוס־אינדוםטריע דעם נאנטסטן פלאץ צו פיטסבורג. 

באזונדערם מאכט זי אויס גוט מיט אירע אויטאמאבילן. די 
װעלט קלינגט װעגן דעטראיט, װײל דארטן איז פארד* איז דער 
טומל באמת נישט אזוי װעגן די אויטאמאבילן, װי װעגן פארד גופא. 
נאר ס׳מאכט נישט, יאונגסטאן האט נישט װאס אראפצופאלן בײ 
זיך. אבי זי מאכט גוטע ביזנעס — א סימן, אז זי װאקסט פון טאג 
צו טאג, א סימן, אז ״ריעל־עםטײט״ איז דא א גוטער מאכל, און 
די יאונגסטאנער זענען תמיד אויפגעלעגט. 

איך װעל יאונגסטאן גוט געדענקען צוליב איר ריזיקן װאלד־ 
גארטן. ם׳איז נישט זעלטן צו טרעפן אין די אמעריקאנער שטעט 
שײנע גארטנם און פראכטפולע פארקס. זײ זענען אבער על פי רוב 
צופיל ״צוגעקעמט״, צופיל געפוצט און קולטױוירט. ס׳װילט זיך 
אמאל ארײן אין די װילדעניש, וװ ס׳שיינט דיר, אז קײן מענטש־ 
לעכער פוס האט נאך נישט געטראטן און קײן מענטשלעכע האנט 
האט נאך דא נישט געפלאנצט און נישט געפליקט. 

און אזא װאלד־גארטן פארמאגט יאונגסטאן. װײט, װײט אויף 
לאנגע מײלן ציט ער זיך אװעק, דראפעט זיך ארויף־צו אויף הויכע 
בערג און פאלט אין דער טיפער נידער, און פארלירט זיך צװישן 
װילדע קוסטעס און שטײנער. נישטא דא קײן אויםגעטראטענע װעגן, 
און װאס טיפער, פארשפארט איר צו זוכן א באנק צום אפרו. 

װאם טויגן אײך די אלע קונצןי װארםט זיך, ברודערקעס, אויף 
דער ערד, וװ איר שטײט, אויף די גראזן און װילדע פלאגצן, זאלן 
אײך זשומען די משונהדיקע םליגעלעך אין די אויערן און הײשעריקן 
פלאטערן אין דער פרישער לופט פאר אײערע אויגן — כ׳לעבן, 
ס׳איז א חױת. 

וױיט אינעם װאלד־גארטן זענען מיר פארגאנגען זאלבע־צװײ, 
שטײען מיר אויף א פשוטן, הילצערנעם בריקל, פון בײדע זײטן 
װאסער בויגן זיך אראפ די װײנענדיקע אױועם, און זשאבעס קװאקען 
פון אונטן. 

דערמאנט זיך א שטילער אװנט אין מאלאראסיע, א הײזל פאר־ 
װארפן אין װאלד. א םאסנע־ריח פילט־אן די לופט און קרעפטיקט 
די װעגן, פײערלעך בלאנדזשען צװישן די בוימער, און א הילכיקער 
געלעכטער זילבערט זיך איבערן װאסער. 

— העי, בארגוזין, פאשעװעליװאי װאל... 

מיר האבן פארלוירן דעם װעג. זוכן מיר אין פארשידענע ריכ־ 
טונגען, און ם׳דאכט זיד אונדז, אז מיר דערװײטערן זיד פון דער 
הײם. א פײנע געשיכטע. איך מוז זײן אין אװנט אין שטאט. געפאקט 
א שטעגעלע, א קוים באמערקבארן. מיט בארװעסע פים האבן מיר 
אים אויםגעטראטן און מיר שפאנען שוין אהײם. אט איז איבער 
אונדזערע קעפ ״ראקי־אמברעלא״ — א פעלזן־שירם. יא, ער קאן 
באשיצן און באהאלטן אונטער זײן העק װער עס זוכט מנוחה אין 
דעם װילדן װאלד־גארטן. 

קום איד אהײם צו מײן חבר, און ם׳װערט אזוי װארעם, ם׳איז 
א משפחה געקומען פון ארץ־ישראל. שוין פינף יאר אין אמעריקא, 
און די שטוב איז געבליבן א העברעישע. טאטע־מאמע צװישן זיך 
און מיט די קינדער — העברעיש און נאר העברעיש. דאך באװײזט 
זיך שוין א װאלקנדל. די קינדער פאנגען־אן צו באזוכן די שול, 
ענגליש גנבעט זיך ארײן אין זײערע ױנגע הערצער, פאנגט זײ 
מיט אידע שפילערײען, מיט אירע חברים און חברות, מיט אירע 
לידלעך — מען מוז אנטלויפן װאס גיכער צוריק, אײדער די ױנגע 
נשמה׳לעך װעלן פארםמט װערן. 


* 

דער אויטא טראגט אונדז קײן איסט־לױוערפאל — איך עפן 
ברײט די אויגן, שלים־אויף דאם הארץ און א פרײד נעמט מיך 
ארום. םארא װונדערבארע לאנדשאפט. םארא גוטע גליקלעכע 
מענטשן וװינען דא. בארג און טאל, טאל און בארג, באבױמערט, 
באגרינט, דאכט זיך אלץ זינגט און ױבלט פון התפעלות און בא־ 
גײםטערונג. דאם שטעטל האט צעשפרײט איבער די בערגלעך — 
א מחיה. אונטן איז נאר דער שטאט־צענטער ״דאימאנד״, די גע־ 
שעפטן און די אנשטאלטן. די וװינונגען זענען אויף די רוקנם און 
אין די קנײטשן פון די בערגלעך. 

דער אהײא רױוער איז דא אזא יחםנ׳דיקער, גדלות׳דיקעה 
הפנים, וױיל פון זײן צװײטער זײט הויבן זיך לאנגע שורות בערג. 
װיל ער אויםהאלטן ״פאסאן״ לגבי זײ. די גאנצע באפעלקערונג ציט 

איר חױנה פון די בערך 20 ״פאטערעס״, וװ מען פלאדוצירט געפעס. 
ײדן האט איר דא א 50 — 60 משפחות, נאר האט נישט מורא, זײ 
פארשעמען נישט, חם־וחלילה, דעם כלל ישראל. איר האט דא יאהר 
דים, א ברית־שלום לאדזש, א קאנגרעגײשן בני־יעקב, א ברענטש 
ארבעטער־רינג, א פאראײן פועלי־צױן. איצט האט איר שוין דארט 
אויך א נאציאנאל־ראדיקאלע שול, װו מען לערנט ײדיש, העברעיש 
״ענד אדער טהינגס לײק דיס״. אין לעקטשורם איז מען דא אויך 
נישט זשעדנע. גאנץ אפט קומען אראפ נױ־יארקער גדולים. קומען 
זיך צונויף 25 — 30 מענטשן, און פון זײ, א העלפט פארשטײט נישט ׳ 
א דריטל שלאפט, און א דריטל זײנען די ארגאניזאטארם — דארפן 
זײ דאך בפירוש נישט הערן. און אז נישט, קומט אראפ א ״קלײנער״ 
גדול פון א נאנטער שטאט אין פיטםבורג. נשקשה, ער טויג זיך 
אויס בעסער פונעם ״גרויםן״ גדול. 

¥ 

אין קאלומבוס באזוך איך א פיקניק פון ארבעטער־רינג. און 
ס׳כאפט מיך־אן אן אומעט. אט אזוי פארברענגט דא חברה?! 
נודניקעם, װאם זײ זענען. מען רופט צונויף א גרויםן עולם אין 
א פארק און מען זאגט אים: זײ זיך משמח! און מען הויבט־אן 
ארבעטן בײם בופעט: םענדװיטשעס און סאדע־װאסער און אײז־ 
קרעמס. איז — הימל עפן זיך! א שמחה, א גדולה, דארטן כאפט 
מען א טענצל, דעם װיגנדן אמעריקאנעם טענצל. גײט אלץ־צו אזוי 
טראפארעטיש, אן חױת, אן טעם. 

די ײדן זײנען דא ״גוט־אפ״. פאראן א געװיסע צאל בעלי־ 
מלאכות און ארבעטער. פארדינען פײן, לעבן פײן און רײן, גאר 
נישט צו דערקענען די ײדישע גאםן פון נױ־יארק. באװעגונגען — 
נישט צו פארזינדיקן, גוט נאך, װאם די לעצטע יארן האט זיך דער 
נאצ׳ סאצ׳ עלעמענט דא אויך אנגעהויבן ארגאניזירן און ער טראגט 
שוין ארײן א נײעם גײםט אין דער גאנצער ארבעט. 

גוטע איבערגעגעבענע ארבעט, רירנדע .איבערגעגעבנקײט 
טרעפט איר דא, בײ יענע, װאם גיבן זיך אפ מיט דער הילף, אבער 

טאקע נאר בײ די ארבעטער, און בשום אופן נישט בײ די פני, 
װאס זוכן בלויז כבוד און אנטלויפן פון ארבעט. 

¥ 

דאם לאנד מוז װערן קריגעריש געשטימטז דאם איז געװארן 
די הויפט־אויפגאבע פון דער היגער אפיציעלער געזעלשאפטלעכקײט, 
און איר פילט אויף יעדן טריט און שריט, װי ס׳װערן אנגעװענדט 
און אויסגענוצט אלע מעגלעכקײטן און געלעגנהײטן, כדי צו שאפן 
אזא קריגערישע פסיכאלאגישע אטמאםפער; ס׳װערט אלץ געטאן 
אבי צו ארומרינגלען און פארפלאנטערן דעם בירגער אין א נעץ 
פון פאטריאטיש־שאװיניסטישער אויפגערעגטקײט. דער מיליטארים־ 
טישער שגעון איז געװארן דער באראמעטער פון דער געזעלשאפט; 
דורך אים קענט איר מעסטן און אפשאצן די אקטױויטעט און ענער־ 
גישקײט פונעם עולם. קוקט איר זיך צו צו דער באװעגונג אויף 
די גאםן, צו די שילדן מיט פאטריאטישע אויפרופן און זעלנערישע 
בילדער אויף יעדן װינקל און קער, לײענט איר די ארטיקע פרעסע, 
אפילו פון די קלענםטע שטעטעלעך, הערט זיד אײן אין די שמועסן 
און געשפרעכן ארום אײך, אדער איר פאלגט נאך די אוימפירונג 
פון די באזוכער אין טעאטער, איבערהױפט אין די קינא׳ם בײ יעדער 
פאסנדער סצענע — און איר זעט בחוש, אז דאס איז איצט דער 
אפיציעלער קורס פון לאנד. 

אמעריקא איז געוװינט צו ״אישוס״, און דער אמעריקאנער זוכט 
תמיד א ״פיטשור״; אן דעם האט זײן לעבן קײן טעם נישט. צװישן 
מענטשן זוכט ער גדול, א ״םטאר״; צװישן אידעען, האנדלונגען 
פארלאנגט ער א ״פיטשור״ און דערפאר עסט זיך אים צו אזוי גיך 
דער ,םטאר״ און דערפאר װערט אים אזוי שנעל איבערדריםיק 
די ״פיטשור״. ער דארף נײעם, װאס זאל אים אויפרעגן, אויפ־ 
טרײסלען. הױת אבער די טבע אונזערע איז, אז מיר זעען זיך 
צופאסן צו יעדער דערשײנונג, אםימילירן אין זיד יעדן נײעם 
געדאנק. אײנלעבן זיד מיט זײ״ הערט עם אונז אויף צו רעגן, און 
דאן דערװעקט זיד װידער און װידער דער פארלאנג נאך נײעס, 
נאך ניט־איבערגעלעבטעס. 

און דאך, הײנטיקם מאל האט דער מיליטערישער פסיכאז בישט 
געפאקט דעם עולם. איך האב בײגעוװינט פיל ״צוגרײט״־פאראדן, 
געזוכט די נשמה יתירה, דעם אינערלעכן עקסטאז, װעלכער פאקט 
יעדע גרעםערע מאםךבאװעגונג, און איך האב עם נישט געקאנט 
געפינען. טרוקן, ביכטער, מתנגדיש קומט אלץ פאר, לויט א פארוים 
געצײכנטן פלאן * אלץ אויסגעמוטשעט, געקויפט פאר מזומן געלט. 

אין ראטשעסטער האב איך געטראפן די ידיעד״ אז דער סענאט 
האט מסכים געװען, דאם די םטײט־מיליציע זאל געשיקט װערן 
צום גרענעץ. איז דאך געװארן א שמחה: מיר קענען גײן קעמפן 
מיט מעקסיקא, אפרעכענען זיך מיט איר פאר אלץ, װאם מיר האבן 
פון איר געדולדעט יארן־לאנג. האבן זיך איבעראל ארגאניזירט 
רעקרוטן־צענטרען, וװ ס׳האבן געזאלט קאמפלעטירט װערן די מילי־ 
טער־אפטײלונגען. איז אװעקגעגאנגען א סדרה ארויסבאגלײטן דאם 
מיליטער בתופים ובמחולות. אבער אין דערזעלבער צײט האט זיך 
ארויסגעװיזן, װי צופעליק עם זענען פאררעגיסטרירט א סאך מיט־ 
גלידעד אין דער מיליציע, װיאזוי זײ זענען אין איר ארײנגעקו־ 
מען — בלא ױדעים, עפעם דורך זײטיקע װעגן, דורך קלובן און 
ארגאניזאציעם. זיי האבן לכתחילה דעם פונקט װעגן מיליציע נישט 
גענומען ערנםט; יעדנפאלם האט ער בײ זײ קײנמאל נישט ארויס־ 
גערופן די פארשטעלונג װעגן מלחמה. װעמען איז דאס װען אײנ־ 
געפאלן, אז אמעריקא שטײט טאקי באמת פאר א סכנה? נו, האט 
זײ איצט די ידיעה װעגן מאביליזירונג געטראפן, װי א דונער, 
פלוצלונג, אומדערװארטעט, און זײ זענען מבולבל געװארן. איז 
טאקי נויטיק געװען דער ״בום״ פון דער פרעםע, דער פאטריא־ 
טישער געפילדער, בכדי זיי עטוואם צו פארטומלען, נישט לאזן 
קומען צו זיך, ביז זײ װעלן שוין זײן װײט פון דער הײם און 
װעלן קײן אנדער ברירה נישט האבן, װי צו מיטגײן װײטער מיט 
זײערע ״אפטײלונגען״. 

פלעג איך אומגײן אין די גאםן און זען, װי דער זעלנער איז 
אװעקגעשטעלט אין צענטער, וױ ער הויבט־אן ציען די אלגעמײנע 
אויפמערקזאמקײט און װערט דער יחסן. איז דאס אויםגעקומען אזוי 
פריקרע, האט עס אזוי נישט הארמאנירט מיטן באגריף װעגן אמע־ 

ריקא, װעגן די פרײע פארײניקטע־שטאטן. וועט עס טאקי ידאגג 
אנהאלטן ? מוז טאקע אויך אמעריקא גײן מיטן זעלבן װעג, װאם 
איז שוין אויסגעטראטן פון דער אלטער װעלט, דער װעג פון 
מיליטאריזם, מלחמה און בלוט?ו 

* 

און די שטאט ראטשעסטער, די ״בלומען־שטאט״, איז שײן, 
אײנגעטונקט אין גרינס. גרינס איז אין אמעריקא נישט קײן ״נאװי־ 
נע״. ראטשעםטער צײכנט זיך אבער אוים מיט אירע בלומען, 
ספעציעל איר בארימטער ״אײלאנד פארק״, וװ איר האט די פאר־ 
שידנסטע מינים בלומען, רויזן און פלאנצונגען פון דער װעלט. 
ס׳איז נאך א רעגן, זענען די בלומען צעשלאגן געװארן, האבן זיך 
א סך צו דער ערד אײנגעבויגן און אנמעכטיק געבליבן ליגן, פאר־ 
חלשטע. גײען ארום די באזוכער, און אזוי פיל צערטלעכקײט און 
טרויער איז אין זײערע בליקן. אט פרובן זײ אויפצוהויבן די בלום, 
אויםגלײכן זי, און װען דאם געלינגט נישט, גײען זײ װײטער מיט 
צער. פרײ איז דער פארק. זעסט נישט קײן היטער, און דאך רירט 
קײנער נישט די געװיקסן. מ׳איז אײנגעוװינט אפצוהיטן די אײגענע 
פרײהײט. 

גײ איך אװעק צו די װאםערפאלן. איך פארנעם זײער שטימע 
פון װײטן — ס׳דערמאנט עטװאם אן ניאגארא. איך קום־צו נאענט, 
און עפעס גיט זיך א ריר אינװײניק. סארא משונהדיקער דאמף 
טראגט פון דעם װאםערפאל. געל זענען די װאםערן, אזעלכע אוים־ 
געבליאקעװעטע, אויסגעלעבטע, צעקנײטשטע, אז ס׳דוכט זיך, זײ 
זענען שוין אלט טויזנטער יארן < און װי אפגעלאזן זײ זענען, אזעל־ 
כע שמוציקע, קויטיקע. װײט ציען זײ זיך אװעק. אמאל איז דא 
געװען דער אויםדערװײלטער פלאץ פון די אינדיאנער הויפטלינגע. 
הײנט מטארטשען פון איבעראל ארויס קוימענם און פאבריקן װײט 
ארום אין דער געגנט ציען פון דאנען זײער קראפט. װילד, אומ־ 
קולטױוירט און אומבארירט איז געבליבן דער ברעג, דער שפוע פון 
באװאלדיקטן בארג, און װען דו בלײבסט א רגע אלײן, הערםט זיך 
אײן אין דעם אײביקן משונהדיקן גערויש פון די װאסערן, קוקםט 

זיך אײן אין די לאנגע, שמאלע שװארצע קוימענס, דערפילםטן 
פלוצים דעם אײביקן אומאויפהערלעכן, אומפארענדלעכן געיעג פון 
לעבן, די פארײניקטע ארבעט פון דער נאטור און מענטשן. 

די שטאט האלט אין װאקסן און אויםברײטערן זין־. פון פאר פיר 
יארן, װען איך האב זי צום ערשטן מאל באזוכט, האט זי זיך 
שטארק פארגרעםערט — גאנץ נײע פערטלען זענען צוגעקומען, 
מאדערנע הײזלעך, ארום באצירט מיט גרינס. און צוקוקנדיק זיד צו 
די רויקע געגנטן, צו די ברײטלעך אײנגעארדנטע הײזער, חידושסטו 
זיך: װאס איז דער מער מיט די מענטשן, װאם זײ קאנען דא נישט 
איינזיצן און בענקען אזוי נאך די מאנומענטךהײזער פון נידיארק ? 
אפשר נאר די ריעל־עםטײטניקעם זענען צופרידן מיטן פלאץ: אבי 
די ביזנעם גײען גוט, אבער חוץ זײ — יעדער אײנער טראכט 
װעגן נױ־יארק, און ם׳ציט אים אהין, װי די ״דרײ שװעםטער״ בײ 
טשעכאװן, װאס בענקען און גארן נאך מאסקװע. 

די גרויםע מאסע ײדישע ארבעטער זענען דא שנײדער. אמאל 
האט ראטשעסטער געשמ׳ט אלם א פלאץ פון שטרײק־ברעכער. פאר 
די לעצטע עטלעכע יאר האט די ארגאניזירונג פון די ארבעטער 
א שפאן געגעבן װײט פארװערטס, און ראטשעסטער איז געװארן 
א וויכטיקער ײדישער ארבעטער־צענטער. אזעלכע דערשײנונגען, 
װי די קאנפערענץ פון די פועלי־צױן פאר דרײ יארן און די קאנ־ 
פערענץ פון די ״אמאלגאמײטעד״ הײ־יאר האבן געלאזן א טיפן 
רושם אויף דער ארטיקער ארבעטערשאפט און זי איז טאקי טעטיק 
אויף אלע געביטן. 

מיר איז אויסגעקומען צו זײן אין ראטשעסטער פונקט דעם 
זונטאג, װען מען האט באדארפט פארשפרײטן דעם םפעציעלן נומער 
פון ״ײדישן קעמפער׳/ געװידמעט די שנײדער. דאם איז געװען 
אפשר דעד אײנציקער פלאץ, וװ די ארבעטער פון אלע שאטירונגען 
האבן פארשטאנען נישט נאר די װיכטיקײט פון מאמענט, נאר אויך 
װי אפצושאצן די ערלעך געמײנטע ארבעט פון יעדער ארגאניזאציע. 
די הילפם־קאנפערענץ פאר די ״קלאוקס־מאכער״ האט זיך אונטער־ 
גענומען צו פארשפרײטן דעם נומער, און אין די קאמיסיעם, װאם 
זענען געגאנגען מיטן ״קעמפער״ פון הויז צו הויז, איז טאקע געװען 

א גרויםע צאל ״גענאםעך/ אפיציעלע און האלב־אפיציעלע. דער 
רעזולטאט איז געווען, אז אין משך פון א פאר שעה זענען פאר־ 
שפרײט געװארן סססז עקז. און געשאפן א באדײטנדע סומע פאר 
די שטרײקער. 

אין ראטשעםטער זענען פאראן צװײ שולן פון נײעם טיפ. 
אײנס איז כדאי צו באמערקן בנוגע די שולן, און דאם זע איך 
קלאר אין יעדן שטראם: די דרינגלעכע נויטיקײט פונעם לערער־ 
םעמינאר און פונעם שול־זשורנאל. די שול־באװעגונג מוז ענדלעך 
ארוים פון איר כאאטישן צושטאנה זי מוז אננעמען אן אײנהײטלעכע 
דערצױנגם־פראגראם, זי מוז אויך ענדלעך איבערנעמען די זאך פון 
דערצױנג אין די הענט פון סיםטעמאטיש־געבילדעטע, געשולטע 
לערער. װעט אמאל דער שולפארבאנד אננעמען װיכטיקע שריט 
צו דערפילן אט־די אויפגאבע זײנע י 

מיט אן אינטערעסאנטער דערשײנונג אין די ארבעטםי 
באצױנגען האב איך זיך דא אנגעטראפן. װי באוװסט, קעמפט די 
ױניאן און באשטײט אויף אײנפירונג פון א מינימום־שכירות. די 
ארבעטפ־געבער, װעלכע זענען געצוװנגען צו רעכענען זיך מיט 
דער ױניאן, קומען־נאך אט־די פאדערונג, אבער... בלויז אפיציעל. 
פאקטיש צאלן זײ דעם ארבעטער א קלענערן געהאלט. דאס װערט 
אפגעטאן מיט דער צושטימונג פון דעם ארבעטער. ם׳הײסט בײ אים, 
אז ער האט קײן אנדער ברירה נישט — װעט ער באשטײן אויף 
דעם ױניאן־פרײז, װעט אים דער בעל־הבית נישט נעמען בכלל. 
איז פארשטענדלעך די דעמאראליזאציע, װאם װערט דורך דעם 
ארײנגעבראכט אין דער באצױנג פון די ארבעטער צו דער ױניאן. 

איך האב זיך דא אויך אנגעטראפן מיט א פרויען־ארגאניזאציע 
פון א מין גמילת־חםדים. ממש א קנאה האט מיך דורכגענומען, װען 
איך האב געזען, װיאזוי זײער מיטינג איז באזוכט געװארן, און װי 
פאראינטערעםירט יעדע פון די פרויען איז אין דער ארגאניזאציע. 
ם׳איז נישט, חלילה, קײן געזעלשאפטלעכע אנשטאלט, ס׳איז פשוט 
אזא מין באנק, און די פרויען פארדינען דערבײ גאנץ פײן. מען 
״געמבלט״־אונטער אויך. 

די ארבעטער אין א סך שטעט טראכטן װעגן קאאפעראטױוע 

אונטערנעמונגען. אויפן ערשטן פלאן — װעגן קאאפעראטיװע בענק׳ 
און זעלטן וװ זײ פירן עס דורך אין לעבן. זײ װאלטן דאך געקאנט 
דורך דעם באמת שאפן גרויםע, געזעלשאפטלעכע פאנדן און איג־ 
םטיטוציעמ, װאם װאלטן געוזאלפן די ארבעטער נישט בלויז אין 
צײט פון נויט, אדער בעת שטרײקן, נאר טאקע כדי אנדערש אײנ־ 
ארדנען זיך אין לעבן. 


¥ 

אין די קינאם האב איד געזען, װי מען װײזט די מעלות און 
אנטיקן פון בערמודא, אן אינדזל אינעם אטלאנטיק, װאס געהערט 
צו פארברענגען איבער צװײ מעת־לעת בײ דעם אינדזל, װעגן װעלכן 
צו פארברענגען איבער צװײ מעת־לעת בײ דעם אינזל, װעגן װעלכן 
אונזערע פאסאזשירן האבן פריער גאנץ װײניק געוװסט. איצט האט 
מען אין משך פון דרײ פערטל שעה ארומגעפירט דעם עולם איבער 
אלע װינקלען פונעם אינדזל, באװיזן זײנע שײנקײטן און באקװעמ־ 
לעכקײטן — מ׳האט אים רעקלאמירט. 

מיט א פאר יאר צוריק האט א געװיסע חברה געצײגט ״פיק־ 
טשורם״ פון ארץ־ישראל און דאס האט געהאט א גװאלדיקן אײנפלום 
אויף די צושויער. ס׳איז אבער געװען בלויז אויף א קורצער צײט 
אין יעדן פלאץ, און דאן זענען די בילדער נישט אלע געװען 
כאראקטעריםטיש פארן נײעם לעבן אין ארץ־ישראל. מ׳דארף זיך 
באמת לערנען פון ״זײ״, פון די גרויסע, פון די רײכע, װיאזוי 
צו ארבעטן און פראפאגאנדירן פאר דער באזעצונג פון נײע 
פלעצער. 

מיר זענען גרײלעך נישט אזוי באשײדן, נאר ס׳פעלט אונז דער 
אינטערעס, די איניציאטױו, דער אויסדויער, און מיר װײםן נישט, 
װי אויםצונוצן די נײעסטע, טעכנישע דערפינדונגען פאר אונזערע 
אידעען. 


* 

אין אן אויטא האבן מיר זיד געטראגן הינטערן שטאט, און 
אונדז האט נאכגעיאגט א צװײטער, חברישער אויטא. זענען מיר 

ארויסגעקומען צום װאסער, װעלכער גיסט זיד אװעק װײט, װײט. 
און אט האבן מיר זיד ארײנגעשניטן אין טיפקײט פון װאלד. האט 
דער הימל א קראד געטאן, א דונער־קנאל קײקלט זיד איבער די 
בוימער־שפיצן, און הילכט־אפ מוראדיק אין די תהומ׳יקע טאלן. 
פלײצט א רעגן, א מבול. שנײדן בליצן די לופט, און די אויטאס 
יאגן, יאגן. װערט דער שטורעם שטארקער, װילט זיך מיט אים 
פארמעסטן, שרײען און איבערשרײען אים, און עס טראגן זיד אונ־ 
זערע מענטשלעכע שטימען און דער אויטא װארפט זײ אין דער 
שנײדנדיקן שטורעם. 


מ׳בענקט נאר ניר־יארק 

זיצן ײדן אין דער קאונטרי און בענקען נאך נױ־יארק. 

— דארטן, אין נױ־יארק, װײםט מען פון א לעבן. דא, אין דער 
קאונטרי, װײםט מען פון גארנישט. אלץ איז אזוי מאנאטאן, נודנע 
און שוין לאנג צוגעגעםן. כםדר באגעגנסטו די זעלבע מענטשן, 
װײםט שוין אלץ, װאס מ׳קאן זיך דערװיםן פון א צווײטן — טא 
צו װאם װידער זיך באגעגענען י זיצט מען אין שטוב און מ׳בענקט. 

אט איז שוין םוף ױני, און דער זומער איז נאד נישטא. איז 
קאלעמוטנע אויפן הארצן. זענען די הימלען פארכמורעט, די װעגן — 
נאם און די פגימער אומעטיק. װער ס׳איז ארויסגעפארן אויף א 
פארם, קלײבט זיך שוין צוריק. ס׳איז דארט פײכט און קאלט, אן 
עבירה דאס געלט. ם׳האלט כסדר אין רעגענען. חקרנ׳ט זיך דער 
עולם: פון װאנען נעמט זיך אזא װעטער י טענה׳ט אײנער, אז 
דאס איז צוליב דער מלחמה. א שפילכעלע, װאס פולװער מ׳האט 
ארײנגעהאקט אין דער לופט, איז אין איר פארגעקומען אן ענדערונג. 
קומט דער צװײטער מיט א קלאץ־קשיא: אויב איך זאל זאגן, אז 
ס׳איז יא אזוי, — טא װאלט דאך עס געדארפט זיך אפרופן צוערשט 
אין אײראפע?! אהין, אהער, דער רעגן גיםט און דאס װעטער־ 
בױרא אין װאשינגטאן איז מודיע די פארמערס, זײ זאלן נישט 
זײען קײן פראדוקטן, װאס האבן מורא פארן רעגן. די תבואה פוילט 

אויף די פעלדער, עטלעכע פארמערם זענען באגאנגען זעלבסטמארד. 
אומעטיק 

איז אונטערגעקומען די מאביליזירונג פון דער מיליציע, איז 
געװארן עטװאם לעבעדיקער. מארשירט מען. האלט מען אין יעדער 
שטאט אין ״פריפערעדנעװעך. איבעראל די זעלבע אלטע געשיכטע. 
די פאבריקן צװינגען זײערע ארבעטער צו באטײליקן זיך אינעם 
פאראד און דוקא אונטער דער פאן פון דער פירמע, אויב נישט — 
װערן זײ ארויםגעװארפן פון פאבריק. ביני לביני כאפט מען א ביסל 
שנאפם, װערט מען פאטריאטישער, טאנצט־מעךאונטער, ארוינד 
צװוײזן די ליבע און מסירות נפש פאר ״מײן פאטערלאנד״. 

איך פאר אין סיראקױז. די באן איז געפאקט. קוים געפונען 
א פלאץ נעבן אן אלטן יענקי. די לופט איז שטיקנד. ס׳האט הײנט 
די זון פלוצים א װארעם געטאן. זיצן מיר בײדע, שװיצן און שװײגן. 
קוקן אין פענצטער. א שײנע געגנט. פעלדער מיט תבואה. א םך 
װאלד. פון װײטן — בערגלעך באדעקט מיט גרינס. מײן שכן װארפט 
מיר אלע װײלע ארײן א פאר װערטער װעגן דער סביבה. פרעגט 
זיך אוים, פונװאנען און וװהין איך פאר. איך ענטפער אים מיט 
א האלבן מויל. שלינג די װערטער, ער זאל נישט מערקן, אז איך 
בין היפש געכאפט אין ענגליש* כדי צו באװארענען זיך מער, 

נעם איך ארוים אן ״אמעריקאנער דזשואיש קראניקל״, און ליתר 

בטחון װיקל איך פונאנדער א פעקל ײדישע צײטונגען. איצט איז 
זיכער, אז איך בין א ״גרינער״. 

מײן שכן איז א מבין, און ער פרעגט מיך שוין, װעלכע שפראכן 
איך קען. פארשטײט זיך, אז מיר זענען זיך צונויפגעקומען אויף 
דײטש. איך, װײל איך בין דאך א ײד. ער — װײל ער איז 

א... דײטש. אמת, שוין 45 יאר אין אמעריקא. אבער אז ם׳איז 
אים געשטארבן דאם ערשטע װײב, איז ער זיך דורכגעפארן אין 
דײטשלאנד און דארטן גענומען א צװײטע. אין דער הײם, אין 
טאלידא, רעדט מען בײ אים דײטש. ער קאכט זיך, דער דײטש, 
און װיל מיך איבערצײגן, װאס די דײטשן האבן אויפגעטאן אין 
אמעריקא. אט גיט ער מיר אן ארטיקל אין דער ״נױ־יארקער 

שטאטסצײטונג״. דער ארטיקל איז געשריבן אין א שארפן טאן, 

פול מיט זעלבםטװירדע׳ גיט אנצוהערעניש, אז אויב ם׳וועלן אמאל 
אין אמעריקא אויםברעכן קאנפליקטן בײ די אײנגעװאנדערטע, װעט 
דערין זײן שולדיק װילםאן וחברױ, װײל זײ האבן עם אלײן צוליב 
״פאליטיק״ אויפגעהויבן דעם טומל װעגן אן ענין, װאם קײנער האט 
זיך װעגן אים נישט געקימערט. ״דעם ענטפער װילסאגען װעלן מיר 
איבערשיקן דורך ױהז׳ן׳/ זײ מעגן םימפאטיזירן מיט ענגלאנד, און 
מיר מיט דײטשלאנד — נישט ו! פון ליבקנעכטן כאפט ער התפע־ 
לות: א גוטער יאטו אגב, נאט און זעט, אז דײטשלאנד איז נישט 
פארשיכורט פון נצחון. װעגן די דײטשע קאלאניעם אין ארץ־ישראל 
הערט ער ערשט פון מיר, װעגן די ײדישע װײסט ער אלײן. ער 
איז א סאציאליסט און האלט, אז קײזער װילהעלם איז א גרויסער 
מאן• 

דערװײל הויבט עם אן בליצן, דונערן, ס׳גיםט א שלאקם־רעגן. 

אין םיראקױז שפירט זיך רעװמאטיזם איבעראל. קוים װאם איר 
רירט זיך. די שטאט — א שײנע, אזוי פיל גרינם און װאלה װי 
זעלטן וװ. גאר אויבן אויפן בארג שטײט דער אונױוערםיטעט. געװען 
א חכם א גוי, האט ער אװעקגעשענקט א שטיק פלאץ פאר דעם 
אונױוערםיטעט. האט זיך שפעטער אנגעהויבן דארטן בויען א 
ישוב, — האט ער שוין פון זײן איבערגעבליבענעם חלק ארוים־ 
גענומען מער, װי ער װאלט געקראגן פאר דעם אװעקגעשענקטן. 
אמעריקאנער צדקה ־ א נאמען געקראגן, א גוטע זאך אױפגעטאן, 
און א היבשע אפויטיקע ארײנגענומען. 

אין אוניװערםיטעט געפינען זיך הונדערטער ײדישע סטודענטן, 
האבן זײ זיך די לעצטע צײט ארגאניזירט באזונדער, װײסן אבער 
נישט, װאם צו טאן. נישטא קײן װעגװײזער. ײדישע געזעלשאפט־ 
לעכקײט — א קנאפע. האבן די פרויען אײנגעארדנט א מושב 
זקנים, אמאל כאפט מען א פינאקעל, פאסט עס אבער נישט פאר 
דאמען פון העכערן קלאם, האט די ױגנט אויפגעבויט א דראמאטישן 
קלוב. זענען אבער די בחורים מיט די מײדלעך צוברוגזט, קומט 
מען צו אן אװנט — זעצט זיך אויס אײן שורה, א לאנגע שורה — 
דורכאוים מײדלעךן זעצט זיך אוים א צװײטע שורה — דורכאוים 
ײנגלעך, קען שוין דער פאראײן זײן טעטיק בײ אזא טראגי־קאמישן 

צושטאנד ? פילן זיך בײדע געשלעכטער געקרענקט, באלײדיקט 
און... מ׳בענקט נאך נױ־יארק. 

— אד, נױ־יאדק, נױ־יארק. דארטן װײסט מען פון א לעבן. 

און איז עמעצער שוין געװען אין נױ־יארק, דערצײלט ער אזוי 

פארחלומט און מיט אינערלעכער אנטציקונג װעגן די דארטיקע 
רעפעראטן, און דאס מײדל דערינערט זיך מיט בלישטשענדיקע 
פײכטע אױגן אין דעם באל און דעם פיקניק... 

— אוי, א לעבן אין נױ־יארק. 

קײן נאציאנאלע ארגאניזאציעם זענען דא שוין לאנג נישט גע־ 

װען. םאראן אן ארבעטער־רינג ברענטש — איז בײ אים אמאל 
געװען ד״ר סירקין. װעט דער ברענטש פארזאגן א צענטן אײנ־ 
צולאדן אזא ״נאציאנאליסט״. איצט האט זיך דארט געגרינדעט 
א ברענטש פון נאציאנאלן ארב. פארבאנד — איז מען אויף אים 
אויפגעבראכט: צו װאס דארפט איר אים? װילט איר נאציאנא־ 
ליזם — האט דאך שוין די קאנפערענץ פון ארבעטער־רינג אנגע־ 
נומען א באשלוס װעגן ײדישע שולן. װילט איר נאךי װארט נאך 
א רגע. אבער די מער אקטיװע ױגנט װיל נישט װארטן, און זי 
האט זיך א נעם געטאן ענערגיש צו דער אײגענער ארבעט. 

די הילפס־ארבעט גײט־אן גאנץ געשמאק. אין דעם, אײגנטלעך, 

איז איצט קאנצענטרירט די הויפט־ענערגיע פון די מער אקטױוע 
פאלקס־עלעמענטן. װילן די ״יאהודים״ מאכן דערפון א צדקה־זאך 
אוים רחמנות, — קומען די פראגרעםױוע און קעמפן־אוים דעם 
געזונטן בליק, װי אויף א גרויסער פאלקס־ארבעט, װעלכע פאנגט 
זיך אן פון סענטן איצט, װעלכע װעט אבער מיט דער צײט דארפן 
אויפבויען פאלקם־אנשטאלטן בכדי נישט צו באנוגענען זיך מיט 
לינדערן די צײטװײליקע נויט, נאר געזונט מאכן דעם פאלקס־ 
ארגאניזם, שאפן נײע עקאנאמישע און גײסטיקע פאזיציעס פאר 
אונזערע מאםן. 

גײ איך ארוים אין גאם. ס׳רעגנט. װײניק מענטשן, װײניק 
טומל. אויף יעדן שריט און טריט א שענק. מ׳ שיכורט אין סיראקױז. 
אפילו אין די קינא׳ם איז פוסט. פאל איך ארײן אין אײן פלאץ, 
און האב פאר זיך א גאנצע דראמע פון רוסישן רעװאלוציאנערן 

לעבן. אט איז א געהײמע פארזאמלובג פון רעװאלוציאנערן, אט 
װארפט מען א באמבע אויפן צארס םאטראפ, און װײטער — 
א פלאנטער מיט ליבע, מיט אװאנטורעס... פעטערבורג, לאנדאן, 
פאריז, טויט, לעבעדיק און נסים ונפלאות. נישקשה, דער מוף איז 
נישט קײן רעװאלוציאנערער. דער סאטראפ האט אלעמען גובר 
געװען, און זײן אײניקל, נאד גאר א קינה ער שאלטעט און װאל־ 
טעט איבער די קאזאקן, זײנע דינער. 

ניט געזארגט, אין אמעריקא װײםט מען, װי צו רעקלאמירן 
דעם כוח פון רוםישן דעספאטיזם, װעקן רעספעקט צו אים און 
גלויבן אין זײן צוקונפט. ביזנעס! 

כ׳װײם נישט װאם איז דער מער מיט באפלא, נאר תמיד מאכט 
זי אויף מיר דעם אײנדרוק פון עפעם אומגעלומפערטעם, טעמפעס. 
אזוי װײניק קולטוה פײנקײט, געשמאק, ספעציעל אין די ײדישע 
גאסן, אז ס׳װעקט א רחמנות־געפיל צו אונזערע ײדן דארט. װי 
האלטן זײ אויסי קומט איר נאר צו נאענט צום ײדישן געטא, 
דערקענט איר שוין, ריכטיקער — איר דערשפירט, אז דא װ 1 ינען 
אחינו בני ישראל. אלץ איז דא עפעם אזוי פראםט, מארקיש, 
שרײעריש, פונקט װי זײ װאלטן געװען מי ױדע װי װײט פון 
א קולטורעלן צענטעה 

אפשר נעמט זיך עם פון דעם, װאם די שטאט און דער ספעציעל 
ײדישער ישוב האלט זיך ערשט אין פארמירן, נישטא נאך קײן 
טראדיציע, קײן אײנגעפעסטיקטע פארמען. א דאנק דער מלחמה 
זענען זיך אהער פון קאנאדע צונויפגעלאפן פארשידענע עלעמענטן. 
מען זוכט, מען שנארט אויםצוגעפינען א באשעפטיקונג, א פרנסה, 
און מען װארפט זיך אין אלע זײטן• פון דאנען דער טומל און הו־הא. 

דא נישט װײט ליגן די ניאגארא־פאלס, ם׳איז אבער א טעות 
צו מײנען, אז ײדן געניסן מיט א ברײט־געעפנט הארץ פון דעם 
דאזיקן נאטור־וװנדעה חם וחלילה. דא מעג, אגב, געזאגט װערן, 
אז ס׳איז ממש צו שטוינען, װי װײט די ײדן אין אמעריקע זענען 
פון הנאה צו האבן פון דער גאנצער נאטור־שײנקײט און קולטור־ 
רײכקײט אין דער נײער װעלט. כאפט אן א ײדן און בעט אים 
ער זאל אײך דערצײלן עפעס װעגן דער שטאט און אירע אנשטאלטן, 

װעגן דער אומגעגנט און אירע מערקװירדיקײטן. אסור, אויב איר 
װעט פון אים עפעס ארויסקריגן. אין דער אמת׳ן, װען האט ער 
צײט ארומצוקוקן זיך און הנאה האבן פון לעבן, אז ער דארף 
ערשט ״מאכן״ א לעבן. װאלט ער געװען אן ארבעטער, װאלט ער 
נאך אמאל געהאט א געלעגנהײט ארויםצוכאפן זיך אין א פארק, 
צי ערגעץ צו א לײק און אפשר אמאל טאקע גאר צום טײך. 
נאטירלעך, אויב ם׳שטעקט אין דעם עפעם אן ענין, א מצוד״ א מין 
פיקניק, אדער אן ״עקסקוירשן״ לשם עפעסי שװיצט מען, מען 
הארעװעט און פילדערט. פרעגט זײ בחרם, װאם האבן זײ געהערט 
און געזען. 

װי די מעשה זאל נישט זײן, דער ארבעטער, װאם שװיצט 
בײ די מיטינגען, האט אמאל א געלעגנהײט א בליק טאן פון װײטן 
אויף דער נאטור, אבער א ײד פון א שפײז־געװעלבל, צי א פעד־ 
לער — װאם קאן ער, נעבעך, טאן, װיאזוי זאל ער פארלאזן די 
״ביזנעם״ צוליב נאטורי א גאנצע װאך איז דאך אפגערעדט. אלא 
װאם, זונטיק ? נו, דארף מען דאך אײנמאנען, ״קאלעקטן״ די חובות 
בײ די ״קאסטאמערס״. פוצט מען זיך אוים אין בגדי ױם־טוב, 
אן א רעקל און מען שפאנט פון קונה צו קונה און מען גלײכט־אוים 
די חשבונות. 

װײניק, װײניק געניסן די פראװינץ־ײדן פון דער אמעריקאנער 
רײכקײט. ם׳איז טאקע אמת, אז דא זענען זײ אין א סך א בעסערער 
מאטעריעלער לאגע, גאר נישט צו פארגלײכן, אבער אין די ערגסטע 
צײטן אין דער אלטער װעלט איז מען געװען מער פרײ גײסטיק, 
פסיכאלאגיש, װי דא. דא איז מען תמיד פארשקלאפט. אויב נישט 
צו עמעצן א צװײטן, איז צו די אײגענע ״ביזנעס״, און גישט 
זעלטן איז מיר אויםגעקומען צו טרעפן מענטשן, װאם האבן אמאל 
יארן לאנג געארבעט אין באװעגונגען, בײ װעמען עס זענען פאר־ 
בליבן ביז הײנט צו טאג העכערע אינטערעסן און פארלאנגען, און 
דאך זענען זײ אפגעריםן פון יעדן עפנטלעכן לעבן, און װען איר 
גיט מיט זײ א שמועם אפנהארציק, הערט איר װי זײ קרעכצן: 

אוי, װי װערט מען פטור פון די ביזנעםינ 

נאר האט נישט מורא. זײ װעלן נישט פטור װערן פון די 

״ביזנעס׳/ דאם איז נאר א מאמענט־שטימונג, װען ם׳דערװעקט זיך 
דאם געװיםן, און דאס געפיל פון מענטשלעכער זעלבסטװירדע 
הויבט אן פלאגן. אבער פאר אזעלכע פײנקײטן איז נישטא קײן 
צײט, און אלץ גײט זיך מיטן זעלבן גאנג װײטער. 

אמאל פארשרײבט מען זיך אין א לאדזש, צי אין א סאםײטי. 

איז דאס נאר פון ױצא װעגן, אדער מחמת דעם ״בענעפיט׳/ װאם 
װינקט ארוים פונעם ארדן. פון די מיטינגען מיט די פארהאנדלונגען 
איז מען על פי רוב פטור. פשוט, נישטא קײן אינטערעם. קומט 
א לעקטשורער — די ײדן אין דער קאונטרי ״גלײכן״ צו הערן 
א לעקטשור. דאס איז, פארשטײט איר, נישט נאטור. ם׳איז נאנט, 
מ׳איז נישט אלײן און מען הערט א מענטשלעך לשון, און אגב, 
טאקע װערט מען בײ זיך גופא חשוב׳ער. געגאנגען צו א לעקטשור! 
כאפט מען התפעלות פון א געדאנק, פון א בילד, אפלאדירט מען 
מיט נחת־רוח, און מען גײט־צו אפשטעקן א שלום־עליכמ דעם 
רעדנער און זאגן אים ״גודנײט״: זאל ער מיך זען און געדענקען. 

די לעצטע יארן האבן געװירקט צום גוטן אויף די אמעריקאנער 
ײדן. דער גרויםער ײדישער חורבן אין אײראפע האט זײ אויפ־ 
געטרײסלט, זײ זענען געװארן ארײנגעצויגן אין דעם קרײז פון 
די נײע געזעלשאפטלעכע פראגן און פראבלעמען. דערצױנגם־ 
אנשטאלטן פון אײן זײט און די הילפם־ארבעט פון דער אנדערער — 
זײ ציען צו זיך די אויפמערקזאמקײט פונעם ײדישן עולם. דער 
קאנגרעס־געדאנק האט זײ מיטאמאל א הויב געטאן הויך, הויך. 
אבער בלויז אויף א רגע. מען האט זיך אװעקגעלאזן אין דיפלא־ 
מאטישע פארהאנדלונגען, און דער ברײטער פאלקס־המון איז װידער 
אפגעקילט געװארן. 

דער זומער האט זיך דערבארעמט און ם׳איז געװארן הײם און 
הײםער. 

לאזן מיר זיך אװעק, עטלעכע אונזערע, אין פארק ארײן. ארײן 
אין די שיפלעך, און אט גליטשט זיך דאם שיפל איבערן גלאטן 
רויקן װאםער פונעם לײקז פון בײדע זײטן געדיכטע, נידריקע 
בוימער, — װארפן זײ א ברײטן שאטן אויפן װאסער, באהאלטן 
מיר זיך אין אים פון דער זון. צװײ העברעישע דיכטער און אײנער, 

אן אנםאנגער אין ײדיש. שמועסט מען װעגן דער העברעישער 
פרעסע אין אמעריקע. ס׳בענקט זיך אזוי נאך א פרישער, מונטערער 
און לעבעדיקער צײטונג, איז דער ״התרן״ דא. פעלט אים אבער 
לעבן. די שפראך א גלענצנדע, מײסטערהאפטע, אבער שוין א צופיל 
געשליפענע, אז ס׳איז אפגעריבן געװארן א שטיק פון איר נשמה. 
האט זי אין באפלא עפעם א דרײ, פיר אבאנענטן, און אויפן ״העברי״ 
עטלעכע צענדליק. דוקא נישט צװישן ארטאדאקסן. טוט אזוי באנג, 
פארװאס קען קײן העברעישע צײטונג נישט זײן אויסגעבונדן מיטן 
לעבן. איז דאס די שולד פון דער שפראך, אדער אפשר איז דאס 
די שולד פון די מענטשן, װאם ביז איצט האבן זיך מיט העברעיש 
מתעסק געװען מענטשן, פאסױוע און אפגעריסענע פונעמ רױשיקן 
טאג־לעבן? אין או־ץ־ישראל איז עם אנדערש. דארט ארבעטן אין 
העברעיש מענטשן מיט א ברײטן, טיפן אינטערעס צו יעדן ריר 
און קער פון לעבעדיקן לעבן, און דערפאר איז די דארטיקע 
העברעישע פרעסע אזוי פריש, צאפלדיק. װיל מען העברעיש דא 
אויפלעבן — מוז מען זי, די שפראך, די פרעםע, די ליטעראטור 
אין גאס ארויסשלעפן. נישקשה, זי װעט דערפון נאר געהאלפן 
װערן. 

קום איך ארײן אין מוזעאומ, װײזט מען מיר א שטײן. דעם 
אײנציק ממשות׳דיקן זהר פון דעם גרויסן, זעלבשטענדיקן ײדישן 
חלום אין אמעריקא. הונדערט יאר זענען אװעק. אמעריקא האט 
ארײנגענומען קרוב צו דרײ מיליאן פארפאלגטע ײדן, װעלכע האבן 
אין איר א הײם געפונען, און דאך װעקט דער גרויער שטײן א 
געפיל פון פאריתומטקײט. טאמער האט מען אמאל געפרובט לײגן 
א פונדאמענט פאר אײן אײנציקער ײדישער שטאט, איז דער שטײן 
ארויםגענומען און האלט־זיך־אויף אין דעם באפלער שטאט־מוזעאום, 
און זײן ײדישער ״שמע ישראל״ איז אזוי הארצרירנד צװישן אלע 
נישט־ײדישע זכרונות און פארצײכענונגען. 

ארוט האט געזאלט הײםן די שטאט פון עמנואל נח. א מקום 
מקלט פאר די ײדן. אן אפרו־פלאץ אויף דערװײל, װי נח׳ם קאםטן 
אמאל אין דער צײט פון מבול. האט דער מבול זי איבערגעשטיגן, 
און מען האט בלויז דעמ שטײן ארױסגעראטעװעט. 

ליגט ער, דער גרויםער שטײן אדן דערצײלט, אז אמאל איז 
אין אמעריקא געװען א גרויסער ײד מיט א גרויםן, שײבעם חלום, 
און נאך אים איז בלויז אײן שטײן — אלם מצבה געבליבן, א ײדישע 
מצבה צװישן גוײם. 


װיכוח ארום דעם לעגיאן 

דער געראנגל ארום דער פראגע װעגן אנטײל אין ערשטן 
װעלט־קריג װען אמעריקע איז צו אים צוגעשטאנען, איז אנגעגאנגען 
אין א פארשארפטער פארם, בפרט, אז גלײך איז אויפגעשװומען 
די פראגע װעגן אן אײגענעם ײדישן לעגיאן פאר פאלעםטינע. 
די קעגנער האבן זיך אנגעכאפט אן דעם אנטי־צױניםטישן מאטױו: 
נא דיר גאר — גײן געבן דאס לעבן פאר פאלעסטינע: מער פעלט 
אונז ניט. פארקערט, זײ האבן זיך אנגענומען די קרױודע פון דעם 
עקזיםטירנדיקן ישוב און ״געװארנט׳/ אז מען שטעלט אים אין 
טויט־געפאר. פונקט איצט האבן זײ זיך גענומען זארגן פאר זײן 
קױם און וױילשטאנד. 

איך בין אויך געװען קעגן דעם לעגיאן, אבער לגמרי צוליב 
אנדערע מאטיװן. איך האב אנטשידן אפגעװארפן דעם געדאנק װעגן 
דעם, אז ײדן װעלן ״דעראבערן״ פאלעסטינע מיט דער ביקם. אזוי 
האנדלען אקופאנטן, װאס װילן באהערשן א לאנד מיט איר באפעל־ 
קערונג. מיר קומען קײן פאלעםטינע נישט צו באהערשן זי מיט 
כוח, נאר זיך באזעצן אין איר, אויפלעבן דאס לאנד מיטן פוח-פון 
ארבעט. נויטיקן מיר זיך נישט אין שיס־לעגיאנען, נאר אין ארבעטס־ 
באטאליאנען. 

איך האב פאר אײן װעג אויפגעקלערט מײן באציאונג צומ עצם 
ענין מלחמה און צום פלאן פון א ײדישער ארמײ. 

דער װיכוח איז אנגעגאנגען און יעדע מײנונג איז ארויסגעזאגט 
געװארן פרײ אויף די שפאלטן פון אונזערע צײטונגען. 

האב איך אויםגענוצט די געלעגנהײט און געשריבן קלאר און 
דײטלעך מיטן םטיל פון יענער אויפגערודערטער צײט, וװ ם׳איז 

געגאנגען די פראגע װעגן לעבן און טויט, װעגן זיכערן דעם װעג 
פאר אונזער נארמאלער געזונטער נאציאנאלער צוקונפט, אבער 
דורכויס מיט אײגענע שאפנדיקע כוחות נישט אויף עמעצנם חשבון. 

איך האב דאן קלאר געמאכט מײן שטאנדפונקט: 

.״איך בין קעגן מלחמה און װעל זיך װערן מיט אלע מײנע 
גײסטיקע קרעפטן קעגן דעם בלוטיקן היפנאז פונעם װעלט־שגעון, 
װעלכער האט שוין פארפעסטעט די שטימונג אויך פון פיל אונזערע 
חברים, װאם שרײען איצט אין רעװאלוציאנערן עקסטאז: מלחמח, 
מלחמה! 

קײנע אויםזיכטן אין רעזולטאט פון קריג קאנען פאר מײן 
געװיסן און אוממיטלבארן געפיל נישט בארעכטיקן די בלוט־פאר־ 
גיםונגען און מענטשן־אויםשלאכטונגען, זײערע גרוילטאטן און 
אכזרױת, דעם עלנט, פײן און געפאלנקײט, װעלכע זײ ברענגען 
מיט זיך אומעטום. 

זאל פרעזידענט װילםאן פראקלאמירן די שענסטע צילן פאר 
אמעריקעם ארײנטריט אין דער מלחמה, זאל דער אנטײל פון די 
פאראײניקטע שטאטן פארזיכערן מער די פראגרעסױוע רעזולטאטן 
פונעם קריג — איך בין אבער קעגן אים מיט אלע מײנע נערװן 
און װעל מײן נשמה נישט פארקויפן. 

ביז װאם װען, און די פראגרעסױוסטע רעפובליק אין דער װעלט 
װערט פארװאנדלט אין א קאזארמע. א, נײן, ס׳זענען בבא מעשױת 
די דעקלאראציעם װעגן אונזער אײנשטעלן זיך פאר פרײהײט און 
דעמאקראטיע, אויב צוליב דעם שטיקט מען אין אונז אונזער פרײען 
גײםט און מען פארניכטעט אלע יענע פרײהײטן, אין װעלכע דאס 
פאלק האט זיך דערצויגן. 

ערשט מיט אנדערהאלבן יאר צוריק בין איך אויף אן אמערי־ 
קאנער קריגם־שיף אװעק פון א מלחמה־לאנד, און שװימענדיק װאכן 
איבערן װאםער האב איך געפילט װי איך װער געטראגן אויף די 
מעכטיקע פליגל פון דער פרײער רעפובליק אינעם ברויזענדן ים 
פון מענטשן־בלוט. דעמאלט איז בײ מיר אין הארצן אויפגעװאקםן 
דער סימבאל פון דעם שטאלצן פרײהייטם־ריז, וועלכער האלט־אוים 

דעם שפאר פון די בארבארישע קרעפטן, און איך האב געבענטשט 
דאס גרויםע לאנה דאס גרויסע פאלק. 

איצט גײ איד אום איבער די גאסן פון שטעט און כ׳הער װי 
עס שאלט דער טרומײט פון מלחמה. נײן, מענטשן װאס דארפן גײן 
אין הײליקן קריג פאר הויכע אידעאלן פון דעמאקראטיע, — זײ 
דארף מען נישט צװינגען, זײ דארף מען נישט פארשיכורן מיט 
בילי םאנדײס דרשות און נישט פארשלעפן אין נעץ פון אנגע־ 
שטעלטע מיליטערישע נקבות. איך קען נישט קײן רעװאלוציאנערן 
על פי אונס. און חוץ דעם פארשטײ איך נישט, פארװאס מען 
לײגט־אײן די װעלט פאר דער פרײהײט אין רוסלאנד און בעת 
מעשה שאנעװעט מען ניט א האר די אײגענע פרײהײט. 

איך בין דא אן אײנגעװאנדערטער, א גר, נישט אויף לאנג, 

און דאך װאלט איך קײן רגע זיך נישט געקװענקלט אײנצושטעלן 
מײן לעבן פאר אמעריקע, װען זי װאלט געװען אין ערגסטער, 
אמתער געפאר. פארטײדיקן דאם לאנד איז די פראגע נישט פון 
״סיטיזענס״ און אפיציעלע בירגער בלויז, נאר פון אלע װאס באזיצן 
זי, ארבעטן אויף איר, געניםן פון איר און לײדן פון איר. אין דעם 
זין װײס איך נישט פון שטאטן און פאספארטן. אין דעם זין בין 
איך, װי יעדער םאציאליסט, געװיס א בירגער פון דער גאנצער 
װעלט, און וװ די פרײהײט זאל נישט אנגעגריפן װערן, איז מײן 
סאציאליסטישער בירגער־חוב זי צו פארטײדיקן. 

מיר זענען געװארן װעלט־פארזארגער און פארגעםן, װי אין 
טשעכאװס ״קארשן־גארטן״ דעם... מענטש. דעם לעבעדיקן מענטש 
מיט זײן צאפלדיקער נשמה האבן מיר פארגעםן. די םאציאליסטן 
פון אמעריקע און די ״אמעריקאן דזשואיש קאמיטע״ פארלאנגען 
פון רוסישן פאלק, ער זאל ניט אײנגײן אויף סעפאראטן פרידן. 
װי, בשום אופן נישט, אונטער קײנע תנאים, אויב אפילו עס זאל 
געזיכערט װעדן אבסאלוט די רוםישע גאנצקײט און פרײהײטז 

װאם פאר בעלי־דעות זענען עדװארד ראסעל און לואים 
מארשאל אויפן לעבן פון מיליאנען מענטשן, װעמען זײ הײםן גײן 
אין שלאכט און זיך מקריב זײן... פאר װעמעןז פאר עגגלאנד, 
פאר איטאליע, פאר רומעניע, צי גאר פאר אמעריקעז װער האט 

געצוװנגען זײ אלע גײן אין מלחמד,? און װאס װילן זײ איצט, 
װאס פארלאנגען זײז ניט אנדערש װי דערשטיקן א פאלק, צע־ 
שמעטערן אים? מיט װאס זײנען עס די סאציאליםטן דערין פאר־ 
אינטערעםירט? װאם פאר א רעװאלוציאנס־אידעאלן זעען מיר, 
סאציאליסטן, אין דער מלחמה, אײדער מיר װײסן די קאנקרעטע 
פרידנס־באדינגונגען פון די קעמפנדע צדדים, ספעציעל פאר די 
אליאירטע ? 


איך בין קעגן א ײדישער ארמײ. װילט איר ײדיש בלוט, כדי 
צו קריגן אן אנטשעדיקונג? האט איר זי גענוג: נישט בלױז אין 
די אינקװיזיציעם און פאגראמען, מיט װעלכע ס׳איז פול אונזער 
מארטיראלאגיע, נאר אויך אין דער איצטיקער מלחמה װערט פאר־ 
גאסן ײדיש בלוט די והותר. זענען אבער די אלע ײדן געפאלן ניט 
אונטער דער ײדישער פאן און איר װילט דװקא, די ײדישע פאן 
זאל רויט באפלעקט װערן פון אומשולדיקן מענטשלעכן בלוט... 

טשעפעט נישט אונזער ײדישע פאן. טויזנטער יארן האבן מיר 
זי דורכגעטראגן רײן און קלאר ? לאמיר אויך אויף װײטער רײן 
בלײבן פונעם בלוט־בלבול. 

ס׳איז דאם ערשטע מאל אין מײן לעבן, װען איך דאנק דעם 
גורל פון אונדזער פאלק, װאס מיר זײנען א שטאטלאזע נאציע, — 
האבן מיר אונזער פאן נישט צװישן די קריגס־פאנען, זענען מיר 
אפיציעל נישט באטײליקט אין דעם קריג. 

דאס לעצטע מאל איז ײדיש בלוט פארגאסן געװארן אונטער 
דער ײדישער פאן אינעם רעװאלוציאנערן אויפשטאנד אין דעם 
אײגענעמ לאנד קעגן אויםערלעכע הערשער און באדריקער. לאמיר 
אפהיטן אונזער פאן ביז מיר װעלן זוכה זײן זי װידער אויפצוהויבן 
אינעם רעװאלוציאנערן אויפשטאנד אין אײגענעם לאנד קעגן אוי־ 
סערלעכע באדריקער. 

מיר זענען ביז איצט געװען א װעלט־פאלק, און אין פארשידענע 
לענדער האבן זיך אונזערע אינטערעסן צונויפגעפלאכטן מיט די 
אינטערעסן פון אונזערע וװינונגס־ערטער. דעריבער געפינען זיך 

איצט ײדן אין די פארשידענע ארמײען פון אלע צדדים, און ס׳איז 
אוממעגלעך, ײדן פון אײן צד זאלן גײן מיט א ײדישער פאן קעגן 
די ײדן פונעם צװײטן צד .ס׳איז אונזער גלות־טראגעדיע. מיר, 
אבער, אלס נאציע, קאנען זי נישט פארלײקענען, אלם פאלק קאנען 
מיר זיך נישט באטײליקן אין דער מלחמה, װײל מיר האבן גלײך 
װיכטיקע, פרינציפיעלע אינטערעםן אין אלע ערטער. 

* 

א פשיטא בין איך קעגן א ײדישן לעגיאן פאר ארץ־ישראל. 

אזא לעגיאן װאלט געקענט האבן א בארעכטיקונג נאר דאן, 

װען ער װערט מאביליזירט אין ארץ־ישראל גופא דורכן אײנגע־ 
װארצלטן ארטיקן ישוב אין א רעװאלוציע קעגן זײנע באדריקער, 
װער זײ זאלן נישט זײן. דאמאלם װאלט מען געקאנט אים קומען 
צו הילף אויך פון דרויסן. הײנט־צו־טאג האבן מיר אזא ישוב אין 
לאנד נישט, קײנע רעכט צו פארגיםן אונזער בלוט און עמעצנם 
בלוט פאר דעם אז דאם לאנד זאל באלאנגען דװקא דעם ענגלענדער 
און נישט דעם טערק האבן מיר נישט. אונדזער םאציאליסטישע 
שטעלונג צום צױניזם איז א היםטארישע, באזירט אויף די שאפנ־ 
דיקע, און נישט מיליטערישע, קרעפטן פונעם ײדישן פאלק און 
אויף דער פעיקײט און נויטיקײט פון דעם לאנד אויפצונעמען ײדישע 
קאלאניזאציע. 

װאלט, למשל, די ענגלישע ארמײ נישט געשטאנען בײ די 
טויערן פון ארץ־ישראל, װאלטן מיר זיך פונדעםטװעגן פון אונזערע 
אויפגאבן בנוגע דער אײגענער הײם אין ארץ־ישראל נישט אפ־ 
געזאגט, מעגלעך, אז איצט װעלן די אויפגאבן גיכער קאנען דורכ־ 
געפירט װערן. מעגלעך — יא; מעגלעך — נישט. אײן זאך איז 
אבער קלאר, אז די ענגלישע ארמײ קאן אונז נישט אויפבױען די 
אײגענע הײם אין ארץ־ישראל. נישט די ענגלישע ארמײ און נישט 
קײנע אויסערלעכע קרעפטן. און אויך נישט דער ײדישער קריגס־ 
לעגיאן. װער עס קען אונזער פרײהײטס־באװעגונג, װײם, אז עס 
איז אין עצם פאלש. יענע עלעמענטן, װעלכע װעלן אלם פיאנערן 
אויפבויען דעם פונדאמענט פון דער אײגענער הײם — די ארבעטער־ 

רעװאלוציאנערן האבן קײנמאל נישט ארױסגעקוקט אויף אזא 
״טשארטער׳/ װײל ס׳איז געװען די פראגע פון אײגענעם רעװא־ 
לוציאנערן װילן, פון אײנגעשפארטן פארלאנג צו שאפן. יענע׳ װעל־ 
כע האבן עס פארמאגט, זענען געגאנגען און געבויט, געקעמפס 
נישט פאר אבםטראקטע ױרידישע רעכט, נאר פאר פאקטישע רעכט 
קעגן יעדן אנפאלער און מערדער. גײט אויף די בית־עלמינס אין 
חדרה פתח־תקוה, םעדזשערא און מרחביה, און איר װעט זײ גע־ 
פינען, די גבורים פון דער ײדישער פרײהײט. 

װאלט די ענגלישע ארמײ געשטאנען בײ די טויערן פון ירושלים 
און דער אויפטו פון די ביל״ו׳צעס, ארבעטער, שומרים און לערער 
װאלט נישט געװען אין לאנד, — איז נאך א גרויסער ספק, צי 
װאלטן די מאכטהאבער געפירט אונטערהאנדלונגען װעגן אפגעבן 
ארץ־ישראל פאר ײדן. אויף װאס קוקנדיק ? 

ײדן האבן זיך אויסגעקעמפט זײער רעכט אויף באזעצן ארץ־ 
ישראל נישט דורך מיליטערישער קראפט, נאר דורך זײער בוױנגס־ 
פעיקײט און שאפונגס־איניציאטױו. אויך אויף װײטער מוז זײן 
אונזער װעג דער זעלבער. 

און אפילו פון פראקטישן שטאנדפונקט, װאס פאר א באטרעף 
האט אונזערער א לעגיאן איצטי זשאבאטינםקי האט זיך גענומען 
פאר דעם גלײך פון אנהויב, ער האט געװאלט, אז מיר זאלן 
אפנעמען דאם לאנה אלע מיטן שװערה אויך מיר מיטן שװערד. 
דאן איז די צױניסטישע באװעגונג געװען קעגן אזא לעגיאן. 
פארװאם ? װײל מלחמה איז שפיל, געמבלערײ, און די ײדישע 
גאולה קאן זיך נישט פארלאזן אויף געמבלערײ. א יחיד קען ב־י 
זיך פועלן אין מלחמה־שגעון־עקסטאז צו שטעלן אין קאן דעם 
גאנצן לעבעדיקן ישוב און זיך פארלאזן אויפן נצחון פון אײי 
מלחמה־צה פאר א באװעגונג הײםט אזא פאליטישע געמבלערײ 
פארברעכן. א באװעגונג, װעלכע איז אנטשלאסן צו פירן איר ארבעט 
אונטער אלס אומשטענדן, רעכנט זיך תמיד מיט דער רעאלער 
סיטואציע און זאגט זיך נישט אפ פון אזא זיכערן היסטארישן פאק־ 
טאה װי דער עקזיםטירנדיקער ישוב צוליב דעם צװײפלהאפטן 
פאקטאר פון מעגלעכן נצחון פאר אײן צה א פשיטא, אונזער 

נאציאנאלע באװעגונג, װעלכע עקזיםטירט איו אלע לענדער אונטער 
אלע פאנען קאן נישט און טאר נישט פרינציפיעל און טאקטיש 
םפעקולירן מיט אײן מיליטערישן צה דעריבער מוז אונזער באװע־ 
גונג אויך אין איצטיקער צײט פון אלװעלטלעכן מיליטאריזם בלײבן 
אן אגטי־מיליטאריםטישע באװעגונג. 

די באוװסטזיניקע רעװאלוציאנערע כוחות פון אונזער פאלק 
זענען נאך לײדער באגרענעצט און מען טאר מיט זײ נישט םפע־ 
קולירן, מען מוז זײ קארגן, שפארן, אזוי אז יעדע פארװענדעטע 
אנשטרענגונג זאל פירן צו א דירעקטן זיכערן געװינס. 

דער גאנצער כאראקטער פון אונזער געשיכטלעכער אנטװיקלונג 
פאר די לעצטע פאר טויזנט יאר, דער גאנצער כאראקטער פון 
אונזער אויםלײזונגם־ארבעט צײגט אן שארף און דײטלעך, אז אונ־ 
זער אױפגאבע און לאזונג קאן און מוז זײן: נישט נולזזמה, ■ נאר 
בויען. און אויך איצטער מוזן מיר ארגאניזירן נישט קריגס־לעגיאנען, 
נאר ארבעטם־באטאליאנען. 

ביז מיר װעלן רעקרוטירן די װאלונטערן, זײ מאכן פון קריגס־ 
לוםטיקע — קריגם־פעיק, װעט שוין מסתמא ארץ־ישראל זײן אין 
רשות פון דער ענגלישער ארמײ, און, װי איך האף, װעט שוין 
זײן בכלל שלום אויף דער ערד. נאך אלעמען װעט דאך מן חםתם 
קײן ״לעגיאנער״ נישט װינשן, אז די מלחמה זאל דװקא װארטן 
און זיך פארציען ביז דער ײדישער קריגס־פעיקער לעגיאן װעט 
זיך ארײםזעצן אויפן ארץ־ישראל־באדן. 

דערפאר אבער איז שוין איצט מער װי װען עם איז אין אן 
אנדער געשיכטע־תקופה נויטיק עס זאלן זײן ײדישע ארבעטס־ 
לעגיאנען, גרײטע און פעיקע צו בויענדיקער ארבעט אויפן אײגענעם 
באדן בײ דער ערשטער אויסערלעכער מעגלעכקײט, און דאם איז 
דער אײנציקער רוף צו אונזער נאציאנאלער דעװאלוציאנערער 
ארמײ. 

זײט גרײט צו גײן קײן ארץ־ישראל. 

״החלוץ״ און ״אחוה״ — דורך זײ װעט געבויט װערן די ײדישע 
הײם. נישט מיטן שװערד און ביקם, נאר מיט דעם אקער״ קאםע 
און אנדערע װערקצײג. 

און װעט אונז וױדער אמאל אױםקומען אױפצוהױבן אונזער 
ײדישע פאן, װעט עם זײן נאר די פאן פון ײדישע רעװאלוציאנערן 
אין ארץ־ישראל פאר ײדישער זיכערקײט און פרײהײט אויפן ארט. 


מלחמה־קרבנות און ארץ־ישראל 

עם האט זיך אויםגעברײטערט די הילף־טעטיקײט פאר די 
מלחמה־קרבנות און ס׳האבן זיך דערהערט שטימען פון אנטי־ 
צױניםטן, װאס זענען אויפגעטרעטן מיט כעם קעגן די ״פרױוי־ 
לעגיעס״ פאר די ארץ־ישראל־פליטים. ארץ־ישראל, האבן זײ 
געליארעמט, איז נישט קײן בן־יחיד און ס׳קומט איר נישט דער 
גרעםערער חלק און מער ״פעטער ביםן״. ס׳מוז אפגעהיט װערן 
א מאס, א געהעריקער ״פראצענט״. 

אויף דעם איז מיר אויםגעקומען צו רעאגירן דורך אן אדטיקל, 

וװ איך האב אונטערגעשטראכן, אז בנוגע אדץ־ישראל־פליטים מוז 
אנגעװענדעט װערן גאר אן אנדער פרינציפ, װײל דא רעדט זיך 
נישט בלויז װעגן מאמענט־הילף, נאר װעגן אן ארבעט, װעלכע 
האט פאר זיך א היםטארישע קאנםטרוקטיװע פערםפעקטיװ. 

האב איך געשריבן אין דער ״װארהײט״ ( 13 ־טן פעברואר 1916 ): 

ס׳איז אן אלגעמײךבאוװםטער פאקט, אז דער אינטערעם מצד 
דער ײדישער גאם צו דער ארבעט אין ארץ־ישראל האט זיך אין 
משך פון דער הײנטיקער מלחמה נישט בלויז נישט אויםגעװעפט 
אדער אפגעשװאכט, נאר אדרבא, א סך שטארקער און אקטױוער 
געװארן. פונעם אויבערפלעכלעכן בליק קאן דאס אויםקומען פריקרע 
פאר קורצזיכטיקע פארביםענע צױניםטן־פרעםער און זײ נארן זיך 
זעלבסט און דעם עולם, אז דערין זענען ״שולדיק״, כלומרשט, די 
צױניםטן מיט זײער אגיטאציע, װאס האט בדעה אויסצונוצן דעם 
״איצטיקן מאמענט״ פון אלגעמײנער דערשלאגנקײט און צערודערט־ 
קײט און מיט א געפילדער ארײנשמוגלען דעם צױניזם אינעם 
געזיכטם־קרײז פונעם ײדיש־פאליטישן געדאנק. 

אזוי טענהן קאנען בלויז די, װאס זענען געוװינט צו לײגן דאס 

גאנצע געװיכט פון דער ארבעט אויף דער װירקונג פון דער 
אגיטאציע, װעלכע זענען אײנגעגלויבט אין דער פראזע און לעבן 
פון איר. די אנגעװיזענע דערשײנונג, אבער, איז, אין תוך גענומען, 
א פיל ערנסטערע, און זי שטאמט פון טיפע סיבות און פאקטארן 
אינעם אלגעמײנעם, װי אינעם ײדישן לעבן. 

קודם כל, דער ײדישער חורבן. נאך קײנמאל פאר דער גלות־ 
געשיכטע איז נישט געװען אזוי בולט־גרויזאם און װײטיקדיק 
אונזער נאציאנאלע טראגעדיע. און אפילו אין דער שרעקנם־־גאלעריע 
פון די פײן־בילדער פון אלע פעלקער, װאס לײדן אין דער איצ־ 
טיקער מלחמה, פארנעמט דעם אויבן־אן דאם שװארצע בילד פון 
די ײדישע צרות* און פונקט װי דאס בלוט פון זכריה חנביא, קאן 
זיך דאס איצט אומזיםט און אומזיניק פארגאםן ײדיש בלוט נישט 
שטילן אפילו אינעם גרויסן איטערנאציאנאלן בלוט־אקעאן. דאס 
ײדישע פארמעגן און לעבן זענען געװארן אזוי הפקר, די גויט אזוי 
גרוים און ברענענדיק, אז ם׳האט געמוזט פלאצן די צו־שטארק 
.אנגעצויגענע םטרונע פון פאסױויטעט און גלײכגילטיקײט .בנוגע 
צום אײגענעם לעבן, און װי א פײער־לאװע האט זיך אנגעצונדן 
און פונאנדערגעשפריצט פונקען אין אלע זײטן די אײביק־שלומערנדע 
האפענונג אויף נאציאנאלער אויסלײזונג. 

ס׳האט אויך געװירקט די סביבה. די הײנטיקע מלהמה האט 
מיט א באזונדערער שארפקײט ארויםגערוקט די פראגע װעגן קלײנע 
אונטערדריקטע פעלקער און נאציעס, און די שטרעבונג צו נאציא־ 
נאלער זעלבםטבאשטימונג און אויטאנאמיע איז רײף געװארן אין 
אלע װעלט־טײלן. ם׳איז גישטא קײן ספק, אז װי די מלחמה זאל 
זיך נישט ענדיקן, — דער פראגרעםױוער נאציאנאל־באפרײענדער 
געדאנק װעט ארוים פון דער שלאכט א געשטארקטער. ס׳איז גאנץ 
נאטירלעך, אז די גװאלדיקע אידעעךרעװאלוציע אין דער גרויםער 
װעלט האט געפונען א באזונדעד שטארקן אפקלאנג אין דער ײדי־ 
שער גאס, און מענטשן, װעלכע זענען געװען װײט און פרעמד 
לחלוטין פון ײדישן לעבן און קאמף, האבן פלוצים געקראגן פאר־ 
שטענדעניש פאר ײדישער נאציאנאל־פאליטישער ארגאניזירטער 
טעטיקײט. 

די צװײ דערמאנטע פאקטארן האבן פאראורזאכט די מאסן־ 
שטימונג און באװעגונג פאר פולע נאציאנאל־פאליטישע רעכט און 
אן אײגענער הײם. זײ אלײן אבער זענען געװען װײניק, בכדי 
ארויםצורוקן פאלעסטינע אין פאדער־גרונט. ס׳װאלט דאך באמת 
געדארפט זײן אין דעם ״איצטיקן מאמענט״ מער פלאץ פאר טערי־ 
טאריאליםטישער שװערמערײ. דא איז דאך פאראן א פאליטישער 
צוג און שוװנג. מיט װאס־זשע דערקלערט זיד דער פאקט, װאס 
דװקא די טעריטאריאליםטן פרװון זיך אפילו נישט צו באנוצן מיטן 
״איצטיקן מאמענט״ און רײצן נאך אן די ״גענאםן״ אויף די צױניסטן, 
למאי די לעצטע װילן אים עקםפלאאטירןז דא איז מםתמא מער, 
װי באשײדנקײט און פאליטישע צניעות. דער אמת איז, אז קײנמאל, 
װי איצט, איז נישט געװען קלאר דער כלל, אז א הײם קויפט 
מען נישט, אז א נאציאזאל לעבן מאכט מען נישט על פי קאנטראקט. 
דוקא איצט האט זיך ארויסגעװיזן, אז כדי צו רײדן װעגן פאליטישע 
רעכט, מוז מען האבן א רעאלן יסוד, װעלכן ס׳זאל זײן אוממעגלעך 
צו פארניכטן. זאל זײן, אז בעלגיע און סערביע זענען רואינירט 
און צושמעטערט. זײ האבן אבער בײדע נאך זײער אײגענעם זעלב־ 
שטענדיקן לעבן נישט אויפגעגעבן. דאס איז נישט קײן ״קאלאניע״, 
װאם דײטשלאנד אדער פראנקרײך האט זיך ערגעץ־וװ דערװארבן 
און ס׳קומט א צופאל און מ׳נעמט זי אװעק בײ זײ. א נאציאנאלע 
הײם באדײט א נאציאנאלן ישוב, א נאציאנאלע באפעלקערונג, 
װעלכע איז אײנגעװעבט און אײנגעפעסטיקט דורך ארבעט אינעם 
באדן, אין דער געשיכטע פון דעם פלאץ. 

און טאקע דערפאר איז אויפגעשװומען ארץ־ישראל באלד, װי 
ס׳האט אויפגעװאכט דער געדאנק װעגן א נארמאלן נאציאנאלן לעבן, 
װעגן אן אײגענער הײם. ס׳איז די שולד נישט פון דער צױניםטישער 
אגיטאציע, נאר פון דער נאציאנאל־בויענדער ארבעט אין ארץ־ 
ישראל. קײנמאל, װי איצט, האט די ארבעט אין פאלעםטינע נישט 
גערעדט מיט אזא קלארער פארשטענדלעכער שפראך צו די הער־ 
צער און מוחות פון די ברײטע ײדישע פאלקס־מאסן. דער ישוב 
האט ארויםגעװיזן זײן געזונטן יסוד, װעלכער איז נישט צושטערט 
געװארן אפילו אין דער הײנטיקער מלחמד״ נישט קוקנדיק אויפן 

שרעקלעכן עקאנאמישן קריזים, נישט אכטנדיק אויף די עקשבותדיקע 
סיסטעמאטישע פאליטישע רדיפות, טראץ אלע העצערײען מצד די 
פײנטלעכע שכנים און דײטשע באאמטע. 

די מלחמה האט ארויסגעװיזן, אז די ײדיש־באציאנאלע אקטױוי־ 

טעט האט געשלאגן טיפע װארצלען אין ארץ־ישראל. די ארגאני־ 
זאציע פון געזעלשאפטלעכער הילף, די עקאנאמישע איביציאטױו 
און זעלבסטשטענדיקײט, די קולטורעל־פאליטישע רײפקײט און 
געזעלשאפטלעכע ארדענונג אין פאלעסטינע רעדן מער, װי אלע 
צױניסטישע אגיטאציעס און זײ שפאטן פון די אלע קברות־לײט, 
װאס זענען שוין געשטאגען מיט די לאפאטעס בײם ״דריטן חורבך׳ 
פון ארץ־ישראל. 

די ארבעט האט געזיגט. פאלעסטינע איז שטארק רואינירט 
געװארן. ס׳איז נישט קײן חידוש. פון תמיד־אן איז זי אן אפגע־ 
שטאנען לאנד, א פשיטא איצט איז זי אפגעשניטן פון דער װעלט, 
קײן שיפס־פארקער, קײן עקספארט און אימפארט, כםדרדיקע 
מיליטער־רעקװיזיציעם פון מענטשן, בהמות, פראדוקטן און מא־ 
טעריאלן װאם זענען נײטיק פאר די מלחמה־פארבארײטונגען ז 
טויזבטער ײדן, אלס ״פײנטלעכע״ אונטערטאנער זענען זיך צולאפן. 
די גװאלדיקע מאםע פון חלוקה־ײדן איז געװארן אינגאנצן אפהעב־ 
גיק און נויטיקט זיך ממש אין ברויט. די געפאר פאר מיליטער־ 
דינסט איז שוין נאענט פאר אלע, װאם האבן זיך אטאמאניזירט, 
און די נויט איז גרױס. 

ס׳איז אבער דא א גרונט־אונטערשיד צװישן די מלחמה־קרבנות 
אין אנדערע לענדער און אין ארץ־ישראל. כאראקטעריםטיש איז, 
װאם פון ענגלאנד האט מען ביז איצט דאם געלט פאר די מלחמה־ 
קרבנות פון פאלעםטינע געשיקט צו די אנטרונענע אין אלעק־ 
סאנדריע. פונקט, װי אין אלע אנדערע לענדער, אזוי זענען אויך 
אין פאלעםטינע פאראן טויזנטער, װאס נויטיקן זיך אין ברויט, און 
אין דער הינזיכט איז פאלעםטינע בפירוש בישט קײן יחסנטע. 
אבער אין פאלעםטינע האבן מיר פאר זיך א ישוב, װעלכער 
נויטיקט זיך נישט םתם אין ברויט, באר אין ארבעט, און די דאזיקע 
ארבעט איז נישט קײן צופעליקע, נישט קײן צײטװײליקע, װי אלע 


64 



יענע געזעלשאפטלעכע ארבעטן װעלכע מען ארגאניזירט איבעראל 
פאר די פליטים. זאל די רוסישע רעגירונג חלומען װעגן באןעצן 
די ײדן אין די םיבירער געגענטן, — די הילף, װאם קומט איצט 
פאר די מלחמה־קרבנות אין רוסלאנד, װעט דא גארנישט אויפטאן. 
איר אויפגאבע װעט די הילף דערגרײכן אויב זי װעט בלויז געבן 
״די טויטע אויף תכריכים און די לעבעדיקע — ברויט״. 

די ארבעט אין פאלעםטינע איז די געװײנלעך בויענדע, שאפנדע. 

דער געזונטסטער עלעמענט, װאם איז פארבונדן מיטן לאנד דורד 
דער ארבעט און דורך זײן באהעפטונג מיטן באדן, איז פארבליבן 
אין ארץ־ישראל און װעט דארט פארבלײבן. װײל ארץ־ישראל איז 
געווארן די הײם פון יידישן ארבעטער און זיין ארבעט אויף איר 
באדן איז געװארן דער באדן, דער יסוד פון דער ײדישער נאציא־ 
נאלער אויפלעבונג. 

אט די ארבעט, דער פראדוקטױוער, באדנפעםטער כאראקטער 
פונעם ײדישן ישוב אין פאלעםטינע האט געבראכט דערצו, אז די 
פאדערונג פון אן אײגענער הײמ זאל זיך קאנקרעטיזירן און בא־ 
קומען א רעאלן אינהאלט. 

דער דאזיקער פאקט לײגט ארויף א פליכט אויף דער ארגא־ 
ניזירטער ײדישער געזעלשאפטלעכקײט אין דער גרויםער היסטא־ 
רישער צײט צו שטײן אויף דער װאך פון די לעבנס און ארבעטס־ 
אינטערעםן פונעם יידישן ישוב אין פאלעסטינע. זאל די פילאנ־ 
טראפיע לינדערן די לאגע פון די נויט און ברויט־באדערפטיקע; 
זאל די אפענע ײדישע האנט נישט מיד װערן צו געבן צדקה און 
דערהאלטן בײם לעבן די פארשמאכטע, הונגעריקע, דורשטיקע און 
דאכלאזע ײדישע װאגלער אינעם ״ימש חושך״ פון דער װעלט־ 
מלהמה. פאר אונדז איז עס צו װײניק. די גרויםע צײט פאדערט 
גרויסע מעשים, די גרויםע צרות פאדערן א גרויסע נאציאגאלע 
טאט. מיר מוזן בויען. און נישט װארטן ביז עס װעט דערשטיקט 
װערן דער לעצטער טויט־קרעכץ פונעם אין דער פרעמד געפאלענעם 
ײדישן םאלדאט. נישט װארטן ביז די לעצטע האלעװעשקע פון דער 
װעלט־שריפה װעט זיך אויסלעשן. שוין איצט מוזן מיר אינעם 
פארטויבנדן יאמערגעשריי פון ײדישן פײן לאזן הערן אונזער רוף 

צו בויענדער ארבעט, און אונטער דעם קנאל פון ד.ארמאטן. אויפ־ 
שטעלן דעם בנין פון אונזער ד,ײם. 

ם׳איז דאך נישט קײן צופאל, װאם דװקא איצט, װען ם׳װערן 
פארניכטעט און.צושמעטערט אידעאלן און חלומות פון פעלקער און 
לענדער קומען מיר פראקלאמירן אונזערע פאדערונגען. ס׳איז דאך 
נישט םתם מחמת עקשנות רופן מיר צו ארבעט. אויך אונזער הארץ 
איז ניט קײן שטײך אױך אונדזער בלוט איז ניט קײן װאםער, און 
די,ײדישע צרות זענען אויך אונדז ניט װילד־פרעמד. 

אבער טאקי דערפאר װילן מיר זיך נישט באנוגענען בלויז מיט 
צדקד״ מיט א נדבד״ װאס העלפט אויף א רגע און שטערמ אויף 
אײביק דעם מענטשן צו שטעלן זיך אויף די פיס. מיר װילן אײן 
מאל פאר אלע מאל א םוף מאכן צו אונדזער נישטיקן, אומװירדיקן, 
הפקרדיקן לעבן, און ראדיקאל אומבײטן די לאגע פון ײדישן פאלק. 

די איצטיקע צײט פון חורבן צװינגט אונדז צו דעם, די אלגע־ 
מײנע אויפרודערונג פון די פעלקער גיט אונדז די האפענונג, די 
ארבעט אין פאלעםטינע װײזט אונדז דעם װעג. 

אונזער רוף איז: העלפט פארזעצן די בויענדע ארבעט אין 



שטײען: בן־צבי, באנטשיק; זיצן: בן־גורױן, זרבבל, אין יאר 1917 

ארץ־ישראל, פארפעםטיקט און פארשטארקט דעם ארבעטער־עלעמענט 
דארט, גיט אים די מעגלעכקײט צו שאפן נײע פראגרעסױוע פארמען 
פון ארבעט און לעבן. די אלטע װעלט גײט אװעק אין רויך און 
פלאמען, אלטע באגריפן און אידעען זענען אין בלוט אויסגעגאנגען 
אין די מלחמודטראנשײען. אויף אט די חורבות װעט אויפװאקסן 
א נײע װעלט, באלויכטן פון א נײער זון פון פרײחײט און גלײכהײט 
פאר אלע פעלקער, פאר אלע ארבעטנדע מענטשן. 

דאס ײדישע פאלק דארף שאפן א רעאלן באזים פאר זײנע 
פאדערונגען כדי דערמיט אױםצוקעמפן פאר זיך א פלאץ אין דער 
גײער װעלט, װעלכע האלט זיך שוין אין פארמירן. 

* 

די מלחמה האט זיך פארצױגן, און ס׳האבן זיך געלאזט הערן 
שטימען װעגן דער נויטיקײט מען זאל אנהויבן טראכטן װעגן 
שלום. 

די אויגן האבן זיך געװענדעט צו אנזעריקע. זי דארף נעמעו 
די איניציאטױו אין אירע הענט װעגן א שלום־קאנפערענץ, זי 
דארף פארמולירן די פאדערונגען לגבי דעם קומענדיקן שלום. 


אין לאנד פון מלחמה 

איך בין אין דער באן װאס פירט מיך קײן קאנאדע. פארן מיר 
צו צו דער בריק. און ם׳טראכט זיך װעגן דעם, װאס די מענטשן 
האבן גענומען און פונאנדערגעריסן די װעלט. אויפגעשטעלט 
גרענעצן, געבילדעט מדינות און זײ רײםן זיך, און קריגן זיך אײנע 
מיט דער צװײטער. נו, װאס טײלט אט דא אפ אמעריקא פון 
קאנאדע? א װאסער. איז בכן װאס? 

אין דעם מאמענט זענען מיר אריבער די בריק, און נאך 
אונזער באן האבן זיך א לאז געטאן די קאנאדער סאלדאטן מיט 
אזא אימפעט, אז איך האב א רגע געמײנט, נישט אנדערש, זײ 
װילן אונז באפאלן. א קוק אין פענצטער. דער קריגס־גײםט איז 

שוין דא איבעראל דער מושל בכפה. מיליטער און מיליטער. קאנאדע 
איז דאך באטײליקט אין דער מלחמד,. און איר פילט עם אויף 
שריט און טריט, און שוין פון גרענעץ אן באגעגנט איר די ריזך 
גרויםע מודעות, אז ״אײער לעבן איז נויטיק פארן קעניג און פארן 
לאנד ד 

דער ײדישער ישוב אין קאנאדע איז פאקטיש געװען געקניפט 
און געבונדן מיטן גרעסערן ישוב אין די פאראײניקטע שטאטן, האט 
זיך גענערט גײסטיק פון אים און איז געװען שטארק אונטער זײן 
השפעה. דאך האט מען געשפירט א געװיםן פראװינציאליזם אין זײן 
האלטונג און אין זײן זעלבםטגעפיל. עס האט אים צו יענער צײט 
געפעלט, כ׳װאלט זאגן, דער עלעמענט פון זעלבסטבאשטימונג: מ׳האט 
געװאלט צוערשט הערן, װאס זאגט נױ יארקו ס׳איז אויך געװען 
גאטירלעך. אין נױ יארק האבן זיך קאנצענטרירט די בעםטע גײם־ 
טיקע קרעפטן, שרײבער, קינםטלער, לעקטארס, די צענטראלעם 
פון זעלבםטהילף־ארגאניזאציעס, די ױניאנס, די ײדישע טע.אטער־ 
טרופעם און די רעדאקציעס פון די צײטונגען און זשורנאלן. איך 
געדענק, װי בײם אויפשטעלן דעם ״ײדישן נאציאנאלן ארבעטער 
פארבאנד״, האט מען געמאכט די גרעםטע אנשטרענגונג, אז דער 
״טשארטער״ פון דער נײער געזעלשאפט זאל זײן גילטיק אויך אין 
קאנאדע. אט דער פאקט װאלט אים פארשאפן מער אנזען און 
חשיבות רײן־געזעלשאפטלעך א חוץ די פראקטישע נוצן דערפון. 

אין דערזעלבער צײט איז בײ מיר געבליבן דער רושם, אז אין 
אײן פרט האט קאנאדע אויםגעכאפט די בכורה בײ אמעריקע, 
גרײלעך אויפן שטח פון שול־װעזן אין ײדיש. דעם שטארקסטן 
אײנדרוק האבן אויף מיר געמכט די שולן אין טאראנטא, מאנטרעאל 
און װיניפעג. דא האב איך געפונען הײםע חםידים פון ײדיש לשון, 
װאם האבן אײנגעזען, אז דער בעםטער װעג אין געראנגל פאר 
אן אידעע איז פרובירן זי רעאליזירן דורך מעשים. מעגלעך, אזוי 
על כל פנים האט זיך מיר דעמאלט געדוכט, אז אין קאנאז־ע איז 
נישט געװען צו יענער צײט קײן קולטור פון דער מעטראפאלי־ע, 
װאס זאל דריקן אויף די פרישע אימיגראנטן, און דעריבער האבן 
די טרײע בויער פון ײדישער קולטור געקאנט לײכטער אויפריכטן 

זײערע בנינים אין קאנאדע, וועלבע האלטן זיך, אגב, לענגער 
דארט װי אין די שטאטן ביזן הײנטיקן טאג. 

א לאנגע צײט האט דארט געװירקט דער שריפטשטעלער ראובן 
ברײנין, דער דעמאלטיקער רעדאקטאר פון קענעדער אדלער. איך 
האב אפילו מיט עטעלע יאר פאר מײן באזוך אין קאנאדע, בעת איך 
האב רעדאגירט דעם ארגאן פון פועלי צױן אין גאליציע ״דער 
ײדישער ארבעטער׳/ שארף אנגעגריפן ברײנינען פאר זײן דײיטש־ 
מעדישן ײדיש און זײנע רעפארטאזשן װעגן ײדישע ארבעטער, װו 
ם׳איז געװען א םך אפלאכערײ. דאד האט ברײנין מיך איצט אויפ־ 
גענומען זײער ברײטהארציק און אונטערגעטראגן מיר א זײער 
שמײכלענדיקן קאמפלימענט, שרײבנדיק אין זײן עדיטאריעל, אז 
בעת דער ״גאםט איז דערשינען אויף דער טריבונע, האט זיך 
אים דערמאנט די געשטאלט פון דעם ױנגן הערצל״. אזא רעקאמענ־ 
דאציע האט צו יענער צײט געהאט א גאר װיכטיקע באדײטונג 
פארן ױנגן גאסט פון ישראל. יעדנפאלם האב איך זי אויפגענומען 
מיט א שטילער באפרידיקונג. 

גאר אנדערש האב איך רעאגירט אויף אן אינטערװױ, װאס 
ם׳האט געהאט מיט מיר אין די שטאטן סרדכי דאנציס, אינעם 
״אידישן פאלק״ אונטער דער רעדאקציע פון אב. גאלדבערג — 
בײדע שוכני עפר זינט יארן. 

איך דערלויב זיך צו ברענגען דעם דאזיקן פאל מיטן אינטערװױ, 

װײל ער כאראקטעריזירט אויסגעצײכנט די זשורנאליםטיק פון 
יענער תקופה. דאנצים האט פארעפנטלעכט אין צװײ נומערן פון 
דער צײטונג דעם אינטערװיו מיט מיר. ער האט זיך נישט באגנוגנט 
מיטן שמועם גופא, נאר אפגעגעבן א םך פלאץ פאר שילדערן 
די אויסערלעכקײט פונעם גאסט און זײן האלטונג. האט איר 
געהאט דא פון כל טוב. א שטײגער, אז דער גאםט פארמאגט ״צװײ 
אויגן, שארף װי חלפים״, א שװארצע הערצל־בארד און זעט אוים, 
װי ״אן אשורישער קעניג״... 

מײנע רײד האט ער געגעבן אין דער ערשטער פערזאן, כלומרשט, 

אז דאס האב איך אזוינם געדברט. אין מיטן מאכט ער אהפםקה און 
שרײבט: ״דער חשובער גאסט האט ארויסגענומען א פרישע האװא־ 

נער סיגאה און אונטער די זיגזאגן רויך, װאס האבן זיד געשלענגלט 
איבערן צימער, ד.אט ער פארגעזעצט מיט זײן װײכער זאנפטער 
שטימע: איך שטײ בײם ברעג פון ים אין יפו און זע, װי עס 
קומט או פון װײטן א שיף״... 

דא גײט אװעק א מעשהלע אין מזרח־סטיל װעגן די אנקומענ־ 

דיקע ״תימנער ברידער מײנע״... 

טרעף איך דאנציםן אין גאם און פאל אויף אים ארויף: 

— גזלן, װאם האט איר מיר געטאן ? װאס פאר א רײד האט 
איר מיר ארײנגעלײגט אין מוילז 

ענטפערט ער מיר גאנץ געלאסן: 

— אבער די מעשהלע איז א שיינע?! 

— מעגלעך — טענה איך, — האט איר זי דאו געקאנט 
דערצײלן אין אײער ניאמעןו 

װערט ער נישט נתפעל: 

— דעם עולם אינטערעסירט איצט דער חשובער גאםט, נישט 

איך... 

— יא, — מאך איו, — ס׳איז דאך אבער נישט געשטויגן און 
בישט געפלויגן. איך װעל פאדערן איר זאלט אפדרוקן א וזכחשה, 
א תיקון טעות. װעט איר עס? 

— אויב איר פארלאנגט עס, — זאגט מיר קאלעגע דאנצים, — 

איז אדרבא, מיטן גרעסטן כבודו 

— געװאלד, — קאן איך זיך נאך אלץ נישט בארויקן, — 

צו װאס האט איר מיר נאך ארײנגעשפארט אין מויל א ״האװאנער 
סיגאר״, בעת איך האב אין מײן לעבן נישט גערויכערט. 

דאנצים גיט א שמײכל: 

— אבער עם פאסט פאר אײער געשטאלט צו רויכערן א נזיגאר... 

די צװײטע װאך איז דערשינען אין דער צײטונג מײן תיקון 

טעות, וװ איך האב געלײקנט שטײן און בײן די גאנצע מעשה. 
צום סוף האב איך צוגעגעבן אן ״עיקר שכחתי: קײן םיגארן 
רויכער איך נישט אפילו בעת אן אינטערװױ״. 

טרעף איך װידער דאנציס־, װענדעט ער זיך צו מיר, װי 
א זיגער: 

— נו, איר האט געזען אייער הכחשה — זענט איר שױן 
בארואיקטי 

זאג איך: 

— איז װאס פאר א פנים האט איר איצט בײ די לעזער ? 

צעלאכט ער זיך — איר זענט טאקע א ״גרינהארך/ איר מײנט 

װירקלעך, אז די װאם האבן געלײענט נזײן אינטערװױ, האבן 
אויך געלײענט א פאר װאכן שפעטער אײער הכחשה ? ״אבעטשע׳/ 
זײ האבן קײן שום אנונג נישט דערפון. נאר איר האט געװאלט 
דורכאויס א תיקון טעות׳ האבן מיר אײך געגעבן. װאס טוט מען 
נישט פאר א קאלעגע. מײנם האב איך דערגרײכט סײ װי... סײ 
לגבי די לעזער און סײ לגבי אײך. דעטס אלל. 

אט דער שמועס און די פובליםיטי אין אזא םטיל האבן מיך 
שטארק צערודערט, און פון דעמאלט האב איך זיך געלערנט צו זײן 
פארזיכטיק מיט זשורנאליםטן און קאנטראלירן אכילו גוטע פרײנט 
מײנע. װאס טוט נישט א זשורנאליסט צוליב ״סוקסעם״ ? ! 

מײן באזוך אין אמעריקע איז נישט געװען אויםגערעכנט אויף 
זשורנאליסטישער סענםאציע און כ׳האב געטראפן אין קאנאדע 
א װארעמע ײדישע קולטור־אטמאםפער. די באגעגענישן מיט די 
לערער, תלמידים און טוער האבן זיך אײנגעקריצט אין הארצן׳ 
נישט נאר אין מוח, און זײ רופן ארוים בײ מיר ביז הײנט 
אנגעגעמע זכרונות. ס׳איז געװען אטמאםפער, באצױנג און דירעקטער 
אינטערעס לשמה פון ערשטע זײערס, װאם פלאנצן א פרישע פלאנץ 
אין א קאלטן פרעמדן קלימאט. דערפאר האט מיך ממש געפלעפט 
די שטימונג אין קאנאדע בעתן צװײטן באזוך אין מלחמה־פיבער. 
עם איז פארשװונדן די לאנגזאמקײט און פאמעלעכדיקײט פון דעם 
גאנצן שטײגער לעבן, װי כ׳האב געדענקט פון בלויז עטלעכע יאר 
צוריק. 

װײט, װײט פון יענעם זײט אקעאן, קומט פאר די בלוטיקע 
שלאכט, אבער איר דירעקטע אוממיטלבארע השפעה און רעזולטאטן 
פילט מען דא, אין קאנאדע, אויבן־אויף ,איבעראל, םײ אין גאס, 
סײ אין הויז, םײ אין געזעלשאפטלעכן לעבן, םײ אין פרױואטע 
באציאונגען. 

קאנאדע איז געשטימט פאטריאטיש, טריי איבערגעגעבן צו 
איר מוטער — גרויס־בריטאניע, און זי שפארט־אפ פון זיך דאס 
בעםטע אין לעבנם און אין פארמעגנס און טראנםפארטירט עס מיט 
א לײמטן הארצן און מיט פרײדיק־שטראלנדיקע אויגן אוזין, צום 
װײטן ענגלאנה 

500.000 פון אירע בעסטע און קראפט־פולע זין האט קאנאדע 
אפגעשיקט אין די מחנות פון די ״עלײעס׳/ פון זײ זענען 

איבער 300.000 רעקרוטירט געװארן פרײװיליק, ס׳הײסט, בערך 

טויזנט מאן א טאג פלעגן זיך אלײן אנבאטן גײן קעמפן פאר 
ענגלאנד. 

מ׳דערצײלט װעגן שלום־עליכמען, אז שוין די לעצטע טעג 
פארן טויט האט אים זײנער א פרײנט געטראפן לײענענדיק די 
״פרייע ארבעטער שטימע״. װאס לייענט שלום עליכםו די מודעות. 
פאראן טשיקאװע מודעות. ער האט אבער ליב, אז ער געפינט 

עפעס אויס, זאל א צװײטער אויך הנאה האבן דערפון. לעזט ער 
פאר אויפן קול מיטן פאסנדן ניגון. ״ד״ר פלוני בן פלוני װיל 

האלטן רעפעראטן און א.װ.״ גיט ער א שמײכל, שלום עליכם. נאך 
אמאל: ״ד״ר פלוני בן פלוני װיל.״ הײסט עם, אז פון זײן זײט איז 
קײן מניעה נישטא. אלא װאס דען, די פראגע איז, צי אנדערע װילן 
אויך? ער װיל ,דאם איז זיכער ז נו, און זײ, װילן אויך? 

אבער בשעת חרום שאני, האט מען אנגעװענדעט אלע מיטלען, 
אפילו... פרויען .יא, איצט זענען די פרויען אין קאנאדע זײער 
פאטריאטיש און זײ װילן דורכאויס באשענקען און באגליקן מיט 
זײער צערטלעכקײט, חן און ליבע, בלויז די ״טרײע קינדער פון 
פאטערלאנד״. אמאל, אין די אלטע צײטן — װעלכע פרוי האט 
זיך דאס אומגעקוקט אויפן געדונגענעם סאלדאט. זי פלעגט אים 
גארנישט באמערקן. און הײנט— אויף יעדן קער פון גאס, איןקאפע־ 
הויז, אין פארק, איבעראל, טרעפט איר זײ צוזאמען. דעם סאלדאט 
און די פרוי. די פרוי בכלל, װעלכע איז אים א װילד פרעמדע, זי 
איז אבער א פרוי, און איר הארץ װײטיקט פארן לאנד, װיל זי 
אויך ״דינען דעם פאלק״ און צאלט מיט איר פרײנטשאפט דעם 
סאלדאט יענעם חוב, װאם דאס לאנד איז אים שולדיק. 

די פרעםע האט אגיטירט און אפעלירט צו די פרױען, זײ זאלן 
זיד אפקערן פון יענע ױנגע לײט, װעלכע װילן נישט גײן פארטײדיקן 
דאס פאטערלאנד. מען דערצײלט װעגן א פאקט, װאס אלע מײדלעך 
אין א קאנאדער שטעטל האבן באטראכט אלם א הײליקן פאטריא־ 
טישן חוב צו באגעגענען די מיליטער־פרײנט, בײ זײ אויפן װאקזאל 
און שענקען א קוש יעדן סאלדאט, און ם׳איז קײן םפק נישט, אז 
די דאזיקע ״פאטריאטישע״ שטימונג פון די פרויען האט דך 
ארויםגעװיזן אלם אײנער פון די װירקזאמםטע פראפאגאנדע־ 
מיטלען בנוגע צום קאמפײן פאר נײע רעקרוטן. 

איצטער איז שוין דער מיליטאריזם די הערשנדע מאדע. ער 
איז געווארן סטיל. איר גײט אין גאם, איד הערט, מען מארשירט 
מיטן טאץ און מיטן פויק, איר קוקט זיך אום — ס׳זענען קינדער 
פון 12 און 13 יאר אין מיליטערישן אנטון. זײ שפאנען העלדיש מיט 
זײערע קינדער־ביקסלעך און זײ טרומײטערן: מלחמה, מלחמה. 

און די אײנגעשריבענע סאלדאטן — ײנגלעך על פי רוב, דער 
מאמעס מילך נאך נישט אויםגעטרוקנט אויף די ליפן, זײ זענען 
עס די באשיצער און קעמפער פאר ענגלאנדם הערשאפט. איצט 
פארװערט שוין דאם געזעץ ארײנצונעמען אין דער ארמײ קינדער 
ײנגער פון 18 יאר, אבער פון פריער זענען פארבליבן א םך 
אזעלכע נישט־דערװאקסענע. דער קוק אלײן זײערער, װאס איז 
װערט: דער הילוך, דער האלטן זיך — פנו דרך. מאכט א װארע! 

דער הויפט־יחסן איז נאטירלעך דער קאװאלעריסט* אײנגע־ 
צויגן און אײנגעשנורעװעט אין זײן אוניפארם, מיט די הויכע 
געטרעם אויף די פיס און א דין שטעקעלע אין האנט, דאס היטל 
אויף א זײט — איצט איז ער אויפן פערד. 

עקאנאמיש לײדט דאם לאנד װײניק. די צוגרײטונגען פון 
אמוניציע פאר די ״עלײעם״ גיט ארבעט פאר אלעמען. עם פעלן־ 
אוים ארבעטער, און מען מוז זיך באנוצן מיט אײנװאנדערער, װאס 
קומען אריבער פון די ״םטײטס״. די קאנםערװאטױוע פרעםע איז 
אומצופרידן, און געװאלדעװעט, למאי אדאנק דער מלחמה װערט 
קאנאדע פארפלײצט פון אומגעוװנטשענע עלעמענטן. פאראן, זאגן 
יענע צײטוגגען, אזעלכע מאםן װי די סיריער און די ײדן, װאס 

ברעבגען מיט זיד שמוץ, מיאוםע זיטן, און מיר װילן זײ נישט דולדן 
בײ זיך. פון דעם שטאנדפונקט, מײנען זײ, אז ם׳װאלט גלײכער 
געװען אויפצוהערן שיקן קאנאדער צו דער מלחמה אין אײראפע און 
בעסער זיד פארטײדיקן אויפן ארט קעגן דעם אײנװאנדערובגס־ 
שטראם. מ׳װעט מער נוצן ברענגען דעם לאנד, אנפילבדיק די 
שעפער, אײדער בעת מען װעט אהין ארײנלאזן אנדערע 
אומגעוװנטשענע. 

די בעלי־בתים זענען אויד אומצופרידן, װאס מ׳האט צוגענומען 
די ארבעטס־הענט. אײגנטלעך האבן זײ גענוג ״הענט״, ס׳איז אבער 
איצט נישטא דער רעזערװ פון ארבעטסלאזע, דורך װעלכע מ׳פלעגט 
קאנען האלטן אין צוים דעם ארבעטער. איצט, קלאגן זײ זיד, איז 
דער ארבעטער בײ זיך א יחםן, ער איז בײ אונדז א ציטעריקער, 
א בן־יחיה מיר נויטיקו זיד אין אים און מוזן אים א םך פארשװײגן 
און א סך נאכגעבן. 

פון דאנען טאר מען נישט דרינגען, אז די ארבעטער נוצן אוים 
זײער פרױוילעגירטע לאגע און פארפעםטיקן זײערע װירטשאפטלעכע 
פאזיציעס דורד ארגאניזאציע. חלילה. זײ זענען דא אנגעלערנט 
ביטער פון אמאל, אפגעבריט אויף הײםן און זײ בלאזן אויף 
קאלטן. 

איד האב אין זינען די ײדישע ארבעטער־גאס. פאראן שװאכע 
סימנים פון ארגאניזאציע, נישטא קײן ברײטע ארבעטער־באװעגונג, 
קײן שטארקע ארגאניזירטע ױניאבס. אט מאטערט מען זיד צו 
ארגאניזירן דא די שנײדער בײ די ״אמאלגעמײטעד״, און ם׳איז 
װײניק דערפאלג. װאס איזז די ״גארמענט װארקערס״ האבן זײ 
דא אמאל אונטערגעפירט. װײטער, צוליב די שטרײקן האבן 
א סך פון די אקטױוערע ארבעטער פארלוירן זײערע שטעלעס. 
װילט זיד נישט װידער קריכן אין פײער. און חוץ דעם, בישט 
יעדערן װילט זיך קעמפן פאר אויםבעםערונגען. למאי זאל ער 
זײן קעגן ״אװערטײם״ (איבערן־שעהן), אז מ׳קאן דערפון גוט 
פארדינען ,און ם׳איז א באוװםטער פאקט, אז די ארבעטער בעטן 
זיד אלײן, מ׳זאל זײ געבן ״איבערשטונדן״־ארבעט. עם פעלט די 
קלאסן־פםיכאלאגיע, נישטא די ארבעטער־פערםפעקטױו. מ׳קוקט 

בלויז אויף זיד און מען איז אויסן די מאמענטאלע טובה. םײ װי׳ 
װער טראכט עס צו פארבלײבן אויף תמיד אן ארבעטערז! 

דערמאנען צום גוטן דארף מען די טאראנטער פיץ־שול. פון 
פאר פיר יארן, װען איך האב זי דאס ערשטע מאל באזוכט, האט 
זי זיך שײן אנטװיקלט איז פון די געצײלטע אין לאנד, װאס מאכן 
דעם אײנדרוק פון אן אײנגעפעסטיקטע, אײנגעארדנטע שול און 
נישט פון א צופעליקן, אדער צײטװײליקן עקספערימענט. אבער 
אויך דא, װי איבעראל, פעלן נאך עטלעכע לערער, פעדאגאגן. 
ס׳דארף נאך א סך רעפארמירט װערן אינעם דערציאונגס־פראגראם, 
װאס זאל די שול מאכן אוים ענג־הארציי^, ײדישיםטיש און געבן 
איר די מעגלעכקײט שעפן מיט אן אפן הארץ און מוח פון די 
אײביקע אומדערשעפלעכע קװאלן פון אונדזער נאציאנאלער קולטור. 

מ׳פלאנט צו גרינדן א שלום עליכם פאלקס־ביבליאטעק. הלװאי, 

מיט מזל! 

אגב, טאראנטא האט טאקע אויפן שענםטן אופן געערט שלום 
עליכמס אנדענק. דא איז, שײנט מיר, געװען די פײערלעכסטע און 
אינטימסטע אזכרה נאכן גרויםן פאלקס־דיכטער. אײן געפיל האט 
באהערשט די איבער 2.500 ײדן אינעם גרויםן מעסעי האל. הארציק 
און רירנד איז געװען אלץ, דאם לאנגע שטײן אויף די פיס בײ די 
טענער פון שאפענם לװיה־מארש און די קלאנגען פונעם ײדישן אל 
מלא רחמים — און באזונדערס פאלקטימלעך איז געװען דאם 
באשטײערן זיך אויפן שלום עליכם־פאנד. לכתחילד״ ארגאניזאציעס, 
אײנצעלנע מענטשן, פלוצים אײנער אן אנאמען... מען חידושט זיך. 
נאר אט קומט א צװײטער, א דריטער, גאנצע שורות אן א נאמען. 
דאם פאלק, דאם ״פראסטע, ערלעכע ארבעטער־פאלק״ שטעלט־אױף 
א מצבה זײן שרײבער. נײן ,אזעלכע מאמענטן פארגעםן זיך 
קײנמאל נישט. 

טאראנטא צײכנט זיך אויס מיט איר אינטעליגענץ און לעבעדי־ 

קײט. אפשר האב איך א טעות, אפשר בין איך באװירקט פון אונדזער 
אײגענער פועלי־צױניםטישער םביבה אין טאראנטא, פון מײנע 
ױנגע, לעבנסדורשטיקע ,טעמפעראמענטפולע פײנע חברים און 
חברות, װעלכע פילן־אן מיט זײער לעבעדיקײט און רירעװדיקײט 

די גאנצע שטאט. ס׳איז אבער א פאקט, אז אלץ װאס ווערט דא 
געטאן, װערט געטאן מיט אן אפענער האנט און ברײט הארץ, מיט 
א קולטור־פארנעם און רעװאלוציאנערן שוװנג .פיל מאל איז 
מיר אויסגעקומען צו באזוכן טאראנטא, און שטענדיק דער זעלבער 
פרישער קרעפטיקער אײנדרוק. 

שײן איז טאראנטא, א יפת תואר צוליב אירע גערטנער און 
װאםערן. אין שטאט גופא און אין איר אומגעגנט. פארט איר ארוים 
צום פראכטפולן הײ־פארק, אדער איר כאפט זיך אריבער צו די 
אינדזלען, זעצט זיך ארײן בהרחבדיק אין א ״קענו״־שיפל, און 
איר גליטשט זיך איבערן גלאטן, רואיקן, מיט גרינם און בוימער 
געראנדעטן, װאםער. גליטשן זיך ארום אײך שיפלעך, אויםגעבעטע, 
אויסגעפוצטע מיט פארחלומטע פארלעך, מײדלעך מיט פרישע 
גלאנציקע בליקן און צעלאזענע צעפ, הויבן זיך די צװײעקיקע 
װעסלעס, בארירן לײכט מיטן שפיץ דאם װאסעד, אט פון אײן 
זײט און אט פון דער אנדערער, אזוי סימעטריש, לײכט און 
לײכטזיניק. 

אויפן ברעג — שאטנם, פארלעך, מערםטנטײל סאלדאטן מיט 
מײדלעך. 

בעט ער זי, זי זאל אים נישט פארגעסן, ער גײט דאך אין 
װײטן װעג. זאגט זי אים אן, ער זאל זי תמיד געדענקען דארטן, 
אויפן שלאכטפעלד, זי װעט פאר אים גאט בעטן. 

א פרום לאנד קאנאדע. און אפילו איצט װירקט די ״סאלװײשן 
ארמײ״, נאר איר פראפאגאנדע איז נישט קעגן מלחמה: ס׳איז 
דאך ביזנעס, און מען מוז זיך רעכענען מיט דער אלגעמײנער 
שטימונג אינעם מלחמה־לאנד. 


״רײסעם״ אין האמילטאן ארן... כנרת 

האמילטאן, אנטעריא איז א קלײן שטעטעלע, אבער אין הלכות 
פאטריאטיזם שטײט זי ניט־אפ פון די גרויסע שטעט אין קאנאדע. 
ניט װײניק פון אירע זין זײנען שוין געפאלן אויף שלאכטפעלדער 

אין אײראפע, און זי האלט נאך כםדר אין געבן רעקרוטן, זי שיקט 
אויך א סך געלד. פאטריאטישז 

אבער איך בין דאםמאל אהער אבגעקומען װען אלץ, אפילו דער 
מלחמה פאטריאטיזם איז אפגעטראטן אויפן הינטערגרונט, און 
אלעמען האט באהערשט אײן שטימונג און אײן געפיל — די 
שטימונג און געפיל פון ״רײםעס״ 

די שטאט איז געװען פול מיט זײ. מאשינען, אויטאס לויפן און 
זאגן־אן דורך גרויםע שילדן, אז זײ ברענגען אײך דירעקט צום 
פלאץ פון די ״רײסעם״ די צײטונגען זײנען פול מיט ״רײסעם״ 
און באגעגנט אײנער דעם צװײטן, װײםט איר שױן, אז ער 
פרעגט אים, צי איז ער שוין געװען, אדער קלײבט זיך גײן באזוכן 
די ״רײםעם״. 

א טעמע פאר געשפרעכן, פאר דער פרעםע און ביזנעס... 
ספעציעל פאר געמבלער. דען אין תוך גענומען איז דאך בײ די 
״רײסעס״ דאם װיכטיקםטע — די געמבלערײ; אן דעם פעלט דער 
טעם, איז נישטא די אמתע הנאה, דער אינטערעס. 

צענדליקער טויזנטער מענטשן ציען זיך אהער פון נאכמיטאג 
טאג טעגלעך, און צענדליקער טויזנטער דאלארם װערן דא געוװנען 
און פארשפילט. זענען אויפגעשטעלט געװארן הילצערנע, ריזיקע, 
באראקן, װעלכע נעמען ארײן א פופצן טויזנט מאן אויף זײערע 
לאנגע און פולע שורות בענק, װאס הויבן זיך פון אונטן ביז גאר 
הויך צום באלקאן, דערנעבן דער געמבלינג־פלאץ. זענען אויסגע־ 
האנגען גרויסע שילדן, אויף זײ די נעמען פון די פערד און װיפל 
געלט ס׳איז שוין ארײנגעטראגן געװארן פאר יעדן פון זײ. שטופט 
זיך דער עולם און טראגט דאם געלט ערנסט מיט א מאדנעם 
אימפעט, מ׳זאל, חלילה, ניט פארשפעטיקן. 

די מוזיק הויבט־אן שפילן, א סימן, אז באלד הויבן זיך אן די 
״רײסעס״. כאפט זיך דער עולם צו פארנעמען די פלעצער. די געמב־ 
לער, על פי רוב פארגינען זיך דאס ניט, בלײבן זײ אונטן שטײן, 
זײ װילט זיך שוין װיםן דעם רעזולטאט. 

א סיגנאל, און די זשאקעען פארן ארוים יעדער מיט זײן נומער 
אויפן זאטל. פארטיפט זיך דער עולם אין די געדרוקטע ״פראגראמס״, 

ז-וכט יעדערער דעם בומער פון פערה אױף װעלכן ער וזאט 
״געשטעלט״ און באטראכט אים, צי דיאט ער זיך ניט גענארט. 

ס׳ארא ערנסטער פארטרוילעכער בליק צום פערד און זײן 
זשאקײ ו 

— געדענק, ברודערקע! 

א האנט־באװעגונג פונעם אויפזעער, א טראמפײטער־שאל, און 
די פערד האבן זיך א לאז געטאן. 

דער עולם האט זיך אפגעריסן פון פלאץ, אויפגעשפרונגען אויף 
די בענק און זיך אײנגעגעםן איבעם װײטן שטויב, װעלכער האט 
אײנגעװיקלט די פערד. ברענען די אויגן מיט א װילדן פײער, 
ציטערט נערװעז דאס געזיכט און דאם מויל צוקט קאנוװלסיװ, 
צוקט, און אט רײםט זיך א װילדער געשרײ אהין צו די לויפער: 

— הא, הא, הא! 

ס׳איז א מעכטיק ליד, א ליד אן װערטער, א ליד פון אויפ־ 
מונטערונג, פון רחמים. יעדער אײנער מײנט זײנעם, װיל אים 
אויפרײצן, אונטערגעבן חשק; ם׳גיםן זיך צונויף אלע אויסגע־ 
שרײען און אלע תפילות אין אײן װילדן, משובהדיקן — הא, הא, הא! 

און די לויפער, איך דערקען זײ שוין. די גוטע צוהיצן זיך ניט 
מיטאמאל. זײ לאזן דורך אנדערע פארויס ביזן לעצטן קער, און 
ערשט דאן, פלוצלונג, בײט זיך די סיטואציע. די הינטערשטע געבן 
זיך א שפאר פארויס, שטײגט און שטארקט זיך דער געשרײ פון 
המון. די פערד פליען װי די רוחות, די זשאקעען שמײסן מיט דער 
רוט און שרײען אלײן, אונטערצוגעבן דעם פערד מער קוראזש. 

דורכגעלאפן. שפרינגען־אויף טויזנטער פול שמחה, און נאך 
מער בלײבן זיצן פארטרויערט, אפהענטיק — זײערער האט פאר־ 
שפילט. די געװינער װארטן נאך אויפן בױלעטין. געוװנען האבן זײ, 
אבער װיפל י אט זענען די רעקארדס, װיפל יעדער פערד צאלט־ 
אוים. און שוין איז מען אונטן, אין דער צװײטער אפטײלונג, וװ 
מען צאלט אוים די מזומנים. 

אלע קלאםן און שיכטן פון דער באפעלקערונג זײנען דא 
פארטראטן. א באזונדער פלאץ פארנעמען די פרויען. ס׳איז אפיציעל 
פארבאטן די פרויען צו געמבלען. פאלן זײ אויף אן המצאד״ 

האט זיך יעדערע מיטגעבראכט ״איר״ מאנםביל, און דורך איפ 
געמבלט זי. אלע געמבלען. די אריסטאקראטישע פרויען, פונקט װי 
די אויםגעלאסענע, באמת, פירן זײ די גרענדע בײם געמבלען. 

ײדן זעען זיך דא אן גאנץ היבש. האמילטאן האט א שם מיט 
אירע ײדישע געמבלער. זײנען דא פאראן ײדן מכל המינים: בעלי 
הבתים, ביזנעס־לײט, און פשוטע ארבעטער, און אפילו ארבעטער 
מײדלעך. אפט באגעגנט איר דא חתךכלה־פארלעד, זײ פרװון 
זײער מזל. 

האבן זײ געבראכט די שװער פארהארעװעטע דאלארס און 
מ׳געמבלט. אפשר װעט מען לײכט פארדינען א פאר דאלאר, און 
דער עיקר — עס איז אזא אטמאספערען עס ציט, עס רעגט־אויף 
די שטימונג פון גאנצן עולם. װי קאן מען בײשטײן אזא נסױן ? י 

אן עלטערער ײד. כ׳װאלט שװערן, א פעדלער, אפשר טאקע 
גאר ניט לאנג פון דער אלטער הײם, ער האלט אויד אין האנט 
דעם פראגראם און קוקט צו די ״רײסעס״. 

אין דער אלטער הײם, אסור אויב ער האט זײ אמאל געזעד. 

דא אױ ער א פרײער מענטש, געמבלט ער. ער װעט נתעשר װערן 
גלײך, װי אנדערע. ״ױ בעט״ 

געגעמבלטו 

און ס׳קומט מיר ארויף אויפן זינען אונדזער ״מרוץ הסוםים״, 
אונדזערע ״רײםעם״ אין ארץ־ישראל. 

ס׳איז דער ״הערצל־טאג״ אין כנרת. א ױם־טוב, א חגיגה. 
זאמלט זיך דער עולם פון גאנצן גליל. א רײכער פראגראם. דער 
װיכטיקםטער פונקט אבער, אויף װעלכן אלע װארטן, איז דאס 
יאגן זיך פון די פערד. 

דערװײל פראװעט מען הכנות, מען לויפט זיך צונויף בײם 
ברײטן ים־ברעג פון כנרת, דער גאנצער בארג איז געפאקט מיט 
ױגנט, הילכיקע געזאנגען, א טומל, א געפילדער. 

נאר־אט האט זיך פון װײטן א שטויב אויפגעהויבן, רײטער 
קומען־אן. װענדן זיך אלע בליקן אהין. און אט זעט מען א גאנצע 
מחנה אראבער. פאראויס, אויף דעם רײך־געפוצטן רײט־קעמל (גמל־ 
רכבן) זיצט דער עמיר סעיד, עמיר עלים זון. בײ דער זײט — זײן 

שקאפע, מילך און בלוט, ניט זי לויפט, נאר זי טאנצט מלכותדיק, און 
נאך אים די מחנה אראבער מיט בלאנקע שװערדן, שפרינגען און 
טאנצן און דרײען זיך ארום, זײ מאכן עם ״פאנטאזיע״ לכבוד דעם 
שטארקן עמיר. 

האבן זיך די ײדן א רוק געטאן אין א זײט. 

און די אראבער זענען פארבײ מיט װילדע, התלהבותדיקע 
געשרײען. איז געװארן קאלעמוטנע אויפן הארצן. אט זענען זײ, 
די פרייע קינדער פון דער נאטור. שטאלצע, שטארקע, מונטערע. 

נאר זעט: זײ האבן זיך אפגעשטעלט. א װיילע זיך געישובט, 

און אט קערט זיך אום א קלײנע גרופע. צװישן זײ — דער עמיר. 
נאר איצט, שוין רײטנדיק אויף זיין שקאפע. 

רופט ער ארוים די יידן צו לויפן מיט אים אין פארמעםט. 
אדרבא, און זײן וװנק אזא חוצפהדיקער, רײצנדיקער. 

רוקט זיך ארוים א ײדל, א קאלאניםט פון מסחה, ער נעמט־אן 
די אײנלאדונג. דער עולם האט א ציטער געטאן. ם׳איז געװארן שטיל׳ 
דער עמיר האט פאראכטלעך א שמײכל געטאן אין בארד. באם 
קאלאניסט — א װעכטערישע שקאפע, אן ״אצילה״, אבער װי קומט 
זי צום עמירם?! 

לויפט יענער שװאך, אבער ער זעט: דער ײד האלט אים נאך. 
װערט ער שוין ערנםט. 

אײנגעבויגן זיך צו דער שקאפע, און זי פליט געשוױנד. דער 
ײד האלט־נאך... און אט, אט הויבט ער אן איבעריאגן דעם עמיר. 

פלוצים, דער עמיר הויבט אויף זײן קורבאטש, א פאך אין דער 
לופטן, ער װיל א שמײם צוריק געבן דעם ײדנם שקאפע. דער ײד 
האט זיך אריבערגעבויגן איבער דער שקאפע און איבערגענומען 
אויף זיך דעם שמיץ. 

איז דער עולם געבליבן פארגאפט. װאס װעט דא זײן ? 

דער ײד שפארט זיך פארוים, דער עמיר ברענט אש להבה, 
קנאקט זײן שקאפע, און אט האט זיך זײן קורבאטש װידער 
אויפגעהויבן, װידער האט זיך דער ײד אריבערגעבויגן און דעם 
צװייטן שמיץ איבערגענומען. 

ער האט דעם עמיר געלאזט װײט הינטער זיך. 

א ברויזנדע לאװע פון ״הידד״ האט זיך א שפאר געגעבן פון 
בארג און זיך װײט אװעקגעטראגן איבער די װאםערן פון ים 
כנרת... 

עך, װאם װײםט איר דא פון אמתע ״רײםעם״ ך נ 


דער ״פארהער״ אין װאשינגטאן 

דאנערשטיק און פרײטיק, דעם 24 ־טן און 25 ־טן פעברואר 
1916 , איז אין װאשינגטאן, פאר דער הויז־קאמיםיע איבער אוים־ 
לענדישע ענינים פארגעקומען אן עפנטלעכער פארהער פון פאר־ 
טרעטער פון פארשידענע ארגאניזאציעם איבערן לאנד װעגן זײער 
שטעלונג צו מאיר לאנדאנם רעזאלוציע, װעלכע פאדערט, אז 
דער פרעזידענט פון די פאראײניקטע שטאטן זאל צונויפרופן 
א קאנגרעם פון נײטראלע לענדער מיטן צװעק צו מאכן א םוף 
צו דער מלחמה. דער 4 ־טער פונקט פון דער רעזאלוציע פארלאנגט, 
אז צװישן די באדינגונגען פון שלום זאל זײן די פאדערונג װעגן 
״אפשאפן אלע פאליטישע און צױוילע אויסנאמען קעגן ײדן, וװ 
אזעלכע עקזיםטירן״. ס׳איז דעריבער געװען נאטירלעך, אז באזונ־ 
דערם אין דער ײדישער גאס האט מען זיך שטארק פאראינטערע־ 
סירט מיט דעם פארהער, וװ ם׳האט געזאלט פאר דער אמעריקאנער 
פאליטישער װעלט אװעקגעשטעלט װערן די ײדן־פראגע נישט נאר 
אלם א פרױואטע ײדישע אנגעלעגנהײט, נאר אלם פראבלעם, װאם 
אין זײן לעזונג איז פאראינטערעםירט אויך די נישט־ײדישע װעלט. 
ם׳איז דערגאנגען דערצו, אז די די ״גענאםן״ װאם זענען תמיד 
געלאפן מײלן־װײט פון ײדישע ענינים, האבן פלוצים אנגעהויבן 
שטאלצירן און פאטשן זיך אין בײכל מיט הנאד״ אז זײ זענען עס 
איצט די יעניקע, װאם פארטײדיקן דעם יידישן כבוד און די ײדישע 
נאציאנאלע אינטערעםן. די מאיאריטעט פון נאצ. ארב. קאמיטעט 
האט זיך אנגעכאפט מיט בײדע הענט אין דעם דאזיקן פונקט 
פון דער רעזאלוציע און דערמיט געװאלט פארשטאפן דעמ מויל 

פון די, װאס זענען אומצופרידן מיט זײן פארשלעפערישער אומטע־ 
טיקײט בנוגע דער קאנגרעם־פראגע. ס׳האט געהײסן, אז אין דער 
דאזיקער רעזאלוציע דריקט זיך אוים זײן פאזיטױוע ארבעט, 
זײן קאמף פאר ײדישע רעכט לויט די באשלוםן פון דער נאצ. ארב. 
קאנװענשן. 

האבן מיר מיט אומגעדולד געװארט אויפן פארהער. אויך מיר 
האבן געװאלט הערן, װי אזוי און פון װעמען װעט די ײדן־פראגע 
באהאנדלט װערן עפנטלעך, און טאקע פאר אײן גאנג, װאם װעלן 
אונדזערע ״ײדישע פארטרעטער״ זאגן אין דעם ענין. 

דער פארהער האט ארויםגערופן א שטארקן אינטערעס אין 
לאנד און ס׳זענען געקומען אין װאשינגטאן איבער 30 פארטרעטער 
פון פארשידענע ארגאניזאציעס, פארטרעטער פון פארשידענע נאציעם, 
װי פאליאקן, ליטװינער, בעהמער, איטאליענער און אנדערע. 
נאטירלעך ,אז פארהעלטניסמעסיק זענען געקומען ײדן אין דער 
גרעםטער צאל: פון דער םאצ. פארטײ — דער ײד מארריס 
הילקװיט, פון ארב. רינג, פון נאצ. ארב. קאמ. פון דער ײדיש. סאצ. 
פעדעראציע ,פון די פועלי־צױן, פון נאצ. ארב. פארבאנד, פון נאצ. 
םאצ. ארבעטער קאמ. פון דער שיקאגער נאצ. ארב. קאנפערענץ. 

איך בין געפארן קײן װאשינגטאן צוזאמען מיט פנחם רוטנ־ 
בערגן, װי באאבאכטער. 

אלע רעדנער האבן שארף פארדאמט די בלוטיקע מלחמה אז/ 
געפאדערט װאם גיכער צו ברענגען שלום צװישן די קריג־פירנדיקע 
לענדער. דעמאלט איז געקומען דער פונקט 2 פון דער רעזאלוציע, 
וװ ס׳רעדט זיך װעגן דער באפרײאונג פון די אונטערדריקטע 
פעלקער. בײ די םאציאליםטישע רעדנער איז אויםגעקומען, אז דא 
האנדלט זיך בלויז װעגן נישט־פארכאפן פרעמדע טעריטאריעס. 
און ס׳איז קײן שום פאזיטױוער, קאנקרעטער אינהאלט נישט 
ארײנגעלײגט געװארן אין די דאזיקע פאדערונגען. דערפאר אבער 
האבן דעם פונקט גאנץ אנדערש גענומען די רעדנער פון די 
אונטערדדיקטע נאציעס״ װי א שטײגער די פאליאקן, די בעהמער, 
ליטװינער. מיט א געזונטן אינםטינקט האבן זײ גערעדט װעגן 
זײערע נאציאנאלע פארלאנגען, װעגן זײער נאציאנאלן אנטײל 


82 



אינעם אלמענטשלעכן פראגרעס און שטאלץ געפאדערט, מ׳זאל איצט 
מאכן א סוף צו זײער פארשקלאפונג און געבן זײ א מעגלעכקײט 
אלײן אײנצוארדענען זײער לעבן, לויט זײערע באדערפענישן און 
שטרעבונגען. 

אויך װעגן די ײדךרעכט האבן זײ זיך אפגערופן ״סימפאטיש״ 

זײ זענען, נאטירלעך, אלע פאר דעם, אז די ײדן זאלן נישט האבן 
קײן ״אויסנאם־געזעצן״ אינעם פרײען פוילן, למשל. נאך מער, 
די פאליאקן באציען זיך אויך בײ הײנטיקן טאג זײער גוט צו די 
ײדן. אנטיסעמיטיזם פון זײער זײט — הם מלהזכיר. דאס האבן 
שונאים אויסגעטראכט. באמת איז אין דעם שולדיק בלויז די 
רוםישע רעגירונג .אזוי האט יעדער אײנער געהאלטן פאר א חוב 
צו מאכן א קאמפלימענט די ײדן און פאר אײנס אונטערשטרײכן, 
אז דארט וװ מ׳רעדט װעגן נאציעם און זײער באפרײאינג, מײנט 
מען עס טאקע זײ די פאליאקן, די בעהמער, די ליטװינער. אבער 
די ײדן — זײ קענען זײן צופרידן, אויב מ׳װעט אפשאפן זײערע 
״פאליטישע און צױוילע אויסנאמען״. 

נו, איז צו מאריס הילקװיטן קאן מען דאך קײן טענות נישט 
האבן. ער איז אלײן וױיט פון ײדישן באפרײאונגס־קאמף, ער האט 
קײנמאל נישט פרעטענדירט צו זײן א פירער אפילו פון ײדישע 
ארבעטער \ ערשט דא נישט לאנג האבן מיר זיך אפיציעל דערוװםט 
אינעם ״קאלל״, — אז ער איז צופעליק א ײד< ער האט פארגע־ 
שטעלט די סאציאליסטישע פארטײ — טא װי קומט ער צו רעדן 
װעגן ײדישע נאציאנאלע רעכטי! איז געקומען אברהם שיפלאקאו״ 
אינעם נאמען פון נאציאנאלן ארב. קאמ. —דא האבן מיר שוין 
געהאט דאס רעכט צו הערן דאס שטאלצע װארט פונעם ײדישן 
פאלק אין דער גרויסער היםטארישער תקופה. דא האבן מיר געמעגט 
דערװארטן כאטש א שװאכן אפקלאנג פון דער גאצ. ארב. 
קאנװענשן, װאס אין איר זכות איז אויפגעקומען דער נאצ. ארב• 
קאמיטעט, װאם אירע מײנונגען און לאזונגען דארף דער קאמיטעט 
פראקלאמירן און פארטײדיקן. װאם האט שיפליאקאף פארלאנגטי 
ס׳הײסט, װאס האט די נאצ. ארב. קאמ. פארלאנגטי װארט אין 
װארט האט עם געהײםן: ״אין נאמען פון דער ײדיש. ארב. קאמ. 

בעט איך אײך גוטצוהײםן לאנדאנם רעזאלוציע, װעלכע אנטהאלט 
צװישן אנדערע אויך א פונקט װעגן דער באזײטיקוגג פון 
פאליטישער און בירגערלעכער רעכטלאזיקײט פון די ײדן אין די 
לענדער, וװ ײדישע רעכטלאזיקײט עקזיםטירט״ און שויןז מער 
גארנישט. 

עפעם געדענקט זיך אונדז, אז די נאצ. ארב. קאנװענשן האט 
גאר אן אנדער, מער רעװאלוציאנערן און געזונטן שטאנדפונקט 
געהאט, בעת זי האט פעםט און שטאלץ געפאדערט נאציאנאלע 
רעכט און נישט בלויז די םטערעאטיפישע אפשאפונג פון פאליטי־ 
שער און בירגערלעכער רעכטלאזיקײט. פארװאם איז װעגן דעם 
קײן אײן װארט נישט געזאגט געװארןז הײסט שיפליאקאפם 
רעדע, אקטיװ קעמפן פאר ײדישע רעכט, הײםט זי שטײן אין דער 
שפיץ פון דער באפרײאונגס באװעגונג צװישן די ברײטםטע ײדישע 
ארבעטער־מאסן י שטעקט אין דעם נישט א מיאוםע אסימילאמארישע 
פחדנות, װעלכע האט געגרײכט אזוי װײט, אז דער קאמיטעט זאל 
עפנטלעך פאראטן די לאזונגען פון יענער גרויםער קערפערשאפט, 
װאם האט אים אויםגעװײלטנ 

קומט יצחק אײזיק הורוױטש אין נאמען פון דער נאצ. םאצ. 
שטרעמונג צװישן די ײדישע ארבעטער, פועלי־צױן, נאצ• ארב. 
פארבאנד און נאצ. סאצ. ארב. קאמ. און דא שפילט זיך אפ אן 
עקלהאפטע זאך. מאיר לאנדאן, װעלכער האט געהאט דאס רעכט 
צו באשטימען די רעדנער און אויך זײער דעדנער־צײמ, האט 
אין נױ־יארק בפירוש צוגעזאגט, אז ער װעט געבן יצחק אײזיקן 
א האלבע שעה צו רעדן. יצחק אײזיק איז ספעציעל אפגערופן 
געװארן פון שיקאגא. דעם ערשטן טאג פון פארהער איז ער צום 
װארט נישט געקומען. בײם םוף פון דער זיצונג דערקלערט אים 
לאנדאן, אז הױת װי ס׳האבן זיך געמאלדן א םך רעדנער, קאן ער 
אים געבן בלויז 3 אדער העכסטנס 5 מינוט. פרײטיק גײט דורך 
די ערשטע שעה פון פארהער און יצחק אײזיק װערט נישט 
גערופן צום װארט. ם׳האבן שוין גערעדט פאליאקן, ליטװינער, 
בעהמער, פון ײדן נאך קײנער. ענדלעך קומט־צו לאנדאן און 
דערקלערט יצחק אײזיקן, אז ער קאן אים געבן בלויז 3 אדער 

העכסטנס 5 מינוט. ווערט דאך א טומל. יצחק אײזיק און 
זײנע חברים זענען אויפגעבראכט. ס׳איז פארטײ־פאליטיק. ס׳איז 
אן אונערהערטע זאך. לאזן אלעמען רעדן און דװקא די פאר־ 
שטײער פון די ײדן פארשטופן׳ און דאם איז דער קאנגרעס־ 
מאן, װעלכער איז דורכגעגאנגען מיט ײדישע שטימען. יצחק 
אײזיק פארלאזט די זיצונג. 5 מינוט איז װײניק צו דערקלערן 
א שטאנדפונקט, א פשיטא, װען דער שטאנדפונקט איז אן אנדערער, 
װי װעדליק די איבעריקע רעדנער האבן בנוגע צו דער ײדן־פראגע. 
ם׳טומלט זיך צװישן די ײדישע דעלעגאטן. מ׳רעדט מיט לאנדאבען. 
ם׳העלפט נישט. האט אבער זײן פרוי ,װײזט אויס, בעסער באנומען 
די םיטואציע און זי האט עס געפועלט, אז דער ״םאציאליסטישער 
קאנדידאט פונעם ײדישן קװארטאל״, מאיר לאנדאן, זאל געבן 
א מעגלעכקײט ארויםצוטרעטן אין נאמען פון ײדישע, נאציאנאלע, 
סאציאליסטישע ארגאניזאציעם פאר די פארשטײער פון די פאר־ 
אײניקטע שטאטן. דער ײדישער קװארטאל װעט זײן דאנקבאר 
פרוי לאנדאן. 

דער םארטרעטער פון די פועלי־צױן און אנדערע נאציאנאלע 
סאציאליסטן איז געװען דער אײנציקער, װאס האט גערעדט אין 
נאמען פון ײדישע נאציאנאלע אינטערעסן. די באפרײאונג פון 
אונטערדריקטע פעלקער הײסט געבן יעדן פאלק א מעגלעכקײט 
צו אנטװיקלען אויף א זעלבשטענדיקן אופן זײנע נאציאנאלע 
ענינים. ער האט אנאליזירט די צװישן־פעלקערלעכע באציאונגען 
אין די נאציאנאליטעטן־שטאטן אין אײראפע און באװיזן, װי 
װיכטיק ס׳איז פאר דעם אלגעמײן מענטשלעכן פראגרעס, אז יעדע 
נאציע זאל קאנען אײנארדענען אלײן איר לעבן אויף איר אײגענער 
טעריטאריע אן דער אפוטרופסות פון א צװײטער הערשנדער 
שטארקער נאציע. 

לאנדאן רײםט אים איבער און בעט זיך האלטן נאענטער צו 
דער רעזאלוציע. הורװיטש גײט איבער צו די ײדן און װענדט־אן 
בנוגע צו זײ דעם זעלבן פרינציפ פון נאצייאנאלע זעלבסטבאשטימונג. 
״מיר זענען א ײדישע נאציע, — רופט ער אוים שטאלץ, — און 
זײענדיק צעשפרײט אין פארשידענע לענדער, האבן מיר אלגעמײנע 

נאציאנאלע אידעאלף/ ער דערמאנט די באפרײאונגס־באװעגונג פון 
דער ײדישער נאציע, דעם צױניזם, װעלכער האט פאר די לעצטע 
צענדליק יאר שוין געשאפן ממשותדיקס אין פאלעסטינא, און װיל 
אין דעם דאזיקן לאנד בויען א געזונט ײדיש נאציאנאל לעבן. 

לאנדאן שפרינגט־אויף. ער מוז פאראליזירן דעם אײנדרוק פון 
די אפיקורםישע רײד װעגן נאציאנאלע אינטערעםן, נאציאנאלער 
ארבעט... 

״װיפל מיטגלידער צײלן די ארגאניזאציעס, װעלכע איר פאר־ 
טרעט י״ פרעגט ער. און יצחק אײזיק ענטפערט געלאםן, מיט װירדע: 

״די ארגאניזאציעס, װעלכע האבן מיר געגעבן א מאנדאט, 

צײלן א מיטגלידערשאפט פון 9 טויזנט מאן. איך בארוף מין־ אבער 
אויף דער גרויםער קאגגרעס־באװעגונג, װעלכע גײט־אן אין 
אמעריקע און אין דער גאנצער װעלט, װעלכע צײלט הונדערטער 
טויזנטער ײדף/ ער דערמאנט די קאנװענשנם אין שיקאגא, נױ־ 
יארק, וװ ם׳האבן זיך באטײליקט הונדערטער ארגאניזאציעם, ער 
דערמאנט די קאנגרעס־קאמיטעטן אין העכער 70 שטעט פון 
אמעריקע. די דאזיקע גרויסע ײדישע קערפערשאפטן זענען באװעגט 
דורך אײן פארלאנג: צונויפרופן א ײדישן קאנגרעס, װאס זאל 
פראקלאמירן די לאזונגען פונעם ײדישן פאלק. און זײ אלע זענען 
ארגאניזירט ארום דער פראקלאמירונג פון פולער נאציאנאלער 
זעלבםטבאשטימונג פון דער ײדישער נאציע, פאדערונגען צו דער 
װעלט װעגן אנערקענען אונדזער קאמף און רעכט. 

ס׳איז געװען א קורצע רעדע. זי האט נישט אלץ גענוג שארף 
און בולט ארויםגעשטעלט. זי איז אבער געװען די אײנציקע ײדישע 
נאציאנאלע שטימע, װעלכע האט גערעדט מיט װערדע װעגן 
אונדזרע פולע רעכט, װעגן אלע אונדזערע פאדערונגען. 

די ײדן־פראגע איז אויפן פארהער געשטעלט געװארן נישט 
פונעם קאנגרעסמאן מאיר לאנדאן און נישט פון די אםימילאטארן 
פון דעם נאצ. ארב. קאמיטעט. יענע האבן אויך הײנטיקס מאל 
גערעדט בלויז װעגן ״אויסנאם־געזעצן״! דערמיט בפירוש פארראטן 
די דירעקטױון פון דער ארגאניזירטער ײדישער ארבעטערשאפט און 
ארויסגעװיזן, אז נישט נאר אין דער קאנגרעס־פראגע, נאר אויך 

אין דער פראגע פון די ײדישע נאציאנאלע רעכט קאנען זײ נישט 
פארטרעטן די נאציאנאל־סאציאליסטיש באװוםטזיניקע ײדישע 
ארבעטער. 

בײם פארהער פון דער אמעריקאנער פאליטישער עפנטלעכקײט 
זענען אונדזערע אויפגעקומענע נאציאנאלע העלדן דורכגעפאלן. און 
דאם דארף אונדז לערנען, װי אזוי פארזיכטיק מיר זאלן האנדלען 
אין דער איצטיקער צײט. ס׳איז נישטא אויף װעמען זיך צו 
פארלאזן ס׳איז א צײט פון פארהער. אלע װערן גערופן און 
עקזאמינירט. די נאצ. םאצ. ארגאניזאציעס האבן א מאראלן חוב 
זיך פעסטער צוזאמענצוקניפן און אנטװיקלען אן ענערגישע טעטי־ 
קײט אויפן גאנצן פראנט פון אונדזער נאציאנאלן באפרײאונגס־ 
קאמף. 

אין דער דאזיקער ריכטוג, האט די פארטײ אנטװיקלט איר 
װײטערדיקע אויפקלער־ארבעט און װערבירט פרישע אנהענגער 
און מיטגלידער. 


אין מלכות פארד 

פארנדיק אינעם ״דאמיניאן רעי״ פון קאנאדע קײן דעטראיט, 

האב איד נאך אין װאגאן, גאנץ װײט פון גרענעץ, געפילט, אז 
איך פאר אין דער שטאט פון פארדן. דער גרויסער ױם־טובדיקער 
עולם, װאס האט אנגעפאקט אלע װאגאנען, האט נישט אויפגעהערט 
צו שמועםן װעגן דעם גרויםן מיליאנער און דערצײלן הידושים און 
נסים ונפלאות פון זײנע אויטאמאביל־געשעפטן. 

ס׳איז איבעריק צו זאגן, אז ארײנקומענדיק אין דער שטאט 
גופא, װערט פארדם נאמען געהערט איבעראל, וװ דו קערסט זיך 
און װענדםט זיך. און אויב, אפילו איר הערט נישט דעם נאמען 
בפירוש, זײט זיכער, אז זײן נאמען שפינט זיד אין געדאנק 
און װעבט א גאנצע נעץ פון חלומות װעגן דער צוקונפט. 

איך מײן נישט דװקא פארדם מאטעריעלע אויפטואונגען אין 
שטאט דורך װעלכע עס זענען אויפגעבויט געװארן טויזנטער 

משפחות, אױפגעשטעלט געװארן נײע שטאט־קװארטאלן, פארשידענע 
געשעפטן און חאבן זיך געעפנט קװאלן פון פרנסח פאר פארשידענע 
מינים מענטשן: סוחרים, בעלי־מלאכות און סתם ױנגע לײטז איד 
חאב אין זינען די פםיכאלאגישע אטמאספער, װעלכע איז געשאפן 
געװארן אין שטאט, די אטמאספער אין װעלכע עם פרעגלען זײערע 
לעבנס־פלענער מענטשן מכל המינים. 

ס׳איז געשאפן געװארן א באזונדערע קאסטע מענטשן — זײ 
ארבעטן פאר פארדן. דערמיט איז געזאגט געװארן א סך ,אלץ. 
איר קאנט שוין פארשטײן, װיפל דער מענטש פארדינט, װי אזוי 
ער באציט זיך צום פארדינטן געלט, װי אזוי ער באציט זיד צו דער 
ארבעט, צו זײן לאגע אלס ארבעטער, און װאס האט ער בדעה צו 
טאן װײטער אין לעבןן 

מען האט שוין פיל גערעדט און געשריבן װעגן די ״גליקלעכע״ 
ארבעטער בײ פארדן, װעגן די באקװעמלעכקײטן, פריװילעגיעס, 
װעגן די ״גילדענע בערג׳/ װאס שײנען פאר זײ תמיד. און באמת 
איז אוממעגלעך זיך פארצושטעלן א מער טיפערע, װירקזאמערע 
דורכדרינגלעכע דעמאראליזאציע, װי די, װאם פארדס ״גן־עדן 
התחתון״ האט אויף זײנע מענטשן און םביבה. 

איך האב אנומלטן באזוכט א בארימטע דרוקערײ אין פילא־ 
דעלפיע, וװ פאר די ארבעטער און אנגעשטעלטע זענען אײנגעריכט 
הערלעכע פארװײלונגען, אויםגעצײכנט באקװעמלעכקײטן צום עםן, 
רוען, צום לײענען און, אפילו צו קרענקען... איד דערמאן זיך, 
מיט װאס פארא םארקאסטישן שמײכעלע דער הויפט־פארװאלטער 
האט זיך צו מיר געװענדעט מיט דער פראגע, צי איז דאס נישט 
סאציאליזם ? 


* 

״קאן דען דער סאציאליזם שאפן בעסערע, שענערע, מער 
היגיענישע באדינגונגען פאר די ארבעטערז״ 

איד האב אים דעמאלט געזאגט, אז ס׳איז טאקע סאציאליזם, 

נאר מיט א קאפיטאליסטישן אונטערשלאק. ם׳איז א ראפינירטער, 
קאפיטאליםטישער סאציאליזם, פון װעלכן ם׳װעט נאך שװערער 

זײן ארויםצוציען די ארבעטער, װי פון די גראבע, ברוטאלע פשוט־ 
קאפיטאליםטישע העבט. 

אין דעטראיט האב איך עס דערפילט נאך מער. פארד איז 
געװאדן א װעלט־אבשויאונג, א לעבנםאויפפאםונג. בישט זײבע 
רעפארמעח דערמיט אינטערעםירט זיך נישט דער גרויסער עולם. 
אבער די נוצן, װאס מען קאן שוין ארויסציען פון זײ. 

ם׳איז נישט קײן גוזמא צו זאגן, אז יעדער אײנער טרוימט 
זיך ארײנצוקריגן צו פארדן. נישט דװקא ארבעטער. ביזנעם־לײט, 
לערער איבטעליגעבטן — װער בישטי: זײער חשבון איז אן 
אויבנאויפיקער. מװעט ארבעטן א פאר יאר, אפשפארן א ביםל 
געלט און שפעטער — שפעטער װעט שוין זײן ״אללרײט״. 

ם׳איז מן הסתמ זעלטן צו געפינען א ױנגן מענטשן, װאם זאל 
נישט האבן ארײבגעגעבן אן ״אפליקאציע״ צו פארדן. באנדרלעך, 
נישט אלע זענען זוכה ארײנצוקומען. װערט מען בײ זיך נישט 
אראפגעפאלן, װענדעט מען זיך א צװײטן, און א דריטן מאל. 
אפשר... נישט הײנט, הײנט — מארגן, דאם רעדל װעט זיך א דרײ 
טאן און... 

און בײ פארדן ,אין זײן ״סאציאליםטישן גךעדן״ טרעפט איר, 

אז מען קוקט מיט א קרום אויג אויף אחינו בני ישראל. נישט, 
חלילה, אפיציעל, נאר יענע, װאס האבן אויגן צו קוקן... 

פאסירט טאקע, אז מען װײזט צוריק די ״אפליקאציעם״ אײנמאל, 

און צװײ מאל, ביז דעם ״חברמאן״ װערט די זאך קשה: היתכן? 
זײן באקאנטן גוי האט מען יא צוגענומען, און אים נישט( װי 
געשיקט זיך עס? אפשר, א קשיה אױף א מעשה, איז גאר דערין 
שולדיק זײן ײדישקײט? פאלט מען אויף אן המצאה, און מען 
שיקט װידער אן ״אפליקאציע״, נאר דאסמאל שרײבט מען זיך 
אונטער במקום א שטײגער, גאלדמאן, אן ערך, פשעגורםקי, 
א בפירושער פאליאק. 

ס׳איז נישטא קײן פראגע װעגן נאציאנאליטעט ,נאר א נאמען 
זאגט א סך. כה הװה, אין א פאר טעג ארום, מ׳קומט אין בױרא — 
יא, אנגענומען. 

האבן זיך געפונען גוטע מענטשן, זיך ארײנגעלײגט אין דער 

זאן־, איבערגעגעבן דעם ענין, װו ם׳איז י-ויטיק, און מען האט דעם 
אויפזעער אפגעשאפן. 

אבער װיפל ״גאלדמאנם״ האבן נעבעך צוליב אים צעבראכן 
זײערע לעבנם־אידעאלן, װאם האבן באזירט דורכאוים אויף פארדן 
און נאר אויף אים!... 

מ׳פארדינט גוט. שוין ״צו גוט״. אן א שפאם. און דער עולם 
װערט מבולבל: ער פארלירט זיך. קײנמאל נישט פארגעשטעלט 
זיד אזויפיל צו פארדינען, קײנמאל נישט געהאט אזויפיל געלט. 
און מען הויבט־אן ציטערן איבערן געלט. מ׳װערט לכתחילה 
שפארזאם, שפעטער — קארגזאמער, דער געװײנלעכער ארבעטער 
איז א סך געבעװדיקער, אויסברענגערישער, װי ״פארדס״ טיפ, אלס 
כלל. 

אדאנק דער מלחמה זענען זיך קײן דעטראיט אנגעלאפן א מאסע 
עמיגראנטן פון קאנאדע. פאקטיש, אבער, פארט מען אהער פון אלע 
װינקלען פון אמעריקע. איר װעט דא טרעפן מענטשן פון נױ־יארק 
און אטלאנטא, פון װײטן מערב, און פון דרום — עפעס ציט זײ 
אלעמען אהער. מען לויפט זיך צונויף זוכנדיק דאם ״גאלדענע 
גליק״. 

בײ פארדן גופא האט זיך מיר אײנגעשניטן אין זכרון אמ־ 
שטארקםטן די אפטײלונג פון דער עלעקטרישער קראפט, פון װאנען 
עס װערן באװעגט אלע מאשינען אין די ריזיקע פאבריקן. טיטאנישע 
דינאמא־מאשינען זענען אויםגעשטעלט אין א םדר און זײ ארבעטן. 
איר שפירט דא די געװאלדיקע נאטור־קראפט, איר אטעמט מיט איר. 
אבער, קײן מענטש דא, זעט איר נישט. איר הויבט אויף דעמ קאפ, 
און דארטן, אינדערהויך, אונטערן םאמע באלקן, זעט איר הענגען 
א וועגעלע און אין אים — א מענטש, אײן מענטש. ער ״אוילט״ 
די מאשינען. 

אז ״מען שמירט —פארט מען״, פון אויבן, אײנער. גיט ער 
אכטונג בלויז אויף אײן זאך — ם׳זאל נישט אויספעלן קײן אײל. 
ם׳זאל תמיד זײן געשמירט... 

װעלן שוין די צענדליקער טויזנטער מענטשן קאנען ארבעטן. 

און בײ זיד אין קאבינעט, זיצט אײן פארה דער גרויםער 

מיליאנער, דער אײגנטימער פון צענדליקער טויזנטער ״ארכעטס־ 
הענט״ און שמירט, שאפט פלענער, באקװעמלעכקײטן, רעפארמען, 
װײכערט די הערצער, איילט די מוחות... ער שמירט — און די 
.ארבעטער פארן. פלינק אין פארדס קעניגרײך. 

כ׳לעבן, כדאי געװען אומצובײטן דעם נאמען דעטראיט אויף 
פארד. אן שפאס. 

און הױך איבער דעטראיט און װײט, וװ ם׳דערגרײכט די ידיעה 
װעגן איר, שװעבט דער גײסט פון פארד. 


אין שטאט פון גאלדע מאיר 

פארשידענע שטעט אין אמעריקע האבן זיך אײנגעקריצט אין 
מײן זכרון צוליב פאסירונגען, אדער באגעגענישן, װאם זענען פאר־ 
בונדן מיט זײ. 

אײנע אזא שטאט איז מילװאקי, װאם מיר איז אנגענעם זי צו 
דערמאנען. דאס איז נישט דװקא, מחמת די שטאט אלײן.צײכנט 
זיך אוים מיט באזונדערער שײנקײט, מיט א םפעציפישן פייזאזש, 
אדער װאס אירע אײנװוינער זאלן פארמאגן זײער אײגנארטיקײט. 
כ׳האב באזוכט מילװאקי עטלעכע מאל, געהאט דארט אינטערעםאנטע 
פארזאמלונגען, געראטענע אויפטריטן, אבער געװונען האט זי מיך 
צוליב אײן אײנציקער באגעגעניש, װען איך האב זי באזוכט צום 
צװײטן מאל, בעת דעם ערשטן װעלט־קריג. דאם האט גראד נישט 
געהאט צו טאן מיטן קריג און קײן שום שײכות צו דעם װיכוח, 
װאם איז דעמלט אנגעגאנגען אויף דער ײדישער גאם מכוח דעם 
ארײנטריט פון אמעריקע אין קריג, נאכדעם, װי זי האט א צײט 
אנגעהאלטן איר נײטראליטעט. 

איך האב דארט, אין מילװאקי, געפונען גאלדען — גאלדע מאיר 
(די פריערדיקע גאלדע מאירםאן). איך זאג: געפונען, און נישט, 
װי מ׳זאגט געװײנלעך, געטראפן, אדער באגעגנט. 

װײל איך האב שוין דעמאלט, מיט קנאפע 50 יאר צוריק, 
גענוצט דעם זעלבן אויסדרוק: געפונען. װען איך בין געקומען 

צוריק פון מילװאקי קײן שיקאגא און האב אין הויז םון דעם 
פירנדיקן חבר אין ראיאךקאמיטעט בי. דזשײ שפירא איבערגעגעבן 
מײנע אײבדרוקן פון מילװאקי, האב איד בפירוש געזאגט: חברים, 
איר זאלט װיםן, אז אין מילװאקי האב איך געפונען אן אבן־טוב, 
א דימענט, װאם הײסט גאלדע. 

איך האב זי געטראפן צװישן די אנדערע חברים און חברטעס, 

סײ בעת די לעקציעס און סײ דערבאך, אויף די ארגאניזאציע־ 
פארזאמלונגען און באם באנקעט, וװ מיר האבן פארבראכט, װי דער 
שטײגער איז געװען אין יענע יארן, אין זינגען פאלקסלידער און 
ניגונים. איך האב זי באמערקט — א צוריקגעהאלטענע, באשײדענע, 
כמעט שװײגנדיקע, האט זי געצויגן מײן אויפמערקזאמקײט מיט 
איר אופן פון צוהערן און אײנהערן זיך. זי האט זיך צוגעקוקט און 
אײנגעקוקט אין דעם, װאם איז פארגעקומען ארום איר. ס׳האט זיך 
געמערקט און געשפירט אן אינטימער, דירעקטער פערזענלעכער 
אינטרעס אין איר באצױנג און רעאגירונג. 

איך האב זיך דערוװסט, אז זי איז א פאלקםשול־לערערין. דער 
אײנדרוק איז געװען פון אן אמאליקער רוםישער פאלקס־לערערין, 
װאם האט עם באטראכט װי א שליחות פון ״גײן אין פאלק׳/ ״טראגן 
ליכט אין די ארעמע פאלקם־שיכטך/ זי איז ניט געװען אקטױו 
אין דער פארטײ־ארבעט. 

נאך א פאר שמועםן, האב איך איר פארגעלײגט איבערנעמען 
אויף זיך באשטימטע פליכטן און אויפגאבן אין דער אקטיװער 
אנפירונג פון דער פארטײן איך האב געבויט אויף מײן ערשטן 
דירעקטן אײנדרוק, װי כ׳האב זיך צוגעװוינט צו דערקענען מענטשן, 
בעת די שנעלע קורצע באזוכן. ס׳האט אויף מיר א װײע געטאן 
מענטשלעכע װארעמע אידײאישע אויפריכטיקײט, ערלעכער געדאנק, 
גראדער שכל, װאם מ׳רופט ״קאמאן סענס״. 

פון אײגענער דערפארונג האב איך הויך געשעצט די דערמאנטע 
שטריכן און אײגנשאפטן בײ פארטײ־טוער. ס׳האט מיר ניט אפגע־ 
גליקט אלײן דורכצומאכן די געהעריקע שול פון בילדונג.און װיסן. 
אבער פון פריםטער ױגנט האט מיך דער גורל צונויפגעפירט גאנ׳ן 
נאענט מיט לערער און חברים פון דעם שניט, װי בער באראכאװ, 

יצחק בךצבי, און די דאזיקע נאענטשאפט האט משפיע געװען 
מײן גאנצן לעבנס־גאנג. ממילא — אויך מײן צוגאנג צו מענטשן 
און מײן אפשאצן זײ און זײער װערט פאר דער פארטײ. 

די בײדע דערמאנטע חברים וזאבן פארמאגט די אײגנשאפטן 
פון מענטשלעכקײט און אײנפאכקײט, צוגעלאזנקײט און אינטימער 
פערזענלעכער פאראינטערעסירטקײט, װאס חאט ארויפגעלײגט אן 
אײגנארטיקן חותם אויף די אינערלעכע חברישע באציאונגען אין 
דער פארטײ פועלי־צױן. ס׳חאט זיך אפט פארלוירן די גרענעץ 
צװישן חבר און חבר, און אומבאמערקטערהײט איז מען פארװאנדלט 
געװארן אין א משפחח. דער פאמיליע כאראקטער פון דער פועלי־ 
צױן־באװעגונג האט לגמרי נישט געחאט צו טאן מיט קלײנצאליקײט 
פון דער ארגאניזאציע. איך חאב אט דעם כאראקטער געשפירט 
אויך אין יענע לענדער, װו די באװעגונג איז אויסגעװאקםן צו 
א מאסן־פארטײ, װאס חאט געצײלט צענדליקער טויזנטער. און 
דאך איז געבליבן אויפגעחיט דער אינטימער פאמיליע־כאראקטער 
אין די באציאונגען און פאראינטערעםירטקײט פון א חבר מיטן גורל 
פון צװײטן חבר, פון זײן משפחח. 

אין גאלדען חאט זיך פאר מיר אנטפלעקט, נאך בײ די ערשטע 
באגעגענישן אין מילװאקי, אט דער עכט־מענטשלעכער שטריך 
אין אירע האנדלונגען, אין אירע באציאונגען און אפשאצונגען. 

דער דאזיקער אײנדרוק איז פארשטארקט און פארפעסטיקט 
געװארן אין משך פון צענדליקער יאדן בײ געמײנזאמער טעטיקײט 
און דעצידירנדיקע באגעגענישן. דערפאר איז מיר געבליבן אזוי 
נאענט און ליב דער נאמען מילװאקי. 

װען ם׳איז אויסגעבראכן די רוסישע רעװאלוציע, און אויפן 
רוף פון די פועלי־צױן אין רוםלאנד בין איך, צוזאמען מיט בארא־ 
כאװן, געפארן ארבעטן אחין, האט די פארטײ אין אמעריקע 
פראקלאמירט א זאמלונג לטובת א ספעציעלן פאנד פאר די חברים 
אין רוםלאנד, זײ צו העלפן אויסנוצן די גינםטיקע רעװאלוציאנערע 
שטימונג אויך פארן ענין ארץ־ישראל און דעם סאציאליסטישן 
צױניזם. 

די פארטײ האט אויף דער גיך ארגאניזירט מײנעם א טור 

איבער צען שטעט אין לאנד צו געזעגענען זיך מיט מיר און צו 
שאפן די באשטימטע קװאטע פאר דעם דערמאנטן פאנה צװישן 
די אויסגעװײלטע שטעט איז געװען אויך מילװאקי. דער טור איז 
געװען א געראטענער, ארײנגעבראכט אויפלעבונג אין די ארגאני־ 
זאציעס, װי בכלל אויפגעפרישט די מענטשן. נאך יארן פון מלחמות 
און שחיטות, האט א װײע געטאן א נײע שטימונג פון איבער־ 
אנדערשונג אינעם רעזשים און אינעם ארט לעבן פון דער געזעל־ 
שאפט. האבן זיך געעפנט נײע פערספעקטױון אויך פאר ײדן, סײ 
אין רוסלאנד גופא, און נאך מער — פאר דער רעאליזירונג פונעם 
צױניזם. פונדעסטװעגן איז געװען א באזונדערע שטימונג פון צער, 
בעת דער געזעגענונג אויף די ערטער. 

צו יענער צײט האט זיך נאך דער קריג נישט פארענדיקט 
אינגאנצן, און אויף די ימ׳ען און אקעאנען האבן געלויערט אונטער־ 
װאםער שיפן. 

די םובמארינם האבן ממשיך געװען זײער פארניכטונגס־ארבעט, 

און די םכנות זײנען געװען גרויס אויך פאר אונדזער נסיעה, װאם 
איז געגאנגען דורך די םקאנדינאװישע לענדער. 

איך האב זיך געװיצלט איבער די םכנות, אבער די חברים 
זײנען געװען געשטימט נישט פרײדיק און נישט גענויגט צו װיצן. 

גאלדע איז בײם געגעגענען זיך געװען ערנסט געשטימט. איך 
האב באװיזן פאר דער צײט ארויפצוברענגען איר ״קעים״ אויך אין 
נױ־יארק פארן צ.ק., אז מ׳מוז זי ארויסנעמען פון דער פראװינץ, 
װײל אזוי ארום װעלן מיר געװינען א װיכטיקן כוח פאר דער 
פארטײ־ארבעט. אויך אנדערע חברים, װאס האבן באזוכט מילװאקי, 
האבן געטײלט מײן מײנונג, און ס׳איז געװען פאראויםצוזען, אז 
גאלדע װעט אנהויבן שפאנען א נײעם לעבנם־װעג. 

איך װעל קײנמאל נישט פארגעםן דעם ראמאנטיש־פאעטישן 
טאן פון איר געזעגענונגס־טעלעגראמע, װאם זי האט צוגעשיקט 
צו מײן ארויסשיפן זיך פון אמעריקע, וװ זי האט אנגעזאגט די 
״כװאליעם פון ים״ צו שיצן מיך און ברענגען צום זיכערן ברעג... 

אין דער דאזיקער אײגנארטיקער ברכה, פארמולירט אין ביב־ 
לישן סטיל, איז געװען אזויפיל מאמעשע װארעמקײט און חברישע 

הארציקײט, אז די װערטער האבן זיך אײנגעקריצט אין מײן זכרון 
און זײ באגלײטן מיך עד הױם אין די שװערע מינוטן פון לעבן. 

צענטליקער מאל האבן מיר זיך געטראפן מיט גאלדען אין 
ארץ־ישראל און אין חוץ־לארץ. זי איז געשטיגן; נישט געשפרונגען/ 
נאר זיך געהויבן אומאיבעררײםלעך, אן עלנבויגנם, נאר דורך 
אינערלעכער דערהויבנקײט און פארװארצלטקײט אינעם קאמפלי־ 
צירטן טראגיש־פאטעטישן ײדישן לעבן. 

זי האט אויפגעהיטן די פשטות און טיפע פערזענלעכע פאר־ 
אינטערעםירטקײט. בעת מיר זײנען בײדע, יארן שפעטער, געקומען 
צו די ײדישע ארבעטער אין ארץ־ישראלדיקן ישוב צו מאנען זײער 
פינאנםיעלן צושטײער צו דער רעטונגס־אקציע פון די ײדן אין 
היטלערם פיםק; בעת מיר האבן זיך געטראפן אויף זיצונגען פון 
דער רעגירונג און צױניםטישער עקזעקוטױוע, װי צו קאנצענטרירן 
די מאסן פון פאלק ארומ דעם װערק פון דער אײגענער מדינה; 
בעת מיר האבן זיך מײשב געװען מכוח שריט, װי צו באװעגן 
די פאסױוע צו אקטױון אויפטריט אין דער גורל־תקופה פון ײדישן 
לעבן; בײ באראטונגען מיט איר, װי די פירערין פון אונדזער 
אויםערן־פאליטיק — שטענדיק האב איך זי געזען אין דעם זעלבן 
שײן פון א גוטער חברטע, װאס לערנט נישט פון ביכער, נאר פון 
לעבן, און ליבט, פשוט ליבט דעם מענטש, זײן רײנקײט און עכט־ 
קײט. פאדאן אין איר אן אינערלעכע נאטירלעכע ארגאנישע גאװה 
אויף איר ײדישקײט. נישט מחמת זי האלט עס העכער אײדער 
אנדערע נאציאנאלע קולטורן, נאר מחמת ס׳איז אירע, אײגענע, 
דורכגעװײטיקטע און דורכגעבלוטיקטע ײדישקײט. 

¥ 

איך בין לעצטנם װידער געװען אין מילװאקי. אין א שנײאיקו 
טאג בין איך פון שיקאגא צוגעפארן מיט דער באן צו גאלדעם 
שטאט. געטראכט די גאנצע צײט װעגן איר, װעגן איר לעבן און 
לעבנס־אויפטו. געװאלט זען, װאם איז געװארן מיט אירע חברים, 
מיט די ײדן און זײער אויפטו דארט. 

עם זײנען נאך פאראן ארגאניזאציעם, אבער עס װערט אפגע־ 

שװאכט זײער טעטיקײט. פאראן א פרעכטיקער צענטער, װאם 
אנטװיקלט אן אינטענסיװע ארבעט. אבער עם פעלט דער ײדישער 
אינטימער עלעמענט. אפגערעדט װעגן ײדיש לשון. די שולן פון 
צװײ ארגאניזאציעם טראכטן װעגן זיך פאראײניקן. אפשר װעט מען 
צוזאמען אויםהאלטן. דער דראמאטישער קרײז גרײט־צו גרײלעך 
אן אויפפירונג אין ײדיש. אבער עם װערט אלץ פארמינערט די צאל 
בעלנים אויף א ײדיש־פארשטעלונג. מ׳האט געהאט בדעה צוצוציען 
די ײדישע ױגנט צומ אײגענעם צענטער. װײזט זיך ארוים, אז גראד 
נישט־ײדן האבן חשק זיך צו באטײליקן אין זײנע אקטױויטעטן און 
געניסן פון זײנע באקװעמלעכקײטן. איז דא נישט לאנג געװען 
א ספארט־פארמעסט און, אויב איך מאך נישט קײן טעומ, האט די 
ײדישע גרופע געוװנען, א דאנק דער נישט־ײדישער מיטגלידערין, 
װאם האט זיך אויםגעצײכנט... 

אין מילװאקי האבן זיך לעצטנס אנגעזאמלט נײע אימיגראנטן, 
״נױ־קאמערם״. מ׳האט געהאפט, אז זײ װעלן ארײנטראגן א פרישן 
גײםט און אויפלעבן די טעטיקײט, װי אין די אמאליקע יארן. אבער 
יענע זײנען פארטאן איצט אין ״אײנארדענען זיך״. אויךי הײנט, 
װי מיט 50 יאר צוריק, מוז מען טראכטן װי שנעלער און לײכטער 
זיך ״אויםגרינען״. געליטענע פון ״היטלער־תקופה״ האלטן זיך בדרך 
כלל פון דער זײט, זײ איז נמאם צו קהל׳ן זיך. זײ האבן אנגעװוירן 
דעם גלויבן און דעם צוטרוי אין דער געזעלשאפט. זײ זוכן תכלית. 
א נײע ״אמעריקאניזאציע״ אין דער שטאט פון גאלדע, װעלכע 
איז אזוי װײט פון פראקטישקײט, פון פרױואטע ״ביזנעם״ מיטן 
רוקן צומ כלל... 

זײ, די ״גרינע״, זײנען געקומען אין גרויםע צאלן צו דער 
באגעגעניש מיט מיר. כ׳האב זײ דערמאנט זײער אינטענסױוע 
אידײאישע פארגאנגענהײט, די אלט־אײנגעזעסענע, גאלדע׳ם חברים, 
האבן זיך דערפרייט, זייערע פנימער האבן אויפגעשטראלט: אפשר, 
אפשר װעט זיך טאקע אנהויבן א גײע תקופה און מ׳װעט קאנען 
מחדש זײן װי אמאל... 

פארטאג האט מיך אפגעפירט צו דער באן א ״נײ־געקומענער״. 
עלטערע מענטשן איז שוין שװער אויפצוהויבן זיך פרי און שלעפן 

זיך א װײטן װעג אין דער צװײטער טײל שטאט. דער ניײגעקומענער 
געדענקט מיך פון זײן אלטן חרוב געװארענעם שטעטל אין פוילן. 
ער מוז סיי־װי אויפשטײן פרי און ארויםגײן צו דער שװערער 
ארבעט. דער עיקר אבעה ער האט זיך דערמאנט, און עם האט זיך 
אויפגעעפנט א קװאל: זכרונות, דערפארונג, מוםר השכל. 

עס װערן אלץ װינציקער די, װאס געדענקען דארט גאלדע׳ן. 

און נאך װינציקער די, װאס װילן גײן אין איר װעג. 


בא דעם ניאגארא־װאםערפאל 

אין א פראסטיקן װינטער־פרימארגן בין איך צו זײ געקומען 
דאם ערשטע מאל. 

טיף אין װאלד בין איך אװעק, נישט געװוםט דעם װעג, זיך 
געפלאנטערט צװישן די בוימער, זיך געדרײט צװישן די געשלענגל־ 
טע װעגן און סטעזשקעס, יעדע װײלע ארויסקומענדיק אויף א 
פרײען אפענעם פלאץ, וװ איך פלעג זײ געפינען, די הונדערטער 
קלײנע װאםערפאלן, און דעם גרויםן לאנגן שטורמישן טײך. 

ױתגאו המים... גרוים זענען זײ, הויך, און א גװאלדיקע אינער־ 
לעכע קראפט שפארט פון זײ, שטופט זײ, טרײבט זײ, און זײ רײסן 
זיך מיט אימפעט, מיט א װילדער רציחה און זײ שוימען, פילדערן 
און טומלען, טומלען אן א סוף, אן א מאס. 

האט זיך אין מיר דערװעקט א קנאה: אט איז זי, די אײביקע 
אומפארענדערלעכע, אומגעצוימטע נאטור־קראפט. װער קען זיך איר 
שטעלן אין װעג, װאס פאר א באטרעף האט דא דאם מענטשעלע 
מיט אלע זײנע חכמות און דערפינדונגען ? צי איז נישט אומזיםט 
אונדזער גאנצער האװעןי דא װערט אונדזער גאנצער לעבנס־ 
אויפטו צעשמעטערט און צעשטויבט, אז קײן זכר און קײן שפור 
װעט פון אים נישט בלײבן. און א שמחה האט זיך אין מיר א צאפל 
געטון: ס׳ארא פרײער נאטור־שפיל! װי זײ לױפן עס, די װאםערן, 
מונטערע, לוסטיקע, טומלדיקע, זארגלאזע, װי זײ פאטשן איבער 

די שטײבדלעך און באדן־ברעקלעך, װאם טרעפן זיך אויפן װעג. 
װי שײן און פרײ דאם לעבן איזן 

זזאב איך גענומען שפרינגען און זײ נאכלויפן פון שטײן צו 
שטײן, פון האלץ צו האלץ, און שרײען האט זיך געװאלט העכער 
און שטארקער װי זײ, און װי א קינד פון דער זעלבער נאטור 
האב איך זיך דערשפירט און ס׳האט זיך געגלוסט ארײנװארפן מיטן 
קאפ אראפ אין װאסער און דארטן צוזאמען מיט זײ לויפן, פאטשן, 
בלאזן זיך און גװאלדעװען... 

בין איך צום גרויםן װאסערפאל געקומען, אדאפגעלאזן זיך 
די הונדערטער טרעפלעך < האט מען מיך באגעגנט העפלעך, געגעבן 
א רעגן־מאנטל און א רעגן־שיצער אויפן קאפ, גרויםע רעגן־שטױול 
מיט גרויםע אײזערנע טשװעקעם אין די פאדעשװעס, זײ זאלן זיך 
האלטן אויפן אײז, און א שטעקן אין האנט האב איך באקומען 
מיט א לאנגן, שמאלן שארפן שפיץ. באװארנט מיך און אײנגע־ 
פענטעט, 

האב איך אויף זיך א קוק געטאן אין שפיגל, האט מיך אנגע־ 
כאפט א חשק צו לאכן, בין איך ארוים אין דער פראםטיקער קרעפ־ 
טיקער לופט און גענומען לאכן. האט דאס לאכן אפגעקלונגען װײט 
ארום, און זיך אויסגעמישט, מיטן טומל פון די װאסערן. דאכט זיך, 
ארום איז קײבער נישטא, נאר דא גאר נאענט פאלן די װאםערן, 
גאבצע װענט. איך װאלט שװערן, אז אין דער לופטן װערן זײ 
פארפרארן און פארגלױוערט, און דארטן ערגעץ בלײבט פארפרארן 
אויך מײן געלעכטער. 

נצבו כמו נד נוזלים, א שטײענדיקע פליםנדע װאנט פאלט 
און עס שפריצט פון איר מיט קאלטע שטעכנדע קילענדע טראפנס. 
בין איך צוגעגאנגען נאענט, האט עס גענומען שפריצן און גיסן 
אויף מיר. און איך קריך װײטער, אויפגעדעקט דאם געזיכט און 
אובטערגעשטעלט עם אונטערן װאסער־שפריץ, פינקלט עם אין די 
אויגן און אין די אדערן. ס׳א מחיה! און דארטן, פון זײט קלעטערט 
עפעם אן אלטער יעבקי מיטן שטעקן אויף צום שפיץ צו, נענטער 
צום אנפאנג פון דעם גרויםן װאםער־פאל. 

— העי, אלטער תרח, וװהין קריכםטו אלײן ? װאס שטומסטו 

און דאס לשון האט דיר אפגענומעןי װאס דראפעסטו זיך מיט 
אזא אויםגערעכנטקײט איבער די געפרארענע בערגז דא שװײגט 
מען נישט — לויף דו, אלטער תרח, שפרינג, שרײ, טומל, שטיף׳ 
זעסט, װי אלץ איז דא קרעפטיק און שטיפעריש: 

האב איך געפאטשט א האנט אין א האנט, געשפרוגגען צום 
װאסער און זיך גערײצט מיט אים, און כ׳בין אזוי װײט געװען 
פון דאם קלײנלעכע מענטשלעכע לעבן מיט זײנע קלײנלעכע 
םענטיקע דאגות און אינטערעסן. בין איך ארויף װידער אויבן און 
געשפאנט בײם װאסער, נאענט צום קאנאדער ברעג, האט מײן 
אויג באמערקט אונטן רערן, אײזערנע רערן: װי קומען זײ אהער, 
װער האט עס זײ געלײגט אונטן און געשטערט דעם פרײען לויף 
פון די װאםערן 1 

דער מענטש, דער קעמפער, דער הערשער פון דער נאטור. 

ער דארף די קראפט פונעם װאסערפאל פאר זיך אויםנוצן, די 
ענערגיע פונעם װאסערפאל אײנשפאנען אין זײן דינםט און 
באטרײבן מיט איר זײנע פאבריקן אויף מײלן װײט ארום. 

א געפיל פון גאוה איז געװאקםן און געשטיגן אין הארצן. אט 
גײט ער ,דער מענטש און שאפט דאס לעבן, און דער אינערלעכער 
זין פון זײן שאפן באשטײט טאקע כסדר אינעם באזיגן און באהערשן 
די נאטור־קרעפטן. אין דער נאטור זענען באהאלטן און אפגעשפארט 
אלע יענע רײכטימער, װאס זענען נויטיק דעם מענטשן בכדי צו 
פארלײכטערן, אויםצושענערן און אויםצובעסערן זײן מענטשלעכע 
עקזיסטענץ. 

קעמפט ער מיט אירע געהײמע קרעפטן, זוכט אירע םודות צו 
אנטדעקן און אין אט דעם װעג שאפט ער* ער פארמאגט נאך 
אלײן דעם צלם אלהים, און ס׳איז אין אים דער טריב פון א גאט, 
פון א שאפער, װיל ער איבערשאפן די נאטור, מער צוגעפאםט 
צו זײנע איצטיקע פארלאנגען און באדערפענישן. 

גרויס און שײן איז די נאטור* נאך גרעסער און שענער — 

דער שאפנדער מענטש: א גאנצן טאג האב איך אומגעװאנדערט 
איבער די פארשידענע װינקלען, און אװעק בין איך מיט א גרויםער 
ליכטיקער פרײד און גאוה פאר דעם מענטשךקינד, װאס ארבעט 

און שאפט. אט װו ם׳איז דער װעג צו דער נײער סאציאלער תקופה: 
באהערשן די נאטור־קרעפטן, איבערבויען דאס גאבצע װירטשאפט־ 
לעכע לעבן. ארויםקריגן די נאטור־רײכטימער און די גאנצע 
ארבעטנדע מענטשהײט זאל פון זײ גלײך געניסן׳ און זיך אפגעבן 
פרײ צום װײטערדיקן גײסטיקן שאפן. 

* 

איצט בין איך צו זײ געקומען אין א פדישן זומערדיקן פרי־ 
מארין. האט די זון פון אויבן געלאכט און פון אונטן אין די 
װאסערן האט איר געלעכטער זיך פונאנדערגעשפילט אין אלערלײ 
פארבן און רעגנבויגנס, האבן זיד געטוקט און געבאדן און געשטיפט 
מיט דער זונס שמײכלען. 

אויםגעפוצט און רײן זענען די װעגן אינעם גארטן, וױנציקע 
פארבײגײער. שטײ איר אויפן בריק און ם׳טראגן זיך װאסערן רויקע, 
בנעימותדיקע, מיט א בעל־הבית׳שער מױשבדיקײט און רחבות. 
ס׳קאן גאר קײנמאל נישט אײנפאלן, אז די דאזיקע זארגלאז פליסנ־ 
דיקע װאםערן זאלן בײטן זײער טעמפ און לויף. אזוי שטיל און 
מנוחהדיק ארום, גרעזלעך און בלימעלעך אויפן גאנצן װעג, הויכע 
הונדערט צי טויזנטיאריקע בוימער נעמען אײך ארײן אין זײער 
קילן שאטן. שטעלט איר זיך אפ א רגע, און עם שײנט אײך, איר 
שפירט דעם ריר פון דער צײט. 

זעט איר א פארענטש, גײט איר צו, זיך אנשפארן א רגע, און 
פלוצים — 

נישט אבדערש די װאסערן האבן זיך פון זינען גערירט. זעט 
נאר, זעט נאר, װאס איז מיט זײ געװארן. אן עק א םוף צו אלץ 
און אלעמען. אויסגעטון זיך הויל נאקעט און גלײך אין תהום ארײן, 
װייסע, בלישטשנדע, ױם־טובדיקע. א תהום א לאנגער און א ברײ־ 
טער, און בײ די װענט קאכט עם און זידט. נישט לאנג געקלערט, 
נאר א שפרונג מיט א מאל באלכסון — זע, און נאך זײ אנדערע 
און װידער נײע, נײע. גײט־אויף די זון העכער, װערט אלץ העלער, 
פרישער. מונטערער, װערט די שמחה גרעסער. איך גײ אראפ אונטן, 

איך לויף צומ װאסער, שפרינג אויף די שטײנער, װער איבגאבצן 
באגאםן און די װאסערן פאלן אראפ, פארטויבט צו װעה• 

זעץ איך זיך אינעם שיף, גיט מען מיר א רעגךמאנטל און 
מיר שװימען ארײן אינם װאסערפאל. װײסקײט, שוים און שטורם־ 
קראפט. איך רײם אראפ פון פנים מײן רעגךשיצער און ס׳פלױכעט 
אויף מיר מיט שוים און דאמף. איך אטעס קרעפטיקער און האם־ 
טיקער, קומט דאס שיפל ארײן אין דער ״קאריטע׳/ אד,א, אט 
איז דאסו 

הוי, הו־דזו... עס קנאקט און שאלט און ברויזט פון אלע זײטן. 
עפעס איז ארײן אין װאסער, איז דארט א מלחמה געװארן, ראנגלט 
מען זיך אויף לעבן און טויט, שפריצט דאס װאסער און שטורעמט 
אין אלע זײטן; עם קאכט, װי אין א קעסל. דרײט זיך דאס שיפל, 
אט ווערט זי צעשמעטערט, נאר גארנישט ,זי קען איר וועג, זי 
װײסט איר כוח. 

מיר קומען ארויס צום קאנאדער ברעג, ארײנזעצנדיק זיך אין 
דעם צײן־וועגעלע. שלעפט זיך איין װעגעלע ארויף, קריכט א צװיי־ 
טער אראפ. הויבן מיר זיך ארויף און ס׳דעקט זיך פאר אונז אויף 
א באצויבערנדע פאנאראמע. די קאנאדער זײט איז שענער, מער 
צוגעפוצט און באצירט. מיר גײען צו צו דער קאריטע, — םאלדאטן 
היטן אפ און לאזן נישט צו. די מלחמה האט אהער אויך געשיקט 
איר שליח, און דער גאנצער װעג איז פול מיט סאלדאטן. 

מיר זיצן אינעם רעסטאראן אויבן — אנטקעגן אונז איז דער 
שטורמדיקסטער װינקל. עם שוימט און עס קנאלט. 

האב איך זיך פארקוקט אין די װאסערן און זיך פארטון אין 
די קלאנגען. איך האב ליב די דאזיקע שטורמישע נאטור־קראפט, 
איר געפילדער און געשרײ. אז לעבן זאל זײן געלעבט, זאל זיך 
פילן, שפירן דער אינערלעכער ברויז, דער שטענדיקער ריס און 
דראנג ערגעץ װוהין. 

און װען איך טראכט װעגן דעם מענטשן, װי ער צוימט אײן 
די געװאלדיקע קראפט, באשטימט פאר איר גרענעצן און הערשט 
איבער איר — דערפיל איך זיך שטאלץ און מײן אײביקער גלויבן 
אין אונדזערע מענטשלעכע קרעפטן װאקםט נאך מער. 

געזען שרה בערנארדט 


דװקא איצט, אין דער זינלאזער צײט פון דער מענטשלעכער 
קולטור װען די נאציע גוםםט פײנלעך און גײט־אפ מיט בלוט׳ האט 
די גרויםע פראנצויזישע אקטריםע, שרה בערגארדט, א מאך געטאן 
מיט דער האנט אױף אלע סכנות פון דער נםיעה און װידער אװעק 
אין דער פרעמה אן איבער זיבעציק־יאריקע זקנה, א קאליקע, 
װעלכע קאן זיך נישט רירן פון ארט אן זײטיקער הילף. זי שפילט 
נאכט אײן, נאכט אויס, און דערצו א פאר מאל אין װאך אויך 
בײטאג. דער רעפערטואר אן אײנארטיקער, אן אײנאקטיקער, צוגע־ 
געפאסט צו אירע יארן און אויםגערעכנט אויף איר אומבא־ 
װעגלעכקײט. 

און מיט יעדן נײעם מאל װאס איך האב זי געזען אינעם 
״עמפײער טעאטער״, האב איך אלץ מער און זיכערער באגריפן, 
אז ם׳איז נישט קײן צופאל איר איצטיקער טור, אז ם׳איז נישט 
סתם קײן קינםטלערישער קאפריז, אדער אמביציע פון דער שטענדיק 
צעלאזענער אװאנטוריםטישער נאטור פון שרה בערנארדט. 

ס׳איז א רעזולטאט און דער המשך פון איר גאנצן לעבנם 
אויפטו, דער פראדוקט פון איר קינסטלערישער קאריערע, ארם 
פראנצויזישע נאציאנאלע אקטריםע. 

נאך מיט יארן צוריק האט זי זיך געגרויםט דערמיט, װאם ״זי 
האט פארפלאנצט דאם פראנצויזישע װארט אין דעם הארץ פון דער 
אויםלענדישער ליטעראטור״, װאס ״זי האט אפגעהאלטן א זיג 
אין די אינטערעסן פון דער גאנצער נאציע״. 

פון תמיד אן, זינט זי האט זיך קונה שם געװען אין דער 
צױויליזירטער װעלט, האט זי אויף זיך געקוקט װי אויף א שליח 
ציבור פון דער פראנצויזישער נאציע, און דעם כבוד, װעלכן מען 
פלעגט איר אפגעבן, האט זי פארעכנט אויפן חשבון פון איר 
געליבטן פאלק. 

שוין לאנג, נאך אין די בלי־צײטן פון איר רום האט הערמאן 
באנג זי טרעפלעך כאראקטעריזירט ,װי ״זי װאלט געשפילט די ראל 
פון א סטאטוע, װעלכע פארקערפערט און שטעלט מיט זיך פאר די 

שטרעבונגען פון דער פראנצויזישער נאציע׳/ װען זי האט באזוכט 
קאנאדע, האבן די םענאטארן אויםגעשפאנט איר װאגן, געשריגן 
״זאל לעבן פראנקרײךי״ און די םטודענטן האבן געזונגען באגײם־ 
טערט די פראנצויזישע ״מארםעליעזע״ יעדער באזוך אירער אין א 
נײעם לאנד פלעגט זיך פארװאנדלען אין א דעמאנםטראציע פון 
סימפאטיע און אכטונג צו פראנקרײך. 

מיט דעם האט שרה בערנארדט אנגעפילט איר לעבן, געהאלטן 
דאס פארן װיכטיקםטן אין איר אויפטו, און קײנמאל האט עם זיך 
נישט געצײגט אזוי קלאר און דײטלעך אלעמען, װי דװקא איצט, 
אין דער צײט פון דער מלחמה. 

עס שלאגט די שרעקלעכע שעה פאר פראנקרײך, װען אירע 
בעסטע זין מוזן זיך ראנגלען אויף לעבן און טױט מיט א שונא, 
װאם איז גרעסער פון זײ און געניטער אין הלכות מלחמה, מער 
אײנגעלעבט אין דיסציפלין און םיםטעם. אין די טרענטשעם צאפלט 
זיך דאם פארבלוטיקטע פראנקרײך, און די גרויםע נאציאנאלע 
ארטיםטין גײט אװעק אהין, כדי דארט, אין די טרענטשעם שפילן 
פאר זײ טעאטער, זײ אויפמונטערן און באגײםטערן צו שטארבן 
פאר פראנקרײך. 

און דאם זעלבע געפיל האט זי ארויםגעפירט װידער אמאל איצט, 
פילײכט דאם לעצטע מאל פאר דער גרויםער װײםער װעלט, װײזן 
װי אזוי פראנצויזן ליבן ,לײדן (קאמיל), זענען זיך מוסר בפש 
פאר אן אידעאל (זשאן ד׳ארק), װי אזוי זײ שטארבן פאר דעם 
פאטערלאנד (פון טעאטער צום ערךפעלד). 

ם׳איז א פאליטישע דעמאנםטראציע פאר פראנקרײך. מ׳דארף 
זען שרה בערנארדט בעתן שפילן, מען דארף זיך פארטראכטן אויפן 
צוגעקליבענעם רעפערטואר און נאך מער זיך צוקוקן אויפמערקזאם 
צום עולם, װי אזוי ער נעמט־אױף נישט בלויז די אקטריםע, נאר 
אויך די פיעםן, יעדן זאץ זײערן, װאם רעדט װעגן פראנקרײך, 
כדי דערפירן דעם אײנדרוק צו געװיםהײט און זיכערקײט. 

איך האב זי געזען דרײ מאל, און ס׳פלעגן זיך תמיד איבערחזרן 
די זעלבע םצענעס פון באגײםטערונג און שטורמישן אפלאוז מיט 
אויםגעשרײען ״זאל לעבן פראנקרײךן״ בעת זי פלעגט פלוצים 

פונאנדערװיקלען די פראנצויזישע פאן, אײנהילן זיך אין איר, 
צערטלען זי און אנקװעלן פון איר, אדער בעת זי פלעגט רעציטירן 
װיקטאר הוגאס ליד צום ״פאטערלאנד״, אדער דערולעדס װערטער 
װעגן דער פאן. 

מ׳האט געהאט אין זינען די דעמאנםטראציע פאר פראנקרײך 
און באזונדערס — זי! דאס קאן מען זען אויך פון דעם, װאם אינעם 
אריגינאל פון אײן פיעםע ״פון טעאטער צום ערךפעלד״ (אגב, 
געשריבן פון א פראנצויזישן אפיציר אין דער איצטיקער מלחמה, 
הפנים םפעציעל פאר שרה בערנארדט) איז פאראן ״א תפילה פאר 
אונדזערע פײנט׳/ װעלכע קלינגט װי א שרעקלעכע קללה אויף 
פראנקרײכס שונאים און חזרט איבער יעדע רגע די אנטיקריסטלעכע 
תפילה; זײ זײ נישט מוחל, װײל זײ וױיםן, װאס זײ טועןױ ס׳איז 
א װילדע ,אוממענטשלעכע בארבארךתפילה ,און די אמעריקאנער 
צענזור האט זי געמוזט פארבאטן און איצט קומט אנשטאט דעם 
װיקטאר הוגאס ליד. איך שטעל מיר פאר, װאם פאר א װילדן 
צארן עם דארף ארויםרופן יענע קללה בײם עולם, װאס פאר א האס 
צו די שונאים פון פראנקרײך. און אט אויף דעם איז אויסגערעכנט 
דער טור און די פיעםן. 

״העקובא״ שיקט סוף כל סוף אלײן איר פינפטן זון אין מלחמה, 

װײל די שטימע פון פאטערלאנד פארשרײט די שטימע פון דער 
מוטער. דער אקטיאר פארלאזט דאס טעאטער און גײט און שטארבט 
מיט א גליקלעכן שמײכל אויפן געזיכט, װײל ער האט פארהיט 
די פאו• 

האט איר געהערט דעם הײזעריקן גרילצנדיקן געשרײ פון דעם 
פארװונדעטן סאלדאט־אקטיאר ״מאן דראפאנ״ מײן פאן, מײן פאן ו 
װו איז זיז 

געפונען די פאן, שטארבט ער זעענדיק פאר זיך די טויערן פון 
גךעדן ,די טויערן פון ניצחון. ״לאנג לעבן זאל פראנקרײך.,.. דאם 
איז דער לעצטער טײל, װאם איך שפיל... לאנג לעבן זאל 
פראנקרײך!...״ 

אט אזוי שפילט שרה בערנארדט איר לעצטן טײל פאר 
פראנקרײך. 

איר שפיל... עם װירקט א םך אױפן אײנדרוק דאס, װאם איר 
װײפט און טראכט די גאנצע צײט בעת מעשה, אז ם׳איז שרד, 
בערנארדט, און איר קאנט זיך אויף א רגע נישט באפרײען פון 
דעם געפיל, אן איר זעט זי, די אקטריםע, נישט קײן אנדער העלד 
פון דעד פיעסע. אין אלע זאכן, װאם זי פירט־אויף, זעט איר אײן 
העלד, דעם זעלבן העלד אין פארשידענע מאמענטן, אין פארשידענע 
םיטואציעם און צושטאנדן — ם׳איז שרה בערנארדט! זי פירט אײד 
אין איר ״געניאל דורכגעלעבטן לעבן״. און איר פרעגט זיך כםדר: 
װאס טראכט זי איצט, די זקנד״ װעלכע איז שוין איבער פופציק 
יאר אויף דער סצענע, אקטריםע, נישט נאר אין טעאטער, נאר 
אויך אין לעבן. 

געװײנלעך, אין אלץ, װאס זי האט אויפגעפירט, איז אדער זי 
זיצט, אדער זי ליגט ,אדער זי שטייט. די דאזיקע אומבאװעגלעכקײט 
רויבט־אװעק א סך פונעמ טעאטראלישן עפעקט. זי האט נאך אבער 
גענוג אטריבוטן פאר איר שפילן. די ריטמישע באװעגונגען פון 
קערפער און שמאלע הענט מיט די דורכזיכטיקע פינגער, דער 
אויםגעארבעטער שמײכל פון גליקזעליקײט און װײזהײט, די קאפ־ 
ריזנע קאנוװלסיעם פונעם פאריםענעם שטאלצן קאפ און די הײזע־ 
ריקע כריפלע שטימע, אין װעלכער איר געפינט, װי בערנארד שאו׳ 
עטװאס חיהשעס ,אינסטינקטיװעם. 

דאך איז פאראן אײן פיעסע, וװ איר פארגעםט אין שרה 
בערנארדט און איר זעט פאר זיך טעאטער, און דאס איז ״קאמיל״. 
ם׳איז פון תמיד געװען די ליבלינגם ראל פון שרה בערנארדט און 
אויך איצט קערט זי זיך אום צו איר מיט ליבע. ס׳איז דער לעצטער 
אקט, וװ מארגארעט װארט אויף איר געליבטן ארמאנד. די מינוטן 
פון דערװארטונג, באגעגעניש און נאכהער די םצענע פון טויט׳ 
זענען דורכגעפירט מיט אזוי פיל רײץ, עלעגאנץ, מאם און ריטם׳ 
אז איר לאזט ארױם אינגאנצן פון זינען די זיבעציק יעריקע זקנד״ 
די קאליקע אויף אײן פוס און שעפט קינםטלערישן גענוס מיט א פרײ 
אפן האדץ. איר הויבט אן באגרײפן די געטלעכקײט פון דער 
״געטלעכער שרה״. 

און װען דער פארהאנג פאלט און הויבט זיך אויף און איר 

זעט זי, װידער אנגעשפארט אויף איר ליבן, און דער בערנארדטײ 
שער שמײכל, צוגאסן ברײט אויפן געזיכט, דערשפירט איר פלוצים, 
אז איר זעט פאר זיך א סימבאל, אײנע פון די גרעםטע רעטענישן, 
די ״קעניגין פון ענערגיע׳/ װעלכע האט אזוי געניאל דורכגעלעבט 
איר לעבן. ס׳איז דער לעצטער טײל פון איר שפילן — ציטערט 
אויף דאס הארץ און איר דאנקט איר: ״לאנג לעבן זאל פראנקרײך!״ 


באגעגענישן מיט שלרם עליכם 

פאראן געשעענישן און פאסירונגען, װאם װערן קײבמאל נישט 
אויםגעטריקנט פון מוח. דער זכרון האלט זײ אין זיך פעםט, היט 
זײ אפ פון שימל און מאכט די גרעםטע אנשטרענגונג, דער שטויב 
פון דער צײט זאל זײ נישט בארירן. 

אזא איבערלעבונג איז בײ מיר געװען אין אמעריקע בעת 
מײן צװײטן באזוך דארט. איך האב זיך דארט געטראפן אין יאר 
1916 מיט״ שלום עליכמן. און עס האט זיך אזוי געמאכט, אז די 
צװײ באגעגענישן האבן ארויםגערופן אין מיר די שארפסטע קעגנ־ 
זעצלעכע געפילן. אויב די ערשטע האט מיך אנגעפילט מיט פרײד 
און טיפסטן ױם־טוב־פאטאס, האט מיך די צװײטע ארײנגעשלײדערט 
אין פײנלעכן טרויער, װעלכער װערט נישט אויםגעװעפט עד הױם. 

אין די בראנקם, אין א זאל איז דורכגעפירט געװארן א ״השחר״ 
קאנצערט מיט... טענץ. אין דעם קאנצערט איז אויפגעטראטן שלום 
עליכם. װער האט יענעם אװנט געקענט צולאזן דעם געדאנק, אז 
דאס טרעט ארויס שלום עליכם צום לעצטן מאל. ם׳האט זיך 
פארזאמלט א היבשער עולם, װעלכער האט, װײזט אוים, געהאט 
אין זינען בישט דעם קאנצערט ,נאר די טענץ. אן אמעריקאניזירטער 
יוגנטלעכער עולם, א דערװײטערטער פון פאלקסטימלעכקײט און, 
ממילא אויך פון דעם פאלקםטימלעכן ײדישן דיכטער. האט מען 
שלום עליכמן אנגעקוקט מיט נײגעריקײט, אבער דער אפלאוז איז 
געװען א לעבלעכער. עס האט געפעלט די אינערלעכע באציאונג, 

די הארציגקײט, די הײמישקײט און אינטימקײט, װאם פלעגט 
ארומנעמען דעם שרײבער אויף ״יענער זײט״ אקעאן. 

איך געדענק װי איצט, אז עם איז מיר אדורך א פרעםטל 
איבערן לײב און איך האב זיך דערפילט אומהײמלעך. עם האט מיך 
פארדראםן פאר שלום עליכמען, פאר די אײנארדנער פונעם 
קאנצערט, פאר זיך גופא. 

מײן גאנץ לעבן האב איך געחלומט צו זען און הערן שלום 
עליכמען. אין די םאמע ײנגםטע יארן מײנע האב איך זיך אין אים 
פארליבט, און נאך אין דער אוקראינישער שטאט פאלטאװע פלעג 
איך אים פארלײענען פאר מענטשן אויף מסיבות און אין קרײזלעך, 
װען דער עולם האט געװאלט זײן אויפגעלײגט און זיך משמח זײן. 

שוין דעמאלט האט מען כסדר דערצײלט, אז מען דארף זען און 
הערן שלום עליכמען אלײן װי ער לײענט־־פאר שלום עליכמען. 
נישטא קײן גרעםערער תענוג, װי דאס. 

איז מיר אבער נישט געװען באשערט ביז אמעריקע, און גראד 
בעת דער ערשטער װעלט־מלחמה, װען כ׳בין אהין אנטלאפן פון 
ארץ־ישראל. 

איך האב נישט געװאגט צו באזוכן אים אין זײן הײם. נישט 
געהאט קײן מוט, הגם איך האב שוין געהאט זיך פריער געטראפן 
מיט מענדעלע מוכר םפרים אין װילנע און מיט י. ל. פרץ אין 
װארשע. און דאך, עפעם האט מיך אפגעהאלטן פון צו באזוכן שלום 
עליכמען, הגם ער איז מיר געװען אמנאענטסטן צװישן די דרײ 
קלאסיקער. 

אױפן אװנט אין די בראנקס האט שלום עליכם געלײענט 
די מעשה מיטן ״זעקס און זעכציק״ אויפן הינטן פון גלח אין װאגאן. 
די פנימער פון די צוהערער זענען לכתחילה געװען אנגעשטרענגטע, 
נײגעריקע, אנגעצויגענע. גיט פלוצים שלום עליכם א באװעג מיט 
דער האנט, װי צו מאכן דאס בילד בולטער, טוט א פינקל זײן 
שמײכל, און עם שײנט־אויף אלע בליקן. 

לויפט־דורך פארבײ דעם זאל אויבן דער ״על ״אלע פינף מינוט, 

און זײן קנאלענדיקער, הילכיקער טומל רײםט זיך ארײן אינעװײ־ 
ניק — הערט מען נישט קײן װארט און מען מוז איבערװארטן. 

װערט דאס געלעכטער איבערגעהאקט, א צעקאליעטשעטער. איז 
די אטמאספער אױסגעלײדיקט, און עם װײעט א קאלטקײט, 
א פרעמדקײט. 

זאגט מיר דעם שרײבערס א קרוב: שלום עליכם קאן נישט 
לײענען פאר אזא עולם. ער דארף קודם האבן אן איבערגעפאקטן 
זאל און ער נויטיקט זיך אין אבסאלוטער שטילקײט. 

דער קרוב האט פארגעםן צוצוגעבן: און ער דארף, דער 
עולם זאל זײן אן אונדזעריקער, א הײמישער, א כתרילעװקער... 
אן עולם װאס זאל לאכן נישט נאר פונעם אויסדרוק דעם קאמישן, 
נאר טאקע פון דעם, װאס עם װערט אין אימ אויסגעדריקט, אן 
עולמ װאס זאל זיך מיט אים אלײן אינטערעםירן און אים װעלן 
אויםהערן, פונקט װי יענער חולה אין שלום עליכמם ״דאקטאר׳/ 
װיל,.אז דער דאקטאר זאל אויסהערן נישט זײן חולאת, נאר אים 
גופא, דעם חולה... 

איך האב דעמאלט באנומען ,אז דער היגער אמעריקאנער 
עולם איז פאקטיש א פרעמדער צו שלום עליכמען, מחמת זײן װעלט 
איז שוין אן אנדערע. עס איז נישט כתרילעװקע, אפילו נישט 
יעהופעץ. דארטן זענען פאראן טראדיציעס, פארװארצלטע עלעמענטן 
פון דורותדיקן פאלקםטימלעכן לעבן. דארט איז מנחם מענדל בײ 
״זיך אין דער הײם״, אין זײן אײגענער הײמישער אמטאספערע, 
ער פארדרײט אלץ און איז מגײר די גרויםע גויאישע װעלט. דא, 
פארקערט, איז זײן ײדישקײט געװארן א פארגויאישטע .דארט האס 
טאקע מנחם מענדל געלעבט מיט ״לופט׳/ איז אבער די לופט 
געװען א ײדישע. דא איז די לופט א גויאישע, א פרעמדע, און ער 
װערט פארפרעמדט צו זיך אלײן. 

איז מײן פרײד פון דער באגעגעניש געװארן פארגאלט מיט די 
שװערע מחשבות װעגן דער ײדישקײט ,װאם װעפט־אויס אין 
אמעריקע און מען הערט אויף צו דערקענען זיך אלײן, די נאענטסטע. 

¥ 

זענען פארבײגעלאפן עטלעכע װאכן, און אט האט זיך ארײג־ 
געריםן אינעם שבתדיקן פארביזנעוועטן עולם אן עקסטרא־אויסגאבע: 
שלום עליכם געשטארבן, געשטארבן דער ײדישער געלעכטער 1 

איז דער טומל נישט געװארן אנדערש. װינציקע האבן זיך 
אפגעשטעלט, א רגע ארײנגעבליקט אין דער ״עקסטרא״ אין זיך׳ 
און װײטער אװעקגעאײלט. האט א שניט געטאן אין הארצן. 

עס שטארבט־אפ א גאנצע װעלט, א גאנצע תקופה׳ אן 
אײנגעפונדעװעטע אין דער לופטן, גײט אװעק, און עס איז נישטא, 
װעמען עם זאל א ריר טאן, װער עס זאל אויף איר א טרער פארגיסן. 

איצט ערשט בין איך געגאנגען צו שלום עליכמען, צום גרויםן 
נפטר. איד בין געװען זיכער, אז איך װעל טרעפן ארום הויז 
טויזנטער און טויזנטער פארטרויערטע, װײנענדיקע. אבער די 
ערשטע רגע האט געפעלט אפילו די רעקלאמירטע ״ערךװאך״. 

ליגט דער בר־מינן אויף דער שמאלער באנק און צוקאפנם 
ברענען צװײ ליכט. איז אזוי פארדראסיק און אומגעלומפערט — 
צו שטײן נעבן שלום עליכמען מיט אן ערנסט געזיכט, מיט 
א כמורנעם בליק און פארגלױוערטע טרערן אויף די באקן. 

ער ליגט רואיק, די אױגן האלב־אפן, פון אונטער די ברעמען 
גלאנצן ארוים די שװארצאפלען ,און עס דוכט זיך, אז אט שפארט 
זיך ארויס א זוניקער שמײכל, און באשטראלט אײך: 

— לאכן איז געזונט, דאקטוירים הײםן לאכן. איך — שלום 
עליכמ — הײס אײך לאכח 

עס טוישט זיד די ערן־װאך יעדע שעה. צוקאפנס דעם נפטר 
איז פארזאמלט די ײדישע ליטעראטור און אינטעליגענץ, די 
ארבעטער־רעפרעזענטאנץ און קהלשע עסקנים. 

שפעט בײנאכט, פון 2 ביז 3 איז אונדזער רײ: שטײען מארים 
װינטשעװסקי, ב. װלאדעק, ד״ר מ. גאלדפארב, מ. דאנציס, ב. פינקעל 
און איך. עס פאראײניקט אונדז די ײדישע אבלות אין דעמ הו־הא 
פון ניױיארק. 

עס פארפלײצן דעם מוח זכרונות אין פאדבינדונג מיטן נפטר. 

מיר האבן נאך אים געבענקט אין ארץ־ישראל. זיך דערפרײט, 
װען עם איז געקומען די ידיעה, אז טביה דער מילכיקער פארט 
קײן ארץ־ישראל... אט קויפט ער זיך אן אײזעלע, בינדט־אן פון 
בײדע זײטן צװײ מילך־קאנען און מאכט פארטיק א נײעם פירוש 
אויפן פםוק ״עגי רוכב על חמור״. אין ארץ־ישראל װאלט עד זיך 

געפילט הײמיש, צװישן אײגענע. מנחם מענדל, א שטײגער, האט זיך 
שנעל אקלימאטיזירט. ער האט שוין א נײע פרנסד,: חאנדלט 
מיט ״הײליקער ערד״, מיט פאלקס־אידעאלן... 

װאם װאלט שלום עליכם געזאגט אויף זײנע פארשוינען, װאס 
זענען מגולגל געװארן אין הײליקן לאנד?! 

* 

אויף מארגן זענען געקומען די טויזנטער. בײנאכט האט מען 
דעם בר־מינן פארמאכט די אויגן, מיט שװארצן צוגעדעקט, און אט 
ליגט אין מיטן שטוב דער שװארצער ײדישער פאלקס־טרויער. 
עם האט זיך פארמירט א ריזיקע לװיד״ טויזנטער זענען פארבײגע־ 
גאנגען דעם ארון. מערםטנס דערשראקענע, געטראכט, אז דער 
זעלבער םוף װארט אויף זײ. עס זענען פארבײגעגאנגען אויך 
צענדליקער מיט א שטילן פארשטיקטן קרעכץ, מיט פינקלענדיקע 
טרערן אין די אויגן. ארבעטער און ארבעטערינס. הפנים, נאך 
דארטיקע, נישט לאנג געקומענע. מן הםתם פילן זײ זיך דא 
אײנזאמע, עלנטע. זײ האבן איצט בײ דער מיטה דעם לעצטן גרוס 
פון דער װײטער הײם פארלארן און עס פארקלעמט דאם הארץ. 
די צײטונגען זענען געװען דערנאך פול מיט דער באשרײבונג 
פון דער לװיד״ אזא לװיה קאן מאכן נאר די איסט םײד. זי װײסט 
אפגעבן כבוד אירע שרײבער... 

די אמתע לװיה איז אבער געװען אין שטוב, בײם מת, אן 
.פאראד אן װערטער ,בלויז דער ײדישער ״אל מלא רחמים״. זענען 
בײ דער מיטה געשטאנען די קינדער מיט דער מאמען ,װעמען ער 
האט געבעטן אין דער צװאה, אפהיטן. זענען געשטאנען דיכטער, 
שרײבער, כלל־טוער, און בײ אלעמען גרויסע טרערן, נישט ארויס־ 
געצוװנגענע, פרײע, אזעלכע ליכטיקע, קלארע. 

גליקלעכער, גרויםער שלום עליכם, װעלכער האט געקאנט 
ארױסרופן אזעלכע טרערן דװקא בײ אט די מענטשן, און גראד נישט 
לאכנדיק. 

דאם מאל האבן מיר אלע געװײנט צוליב שלומ עליכמען. 


110 



פאר די דאזיקע טרערן מײנע װעל איך מײן גאנץ לעבן 
דאנקבאר זײן שלום עליכמס אנדענק. 

¥ 

יעדעס יאר, זאמלען מיר זיד׳ זײנע פארערער און אײגענע׳ 

אין הויז פון זײן אײדעם, דעם שריפטשטלער, י. ד. בערקאװיטש׳ 
אין תל־אביב, אין טאג פון שלום־עליכמם יארצײט. מען לײענט־פאר 
די צװאה און עטלעכע דערצײלונגען פון די מער לאכנדיקע, לויט 
זײן אנזאג אין דער צװאה. דערנאך קומט אפילו א לײכטער צובײם. 
עס קומען שרײבער, קינסטלער, אקטיארן, טוער, ״עמך׳/ 

אויך דא נישט לאנג ,הײ־יאר, צוריקקומענדיק פון מײן לעצטן 
באזוך אין אמעריקע, האבן מיר זיך צום יארצײט פארזאמלט אין הויז 
פון י. ד. בערקאװיטש. גראס־צימערמאן האט געלײענט די ״צװאה״ 1 
בערקאװיטש — א קאפיטל מאטל, פײםי דעם חזנ׳ם; איך — חוה׳ח 
אל. העריס פון אמעריקע — דער גליקלעכער פון קאדני און בראודע 
פון לענינגראד — לך לך. 

כ׳האב זיך דערמאנט די צװײ באגעגענישן מיט שלום עליכמען 
אין נױ־יארק, מיט דעם לעבעדיקן און מיטן טויטן. 

װיפל געדענקען אים נאך איצט אין דער ײדישער אמעריקע, 

װאם דערװײטערט זיך פון אײגנקײט, פון הײמישקײט, פון פאלקם־ 
טימלעכקײט, פון ארגאנישער ײדישקײט 1 ! 

און דאך װײם איך: װו ײדן לעבן אלם ײדן אין אן אײגענער 
סביבה, דערמאנען זיך אין זײער שטאם, און װילן דערשפירן די 
מענטשלעכקײט פון דער ײדישער ליטעראטור, איר הומאנישקײט, 
די אויפריכטיקע טרערן און דעם געזונטן געלעכטער — דערנענטערן 
זײ זיך צו שלום עליכמען. זײ מוזן אים דערמאנען — זײער 
אײגענעם יחוס. 

באם ״גרענד קעניאן״ 


געהערט האב איך זײער א סאך װעגן דעם נאטור־װונדער פון 
״גרענד קעניאן אף אריזאנא״ און איך האב לאנג געזוכט די געלעגנ 
הײט, אים צו זען מיט אײגענע אויגן. 

םײ אין יאר 1912 , בפרט אין יאר 1916 , האב איך געשפאנט 
פון אײן ברעג לאנד צום צװײטן, פון אטלאנטיק ביז צום פאסיפיק. 
צו יענער צײט האט מען זיך נאך נישט באנוצט מיט אעראפלאנען, 
נאר געפארן מיט באנען, און אפילו די שנעלסטע צוגן, װי דער 
״ 20 ־טער יארהונדערט״ (טװענטיעט סענטשורי) האבן זיך ״גע־ 
שלעפט״ טעג און נעכט א מהלך, װאם מען מאכט איצט דורך אין 
געצײלטע שעהן. 

האט מיר אפגעגליקט און אויפן װעג צום פאםיפישן ברעג האב 
איך באשלאסן אפטרעטן אן א זײט און זיך אראפכאפן צום ״גרענד 
קעניאן״. ס׳האט מיך געצויגן און ם׳האט געלאקט צוצוקומען אהין, 
הגם דארט זענען נישטא קײן שום אויםזיכטן צו טרעפן זיך מיט 
ארבעטער, װי מיט ײדן בכלל, און דאם מײנט, אז אזא באזוך 
װעט זײן מחוץ די ראמען פון מײן פארטײאישער שליחות. 

אבער פאר זיך האב איך געשפירט מיטן גאנצן װעזן, אז מיר 
גופא װעט אזא באגעגעניש מיטן נאטור־װונדער געבן א םאך, 
װעט מיך פסיכיש בארײכערן, און װיבאלד אזוי, װעט עס אין 
לעצטן סך־הכל ברענגען א נוצן אויך דער באװעגונג: איר שליח 
װעט װערן גײסטיק אויפגערודערט... 

בין איך אראפ פונעם דרך המלך און מיט א זײטיקן באךצװײג 
צוגעפארן צום שטעטל, פון װאנען טוריסטן לאזן זיך אראפ צום 
״קעניאן״. דער האטעל איז תמיד געפאקט. געװײנלעך לאזט מען 
זיך אין װעג גאנץ פרי, פארטאג, כדי צו זען דעם זון־אויפגאנג, 
אדער נאך מיטאג — צו זען דעם זון־אונטערגאנג. 

אראפלאזן זיך אין דער טיף פון ״קעניאן״ קאן מען נאר מיט 
דער הילף פון מויל־אײזלען — אונדזערע גוט־באקאנטע פרדות פון 
ארץ־ישראל. מען מוז פארמאגן דעם כוח און די עקשגות פון 
א פרדה, כדי צו שפאנען אויף א שמאלער םטעזשקע ממש בײם 

ברעג פון א תהום, װאם איז 3 און א האלב מײל די טיף׳ און 
א פאלשער ריר, צי טראט, דראט אײך אראפצושלײדערן אין אפ־ 
גרונט• די פרדה איז נישט שײך צו קירעװען. זי איז בישט פאלגעװ־ 
דיק און גײט כסדר נאר מיט אײגענעם דרך. װעסט בײ איר נישט 
פועלן א דרײ־טאן זיך אויף רעכטס, צי אויף לינקס. יעדער שפאן 
אירער שיט אװעק שטײנדלעך, װאם זײער פאל הילכט־אפ ערגעץ 
טיף, טיף. אבער מ׳קאן זיך אויף דער פרדה פארלאזן. איר טראט 
איז א פעסטער, איר פוס גליטשט זיך נישט. איך געדענק די בסיעות 
פון טבריה קײן צפת אמאליקע יארן. האט מען עלטערע ײדן און 
ײדענעם ממש צוגעבונדן, צוזאמען מיט זײער געפעק, פערינעם און 
קאלדרעס און קישנס, צו דער פרדה: די פאסאזשירן האבן ניט 
געטארט קאמאנדעװען און האבן תרעומות צו דער בהמה פאר 
א פלוצימדיקן קער, בעת די נשמה האט א צאפל געטאן פון טויט־ 
שרעק... 

שטילערהײט האב איך זיך דערפרײט, טרעפנדיק פלוצים 
א ״באקאנטך/ א הײמישן — די פרדה, צו װעמען איך האב צוטרוי 
אויף אזעלכע מםוכנדיקע װעגן. 

איבערגענעכטיקט אין האטעל, האבן מיר מיטן ערשטן שפראץ 
אויף טאג זיך אנגעזאטלט אויף פרדות און — הײדא, אין װעג. 
ס׳איז א װײטער מהלך. דער ״קעניאן״ איז א מין ברײט פאר־ 
מאסטענער שפאלט, װאם האט זיך אויםגעפארמירט מיט טויזנטער 
יארן צוריק, נאך א הארץ־אטאק פון דער װעלט. 350 קלמ. די לענג, 
פון 8 ביז 24 קלמ. די ברײט און דורכשניטלעך 2 /< 1 קלמ. די טיף. 
װען דו שטײסט אויבן, קאנםטו נישט באנעמען דעם היקף און די 
שײנקײט פון דעם ״קעניאן״. זעםט פאר זיך בלויז א שרעקלעכן 
גרויליקן אפגרונט, װאם אטעמט צו דיר פון אונטן מיט אימה. א רגע 
ציטערט־אויף ערגעץ אין מוח א מורא — אפשר נישט כדאי צו 
ריזיקירן, מאלע װאס עס קאן געשען. אבער גרײלעך די אימד״ װאס 
קוקט־ארויף צו דיר, לאקט און רײצט די פאנטאזיע: װאם איז דארטן 
אונטן, צי איז טאקע די אימה אזוי שרעקלעךיו 

אבער װאס מער מען לאזט זיך אראפ טיפער, װיקלט זיך אויף 
פאר די אויגן א פאנאראמע, װאם מ׳קאן זי זיך קוים אויםמאלן 

אין דמױן. א װעלט א גאנצע אנטפלעקט זיך פאר דיר, און די 
װעלט איז נישט קײן פוסטע, קײן מדבר, קײן שװײגנדיקע, שטומע 
װיסטעניש. די רחבותדיקע פאנאראמע פארמאגט בנינים און לאנקעס, 
פארכישופטע פאלאצן און אלטע פעסטונגען. אלץ אטעממ מיט 
דינאמישקײט. אין פארשידענע װײטקײטן מארשירן געשלאםענע 
ארמײען אדער יאגן זיך רײטער, באװאפנט מיט כלערלײ כלײזין, 
שפיזן און שװערדן, פארפאנצערט אין אײזן און שטאל, פליען פײל 
אויסן בויגן מיט קריגס־אויםגעשרײען קעגן א געהײמען אומ־ 
געזעענעם שונא. ערגעץ אין א זײט שײלן זיך אוים קלויםטערס און 
מאנאםטירן, איבער װעלכע עס טראגן זיך א קלאנג פון גלעקער און 
א שטילע תפילה פון אפגעזונדערטע מענטשן, װאס האבן זיך 
אפגעזאגט פרײװיליק פון צו געניםן די תענוגים פון עולם הזה — 
זײ שיקן זײער געבעט ארויף צו די הימלען. כ׳װאלט שװערן אז דא 
גאר גישט װײט זע איך, גײען אום פויערים איבער פאראקערטע 
פעלדער און קוקן זיך צו צו די פרוכט פון זײער הארעװאניע, צי 
איז זי גוט אויפגעגאגגען און געראטן. 

װאס נידעריקער מען קומט אראפ, ענדערט זיך דער פײזאזש. 
װײםט נישט, צי איז עם אויםגעהלומטער מיראזש, אדער אמתע 
נאטור־בילדער. יעדנפאלם װערםטו אלץ מער דערװײטערט פון דער 
װירקלעכקײט און טונקסט זיך אײן אין א מין פאנטאסטישער װעלט 
פון פארבן און קלאנגען. פארגעםט בפירוש, אז ערגעץ שטורעמט 
א לעבן, ס׳גײט־אן א געראנגל און ס׳גיםט זיך בלוט אויף שלאכט־ 
פאזיציעס. 

נידעריקער און טיפער טראגט דיך די אומדערשראקענע פרדד״ 

און ענדלעך האסטו דערגרײכט דעם דעק-האסט פאר זיך 

דעם רויק פליסנדיקן קאלאראדא־רױוער. געל זענען זײנע װאםערן, 
אלט זענען זײ, װי דער באשאף, און קוקנדיק אויף זײער כמעט 
אוממערקלעכן פליםן, װערםטו אלײן אפהענטיק, פארלירסט דעמ מוט 
און עם דרימלען אײן אלע דײנע פארלאנגען. 

אט האט גענומען די לופט זיך ענדערן, די װײטקײטן האבן 
אנגעהויבן זיך סודן, און דער הימל האט זיך פארגרימירט מיט 
כל ערלײ קאלירן פון ראז און בלוי און רויט. און די זון — נײן, 

אזא זון, אזא גרויסע, אזא רויטע האב איך נאך קײנמאל אין לעבן 
נישט געזען. װי זי װאלט אט ערשט ארויסגעריםן זיך פון איר 
פוטערפאס. שטראליקע פאםן האבן זיך אויםגעצויגן איבער דער 
רחבות פונעם ״קעניאן״, ם׳זענען ארויםגעשוװמען אויפן האריזאנט 
מאלערײען פון כלערלײ קונסט־שולעס, װי זײ װאלטן קאנקורירט 
צװישן זיך — אדרבא, װער איז רײצנדיקער און ציענדיקער?! 

זיץ איך מינוטן לאנג א פארגאפטער אויף א גראניט־פעלז, 

קאן צו זיך נישט קומען פון אנטציקונג און שטייגנדיקן עקסטאז 
פאר דער פילפארביקײט און װיברירנדיקער םימפאניע פון קלאנגען 
אין דעם פורפור פון זוךפארגאנג. 

סארא פראכט, םארא צויבערז 

אזוינס פילט און באנעמט מיט אלע חושים נאר דער, װאם 
לאזט זיך אראפ אין דער טיפעניש פונעם ״גרענד קעניאן״ 

יענע, דארט אויבן, װאס גײעךאום פארזיכטיק באם ברעג און 
קוקן אראפ שוידערנדיק אין דער טיפקײט פון תהום — יענע װערן 
קאנוװלסױו אויפגעטרײםלט, מחמת צו זײ קוקט־ארויף פון אונטן 
אימה אן א שיעור און אן א םוף. 

כדי צו געניםן פון דער אומגעאנטער זעלטענער שײנקײט מוז 
מען ריזיקירן, זיך אננעמען מיט מוט און אראפנידערן אין דער 
םאמע טיפקײט פונעם קעניאן. ערשט דא אונטן אנטפלעקן זיך 
די כישופדיקע פאנאראמעס, װעגן װעלכע מען אנט כלל נישט אויבן, 
פון װײטן. 

...האט זיך מיר, נישט װעלנדיק, דערמאנט דער גאנג צו דער 
ײדישער װירקלעכקײט. 

װער עם בליקט אראפ צו איר פון אויבן, פון װײטן, זעט זי אוים, 

װי אײן דורכויםיקער תהום פול אימה און גרויל. ערשט װען 
מ׳לאזט זיך אראפ אונטן, אויפן םאמע דעק פון דעם ײדישן קױם, 
דערבליקט מען די פולע פראכט פון דעם ײדישן לעבן. מען דער־ 
קענט די גראנדיעזישקײט פון דעם מערקװירדיקן געראנגל פון 
ײדישן פאלק אין זײן מארטיראלאגיע און גורלדיקע נסױנות. ערשט 
דעמאלט װערט מען דערשטוינט פון דער דערהויבנקײט, מיט װעל־ 
כעד עס איז דורכגענומען דער היםטארישער גאנג אונדזערער און 

דער שפרודלדיקער ביטחון אין דער נביאות פון אחריוז הימים, װען 
דאם פאלק װעט ארויםקומען פון קנעכטשאפט און גלות צו פרײהײט, 
פון חשכת מצרים צו גרויםער ליכטיקײט פון זעלבשטענדיקײט... 

גליקלעך זענען די יעניקע װאם באגנוגענען זיך נישט מיט 
אראפקוקן פון װײטן אין תהום פון ײדישן פײן, נאר זײ פארמאגן 
מאראלישן מוט און װאגן אלײן אראפצונידערן אין דער טיף פון 
ײדישן קױם. 

זײ און נאר זײ איז באשערט צו דערקענען און געניסן די 
פראכט פון דעם ײדישן גאנג אין דער מענטשלעכער געשיכטע. 

אזעלכע מחשבות באהערשן מיך דא אונטן, בײם קאלאראדא־ 
רױוער, זיצנדיק אױפן טױזנטיאריקן גראניט. 

כדאי, דורכוים כדאי צו באזוכן דעם ״גרענד קעניאן אף ארי־ 
זאנא״. 


פון שטאקהאלם אין פעטראגראד 

מיר זענען אריבערגעפארן דעם אקעאן בשלום און זענען נישט 
געטראפן געװארן פון סאבמארינס, װי מען חאט אונדז געשראקן אין 
אמעריקע. געקומען גאנצערהײט קײן כריסטיאניא און גלײך געפאקט 
א צוג, װאס זאל אונדז פירן קײן שטאקהאלם. מיר זענען געװען 
עטלעכע אין אײן קופע: באראכאװ און איך פון פועלי צױן, א. 
ליטװאק פון בונד, משה כץ — צו יענער צײט פון ס. ס. א קלײ־ 
ניקײט, װאם געדענקט זיך. בעתן פארן א גאנצע נאכט האב איך 
באמערקט, װי ליטװאק װערט אײנגעדרימלט און פלוצים גיט ער 
זיך א כאפ אויף מיט א קרומער גרימאסע פון װײטאק. איך קוק 
זיך צו, ערשט איך זע װי כץ גיט אים ליטװאקן א שטאך אין פום 
מיטן טשװאק װאם איז אין עק פון זײן שטעקן. פרעג איך כצן, 
מאי האי, װאם שטערםטו ליטװאקן צו דרעמלען ז זעםט דאך, אז ער 
איז מיד. טא לאז אים ארײנכאפן א שטיקל שלאף. קלערט מיר אויף כץ, 
אז ער טוט עם צוליב ליטװאקם בקשה. ליטװאק שנארכעט שטארק, 
הילכיק. האט ער דעריבער געבעטן כצן, אז אין מאמענט װען ער 

װעט אנהויבן שטארק שנארכן, זאל אים כץ אױפװעקן דורך 8 שטויס 
אין פוס... 

כאראקטעריסטיש איז, װאם דעם װעג אין באן זיצנדיק צוזאמען 
לאנגע שעהן האט מען פונדעםטװעגן נישט געפירט צװישן זיך קײן 
דיםקוםיעס. מען האט זיך דערצײלט מעשױת, אנעקדאטן, געפירט 
א פרײנטלעכן שמועס, װי מ׳װאלט נישט געװען צוברוגזט און 
צוקריגט אויף די טריבונעם בעל פה און בכתב. די נםיעה צום 
באפרײטן רוםלאנד האט אויף א געװיםער צײט אײנגעפירט שלום 
צװישן די קעמפנדיקע צדדים. האט מען הנאה געהאט פון דער 
באקװעמער רײזע, זיך אנציקט אין די פיארדן פון די ״װײםע נעכט״ 
און איבערגעלאזט די שארפע צוזאמענשטויסן אויף שפעטער װען 
מען װעט קומען אויף דער רוסישער ערד. 

אין שטאקהאלם האט אבער געװארט אויף אונדז די ידיעה, אז 
קערענסקי האט זיך מײשב געװען און געשלאסן די טויערן פון 
פרײען רוסלאנד פאר די פאליטישע צוריקפארער, װעלכע ער אלײן 
האט אקערשט אײנגעלאדן צו קומען אויפן חשבון פון דער רעװא־ 
לוציאנערער רעגירונג. 

פאר דער צײט איז פארגעקומען דער ערשטער אויפשטאנד פון 
די באלשעװיקעס קעגן קערענםקים רעגירונג, האט ער זיך דערשראקן, 
טאמער װעלן די צוריקגעקומענע צושטײן צו די באלשעװיקעס, איז 
בעםער אפצװוארטן און זען, װי װעט מען בײקומען די אינערלעכע 
צרה... 

האבן זיך אין שטאקהאלם געזאמלט מחנות צוריקפארער פון 
אלערלײ פארטײען און ס׳האבן זיך געפירט װיכוחים װעגן דער 
צוקונפט פון רוםלאנד און װעגן דעם םוף פון דער מלחמה בכלל. 
מ׳האט זיך געגרײט צו דעם אינטערנאציאנאלן צוזאמענפאר אין 
צימערװאלה אין דער זעלבער צײט איז אויפגעקומען דעד האלענדיש 
סקאנדינאװישער שלום קאמיטעט פון די סאציאליםטן פון די נײט־ 
ראלע לענדער, װעלכע זענען נישט ארײנגעצויגן געװארן אין קריג. 

דער קאמיטעט האט געװאלט צוגרײטן די ארבעטערשאפט צו 
דעם מאמענט פון שלום, װעלכער װעט דאך םוף כל סוף קומען. 
זאל ער נישט טרעפן די סאציאליסטישע מחנה צעטומלט, וױ 

עם האט זי געטראפן די מלחמה. האט דער קאמיטעט ארויסגעלאזט 
א רוף צו םאציאליםטישע פארטײען און ארגאניזאציעם, זײ זאלן 
קומען צו אים מיט זײערע פארשלאגן און פלענער װעגן דעמ 
קומענדיקן פרידן: אויף װעלכע פרינציפן זאל דער שלום באזירן, 
װאס פארא כללים זאל ער אײנפירן אין די קעגנזײטיקע באצױנגען 
צװישן מדינות און פעלקער * װעמען װעלכע רעכט דארפן געזיכערט 
װערן כדי אויםצומײדן אויף װײטער מלחמות. 

דאם בױרא פונעם אלװעלטלעכן פארבאנד פועלי צױן איז 
דערװײל אריבער קײן האג. ער האט באשלאםן צושטעלן א מעמא* 
ראנדום צום האלענדיש־םקאנדינאװישן קאמיטעט, וװ עם זאלן 
פארמולירט זײן די פרינציפן פארן אלגעמײנעם שלום און די 
ספעציפישע פאדערונגען לגבי דער לעזונג פון דער ײדנפראגע, 
װעלכע איז פײנלעך צוגעשפיצט געװארן אין צײט פון קריג. 

קײן שטאקהאלם איז דער ערשטער געקומען דער חבר לסאן 
כאזאנאוױטש (כתריאל). עם האבן געזאלט קומען אהין די חברים 
ש. קאפלאנסקי און בערל לאקער פון האג. צוליב װיזע־שװעריקײטן 
האבן די צװײ חברים נישט באװיזן צו קומען צום באשטימטן טער־ 
מין, און די דעלעגאציע איז דעריבער באשטאנען פון די דרײ חברים, 
װאם זענען געװען אויפן ארט: כאזאנאװיטש, באראכאװ און איך. 

דער מעמאראנדום איז אויסגעארבעט געװארן אין האג און מיר 
אין שטאקהאלמ האבן נאר צוגעגעבן געװיםע באמערקונגען, קלײנע 
ענדערונגען. 

דעם 26 ־טן ױלי האט אונדז אויפגענומען דאס הויפט־בױרא פון 
האלענדיש־סקאנדינאװישן קאמיטעט: דער פארזיצער טראעלסטרא 
פון האלאנד, בראנטינג פון שװעדן און קאמיל הױסמאנם פון בעלגיע. 

דער שמועם איז געװען א לענגערער, האט בארירט אויםפירלעך 
א רײ עיקרדיקע פונקטן אפשטעלנדיק זיך נאטירלעכערהײט אויף 
די ספעציפישע פאדערונגען בנוגע דער ײדנפראגע. די פארשטײער 
פון קאמיטעט האבן ארויםגערוקט א צאל ״קלאץ קשױת״, װי זײ 
אלײן האבן דערקלערט, נעמענדיק אין אכט, אז אויסגעשפראכענע 
קעגנער קאנען גרײלעך שטעלן אט די פראגן און מ׳דארף האבן 

ב. באראכװ, זײן פרוי לױבא און טעכטערל שושנה, ניױיארק, 1917 

צוגעגרײט אונדזער ענטפער. זײ אלײן האבן ארויסגעװיזן א סאך 
סימפאטיע צו אונדזערע פאסטולאטן. 

איו האב גלײך נאכן באזוך אויפגעשריבן א גענויען פראטאקאל 
פון די שאלות און תשובות, וױ ער איז שפעטער פארעפנטלעכט 
געװארן אין פארשידענע אויסגאבעס פון אונדזער פרעםע. 

געחתמעט דעם מעמאראנדום האבן די אלע פינף מיטגלידער 
פון פארבאנדם־בױרא. 

אגב, װי שטענדיק אין ענלעכע פאלן האב איד זיך אונטער־ 
געשריבן מיט ײדישע אותױת, אנגעבנדיק דערבײ אויד די אונטער־ 
שריפט אין ענגליש. די גאסטגעבער האבן ארויםגעװיזן א באזוגדערן 
אינטערעס צום דעלעגאט פון... פאלעםטינע און זיד אויםגעפרעגט 
גענויער װעגן דער אנטװיקלונג דארט. 

שפעטער האט דער אויםגעארבעטער מעמאראנדום אין נאמען 
פון האלענדיש־סקאנדינאװישן שלום־יקאמיטעט אקצעפטירט אלע 
אונדזערע פאדערונגען בנוגע דער ײדנפראגע, ארײנרעכנענדיק אויך 
די פאלעסטינע־פאדערונגען. דאם איז געװען דער ערשטער באדײטנ־ 
דיקער פאליטישער דערפאלג אונדזערער אין דער אינטערנאציאנא־ 
לער םאציאליםטישער װעלט. 

אין דער צײט איז געקומען קײן שטאקהאלם די דעלעגאציע פון 
פעטערבורגער ארבעטער־ראט, װאס האט אויך אויפגענומען פאר־ 
שידענע דעלעגאציעס און אויסגעהערט זײערע פארשלאגן בנוגע 
דעם קומענדיקן שלום. אין דער דעלעגאציע איז געװען אױך דער 
בונדיסט ה. ערליך. מיר האבן באזוכט די רוםלענדישע דעלעגאציע 
און האבן דארט געהאט א ביטערן װיכוח מיט דעם... בונדישן 
פארשטײער, װעלכער האט געגאלטן פאר זײנע חברים װי דער 
״אוטשאני יעװרעי״ אין אלע ענינים, װאם האבן געהאט א שיכות 
צום ײדישן לעבן. נאטירלעך זענען מיר נישט געבליבן שולדיק 
ערליכן קײן תשובה און, בלית ברירה, אויפגעקלערט פאר זײנע 
״גוײשע״ חברים די פאלשע שטעלונג פון ״בונד״, װעלכע איז דא 
ערשט אפגעװארפן געװארן פון די גרויםע מאםן ײדישע ארבעטער 
אין די פאראײניקטע שטאטן פון אמעריקע און קאנאדע. 

מיר האבן געגעבן צו װיםן די חברים אין רוסלאנד, אז מיר 

זענען פארהאלטן געװארן אונטערװעגס און ס׳הענגט אפ פון זײ צו 
קריגן א דערלױבעניש פאר אונדז ארײנצוקומען אין לאנה וװ 
ס׳האט געזאלט באלד פארקומען דער לעגאלער צוזאמענפאר אין 
קיעװ. קורץ נאך דעם איז געקומען א טעלעגראפישע מעלדונג, אז 
פאר באראכאװן איז פאראן די געהעריקע דערלויבעניש. 

מיר זענען בײדע ארויםגעפארן קײן האפאראנדא, נעבן דעם 
טײך טארנעא, װאם טײלט אפ שװעדן פון דער פינלענדישער גרענעץ־ 
שטאט טארנעא. די דערלויבעניש האט פארזאמט, און איך האב זיך 
אומגעקערט קײן שטאקהאלם. 

באראכאװ האט געהאט באשלאסן, אז זײן פרוי לױבא זאל 
מיטן קלײנעם טעכטערל, שושנה, איבערװארטן אין שטאקהאלם ביז 
איבער דעם קימפעט, צו װעלכן זי האט זיך געגרײט. מיד האבן 
געװוינט אין זעלבן האטעל און איך האב אויף זיך גענומען צושטעלן 
לױבען די ערשטע הילף. אײן טאג קומט לױבע ארײן צו מיר און 
מעלדעט מיר, אז זי גײט אין קליניק. אויף מארגן האב איך באשלאםן 
צוגײן אין קליניק און זען, װאם איז מיט לױבען. איך קום ארײן 
אין דער גרויסארטיקער קליניק פאר געװינערינס — אלץ איז 
בלאנק־װײם. איך גײ דורך צענדליקער צימערן ביז איך קום צו 
צו לױבעם צימער. אויף די שפיץ־פינגער בין איך געגאנגען צװישן 
די בעטן, וױ עס ליגן קינפעטארינס, ביז איך בין צוגעקומען צו 
ליובעם בעט. ערשט זי שלאפט. כ׳װיל זי נישט װעקן, קלײב איך 
זיך אװעקגײן, און געבליבן נאר א װײלע א קוק טאן אויף איר. 
איך קען זי נאך פון דער הײם, פאלטאװע, װען זי איז נאך געװען 
א שילערין אין דער מײדל־שול פון ראזאװםקא בײ אונדז אין הויף. 
איך האב זיך אפט געטראפן מיט איר בײ זײ אין הויז אין נױ־יארק. 
כ׳האב זי קײנמאל נישט געזען אזא שײנענדיקע, לויטערע. האב 
איך זיך אויף איר פארקוקט, און, מסתמא אונטערן דרוק פון מײן 
בליק, האט לױבע געעפנט די אויגן. דערזען מיך, פרעגט זי: 

— זרבבל, איר האט אים שוין געזען ו 

— װעמען ן — קוק איך זיך אום א פארשעמטער. 

— נו, דודלען, ענטפערט מיר לױבע מיט א שװאכער שטימע, 

אט ליגט ער דאך אין װיגל. 

ערשט אין דעם מאמענט האב איך באמערקט, אז נעבן איר 
בעט שטײט א װיגל און אין אים דאס נײ־געבוירן קינד. 

באראכאװס זון, דודז 

דעם נאמען האבן די עלטערן אויםגעקליבן באצײטנס, אין פאל 
עם װעט געבוירן װערן א ײנגל. 

מײן טעלעגראפישער ״מזל טוב״ האט נאך געטראפן באראכאװן 
אין האפאראנדא און ער איז גלײך געקומען צוריק קײן שטאקהאלם. 
עס זענען געקומען אויך קאפלאנסקי און לאקער, און דער ברית 
איז געפײערט געװארן אין א גוטער חברישער םביבה. 

באלד דערנאך זענען מיר װידער בײדע אװעקגעפארן צו דער 
גרענעץ. אפשר װעט זיך מיר אײגגעבן אדורכצורײםן זיך דורך דער 
גרענעץ אויף דער דערלויבעניש פאר באראכאװן. אבער אין דער 
טעלעגראפישער דערלויבעניש איז געשטאנען אויסדריקלעך: דורכ־ 
לאזן באראכאװן קײן רוסלאנד לויט דער אנװײזונג פונעם הויפט־ 
קאמאנדיר פון דרום־מערבדיקן פראנט. בין איך געװען געצוװנגען 
מיט א געבראכן הארץ, א פארשעמטער, צוריקפארן מיטן שיפל 
פון טארנעא קײן האפאראנדא. כ׳האב זיך געזעגנט מיט מײן לערער 
און װעג־װײזער. נישט געוװסט און נישט געהאט קײן ברעקל 
געדאנק, אז דאם זעען מיר זיך צום לעצטן מאל. דאס שיפל דער־ 
װײטערט זיך פונעם פינלענדיש־רוםישן ברעג און די פיגור פון 
מײן חבר װערט אלץ מטושטשדיקער ביז ער פארשװינדט אינגאנצן 
פון מײנע אויגן. 

הער איך, װי פון די טיפענישן גײט אויף א ניגון, אן אלט 
באקאנטער, װעלכן איך האב שױן ערגעצוװ אויפגענומען בעת מען 
האט מיך נישט ארײנגעלאזט אין א לאנד, וװהין ס׳האט מיך 
געצויגן אין די בעסטע שעהן פון מײן לעבן. יעדן טאג גײ איך 
ארוים אין גערטנדל בײם װאסער, קוק אהין, פון װאנען עם טראגן 
זיך די קלאנגען פון דער ״מארסעליעזא״, געשפילט דורך א מילי־ 
טערישן ארקעסטער. צופט דאס הארץ א ביטערער געפיל. יארן־לאנג, 
די ױגנט־יארן געקעמפט, געליטן פאר דער רעװאלוציע, און איצט 
לאזט מען דיך נישט ארײן, װי א װילד־פרעמדן. און די זעלנער, 

װאס האבן צעטריבן דעמאנסטראציעם און געדינט געטרײ דעמ 
צאריזם — זײ שפילן איצט דעם הימן פון רעװאלוציע... 

װאכן לאנג האב איך געװארט אין האפאראנדא, ביז כ׳האב זי 
אנגערופן אויף ײדיש כאפ ־ ארײן ־ דא. דערװײל האב איך געהאט 
די געלעגנהײט צו באקענען זיך מיט דער פארצװײגטער ארבעט 
פון דער שװארצער פרעסע, װעלכע האט פאנאנדערגעשיקט פון 
האפאראנדא די װילדעסטע שקרים װעגן פרײען רוסלאנד כלומרשט 
אין נאמען פון ״א רײזנדער, װאם איז נאר װאס געקומען פון 
רוםלאנד דערצײלט...״ דא האט מען געבאקט די טעלעגראמעס און 
ס׳האט געארבעט א גוט באצאלטע מאשין. 

איך בין געװען זיכער, אז איך װעל םוף כל סוף באקומען 
א דערלויבעניש. אבער װער װײםט, װי לאנג ס׳װעט דויערן. דערבײ 
האט זיך דערװעקט נאך א געדאנק: און װער װײסט װאס ס׳װעט 
פאסירן דארט, אז מ׳װעט דיך שוין ארײנלאזן. אפשר, א קשיא אויף 
א מעשה, ם׳קאן געשען, מען זאל דארפן פון דארטן אנטלויפן, אויב 
די רעװאלוציע װעט דורכפאלן. איז דאך כדאי צוצוגרײטן זיך, 
על כל צרה שלא תבוא, א מעגלעכקײט צו ענדערן דעם פרצוף, 
װי כ׳האב עם געטאן בײם אנטלויפן פון פאלטאװע און דא נישט 
לאנג פון ירושלים. איך האב באשלאםן צו לאזן װאקסן די בארד 
פון דאם נײ, אײדער איך קום ארײן אין רוםלאנה כדי עס זאל 
זײן װאם אפצוראזירן אין אן עת צרה... 

ביז װאם װען בין איך ארײנגעפארן אין קאפענהאגן, װו כ׳האב 
זיך ארײנגעװארפן אין געזעלשאפטלעכער טעטיקײט. דארט איז 
גראד געװען דאס בױרא פון דער צױניסטישער עקזעקוטױוע, מאצקין, 
פארבשטײן און אנדערע. געװען דא א באקאנטע פאמיליע פון מינסק. 
פון צײט צו צײט פלעג איך צופארן צו שטאקהאלם, זיך טרעפן 
מיט לױבע באראכאװ. פון אים זענען געקומען ברױו און טעלע־ 
גראמעם פון קיעװ. מען האט אים אויפגענומען מיט באגײםטערונג 
און ער איז פארנומען מיט פארטײאישער און אלגעמײן געזעל־ 
שאפטלעכער ארבעט איבערן קאפ. אײן זאך האט אים דערשיטערט: 
ער האט אין פעטראגראד ערגעצוװ פארלארן זײן װאליזע מיט 
די געזאמלטע פארש־מאטעריאלן װעגן ײדישער שפראך. מיר האבן 

מורא געהאט אין שטאקזזאלם, אז דאס קאן אים בפירוש אװעק־ 
הרגענען. ס׳איז דאד די מיפולע ארבעט אין משך פון יארן... 

די ברױו האבן אנגעהויבן קומען זעלטענער, אט איז א טעלע־ 
גראמע װעגן זײנער א פארקילונג, געחתמעט פון חברים. ס׳װערט 
אומהײמלעך. דאס הארץ ציטערט און מ׳האט מורא ארויפצוברענגען 
אויף די ליפן דאם װארט. אײן מאל, װען כ׳בין געשטאנען און זיך 
געםודעט מיט לױבען װעגן אויסטײטשן דאם לאנגע שװײגן בארא־ 
כאװס, איז פלוצים צוגעלאפן די קלײנע שושנהלע מיט א געוױין — 

— מאמענױ, דער טאטע איז געשטארבן ? ו 

מיר זענען בײדע פארציטערט געװארן, און לױבע רופט זיד אן: 

— דאם קינד איז גערעכט. א קינדם הארץ פילט... 

איד האב זיד באמיט צו דערװײזן איר מיט כל המינים צײכנס, 

אז ם׳איז פאלש אזא השערה. אבער בא מיר גופא האט אנגעהויבן 
פרעםן א װערעמל: װער װײסט, װאס דארט איז געשען?! 

* 

ם׳האט געזיגט די רעװאלוציע פון אקטאבער און די טויערן פון 
ראטנפארבאנד האבן זיך ברײט אויפגעעפנט אויך פאר מיר, און 
דעם 17 טן דעצעמבער 1917 זענען מיר ארויסגעפארן מיטן שנעל צוג 
פון שטאקהאלם קײן פעטראגראד, ד״ר ױסף קרוק און זײן פרוי, 
און איד. 

דעם 18 טן דעצעמבער אין דער פרי זענען מיר ארײנגעקומען 
אין הארץ פון אקטאבער. די רעװאלוציע האט מיך באגעגנט א 
כמורע א ברוגזע, אן אנגעדרודלטע. פון אלע זײטן האט מען געהערט 
ביקסן־קנאל, שיםערײען, ס׳איז געװען א געפאר אריבערצוגײן די גאס 
פון אײן טראטואר אויפן צװײטן. פאטרולן זענען געגאנגען און 
געשאםן. זיך צוגעקוקט, האב איך דערזען, אז עס פליםט בראנפן 
איבער די קאנאװעס און זעלנער קניען און לײגן זיך אויס צו געבן 
א לעק דעם ביטערן טראפן. עם האט זיד אויפגעקלערט, אז יענעם 
פרימארגן האט מען ראבירט די ״מאנאפאלקע״, געהאקט די פלעשער 
און געזשליאקעט אויף װאם די װעלט שטײט. די רויטע װאד האט 
געװארנט און געװאלט באהערשן די צעױשעטע שיכורים, אבער עם 

איז איר אנגעקומען שװער. מיר האבן געמוזט אריבערגײן די גאס, 
האב איך אויפגעהױבן די הענט אין דער הויך שפאנענדיק פאר די 
מיטגײער און גערופן אױפן קול: חברים, שיםט נישטז מיר זענען 
אײגענע, משלנח מיר זענען אריבער, ארײנגעקומען אויפן אנגעגע־ 
בענעם אדרעם און זיך פארבונדן טעלעפאניש מיט דער משפחה פון 
ח׳ ניר. האט זיך ארױסגעװיזן, אז ער געפינט זיך אין קיעװ בא דעם 
קראנקען באראכאװ. א קורצע צײט שפעטער האט מיר סאבינא, 
ניר׳ס פרוי טעלעפאנירט, אז ם׳איז געקומען א טעלעגראם פון ניר 
בזו הלשון: נעכטן איז נפטר געװארן באראכאװ. 


נאר באראכאװם פטירה 

די טראגישע בשורה װעגן דעם טויט פון מײן נאענטםטן חבר 
און לעבנם־װעג־װײזער, באראכאװ, גלײך בײ מײנע ערשטע טריט 
אין ראטנפארבאגד, האט מיך אינגאנצן צערודערט און מיר איז 
געװען שװער צו באשליםן, װאס איך האב צו טאן. איך האב זיך 
נאך דעם זעלבן אװנט געטראפן מיט יצחק גרינבוימן, רעדאקטאר 
פון־צװײ טאג־צײטונגען (ײדיש און עברית), אין װעלכע כ׳האב 
זיך באטײליקט פון סקאנדינאװיע. ס׳איז פארגעקומען די זיצונג 
פון צענטראל־קאמיטעט פון די אלגעמײנע צױניסטן און ס׳איז 
א םברא ,אז דארטן איז פארגעקומען אויך א הספד נאך באראכאװן, 
װעלכער האט געשפילט א גרויסע ראל אין דעמ קאמף פון די צױני 
צױן קעגן די טעריטאריאליםטן. 

אויף מארגן איז פארעפנטלעכט געװארן אין ״פעטראגראדער 
טאגבלאט״ מײן רשימה װעגן באראכאװן. 

איך האב באשלאםן גלײך פארן קײן קיעװ. ס׳איז געװען קלאר, 

אז איך װעל שוין נישט באװײזן קומען צו דער לװיה, אבער איך 
האב קודם כל געװאלט זײן בײם קבר. איך בין געװען אינגאנצן 
דורכגענומען מיט דעם דאזיקן טויט. אלע מײנע געדאנקען האבן זיך 
געדרײט ארום דעם גרויםן נפטר און זײנע אויפטוען אין לעבן. 
איך האב ,אגב, פאר זיך אלײן א נדר געגעבן, אז אויב ם׳װעט 

מיר באשערט זײן אויפשטעלן אמאל אן אײגענע משפחד״ װעל איך 
דעם ערשטן זון געבן א נאנזען נאך מײן לערער. דרײ יאר שפעטער 
חאב איך דעם נדר מקײם געװען. איך האב אויך גלײך געחאט 
באשלאםן פאר זיך, אז כ׳מוז אנשרײבן א מאנאגראפיע װעגן 
באראכאװן. איך בין זײנער א בו עיה כ׳װעל מםתמא באלד באזוכן 
פאלטאװע, װעל איך קאנען אויםזוכן די אלע, װאם האבן געהאט 
א װעלכע עם איז פארבינדונג מיט באראכאװן אין דער קיגדחײט 
און ױגנט, דארט װעל איך טרעפן געװיס שפורן פון זײן טעטיקײט. 
דאם איבעריקע װײם איך אלײן פון אײגענער דערפארונג — האב 
איך עם געפילט װי א דירעקטן חוב — שרײבן די ביאגראפיע 
באראכאװם. כך חװד״ איך האב באמת אין פאלטאװע געטראפן 
באראכאװם אמאליקע נאענטע תלמידים און פרײנט, נאטירט כל 
ערלײ דערצײלונגען, אויםגעפרעגט בײ דער משפחה פון לױבע, 
באראכאװס פרוי, כאראקטעריםטישע פרטים. אבער ערשט אין 
יאר 1926 איז מיר געלונגען אפרײםן צײט און פארעפנטלעכן דעמ 
ערשטן טײל פון א גרעסערער מאנאגראפיע. לײדער איז די ארבעט 
געבליבן א נישט פארענדיקטע עד הױם הזח. 

פארן מיט דער באן פון פעמראגראד קײן קיעװ איז אין יענער 
צײט נישט געװען אזא פשוטע זאך. מ׳חאט מיט א בילעט אין 
האנט געמוזט װארטן נישט נאר שעהן לאנג, נאר טעג און נעכט, 
און קײנער האט אײך נישט געקאנט זאגן אויף זיכער, װען ם׳װעט 
זײן א צוג. בלית ברירה האב איך זיך ארײנגעשטופט אין 
א ״טיעפלושקע״, װאס פירט געװײנלעך 40 מענטשן, אדער 10 
פערד. ארײנגעקראכן און געבליבן שטעקן נישט אהין און נישט 
אהעהדעם לאקאמאטױו האט מען באהײצט מיט האלץ — האט זיך 
דער צוג גאנץ אפט אפגעשטעלט און די פאםאזשירן זענען ארויס 
קלײבן ברעךשטאף. דעמאלט פלעגט װערן דער אמתער געשרײ 
צום לאקאמאטױו־פירער: קרוטי, האברילא, דרײ ברודערקע און 
שלעפ אונדז װאס װײטער. האבן מיר זיך געשלעפט 5 טעג ביז 
מיר זענען אנגעקומען אין קיעװ. דא האבן מיך אפגעװארט חברים 
און מײן ערשטער ארויםטריט אין פרײען רוםלאנד איז געװען דער 
הספד נאך באראכאװן אין שבעה נאך זײן טויט. דער זאל פון 

סוחרים־פאראײן איז געװען פול געפאקט מיט א טויזנט־קעפיקן 
עולם. מ׳האט מיר דערצײלט װעגן באראכאװס גװאלדיקער טעטי־ 
קײט, װעגן זײנע אומצאליקע ארויםטרעטונגען םײ אין קיעװ און 
םײ אין פעטראגראד אויף די צוזאמענפארן פון פעלקער־מינדער־ 
הײטן, װעגן זײן פארקילן זיד פארנדיק פון טשערניגאװ קײן קיעװ 
אין א רעגנדיקער נאכט און װי זײן קערפער איז דערנאך ממש 
פארברענט געװארן, נישט געקוקט אויף דער אנשטרענגונג פון די 
בעםטע דאקטוירים. זײן טויט האט געמאכט א שטארקן רושם אויף 
דער ארבעטערשאפט און אױף דער אינטעליגענץ, װאס איז דעמאלט 
געװען קאנצענטרירט אין דער הויפטשטאט פון אוקראינע, וװ ס׳האט 
אנגעהויבן רעאליזירט װערן די ײדישע נאציאנאלע אויטאנאמיע. 

ם׳איז געװען דער אײנדרוק, אז די ײדישע קולטור בליט זיך 
פונאנדער און עס שפראצן אויף נײע שעפערישע כוחות אויף אלע 
שטחים פון ײדישן לעבן. ם׳איז אויפגעקומען די ״קולטור ליגע״, 
ם׳זענען דערשינען ײדישע צײטונגען, מ׳האט זיד געגרײט גאנץ 
אינטענםױו צונויפצורופן די צײטװײליקע ײדישע נאציאנאלע פאר־ 
זאמלונג. דער װאל־קאמף איז געװען א שארפער. 

אבער אינצװישן איז אנגעגאנגען װײטער דער קאמף פון די 
דײטשן, װעלכע האבן לםוף אפגעריםן אוקראינע פון באלשעװיסטי־ 
שער שליטה און זײ האבן נישט געמאכט קײן לאנגע שהױת און 
פארענדיקט די הערשאפט פון אוקראינישער זעלבשטענדיקײט. 

איך װעל נישט פארגעסן דאס פאנאנדערטרײבן די אוקראינישע 
״ראדע״, דעמ פארלאמענט פון אוקראינישן פאלק. 

דעם 29 ־טן אפריל איז זיך צונויפגעקומען א נארמאלע סעסיע 
פון דער ראדע. אויבן אן זענען געװען אלע מיניםטארן מיטן 
פרעמיער גאלובאוױטש בראש. די דעבאטן זענען אנגעגאנגען. 
עפעס סודן זיך די מיניםטארן און ביםלעכװײז הויבן זײ אן פאר־ 
שװינדן פון זאל• אויד דער פרעמיער איז נעלם געװארן, צו אונדזער 
אלעמענם שטוינונג. 

פלוצים עפנט זיך די טיר און עס קומט ארײן אין זאל 
א דײטשער אפיציר און נאך אים א םקאדראן באװאפנטע זעלנעד. 
דער אפיציר ,א נידעריקער, א קלײענדיקער, װענדט זיך מיט 

א גרילצנדיקער הײזעריקער שטים׳ בעת די אלע זעלנער הינטער 
אימ בלײבן שטײן מיט אנגעשטעלטע ביקםן קעגן זאל דעפוטאטן 
און מעלדעט: ״אימיעניעם גערמאנסקאװא פראװיטעלסטװא, רוקי 
װיערךן ער זאגט עם אין א צעקאליעטשטן רוסיש. אין נאמען פון 
דער דײטשער רעגירונג, די הענט אין דער הויך; א װאלד הענט 
האט זיד אויפגעהויבן. משה ראפעס, דער בונדיםט, װאם האט 
גראד געהאלטן אין רעדן, האט זײנע הענט ארויפגעלײגט אויפן 
שטענדער בײ װעלכן ער איז געשטאנען. דער אײנציקער מענטש, 
װאס האט די הענט נישט אויפגעהויבן איז געװען דער פראפעםאר 
גתשעװסקי, דער פארזיצער פון דער ראדע, װעלכער האט אין 
אן אויפגערעגטער שטים פראטעסטירט קעגן פארגװאלדיקן די רעכט 
פון זעלבשטענדיקן אוקראינער פאלק. 

דער דײטשער אפיציר האט פארארדנט דעם עולם זיך פונאנ־ 
דערגײן און בײם ארויסגאנג האט מען דורכגעפירט א פערזענלעכע 
רעװיזיע בײ די אלע אנװעזנדיקע. 

ערשט איצט האבן מיר פארשטאנען, פארװאם די מיניםטארן 
זענען פריער נעלם געװארן. מםתמא האט מען זײ באצײטנס מודיע 
געװען, װאס װעט באלד פאםירן און זײ האבן זיך דורך אן אונטער־ 
ערדישן װעג אפגעטראגן. 

אין א שעה שפעטער האט מען זיך דערוװסט, אז דער נײער 
הערשער איבער אוקראינע, גענעראל סקאראפאדסקי איז געקרוינט 
געװארן װי דער העטנזאן. 

ס׳האט זיך אנגערוקט א שװערע פינסטערע צײט פארן לאנד 
און אויך פאר דער ײדישער אויטאנאמיע. מ׳האט געהאלטן אין 
אויפלעזן און צעטרײבן די אלע פרײע דעמאקראטישע אינםטיטו־ 
ציעס, װאם זענען נאר װאס געהאט אויפגעקומען. 

עם דערמאנט זיך מיר א זיצונג פון ײדישן נאציאנאל ראט. 
גראד בין איך געװען פארזיצער, און אט קומען ארײן די פאר־ 
שטײער פון דער מאכט און אן איבעריקע צערעמאניעם הײסן 
זײ פאנאנדערלאזן די זיצונג. איך האב זיך בשעת מעשה נישט 
פארלארן און געמאלדן א הפסקה. נישט געזאגט בפירוש, אז די 
זיצונג װערט איבערגעריסן. מ׳האט אונדז אלע גענומען אין פאלי־ 

צײאישן קאמיסאריאט, דורכגעקוקט די פאפירן און געלאזן גײן 
אהײם. א פאר װאכן שפעטער האבן מיר גערופן א געהײמע זיצובג 
פון נאציאנאלן ראט, און איד האב זי געעפנט מיט די באקאנטע 
װערטער פון דער רעװאלוציאנערער געשיכטע: ״די זיצונג װערט 
פארגעזעצט״ 


א באזור אין מאםקװע 

נאך דעם 8 ־טן ױני, װען ס׳איז אפיציעל ליקװידירט געװארן די 
ײדישע אויטאנאמיע, האבן מיר זיך צונויפגערעדט צװײ חברים, 
אברהם רעוװצקי און איך, צו גגבענען די גרענעץ און אריבערכאפן 
זיך קײן מאםקװע און זיך װענדן צו דער ראטנמאכט װעגן הילף 
פאר די ײדן אין אוקראינע. 

נעבן דעם שטעטל קלינצי, נישט װײט פון סוראזש, וװ מיר 
האבן געהאט חברים, האבן מיר זיך ארײנגעלאזט אין װאלד, וװ 
מיר האבן געהאט צו שװארצן די גרענעץ. האבן אונדז געפאקט 
רויטגװארדײער און געבראכט צו זײער קאמאנדיר אין װאלה די 
חברטע חײקע. זי האט געשמט מיט איר ברוטאלער האלטונג און 
באהאנדלונג פון די אלע, װאס האבן געשמוגלט כל ערלײ זאכן 
פון דעם ראטנפארבאנה מיר האבן געהאט א לאנגע קנעלונג מיט 
חײקען. גרײלעך איז בײ מיר געװען א גאלדענער זײגעה אויף 
װעלכן ס׳איז געװען אויסגעקריצט א װידמונג פון דער שטאט 
סידסיטי אין אמעריקע, וװ איך האב געשאפן אן ארגאניזאציע פון 
אונדזער פארטײ. חײקע האט געװאלט דורכאויס קאנפיסקירן דעם 
געשמוגלטן גאלה האב איך זיך נישט געלאזן און ארויס קעגן איר 
מיט לשון: אײך דא, אין לאנד פון רעװאלוציע איז גרינג צו זײן 
רעװאלוציאנערן. אבער מיה אין דער העטמאנישער אוקראינע, 
שטעלן יעדע שעה אײן אונדזער לעבן — גײסטו אװעקרויבן פון 
א רעװאלוציאנערן טוער אזא געדענק־געשאנק... כ׳האב געפועלט 
און דער זײגער איז געבליבן בײ מיה 

מיר האבן זיך דערקליבן ביז מאסקװע. דארט האבן מיר 

געטראפן חברים בײ אינטענםיװער פארטײ־טעטיקײט. ס׳איז דער־ 
שינען אן אײגענער ארגאן אין רוסיש. אין אײגענעם קלוב זענען 
פארגעקומען פארזאמלונגען לעגאלערהײט. דערװײל האב איך זיך 
דערוװםט, אז בײ באראכאװס א פרײנט פון אמאליקע צײטן, צבי 
קאנעל, געפינען זיך זײנע ברױו פון װין. אמת, נישט װעגן פארטײ 
אנגעלעגנהײטן. אבער זײ, װי ברױו פון יענער צײט, האבן מיד 
אינטערעםירט. האט אבער קאנעל בשום אופן נישט געװאלט 
ארויםגעבן די ברױו פון זײן הויז. האב איך געמוזט בלית ברירה, 
קומען צו אים יעדן טאג, זיצן עטלעכע שעה איבער די ברױו, זײ 
לײענען, אפצײכענען פאר זיך די געהעריקע שטעלן און איבער־ 
שרײבן אין מײן העפט דאס װאס כ׳האב געהאלטן פאר ספעציעל 
כאראקטעריסטיש. אויסגעלאזן האט זיך עס דערמיט, װאם א צײט 
שפעטער איז געקומען די נ. ק. װ. ד״ קאנפיםקירט די רײכע 
ביבליאטעק פון קאנעל און אין דעם אויך צוגענומען די גאנצע 
קאלעקציע בריװ פון באראכאװן. װאס איז געװארן מיט זײ װײם 
איך נישט עד היום. קאנעל האט זיך דערנאך אריבערגעכאפט קײן 
ישראל און ס׳האט אים שטארק פארדראםן, הלמאי ער האט מיר 
בשעתו נישט אפגעגעבן באראכאװס ברױו... 

ם׳האט גענומען צײט ביז מיר האבן זיך דערשלאגן צום 
קאמיםאריאט פאר נאציאנאלע מינדערהײטן. מיר האבן פאר אים 
ארויםגעלײגט אונדזער באריכט און געפאדערט הילף. קאראכאן 
האט אונדז אויםגעהערט זײער אויפמערקזאם און צוגעזאגט זיך 
אינטערעםירן מיטן ענין. 

איך האב אויםגענוצט די געלעגנהײט און באזוכט די טעאטערם 
אין מאסקװע, װאס האבן שוין דעמאלט געהאט א שם אין דער 
קונסט־װעלט .אין קונםט־טעאטער האב איך געזען טשעכאװס ״דער 
פעטער װאניע״, די ״דרײ שװעסטער״, דעם ״קארשן גארטן״. 
א באזונדערן אײנדרוק האט אויף מיר געמאכט די אויפפירונג פון 
מארים מעטערלינקס בלויער פויגל. אינעם 2 ־טן אקט זעט מען 
דעם היכל פון נאך נישט געבוירענע נשמות. פאראן צװישן זײ 
אזעלכע פאסױוע, װעמען עם קימערט נישט, װען זײ װעלן זיך 
פון דאנען ארויםבאקומען אויף דער לעבעדיקער װעלט. פאראן אבער 

אויך אנדערע, װעלכע זענען אומרויק און אומגעדולדיק. זײ רײסן 
זיך צו געבוירן װערן. זײ פרובירן זיך דורכשמוגלען דורכן טויער, 
דער םפעציעלער היטער־אויפזעער זאל זײ נישט באמערקן• אבער 
יענער פאקט זײ דװקא און לאזט נישט. בעטן זײ זיך בײ אים: 
לאז אונדז, מיר װעלן ברענגען גליק און פארגעניגן דער מענטשהײט. 
דער װעט זײן אן אינזשיניער און דערפינדן נײע טעכנישע זאכן, 
א צװײטער װעט זײן א פידלער, א דאקטאר, יעדער האט א ציל 
אין לעבן און אײלט זיך צו קומען אויף דער װײסער װעלט. דער 
אויפזעער קוקט ארײן אין זײן נאטיץ־ביכעלע און דארט איז 
אנגעצײכנט פאר יעדן אײנעם א באשטימטע דאטע — טאר מען 
נישט פריער. מוז מען װארטן, און די נשמות רוקן זיך אפ צוריק 
אזעלכע פארטרויערטע, אומצופרידענע. 

ם׳האט מיר גענומען בײם הארצן — געװאלה פארװאס לאזט 
מען זײ, דװקא זײ נישט געבוירן װערן. עם קומט אויס, אז ם׳װערן 
געבוירן גרײלעך יענע ,װאם האבן דערין קײן שום אינטערעס. 
גלאט, ס׳קומט זײער צײט.. 

װערט דאס לעבן אומאינטערעסאנט, לײדיק ,אומעטיק, גרוי... 

בין איך ארוים פון טעאטער אן אומעטיקער. כ׳גײ ארום 
איבער די מאםקװער גאםן, און פלוצים קומט מיר עמעצער 
אנטקעגן. שטײ, װארט, דוכט מיר, א באקאנטער פנים. וװ האב 
איך אים געזעןי דוכט מיר: אט ערשט, דא נישט לאנג. יא, 
כ׳האב זיך דערמאנט. דאס איז טאקע אײנע פון יענע נשמות אין 
יענעם היכל, װאס זײ איז נישט דערלויבט געװען צו געבוירן 
װערן. נו, איז זײ געראטן און זײ האבן זיך יא ארויסגעגנבעט. און 
אט פילן זײ אן מיט זײער אומרו די גאםן פון מאסקװע און זײ זענען 
אנטשלאסן צו ברענגען גליק דער מענטשהײט. געבענטשט זאלן 
זײ זײן, די אומרואיקען פון דעמאלט אן, װען איך קום אין א נײ 
לאנה שפאן איך איבער די גאםן און קוק זיך אײן אין די 
פנימער און אין די אויגן. איך זוך, אפשר װעל איך אנטרעפן 
עמעצן פון יענע נשמות, װאס װילן נישט גײן פאםױו און 
גלײכגילטיק אין לעבן, נאר טראגן מיט זיך אומרו און װילן שאפן 
עפעס, דערפינדן, אויפטאן... 

מיר איז געראטן צו זען אין דער םטודיע נומער 1 װאכטאנגאװן 
אין זײן זעלטענער ראל אין דער פיעםע ״די גריל הינטערן אויװך. 
כ׳האב אויך געזען מײן בן עיר כמארא, געהערט זײן מערקװירדיקע 
שטים, זײן דראמאטישן שפיל. ס׳האט מיר פארדראסן/ װאם ער האט 
זיך אקאפעטשקע אונטערגעשמדט... 

דאם אמתע אויםערגעװײנלעכע פארגעניגן האב איך געהאט, 

װאס כ׳האב גראד געטראפן די ױנגע חבריא, װאם האט זיד געגרייט 
צו די אויפפירונגען פון ״הבינזה״ זײ האבן ערשט געמאכט די 
הכנות צום ערשטן אויפטריט. עטלעכע האב איד געדעקנט גאד פון 
ארץ־ישראל, מנחם גנעםין, װרדי, דער אמאליקער תלמיד ראזנפעלד, 
פון דער הערצל גימנאזיע. אױך נחום צמח איז דאד מײנער 
א פארטײ חבר פון ביאליסטאק. דא האבן זײ, און נאד א גרופע 
פלאמיקע טרוימער װעגן א העברעאישן טעאטער, דװקא אויסנוצנ־ 
דיק די רעכט, װאם די רעװאלוציע גיט יעדער נאציע צו שאפן 
איר קולטור אין איר שפראד .נישטא, הפנים, קײן פאםיקע בעלנים 
אויף ײדי־ש. און דער נײ־געשאפענער קאלעקטױו האט געװאגט 
און גענומען די איניציאטױו. איך האב זײ באזוכט אין זײער דירהלע 
אינעם פערעאולאק ניזשני קיסלאװאדסק און געזען זײ טעכניש 
ארבעטן, װי צוגרײטן פון לײװגט די דעקאראציעס און כל ערלײ 
אנדערע ״שמאנצעם״ .די ארבעט האט געברענט אונטער זײערע 
העגט און דער שװערער מאםקװער װינטער האט זײ קנאפ װאס 
געשטערט. 

ם׳איז געקומען דער נשף בראשית, דעם 8 ־טן אקטאבער 1918 . 

דער קלײנער טעאטער איז פול געפאקט. פארזאמלט די םמעטענע 
פון דער ײדישער געזעלשאפטלעכקײט אין מאםקװע, שרײבער, 
קינסטלער, טוער, גבירים־מעצענאטן. מ׳האט אויפגעפירט 4 אײנ־ 
אקטערם: פגע רע פון י. ד. בערקאװיטש, די שריפה פון פרץ, די 
עלטערע שװעםטער פון ש. אש און די זון פון יצחק קאצענעלםאן. 

דער ספעקטאקל איז געראטן און ס׳איז געװען אומבאשרײבלעך 
די פרײד פון דעם עולם. לאנגע שעהן זענען מיר געזעםן דערנאך 
אינעם זאל, נאענטערע קולטור פרײנט, און פארבראכט לכבוד דעם 
בראשית פון נײעם טעאטער, הגם קײנער פון אונדז האט צו יענער 

צײט נישט געװוסט, װאס פאר א צוקונפט עס דערווארט די הבימה 
אין אונדזער קולטור־לעבן. 

מיר זענען נישט לאנג געבליבן אין מאסקװע. כ׳וזאב מיט 
א צייט צוריק געהאט אפגערעדט מיט פנחם רוטנבערג זיך צו 
טרעפן בײ אים אין הויז, וװ ער האט געזאלט פאר מיר און 
פאר ש .אנ—םקי לײענען זײן פראיעקט פון א פאראײניקונגס־ 
פראגראם פאר די צױניםטיש־סאציאליסטישע פארטײען. לײדער איז 
די באגעגעניש נישט צושטאנד געקומען צוליב דעם שאס, װאם 
יענעם פרימארגן האט געשאםן דארא קאפלאן אין לענינען בעת 
זײנעם א באזוך אין א פאבריק. הױת די קאפלאן איז פאר איר 
ארויסשיקונג קײן סיביר געװען א מיטגליד פון די ם.ר., האט 
מען איצט געמאכט א געיעג אויף אלע, װאם זענען געװען פאר־ 
דעכטיקט אין םימפאטיע צו די ם .ר. אז איך בין געקומען צו 
רוטנבערגם דירה, איז ער שוין געהאט פארשװונדן, פונקט װי 
אויך ש. אנ—סקי. 

איך מיט רעוװצקי האבן זיך אומגעקערט אין אוקראינע און אין 
גיכן האבן מיר געהאט די געלעגנהײט צונויפצורופן די צײטװײליקע 
נאציאנאלע פארזאמלונג, װאס די דעלעגאטן צו איר זענען אוים־ 
געװײלט געװארן מיט חדשים צוריק. איז די פארזאמלונג זיך 
צונויפגעקומען אנהויב נאװעמבער ( 3 — 11 נאװעמבער). 

די ײדישע נאציאנאלע פארזאמלונג 

די נאציאנאלע פארזאמלונג האט זיך אנגעהויבן מיט א שטארקן 
םקאנדאל. אוםישקין האט זיך אײנגעשפארט און געעפנט די זיצוגגען 
מיט א רעדע אין עברית. האט עס אויפגערודערט די מערהײט 
דעלעגאטן. מען דארף געדענקען, אז דאס איז פארגעקומען אין קיעװ, 
אין הארץ פון דער ײדישער אויטאנאמיע, וװ ם׳איז געװען דער 
ערשטער ײדישער מיניםטער און ײדיש האט געגאלטן װי די 
אפיציעל אנערקענטע שפראך פון דער ײדישער נאציע. די העב־ 
רעישע דערעפענונגס־רעדע האט באדײט אין דעם פאל א זילזול לגבי 


133 



די נאר װאם דערװארבענע קולטור רעכט פון די ײדישע מאםן. 
ס׳האט געהײסן א בײזװיליקע דעמאנסטראציע קעגן ײדיש. ד.אט 
געדויערט א לענגערע שעה ביז מ׳איז דורכגעקומען מיט די ציױ 
ניסטישע אײנארדנער פון דער פארזאמלונג און ם׳איז געקומען צו 
דער אפיציעלער פײערלעכער דערעפענונג פון דער ערשטער יידי־ 
שער נאציאנאלער פארזאמלונג, א מין גרינדונגס פארזאמלונג אינעם 
נעכטן צארישן אוקראינע. 

פון אונדזער דעלעגאציע בין איך געשיקט געװארן אין פרעזידױם 
און מיר איז אויסגעקומען צו ראנגלען זיך נאכאנאנד מיטן אײנגע־ 
שפארטן אוםישקין בא פארטײדיקן די רעכט פון סאציאליסטישע 
פראקציעם. 

דא האב איך צופעליק אנגעטראפן אויף פנחס רוטנבערגן, װעל־ 

כער איז אנטלאפן פון ראטנפארבאנד און האט זיך איצט אינקאגניטא 
געשלעפט קײן ארץ־ישראל. ער האט זיך נישט געמישט אין קײן 
שום פאליטיק און געשטאנען אן א זײט פון די אלע פארהאנדלונגען, 
װי א דעזאינטערעסירטער צופעליקער צושויער. ער איז פארשוװנדן 
פון האריזאנט פונקט װי ער איז געהײמניםפול דערשינען. ער האט 
זיך מער נישט געטראגן מיטן פלאן צו פאראײניקן די םאציאליםטיש־ 
צױניםטישע גרופירונגען, װי דעמלט אין מאםקװע. זײן מודז איז, 
הפנים, געװען פארנומען דורכוים מיטן עלעקטריפיקאציע־פלאן פאר 
ארץ־ישראל. אויף דעם האט זיך אצינד קאנצענטרירט זײן קאלא־ 
סאלע ענערגיע. יארן שפעטער האב איך זיך מיט אים צונויפגע־ 
שטויםן אין א פײנלעכן קאנפליקט בעת מײן באזוך אין זײן נהרײם 
דעם 7 ־טן נאװעמבער. 

מײן ערשטער ארויםטריט אויף דער פארזאמלונג איז געװען 
דאס פארלײענען די דעקלאראציע אין נאמען פון דער פועלי־צױן־ 
פראקציע. איך האב זי אנגעשריבן, און צוזאמען מיט מיר איז זי 
רעדאקטירט געװארן דורכן חבר נזז בארו. 

די דעקלאראציע איז געשריבן געװארן אין גײםט און אין םטיל 
פון יענער צײט. זי האט געמאכט אן אײנדרוק אויף די אנװעזנ־ 
דיקע. 

די צײטװײליקע ײדישע נאציאנאלע פארזאמלונג קומט זיך 

צונויף אין א צײט, װען ס׳שפילן זיך פונאנדער די געװאלדיקסטע 
געשעענישן, װעלכע די מענטשהײט האט װען עס איז איבערגעלעבט. 
די קאפיטאליסטישע װעלט מיט אירע קאלאסאלע אנטװיקלונגס־ 
כוחות און טיפע אינעװײניקסטע סתירות, האט איר נצחון 
געמוזט ברענגען צום גרעםטן חורבן פון יעדער מענטשלעכער 
קולטור און דורכדעם זיך אלײן צוגערוקט צו יענעם טיפן תהום, 
וװ זי מוז זינקען און פארשװינדן. ם׳האבן זיך אנדעקט די קאנטורן 
פון דער נײער דעמאקראטישער װעלט און ם׳מערקט זיך אן א בײע 
װענדונג אין דעם גאנג פון דער מענטשלעכער געשיכטע. די מלחמה 
האט אנטפלעקט אין זײער גאנצער טראגישקײט די גרויסע םאציאלע 
און נאציאנאלע פראבלעמען פון אונדזער צײט* די רעװאלוציאנס־ 
תקופה װאם איז איר אונפארמײדלעכער פועל־ױצא, האט זײ דער־ 
נענטערמ צו זײער ראדיקאלער לעזונג. די װעלט־מלחמה באקומט 
איר תיקון אין דער װעלט־רעװאלוציע. 

אין דער דאזיקער װעלט־רעװאלוציע טרעט ארויס אלם 
אקטיװער אנטשײדענער כוח דער קלאם, װעמען ם׳איז באשערט 
צו שרײבן די נײע לוחות הברית פאר דער נײער מענטשהײט, 
דער פראלעטאריאט. אלײן ביז אהער פארשקלאפט, לײדנדיק 
דורות־לאנג פון אומגלײכקײט, אונטערדריקונג און מאראלישער 
שפלות, ברענגט דער פראלעטאריאט מיט זיך פאר דער גאנצער 
װעלט די בשורה פון גלײכקײט, פרײהײט און אפשאפונג פון דער 
קלאסן־הערשאפט. מיר געטרויען נישט די פאלשע נביאים פון 
דער אימפעריאליםטישער מחנה, װעלכע רעדן װעגן שלום פון 
פעלקער און זײען אומעטום האם און שנאה. זײ זענען באהערשט 
פון דער תאװה אויך װײטער אײנצוהאלטן די ממשלה אין זײערע 
הענט, נאר אדאנק דעם אויפגעװאכטן געװיסן פון דעם װעלט־ 
פראלעטאריאט, מוזן זײ די שאנד פון זײערע אימפעריאליסטישע 
רויבערישע תשוקות אײנהילן און דעקן מיט דעמאקראטישע פײגן־ 
בלעטער. 

כדי דער שלום זאל טאקע זײן א פעםטער און א דויערנדער, 

איז נויטיק, אז די ארבעטערשאפט פון אלע פעלקער און לענדער 
זאל זיך װאם גיכער צונויפקומען און מיט בשותפותדיקע כוחות 

אויפטרעטן אין קאמף פארן באמת דעמאקראטישן שלוםן ס׳איז 
נויטיק די צוריק־אויפשטעלונג פונעם סאציאליםטישן אינטערבא־ 
ציאנאל, ס׳איז נויטיק דער אינטערנאציאנאלער סאציאליסטישער 
קאנגרעס. 

די נאציאנאלע פראגע איז אויך באלויכטן געװארן דורך דער 
װעלט־שריפה. די פראבלעמען, װאם זענען פארשארפט געװארן 
אין לויף פון דער מלחמה, װערן־אן זײער ארטיקע באדײטונג און 
ברײטערן זיך אוים אין װעלט־פראבלעמען, װאם פאדערן א תשובה 
אין װעלט־מאםשטאב. די באציאנאלע פראגע פון אײנצלנע פעלקער 
װעט מוזן געבראכט װערן פארן משפט פון דער גאנצער װעלט, 
פארן בית־דין פון דער אינטערנאציאנאלער דעמאקראטיע. זי װעט 
איצט קאנען פארענטפערט װערן נישט אנדערש װי לויט די 
פרינציפן פון דער דעמאקראטיע, אין הםכם מיט די אינטערעסן 
פון דער גאצער ארבעטנדער מענטשהײט. קײן פאלק האט קײן 
רעכט נישט אונטעריאכן א צװײטן ,דער פראלעטאריאט פון אײן 
נאציע טאר בישט געשטעלט װערן אין זײן קאמף פאר די 
מענטשהײט־אידעאלן אין ערגערע באדיבגונגען װי זײנע קאמפס־ 
חברים פון אנדערע פעלקער. דאם פולע רעכט אויף זעלבסבא־ 
שטימונג דארף געזיכערט װערן אלע נאציעס. 

צװישן די פראבלעמען, װאם האבן אויפגערודערט דאס מענטש־ 
לעכע געװיסן אין דער איצטיקער צײט, פארנעמט אן אנגעזעענעם 
ארט דאס פראבלעם פונעם ײדישן פאלק. צעזײט און צעשפרײט 
אין פארשידעבע לענדער, צװישן פארשידענע פעלקער, זײט טויזב־ 
טער יארן אפגעריםן פונעם אמאליקן טעריטאריאלן צענטער, שטעלט 
מיט זיך פאר די ײדישע נאציע אן אײבהײטלעכע קערפערשאפט. 
יאר־הונדערטער פון רדיפות און יסורים, פאגראמען און גירושים, 
צענדליקער איבערקערענישן און שינױים אין דער ארומיקער םביבה 
זענען נישט געװען בכוח צו פארניכטן די דאזיקע אײנהײט און 
געשלאסנקײט, נאר זײ נאך מער פארשטארקט און פארפעסטיקט. 
אבער לאבג האט געדויערט ביז דער תוך פונעם ײדישן פראבלעם 
איז קלאר אויפגעפאםט געװארן פון דער געזעלשאפט און פונעם 
ײדישן פאלק. 

בעת דער פראנצױזישער רעװאלוציע איז דאס ײדישע פאלק 
דערשינען צום ערשטן מאל אין זײן גלות־געשיכטע אויף דער 
פאליטישער ארענע פון אײראפע. ס׳קומט זיך צענויף דער ײדישער 
םנהדרין אין פראנקרײך. אין נאמען פון ײדישן פאלק רעדט אבער 
די פינאנס־בורזשואזיע, און אין נאמען פון פאלק זאגט זי זיך 
אפ פון זײנע נאציאנאלע רעכט, זאגט זיך אפ פון קאמף פאר זײן 
אײגענעם קױם, און ס׳ציט זיך װײטער די פארראסטעטע קײט פון 
הכנעה, שפלות און פאסיװקײט. 

איצט, װען די װעלט איז ארײנגעצויגן אין דער תקופה פון 
די גרויסע רעװאלוציעס, קומען מיר זיך װידער צונויף, אבער נישט 
אין קײן רעליגיעזן סנהדרין, נאר אין א נאציאנאלער פארזאמלונג < 
אין נאמען פון פאלק רעדט דאס פאלק גופא, און זײן ערשט װארט 
איז: 

די ײדישע נאציע אױ א נאציע און פאדערט אירע פולע 
נאציאנאלע רעכט. 

די ײדישע סאציאל־דעמאקראטיע קעמפט פאר דער אנערקענונג 
פון די ײדישע נאציאנאלע רעכט, װײל פון דעם הענגט אפ די 
מעגלעכקײט פון אנטװיקלונג פונעם ײדישן ארבעטער־קלאם ,און 
דאס װעט װירקן אויף די רעזולטאטן פון זײן קלאסן־קאמף. ם׳איז 
אים נויטיק װי לופט, צו שאפן יענע נאציאנאל־אויטאנאמע רעכט־ 
לעכע ארגאנען, וװ ער זאל זיך צונויפטרעפן פנים אל פנים מיט 
דער ײדישער בורזשואזיע, קעמפן שריט בײ שריט קעגן איד השפעה 
אוף אלע געביטן פון ײדישן לעבן, און םוף כל םוף איבערנעמען 
אין זײנע הענט די פירונג און די ארגאניזירונג פון דער ײדישער 
ארבעטס־געזעלשאפט. אין דער אײגענער נאציאנאלער סביבה 
קעמפט די ײדישע סאציאל־דעמאקראטיע פאר די אלגעמײנע 
אידעאלן פון סאציאליזם פון אלװעלטלעכן פראלעטאריאט, און 
אין אײן שורה מיט די אלגעמײנע לאזונגען שטעלן זיך פאר דער 
ײדישער סאציאל־דעמאקראטיע אויפגאבן, דיקטירט דורך די אײגנ־ 
ארטיקע לעבן־ און קאמפס־באדינגונגען פון ײדישן ארבעטער־ 
קלאס ,דורכן באזונדערן היםטארישן גורל פון דער ײדישער נאציע. 
דא, אין די אויטאנאמע ײדישע ארגאגען קעמפט די ײדישע סאצ. 

דעמ. קעגן דער דריקנדער און דערנידריקנדער אפטורופסות פון 
דער רעליגיע און דער ממשלה פון דער םפעציפיש־ײדישער קלערי־ 
קאלער קליקע מיט אירע כלי־קודש, די װאכעדיקע שפראך פוז 
דעם ארבעטס־פאלק — ײדיש — װערט דורך איר נתעלה צו דער 
שאפונגם־שפראך פון דער נאציע, זי ציט אראפ די ״אײביקע 
נאציאנאלע קולטור־װערטן״ פון זײערע אינטעליגענטיש־רבנישע 
עולמות־עלױנים און זײ װערן דאם פארמעגן פון די ברײטע ארבעטם 
מאםן. די טאג טעגלעכע פאליטישע ארבעט פון דעם פראלעטאריאט 
װערט, אין רעזולטאט, דער העכםטער אויםדרוק פון דער נאציא־ 
נאלער קולטור, און אויף אזא אופן װערט געשאפן די מאדערנע, 
װעלטלעכע דעמאקראטישע ײדישע נאציע. דאם איז געװען דער 
כװח, װאס האט געשאפן די נאציאנאלע אויטאנאמיע. 

די רוסלענדישע רעװאלוציע, װעלכע איז געװען דער אויפטו 
פונעם ארבעטער־קלאס, האט אויך אין דער ײדישער גאס געגעבן די 
מאכט דער דעמאקראטיע. די זעקס חדשים פון דער נאציאנאלער 
אויטאנאמיע אין אוקראינע האבן געהאט זײער גרויסע פעולה. ם׳איז 
צום װארט געקומען די ײדישע דעמאקראטיע. זי האט געשאפן 
יענע פרײע עפנטלעכע אנשטאלטן, וװ ם׳זענען אויף א מלוכהשן 
אופן רעגולירט געװארן די ײדישע נאציאנאלע ענינים, די ײדישע 
שפראך איז געװארן אויך די שפראך פון ײדישן פאליטישן לעבן׳ 
דער ײדישער ארבעטער האט באקומען א דעה אין דער ײדישער 
געזעלשאפט און ס׳האבן זיך אויפגעדעקט די ברײטסטע פערםפעק־ 
טױון פאר זײן קאמף. 

די אויםערלעכע כוחות פון דער מיליטערישער אקופאציע 
האבן א םוף געמאכט צו דער פרײער אוקראינישער רעפובליק, 
זי איבערענטפערנדיק אין רשות פון פאלקס־פײנטלעכע אנטי־ 
דעמאקראטישע עלעמענטן, װעלכע האבן א תל געמאכט פון 
הערלעכן בנין פון דער רעװאלוציע, און מיט אש איז באדעקט 
געװארן אויך דער בנין פון דער נאצ. אויטאנאמיע. ם׳איז אבער 
דער רעװאלוציאנערער אמת פון דער ײדישער םאצ. דעמאקראטיע, 
אז די מעגלעכקײט צו אנטװיקלען ברײט דעם ײדישן פאליטישן 
קאמף איז ענג פארבונדן מיט דער הערשאפט פון דער דעמאקראטיע 

אין אלעגמײנעם לעבן. דער קאמף פאר נאצ. רעכט איז א קאמף 
פאר רעכט בכלל. נאך דעם 8 ־טן ױני האבן מיר זיד נישט געקענט 
צונויפקומען אפילו אין דער דאזיקער נאציאנאלער פארזאמלונג. 
איצט, װען ס׳װערט װידער אויסגעלײטערט דער פאליטישער הארי־ 
זאנט און װען מיר זענען זיך צונויפגעקומען אהער, לאמיר אלע 
געדענקען, אויך די װאם זיצן רעכטס, אז די צײטװײליקע נאציאנאלע 
פארזאמלונג איז צונויפגערופן דורך נאציאנאלן ראט, אז זי איז 
א כשר קינד פון דער נאציאנאלער אויטאנאמיע אויף אוקראינע. 
די פונאנדערגעלאזענע רינגלעך הויבן זיך אן װידער אנצוצירעװען 
אויף דער גאלדערנער קײט פון אונדזער קאמף פאר נאציאנאלער 
פרײהײט, און די ערשטע קאנםטיטוציאנעלע אויפגאבע פון דער 
הײנטיקער צײטװײליקער ײדישער נאציאנאלער פארזאמלונג מוז 
זײן די צוריק־אויפשטעלונג פון דער נאציאנאלער אויטאנאמיע 
און דער צונויפרוף פון דער ײדישער גרינדונגס־פארזאמלונג. 

דער קאמף פאר נאציאנאלער אויטאנאמיע פאלט־צונויף מיטן 
גורל פון דער רעװאלוציע בכלל, נישט נאר אין אוקראינע. די 
לעצטע נצהונות פון דער דעמאקראטיע אין אײראפע, די נײע, 
ױנגע, אקארשט פארגעקומענע רעװאלוציע אין עםטרײך, די אויס־ 
ניכטערוגג פון די פויערים און ארבעטער־מאםן אין אוקראינע 
גופא, פילן־אן אונדזער הארץ מיט אמונה, אז ם׳איז נאענט דער 
מאמענט, װען ס׳װעלן צוריק־אױפגעשטעלט װערן אלע דעראבע־ 
רונגען פון דער רעװאלוציע און צװישן זײ אויך די נאציאנאלע 
אויטאנאמיע. אין דעם דאזיקן קאמף װעט זיך דער ײדישער 
ארבעטעד־קלאם באטײליקן מיט דער גרעםטער אקטױויטעט און 
מםירת נפש, און אין דער קומענדיקער גרינדונגס־פארזאמלונג, 
האפן מיר, װעט די מאכט אין ײדישן אויטאנאמישן לעבן װידער 
געהערן דער דעמאקראטיע. די עקםטעריטאריאלקײט פון ײדישן 
פאלק, דער פאקט, װאס מיר דערשײנען אומעטום אלם מיעוט, 
באשרענקט די מעגלעכקײט און פארנעם פון אונדזער קאמף, מאכט 
אונדז אפהענגיק דורכוים פון דער ארומיקער םביבה הן אין דעם 
כאראקטער פון אונדזער ארבעט און הן אין דעם אומפאנג פון 
אונדזער השפעה. די עמיגראציע האט פראדוקטיװירט דאם ײדישע 

לעבן, געשאפן נײע ײדישע ישובים און צענטערן פון קאלאגיזאציע, 
דערמיט אויסגעברײטערט דעם שטח פון ײדישן פראבלעם, אבער 
אויך אנגעװיזן די ריכטונג אין װעלכער ס׳װעט גײן וױיטער די 
אנטװיקלונג פון דעם ײדישן לעבן. װאס װײטער רוקט זיך ארויס 
פארן גאנצן פאלק אלץ רעאלער די װיכטיקײט פון אן אויטאנאמען 
טעריטאריאלן צענטער ,וװ די אויטאנאמע װירטשאפטס־סביבח פון 
דער ײדישער נאציע װעט באפרײען די שאפונגם־כוחות פון זײן 
פראדוקטױון קלאס, דעם פראלעטאריאט. די אויטאנאמע אײגנ־ 
ארטיקע דערשײנונגען פון ײדישן לעבן שטעלן־אװעק אויפן סדר־ 
הױם פון די אויטאנאמע נאציאנאלע אנשטאלטן אזעלכע פראגן, 
װעלכע פאםן זיך נישט איין אין די ראמען פון רוחנױתדיקע 
נאציאנאלער אדער פראלעטארישער ״קולטור״, נאר בארירן די 
גאנצע עקאנאמישע סטרוקטור פון דער ײדישער נאציע. 

די ײדישע םאציאל־דעמאקראטיע (״פועלי־צױן״) װעלכע 
האט געהאט די גרויסע זכיה אויפצוצײכענען אויף דער רויטער 
פאן פון דעם ײדישן ארבעטער־קלאם דעם אײנהייטלעכן און 
סינטעטישן לאזונג פון נאציאנאלן און םאציאלן קאמף, דערקלערט 
פײערלעך, אז איצט איז געקומען די גרויםע צײט, װען ס׳חאט זיך 
אנטפלעקט דער היםטארישער אמת און תכלית פון דער ײדישער 
ארבעטער־באװעגונג, װען די םאציאלע און נאציאנאלע קאנפליקטן 
האבן זיך צונויפגעפלאכטן און פארװיקלט אין אײן קנויל, װען די 
בלוטיקע נויטן פון דעם טאג, װאס לויפט אװעק, און די פורפור־ 
שטראלן פון דעם טאג, װאס קומט־אן, װעבן־אויס אײן קאמפם־ 
לאזונג: 

דאס ײדישע פאלק אלס גלײכבארעכטיקטער מיטגליד פון דער 
פעלקער־םשפחה ו דער ײדישער פראלעטאריאט אלס גלײכבארעכ־ 
טיקטער מיטגליד אין סאציאליסטישן אינטערנאציאנאל! 

פון דאנען — די פאדערונגען פון דער ײדישער םאציאל־ 
דעמאקראטיע: נאציאנאל־פערסאנאלע אויטאנאמיע אין די לענדער 
פון דער יידישער קאמפאקטער קאנצענטרירונג, און דער טערי־ 
טאריאלער צענטער אין פאלעסטינעי 

בײדע פאדערונגען זענען א פראדוקט פון אונדזער אײגן לעבן, 

געבן א תשובזז אויף אונדזערע אײגענע בויטך ? בײדע װעלן זײ 
דעריבער אויך פארװירקלעכט װערן דורך אונדזערע אײגענע כוזזות׳ 
דורכן קאמף פון דער ײדישער ארבעטערשאפט. אין אונדזער קאמף 
פאדערן מיר אבער די שטיצע און מיטהילף פון אונדזערע קאמפס־ 
חברים פון אנדערע פעלקעה װײל אונדזער פראבלעם קאן געלײזט 
װערן נאר אין אינטערנאציאנאלן מאסשטאב. די נאציאנאלע 
אויטאנאמיע אין אוקראינע װעט אויםערלעך גאראנטירט װערן דורך 
דער אנערקענונג פון דער ײדישער נאציע אלם באזונדערע אײנהײט 
אין דער גאנצער װעלט, און אלם פועל־ױצא פון דעם װעט אויך 
קומען די אנערקענונג פון אונדזער פאלעסטינע־פונקט. 

מיר פאדערן נישט קײן רעכט אױף פאלעסטינע און קײגע 
פרױוילעגיעם, װאס זאלן שטערן דער אנטװיקלונג און פרײהײט 
פון אנדערע פעלקער. אונדזערע רעכט אויף פאלעסטינמ װעלן 
קומען אלם רעזולטאט פון אונדזער ארבעט אין פאלעסטינע. מיר 
פאדערן דעריבער די גאראנטיעס פאר דער מעגלעכקײט און פרײ־ 
הײט פון אונדזער ארבעט. די ארבעט, װעלכע איז ביז איצט 
געשאפן געװארן אין ארץ־ישראל, איז דער יסוד פון אונדזער 
װײטערדיקן קאמף בנוגע דער לײזונג פון אונדזער טעריטאריאלן 
פראבלעם. און אין הײנטיקן גרויסן טאג פון דער ערשטער דעמא־ 
קראטיש־געװײלטער ײדישער נאציאנאלער פארזאמלונג, שיקט פון 
דאנען די ײדישע םאציאל־דעמאקראטיע ״פועלי־צױן״ איר ברידער־ 
לעכן גרום די העלדן פון ארבעט, װעלכע זענען אין משך פון פיר 
יאר פון מענטשן־שחיטות און פארװיסטונגען געבליבן אויף זײערע 
ארבעטס־פאזיציעס אין פאלעסטינע, אויף קײן אײן רגע נישט 
איבערגעריםן דאס געװעב פון ײדישן ארבעט־שאפן אין נײלאנד, 
און אפגעהיט די סאציאליםטישע טראדיציעם פון דער ײדישער 
ארבעטערשאפט. 

די שאפונג פון טעריטאריאלן צענטער אין פאלעסטינע שטײט 
איצט אלם די פאליטישע פראגע פון דעם ײדישן פאלק, און די 
ײדישע סאצ. דעמ. האפט, אז די גאנצע ײדישע ארבעטערשאפט 
װעט דערפילן די אחרױת פארן שארפםטן פראבלעם פון אונדזער 
װירקלעכקייט, װעט פארטיידיקן די אינטערעםן פון די פאלקם־ 

מאםן אין דעמ דאזיקן פאליטישן מאמענט, װי אויך ארגאניזירן 
אירע כוחות בנוגע דעם סאציאל־װירטשאפטלעכן פראצעס פון 
שאפן דעם טעריטאריאלן צענטער. 

די דאזיקע פאדערונגען פון דער ײדישער םאצ. דעמ. זענען 
פארגעבראכט געװארן פארן העכסטן טריבונאל פון דער אלװעלט־ 
לעכער דעמאקראטיע און אין דעם האלענדיש־סקאנדינאװישן 
מאניפעסט האבן זײ געקריגן זײן םאנקציע און אנערקענונג. ס׳איז 
אן איבעריק מאל אונטערגעשטראכן געװארן די אײנהײט און םאלי־ 
דאריטעט, װעלכע הערשט צװישן אונדז און דעם פראלעטאריאט 
פון דער װעלט אין דער אויפפאםונג פון די םאציאלע און נאציא־ 
נאלע פראבלעמען, װאס עס װעט צוגעבן דער ײדישער ארבעטער־ 
שאפט מוט און ענערגיע פארצוזעצן איריקאמף אין זעלבן גײםט 
אויד װײטער. 

די צײטװײליקע נאציאנאלע פארזאמלונג קומט זיך צונויף אין 
א צײט, װען די ײדישע נאציע שטײט פאר די גרעסטע גםױנות 
און יעדעם װארט אונדזערס מוז זײן דורכגעזאפט מיטן געפיל פון 
דער גרעםטער אחרױת. דאם גאליצישע ײדנטום װערט צעריסן װי 
אקארשט דאס רוסלענדישע. די הערשער פון באפרײטן פוילן פײערן 
זײער באפרײאונגם־ױם־טוב מיט ײדישע פאגראמען, די פארפאלגונ־ 
גען אין רומעניען האבן זיך אויםגעשפרײט אויך איבער בעםא־ 
ראביען, אין די נײ־אויסגעבילדעטע קאנט־מלוכות פון רוםלאנד 
װערן אײנגעפירט די אלטע ײדן־באשרענקונגען, אין אוקראינע 
װערן מיר אינגנארירט, אונדזער שפראך נישט אנערקענט, די 
קהילות דערשיטערט, דאס געזעלשאפטלעכע לעבן פארקריפלט. די 
צײטװײליקע נאצ. פארזאמלונג מוז זיך דערהויבן צו דער אויםער־ 
געװײנלעכער װיכטיקײט פון מאמענט, ארויםצװוײזן די פאליטישע 
רײפקײט צו אלײן־פארװאלטונג, צו זעלבםט־באשטימונג. 

די פאזיציע, װאס אונדזער פראקציע װעט פארנעמען דא, איז 
די זעלבע פאזיציע, װאס די ײדישע סאצ. דעמ. (״פועלי־צױן״) 
פארנעמט אין ײדישן לעבן. פײנט פון רעכטס, קעגנער־פרײנט פון 
לינקם. םאציאלער ניהיליזם פון אײן זײט, אנטי־פאלעסטיניזם פון 
דער אנדערער זײט ; קאנםערװאטיזם פון רעכטס, אפארטוניזם פון 

לינקס. אונדזער ליניע װעט תמיד בלײבן די זעלבע, די ליניע 
פון דעם ײדישן ארבעטער־קלאס, תמיד שפירן דעם פולס פון זײן 
קאמף, קײנע צוימען, קײנע םײגים פאר זײן רעװאלוציאנערן װילן. 

נישט קײן פארטײ פאר ארץײשראל, נישט קײן פארטײ פאר 
א װעלכן ם׳איז אנדער לאנד, װעלן מיר תמיד האבן אין זינען 
די באװעגוגג פון דעם אײנהײטלעכן ײדישן ארבעטער־קלאם אין 
דער גאנצער װעלט, אלס קינד פון דער אײנהײטלעכער ארבעטער־ 
משפחה. דער עבר, דער הײנט, די צוקונפט, ם׳איז אײן געװעב 
פון קאמף, אן מורא פאר פײנט, אן אפארטוניזם לגבי קעגנער, 
װעלן מיר זיך תמיד האלטן בײ דער קאמפם־ליניע פון דעם 
געפײניקטן און לײדנדן, קעמפנדן און שאפנדן ײדישן ארבעטער־ 
קלאם. 

* 

ס׳איז כדאי צו דערמאנען, אז די גאנצע צײט פון דער נאציא־ 
נאלער פארזאמלונג איז אין אונדזער פועלי־צױן־פראקציע אנגע־ 
גאנגען א געראנגל צװישן צװײ טאקטישע אײנשטעלונגען. איך 
שטרייך אונטער: טאקטישע. נישט געװען בא אונדזערע חברים 
דעלעגאטן קײן חלוקי־דעות בנוגע פרינציפיעלע ענינימ. ם׳האט זיך 
געהאנדלט װעגן דער טאקטיק. אזוי האט די מערהײט געהאלטן, 
אז מיר דארפן בא אלע געלעגנהײטן אונטערשטרײכן אונדזער 
אײגענע, זעלבשטענדיקע פראלעטארישע ליניע און אפגרענעצן זיך 
פון די אלגעמײנע צױניםטן אפילו, װען זײ װעלן זײן גרײט אין 
א געװיםן מאמענט פארלאזן זײער שותפות מיט ״אחדות״ און 
שטימען צוזאמען מיט אונדז. פארקערט, ס׳זענען געװען חברים, 
װאס האבן דורכויס געװאלט, מיר זאלן ספעציעל בנוגע ארץ־ישראל 
אויפשטעלן א געמײנזאמען פראנט מיט די צױניםטן. מען האט 
גרײלעך אנגענומען דעם פארשלאג פון די צױניםטן צו פירן אונטער־ 
האנדלונגען מיט זײ װעגן א געמײנזאמער ארץ־ישראל־רעזאלוציע. 

פון אונדז זענען דעלעגירט געװארן רעוװצקי און איך. האט 
רעוװצקי זיך באמיט אנטקעגנצוקומען אוםישקינען און אפטעמפן 
די שארפע קעגנזאצן צװישן אונדז, בעת איך האב געשטרעבט 

דורכויס ארויםצוקומען מיט אן אײגעבער רעזאלוציע, כדי בפירוש 
ארויםצוברענגען פאר דער עפנטלעכקײט, אז ס׳איז דא א גרינט־ 
לעכער אונטערשיד צװישן דעם אלגעמיינעם בירגערלעכן פאלעסטי־ 
ניזם און אונדזער פראלעטארישן צױניזם. 

איד האב מײנם דורכגעזעצט און די מערהײט פון אונדזער 
פראקציע האט אנגענומען מײן שטעלונג. 

דערבײ האט פאסירט אזא קוריאז: די אפשטימונג איז געװען 
א נאמענטלעכע. האט אונדזער פראקציע באשלאםן צו געבן פרײ־ 
הײט די דעלעגאטן, זײ זאלן, אויב זײ װילן בשום אופן בישט 
שטימען קעגן דער צױניםטישער רעװאלוציע — זיך אפהאלטן. 

רעוװצקי האט דאס דאזיקע רעכט אויםגענוצט, אבער אויף 
א משונהדיקן אופן. ער האט בישט געהאט, וױיזט אוים, קײן מוט, 
צו מאניספעםטירן פאר דער עפנטלעכקײט, אז די מערהײט פון 
דער פראקציע איז נישט אײנשטימיק מיט אים, האט ער בא זיך 
באשלאסן צו זײן צװישן די אפװעזנדע. איז ער געבליבן שטײן 
אין זאל די גאנצע צײט פון דער אפשטימונג, נאר בעת מ׳האט 
אויסגערופן, לויטן אלף בית, צום םוף זײן נאמען, האט ער זיך 
אײנגעבױגן, כדי מען זאל מעלדן: אפװעזנד. האבן אבער עטלעכע 
דעלעגאטן, װאס האבן אים יא געזען אן אײנגעבויגענעם, גענומען 
שרײען: אט איז ער דארט, ער באהאלט זיך... איז געװארן א געלעכ־ 
טער, װאם האט אים קײן כבוד בישט פארשאפט... 

רעוװצקי איז שפעטער ארײן אין דער רעגירונג אלם פאר־ 
װאלטער פון דעם ײדישן מיניםטערױם בא פעטלױרא־װיביטשענקא. 
האבן זיד אנגעהױבן פאגראמען אויף ײדן, דורך דער ארמײ. 
רעוװצקי האט נישט גלײך פארלאזן זײן אמט, גלויבנדיק, אז דוקא 
אזוי ארום װעט ער קאנען װירקן אויף אפצושטעלן די פאגראמען. 
לסוף איז ער ארוים נאד דעם, װי ער האט זיך איבערצײגט, אז 
די רעגירונג גופא װיל נישט באנוצן קײן שטארקע האנט קעגן 
דעם מיליטער, װאס איז געשטימט אנטי־ײדיש, 

א צװײטער חבר פון דער פארטײ, שלמה גאלדעלמאן, האט 
געהאט דעם טרויעריקן מוט צו בלײבן טרײ דער דאזיקער רעגירובג 
און איז צוזאמען מיט איר אװעקגעגאנגען אין ״גלות״... 

צררישן צררײ װעלטן 


איך האב שפעטער כאראקטעריזירט די צײטװײליקע נאציאנאלע 
פארזאמלונג און דעם קאמף צװישן אירע עיקרדיקע עלעמענטו, 
װי א קאמף צװישן צװײ װעלטן, הויפטזעבלעך — דער בירגער־ 
לעכער און פראלעטארישער, הגם אין יעדן פון די טײלן אינעװײניק 
איז װידער פארגעקומען א שארפער אינערלעבער געראנגל. 

אט װאם איך האב געשריבן אין דער ״ארבעטער צײטונג״, 

נומ. 2 , 1919 : 

ם׳האבן זיך צענויפגעטראפן אויף אײן פלאטפארם די אלע 
ארגאניזירטע געזעלשאפטלעכע כוחות, װאם פירן צװישן זיך אזא 
פארביטערטע מלחמה פאר דער השפעה און שליטה אינעם ײדישן 
לעבן. אויף דעם סדר הױם זענען געשטאנען די ברענענדיקסטע 
שאלות פון דער ײדישער װירקלעכקײט און צוקונפט, װאם זענען 
שײך הן יעדן ארטיקן מלוכה־טײל פונעם ײדישן פאלק, הן דער 
גאנצער אײנהײטלעכער אלװעלטלעכער ײדישער נאציע. צונויפגע־ 
קומען איז מען זיך אין א צײט, װען די מענטשהײט שטײט אויפן 
שײד־װעג פון צװײ היםטארישע תקופות, װען ס׳שטארבט־אפ אן 
אײנגעפונדעװעטער װעלט־סיםטעם, און ס׳שפירן זיך די חבלי־לידה 
פון א נײער װעלט מיט א נײעם תוכן און םדר. האט דער קאמף 
אין דער ײדישער נאציאנאלער פארזאמלוגג באקומען א נײעם 
געשיכטלעכן ליכט און שײן. 

װעלטלעכקײט און רעליגיע, ײדיש און העברעאיש, מלוכה און 
נאציע, גלות און פאלעסטיניזם, בירגערלעכקייט און ארבעטערשאפט, 
רעאקציע און רעװאלוציע — דער קאמף האט זיך געפירט איבערן 
גאנצן פראנט. 

די מערהײט איז באשטאנען פון צױניסטן און ״אחדות״ — 

א מערקװירדיק אײנהײטלעכער געשלאםענער בלאק. אין אלע 
װיכטיקע פראגן איז מען געגאנגען צוזאמען. אבער די העגעמאניע 
האט פארט געהאט די קלענערע גרופע, די ״אחדות״. דער טעם 
איז אויבן־אויף. דער כוח פון בלאק איז באשטאנען דערין, ױאם 
ער האט געהאט די מערהײט. די מערהײט האט ער געהאט צו 

פארדאנקען דעם אומנארמאלן, צוקאליעטשעטן בוי פון ײדישן 
װירטשאפטלעכן לעבן, װו דער פראדוקטױוער ארבעטנדער עלעמענט 
איז אזוי קלײן און שװאך. אויף װיפל ם׳בײט זיך אונדזער עקאנא־ 
מישע סטרוקטור, מוז זיך אויך בײטן די דאזיקע פארהעלטניש 
צװישן די פראדוקטױוע און פאראזיטישע כוחות. איז הגמ אויך 
די צױניםטן רעדן װעגן א נײעם לעבן,א נארמאלן, א פראדוקטױון, 
זענען זײ אבער אלם פארשטײער פון בירגערלעכן קלאם דורכאוים 
פאראינטערעםירט, אז די אומנארמאלקײט זאל דװקא דויערן װאם 
לענגער, כדי נישט אנצעװערן זײער באדן אלם מערהײט. אט 
דער דראנג צו מערהײט האט זײ געטריבן צו מאכן יד אחת מיט די 
אחדות־לײט, װעלכע האבן בײ הײנטיקן טאג א פעסטן יםוד אין 
דעם אפגעשטאנענעם פאלקס־המון, און װעלכע קאנען זיך צו אים 
צופאםן א סך לײכטער, װי די האלב־הײנטװעלטיקע צױניםטן. 
יענע, װידער, די אחדות־לײט האבן באגריפן זײער כוח און דיקטירט 
זײערע תנאים פון ״בורג־פרידן״. אינעם רעזולטאט האט זיך באקומען 
א משונהדיקער מאדערנער צױניזמ, אײנגעהילט אין א רבנישן 
לבוש. אין דעם האט זיך אויך באזונדער בולט ארויםגעװיזן דער 
םאציאלער ניהיליזם פון די צױניםטן לגבי דעם גלות. גערעדט דװקא 
א םך װעגן דער נאציאנאלער אויטאנאמיע אומעטום, און דאך, 
אין די פײערלעכע מאמענטן, װען מ׳האט פארגעםן טאקט, אויםגע־ 
רעכנטקײט און ״ארוים פון די כלים״ ,האט עם געקלונגען אזוי 
גרילצנה אז אלץ װעט זײן גוט אין ארץ־ישראל. די פיל מיליאניקע 
ײדישע נאציע אין דער גאנצער װעלט, װעלכע ראנגלט זיך פארן 
קױם, פאלט און שטײט־אויף און קעמפט עקשנותדיק פאר אירע 
רעכט און פרײהײט, װאם נאר אינעם רעזולטאט פון איר דאזיקן 
אומעטומיקן קאמף װעט קומען אויך דאם נײע ארץ־ישראל — די 
לעבעדיקע, רעאלע נאציע מיט איר רעאלן, ממשותדיקן פארװיקלטן 
קאמף און לעבן האבן די צױניםטן ארויםגעלאזן פון אויג. 

״אחדות״ האט יא געדענקט. האט זי געפאדערט גאראנטיעם 
און רעכט פאר... רבנות, פאר שחיטה, פאר חופה וקידושין כדת 
משה וישראל. און די צױניםטן האבן געמוזט נאכגעבן שריט 
נאך שריט. פאר זײ זענען דאם אלץ געװען ״קלײניקײטן״ דער 

עיקר איז ארץײשראל. טאר מען נישט צוליב די קלײניקײטן 
אנװערן דעם שותף לגבי דעם עיקר. 

קוים איז מען ארויף אויף אט דעם װעג, האט מען שוין 
געדארפט אלץ טון, אבי דעם עיקר ראטעװען. אזוי האט זיך עס 
טאקע געפילט בײ די צױניסטן, אז זײ ראטעװען איצט ארץ־ישראל, 
װײל אויב נישט אצינד, טא װעךזשעי ס׳האט אויפגעלעבט דער 
פארבאהאלטענער משיח־פונקז ם׳מוז א נס געשען, איצט װען 
עס שפאלטן זיך די הימלען, מוז די יידישע נאציע אויסשרײען: 
ארץ־ישראל, און די גאולה װעט קומען. און הױת װי די הימלען 
שפאלטן זיך שױן, קאן מען נישט װארטן ביז די גאנצע גאציע 
װעט זיך צונויפרעדן, נאר יעדער טײל באזונדער, אויף זײן אחרױת 
דארף שרײען. 

װי כאראקטעריסטיש איז עם געװען, בעת די צױניסטן, װעלכע 
בארימען זיך תמיד דערמיט, װאס זײ האבן די ערשטע פראקלאמירט 
די אײנהײטלעכקײט פון דער אלװעלטלעכער ײדישער נאציע, האבן 
איצט געקעמפט מיט דער גאנצער ענערגיע פאר דעם, אז אוקראינער 
ײדן זאלן שיקן אלײן זײער דעלעגאציע צום שלום קאנגרעס. גאטיר־ 
לעך האבן זײ געטענהט, אז זײ װילן אויך, אז ס׳זאל זיך ארגאניזירן 
אן אלװעלטלעכע ײדישע דעלעגאציע, באשר אבער די צײט שטײט 
נישט און מ׳קאן נאך, חלילה, פארלירן, על כן מוזן זײ אײנגײן 
אויפן ״סעפאראטן שלום״. האט מען זיך געקײקלט בארג־אראפ. 
נישט געװאלט דערלאזן, די דעלעגאציע זאל געבויט װערן אויף 
פראפארציאנעלע יסודות, אז די דעמאקראטישע מינדערהײט זאל 
אויך קומען צום װארט. טאקע רעװאלוציע, טאקע אפילו װילהעלם 
איז אראפ פון כםא המלכות, פונדעסטװעגן דארף מען נישט 
אײנרײםן מיט תקיפים, און בײ װילסאן, קלעמאנסא, ללאיד דזשארזש 
װעט מםתמא זײן חשובער א דעלעגאציע פון הרב אהרנסאן און 
גרוזענבערג ,אײדער פון ײדישע ארבעטער־פארשטײער. אזוי האט 
אחדות־צױניםטישע מערהײט גערעדט װעגן פאלק און אין זינען 
געהאט דאם לאנד, געגלײזט די אויגן צו דער צוקונפט און זיך 
אנגעלענט אינגאנצן אויפן עבר, באגריםט די װעלט־רעװאלוציע 
און אין הארצן געפרײט זיך, װאם בײ ענגלאנד איז נאך, ברוך 

השם, רואיק און באלפור װעט מקײם זײן זײן הבטחהז געדרשנט 
װעגן די אינטערעסן פון פאלק, און די גאנצע פײערלעכקײט געגאםן 
אין דער שפראך, װעלכע דאם פאלק פארשטײט נישט און רעדט 
נישט. און דער פועל־ױצא —א פוסטע העברעאישע דעמאנםטראציע, 
א װײטע און פרעמדע צום גרויסן היםטארישן קאמף, װעלכע צװײ 
װעלטן פירן צװישן זיך. 

די מינדערהײט איז באשטאנען פון די סאציאליםטישע פאר־ 
טײען: בונה פאראײגיקטע, פועלי־צױן. אײן אלגעמײנער באזים — 
די אינטערעםן פון דער ײדישער ארבעטערשאפטן אײן שטיץ־ 
פונקט — דער קאמף און דער נצחון פון די רעװאלוציע־כוחות אין 
דער גאנצער װעלט. די העגעמאניע, די פרינציפיעלע איז געװען 
בײ די פועלי־צױן, הגם זײ זענען אויף דער נאציאנאלער פארזאמ־ 
לונג געװען פארטרעטן קלענער, װי די אנדערע שװעםטער־ 
פארטײען. דער טעם איז אויך דא אויבן־אויף, דער כוח פון דער 
דעמאקראטיע איז אין דער רעװאלוציע, װעלכע װיקלט זיך 
פונאנדעה װעלכע בײט־אום די ײדישע װירטשאפטם־םביבה, 
פארגרעםערט די מחנה פון ארבעטער־קלאס, פארפעםטיקט זײנע 
קאמפם־פאזיציעס און ברײטערט־אוים זײנע שאפונגם־מעגלעכקײטן. 
כל זמן די רעװאלוציע איז געװען אײנגעהאלטן און אײנגעצוימט 
אין דער טיפעניש פון לעבן און זיך נישט געװיזן אויף דער װײסער 
װעלט, — האבן געקאנט עקזיםטירן מיט דערפאלג פארטײען, װאס 
זענען באשרענקט אין זײער טעטיקײט, אן א װײטער פערםפעקטױו 
און פארנעם, האבן זיך די ארבעטער געקאנט באגנוגענען מיטן 
טאג־טעגלעכן קאמף, װעלכער האט געהאט אין זינען זײער מאמענ־ 
טאלע לאגע און נישט געשאפן די באדינגונגען פאר דער םאציאלער 
איבערקערעניש אין דער ײדישער נאציע, נישט אויפגעשטעלט די 
זײלן פון דער ײדישער װירטשאפטם־םביבה. זיי האבן אין בעםטן 
פאל, געקאנט פועלן בײ זיך אװעקצושטעלן דאם פראבלעם פון 
אזא װירטשאפטלעכער רעװאלוציע, אדער זיך פארלאזן אויף דער 
צײט, װעלכע װעט אלץ באזארגן און באװארענען. םײ דער ״בונד״ 
מיט זײן לאקאלן באשרענקטן קאמף, סײ די ״פאראײניקטע״ מיט 
זײערע טעריטאריאליסטישע װאל־פונקטן האבן געקאנט אײנהאלטן 

זײערע פאזיציעס כל זמן די װעלט איז אויך געגאנגען מיט איר 
רויקן װעג. אינעם מאמענט, װען די גאנצע ביז־איצטיקע װעלט 
איז דערשיטערט אין איר יםוד און ם׳האט אויסגעבראכן א בלוטיקער 
קאמף פאר נײע רעאלע םאציאלע װערטן׳ איז ממילא פרײ געװארן 
דאס קאמפס־פעלד פאר דער ײדישער םאציאל־דעמאקראטיע פועלי־ 
צױן, 

דער ״בונד״ און די ״פאראײניקטע״ האבן געמוזט אפטרעטי 
פון זײערע פאזיציעס נישט לגבי דער בירגערלעכער מערהײט, 
נאר לגבי דער ביז־איצטיקער מינדערהײט אינעם ײדישן ארבעטער־ 
קלאס פון רוסלאנה קוים איז דער ״בונד״ געקומען מיט דער 
אנערקענונג פון דער אײנהײטלעכער ײדישער נאציע, — האט 
ער געמוזט ארויםרוקן די פועלי־צױניםטישע לאזונג, אז די ײדן־ 
פראגע מוז אינטערנאציאנאל געלײזט װערן, אז מען מוז פארלאנגען 
פאר די ײדן פון אומעטום, פרײהײט פון אײנװאנדערונג און באשעפ־ 
טיקונג. דער לעצטער באגריף קלינגט אביסל אומגעלומפערט. 
דערפאר אבער מאכט ער גרוימער דעם װעג צו דער פאדערונג: 
פרײהײט פון קאלאניזאציע. סײ דער ״בונד״ און סײ די ״פאראײ־ 
ניקטע ״האבן געקעמפט קעגן דעם צױניסטישן חלום, קעגן אימפער־ 
יאליםטישע השגות בגוגע ארץ־ישראל. זײ זענען אבער געבליבן דאס 
מאל שטום און שװײגנדיק בנוגע די קאנקרעטע דעמאקראטישע 
פאלעםטינע־לאזונגען, װאס זענען פארמולירט געװארן דורך פועלי־ 
צױן. 

זי איז געװען די אײנציקע פארטײ, װעלכע האט אויפגעװיקלט 
דאם גאנצע פראגראם פון דער ײדישער רעװאלוציע, בײם ליכט 
פון דער אלװעלטלעכער רעװאלוציע. דאם האט זיך געפילט אויך 
אין איר אויםגעהאלטענער טאקטיק פון קאמף פאר יעדער פאזיציע. 
דער ,בונד״ איז אין לעצטן מאמענט, בשעת נעילה, פלוצים ארויס 
פון דער סעםיע פון דער נאציאנאלער פארזאמלונג, באשר א ראדיא 
האט געבראכט די בשורה װעגן א רעװאלוציע אין דײטשלאנד, — 
איז נעמט דאם אראפ פון דער יידישער םאציאל־דעמאקראטיע די 
אחרױת פאר דער רעװאלוציע אין די ײדישע אויטאנאמע דעמאקרא־ 
טישע ארגאנען... די ״פאראײניקטע״ האבן אין דער לעצטער שעה 

פארלאזן דעם זאל זינגענדיק לידער, אלס פראטעסט קעגן דער 
העברעאישער שלום־רעדע. פועלי־צױן זענען די גאנצע צײט 
געבליבן אויף די זיצונגען, געקעמפט קעגן יעדן שריט פון דער 
מערהײט און באשײגפערלעך דערװיזן אלעמען איר אומפאראנט־ 
װארטלעכקײט און אומפעיקײט צו שטײן בײם רודער. 

דער שארפםטער פראטעםט קעגן דעם קעמפנדן העברעאיזם, קעגן 
די פוםטע לעכערלעכע ױם־טוב־דעמאנםטראציעס, קעגן דער אויםגע־ 
בלאזענער פײערלעכקײט, װאם האט געװאלט דערנידעריקן און 
מבזה זײן די װאכעדיקײט מיט דער װאכעדיקער שפראך — איז 
געהערט געװארן פון די פועלי־צױן, װעלכע האבן נאכן שלום־ 
װארט פון פארזיצנדן, אפן און אן פנױת אויפגעדעקט דעם גאנצן 
תוך פון דעם קאמף צװישן די צװײ כוחות אויך אין דער ײדישער 
װעלט־ אונדז איז טײער די נאציאנאלע פארזאמלונג, קײנער, 
אפילו פון דער מערהײט, װעט נישט האבן די העזה צו זאגן, אז 
פועלי־צױן האבן מיט עפעם א האנדלונג געװאלט ארונטעררײסן 
דעם כבוד און חשיבות פון דער נאציאנאלער פארזאמלונג. 

מיר זענען פון דאנען נישט אװעק, װען ם׳האט געברענט דאס 
געפיל פון פראטעםט, װײל מיר האבן אײך נישט געװאלט איבערלאזן 
אלײן און אנטרויען אײך די ענינים פון דער ײדישער נאציע. איר 
האט זיך געשטיצט אויף דער מערהײט. אמת, איר האט די מערהײט 
אויך אין גאם, אין פאלק. דאס איז אונדזער טראגעדיע, די 
טראגעדיע פון דער ײדישער רעװאלוציע, װאם איר גאנצע שאפונגם־ 
ענערגיע שטויםט זיך אן אן דער װאנט פון דער ײדישער װירט־ 
שאפטלעך און םאציאל אפגעשטאנענער מערהײט. מיר טראגן 
אבער די בשורה פון א נײעם ײדישן לעבן, וװ די מערהײט װעט 
זײן אן ארבעטנדע, און אין נאמען פון דער ײדישער צוקונפט, אין 
נאמען פון דער קומענדער מערהײט, װעלכע װעט אויסלײזן דאם 
ײדישע לעבן, דערקלערן מיר אײך, אז אײערע החלטות און אײערע 
װעגן זענען נישט אונדזערע. מיר װעלן אונדזער װעג גײן אויך 
װײטער, פירן אונדזער קאמף פארן איבערבוי פון אונדזער לעבן, 
פאר דער ײדישער רעװאלוציע. אונדזער כוח איז אונדזער אײגענער, 
אונדזער שטיצע — די אלװעלטלעכע דעמאקראטיע. .אײער אריענ־ 

טאציע איז: װילסאן און דער מאמענט. אונדזער אריענטאציע איז 
אויף דער געשיכטע און אויף איר טרעגער — דער אלװעלטלעכער 
רעװאלוציע. אין דער ײדישער דעמאקראטיע גופא קעמפן נאך 
פארשידענע כוחות. דאם איז אונדזער אינעװײניקסטע מחלוקת. דא 
װעט דער שופט זײן דער ײדישער ארבעטער־קלאם גופא. צוליב 
אײער נאציאנאלער אײנהײט, האט זיך די ײדישע ארבעטערשאפט 
נישט אפגעזאגט פון איר קאמף פאר דער נאציאנאלער אויטאנאמיע. 
אויך צוליב אײערע משיח־חלומות און בורזשואזע תשוקות אויף 
ארץ־ישראל, װעלן מיר נישט מװתר זיין אויף דעם שארפםטן 
אויסדרוק און סימבאל פון דער ײדישער רעװאלוציע — אויפן 
פאלעסטיניזם. 

אבער אונדזער קאמף סײ פאר דער נאציאנאלער אױטאנאמיע, 

םײ פאר פאלעסטיניזם איז א באזונדערער, אונדזערער, פראלעטא־ 
רישער, געװענדעט קעגן אויסערלעכע שונאים, פונקט װי קעגן 
אײך, פײנט פון אינעװײניק. 

די נאציאנאלע פארזאמלונג האט אויפגעדעקט דעם תחום צװישן 
די צוױי װעלטן איגעם ײדישן לעבן. בעת אין דער בירגערלעכער 
װעלט מוז זיך פארשטארקן דער כוח פון דער רעאקציע — די 
״אחדות״, מוז זיך אין דער דעמאקראטישער װעלט פארשטארקן 
דער כוח פון רעװאלוציע — ״פועלי־צױן״ 

דער הסטארישער דין־תורה צוױשן די צװײ הויפט־כוחות אין 
אונדזער לעבן האט געפונען זײן שארפסטע פארמולירונג אויף דער 
נאציאנאלער פארזאמלונג. די װאקסנדע װעלט־רעװאלוציע און 
די שטײגנדע קראפט פון דער ײדישער ארבעטערשאפט אין דער 
גאנצער װעלט, וױ ספעציעל אין פאלעםטינע, קאװירן אונדז, אז 
דער נצחון װעט געהערן אויך אין אונדזער סביבה דעם טרעגער 
פון די אידעאלן פון ארבעט, פרײהײט און גלײכהײט — דעם 
פראלעטאריאט. 

צוגאסט אין דער הײם 


איך בין א םך ארומגעפארן איבערן לאנד, דערגאנגען ביז 
סאראטאװ, וװ איך האבן געפונען א גרעםערע צאל עװאקואירטע 
פון פאלטאװע. דארט ד.אב איך זיך באגעגנט נאך לאנגע יארן 
מיט אן אמאליקער סטודענטקע פון פאלטאװע, רזזל אמטשיסלאװ־ 
סקאיא, װעלכע האט מיר בשעתו ארויםגעהאלפן און סטימולירט 
צו לערנען און זעלבסטבילדונג בעת איך בין נאך געװען א לערן־ 
ײנגל בײ סטאלערײ. 

איצט איז זי דא באשעפטיקט װי די דאקטארין. איך האב זיך 
צו איר געמאלדן און אויסגעדריקט איר מײן דאנקבארקײט פאר איר 
אמאליקער הילף. זי איז געװען דערשטוינט און צעטומלט. זי 
האט זיך נישט פארגעשטעלט און ס׳איז פאר איר געװען אומדער־ 
װארטעט, אז דער ״באקאנטער לעקטאר און שרײבער״ זאל האבן 
געװען אין דער ױגנט אירער א פראטעזשירטער תלמיה זי איז 
געװען איצט זײער אפגעשטאנען אין געזעלשאפטלעכע פראגן 
און דורבאוים פארטאן אין איר שליחות, װי א דאקטאר־מעדיצין. 

אין סאראטאװ האב איך געהאט א מערקװירדיקע באגעגעניש 
מיט א ײדישן קאמיסאר. בײ מײן עפנטלעכן רעפעראט װעגן די 
פאדערונגען פון די ײדישע מאםן צו דער רעװאלוציע האב איך 
ארויםגערוקט דעם געדאנק װעגן ײדישע ארבעטער־ראטן, װאם 
זאלן זיך אפגעבן מיט רעגולירן און דערלײדיקן די ספעציפישע 
אנגעלעגנהײטן פון די ײדישע ארבעטער־מאםן, באשר דער אלגע־ 
מײנער ארבעטעד ראט איז נישט קאמפעטענט מיט זײ זיך צו 
פארנעמען. פשוט, ער איז פרעמד צו זײ און װײםט זײ נאר פון 
טעאריע, פון הערן. 

איז צו מײן איבערראשונג ארויסגעטרעטן אין דער דיםקוסיע 
א ײדישער קאמיסאד, א באװאפנטער פון קאפ ביז די פיס. ער 
האט געפםקנט קאטעגאריש, אז אזוינם װעט נישט זײן. די דאזיקע 
פאדערונג איז א קאנטר־רעװאלוציאנערע, רעאקציאנערע. דער אלגע־ 
װײנער ארבעטער־ראט — נאר ער איז בארופן צו באהאנדלען 

און באשליסן װעגן אלע פראגן פון אלע בירגער, ארײנגערעהנט 
אויך די ײדישע. 

אין מײן ענטפער האב איך קודם כל באמערקט, אז ס׳איז 
נישט אינגאנצן באקװעם צו דיסקוטירן אין אזא מצב, *וען פון 
אײן זײט װערן גענוצט לאגישע ארגומענטן, און פון דער אנדמרער 
זײט שטעלט מען ארוים באװאפנטע ארגומענטן. איך בין באשטא־ 
נען אויף מײנס. 

דער עולם איז געזעםן א פארשטײנערטער און זיך געוװנדערט: 

א מענטש זאל װאגן ארויםטרעטן מיט אזא לשון קעגן א יעװסעקישן 
קאמיסאר. ם׳איז פארט געװען אין יאר 1918 , און מ׳האט נאך צו 
יענער צײט נישט געוװסט, װי װײט די דראונגען װעלן גײן 
באמת... 

איך בין אפגעטרעטן אויך אין מײן הײם־שטאט, פאלטאװע. 
העכער 10 יאר זיך נישט געזען מיט די אײגענע. די מאמע איז 
פארעלטערט, זי ארבעט שוין אינגאנצן נישט. געפינט זיך בײ 
דעם עלטערן ברודער, חײם משה. די שװעםטער, פעםיע, האט 
שוין א פאר קינדער. אײן קינד, נעבעך, א קאליקע — א ריזיקער 
קאפ אויף א דין מאגער קערפערל. ליגט ער שוין יארן אין 
בעטל. ״קלוג, װי די װעלט״. אבער א קריפל. די מוטעד װיל אים 
נישט אװעקגעבן אין םפעציעלן אנשטאלט. זי האט מורא, אז 
מ׳װעט אים דארט מיט א כױון אומברענגען... א מאמעם הארץ 
קאן נישט פועלן בײ זיך. 

די חברים ארדענען אײן מײנעם א רעפעראט װעגן דערציאונג. 

די מאמע טוט זיך אן די שבתדיקע קלײדער און װיל דורכאויס 
גײן צום רעפעראט, הגם איך רעד זי אפ. 

— דו מײנםט באמת, אז די מאמע פארשטײט שוין גארנישט? — 

איז איר טענה. 

זי זיצט אויבן אן און קלײבט נחת פון דעם עולם און פון דעם 
כבוד, װאם מ׳גיט איר אפ. 

רעדנדיק װעגן דערציאונג שטרײך איך אונטער די אומגעהויערע 
השפעה, װאס די עלטערן־הויז האט אויף די קינדער. איך ברענג 
א בײשפיל פון אײגענער דערפארונג: איך האב אײנמאל אלס קינד 

זיד שפעט אויפגעכאפט און געאײלט אװעקצוגײן אין חדר. פרעגט 
מיך די מאמע: 

— און דאװענען ד 

— איד װעל שוין דאװענען אין חדר, — בארואיק איך איר. 

איך קום אין חדר א פארשפעטיקטער. פרעגט מיד דער רבי, 

װאס איז די סיבה י ענטפער איך, אז כ׳חאב געמוזט דאװענען 
אין דער הײם. 

ערשט עם דויערט נישט לאנג, און די מאמע איז דא. װײזט 
זיך נאטירלעך ארויס, אז כ׳האב בכלל נישט געדאװנט און דערצו 
געליגנערט צװײ מאל: אי אין דער הײם, אי אין חדר. 

בעט זיך די מאמע בײם רבין, ער זאל מיר גלײד אויפן 
ארט מקײם פסק זײן. און בעת דער רבי קאטעװעט מיך מיט 
זײנע בארימטע ״לאקשן״, שטײט די מאמע און גיט אים צו חשק: 

— אײדער, ער זאל אויםװאקםן א גוי און א ליגנסר, זאל ער 
דא אויםגײן פאר מײנע אויגן. 

...איך פיר אויס, אז די דאזיקע לעקציע האב איך געדענקט 
מײן גאנץ לעבן און האב זיך באמיט צו אויספאלגן דער מאמעס 
װונטש, נישט צו זײן קײן ״גוי״ און נישט צו זײן קײן ליגנער. 
און פאר דעמ װעל איך תמיד דאנקבאר זײן דער מאמען. 

אלעמענם בליקן זענען געװענדעט צו דער מאמע, און זי 
שטראלט פון נחת. 

נאך דער לעקציע קום איך אהײם און הוםט־אונטער א קא־ 
פעטשקע. די מאמע דערלאנגט מיר א גלאז מילך. 

— סטײטש, ס׳אױ דאך נאך נישטא קײן 6 שעה זינט איך האב 
געגעםן פלײש י 

— דו אלײן װעםט טראגן די אחרױת פאר דײן חטא, — 
טײשטט מיר אוים די מאמע איר פירונג. 

א ײדישע מאמע. 

מער האב איך זי נישט געזען. 

אין פאלטאװע נישטער איך אין אלע װינקעלעך, פרעג זיך 
אויס די םארשידענע מענטשן, װאס מען געדענקט װעגן באראכאװם 
ױגנט־יארן. 


154 



אין פאלטאװע, 1918 

שטײען: די שװעסטער פעסיע און ברודעד חײם״ימשד״ 
זיצן: י. זרבבל און זײן מוטער פרײדע טובה 

איך באזוך קוענזענטשוג. אלטע באקאנטע חברים, א סך נײ 
צוגעקומענע. מײן רעםעראט בדענגט צונויף א גרויםן עולם. איך 
רעד װעגן ארץ ישראל און איר אנטװיקלונג. ם׳פארשרײבן זיך 
עטלעבע מענטשן צו דער דיםקוםיע, פלוצים פרעגט מיד דער פאר־ 
זיצער, צי מעג ער געבן א װארט אין דיםקוםיע אויך אן אײגענעם 
חבר? שלום שפירא װיל דיםקוטירן מיט מיר. 

איך בין מסכים, אויב ער װיל דװקא עפנטלעך. נאר איך 
װעל אים באחאנדלען װי די אנדערע קעגנערישע רעדנער. איך 
בין נאר נײגעריק, װאס פאר אפיקורםות האט דער חבר געפונען 
בײ מיר. 

ח׳ שלום הויבט אן אין חויכן םטיל: טײער איז אונדז פלאטא, 
אבער דער אמת איז נאד טײערער. מיר אכטן און פארערן דעם 
חבר זרובבל, אבער דער אמת איז אונדז נאד מער טײער. זרובבל 
האט דא גערעדט װעגן... ארץ ישראל, און מיר זאגן פאלעסטינע. 
ארץ ישראל מײנט דעם עבר און פאלעסטינע מײנט די צוקונפט ו 
דערבײ שטעלט ער דעם טראפ אויף דער לעצטער זילבע. 

שלום איז קורץ נאך דעם געװארן דער אנפירער פון דער 
קאמוניםטישער פראקציע אין אונדזער פארטײ. נאטירלעך האט 
עם אים נישט געשטויסן צו אפזאגן זיך פון פאלעסטינע. פארקערט, 
ער האט מיט באזונדערער טעארעטישער עלעגאנץ ארײנגענומען 
פאלעםטינע אין דער צאל מדינות, װאס דארף דערװארבן װערן 
דורך דער רויטער ארמײ פארן... ײדישן פאלק. עפעס איז דאך 
בײ אים און זײנע חברים געבליבן פון דער באראכאװיםטישער 
אויפפאסונג פון דער לײזונג פון דער ײדנפראגע. 

אין אדעס״ װו ס׳איז דערשינען אונדזער טאג־צײטונג ״דאס 
נײע לעבן״ אונטער דער רעדאקציע פון אלכםנדר כאשין, האב איך 
פארבראכט עטלעכע טעג, ארויםגעטרעטן אינעם ארטיקן ארבעטער־ 
ראט אין ײדיש, געהאט גרעםערע פארזאמלונגען און זיך צונויפ־ 
געטראפן מיט ײדישע ױנגע שריפטשטעלער, װי ב. עפלבוים, אפרים 
קאגאנאװםקי און אנדערע. 

אין קיעװ גופא האב איך זיך אקטױו באטײליקט אין דער 
ארבעט פון דער ״קולטור־ליגע״, געהאט אפטע באגעגענישן מיט 

שרײבער, װי דוד בערגעלםאן, י. דאברושין, מ. ליטװאקאװ, שאץ־ 
אנין, נחמן מײזיל, ח. ש. קאזשדאן און אנדערע. אויפגעטרעטן 
אויף א ריזיקן מיטינג. אומעטום, בפרט אין די קולטור־קרײזן 
האט זיך געפילט דער טרויער נאכן טויט פון באראכאװ. ער האט 
באװיזן צו געװינען דעם אינטערעס צו זיך אדאנק זײן אינטענ־ 
םױוער פארצװײגטער טעטיקײט און רעפעראטן בנוגע די פראגן 
פון נאציאנאלע מינדערהײטן. ער איז געװען פארבעטן צו האלטן 
רעפעראטן אויך אין פעטראגראד אויף דעם עקסטרא־צוזאמענפאר 
פון די פארשטײער פון די נאציאנאלע מינדערהײטן אין רוסלאנד. 
זײנע רעפעראטן האבן געמאכט א שטארקן רושם מיט זייער גרינט־ 
לעכקײט און אלזײטיקײט. 

די לאגע אין אוקראינע איז געװארן אלץ מער פארװיקלט. 

עם האבן זיך געמערט די ארויםטרעטונגען קעגן סקאראפאדםקים 
הערשאפט און ס׳האט זיך אנגעהויבן דער מארש אויף קיעװ מיטן 
ציל אויםצובילדן א נײע רעגירונג, װאס אין איר שפיץ האבן 
זיך געזאלט שטעלן דער באקאנטער אוקראינישער שרײבער װיני־ 
טשענקא און פעטלױרא, װעלכער האט נאך צו יענער צײט פאר־ 
מאגט א רײנעם נאמען אלס א מיטגליד פון דער סאציאל־ 
דעמאקראטיע. 


מיט ש. אנ-סקי אין װילנע 

איך האב באקומען ברױו פון מינםק אין װײםרוסלאנד, וװ 
חברים האבן געפאדערט איך זאל צו זײ קומען. זײ שטײען פאר 
װאלן צו דער קהילה, זײ שטעלן מיך ארויס אלם דעם ערשטן 
קאנדידאט אויף זײער רשימה, און זײ זענען זיכער, אז מיר 
קאנען דערגרײכן אנגעזעענע רעזולטאטן אין דער װאל־קאמפאניע 
מיט מײן אנטײל. 

אין מינסק איז דערשינען אונדזער ארגאן ״דאם פרײע װארט״. 
דארט האט זיך קאנצענטרירט א גרופע אויםגעצײכנטע טוער, װי 

דער חריף און גלענצנדער פאלעמיםט לײמע ראזנהויז, אואצקש־, 
צבי פרידלאנד, בלעכער און אנדערע. 

מיר האבן געהאט א געלונגענע פאליטישע קאמפאניע און 
דורכגעפירט עטלעכע מיטגלידער אין דער לעגאלער קהילד״ וװ 
ס׳איז אונדז אויםגעקומען דאס ערשטע מאל צו פירן א הײסן 
יםודותדיקן װיכוח מיט די בארימטע אסתר פרזמקין און ירחמיאל 
װײנשטײן■ פון ״בונד״ בנוגע דעם ײדישן פראבלעם אין צײט פון 
סאציאלער רעװאלוציע. 

איך האב באזוכט מיט רעפעראטן די נאענטע אומגעגנט, 

װי באריסאװ, באברויסק, וװ מיר האבן געהאט א גוטע ארגאניזאציע. 
דארט האב איך זיך, אגב, געטראפן מיט דעם שפעטער באקאנטן 
פארלעגער, בארים קלננצקין. 

אין מינסק האב איך געהאט מײן ערשטן אויפטריט מיטן רעפע־ 

ראט אויף דער כאראקטעריםטישער טעמע: שלום ,רעװאלזציע און 
פאלעסטינע. איך דערמאן עם דא, מחמת דעמזעלבן רעפעראט 
האב איך געהאלטן אין צענדליקער שטעט און שטעטלעך אין ליטע 
און פוילן און ער האט אומעטום געזאמלט טויזנטער צוהערער. 

אין מינסק האבן מיר אנטװיקלט אן אינטענסױוע טעטיקײט 
אויפן פראפעסיאנעלן געביט אדאנק אראצקערן און בלעכערן, און 
דאסגלײכן אויפן פראפאגאנדע פראנט, וװ ס׳האבן זיך אויםגע־ 
צייכנט די דערמאנטע לײמע און צבי. דער לעצטער — א פלאמיקער 
מאסן־רעדנער. ער איז דערנאך, אלס סטודענט אין פעטראגראד, 
געװארן דער פירער פון אונדזער קאמוניסטישער פראקציע און 
פארנומען אן אנגעזעען ארט אלס היסטאריקער. 

די פאליטישע לאגע אין דער געגנט איז געװען אן אומקלארע. 
ס׳האט געהײסן, אז דא הערשן א געװיסע צײט די דײטשן, אבער 
אט אט האלטן בײם איבערנעמען די מאכט די באלשעװיקעס. איז 
דער רעזשים געװען א מער װײניקער ליבעראלער, דעמאקראטישער, 
און דער עולם האט פארזוכט דעם טעם פון געצוימטער פרײהײט. 

איך האב זיך דערוװסט, אז ם׳איז דא א מעגלעכקײט אראפ־ 
צוכאפן זיך פון מינסק קײן װילנע, ם׳מײנט אין ״אבעראסט״, מיט 
דער באן פאר א שיבוש דעם קאנדוקטאר. מיך האט שטארק געצויגן 

צו באזוכן װילנע. מיט אט דער שטאט האבן מיך פארבונדן זײער 
אינטימע זכרונות. דארט בין איך פאליטיש ׳געזעלשאפטלעך רײף 
געװארן. דארט איז געװען מײן אמתע פארטײאישע שול, װו איך 
האב אנגעהויבן ארויסגעבן אונדזער פועלי צױניםטישע פרעםע׳ 
געשאפן אונדזער פארלאג׳ זיך געטראפן מיט די בעםטע פארשטײער 
פון אונדזער ליטעראטור אין בײדע שפראכן׳ דערקענט פון דער 
נאענט די פירער פון דער ײדישער ארבעטער באװעגונג. לםוף׳ אין 
װילנע האב איך פארבראכט 18 חדשים אין אן אײנצל־קאמער אין 
דער בארימטער תפיםה ״לוקישקי״ — מײן אײנציקער אונױוער־ 
םיטעט. האט זיך מיר געגלוםט א קוק טאן אויף װילנע כאטש 
א קורצע באגרענעצטע צײט. 

האב איך זיך געלאזט אין װעג ״װי איך שטײ און גײ״. נישט 
מיטגענומען אפילו קײן טשעמאדאן. בלויז די טעקע און דעם 
שטעקן׳ װעלכן איך האב דעמאלט גענוצט. 

דער רעזשים אין װילנע איז געװען א לײכטער. עם האט זיך 
גיך ארױסגעװיזן׳ אז די דײטשן קלײבן זיך פארלאזן די געגנט׳ און 
זײ האבן א ביםל אפגעלאזן די לײצעם. חברים פון אלטע צײטן האבן 
זיך געמאלדן. זײ האבן די ארבעט פארגעזעצט אונטער אלע באדינ־ 
גונגען. האבן זײ זיך איצט אונטערגעגארטלט און ארגאניזידט מײן 
רעפעראט אינעם פרעכטיקן ״שטאט־זאל״. איך װעל נישט פארגעםן 
דעם רושם׳ װאם אט דער װײסער זאל׳ באלויכטן מיט א םך 
עלעקטרי און אנגעפראפט מיט א טויזנט קעפיקן עולם׳ האט אויף 
מיר געמאכט. איך האב זיך געפילט ױם־טובדיק צװישן די צוהערער׳ 
װאם די מערסטע פון זײ האבן מיך נאך געדענקט פון די פריערע 
צייטן. האב איך פאנאנדערגעװיקלט מײן רעפעראט אויף א ברײט 
אויסגעשפרײטער קאנװע. עפעס א קלײניקײט׳ צו רעדן פרײ און 
אפנהארציק װעגן פאלעסטינע און רעװאלוציע׳ װאם בײדע מײנען 
פארן לעזן די ײדנפראגע. איז דאך קלאר, װאם עס דארף אונדז 
ברענגען דער נאענטער שלום. 

דער רעפעראט האט אויפגעטרײסלט דעם עולם. עם האבן 
זיך געמאלדן דיסקוטאנטן פון אלע פארטײען. שײנט מיר׳ אזש סו 
דיסקוטאנטן. האט מיך פאראינטערעסירט און פאראינטריגירט 

צװישן זײ אײנער — ש. אנ—סקי. פון מאםקווע האט ער זיך אפגע־ 
טראגן קײן װילנע, און דא האט ער געהאט די געלעגנהײט/ װײזט 
אויס, צום ערשטן מאל עפנטלעך אויםגיסן זײן הארץ... 

מיט צער און צארן האט דער לאנג־יאריקער רעװאלוציאנער 
געשטורעמט: דער געערטער רעפערענט האט גערעדט װעגן שלום — 
װער פון אונדז בענקט נישט נאך אט דער שעה, װען ם׳װעט 
זיך אויפהערן גיסן מענטשלעך בלוט און ס׳װעט הערשן פרידן 
צװישן פעלקער? אדרבא. פאלעםטינע — װער פון אונדז חלומט 
נישט װעגן דער גליקלעכער שעה, אז מיר זאלן זיך אומקערן 
אין אונדזער אלטן הײמלאנד. הלואיז אבער דער רעפערענט האט 
אויך גערעדט װעגן רעװאלוציע... דא האט זײן שטימע גענומען 
דונערן: אט דאם איז די געגארטע רעװאלוציע, פאר װעלכער 
מיר האבן בלוט און יארן מקריב געװען אן א שיעור ? און אנ—םקי 
האט גענומען מאכן זײן חשבון מיט די באלשעװיקעס און זײער 
טעראר־רעזשים... 

איך האב אים פארשטאנען און מיטגעפילט. האב איך אין 
מײן שלום־רעדע זיך באצויגן מיט פיעטעט און דרך־ארץ צום 
אלטן קעמפער און באמיט זיך ארויםצוברענגען די פאזיטױוע 
עלעמענטן פון דער רעװאלוציע און די אויסזיכטן פון איר װײטע־ 
רער אנטװיקלונג, װען זי װעט זיך באפרײען פון דער פײנטלעכער 
ארומדינגלונג, װעלכע איז גרײט זי דערטרינקען אין בלוט םײ פון 
אינעװײניק און סײ פון דרויםן... 

װידער האב איך באזוכט די םטראשון־ביבילאטעק און זיך 
געטראפן מיטן גוטן פרײנט, איר טרײען אויפזעער, חײקל למסקי 
(װעלכער האט, אגב, באשריבן אין שאליטם זשורנאל דעם פארלויף 
פון מײן רעפעראט און אנ—םקים ארויסטריט). געשפאנט איבער 
דעם ״טעליאטניק״, דורכגעגאנגען דעם בארימטן ״טויער״, וװ מ׳האט 
געמוזט אויםטאן דאם היטל, זיך צוגעקוקט פון דרויםן א פרײער 
צו די װענט פון לוקישקעם, באזוכט דאם װעלדל און די סטעפאן 
גאם, װי די ״רוזעלע״, וװ ם׳האט זיך אנגעהויבן מײן פארלעגערישע 
און שרײבערישע טעטיקײט. 

האט מען מיך גערופן קײן גראדנע און ביאליסטאק, און אזוי 

האב איך זיך אלץ מער דערװײטערט פון מינסק. אומעטום ד׳אב 
איך געהאלטן רעפעראטן און ם׳זענען געקומען די ״ברײטע מאסר 
צו הערן מיך. האב איך נישט געקארגט קײן ענערגיע און נישט 
געזשאלעװעט קײן צײט. פארזאמלונגען, זיצונגען, עפגטלעכע מי־ 
טינגען. בפרט אין ביאליסטאק איז געװען ערב װאלן. האט מען 
מיך אײנגעשפאנט נאכט נאך נאכט. אין אלע געגנטן פון שטאט־ 
דאס דײטשע מיליטער האט זיך צוריקגעצויגן פון פוילן, זענען 
די באנען געװען פארנומען מיט מיליטערישע עשאלאנען צוריק 
אהײם צו דעם פרײען פאטערלאנד. די פילםודסקישע לעגיאנען 
יאגךנאך די דײטשן, און די װעגן זענען בכן באזעצט. ביו איד 
געבליבן שטעקן אין ביאליםטאק העכער צװײ װאכן. נישטא קײן 
אויסזיכט צוריקפארן קײן מינסק, וװ איך האב איבערגעלאזן מײן 
גאנצן באגאזש. 


דער פארטײ־צוזאמענפאר אין פרילן 

דערווייל איז געקומען א שליח פון װארשע. דארט גרייט מען 
זיך די נאענטםטע טעג צום ערשטן לעגאלן צוזאמענפאר פון דער 
פארטײ פועלי צױן. זי איז ארויס פונעם אונטערערד און עם װאקםן 
ארגאניזאציעם אין אלע װינקעלעך פון לאנד. װילן די חברים 
דורכאוים, איך זאל קומען. ם׳איז א הארטער ביםן. מען מוז 
דורכפארן די סטאציע לאפי, און דארט בושעװען די האלערטשיקעס, 
די זעלנער פון גענעראל האלער, אויםגעשפראכענע אנטיםעמיטן — 
כאפן זײ ײדן, שנײדן בערד און פיאות, שלאגן מכות רצח. צי מעג 
איך אײנשטעלן און פארן דורך לאפיז 

דער שליח, חבר שניאורםאן איז בארימט און האט א שם 
צוליב זײן דיפלאמאטישן ״טשיגאר״ און טעקע, ער האט זיך בא־ 
זארגט מיט א פאפיר פון מיניםטער יאדקא, א ספעציעלע דער־ 
לויבעניש פאר מײן צוריקקער קײן פוילן. איז אונדז געראטן 
דורכצופארן בשלום די מסוכנע םטאציע און אט בין איך אין... 
װארשע. איך בין פול דערװארטונג און רײם זיך גלײך צו דער 

באגעגעניש מיט חברים פון גאנצן לאנד. איו אװנט עפנט זיך 
דער צוזאמענפאר. אבער שניאורםאן האט אינםטרוקציעם און 
ער אײלט זיך נישט. בײ אים איז יעדער שריט אויסגערעכנט. 
מוז מען נאך אפװארטך. זאל דער אינטערעם בײ די חברים 
שטײגן. ער האט שויו געגעבן צו װיםן, אז דער גאסט איז דא. דארף 
מען אנציען דעם עולם. 

ענדלעך. מיר זענען אויף קארמעליצקא, דאם הארץ קלאפט 
האםטיקער. אט איז דער נומער 23 . די ארבעטער־הײם. פון באלקאן 
און פון די אפענע פענצטער פלאטערן רויטע פענער. איך ביו בײ 
די טרעפ אונטן, כאפן מיך ארום פעסטע ארעמם און הויבן מיך 
ארויף. יעדער טראט ארויף, יעדער הילצערנער טרעפל שטײגערט 
מײן אינערלעכן עקםטאז אוך אינעם פײערלעך דעקארירטן זאל, 
ארומגערינגלט מיט פלאמיקע אױגן און שטראלנדיקע פנימער, דורכ־ 
גענומען מיט דער אנשטעקנדיקער התלהבות פון טרײע קעמפער 
חברים, ברענג איך ארויס או אנציקטער, מײנע ערשטע באגריםונגס 
װערטער. ס׳איז נישט צו באשרײבן די דעמלםטיקע אטמאםפער 
און שטימונג. אזוינם געשעט נאר אײן מאל אין לעבן. דאם בלײבט 
אויף אײביק, און קײן שום אנדער באגעגעניש קאן נישט פארװישן 
דעם רושם פון יענע מינוטן פון גליק. 

צענדליקער יארן שפעטער איז מיר אויסגעקומען זיך צו 
באגעגענען מיט חברים, װאם זענען יענע טעג, אלם נאך גאר 
ױנגע מענטשן, געװען בײ דעם דאזיקו צונויפטרעף אין ״ארבעטער 
הײמ״, און זײ געדענקען אים פריש מיט נישט־אפגעשװאכטער 
התפעלות. 

דעם זעלבן אװנט האט זיך געעפנט דער צוזאמענפאר. דא 
זענען געװען דעלעגאטן פרן גאנץ פוילן, אויך פון מערב גאליציע, 
אפילו געסט פון בערלין. דא האב איך געטראפן עלטערע חברים, 
װי מוליע אײדלמאן און אריה האלענדערסקי פון לאדזש, ישראל 
װעשער (רײכמאן) און מארק יארבלום פון װארשע, ד״ר יצחק 
שיפער פון טארנע, און דעם חשובן גאםט פון בערלין — זלמן 
רובאשאװ, אונדזער אמאליקער ״זלמנקע״ פון װילנע, די יונגע טוער 

יצחק לעװ און ישראל שורעק פון פוילן׳ נאד און נאד ױנגע 
טוער, װאם האבן מיט יארן שפעטער געבויט די מעכטיקע פועלי 
צױךפארטײ אין פוילן. 

דער צוזאמענפאר האט געארבעט טעג און נעכט, איבער א רײ 
פראגן זענען אויסגעהערט געװארן רעפעראטן און קא־רעפעראטן, 
געקומען צום אויסדרוק שארפע הילוקי דעות, אבער די אלע 
קעגנזעצלעכע מײנונגען זענען ארויםגעזאגט געװארן פרײ, אומ־ 
צענזורירט. ס׳איז געװען דער אויפריכטיקער װילן צו באהאנדלען 
אלזײטיק און גרינטלעך די אלע פראבלעמען, װאס די נײע צײט 
האט ארויםגערוקט און געפאדערט א קלארע שטעלונג פון דער 
באװעגונג. עס האט זיך געפילט, אז דער פוילישער פארטײ װעט 
געהערן אן ארט אין דער מזרח־װאנט פון דער װעלט־באװעגונג, 
װײל זי האט געהאט אלע אויסזיכטן צו װערן גאר אין גיכן 
א װירקלעך װאסן־פארטײ, װאם איז בארופן צו זײן אקטױו אויף 
אלע עמפינדלעכע שטחים פון ײדישן ארבעטער־לעבן. די װיכוחים 



פרעזידױם פון צוזאמענפאר, װארשע 1918 
זיצן: ישראל װעשער, מוליע אײדלמאן 
שטײען: זלמן רובאשאװ (שזר), י. זרבבל, ד״ר יצחק שיפער 

זענען געװען אויםפירלעכע און בארירט די הויפט־עיקרים פון 
פראגראם און טאקטיק. 

דער צוזאמענפאר איז אויםגעפאלן גראד אין די טעג פון 
באראכאװס יארצײט, און די באראכאוױ־אקאדעמיע אין גרויסן 
טעאטער קאמינםקי האט געמאכט אן אימפאזאנטן אײנדרוק מיט 
איר גראנדיעזישקײט און אויך מיטן אינהאלט פון די רעדעס. 
ס׳האבן דורכדעפעלירט אויף דער טריבונע די בעסטע רעדנער 
פון דער באװעגונג, און ס׳איז געװען די ערשטע יארצײט — 
האט די אקאדעמיע געטראגן דעם כאראקטער פון א מאניפעס־ 
טאציע פאר דעמ באראכאװיםטישן פועלי צױניזם, נישט דורך 
א לאקאלער ארטיקער ארגאניזאציע. דא האט גערעדט בפירוש די 
װעלט־באװעגונג, אין אלע אירע פאליטישע נױאנסן און שטרעמונ־ 
גען: יארבלום און רובאשאװ, ד״ר יצחק שיפער און ד״ר שטײגלער, 
מיכל קאהן און זרובבל — יעדער אײנער פון די רעדנער מיט 
זײן אײגנארטיקן טאן און נוםח האבן אויסגעשמידט א סימפאניע 
פון באראכאװיזם, װי זי האט אפגעחילכט אין אלע תפוצות אין 
משך פון א סך א סך יארן• 

מיר האבן פארפלײצט די גאס ״נײע װעלט״ מיט אוגדזערע 
דעמאנסטרירנדיקע רײען. 

— װאם פלוצים א דעמאנסטראציע ז האבן זיך די דורכגײער 
געפרעגט, און דער ענטפער האט זיך געריםן פון הונדערטער 
מײלער: 

— זאל לעבן דער באראכאװיזם, זאל לעבן פועלי צױן. 

עטלעכע כוליגאנעס האבן געפרובירט באפאלן די ײדישע דע־ 

מאנסטראנטן, אבער זײ האבן באקומען דעם געהעריקן אפשניט 
פון די ענטוזיאזמירטע חברים, װאס האבן זיך אומגעקערט אויפ־ 
געפרישטע מיטן גײסט פון דעם אומשטערבלעכן לערער צוריק 
צו די פארטײ פארהאנדלונגען אויף קארמעליצקא 23 . 

די פעגצטער זענען געװען ברײט צעעפנט, און פון דעד גאם 
האבן זיך ארײנגעריםן אין זאל די אפקלאנגען פון שטורמישע 
געשעענישן און רעװאלוציאנערע פאםירונגען, און דאם האט משפיע 

געװען אויף די רעזאלוציעס, װאס זענען אנגענומען געװארן אױפן 
צוזאמענפאר. 

איך חאב זיך אקטױו באטײליקט אין אלע װיכוחימ און 
מ׳האט זיך גערעכנט מיט מײן װארט. איך האב שוין צו יענער 
צײט געהאט דאם רעכט צו פארטרעטן די װעלנרבאװעגונג, װעלכע 
איך האב דערקענט פון דירעקטער בארירונג און מיטארבעט. 
דאס האט פאר די חברים געזאגט גאר א סך. 

אויף דער ערשטער זיצונג האב איך אין מײן באגריסונג 
געזאגט: 

איך קאן אײך אפגעבן א גרום כמעט פון אלע לענדער, װו 
עם קעמפט דער ײדישער ארבעטער. איבערן גאנצן פראנט פון 
קאמף גײען מיר, פועלי צױן, אין דער ערשטער שודה. מיר 
פירן די ארבעט אין אינטערנאציאנאלן מאסשטאב און זענען איבעראל 
די אנזאגער פון דער ײדישער רעװאלוציע. אונדזערע חברים זענען 
אלע פארבונדן מיטן דאזיקן געדאנק, אונדזער פאלעםטיניזם איז 
דער שארפםטער אויסדרוק און םימבאל פון דער ײדישער רעװא־ 
לוציע: איבעראנדערשן דאס ײדישע לעבן אויף נײע יםודות 
פון ארבעט און פרײהײט. רעכט דערויף האבן מיר אומעטום — 
דעריבער זענען מיר תמיד געװען די אויפריכטיקסטע קעמפער 
פאר אונדזערע פולע נאציאנאלע רעכט אין אלע לענדער פון 
אונדזער קאנצענטרירונג. נישט אומעטום האבן מיר די מעגלעכקײט 
די דאזיקע רעכט צו פארװירקלעכן, װי אין ארץ ישראל. 

אבער אויך זי, די נײע געזעלשאפט אין פאלעסטינע קאן זײן 
א פראדוקט פון אונדזער ארבעט און קאמף. אײן פראצעם פון 
ארבעט און קאמף אומעטוס. אונדזערע מעשים אין רעװאלוציאגערן 
רוםלאנד האבן באװיזן די פאלשקײט פון דער טעאריע װעגן דעם 
דואליזמ, װעגן דער םתירה צװישן דעם ײדישן לעבן דא און 
דארטן. ם׳איז איצט די תקופה פון םאציאלער רעװאלוציע, װעלכע 
װערט באצײכנט דער עיקר דורך דעם, װאם בראש פון םאציאלן 
לעבן און קאמף שטעלט זיך דער פראלעטאריאט. אקטױוקײט אין 
אינטערנאציאנאלן מאםשטאב איז אונדזער לאזונג. דאס איז געװען 
די ליניע פון אונדזער ארבעט די גאנצע צײט פון דער רוםלענדי־ 

שער רעװאלוציע. דאס זעלבע מוז געשעו אויד בנוגע צו אובדזער 
פאלעסטיניזם. 

ביז איצט איז פאלעסטינע בײ אונדז געװען בלויז א פאליטי* 

שער לאזונג ? פון הײנט או מוז זי װערן אן אקטועל פראבלעם 
פון אונדזער טאג־טעגלעכער ארבעט. רעװאלוציאנערע אקטױוקײט 
אין אלע פראגן פון אלגעמײנעם און ײדישן לעבן. 

א פשיטא בנוגע פאלעסטינע, וװ נאר דער ײדישער ארבעטער 
איז בכוח צו שאפן די נײע םאציאליסטישע געזעלשאפט. 

ם׳טראגט זיד איבער דער װעלט א שטורעם פון רעװאלוציע. 
מוטלאזע און פחדנים באהאלטו זיד אויס בחדרי חדרים און ם׳כאפט 
זײ או א שרעק פאר איר. קעמפער גײען אױפן גאס, קוקו דעם 
שטורעם גלײך אין די אויגן, נעמען אים אויף אין זײער הארצן 
און שטרומעװען די אלטע װעלט. 

זאל אונדזער צוזאמענפאר שפירן איו זיד דעם שטורעם־גײסט, 

און אין זײן גאנצער ארבעט זאל זיך שארף אויםדריקן די אײן 
און אײנציקע ליניע, װעלכע קאן הײנטיקע צײטן גילטן פאר 
א רעװאלוציאנערער פארטײ — די אריענטאציע אויף רעװאלוציע. 

זלמן רובאשאװ, װאס איז געקומען פון בערלין, שטרײכט 
אונטער צװישן אנדערן, אז די ײדישע ארבעטער, װאם האבן זיד 
אין צײט פון מלחמה אנגעזאמלט אין א גרויסער צאל אין דײטש־ 
לאנד, האבן מיטגעלעבט דעם ערשטן געװאלדיקן אויםברוך פון 
שטורעם פון פראלעטאריאט, װעלכער האט באזיגט די שטארקםטע 
אין אײראפע, פעסטונג פון רעאקציע. מיט פרײד, מיט געװאלטיקער 
ענערגיע האט זיך אויך דער ײדישער רעװאלוציאנער באגריםט 
פון דעם דײטשן קעמפער. 

דאד האט אײן ביטער געפיל אונדז דאס הארץ געקלעמט — 

אז די דײטשע פראלעטאריער האבן די וױרקלעכקײט, די מאטער־ 
יעלע באדינגונגען צום קאמף, װעלכע מוזן םוף כל םוף װערן 
זײער באזיץ. מיר אבער, ײדישע רעװאלוציאנערן, באזיצן נאר די 
רעװאלוציאנערע ענערגיע. אונדז פעלט װירקלעכקײט, ארום װעל־ 
כער מיר זאלן פירן דעם קאמף. אונדז איז דעמאלםט קלאר 
געװארן אין דער גרויםער שעה פון באפרײאונג פון דײטשן פאלק, 

אז מיר נויטיקן זיך אין דער קאמפס־באזע, אין דער טעריטאריע, 
אז אונדזער קאמף האט דעם ציל: די סאציאליםטישע געזעלשאפט 
אין פאלעסטינע. זאל דער דאזיקער גרויםער געדאנק דעם גאנצן 
צוזאמענפאר באהערשן! 

אן ערנסטן הײםן װיכוח האט ארויםגערופן די פראגע װעגן 
דער אפשאצונג פון דעם פאליטישן מאמענט. רעפערירט האט מ. 
יארבלום װעגן דעמאקראטיע און דיקטאטור. ער האט ארויםגע־ 
בראבט, אז מיר מוזן גײן צו דער קאנסטיטואנטע, און זי אויםנוצן 
פאר אונדזערע םאציאליסטישע צילן. די געשיכטע װײסט נישט 
פון קײן קפיצת הדרך. ער שטיצט דעם געדאנק װעגן ארבעטער־ 
ראטן. איז שארף קעגן דעם לאזונג פון דיקטאטור פון פראלעטאריאט. 

אין דער דיםקוסיע זענען געקומען צום אויםדרוק קעגנזעצלעבע 
מײנונגען — דיקטאטור פון פראלעטאריאט איז איצט דער אײנ־ 
ציקער לאזונג. קוים האט מען באקומען די מאכט, טאר מען זי 
נישט צוריק איבערגעבן אין די הענט פון דער בורזשואזיע. 

אין מײן װארט האב איך זיך אפגעשטעלט אויספירלעך אויף 
דער פראגע: 

די מחלוקת איז נישט װעגן לאזונגען, נאר װעגן דער אגשויאונג. 

װאס קומט פאר אין דער װעלט: בונט אדער רעװאלוציעז אויב 
רעװאלוציע — איז לאקאלע, אדער אלװעלטלעכע ? דער ענטפער 
איז: עס קומט פאר א סאציאלע, אבער ניט קײן סאציאליםטישע 
רעװאלוציע. מיר שטײען איצט פאר אן איבערבויאונג פון דער 
קאפיטאליסטישער געזעלשאפט אין דער גאנצער װעלט. די רעװא־ 
לוציע איז אן אינטערנאציאנאלע. ם׳האנדלט זיך װעגן דעם גאנצן 
אינהאלט פונעם םאציאלן לעבן. די מאכט גײט איבער פון אײן 
קלאס צום צװײטן. אויך אנדערע קלאסן בלײבן נאך. איז די 
פראגע — װער איז דער טרעגער, װער שטעלט זיך בראש י די 
מלחמה האט דעם פראצעם נישט באשאפן, נאר אים צוגעאײלט. 
מען פרעגט נישט, װער האט געמאכט די רעװאלוציע, נאר — װער 
איז אין איר פאראינטערעסירט. נישט, צי די דעקלאסירטע םאלדאטן 
אדער פויערים האבן זי געמאכט, נאר צי עקזיסטירן באשטימטע 

קלאםן, װעמעס אינטערעסן ליגן אין שטח פון דער סאציאלער 
רעװאלוציע, בײ װעמען די רעװאלוציע איז א נויטװענדיקײט. 

דערויף איז אונדזער ענטפער: יא, אזעלכע קלאסן זענען דא• 

זײ זענען דער פראלעטאריאט און דאם פויערטום — די מערד׳ײט 
פון דער מענטשהײט. די באלשעװיקעס חאבן דעם גרויסן פאר־ 
דינסט, װאס זײ חאבן אויפגעדעקט דעם כאראקטער פון דער איצ־ 
טיקער רעוואלוציע אלם א סאציאלע (אמת, אין א בארבארישעד 
פארם). קוים איז די מאכט אײנמאל צוגענומען געװארן פון דער 
בורזשואזיע, טאר די פריערדיקע לאגע זיך נישט אומקערן. די 
רעוואלוציע וועט זיך איבערטראגן אויך אין די לענדער פון 
די זיגער. 

ס׳איז א טעות צו מײנען, אז רעװאלוציעם קומען פאר נאר 
אין באזיגטע לענדער. נעמט אין אכט די דעמאביליזאציע׳ די 
צוריקקערנדע קריגס־געפאנגענע, דעם װאקסנדיקן םאציאלן תחום 
צװישן דעם נצחונדיקן קאפיטאל און די מיליאגען צעשעדיקטע 
פראלעטאריער. אויך — דעם בײשפיל פון די לענדער, װו די רעװא־ 
לוציע איז שוין פארגעקומען. אין דעם פונקט זענען די באלשע־ 
װיקעס גערעכט. 

פאלש איז אבער זײער אפשאצן די ראל פון דער דעמאקרא־ 

טיע. דער פראלעטאריאט איז דער שאפנדיקער כוח אין דער 
געזעלשאפט. אמת. מען דארף אבער פארגרעםערן און פארטיפן 
זײנע כוחות. און דאס קומט נאר דורך דער דעמאקראטיע. די 
דיקטאטור שװאכט אים אפ און צעשפרײט זײן ענערגיע אין 
אינערלעכע פארטיזאנישע קאמפן. 

דיקטאטור סתם איז בײ אונדז נישט קײן אידעאל. די דיקטא־ 

טור איז נאר א טיטל — דעמאקראטיע איז יסוד, דער באדן. 
דער כוח פון אונדזער אידעאל שטעקט טאקע אין דעם, װאס 
ער איז אין די אינטערעםן פון גאנצן פאלק, װעלכער בײט־אום 
כסדר זײן םאציאלן בוי. מיר פאדערן די איבערבויאונג פון דער 
געזעלשאפט דאם װעט אבער פארקומען נישט דורך דעקרעטן, 
נאר דורך דעם כוח פון דער רעװאלוציע. אויך דעמאקראטיע 
איז בײ אונדז נישט פעטיש, נישט קײן טויטער אות. דער באגריף 

בײט זיך אין די קאנקרעטע װירטשאפטלעך־םאציאלע פארהעלטע־ 
נישן פון די דעמאקראטישע אנשטאלטן. 

איצט אין דער נײער װעלט־םיטואציע װעלן מיר פאדערן די 
גאראנטיעס, אז די רעװאלוציע װעט זיך קאנען װײטער אנטװיק־ 
לען, גײן פון די נידעריקסטע עטאזשן צו די אויבערשטע״ טאקע 
נישט שפרינגען, אבער דורכגײן אלע עטאזשן. נאר ארויף, כסדר 
ארויף, נישט אראפ. די דעמאקראטיע איז דער נויטיקער יסוד 
פאר אונדזער קלאנסקאמף. מוז זי אים דינען. װען נישט װערט 
זי אויס דעמאקראטיע. דינט זי די אינטערעםן פון דער רעאקציע, 

די נײע װעלט־ארדענונג מוז געשאפן װערן אין די אינטערעסן 
און לויט דער ליניע פון רעװאלוציע. דארף דער גאנצער שאפנדיקער 
פראצעס זײן אונטער דער השגחה און השפעה פון ארבעטער־ 
קלאס, פון זײן ארגאניזאציע — דעם ארבטער־ראט. 

מיר דארפן שטרעבן צו שאפן אן אײנהײטלעכע םאציאליסטישע 
רעגירונג, װעלכע רופט צונויף די קאנםטיטואנטע און שאפט פאר 
איר, פאר דער קאנסטיטואנטע, רעװאלוציאנערע פאקטן, װעלכע 
טארן נישט אפגעמעקט װערן. די דאזיקע רעגירונג מוז זיך שטיצן 
אויף די ארבעטער־ראטן. מיר מוזן באקעמפן די פאלשע קאנסטי־ 
טואנטעם װעלכע װערן צונויפגעשטעלט לויטן טײטל פון דער 
בורזשואזיע. אבער אין קאמף קעגן אזעלכע קאנסיטואנטעם טארן 
מיר נישט קעמפן קעגן דער דעמאקראטיע בכלל. 

םאציאלע רעװאלוציע און דיקטאטור פון פראלעטאריאט אין 
ײדישן לעבןז נישטא אײן טראפארעט פאר אלע פעלקער און 
לענדער. פאראן אײן מעטאד, אײן ציל, אבער פארשידענע עטאפן 
און מדרגות. אונדזער פועלי צױניזם באשטײט דערין, װאס מיר 
אנאליזירן די אײגנארטיקײטן פון יעדן װירטשאפטלעכן ארגאניזם. 
נאציאנאלע קאמיםאריאטן זענען א שטות. אויב מען אנערקענט 
דאס נאציאנאלע פראבלעם, אנערקענט מען ממילא דעם פרינציפ 
פון זעלבםטפארװאלטונג פון יעדן פאלק — קאן מען דאך נישט 
סתם אין דער װעלט איבער דעם קאפ פון פאלק שאפן דיקטאטור־ 
אינסטיטוציעם. 

די ײדישע עקאנאמישע סטרוקטור איז אן אײגנארטיקע, די 

כוחות פארהעלטענישן אנדערע. ם׳איז די טראגעדיע פון אונדזער 
רעװאלוציע. מען מוז אומבויען די גאנצע ײדישע װירטשאפט. 
אבער דאס איז א פראצעס און נישט קײן עגין פון א דעקרעט. 

אויד די פאלעסטינע־פראגע באקומט איצט א נײעם כאראקטער: 

עם װערן שארפער די םאציאל־װירטשאפטלעכע פראצעםן, װאם פירן 
צו דער פאלעםטיניזירונג פונעם ײדישן לעבן * גלײכצײטיק װערט 
מעכטיקער די אקטױויטעט פונעם ײדישן פראלעטאריאט, װעלכער 
שטרעבט צו דעם פרײען ײדישן םציאליםטישן ישוב אין פאלעסטינע. 
ם׳ווערן אײנגעפירט נײע פרינציפן אין דער װעלט־ארדענונג, 
װעלכע װעלן מיטהעלפן אונדזער ארבעט. 

ם׳איז אײן ליניע פון רעװאלוציע אין אלע דערשײנונגען. 

דער אויםפיר איז: אונדזער אריענטאציע איז אויף דער םא־ 
ציאלער רעװאלוציע; קעגן שלום פון אימפעריאליםטן, קעגן װיל־ 
םאנישן פעלקער־בונה דאם װארט קומט דעמ םאציאליםטישן 
אינטערנאציאנאל, װעלכער ארגאניזירט די אקציע פארן סאציאליזם 
פונעם אינטערנאציאנאלן פדאלעטאריאט. 

בנוגע ארץ ישראל זענען אויסגעהערט געװארן דרײ רעפע־ 

ראטן פון: רובאשאװ, יארבלום, זרובבל. א גרויםער טײל פון 
דעם װיכות איז געגאנגען ארום דער פראגע װעגן אנטײל אין 
צױניסטישן קאנגרעם. אויך װעגן ״החלוץ״ האט מען ארויםגעזאגט 
פארשידענע מײנונגען, װאס האבן זיך באצויגן נישט צו דער 
פיאנערישקײט בכלל, נאר צו דער פראגע װעגן באטײליקן זיך 
אין דער עקזיםטירנדיקער ארגאניזאציע ״החלוץ״. 

דא װיל איד ברענגעןי אן אויםצוג פון מײן שלום־װארט. 

מיר זענען נישט בלויז א פארטײ פון פראלע ־ טאריאמ :סתם, 

נאר פון די אינטערעסן פון פראלעטאריאט. די ריכטשנור פון 
אונדזער טעטיקײט איז די פערספעקטיװ פון דער באפרידיקונג פון 
אט די אינטערעםן זײנע. קוים האבן מיר אײנגעזען די אביעקטױוע 
באדינגונגען, אז באשטימטע פראצעסן זאלן זיד אנטװיקלען לטובת 
דעם פראלעטאריאט, איז אונדזער חוב בפירוש זיך ארײנמישן 
אין זײ. ארגאניזירן דעם פראלעטאריאט דערצו, װײל גופא זײנע 
קלאםן־באװוםטזײן און קאמפס־פעאיקײט זענען אויך פאקטארן, 

פון װעלכע עס װאקסט ארויס דער סטיכישער פראצעס. פאלעסטינע 
איז א קאנקרעטע היסטארישע פערספעקטױו פון דעם ײדישן 
פראלעטארישן לעבן. קוים האבן מיר עס אײנגעזען, מוזן מיר װערן 
אקטױו אין דער הינזיכט. עס מוז געמאכט װערן א סוף צום 
״פאלעסטינע־נײטראליזם׳/ װעלכער הערשט נאך לײדער בײ א טײל 
פון אונדזערע חברים. זאל בײ אונדז נישט פארקומען די זעלבע 
פאליטישע קאמעדיע, װאס בײם ״בונד״ מיט זײן ״נײטראליזם״ 
בנוגע צום נאציאנאליזם. א פאליטישע פארטײ טאר נישט זײן 
״נײטראל״ צו די פונקטן פון איר פראגראם. אנדערש איז עם 
דעמאראליזאציע פאר דער פארטײ און א פארברעך פאר דער 
ארבעטער באװעגונג, װי מיר זעען עס בײ די ״פאראײניקטע״ בנוגע 
צום טעריטאריאליזם. 

געפערלעך און שעדלעך איז נישט אונדזער פאלעסטינע־ארבעט, 

נאר א פאלעסטינע־פונקט, װאס װערט נישט באקרעפטיקט דורך 
ארבעט. רעגולירן און ארגאניזירן די עמיגראציע פראצעםן — 
אויף װעמען װעט איר זיך דערמיט פארלאזן ? אויף דער צױניס־ 
טישער ארגאניזאציע, אויף אנדערע בירגערלעכע ארגאניזאציעם ? 
װעלן זיי אין זין האבן די אינטערעסן פון פראלעטאריאט בײם 
רעגולירן די פראצעםןז זענען זײ דען בכוח צו ארגאניזירן אין 
דער איצטיקער תקופה דאם װירטשאפטלעכע לעבן? ממה נפשך, 
האלטן מיר, אז מיר זענען ארײנגעטרעטן אין א תקופה, װען דער 
פראלעטאריאט װערט דער אקטיװער בויער פון דער געזעלשאפט, 
מוזט איר דאך אנװענדן דעם זעלבן פרינציפ בנוגע פאלעסטינע. 
ספעציעל עמיגראציע. די קאפיטאליסטישע װעלט איז נישט מסוגל 
צו רעגולירן זי, װײל זי איז דאס קינד פון קאפיטאליסטישן כאאס. 
נאר די סאצ. דעמאקראטיע װעט אין איר ארײנטראגן פלאנמעסי־ 
קײט. א באשטימטן םאציאלן תכלית. אין פאלעסטינע װעלן איצט 
גײן צענדליקער טויזנטער ײדישע עמיגראנטן, אפגעשװאכטע אין 
זײערע סאציאלע פאזיציעם פון פארמיטלערײ און קלײנעם האנט־ 
װעדק אדאנק די פראצעסן פון סאציאלער רעװאלוציע, — מוזן 
מיר אויף זיך נעמען זײ צו ארגאניזירן לויט די פרינציפן פון דער 
נײער װעלט־ארדענונג. דאם דארפן טאן די מלוכה־ארגאנען. געװים 

וועלן מיר טאקע אין דעם זין קעמפן םײ אין די ארבעטער ראטן, 
םײ אין די דעמאקראטישע קהילות. ביז דאן וועלן מיר נעמען די 
איניציאטיװ, שאפן דעם מוסטער. 

פארנומען מיטן קאמף אין פוילן גופאז זיכער. די גאנצע 
ענערגיע אפגעבן אט דעם קאמף. אבער טאקע אין פארבינדונג 
מיט אט דעם קאמף, מיטן אײנארדענען אונדזער לעבן דא, 
אנטפלעקן זין־ פאר אונדז ערשט די פאלעםטינע־טענדענצן און מיר 
מוזן זײ רעגולירן. עס איז אײן און דער זעלבער פראצעס פון 
קאמף. 

מיר רופן נישט צו פארן, צו עמיגרירן סתם. נאר די, װאס 
װילן, מוזן און זענען גרײט צו פארן — זײ זענען מיר מחויב צו 
ארגאניזירן. װען נויטיק — אפהאלטן פון פארן. אבער װען 
נויטיק — אויך מיטהעלפן. מיר װענדן נישט אפ אונדזער קלאסן־ 
ענערגיע, נאר מיר װענדן זי אן אין אלע װינקעלעך פון אונדזער 
לעבן. 

עס מינערט נישט אונדזערע רעכט דא, װײל זײ זענען 
א פראדוקט פון אונדזער ארבעט. אויפן יםוד פון אונדזער ארבעט 
און פראדוקטיװן לעבן אין פוילן האבן מיר דא ממש די זעלבע 
רעכט, װאס אויך די כשרםטע פאליאקן ארבעטער. די נפקה מיניה 
צװישן אונדז איז נאר אין דער מעגלעכקײט, װאס מיר האבן נישט 
די אביעקטױוע מעגלעכקײטן אויסצונוצן אונדזערע רעכט. 

דערפון קומט אונדזער פאלעסטיגיזם נישט אלס סתירה, נאר 
אלם המשך, אלם א מאמענט, װאם דערגאנצט, איז ממלא דעם 
פראצעס פון אונדזער קאמף דורך און פאר ארבעט. 

מיר האלטן אויך פון ראמאנטיק, אבער דער עיקר פון דער, 

װאם װערט געבוירן אין פראצעס פון קאמף און פון דעם פאר־ 
געפיל פון דער צוקונפט, װעלכע װעט זיך ארויםװעבן פון הײנטיקז 
און מארגנדיקן קאמף. ראמאנטיק פון היסטארישער פארגאנגענהײט 
ברענגט צו ״היםטארישע״ רעכט און נאך אזעלכע אנטיסאציא־ 
ליסטישע באגריפן. 

אונדזער ראמאנטיק שטיצט זיך אויף דער ארבעט אין איר 

װײטערדיקער אנטװיקלונג. און װײל מיר האבן אט די פערםפעקטױו, 
מוזן מיר זײן אקטיװ דורך אונדזער ארבעט. 

עם איז די צײט, װען א פאליטישע פארטײ איז מחויב צו 
בארעכטיקן דורך ארבעט און קאמף יעדן פונקט פון איר פראגראם. 
א פשיטא, דער פאלעסטיניזם בײ אונדז, װעלכער איז דער חוט 
השדרח פון דער באװעגונג, פאדערט פון אונדז איצט נישט לאזונגען, 
נאר מעשים. טויזנטער ארבעטער װעלן פארן פון פוילן, פון 
אמעריקע. װעלן מיר זײ לאזן אויף דעם באראט פון די צױניםטן 
און ״חחלוץ״? װעלן מיר דערמיט שװאכן אונדזערע קאמפס־ 
פאזיציעס אין פאלעםטינע גופא, װײל די אלע עלעמענטן װעלן 
דארט אויפן ארט שטײן אין װעג דער קלאסךארגאניזירונג פון 
דעם ארבעטער, װי עם איז דער פאל מיט דעם ״הפועל הצעיר״ 

איך האב געענדיקט מיט דעם רוף: 

ארגאניזירט שױן, איצט די ארבעטער, באהערשט די עמיגראציע, 

און דערמיט גופא טוען מיר אויף א געװאלדיקע, דורך און דורך׳ 
פאלעםטיניש־סאציאליסטישע ארבעט נ 

כמעט אלע רעזאלוציעם, סײ די טעארעטיש־פאליטישע, םײ 
די ארגאניזאציאנעלע זענען אנגענומען געװארן אײנשטימיק, הגם 
מען האט זיך געאמפערט ארום געװיםע צוגאבן, אדער ענדערונגען. 
איז צו פארשטײן די געהויבענע שטימונג פון באפרידיקונג, װאס 
האט געהערשט בעת מ׳איז צוגעקומען צו נעילה. מ׳האט נישט 
געפילט קײן מידקײט, נאר אן אויפגעפרישקײט, א דערמונטערונג 
אויפן נײעם ברײטערן װעג, אויף װעלכן עם װעט איצט ארויס־ 
טרעטן די ערשט פארגרעםערטע פארטײ אין פוילן. 

די שטימונג האבן ארויסגעזונגען די רעדנער, בפרט די געסט 
שיפער און רובאשאװ. 

איך האב געזאגט: ביז אהער איז דער אימפעט פון אונדזער 
קאמף געװען די אומצופרידנקײט. מיר האבן געקענט דעם איבער־ 
מארגן און נישט געוװסט דעם מארגן. יעדער געװינס איז געװען 
טײער, אויף װיפל ער האט אומגעביטן דאס עקזיסטירנדיקע, הגם 
נישט תמיד האט מען אײנגעזען גענוי, װי אזוי פון אים וואקסט 
ארוים דאם נײע, דאם קומענדע. אונדזער קאמפס־געפיל האט זיך 

גענערט פון דער אומגעלומפערטקײט און אומגערעכטיקײט פון 
דער קאפיטאליםטישער װעלט און מיר האבן געזוכט װי אזוי זיך 
ארויםצורײסן פון איר. די םאציאלע רעװאלוציע גיט אונדז א נײעם 
אימפולם פאר דער ארבעט. פאר אונדזערע אויגן װערט שוין 
געבויט די נײע װעלט. נישט אזוי דער חורבן פון דער קאפיטא ־ 
ליסטישער ארדענונג, װי די שאפונג פון דער םאציאליםטישער. 

פאר יעדן אײנעם שטײט א נײע פראגע, װי אזוי זיך ארײנ־ 
צולעבן אין דער נײער װעלט מאטעריעל און גײםטיק. ס׳ציט און 
ם׳רײצט צום קאמף די נײע שאפונגס מעגלעכקײטן, די אומבא־ 
דינגטקײט פון בויען. 

מיר װילן זיך ארײנװעבן אלם פעדימלעך אינעם געװעב, װאס 
גײט איצט ארום איבער דער װעלט אונטערן גאמען: די נײע 
םאציאליסטישע מענטשהײט. דאם איז דער תוך פון אונדזער 
ארבעט אויפן צוזאמענפאר. אלע רעזאלוציעם: װעגן פאליטישן 
מאמענט, װעגן פאלעםטינע, װעגן נאציאנאלער אויטאנאמיע — 
אומעטום דער אימפעט פון בויען דאס נײע. ס׳קומט נישט דורך 
נםים און דורך װונדער. דער גרעםטער װונדער איז דאס געװײנ־ 
לעכע, די איבערחזרונג, די כםדרדיקײט, די טאג טעגלעכקײט, 
פון װאס עם שאפט זיך די שענסטע לעגענדע פון װונדער — 
דאם מענטשלעכע לעבן. 

בײ אונדז דא האט זיך געשפירט דאס רעאלע געפיל פון לעבן. 

מיר קעמפן איצט נישט קעגן, נאר פאה במילא װערט שוין פאר־ 
ניכטעט דאס אלטע. דערפאר איז דװקא איצט בײ אונדז פאר־ 
שטאדקט געװארן דער פאלעסטיניזם, װײל ערשט איצט, אינעם 
נײעם װעלט־םיםטעם פאםט זיך ארײן אונדזער שאפונגס־קאמף, 
און ערשט איצט װײזט זיך ארוים, אז אן דעם פאלעםטיניזם האט 
נישט קײן זין קײן זעלבשטענדיקע ײדישע סאציאליסטישע פארטײ. 

ס׳איז די צײט פון זעלבסטבאשטימונג פון אונדזער פארטײ. 
נישט נאר מיר האבן דאס רעכט צו עקזיםטירן, נאר מיר זענען 
מחויב צו עקזיםטירן. אין אונדזער ארבעט נויטיקט זיך די ײדישע 
ארבעטערשאפט. 

ס׳איז א זכיה צו טראגן אויף זיך דעם נאמען פון אונדזער 

פארטײ, און יעדער חבר דארף זײן ראוי דערצו. די אקטױוקײט פון 
דער פארטײ פארלאנגט די אקטױוקײט פון יעדן מיטגליד. דאם 
פארטײ לעבן דארף זיך ארײנגיסן אינעם פערזענלעכן לעבן און 
באװעגן צו ארבעט. 

שװערע שטימונגען אין פוילן. א װילדע סטיכיע פון ײדנהאס, 
כראנישער פאגראם. ם׳מוז זיך בײטן אין אטמאספער פון ארבעט. 
אין ארץ ישראל װערט געזײט און געפלאנצט א נײ לעבן, אין די 
זאנגען מוזן זיך פארהאלטן פליענדיקע פעדערן. די לופט בלײבט 
רײן• 

אויפן צוזאמענפאר האבן מיר געפילט די ארבסט, דאס לעבן, 

דעם קאטף. זאל זשע געבענטשט זײן דער טאג פונעם ערשטן צוזא־ 
מענפאר פון י.ס.ד.א.פ. פועלי צױן אין פוילן. 

¥ 

ם׳איז פאר מיר אלײן געװען א טיפע איבערלעבונג ארײנצו־ 

קוקן איצט פון דאם נײ, קנאפע 40 יאר שפעטער, אין די אלטע 
בלעטער פון אונדזער ״ארבעטער צײטונג״, וװ ס׳איז איבערגעגעבן 
דער גענויער פראטאקאל פון יענעם צוזאמענפאר. נישט מיט אלע 
אויםפירן און פאסטולאטן, װאם כ׳האב דעמאלםט פארטײדיקט, 
בין איך הײנט צו טאג מםכים. ס׳איז אבער כאראקטעריםטיש 
דורכאויס פאר יענער צײט און עם ברענגט ארויס אונדזער ארגאנישע 
פארבינדוגג מיט די רעאלע נויטן און באדערפענישן פון אונדזער 
ײדיש לעבן. װי טרײ מיר זענען געװען צו די װײטערע פערם־ 
פעקטיװן און װי אומדערשיטערט ס׳איז געװען אונדזער גלויבן 
אין דער צוקונפט, האבן מיר אבער זיך געהאלטן פעםט בײ דער 
רעאלער װירקלעכקײט און געפאלגט אירע דירעקטױון װי א פאר־ 
װארצלטע אויפריכטיקע רעװאלוציאנערע פארטײ װאם װײםט 
איר װעג, װעלכער פירט צו דער פארװירקלעכונג פונעם ציל. 

די חברים זענען באשטאנען דערויף, איך זאל בלײבן אויף 
א לענגערער צײט אין פוילן, אויסגעװײלט מיך אין צענטראל 
קאמיטעט און אלם אנפירער פון דער רעדאקציע פאר דעם װעכנט־ 
לעכן ארגאן ״די ארבעטער צײטונג״, װאס האט אנגעהויבן צו 

דערשײנען עטלעכע װאבן פארן צוזאמענפאה אונטערן זעלבן 
נאמען. די צײטונג איז געבוירן געװארן אין רעװאלוציא־ 
נערע אומשטענדן. אין נאכט פון פוילישער באפרײאונג וזאט 
א גרופע חברים מיטן ח , משזז ציטרינאװסקי בראש פארכאפט די 
דרוקערײ פון דער ארטאדאקםישער צײטונג און געצװונגען די 
ארבעטער אויסזעצן און אפדרוקן די פועלי־צױניםטישע צײטונג. 

דערמיט חאט זיו דעמלט געעפנט דאס נײע בלאט 
פון דער פועלי צױן פרעםע אין פוילן. עם זענען ארײנגע־ 
שריבן געװארן גלענצנדיקע בלעטער אין דער געשיכטע פון דער 
ײדישער ארבעטער באװעגונג אין פוילן. די צײטונג האט געהאט 
אויםצושטײן א שלל רדיפות פון דער צענזור און פון דער פאליצײ. 
כםדרדיקע אפטע קאנפיםקאציעם האבן גורם געװען דערצו, אז זי 
זאל בײטן אירע יתרום נעמען, אבער שטענדיק אין אלע גרימירונגען 
איז זי געבליבן בײם עולם באקאנט װי די פועלי צױניטטישע 
״ארבעטער צײטונג״. ביז צום יאר 1935 , װען כ׳בין עולה געװען 
פון דאם נײ (דאם מאל מיט מײן משפחה), קײן ארץ ישראל, בין 
איך געשטאנען אין שפיץ פון דער רעדאקציע און צוזאמען מיט 
מיר האבן אקטױו מיטגעארבעט טרײע חברים, פעאיקע פובליציםטן, 
יצחק שיפער, נתן בוקסבוים, דניאל לײבל, שאכנע זאגאן (דער 
חויפט־רעדאקטאר נאך מײן אפפאר), ױםף ראזען, יצחק לעװ, 
א. ש. ױרים, יעקב קענער, נפתלי װײניג, ד״ר ר. מאהלער, ד״ר 
עמנואל רינגעלבלום, ד״ר א. בערמאן און אנדערע. נאענט פארבונדן 
מיט דער צײטונג זענען געװען דיכטער און שרײבער, װי ױאל 
מאםטבוים, מאקס עריק, אהרן מארק, י. פאפיערניקאװ, מ. בראדער־ 
זאן, ױסף רובינשטײן, ש. װולמאן און אנדערע. 

װעגן דער װירקונג און ראל פון דער ״ארבעטער צײטוגג״ 

װי פון דער ״פרײער ױגנט׳/ געפירט דורך יעקב קענער און 
ױסף ראזען, איז כדאי זיך אפצושטעלן אויםפירלעכער, װי ר׳װעט 
נויטיק זײן צו שילדערן אויף א ברײטערן פאן אונדזער טעטיקײט 
אויפן געביט פון דערציאונג און שול. 

דאם װעל איך טאן אין א באזונדערן בוך — געװידמעט מײן 
פיל־יאריקער טעטיקײט אין פוילן. 

עם זענען אדורך עטלעכע חדשים. 

ם׳איז געװען א שײנער שבועות־טאג. אינעם טעאטער ״נאװאש־ 

צי״ אויף דער עלעגאנטער ביעלאנםקי גאס איז פארגעקומען א 
קאנצערט פונעם ״זינגער אין קײזערלעכן חויף אין פעטערבורג׳/ 
ױםף װינאגראדאװ. ער האט געזונגען א סאך אריעם אין רוםיש׳ 
אבער ער האט אויך געגעבן עטלעכע נומערן ײדי־ש. ס׳האט זיך 
פארזאמלט די ײדישע אינטעליגענץ פון װארשע. אויב איך מאך 
נישט קײן טעות, איז עם פאר מיר געװען דער ערשטער צוגויפטרעף 
מיט א ױם־טובדיקן עולם נישט אין א פארטײאיש־פאליטישער ראם. 
אדרבא, דא האבן זיך צוזאמענגעטראפן פארשטײער פון אלע 
װעלטלעכע פארטײען אויף דער ײדישער גאם. דא איז געװען דער 
נײטראלער באדן. ס׳האט זײ פאראײגיקט און דערנענטערט די 
ײדישע קולטור. אומדערװארטערהײט האט זיך באקומען א מין 
מאגיפעסטאציע פאר ײדישער נגינה, פארן ײדישן ליה פאר ײדישער 
קולטור. ס׳האט זיך אין יענער צײט געשפירט אין דער לופט דער 
אויפבלי פון ײדישער קולטור. ײדישע שול, ײדישער טעאטער, 
ײדישער קאנצערט, דער ױם־טוב פון גרינם — שבועות, א מערק־ 
װירדיקע םימפאניע פון קלאגג און פארב האט געלאקט און געצויגן. 

דער ערשטער טײל פון קאנצערט איז אדורך אין א געהויבענער 
שטימונג. ס׳האט אביםל, געדענקט זיך מיה פארדראסן, הלמאי 
א ײדישער קינםטלער קומט צו דער ײדישער םביבה ערשט אויף 
דער עלטער, װען ער איז שוין עטװאם אפגעניצעװעט. עס מערקן 
זיך אין אים שפורן פון ״אמאליקער״ גרויסקײט און קרעפטיקײט. 
אבער דאך, פארמאגט ער נאך גענוג שארם און כוח, און ער האט 
געוװנען די םימפאטיע פונעם עולם. 

אין דער הפסקה האט א גרויסער טײל עולם ארויסגעשאטן אין 
דרויסן, אויף דער ביעלאנסקע. זוניק און ליכטיק. שטײען גרופקעס 
באקאנטע און טײלן זיך מיט די אײנדרוקן. אגב װארפט מען בליקן 
ארום זיך און מ׳אינפארמירט אײנער דעם צװײטן װער איז װער 
אין דעס קרײזל און אין יענעס קרײזל. איך בין ארומגערינגלט 

פון א גרופע זשורנאליסטן פון די ײדישע און ײדיש פוילישע 
צײטונגען. זײ פרעגן מיך אױם. איך ביו א נײער איו דער םביבה. 
איך מאך ערשט איצט באקאנטשאפטן מיט א סאד פון זײ. 

פאלט מײן בליק אויף א נאענט־שטײענדיקער גרופע מענטשן, 
צװישן זײ א שטאלטנע עלעגאנטע ױנגע פרוי, מיט קאשטאךהאר. 
א באחנטער שמײכל פינקלט אין אירע אויגן. זי כאפט א קוק 
אין מײן זײט — א פרישער, אומבאקאנטער פנים פאר איר, װאם 
איז, װײזט אוים, אויםגעקאכט אין דעם עולם און פילט זיד װי אין 
א הײמישער םביבה. זי פאראינטריגירט מיך און כ׳פרעג זיד אוים: 
װער זי איז... אין א מינוט ארום באקענט מען מיך מיט איר. 
זי איז א לערערין אין א שטאטישער שול פאר ײדישע קינדער. 
שול־פארװאלטערין פרידא לעססעלבױנו. 

ם׳איז אפנים באשערט געװען, אז װינאגראדאװס קאנצערט זאל 
װערן דער װענד־פונקט אין מײן פרױואטן לעבן, און אין א קורצער 
צײט נאד דעם, פרײטאג דעם 16 ־טן אפריל 1920 , האט זיד אפיציעל 
אנגעהויבן מײן פאמיליען־לעבן. ם׳איז אפילו אויםגעקומען אביסל 
משונה, װאם דעם זעלבן אװנט בין איך ארויםגעפארן קײן פעטרי־ 
קאװ אויף א פון פריער באשטימטן רעפעראט. אבער דאס איז געװען 
װי א סימבאל פאר מײן װײטערדיקער פארטײאישער טעטיקײט, 
װעלכע איז געפלאםן אין דיזעלבע קאנאלן װאם פריער. װאכן, 
חדשים און שפעטער יארן בין איד געװען אפגעריסן פון דער הײם. 
צוערשט פון װײב, שפעטער — פון װײב און קינדער. דערפון האט 
זיך גענומען, אז אויף דער אויספארמירונג פון אונדזער הויז און 
אויף דער געשטאלטונג פון די קינדער האט געהאט די גרעסטע 
השפעה פרידא, און איר איז צו פארדאנקען די דערצױנג פון 
אונדזערע קינדער, בערל און מאיא, צוערשט — אין װארשע, און 
דערנאד — אין ארץ־ישראל. 

א כאראקטעריםטישע נאטיץ געפין איך אין דער ״ארבעטער־ 
צײטונג״ נומ. 6 , 1919 : 

פון ח׳ זרבבלס טורנע (פארן פרןןסןן־פאנד) 

ערשטע קװיטירונג: 

פארויפיק זענען אנגעקומען די ערשטע טײלן הכנםה פון פאלגנדע שטעט: 

װארשע — פון ח׳ זרבבלס פארלעזונג א.ד.ט. ״שלום רעװא־ 

לוציע, פאלעסטינע׳/ שבת דעם זז־טן ה.ח. 934 מארק 

טשענסטאכװו — פון ח׳ זרבבלס פארלעזונג ״שלום, רעװא־ 

לוציע, פאלעסטינע״, שבת דעם 18 ־טן ה. ח. 650 מארק 

קאליש — פון ח׳ זרבבלס פארלעזונג ״שלום רעװאלוציע, 

פאלעסטינע׳/ מאנטיק דעם סנ־טן ה.ח 350 מארק 

לאדז — פון ח׳ זרבבלס פארלעזונג ״שלום, רעװאלוציע, 

פאלעסטינע״, דינסטאג דעם 21 ־טן ה. ח. 600 מארק 

צוזאמען 2534 מארק 

די אלע אויבן אויסגערעכנטע שטעט װערן אויפגעפאדערט תיכף אדײג־ 
צושיקן די איבעריקע סומען. 

אין נומ. 13 איז פארעפנטלעכט די 

צװײטןן קװיטירונג: 

שעדלעץ, פרײטאג דעם 24 ־טן יאנואר 250 מארק 

װלאצלאװעק, שבת דעם 1 ־טן פעברואר 750 ״ 

בענדין״ פרײטאג דעם 7 ־טן ססל ״ 

םאםנאװיעץ, שבת דעם 8 ־טן 510 ״ 

לאדז — רעשט הכנסה פון פארטראג 500 ״ 

לאװיטש — פון פארטראג ססל ״ 

צוזאמען 3210 

בס״ה 5744 מארק 

שעדלעץ ארן קאליש װערן שטרענק אויפגעפאדערט באלד ארײנ־ 
צושיקן די רעשט הכנסה פון זז׳ זרבבלם פארלעזונג צוזאמען מיט א גענױעם 
השבון. 

אין ״ארבעטער־צײטונג״ נומ. 15 — 

דריטע קװימירוגג 

פון ח׳ זרבבלס פארלעזונג ״שלום, רעװאלוציע, פאלעםטינע״׳ 


ראדאם, פרײטאג דעם 14 ־טן 1200 קראן 

קיעלץ, שבת דעם 15 ־טן 725 ״ 

קראקע, זונטאג דעם 16 ־טן 900 ״ 

טארנאװ, מאנטאג דעם 17 ־טן 500 ״ 


צוזאמען 3325 קראן 

בם״ה: 5744 מארק, 3325 קראן 

װארשע פון ח׳ זרבבלם פארלעזונג ״קאמוניזם, בונדיזמ, פועלי־צױניזם״ 
אין זאל ״פאבאראמא״ — רײנע הכנסה: 1523,50 מארק 

אין נומ. 32 דעם 18 ־טן אפריל — 

פערטע קװיטירונג: 

פון קיעלץ, קאליש, װארשע, נאװיראדאמסק, טשענםטאכאװ, 

לאדז, לאמזשע, מעזריטש, ביאלע, לובלין — 5574 קראן, 10372,50 מארק 

בםך־הכל: 8444 קראן, 12.362,50 מארק 

אין נומ. 44 — 


פינפטע קװיטירונג: 

שעדלעץ, רעשט הכנםה פון ״שלום, רעװאלוציע, פאלעםטינע״ — 165 מ. 
זשיכלין, דעם 19 ־טן אפריל פון ״שלום, רעװ״ פאלעםטינע״ 700 מ. 
בענדין, ״אױפן װעג צו דער נײער מענטשהײט״, 

שבת מ־טער מאי ( 1 ־טע טײל הכנסה) 425 מ. 

םאםנאװעץ, ״אויפן װעג צו דער נײער מענטשהײט״, 

שבת, דעם 17 ־טן מאי אין אװנט 400 מ. 

טארנאװ, זונטאג דעם 18 ־טן מאי 600 קראן 

קראקע, מאנטאג דעם 19 ־טן מאי 670 קראן 

פיאטרקאװ, שבת דעם 31 ־טן מאי 1000 מ• 

בעלכאטאװ, שבת דעם 31 ־טן מאי (אקאנטא) 600 מ. 

פאביאניץ, שבת 10 ־טער מאי ( 1 ־טע טײל הכנסה) 300 מ. 

צוזאמען 2870 קראן, 1990 מ. 

אײנדרוקן און שטימונגען 

איד קאן בא זיד נישט פועלן, נישט צו ברענגען די 
רשימזז װעגן די אײנדרוקו פונעם צוזאמענפאר, װאס איז 
גלײך דערשינען אין דער ״ארבעטער צײטונג״ מיט דער 
חתימה פון שרה—קין (שחז קאנטאר פון ביאליסטאק און 
איד). 

ערב דעם צוזאמענפאר. 

אין קאנצעלאריע פון ״ארבעטער־הײם״ רוישט. ס׳קומען אן דע־ 
לעגאטן פון פארשידענע שטעט און שטעטלעך פון פוילן. ס׳איז שוין 
א גאנצער לאגער פון פעקלעך. ם׳טרעפן זיך אלטע באקאנטע. ס׳װערן 
פארגעשטעלט נײע חברים, און שוין פלאקערט זיך פונאנדער 
א דיסקוסיע: פראלעטארישע דיקטאטור, פאלעםטיניזם, סאציאלע 
רעװאלוציע... ס׳האט זיך די הײםע צײט ארײנגעריסן אין ״ארבעטער־ 
הײם״ און אויפגעשטורעמט די געמיטער. די װיכוחים פירן זיך 
אומעטום: אין גאס, אין טויער, אויף די טרעפ און אין די אינע־ 
װײניקסטע צימערן. געקומען חברים — געסט פון גאליציע, פון 
װין און פון בערלין. געהערט װעגן זײ פון װײטן, װילט זיך איצט 
זײ פון דער נאענט דערקענען. פון ביאליסטאק דארף נאך קומען 
זרובבל איבער לאפי... 

אין זאל גײט־אן א שנעלע פיבערהאפטע ארבעט. די לעצטע 
הכנות צום ױם־טוב. מען דעקארירט. און ם׳װילט זיך ארײנלײגן 
װאס מער געשמאק, שטימונג, ם׳זאל געשאפן װערן די הארמאניע 
צװישן דעם אויסערלעכן אויםזען און די אינערלעכע איבערלעבונגען. 
פארט דער ערשטער פרײער צוזאמענפארו דער עולם איז ערנסט 
פארטון אין ארבעט, אין געשפרעך, באלד הויבט זיך אן די 
פארקאנפערענץ, דער ערשטער צוזאמענטרעף פון די דעלעגאטן... 
פלוצלונג, װי אן עלעקטרישער שטראם ציט דורך דעם זאל: 
זרובבל איז דאג אלע שטופן זיך צום טיר. ם׳הילכט די לופט פון 
שטורמישע אפלאדיםמענטן, אויף די הענט טראגט מען ארײן דעם 
גאסט, םטיכיש רײסט זיך ארוים די ״שבועה״ און שװימט מעכטיק 
איבער די קעפ, אין דער טומלדיקער גאס ארוים. אן אומבאשרײב־ 
לעכע געהויבענע שטימונג. מען שפארט זיך פון אלע זײטן נאענטער 

צו אים, מען קריכט אויף שטולן, — ם׳װילט זיך אים וזערן שוין׳ 
טאקע די מינוט. 

קענטיק ער איז אויך גערירט. ער רעדט, און די שטימע 
א געלאסענע, מוזיקאלישע, ציטערט עטװאס. א פאליע נאך א פאליע, 
קלאנג נאך א קלאנג גלעטן דאם אויער און דאם הארץ. רואיקע 
עלאםטישע באװעגונגען און אזא װארעמער, אויפריכטיקער טאן. 
א גרום פון דער רעװאלוציע, פון די אויםגעלעדיקטע ײדישע ישובים 
אין רוםלאנד: א בענקשאפט צו געדיכט־באפעלקערטע ײדישע 
ארבעטער־צענטערן. דאס גליק פון דער באגעגעניש מיט אלע זזברים 
פון לאנד מיטאמאל, אויף א צוזאמענפאר. דער ערשטער אײנדרוק 
איז שטארק. 

די צײט װארט נישט, מ׳אײלט צו דער פאר־קאנפערענץ, 
מ׳באטראכט די טאג־ארדענונג, די געשעפטס־פירונג, מ׳מערקט אן 
רעפערענטן. אלץ איז געטון געװארן אין אזא אײלעניש, זיך נישט 
װי געדועריק צוגעגרײט, אבער ם׳װאקםט שוין א נײער געפיל פון 
זיכערקײט; ס׳װעט געלינגען... ס׳לאזט זיך שפירן שוין די םטיכיע 
פונעם קאלעקטױו. 

באלד עפנט זיך דער צוזאמענפאר. גרינם און רויטם. בילדער 
פון סאציאליםטישע קעמפער און ײדישע שריפטשטעעלר קוקן אראפ 
פון די װענט; פון אויבן פון דער טריבונע בליקט דאס ערנםטע 
געזיכט פונעם פארשטארבענעם פירער בער באראכאװ, אײנגע־ 
ראמט אין שװארץ און רויט. ס׳איז איצט זײן יארצײט, און זײן 
גײםט שװעבט איבער די דעלעגאטן, װעקט ערנםט, גיט־צו מוט, 
טעמפעראמענט. די פאן באװעגט זיך שטיל, רופט צו זיך אזוי 
פארטרוילעך און הײמלעך. 

דער פארבאנדס־קאמיטעט פארנעמט ארט אויף דער טריבונע. 
גוט־באקאנטע פנימער, אײגענע, הײמישע מענטשן, אויסגעפרװוטע 
קעמפער. טרעפסט זײ, דאכט זיך, אלע טאג און יעדע רגע, און דאך 
איז אויך אין זײער דערשײנונג הײנט פאראן עפעס נײעס: דאם 
געפיל פון דער גרויםקײט און שײנקײט פון זײער אויפטו. זעםט 
פאר זיך א זאל געפאקט מיט 150 דעלעגאטן, א שטיק לעבעדיקע 
געאגראפיע פון ײדישן פוילן, גרעסטע און קלענםטע צענטערן. 

צװעלף טויזנט מיטגלידער פארגעשטעלט. זענען עס דאך עדות 
פון ארבעט, פון אומדערמידלעכן קאמף. יא, ס׳איז זײער ױם־טוב. 
שײנען און שמײכלען זײערע באװעגינגען. 

חבר װעשער עפנט דעם צוזאמענפאר. די געװענלעכע װערטער 
קלינגען הײנט אנדערש. דער וװקם פון דער פארטײ װערט איצט 
דײטלעבער, קאנקרעטער, און די פאראנטװארטלעכקײט װאקסט־ 
אויס, ס׳איז אן אלטער קעמפער, יארן און יארן אפגעהיט אונדזער 
פאן, געשטורעמט אײן קעגנערישע פאזיציע נאך דער צװײטער 
מיט פלאם און בלוט, און הײנט אזא עשירות. דאס געפיל באהערשט 
און שטארקט זיך איבערן ארויםגעזאגטן װארט. 

ס׳קומען די באגריםונגען. יעדער אײנער ברענגט ארײן א נײעם 
טאן, גיט־צו א נײעם שטריך. מ׳קאנצענטרירט זיך ארום די 
צענטראלע פיגורן פון די דרײ נײע געםט. אונדזערע קרעפטן װײםן 
מיר שוין. װאס װעלן אונדז צוגעבן די נײע? ביז איצט נאך 
נישט באקאנט, אבער געהערט שוין לאנג און א סך. גאנצע 
לעגענדעס. מענטשן מיט װיםן, מיט א װאג, מיט א דורכגעקעמפטן 
לעבן, מיט א ברײטן װעג. 

ד״ר יצחק שיפער. דורך און דורך אײראפעער. דערצויגן אויף 
דער פוילישער קולטור, פארװיגט אויף די װײכע פליגלען פונעם 
טרוימערישן ראמאנטיזם, מיט א שטארקן לירישן טעמפעראמענט. 
דער טיפער ערנםט פונעם געלערנטן װיסנשאפטס־מאן, װאם קאן 
אפזיצן חדשים לאנג אינעם קאבינעט איבער זײנע אלגעמײן־אגער־ 
קענטע היםטארישע און עקאגאמישע חיבורים איבער פוילן און ײדן, 
און דער הינרײסנדער פלאמענדער פאטאס פונעם קעמפער־דיכטער, 
װאס אנטלויפט פון ספר און װיל זיך צונויפגיםן מיטן פרײען 
מעכטיקן שטראם פונעם לעבעדיקן לעבן. דער טיפ פונעם אמתן 
סאציאליםטישן געלערנטן, װעלכער איז ביז איצט אזוי װינציק 
אין דער ײדישער ארבעטער־באװעגונג. 

זלמן רובאשאװ — אזוי פון דער זײט װאלט איר אים אפשר 
נישט באמערקט, אבער קוים שטעלט ער זיך רעדן, מוזט איר 
אים הערן. ער באצװינגט אײך מיט זײן טיף־ארײנדרינגנדן געדאנק 
און אפשר נאכמער מיט יענעם סטיכישן ענטוזיאזם און אויפריכ־ 

טיקן אמת, װאם שפירט זיך פון יעדן װארט זײנעם. ער ושעםטי־ 
קולירט שטארק מיט די הענט׳ מיטן גאנצן גוף. האט איר אים אבער 
געהערט אײנמאל, קאנט איר זיך שוין נישט פארשטעלן די רעדע 
אן די באװעגונגען. אזוי פיל נשמה און פײער איז אין זיײ. האט 
איר אים דערקענט, װײסט איר שוין, אז אויך בעת ער שװײגט, 
רוט ער נישט. ס׳קלאפט כסדר דאם הארץ, ס׳צוקט דער געדאנק, 
א פאלקס־טריבון, מיטן שארפן גמרא־שכל פונעם חריף און דעם 
װולקאנישן טעמפעראמענט פונעם געבוירענעם אמת־קעמפער. 

זרובבל — אומבויגזאמער, פארהארטעוועטער, אומדערמידלעכער 
קעמפער. אין דער פארטײ און דורך דער פארטײ אויםגעװאקםן 
און געהאלפן דער פארטײ צו װאקסן. פיל יארן אן ארבעטער, 
איז ער צוזאמענגעװעבט מיט דעם ארבעטער־עולם, דער נאטיר־ 
לעכער ארבעטער־טוער. אויםגעװען א וועלט, אומעטום אין אונדזערע 
פארטײ־רײען — א לעבעדיקער סימבאל פון דער אלװעלטלעכער 
ײדישער פראלעטארישער באװעגונג. א סך יארן געלעבט און 
געקעמפט אין ארץ ישראל, ברענגט ער מיט זיך דעם לעבעדיקן 
רעװאלוציאנערן גרום פון דער לעבעדיקער ארבעט אינעמ נײעם 
לאנה א גלענצענדער רעדנער, א רײך זאפטיק ײדיש, א קלוגער, 
לאגישער געדאנק, באצירט מיט א צויבער בילד פון אײגענער 
רײכער לעבנס־באאבאכטונג, פארכשופט ער דעם עולם און ציט 
אים ארײן אין שטורעם פון קאמף. אזא זיכערהײט, פעסטקײט אין 
יעדן געשלײדערטן לאזונג, אז די מאםן מוזן אים אויפנעמען. 

געענדיקט די ערשטע פײערלעכע דערעפענונג, און דאס 
געפיל שטארקט זיך — אונדזער קראפט איז גרוים, די באװעגונג 
דײך, און ס׳װילט זיך שוין גיכער צוקומען צו די צײט־פראבלעמען — 
וױ װעלן זײ פארענטפערט װערןז 

* 

די שארפסטע דיסקוסיע פלאקערט זיך פונאנדער ארום דעם 
פאליטישן מאמענט. אײגנטלעך, נישט דער מאנזענט, נאר דיי גאנצע 
תקופה, אין װעלכער די מענטשהײט טרעט ארײן. דער פארטראג 
פון יארבלום — ערנסט, רואיק, זאכלעך — גיט דעם טאן דער 

דיסקוםיע. ער באמיט זיך נישט ארײנצופאלן אין א פאלעמיק־ 
זײן שטײגער איז אויפקלערן, אנאליזירן, פונאנדערקלײבן זיך. 
צײטנװײז װערט אבער די שטימע אויפגערעגט, װען ער װארנט 
די חברים, נישט אפצוטרעטן פון די אויםגעפרװוטע מיטלען פון 
דעם םאצ. דעמ. קלאסנקאמף. דער קאמף איז נישט װעגן דעם, 
װאס דארף קומען, נאר װעגן דעם װי אזוי דערצו קומען. ס׳מאכט 
א גוטן אײנדרוק, װאם עס פעלט די געװײנלעכע פראזע. בײדע 
צדדים באמיען זיך צו דערװײזן, איבערצײגן, און נאך עפעס: בײדע 
זוכן די ליניע פון דער פארטײ. נישט די פשרד״ נאר דעם סינטעז. 
אין די דעבאטן באטײליקן זיך א םך דעלעגאטן. װי נאר עפעם 
א פראגע. שוין אויפן ארט דרײסיק, פערציק רעדנער. נישטא קײן 
שטומע צושויער. מ׳פארלאזט זיך נישט אויפן ״לידער״. מ׳קעמפט 
פאר דער אײגענער מײנונג. א הויכער קולטורעלער נױוא. פאליטישע 
רײפקײט, א סך גוטע, הײםע רעדנער. ס׳קװעלט דאם הארץ. שפירםט 
די קאמפס־אטמאספערע פון לעבן. ם׳זענען נישט קײן םתם געלערנ־ 
טע, נאר ארבעטער, קינדער פון ארבעטער־קלאס, אויפגענומען 
זײנע לײדן, זיך דורכגעדרונגען מיט זײגע אידעאלן, קעמפן פאר 
זײן, פאר זײער גורל. 

און קומט די אפשטימונג פון דער פאליטישער רעזאלוציע, 
הערשט אין זאל א טיפע שטילקײט. מ׳קאן הערן דעם אטעם פון 
לופט־ װען ח׳ זרובבל לײענט די רעזאלוציע, פילט מען שוין, 
אז ם׳איז געפונען דער געמײנזאמער פארטײ־װעג, קלאר און 
לאנגזאם װיקלט זיך אויף דער בליק אויפן גרויםן היםטארישן 
קאמף און ס׳צײכנט זיך אן דער װעג פאר דער כסדרדיקער טאג־ 
טעגלעכער ארבעט, װאם פירט דירעקט, אומאויפהערלעך נאר 
פלאנמעסיק, היםטאריש־נויטװענדיק צו דער מאכט פונעם פרא־ 
לעטאריאט. דער גאנצער זאל נעמט אויף די רעזאלוציע מיט 
שטורמישע אפלאדיסמענטן. מ׳אמפערט זיך דערנאך װעגן אײנצלנע 
פונקטן און אויסדרוקן. דער עיקר איז פאראן. דער צוזאמענפאר 
האט שוין אויסגעקעמפט זײן זכות הקױם. ם׳האט געלוינט אים 
צונויפצורופן. װי שײן איז די האלטונג פון אלע דעלעגאטן, אויך 
פון יענע, װעלכע װאלטן געװאלט א מער ״לינקע״, מער אוים־ 

געשפראכענע באלשעװיםטישע רעזאלוציע. זײ באזיגן זיך אלײן 
צוליב דער פארטיײאײנווײטלעכקײט. די פארטײ־גאנצקײט דאמינירט 
אין אלע ארויסטרעטונגען. ביז איצט געקעמפט אינעװײניק. פאראו 
א באשלום פון דער מערזזײט. מוז ארויסטרעטן מיט איר גאנצער 
שטרענגקײט די פארטײ־דיסציפלױ. 

די דעבאטע ארום פאלעםטינע שמידט־צו צו זיך די אויפמערק־ 
זאמקײט פונעם צוזאמענפאר. װי װעבט זיך ארײו דער פאלעםטיניזם 
אינעם נײעם װעלט־סיסטעם, װאס פאר א געשטאלט דארף און קאן 
קריגן אונדזער פאלעםטינע־ארבעט איצט. דער שארפער איבער־ 
צײגנדער פארטראג פון רובאשאװ אנטפלעקט די װײטםטע אײביקע 
פערספעקטיװן פונעם פועלי־צױניזם אין אלע עפאכן, שײלט ארוים 
דעם קערן פון אונדזער תורה און פארלאנגט אויפצונעמען דעם 
פאלעסטיגיזם מיטן גאנצן הארץ. 

יארבלומס זאכלעכע װיסנשאפטלעכע פאסטולאטן איבער דער 
אגראר־פראגע צעטרײבן די װאלקנם פון עם־הארצות, װאם האבן 
זיך אנגעהויפט אויף דער ״אראבער־פראגע׳/ און זרובבלם קלארע 
באגרינדונג פון אונדזערע פאליטישע פאדערונגען און ריכטונג פון 
דער אקטױוער פראקטישער ארבעט — די דרײ פארטראגן גיסן 
זיך צונויף אין אײנעם, און פארן צוזאמענפאר דערשײנט די 
רעװאלוציאנערע געשטאלט, װעלכע שיינט ארוים מיט א באזונדער 
נײעם ליכט, דװקא איצט, אין דער צײט פון די נײע סאציאלע 
איבערקערענישן אין דער גאנצער װעלט. 

מ׳מוז מודה זײן, ם׳האט זיך געלאזט פילן, אז בנוגע דעם 
פאלעסטיניזם איז בײ אונדז נישט אין גאנצן גלאט, אז דער פונקט 
װערט באהאנדלט פון דער פארטײ נישט אזוי װי די אנדערע. 
און ס׳האט זיך געגלוסט, אז דער צוזאמענפאר זאל קומען מיטן 
נײעם, קלארן פאליטיש־בארעכטיקטן לאזונג פון אקטױוער ארבעט 
בנוגע פאלעסטינע. 

אין דער זעלבער צײט איז פון זיך געבוירן געװארן דער חשש: 
אפשר צופיל פארלאנגט פון אונדז מיטאמאל, צו שטארק אװעקגע־ 
שטעלט דעם טראפ, צו בולט דעם פונקט. דאס האט זיך געשפירט 
אין די דעבאטן. באגריםט און באשטעטיקט פון ס׳נײ די אויפפאםונג 

פונעם פאלעסטיניזם. די מײנונגס־פארשידנהײט איז אבער געװען 
װעגן דעם טעמפ פון דער ארבעט און װעגן די געביטן, וװ ס׳דארף 
זיך אויסדריקן אונדזער ארײנמישונג. מיט פרײד װערט אויפגענומען 
די געפונענע תשובד״ און די פנימער שטראלן אויף, װען די 
פראגע װערט דערלעדיקט ערנסט, פראלעטאריש. 

בכלל האט זיך געשפירט בײ דער אפשטימונג: 5 טעג געארבעט, 
געקראכן אין די לאבירינטן פון לעבן, צוגעקומען ענדלעך צו 
דער טיר, װאם פירט צו דער ליכטיקײט — א פארשלאסענע טיר, 
דער שליםל איז איצט בײ אונדז..װעלן מיר עפענען די טיר? 

פײערלעך איז דער מאמענט, װען מ׳דערקלערט די זעלב־ 
שטענדיקײט פון דער פארטײ אין פוילן. מ׳איז פלוצלונג, װי 
אויםגעװאקסן, דערפילט די אחרױת די גרעסערע, און זיך שטיל 
א נדר געגעבן, אפצוהיטן די אײנהײט און זעלבשטענדיקײט פון 
דער פארטײ. 

א טראגיש־פײערלעכע שטימונג האט אלעמען ארומגעהילט, 

װען דער גאנצער צוזאמענפאר האט שטײענדיק אויסגעהערט די 
רעזאלוציע װעגן פאגראמען. 

דער באנקעט ברענגט ארויס די לײכטקײט פון געמיט,. די 
אינערלעכע אנטציקונג פון דער ארבעט, די חברשע אינטימקײט, 
װאס איז געבוירן געװארן בעתן צוזאמענפאר. מ׳װיצלט זיך גוט־ 
מוטיק איבער די כאראקטעריסטישע שטעלן פון פארשידענע רעד־ 
נער. ם׳קלינגען פארטײ־לידער, פאראדיעס, אימיטירונגען, א היל־ 
כיקער מונטערער געלעכטער, פרײער אויסדרוק פון קעמפערישן 
הומאר, א שארפער ערנסטער געדאנק, א רוף צום קאמף, צו 
ארבעט, אלץ האט זיך צונויפגעפלאכטן און געשאפן די זעלטענע 
שטימונג, װאס הערשט אין די אינטימע הארציקע קרײזן פון 
דער פועלי־צױן משפחה. 

װידער צו דער ארבעט. די לעצטע רעזאלוציעס, פראגן אינער־ 
לעכע, ארגאניזאטארישע .און אט אט האלט מען שון בײם שלוט 
רעדעס — אפשאצונגען פון דער אפגעטוענער ארבעט, דער ערש־ 
טער, פרישער סך־הכל. ער איז באדײטנד. שפעטער, אין לעבן װעט 
ער נאך אויםװאקםן. 

דאס לעצטע װארט האט פנחס. א וװנדער איז געשען. דער 
קאלטער, רואיקער אײזערנער מאן איז ״ארויס פון די כליים׳/ ער 
קאן זיך נישט באהערשן. פינף טעג געװויגן און געמאסטן יעדעס 
װארט, אויסגערעכנט מיטן שכל יעדן ריר, מער נישט אויסגע־ 
האלטן. דאם געזיכט שײנט מיט אינערלעכער באגײםטערונג, די 
װערטער פליען װי צעגליטע פײער־קוילן און צינדן די הערצער, 
פארכאפן דעם גאנצן עולם, װעלכער ענטפערט ענטוזיאםטיש אויף 
יעדן אויסרוף פונעם ליבן אלטן חבר. ם׳װערט אין אים װי פערזא־ 
ניפיצירט דער ענטוזיאזם פון דער פארטײ, די שטארקײט אירע 
און זיכערהײט אינעם נצחון פון אונדזער אמת. 

הײליקע מינוטן פון חברשער באגײסטערונג, שטילע מינוטן 
פון אײנזאמען טראכטן, ברויזנדיקע טיפע מאמענטן פון שארפן 
לײדנשאפטלעכן אידעען־קאמף, אומבאמערקבארע זיכערע װעגן פון 
קאלעקטױון שאפן. רײכער האט דער צוזאמענפאר געמאכט יעדן 
דעלעגאט, רײכער די פארטײ, רײכער, שענער און טיפער די 
ײדישע ארבעטערשאפט. 

אײביק װעט בײ אונדז לעבן דער זכר פונעם ערשטן פארטײ־ 
צוזאמענפאר אין פוילן. 

צחײגוער ט״ל 

פ ו ו א ר כ < ו ו 




צום באפארשטײענדן פארטײ־צהאמענפאר 

העכער א יאר איז אריבער זינט דעם ערשטן, גרינדונגם־ 
צוזאמענפאר פת י. ס. ד. א. פ. פועלי־צױן, און דאם יאר איז 
געװען א בײזער, א צארנדיקער. 

נישט אײנמאל האבן געדיכטע, שװארצע כמארעס באדעקט 
דעם רוםלענדישן פאליטישן הימל, גרײט דורף א שלאקס־רעגן 
פארפלײצן דעם גאנצן יקום; נישט אײנמאל האבן םפק און 
יאוש זיך אויםגעבויט א נעסט אין די הערצער פון די פראלע־ 
טארישע ארמעען, אװעקרויבגדיק בײ זײ יעדע האפנונג אויף א 
נאנטן זיג ? נישט אײנמאל האבן זיך איבערן רוקן פון דעם 
ברויזנדן רעװאלוציע־ים געטראגן ברײטע, ברײטע שורות קעמפער, 
דורכברעכנדיק זיך מיט זײערע קדעפטיקע הענט א װעג אלץ 
װײטער, און נישט אײנמאל זענען דארט פארבליבן נאר די 
דרײסטערע, מער גלויבנדע שװימער. א יאר פון פאלן און שטײגן, 
פון צװײפל און האפנונג, פון יאוש און גלויבן. 

מיר, י. ס. ד. א. פ. זענען אײנער פון די פיל אטריאדן אין 
דער רוםלענדישער רעװאלוציע. יעדער אײנצלנער קאמפם־מחנה 
איז אױסגעקומען צו ארבעטן אין א באזונדערער סביבה און זיך 
באגעגענען מיט אנדערע אומשטענדן. 

מיר האבן געארבעט אין דער ײדישער גאס. אין די 
קעלערם און בױדעמס פון דער ײדישער גאם׳ איבער קופעם 
הרוגים, האבן מיר געשפאנט און געזײט אונזערע געדאנקעו; 
שטײענדיק ביז איבערן גארטל אין בלוט, אין מענשלעך, ײדיש 
בלוט, האבן מיר געװעקט די ײדישע גאם און גערופן צום 
קאמף, צו זעלבםטשוץ. אבער זייער .שװער האט די ערשטע צײט 
די ײדישע גאס פארנומען אונזער שטימע. צו װײטע היםטארישע 

אויפגאבן האבן מ*ר איר ארױםגעשטעלט, צו שװערע װעגן האבן 
מיר איר מבטיח געװען, און די אײגגעמאטערטע ײדישע גלות־גאם 
האט נישט געװאלט שמידן די אײגענע צוקונפט, און בעםער 
געזוכט נאר דעם הוה פארגריגגערן. מיר האבן אונזער פלאץ 
נישט פארלאזן: עקשנות׳דיק האבן מיר אנגעװענדעט דאם ליכט 
פון אונזער אנאליז אויף דעם װײטערדיקן גאנג פון אונזער לעבן, 
און פונדערװײטנם האט די ײדישע גאס דערזען, װי עס לעגט* 
זיך־צונויף םטיכיש דער יםוד פון דעם צוקונפטיקן ײדישן בנין 
אין פאלעםטינע. און ברײטער, געשלאסענער זענען געװארן אונזערע 
רײען, שטארקער האט זיך געהערט אונזער שטימע. נאד מוטיקער 
האבן מיר געארבעט. מיר האבן געשטרעבט צוזאמענהעפטן דעם 
ײדישן הוה און עתיד. מיר האבן גערופן די ײדישע גאם נישט 
גאר צו װײטע היםטארישע צילן: מיר האבן זי גערופן צומ קאמף 
פאר אירע אלטעגלעכע נאענטםטע באדערפענישן, נאר דעם דאזיקן 
קאמף האבן מיר באלויכטן מיטן שײן פון דער היםטארישער 
פערספעקטױו, און יעדע אײנציקע װיכטיקע פאסירונג אין דעם 
איצטיקן ײדישן לעבן איז געװארן א רינגעלע אין דער קײט 
פון דער ײדישער צוקונפט. 

א ױנגע מחנה זענען מיר אין דער ײדישער רעװאלוציאנערער 
גאם, און שװער איז אונז אויםגעקומען נושא־חן זײן בא איר. 
מיר האבן פאר זיך געהאט גרעסערע, ברײטערע היםטארישע אויפ־ 
גאבן, װי די איבעריקע מחנות: מיר האבן געהאט װײניקער 
כחות, װײגיקער געניטקײט און װײניקער דערפארונג. מיר זענען 
אפטמאל געגאנגען מיט װעגן, פון װעלכע מיר האבן שפעטער 
געמוזט אנטלויפן: מיר האבן זיך אפטמאל באנוצט מיט מיטלען, 
װעלכע מיד האבן שפעטער געמוזט אװעקװארפן, אויםבײמן אויף 
בעםערע און פאסנדערע. ס׳איז אריבער א יאר זינט מיר זענען 
ארײנגעטראטן אלם א געשלאסענע פארטײ אין דער רעװאלוציע, 
הן אין דער ײדישער, און הן אין דער רוסיש־ײדישער גאם. יעדער 
אײנער פון די חברים האט ארויסגעטראגן פארשידענע אײנדרוקן, 
באנוצט זיך מיט פארשידענע קאמפס־מיטלען אין פארשידענע 
ערטער און באדינגונגען. 

און ם׳איז געקומען די צײט, װען מיר מוזן זיך א רגע אפ־ 
שטעלן, א בליק צו געבן, װאם האבן מיר אויפגעטאן, װעלכע 
װעגן, װעלכע מיטלען פירן דירעקטער און גיכער צום זיג ? ם׳איז 
געקומען די צײט, װען מיר דארפן איבערכאפן דעם אטעם, בכדי 
װידער אװעקצולאזן זיך אין װעג. און אט קומט דער פארטײ־ 
צוזאמענפאר. ער דארף פארקערפערן די דאזיקע רגע. אהין׳ 
צום פארטײ־צוזאמענפאר׳ װעלן די קעמפער, צעזײטע און צע־ 
שפרײטע איבערן גאנצן שלאכט־פעלד, טראגן אלץ, װאם אונזער 
מוח און הארץ האבן פארנומען און אין זיך אײנגעזויגן פאר דעם 
פארגאנגענעם קאמפם־יאר; מיר װעלן אהין ברענגען אונזער גע־ 
גיטקײט און דערפארונג, װעלכע מיר האבן געקראגן. מיר װעלן 
דארט אלע, אײנער דעם אנדערן, דערצײלן, װאס יעדערער פון 
אונז באזונדער האט אלײן געזען, איבערגעפילט און איבערגעלעבט 
אויף דעם קאמפם־פלאץ־ מיר װעלן זיך אן עצה האלטן׳ װאם 
זאלן מיר װײטער טאן, מיט װעלכן װעג זאלן מיר װײטער גײן. 

דער צוזאמענפאר דארף צונויפנעמען די אלע אײנדרוקן׳ 
שטימונגען, געפילן און דערפארונג, אויםזיפן די פםולת׳ דאס 
נישטיקע, נישט װירדיקע, און פון דעם ריכטיקן, גוטן און שטארקן 
אויםפלעכטן די קײט פון אונזער װײטערדיקער טאקטיק. דער 
צוזאמענפאר דארף אונטערפירן א םך־הכל פון דעם איבערגעלעבטן 
יאר, דורכפירן א שטרענגע גרענעץ־ליניע צװישן אלט און נײז 
פון דער פארשידענער קאמפם־דערפארונג פון באזונדערע חברים 
דארף דער צוזאמענפאר ארויסציען דאם אײגנארטיקע פאר אלעמען 
און פעםטשטעלן די פארפליכטנדע אלגעמײנע פארטײ־טאקטיק, צו 
װעלכער עס דארפן זיך אין זײער װײטערדיקער טעטיקײט צופאםן 
די פארשידענע ארטיקע קאמפס־מחנות. 

דאס איז די ערשטע װיכטיקםטע אויפגאבע פון צוזאמענפאר. 

ער דארף זיך אפזעגענען מיטן אלטן, אװעקגײענדיקן פארטײ־יאר, 
מיט יענע מיטלען און טאקטיק, װעלכע זענען אלט און אפגע־ 
לעבט, און מיט גײער פרישער דערפארונג ארײנטרעטן אין דעם 
גײעם פארטײ־יאר• 

מיט א יאר צוריק זענען אויף א טעארעטישער קאנפערענץ 

אויסגעארבעט געװארן די הױפט־פרינציפן פון אונזער טעאריע, 
װעלכע זענען געלעגט געװארן אין יםוד פון ״פראיעקט־פראגראם״. 
מיר מוזן מודה זײן׳ אז װײט גישט גענוג קלאר זענען נאד דאו 
די פרינציפן געװען. ם׳איז געװען א רעװאלוציאנערע צײט״ א 
הײםע צײט״ און די קאנפערענץ האט נישט געקאנט ברייט זיך 
אפשטעלן אויף דער באטראכטונג פון אלע פראגן. עס זענען נאר 
אנגעמערקט געװארן די אלגעמײנע שטריכן״ קאנטורן פון אונזער 
טעאריע״ װעלכע האט נאך געמוזט דורכן לעבן גופא געלופטערט 
װערן. םאר דעם יאר זענען אונזערע געדאנקען בארײכערט געװארן״ 
און די אלטע אנשוױנגען אויך באנײט און קלארער געװארן. טיפער 
האבן מיר ארײנגעקוקט אינעם ײדישן לעבן״ םעםטער האבן מיר 
אנגענומען זײן דופק. דער צוזאמענפאר מוז איצט צונויפנעמעו די 
פארשידעגע געדאנקען״ װעלכע פילן אן אונזער פארטײ־אטמא־ 
ספער״ בודק זײן זײ און קאנצענטרירן װי אין א צויבער־גלאז 
אין אײן אלגעמײנעם פארטײ־פראגראם. דער צוזאמענפאר מוז 
ענדגילטיק אויסקריםטאליזירן און פעםטשטעלן אונזער פראגראם. 
דאם איז די צװײטע אויפגאבע פון צוזאמענפאר. 

א באזונדער באדײטונג דארף דער צוזאמענפאר צוגעבן אוגזער 
װײטערדיקער רעאלער ארבעט אין פאלעםטינע. 

װאם װײטער״ אלץ קלארער װערט פאר אונז אונזער היםטא־ 

רישע פערספעקטױו״ אלץ מער װעבן זיד פאר אונזערע אויגן די 
פעדעם פון דער ײדישער צוקונפט״ אלץ בולטער און שארםער 
טרעטן ארויס פאר אונז די פארשידענע טעטיקײטם־פעלדער אין 
דעם נײעם ײדישן לאנד. 

דער צוזאמענפאר מוז אנװענדן אלע כוחות כדי װאם ריכ־ 
טיקער צו באשטימען״ װאס עס פאדערט פון אונז די געשיכטע ן 
ער דארף אנצײכענען די קאנקרעטע אקטן״ אין װעלכע עם מוז 
ױך אויםדריקן אונזער טעריטאריאליםטישע טעטיקײט. ער מוז 
אנװײזן דאם״ װאס מיר דארפן און קאנען זעלבשטענדיק שאפן״ 
אזוי אויך דאם״ צוליב װאס מיר קאארדיגירן אונזער טעטיקײט 
מיט אנדערע צױניםטישע גרופן אין ײדישן פאלק בנוגע דער 
רעאלער ארבעט אין פאלעםטינע. 

דאם איז דער דריטער הױפט־פונקט פון דער ארבעט פון 
צוזאמענפאר. אויף די דאזיקע דרײ װינקל־שטײנער פון אונזער 
טעטיקײט: אונטערפירן א סך־הכל און באשטימען אוגזער װײטער־ 
דיקע טאקטיק און ארבעט דא׳ אויםארבעטן ענדגילטיק דעם 
פראגראם, און אנצײכענען אונזער טעטיקײט בנוגע פאלעסטינע — 
דארף זײן אנגעװענדעט די גאגצע אויפמערקזאמקײט פונעם צו־ 
זאמענפאר. 


איצט איז גישט קײן ״שעת הכושר״ פאר א צוזאמענפאר. 
איצט איז נישט קײן גינםטיקע צײט אפצורײםן די אקטױוםטע 
חברים פון די ערטער, פון דער טעגלעכער ארבעט. דאם איז 
אבער נויטיק. מיר דארפן נאר זען, דער צוזאמענפאר זאל זיך 
גלײך פון אנהויב שטעלן אויפן פרינציפ•. װאס װײניקער חקירות 
און פלפול, װעלכע זענען אזוי כאראקטעריםטיש פאר דער ײדישער 
גאס, און װאם מער רעאלעס, פראקטישעם און ממשות׳דיקעס: 
װאס װינציקער מאמענטאלעם, צײטװײליקעם זאל זיך אפשטעמפ־ 
לען אויף אונזער היסטארישער ארבעט, נאר װאס מער היםטארי־ 
שעס זאל באװירקן אונזער מאמענטאלע, צײטװײליקע ארבעט. 
מיר זענען איבערצײגט, דאם אויפן צוזאמענפאר װעלן זיך װײט 
נישט אפשפיגלען אונזערע װירקלעכע קרעפטן־פארהעלטנישן: די 
ײדישע גאם באדט זיך איצט אין א ים פון צװײפל און יאוש, דער 
פאליטישער דופק קלאפט שװאכער. פון דער אנדער זײט, װעט 
די שרעקלעכע ארבעטסלאזיקײט באשטימט פארהאלטן פיל פון 
אונזערע חברים. דעריבער װערט נאך מער פאראנטװארטלעכער 
די ארבעט פון צוזאמענפאר. 

זאלן די דעלעגאטן געדענקען זײער שװערע פליכט, װאפ 
זײ האבן אויף זיך גענומען, זאל פאר זײערע אויגן תמיד שװעבן 
די ײדישע גאם, זאלן זײ זיך אויף אײן מינוט נישט אפרײםן פון 
דער װירקלעכקײט. 

מיט א געשפאנטער אויפמערקזאמקײט װעלן זיך אונזערע 

חברים צוהערן צו די אפקלאנגען פונעם צוזאמענפאר און װארטן 
פארגאפטע. 

זאל זשע דער צוזאמענפאר ארײנטראגן א שטראם פון פריש־ 

קײט און לעבעדיקײט אין אונזער ארבעט. זאל ער זײן באמת 
דער אנהויב פון דער נײער תקופה אין אונזער פארטײ־לעבן, 
( 1907 ) 


דער פראלעטארישער צױניזם 

מיט גאר א קורצער צײט צוריק איז אין קראקע אפגעהאלטן 
געװארן די צװײטע קאנפערענץ פונם אלװעלטלעכען ײדישן 
סאציאליםטישן ארבעטער־פארבאנד פועלי־צױן. 

צום ערשטן מאל איז פאר דער גאנצער עפגטלעכקײט 
ארויםגעטרעטן דער ײדישער פראלעטאריאט פון פארשידענע לענדער׳ 
פון דער גאנצער װעלט, אלם אײן געשלאםענע ארגאניזאציע, אלם 
אײן אײניקער ארגאניזם. 

און נישט װילנדיק דערװעקט זיו צא יעדן אײנעם מן הצד א 
פארװונדערונגם־געפיל... װי אזוי איז עס דערצו געקומען, אז 
פראלעטאריער, װעלכע געפינען זיך אין פארשידענע םאציאל־ 
עקאנאמישע און פאליטישע באדינגונגען זאלן בילדן אײן אײנ־ 
הײטלעכע ארגאניזאציעי װאם האבן זײ צו טאן, צוזאמען, 
בשותפותי װו זענען די יםודות פון אזא אלװעלטלעכער ארגאני־ 
זאציע, וװ זענען די קרעפטן, װאם האבן געװירקט אויף איר 
געשטאלטונג ? 

די און ענלעכע פראגן װערן געשטעלט נישט גאר פון מענשן, 

װאם געפינען זיך פון דרויםן דער ײדישער גאם, נאר אוין פון 
פיל, װאם ארבעטן אלײן אין איר און האלטן זיך פאר די אמתע 
פארטרעטער פון דעם פראגרעםױון ײדיש־פראלעטארישן געדאנק. 

זײ האבן פילײכט דאם רעכט צו שטעלן אזעלכע קשיװנ 
ם׳איז א נײעם אין דער ײדישער גאם. מיר האבן ביז נישט לאנג 
צוריק נאכאנאגד געהערט װעגן קעמםערײען, צאנקערײען און 

רײםענישן צװישן פארשידעגע גרופעס פונעם ײדישן פראלעטאריאט 
אין אײן און דעמזעלבן לאנד. אין אײנע און די זעלבע סאציאל־ 
עקאנאמישע באדינגונגען האבן זײ זיד נישט געקאנט פארשטענדייןן 
צװישנאנאנדער׳ זיך נישט געקאנט ^אייניקן אין זייער בליק 
אויף די נויטיקסטע באדערפנישן פון דער ײדיש־פראלעטארישער 
װירקלעכקײט, א פשיטא בנוגע די װעגן און מיטלען, װי אזוי 
ארום די דאזיקע באדערפנישן צו באפרידיקן. 

און פלוצים רעדט מען װעגן אן אלװעלטלעכער ײדיש־פראלע־ 
טארישער ארגאניזאציע. װעגן געמײנזאמער ארבעט אין דער 
קעגנװארט און פאר דער צוקונפט. היתכן? 

נישט ארײנלאזנדיק זיך אין א ספעציעלן אנאליז פון די 
אלע גרונטלאגן, אויף װעלכע עס באזירט דער פראלעטארישער 
צױניזם, איז דאך נויטיק אנצומערקן אין אלגעמײנע קאנטורן 
לכל הפחות יענע מאמענטן, װעלכע שטעלן מיט זיך פאר די 
װיכטיקסטע גרונטשטײנער פאר דער פרעכטיקער געבײדע פון 
דער יידיש־םאציאליסטישער באװעגונג. 

יעדע נאציאנאלע סאציאליסטישע באװעגונג מוז פארמאגן 
װעלכע עם איז םימנים, װאס זאלן זי אויםטײלן פון אלע אנדערע 
שכנותדיקע נאציאנאלע םאציאליםטישע באװעגונגען. אין איר 
פראגראם מוזן פיגורירן אזעלכע פאדערונגען, װעלכע װערן נישט 
ארויסגעשטעלט דורך אנדערע, זי דארף אנװײזן אויף אזעלכע 
באדערפנישן און אינטערעסן, װעלכע זענען פאראן בא איר, און 
דװקא בא איר, אבער גישט בא אנדערע. 

אין די דאזיקע באזונדערע פאדערונגען װעט זיך װארצלן 
איר עקזיסטענץ־בארעכטיקונג. בכדי צו באפרידיקן די דאזיקע בא־ 
זונדערע באדערפנישן, בכדי אט די באזונדערע אויפגאבן דורכ־ 
צופירן מן הכח אל הפועל דארף זי זיך ארגאניזירן באזונדער. 

דאם איז אבער נאך נישט אלץ. בא פארשידענע גרופן קאנען 
געמאלט זײן פארשידענע באדערפנישן, װעלכע שטאמען אבער 
פון אײן און דעם זעלבן קװאל, און װעלכע קאנען און װעלן דעריבער 
באפרידיקט װערן אויף אײן און דעם זעלבן אופן, דורך אײנע 
און די זעלבע מיטלען. אויב אזוי, איז דאך שוין גישט נויטיק 

םןןר יעדער אײנער פון די גרופן׳ װעגן װעלכע עם האנדלט זיך״ 
צו ארגאניזירן זיך באזונדער• להיפך, זײ דארפן זיך פארײניקן, 
צונויפגיםן און צוזאמענארבעטן, און זײ װעלן אראפברענגען די 
גאולד״ װאם וועט אפשאפן יעדן אײנעמעס םפעציפישע דאגװז. 

למשל. װען דער ״בונד״ האט אמאל נישט אנערקענט, אז די 
באזונדערע אנאמאליעם פונעם ײדישן ארבעטער־לעבן שטאמען פון 
דער גאנצער געשיכטלעכער אנטװיקלונג פונעם ײדישן םאלק און 
האט דװקא געטענהט, אז די אלע ײדישע שלעק און פורענױתן 
איז צו פארדאנקען דער רוםישער זעלבסטהערשונג, און אז װי 
נאר די לעצטן װעט פאלן, װעט פאר די ײדן אין רוםלאנד תיכף 
אנקומען די הערלעכע צײט פון ״גלײכבארעכטיקונג״, דער גרעסטער 
אידעאל פון די קלענסטע נשמות, — דאן איז נישט געװען קיץ 
שום גרונט צו ארגאניזירן די ײדישע ארבעטער באזונדער. בא 
דעם ײדישן ארבעטער האט מען דאן געזען פונקט די זעלבע 
אינטערעםן און באדערפנישן, װי בא דעם ארבעטער פון די 
ארומיקע פעלקער; קײן אײגנארטיקעם, םפעציפישעם אין זײן 
לעבן האט מען נישט באמערקט — דערויף איז מען געװען צו 
קורצזיכטיק — און דעריבער איז נישט געװען גארנישט ספעצי־ 
פישעם און אײגנטימלעכעם אין זײער שטרעבן. 

אײן נויט האט פאר דעם ״בונד״ דאן יא עקזיםטירט. די 
״זשארגאן״־נויט. דאם איז אבער גיכער געװען א נויט פון דעם 
אגיטאטאר און פראפאגאנדיםט, װעלכער האט זיך געדארפט 
רעכענען מיט דער ״טעכנישער״ נויט צו שמועםן מיט די ײדישע 
מאסן אין,״זשארגאן״. — דאם איז געװען דער שטיץ־פונקט םון 
דער באזונדערער ארגאניזאציע פונעם ״בונד״. 

נאר ארבעטנדיק שוין צװישן די ײדישע ארבעטער־מאםן 
איז אים נויטװענדיקערװימ אויםגעקומען זיך אנצושטויםן אויף 
א גאנצער רײ ״טעכנישע״ באדינגוגגען, װאם האבן אלץ מער 
באקרעפטיקט די דרינגלעכקײט צו ארגאניזירן די ײדישע ארבעטער 
באזונדער. 

דאם זענען אבער אלץ געװען מאמענטן, װאם האבן זײער 
מקור געהאט אין דער באזונדערער נאציאנאלער נאטור פון די 

יידישע ארבעטער, דאס האט מיט זיך געבללדעט $ םפעציפישץ 
גאציאנאלן שטריך אין דער ײדישער ארבעטער־באװעגונג. 

די,ײדישע ארבעטער זענען הויפטזעכלעך קאנצענטרירט אין 
די מער אפגעשטאנענע צװײגן פון דער פראדוקציע׳ זײ באשעפטיקן 
זיך לגמרי נישט אין דער פראדוקציע פון דערװערבן און באארבעטן 
די רוי־מאטעריאלן, אין דער גרוים־פראדוקציע ז ס׳הײםט״ אויף 
די העכערע שטאפלען פון דער טעכנישער אנטװיקלונג זענען די 
ײדן כמעט װי גישטא. זײ זענען קאנצענטרירט אץ דער קלײנער 
און מאנופאקטור־ניראדוקציע. 

אױף אזא אופן איז דער ײדישער פר״,<טאריאט ד<, .. ..<דט 
פון די װיכטיקסטע נערװן פון דער לאנדם־פראדוקציע און דאם 
שאפט באזונדערע אנאמאליעם פאר זײן קלאםן־קאמף. 

די זעלבע דערשײנונגען באגעגענען מיר אויך בא די אנדערע 
קלאסן פונעם ײדישן פאלק• בא דעם קלײן־בירגערטום, װעלכער 
אויםער דעם דרוק פון דעם קאפיטאל, װאם שטויםט אים דורך 
זײן שטײגנדער אנטװיקלונג, לײדט ער נאך דורך דער נאציאנאלער 
קאנקורענץ פון דעם ארטיקן קלײן־בירגערטום. װידער, יענע 
ײדישע זיך־פראלעטאריזירנדיקע מאםן, װאם גײען ארוים אויף 
דעם ארבעטם־מארק׳ באגעגענען אויך דארט אן ארטיקן עלעמענט, 
מיט װעלכען זײ מוזן קאנקורירן און דורך װעלכען זײ װערן — 
א דאנק זײער גאציאנאלער לאגע — באזיגט. 

.ארבעטםלאזיקײט איז אײנע םון די אפטעםטע טרויעריקע 
דערשײנונגען םון דער ײדישער װירקלעכקײט. דער שװערער, 
ביטערער קאמף פאר דעם קױם, און אלם זײן רעזולטאט — די 
ארבעטםלאזיקײט, האבן געפונען זײער אויםדרוק אין דער 
גװאלדיקער ײדישער עמיגראציע. 

די עמיגראציע בכלל, װי אויך די ארבעטםלאזיקײט זעגען 
פראדוקטן פון דעם מאדערנעם קאפיטאליסטישן װירטשאפט־ 
סיםטעם. די ײדישע גאם שטעלט אבער פאר אין דער הינזיכט אן 
אויםנאם םײ אין דער איכות און םײ אין כמות, אין װעלכע די 
דערמאנטע דערשײגונגען װײזן זיך ארוים בא איר• <י 

בעת בא אלע פעלקער איז די ארבעטםלאזיקײט, געװײנלעך, 

א פראדוקט פון דער איבער־פראדוקציע, פון דער שטײמדיקער 
טעכניק, װעלכע הערט זיך אויף צו נויטיקן אין דער הילף פון 
די ארבעטם־הענט, איז די זעלבע דערשײנונג אין דער ײדישער 
גאם א פראדוקט פון נידעריקער װירטשאפטלעכער אנטװיקלונג, 
שטאמט עם דא דערפון, װאס ם׳זענען נאד נישטא קײן פלעצער 
פאר אלע פרײע הענט. 

דאס אײגענע איז בנוגע דער עמיגראציע. אומעטום טראגט די 
עמיגראציע, ערשטנס, אן אינדיװידועלן כאראקטער: ם׳פארן 
אײנצלנע, ״פרײע״ מענשן, אפילו אין די טויזנטער, װי בא די 
אירלענדער און איטאליענער, נאר זײערע פאמיליעם בלײבן אין 
דער הײם. דערפון געמט זיך דער צװײטער מאמענט. די עמיגראציע 
טראגט א צײטװײליקן כאראקטער, מ׳פארט אויף דערװײלע, מ׳װעט 
נאר פארדינען אביםל געלט, װעט מען זיד צוריק אומקערןי. 

די ײדישע עמיגראציע טראגט שוין אן אנדער כאראקטער. 
ערשטנם, איז זי א פאנזיליע־עמיגראציע, ם׳פארן גאנצע הויז־ 
געזינדער, אלע בני־בית, טאטע און מאמע, בר׳ידער און שװעםטער. 
דערמיט איז שוין פארבונדן אן אנדער מאמענט: ס׳איז נישטא צו 
װעמעו זיד אומצוקערן. 

דער דאזיקער געװאלדיקער עמיגראציע־שטראם האט ״צוזײט 
און צעשפרײט״ די ײדישע װאנדערער איבער דער גאנצער װעלט, 
באשאפן אין פיל לענדער נײע ײדישע צענטרען, װו ם׳זענען אויך 
דערװעקט געװארן די זעלבע באדערפגישן און אינטערעסן, װאס 
בא די עלטערע ײדישע צענטרען. 

דאס האט שוין געמוזט קלאר און בולט באװײזן, אז די ײדן־ 
פראגע איז ארויסגערופן נישט נאר דורך דער זעלבםטהערשונג 
אין רוםלאנד. זי עקזיסטירט אויך אין דער פרײער אמעריקע, אין 
גאליציע, אין ענגלאנד א.א.װ. ם׳איז דעריבער אויד זעלבםטפאר־ 
שטענדלעך, אז די אפשאפונג פון דער זעלבסטהערשונג אין 
רוםלאנד ״פארענטפערט״ נישט די ײדן־פראגע. 

דאס ײדישע לעבן אנטװיקלט זיד אײגנארטיק א דאנק דער 
אײגנארטיקײט פון דער גאנצער פארגאנגענהײט פונעם ייידישן 
פאלק׳ א דאנק זײן באזונדערער לאגע צװישן די ארומיקע פעלקער. 

די ײדן־פראגע איז גישט קײן לאקאל־רוםישע׳ אדער לאקאל־ 
גאליצישע ײדן־פראגע. 

די ײדן־פראגע איז א װעלט־ײדן־פראגע׳ דאס ײדישע 
פראבלעם — א װעלט־פראבלעם. די ײדן אין דער גאנצער װעלט 
שטעלן מיט זיך פאר אײן גאנצן׳ אײגיקן נאציאנאלן ארגאניזם׳ 
און דער ײדישער פראלעטאריאט, אלם א טײל פון דער ײדישער 
נאציע, בילדעט מיט זיך אײן אײנהײטלעכען קערפער אין דער 
גאנצער װעלט. 

ער האט אומעטום ענלעכע אינטערעסן און באדערפנישן, 

ער פארמאגט באזונדערע נויטן, װעלכע שטאמען פון זײן ספעצי־ 
פישער נאציאנאלער לאגע. ער קאן זיך נישט פארלאזן, אז אנדערע 
װעלן באפרידיקן זײנע באדערפנישן, װײל פאר זײ עקזיםטירן 
נישט זײנע ספעציפישע נויטן, און אויב ער אלײן װעט די געװיסע 
פאדערונגען נישט ארױסשטעלן, װעט זײ קײנער נישט ארוים־ 
שטעלן. 

זײן װיכטיקםטע נאציאנאלע נויט — דאם איז צו קאנצענטרירן 
דאם ײדישע לעבן, קאנםאלידירן עס אין א באשטימטן ארט, אין 
באשטימטע באדינגונגען, װעלכע װעלן דאם ײדישע פאלק׳ און 
דורכדעם אויך דעם ײדישן פראלעטאריאט אװעקשטעלן אין 
נארמאלע אנטװיקלונג־מעגלעכקײטן, גלײך מיט אלע אנדערע 
פעלקער און פראלעטאריאטן. 

דער אבםטראקטער טעדיטאריאליזט איז דער ערשטער שריט 
צו אן אלװעלטלעכער ײדיש־פראלעטארישער ארגאניזאציע, ער 
װײזט־אן אויף דעמ אלװעלטלעכן כאראקטער פון דער ײדן־פראגע, 
אויף דער אינטערעסן־ענלעכקײט פון די ײדישע פראלעטאריער 
אין פארשידענע לענדער, און לםוף, אויף דער אינטערעםן־ 
געסײנזאמקײט פון דעם ײדישן פראלעטאריאט אויף דער גאנצער 
װעלט אינעם שאפן א ײדישן טעריטאריאלן צענטער. 

דאם איז נאך אבער װײניק. מענשן ארגאניזירן זיך נישט אויף 
צו חלומען צוזאמען װעגן א שענערער צוקונפט, נאר בכדי צו ארבעטן 
שוין באם הײגטיקן טאג פאר דער קעגנװארט און, דורך דעם, אױך 
פאר דער צוקונפט. 


203 



דער אבםטראקטער טעריטאריאליזם רעדט, העכםטגס, װעגן 
געמײנזאמקײט פון אינטערעסן, אבער נישט װעגן געמײנזאמקײט 
פון ארבעס. ער רופט זיך ארגאניזירן אויף להבא׳ װען עם װעט 
זיד געפינען א טעריטאריע, *ון עס װעט דארטן זיץ ארבעט — 
איצט, אבער׳ שוין באלד׳ האט ער נישט קײן ארבעט׳ און דעריבער 
האט ער נישט קײן אלװעלטלעכע ארגאניזאציע. ער באגנוגנט 
זיך דערװײל מיט ארטיקע לאנד־ארגאניזאציעס, װעלכע בא־ 
שעפטיקן זיך מיט ארטיקער, לאקאלער ארבעט. 

דער אבסטראקטער טעריטאריאליזם װערט דערגאנצט דורכן 
פראלעטארישן צױניזם, װעלכער איז צו זײן געבײדע מוםיף דעם 
װיכטיקםטן שטײן: רעאלע ארבעט אויף א קאנקרעטער טערי־ 
טאריע — אין פאלעםטינא. 

דער פראלעטארישער צױניזם באשעפטיקט זיך נישט מיט 
זוכן טעריטאריעס. נאך דעם, װי ער האט דורכגעפארשט דעם 
כאראקטער פון דער ײדישער עמיגראציע און די םפעציפישע 
װירטשאפטלעכע באדינגונגען פון פאלעסטינע, האט ער פעסט־ 
געשטעלט, אז פאלעסטינא איז נעמלעך די טעריטאריע, װו ם׳װעט 
זיך קאנצנטרירן און נארמאליזירן דאם ײדישע לעבן. 

אלזא, דער פראלעטארישער צױגיזם שטיצט זיך אױף די 
פאלגנדע גרונטלאגן: די ײדן־פראגע איז אן אלװעלטלעכע ײדך 
פראגע: דער ײדישער פראלעטאריאט פון דער גאנצער װעלט 
געפינט זיך אין ענלעכע באדיגגונגען און האט דעריבער געמײנזאם־ 
ענלעכע אלװעלטלעך־ײדישע ארבעטער־אינטערעםן. 

די דאזיקע געמײנזאם־ענלעכע אינטערעסן און נויטן קאן ער 
באפרידיקן דורך דער געמײנזאמער רעאלער ארבעט אין פאלעםטינע• 

די גרונטלאגן, אויף װעלכע עס באזירט דער פראלעטארישער 
צױניזם, באשטימען שוין אויך די געביטן פון זײן טעטיקײט און 
איר כאראקטער. 

ס׳איז קלאר, אז די ארגאניזאציע פונעם אלװעלטלעכן ײדישן 
פראלעטאריאט מוז ארומנעמען אלע באדערפנישן, גויטן און 
פארלאנגען פון דער געזאמטער ײדישער ארבעטערשאפט, אז זי 
דארף אויך פארמולירן יענע פאדערונגען, װאם זענען געמײגזאם 

םאר אלע ײדישע ארבעטער, נישט נאר במחשבה׳ נאר אויד 
במעשה, אז זי דארף שטײן בראש פון אלע ײדיש־סאציאליםטישע 
באװעגונגען, װאס האבן בדעה צו העלפן נישט דװקא אײן טײל׳ 
נאר דעם גאנצן ײדישן ארבעטער קלאם• 

אזעלכע ענינים זענען פאראן דא אין גלות. מיר האבן אויבן 
אנגעװיזן אויף דעם כאראקטער פון דער פראדוקציע, אין װעלכער 
די ײדן זענען דאם רוב באשעפטיקט, װי אויך אויף די טרויעריקע 
רעזולטאטן פון דער נאציאנאלער קאנקורענץ. מיר האבן באזונדערס 
אונטערגעשטראכן דעם ספעציפישן כאראקטער פון דער ײדישער 
עמיגראציע — דאס אלץ רוקט ארוים באזונדערע אויפגאבן פאר 
דעם ארגאניזירטן ײדישן פאלקס־רצון און אין דער ערשטער שורה 
פאר דער ארגאניזירטער ײדישער ארבעטערשאפט. 

מיר מוזן ארגאניזירן דעם ײדישן ארבעטער אומעטום, װו 
ער געפינט זיך; אומעטום װו ער לעבט און לײדט מהן מיר אים 
רופן צום קאמף און ארגאניזירן. אלץ, װאם קאן נאר פארלײבטערן 
און פארבעסערן זײן סאציאלן און נאציאנאלן מצב — גײט ארײן 
אינעם פראגראם פונעם פראלעטארישן צױניזם •, אלץ, װאם קאן נאר 
הויבן זײן קולטורעלן צושטאנד און מיטװירקן זײן װײטערדיקער 
גײםטיקער אנטװיקלוגג — דאס אלץ מוז ליגן אין דעם טעטיקײט־ 
געביט פון דעם פראלעטארישן צױניזם. 

מיר מוזן אבער געדענקען, אז פארשידענע טײלן פונעם ײדישן 
פראלעטאריאט לעבן אין פארשידענע םאציאל־עקאנאמישע און 
פאליטישע פארטײ־באדינגונגען. דער קאמף פון יעדן טײל 
באזונדער גיםט זיך אוים קאנקרעט אין באזונדערע םפעציפישע 
פארמען און איז בכלל אפגעזונדערט פון דעם קאמף, װאם װערט 
געפירט פון פארשידענע אנדערע מײלן. פון דעם אלײן איז צו זען־ 
אז ם׳איז נישט מעגלעך אויסצוארבעטן אזעלכע פראקטישע 
דירעקטױון, װאס זאלן זײן גילטיק און פאסיק פאר אלע טײלן 
גלײכצײטיק. 

די פראקטישע טעטיקײט פון יעדער ארגאניזאציע מוז זיך 
צופאסן צו די םפעציפישע לאקאלע לעבנם און קאמפס־תנאים, 
אץ דעריבער מוז יעדער ארטיקמר טײל פונעם אלװעלטלעכן 

פארבאנד זײן אין א געװיםער מאס אויטאנאמיש׳ זעלבםטשטענדיק 
אין יענע געביטן פון זײן ארבעט, װאם זענען באשרענקט מיט 
געװיסע םאציאל־פאליטישע גרענעצן. 

פארקערט, װידער) יענע ארבעט׳ װעלכע איז נוגע דעם 
געזאמטן ײדישן פראלעטאריאט פון דער גאנצער װעלט — זי 
מוז באשטימט װערן פון דער געזאמטער ארגאניזאציע אויף, די 
אלגעמײנע צוזאמענפארן און באראטונגען. 

די דאזיקע ארגאניזאציאנעלע פראגע האט פארנומען אויף דער 
װעלט־קאנפערענץ א זײער װיכטיקן ארט. װײל אין די דעבאטן, 
װאם זענען דערװעקט געװארן, האט זיך קלאר ארויםגעװיזן, אז 
דא, אײגנטלעך, האנדלט זיד נישט װעגן א רײן פראקטישן עגין, 
נאר עם װערט בארירט די פראגע װעגן דער עקזיםטענץ־בא־ 
רעכטיקונג פון אן אלװעלטלעכער ײדיש־פראלעטארישער 
ארגאניזאציע. 

די װעלט־קאנפערענץ האט אויף דער עקזיםטענץ־פראגע 
געגעבן א פאזיטױון ענטפער. שוין אלײן דאם צוזאמענקומען זיך 
פון די דעלעגאטן — פארטרעטער פון דעם ײדישן פראלעטאריאט 
אין פארשידענע װעלט־טײלן, האט באװיזן, אז ם׳זענען פאראן 
גענוג קרעפטיקע און שטאנדהאפטע .גרונדשטײנער פאר דעם 
פראלעטאריש־צױניםטישן בנין. 

אבער, װאם איז נאך אפשר װיכטיקער און יעדנפאלם מער 
איבערצײגנדיק, דאם איז די דערפרײלעכע דערשײנונג, װאם פון 
דעם ערשטן ביז צום לעצטן װארט, איז די גאנצע ארבעט פון דער 
װעלט־קאנפערענץ פארגעקומען אין דער ײדישער שפראך. 

אונטער פארשידענע באדינגוגגען, אין פארשידענע סביבות 
האט זיך אנטװיקלט די ײדישע קולטור דורך אירע באשטאנד־טײלן • 
אין יעדן ארט באזוגדער האט זי געקאנט ארונטערפאלן דער השפעה 
פון דער ארטיקער פרעמדער קולטור, ארײנזאפן אין. זיך אפשר 
אםימילאציע־עלעמענטן. דאס איז אלץ געזאגט געװארן בנוגע 
אירע באזונדערע צעריםענע טײלן. װען ס׳זענען זיד אבער צוזאמעך 
געקומען ײדיש־םאציאליםטישע פארשטײער פון דער גאנצער 
װעלט, האבן זײ געמוזט אפװארפן די פרעמדע עלעמענטן, און 

ם׳האט געמוזט בולטער און שארפער זיך ארויםצייגן דאם געמײנ׳ 
זאמע, אלגעמײנע, ריכטיקער, דאם טיף־נאציאנאלע, ײדישע. 

אין רוםלאנד קאנען זיך די ײדישע ארבעטער־מאסן באנוצן 
מיט רוסיש, אין גאליציע — מיט פויליש, אין אמעריקע — מיט 
ענגליש. װען אבער ס׳האנדלט זיך נישט װעגן דעם אדער יענעם 
באשטאנד־טײל, נאר װעגן דעם גאנצן ארגאניזם פון דעם ײדישן 
פראלעטאריאט, עקזיםטירט פאר אים נאר איץ שפראך — דאם איז 
ײדיש. ס׳איז אפילו נישט דערװעקט געװארן די פראגע װעגן דער 
שפראך פון דער קאנפערענץ. א נאטירלעכע דערשײנונג איז עם 
געװען, און פאר אונז — אײנם פון די װיכטיקסטע פםיכאלאגישע 
רעזולטאטן פון דער װעלט־קאנפערענץ. 

גאנץ נאטילעך, און נישט נאר אין פםיכאלאגישן זין, איז געװען 
אויך דאם, װאם די הויפט־אויפמערקזאמקײט האט די קאנפערענץ 
געשעגקט דער פאלעםטינא־ארבעט. דאם איז די הויפט געמײנזאמע 
ארבעט, דאם איז דער װיכטיקםטער פונקט אין דער פארײניקנדיקער 
ארבעט פון דעם אלװעלטלעכן ײדישן ארבעטער־פארבאגד. 

און אויף דעם דאזיקן געביט האט די קאנפערענץ געשאפן 
א גרוים װערק — דעם פאלעסטינא־ארבעטער־פאנד. דער פאלעם־ 
טינא־ארבעטער־פאנד איז געשאפן געװארן גאך א צײט פאר 
דער קאנפערענץ. נאר ביז דער קאנפערענץ האט ער נאך נישט 
פארמאגט יענע אויטאריטעט, װעלכן אזא איגסטיטוט מוז באזיצן. 
די אויטאריטעט האט געגעבן נישט די קאנפערענץ, נאר די 
הונדערטער און טויזנטער ײדישע ארבעטעה װעמען די קאנפע־ 
רענץ־דעלעגאטן האבן כארטרעטן. נישט שטענדיק איז א קאנפע־ 
רענץ באמת אן אפקלאנג פון די שטימונגען און מײנונגען, װאס 
הערשן צװישן די װײלער־, גישט שטענדיק זענען די רעזאלוציעם 
פון א קאנפערענץ אן אויםדרוק פון די באגערן און פאדערונגען 
פון די ברײטע מאםן, װאם זענען אויף איר פארגעשטעלט. דעריבער 
טרעפט זײער אפט, אז רעזאלוציעס פון א קאנפערענץ בלײבן 
נישט מער װי קאנפערענץ־רעזאלוציעם, אויף דעם פאפיה און 
װײט פון דעם װירקלעכן לעבן. אין דעם געגעבענעם פאל איז עם 
אבער אנדערש געװען. אזוי אז אונזערע ארגאניזירטע חברים 

האבן שוץ גענוג צײט געהאט ארויסצוזאגן זייער מייגתג װעגן 
דעם דאזיקן פאנד. 

זײ האבן עם טאקי געטאן. 

נאך מער. נישט ארויםגעזאגט, נאר באװיזן׳ דעמאנםטרירט 
זײער באציאונג דורך פראקטישע מעשים. דײד האפערדיקער, 
העפטיקער אגיטאציע און ארבעט לטובת דעם פאנד. און דאם איז 
נישט קײן צופאל. דער פראלעטארישער צױניזם עקזיםטירט שוין 
עטלעכע יאר, נאר ביזן הײנטיקן טאג האט ער נישט געשאפן 
אויפן פראקטישן געביט קײן אײן װיכטיקע זאד׳ װאס זאל האבן א 
גרויםע היסטארישע באדײטונג פאר דער גאנצער ׳יידישער 
ארבעטערשאפט. ער האט מער געלײםטעט אויפן טעארעטישן 
; געביט דערמיט, װאם ער האט רעװאלוציאניזירט דעם נאציאנאלן 
געדאנק פון דעם ײדישן פראלעטאריאט, דערמיט װאם ער האט 
געװעקט דעם נאציאגאלן זעלבסטבאװוסטזײן פונעם ארבעטער, 
געשילדערט פאר אים א צוקונפט פון א פרײען שטאלצן מאן, 
.װעלכער גײט צו זײן ציל דורכברעכנדיק פאר זיד א װעג מיט די 
אײגענע מוסקלען און נישט נאכשלעפנדיק זיד גאך אנדערע, װי 
דער אלטער מה־יפית׳ניק נאכן ״יאםני װיעלמאזשני״ פריץ... 

אױפן פראקטישן געביט איז ער אבער געבליבן לאקאליםטיש, 
ארטיק געשטימט. יעצט האט דער פאלעסטינא־ארבעטער־פאנד 
געמאכט א גאנצע רעװאלוציע אין דער פראקטישער טעטיקײט 
פון די ײדישע ארבעטער. 

דער ײדישער פראלעטאריאט ארגאניזירט ױך באזונדער אין 
דער צױניסטישער באװעגונג נישט נאר דערפאר, װאם אין דעם 
צױניזם גופא האט ער באזונדערע, ספעציפישע קלאםן־אינטערעסן, 
נאר אויד דערפאר, װאם אין דער רעאליזירונג פון דעם צױניזמ 
האט ער זײן באזונדערע םפעציפיש־פראלעטארישע ארבעט. 
אזא ארבעט, װעלכע װעט קײנמאל נישט געפירט װערן 
פון אנדערע שיכטן אין דער צױניםטישער באװעגונג. אזא 
ארבעט, װעלכע ער קאן נישט אנטרויען אן אנדערן שיכט, 
דאס איז די אײנװאנדערונג פון דער ײדישער ארבעטערשאפט אין 

פאלעסטינא , איר צופאסן זיך דארט אויפן ארט, איר אוגאניזיװנג 
און קאמף• י 

צוליב דער דאזיקער אדבעט איז געשאפן דער פאלעסטיגא־ 
ארבעטער־פאנה אינפארמירן די ײדישע ארבעטם־הענט אין די 
גלות־לענדער װעגן די ארבעט־פלעצער אין פאלעסטינא; אינפאר־ 
מירן פאלעסטינא װעגן די ארבעטס־הענט אין די גלות־לענדעה 
דורך דעם װערט רעגולירט די װאנדערונג פון דער ײדישער 
ארבעטס־קראפט. אבער די דאזיקע רעגולירונג דארף געפירט 
װערן דורך דער פראלעטאריש־צױניםטישער ארגאניזאציע פונקט, 
װי רעגולירן די װאנדערונג פון ײדישן קאפיטאל קײן פאלעסטינא 
איז די אויפגאבע פון דער בירגערלעכער צױניסטישער ארגא־ 
ניזאציע. 

די אײנװאנדערונג װערט אמבעםטן רעגולירט דורך דער 
טעטיקײט אינעם אײנװאנדערונג־פונקט, דורך דעם, װאם מען 
פארברײטערט אים, װאס מען מאכט אים פעיק ארײנצונעמען די 
װאנדער־כװאליע, װאס די אנגעקומענע כװאליע פאסט מען אײן 
אין געװיסע גרענעצן, זי זאל זיך װײטער נישט אדיבערגיםן און 
צוריק נישט אויםלויפן. 

דער פאלעםטינא־ארבעטער־פאנד העלפט נישט נאר מיט דער 
אײנװאנדערװג פון דער ײדישער ארבעטס־קראפט, נאר ער שאפט 
אויך די מעגלעכקײט פאר איר אפזאץ אין פאלעסטינא. 

די קאנפערענץ האט פארשטאנען די גרויםע װיכטיקײט פון 
אזא ארבעט, און איר באציאונג צו דעם ענין, אירע רעזאלוציעם 
שאפן באשטימט אן עפאכע אין דער פראלעטאריש־צױניםטישער 
באװעגונג און דורך דעם אויך אין דער ײדישער ארבעטער־ 
באװעגונג בכלל. 

א זײער װיכטיקע באדײטונג האט אויך די רעזאלוציע װעגן 
גרינדן א פועלי־צױן בױרא אין פאלעסטינא גופא. װען מיר נעמען 
אן, אז די הויפט־ארבעט פון דעם פאראײניקטן אלװעלטלעכן 
ײדישן פראלעטאריאט איז און מוז זײן אין פאלעסטינא, אין דעם 
לאנה װעלכעם האט א גלײכע באדײטונג פאר אלע טײלן פון דער 
ײדישער ארבעטערשאפט, דאן איז פון דעמ לאגיש געדרונגען, אז 

אין דעם װיכטיקםטן קאמף־ארט ?ארף ויך געפינען אויך ;אונדלר 
הויפט־שטאב. 

די אלװעלטלעכע ארגאניזאציע פונעם ײדישן פראלעטאריאט 
מוז האבן אירע פארטרעטער אין פאלעסטינא גופא. און נאר דאן׳ 
װען די דאזיקע פארטרעטער װעלן לעבן אינעם לאנד׳ װעלן דארטן 
קעמפן און װירקן, — נאר דאן װעלן זײ זײן ביכלת צו ריכטן 
אונזער אלגעמײן־געמײגזאמע טעטיקײט אויפן אמתן װעג, נאר 
דאן װעלן אונזערע רעזאלוציעס זיד רעכענען מיט די רעאלע, 
ממשותדיקע לעבנם־פארהעלטנישן און קאמף־באדערפנישן, און 
אונזער ארבעט װעט גישט גײן פארלוירן. 

אמת, מיר האבן פיל געמײנזאמע ארבעט בנוגע די גלות־ 
לענדער, און ם׳איז נויטיק אן אינסטיטוט, װאס זאל זײן א מומחה 
אויך פאר .יענע ענינים, װאס זענען נוגע די צעװארפענע טײלן 
פון דער ײדישער ארבעטערשאפט. דעריבער איז פארבליבן אויף 
אויף װײטער א טײל פונעם פארבאנדם־בױרא אין אײראפע. דאם 
באװײזט, װידער, אז מיר זענען א לעבנספעיקע ארגאניזאציע, אז 
מיר זענען א פארטײ נישט פאר פאלעםטינא, נאר פון דעם ײדישן 
פראלעטאריאט. װו ער געפינט זיך, און װאס פארא באדערפענישן 
עם. װאקםן בא אים אויף — מיט דעם אלעם רעכענען מיר זיך, 
דאם אלץ איז אונזער זאך, און פאר דעם אלעמ װערט געפירט 
אונזער קאמף• 

ביז אהער האבן מיר אבער, נישט געקאנט פירן אונזער 
ארבעט גענוג פראדוקטױו דװקא אויף יענעם געביט, װעלכער 
האט פאר דער גאנצער ײדישער ארבעטערשאפט די װיכטיקםטע 
באדײטונג, — אין פאלעםטיגא. אונז האט געפעלט דארמ אזא 
אינםטיטוט, װעלכער זאל פארמאגן דעם נויטיקן אויטאריטעט 
און װעלכער זאל זײן ענג פארבתדן מיט אונז. איצט האט עס די 
װעלט־קאנפערענץ געשאפן, און אין גיכן, גלויבן מיר, װעט דאם 
לעבן באװײזן, װי ריכטיק און ערנסט איר באשלום בנוגע דער 
דאזיקער פראגע איז געװען. 

דאם זענען אלץ זאכן, װאם זענען שײך צו אונז, און װאס זײער 
אויספירבארקײט שטאמט דירעקט פון אונזער אײגענער זעלבםט• 

שטענדיקער טעטיקײט. מיט דער ארבעט װענדן מיר זיך צו אלע 
ײדישע ארבעטער, װאם זענען ארגאניזירט אונטער דער פאן 
פונעם פראלעטארישן צױביזם, און פון זײער ענערגיע און קאמף־ 
פעיקײט הענגט אפ דער דערפאלג פון דער זאך, אדער, פ״ירקערט, 
איר דורכפאל. 

די װעלט־קאנפערענץ האט אבער באהאנדלט א גאנצע רײ 
אנדערע פראגן, װעלכע האבן טאקע א גרויםע שײכות צו אונז׳ 
נאר זײער פארװירקלעכונג הענגט דאך אפ פון אנדערע, װו אונזער 
ארבעט קאן באשטײן נאר אין אגיטירן, אין װעקן און רופן אנדערע, 
װירקן אויף אנדערע, װידער טאקע דורך אגיטאציע מיטן װארט• 

פאר אזעלכע האלט איך די פאדערונגען, פון איץ זײט, צום 
צױניםטישן קאנגרעם און צו די פארשידענע עמיגראציע־געזעל־ 
שאפטן, פון דער אנדער זײט, צו דעם אינטערנאציאנאלן סאציא־ 
ליסטישן קאנגרעם. 

די קאנפערענץ האט זיך געשטעלט אויף דעם שטאנדפונקט, 

אז פאר אונז איז נישט אזוי נויטיק, אין דעם אינטערנאציאנאלן 
סאציאליםטישן קאנגרעס זאלן זיך געפינען די אדער יענע 
פארטײען פון דער ײדישער םאציאליםטישער ארבעטערשאפט, נאר 
דװקא ם׳זאל זײן פארטראטן דער ײדישער פראלעטאריאט אלם 
אזעלכער. ם׳איז נויטיק, ס׳זאל אנערקענט װערן די ײדישע נאציע 
און איר פראלעטאריאט. מיר לעבן מיט א באזונדערן, אײגנארטיקן׳ 
אײגנטימלעכן לעבן• בא אונז עקזיםטירן םפעציפישע באדערפנישן, 
װאם שטאמען פון אונזער ספעציפישער נאציאנאלער לאגע — װילן 
מיר, אז אויך די גאגצע סאציאליסטישע װעלט זאל דאס װיםן, זיך 
דערמיט רעכענען. 

און פונקט אזוי, װי דער אינטערנאציאנאלער פראלעטאריאט 
האט ארויסגעװיזן זײן מיטגעפיל און סימפאטיע די קעמפנדיקע 
םאציאליםטישע מחנות אין שפאניען און אין שװעדן, פוגקט אזוי 
האבן מיר דאם רעכט צו פאדערן פון אים מיטגעפיל און סימפאטיע 
פאר אונזער זאך, פאר אונזער ײדיש־םאציאליםטישן קאמף. 

מיר אלײן קאנען אזא פאדערונג נישט דורכפירן. דא איז 
נזיטיק די פארײניקטע, בשותפותדיקע ארבעט פון אלע ײדיש־ 

םאציאליםטישע פארטייען. דעריבער האט די רעזאלוציע םון דער 
װעלט־קאנפערענץ אין דעם ענין נאר א מאראלישע באדײטונג, 
אפשר — א פםיכאלאגישע. * 

דאםזעלבע בנוגע דער רעגולירונג פ.ץ דער עמיגראציע. דער 
דאזיקער ענין געפינט זיך און מוז זיך געפינען אין די הענט פון 
די פארשידענע פילאנטראפישע חברות. די רעגולירונג פון דער 
עמיגראציע אין דער קאפיטאליסטישער ארדנונג, טראגט אומ־ 
באדינגט א פאליאטױון כאראקטער, װײל די עמיגראציע איז א 
פראדוקט פון דער קאפיטאליםטישער אנטװיקלונג. קארדיגאל צו 
רעגולירן די עמיגראציע, די אױםװאנדערונג, איז מעגלעך גאר 
דורך דעמ, װאס מ׳װעט רעגולירן די אײגװאנדערונג. אונזער קארדי־ 
נאלער ענטפער איז דעריבער — די רעאלע ארבעט אין פאלעםטינא. 
און װײטער — קאנען מיר נאך װירקן אויף די געזעלשאפטלעכע 
אינםטיטוציעס, זײער טעטיקײט זאל טראגן א װאם מער דעמא־ 
קראטישן כאראקטער. קײן אײגענע, זעלבסטשטענדיקע, פאזיטױוע 
קאנקרעטע ארבעט איז אויף דעם דאזיקן געביט פאר אונז נישט 
פאראן• 

די פאדערונגען צום צױניםטישן קאנגרעם טראגן אויך אזא 
כאראקטער. דאם איז נישט אונזער זעלבםטשטענדיקע ארבעט, 
דאס איז אונזער פאדערונג צו דעם בירגערלעכן ציוניזם. 

די דערפילונג פון די אלע פאדערונגען קאן און װעט האבן 
פאר אוגז א זײער גרויםן װערט. דאם הײםט אבער נישט אז 
מיר מיט אונזער אײגענער טעטיקײט קאגען די דאזיקע פאדע־ 
רונגען דורכפירן מן הכח אל הפועל. 

דאם, װאם מיר קאגען אלײן דערגרײכן, דאם איז אונזער 
דירעקטע, אײגענע, זעלבסטשטענדיקע פראלעטארישע ארבעט. 
דאם איבריקע איז נאר אזויגס װאס מיר װינשן זיך, װאם מיר 
פארלאנגען פון אנדערע, װו מיר אלײן קאנען אבער װײניק אויפ־ 
טאן, װו אונזער ארבעט קאן, העכםטנס, האבן א מאראלישע, אבער 
נישט פראקטישע, באדײטונג. 

מיר האבן געפרװוט אנװײזן אויף די טעארעטישע גרונטלאגן 
פון דעם פראלעטארישן צױניזם, װי אויך אונטערשטרײכן די 

באדײטונג און װערט פון די װיכטיקםטע החלסות, װאם זענען 
אנגענומען אויף דער צוױיטער װעלט־קאנפערענץ. 

אונז שײנט אז פאר יעדן מוז זײן קלאר, אז דער פראלעטארישער 
צױגיזם שטאמט און דרינגט ארוים פון דער גאנצער ביזאהעריקער 
אנמװיקלונג פונעם ײדישן פראלעטאריאט; אז אויף זײן אנט־ 
שטײאונג, אויםגעשטאלטונג און עקזיםטענץ האבן געװירקט די 
באזונדערארטיקע׳ אײגנטימלעכע פארמען און באדינגונגען פון דעם 
ײדישן און ײדיש־פראלעטארישן לעבן. 

די צװײטע װעלט־קאנפערענץ האט דאם אלץ מיט איר ארבעט 
פעסטגעשטעלט און באשטעטיקט. זי האט דעריבער א גרויםן 
היסטארישן װערט פאר דעם פראלעטארישן צױניזם און במילא — 
פאר דער גאנצער ײדישער ארבעטער־באװעגונג. 

אויף דער קאנפערענץ האט זיך ארויסגעװיזן, אז אין די רײען 
פונעם פראלעטארישן צױניזם עקזיםטירן פיל מײנונגם־פארשידנהײטן. 
אײנס האט זיך אבער בולט און שארף געצײגט פאר אלעמען — 
דאס איז: דער טיפער, ערנםטער אינטערעם, די טיפע גרויסע 
ליבע צו דער זאך פון ײדישן פראלעטאריאט. 

איצט, װען ם׳רעדט זיך אזוי פיל װעגן קאארדינירן די טעטיקײט 
פון די ײדיש־םאציאליםטישע פארטײען אין יעדן לאנד באזונדער — 
איצט האט די פארײניקטע, בשותפותדיקע ארבעט פון די ײדישע 
פראלעטאריער פון פארשידענע לענדער, פון דער גאנצער װעלט 
א גרויסע היסטארישע באדײסונג. 

ם׳איז א היסטארישער סימבאל. 

זאלן דורבגעפירט װערן אינם לעבן אלע החלטות פון דער 
קאנפערענץ — און מיר װעלן זײן די עדות פון דער נײער תקופה 
אינם ײדיש־פראלעטארישן לעבן, װען דער ײדישער פראלעטאריאט 
װעט, אלם באזונדערע מחנה אין דער אלװעלטלעכער םאציא־ 
ליםטישער קעמפנדיקער ארמײ, שאפן פאזיטױו די גרײםע 
ארבעט — די באפרײאונג פון דער מענשהײט פון אלץ װאם שטערט 
איר קולטור אגטװיקלונג. 
( 1909 ) 



פיאטר קראפאטקין און די ײדישע נאציע 


געװען א צײט װען מיר׳ ײדן׳ פלעגן קײן טראט נישט געבן, 

נישט האבנדיק דערויף לכתחילה קיץ היתר פון די אומות העולמ. 
פלעגן מיר אמאל דערפילן א צורך אין עפעס, פלעגט זיד בא אונז 
אויפװעקן א חשק צו עפעס, — פלעגן מיר עם מוזן שטיקן און 
אײנהאלטן אין זיד און גײן פריער מיט א שאלה צו דער ״װעלט״ ־ 
צי פאםט עם, צי טויג עס פאר ײדןי בא דעם פשוטן ײד, בא דעם 
ײד פון א גאנץ יאר פלעגט עס הײםןן װאם װעלן ״לײט״ דערויף 
זאגן? בא די מער ״געבילדעטע״ האט עם װידער געהײםן: װי 
װעט די ״ציװיליזירטע װעלט״ אויף דעם קוקןי און זאגאר שוין 
גאר די לעצטע יארן פלעגט דער פראגרעםױוער טײל אונזערער, 
דער טרעגער פון הויכע צוקונפטם־אידעאלן נאד אויך אפקלאפן 
די שװעל פון די ״לערער״, אום ארויםצובאקומען בא זײ א הכשר 
אויף דעם אדער יענעם פונקט פון זײן טעטיקײט. 

הרגל נעשה טבע — די ״װעלט״ האט זיד צוגעװוינט, אז 
די ײדישע גאם זאל זיך בא איר אנפרעגן װעגן אלץ, װאס זי 
רעכנט צו טאן׳ און פלעגט זיד זײער אפט ארײנמישן מיט איר 
אויטאריטעט. מיר װײםן גוט, װיפל די ײדישע םאציאליםטישע 
באװעגונג איז אויסגעשטאנען מצד די אויטאריטעטן בנוגע איר 
נאציאנאלן פראגראם. נאך הײנט הערט מען װו נישט װו א 
שטילן רוגז׳ נאד איצטער זעען מיר אפט אומצופרידענע מינעם. 

נאר יעדע באװעגוגג האט זיד איר אײגענע לאגיק׳ איר אינער־ 
לעכע טרײב־קראפט. מיט מי און מאטערניש, אבער סוף כל סוף, 
האט זיך די ײדישע סאציאליםטישע באװעגונג דאד דורכגעלעגט 
א װעג און פארנעמט װאמ װײטער אלץ א מער בכבודיקן ארט 
אין דער סאציאליסטישער משפחה פון דער גאנצער װעלט. זי 
זוכט איצט נישט קײן הםכמות פון דרויסן. זי הערט זיך נאר צו 
און פארנעמט אלע שטימען און קלאנגען, װאם פילן אן די ײדישע 
ארבעטער גאם; זי קאנצענטרירט זײ און פארמולירט זײ אלײן אין 
שארף און דײטלעד אויםגעשפראכענע פונקטן פון איר נאציאנאלן 
פראגראם. 

די ״װעלט״ אבער קאן זיך נאך נישט אינגאנצן אפזאגן פון 
איר אמאליקער אפוטרופםות־ראל, און פון צײט צו צײט באגעגענען 
מיר עמעצן פון די ״חםידי אומות העולם׳/ שפאצירנדיק אין אונזער 
ײדישער גאם, װי ער גיט אונז אנצוהערן׳ אז ״דאם״ איז אים 
געפעלן, ״יענץ׳/ װידער, איז לויט זײן מײנונג נישט גוט, נישט 
פײן א. א. װ. 

אזא ״שפאציר״ האמ איצט געמאכט פ. קראפאטקין. װאם זשע 
פאר אן אײנדרוק האט אויף אים די ײדישע גאס געמאכט, וואם 
האט ער דארטן באגעגנט און בײגעלעבט י... 

״לויט װי עם זעט אוים — דערצײלט ער אונז — (אין די 
״פרײע ארבעטער שטימע״. ױבילײ־ נומ. פ. קראפאטקין ״די ײדישע 
נאצ. באװעג.״) גײט־אן צװישן די עמיגראנטן פון רוםלאנד א מער 
אדער װײניקער ערנטטע נאציאנאליםטישע שטימונג״. נו, א דאנק 
פאר א גוט װארט! װי איר זעט׳ רעדט זיך נאך דא נישט װעגן 
דער ײדישער נאציע, נאר װעגן ד ״עמיגראנטן פון רוםלאנד״ 
(װײל, אײגנטלעך, װי קומט קראפאטקין צום ײדישן פאלק? ער 
קען דאך נאר ״עמיגראנטן פון רוםלאנד״!). שפעטער אבער װײזט 
זיך ארוים, אז מען מײנט דא מאקע די ײדישע נאציע. אן אנדערער 
װאלט זיך געװיס מצער געװען, װאס די ײדן אנטװיקלען בא 
זיך ״א מער אדער װײניקער ערנםטע נאציאגאליםטישע באװע־ 
גונג״. קראפאטקין אבער, פארקערט, פרײט זיך מיט אזא דער־ 
שײנונג און באגריםט זי, װײל ״נאך די גרויזאם־חיה׳שע פאגראמען 
פון די לעצטע יארן און אויך די אלערלײ פארפאלגונגען, װעלכע 
האבן זיך פאנאנדערגעפלאקערט קעגן די ײדן, איז אזא דער־ 
שײנונג גאנץ נאטירלעך״. נו, און ער, אלס אנארכיסט, איז פאר 
יעדער ״נאטירלעכער״ אנטװיקלונג. װען אבער, ם׳זאלן מעשה 
שטן, קײן ״גרויזאם־חיה׳שע פאגראמען״ נישט זײן, און ם׳זאל זיך 
דאך אנטװיקלען ״צװישן די עמיגראנטן פון רוםלאנד״ אזא דער־ 
שײנונג, װאלט זי געװען נישט ״נאטירלעך״ און קראפאטקין װאלט 
דערפון געװים געהאט פיל עגמת־נפש. נאר, װי איר זעט, איז עם 
דערצו, דאנקען גאט, נישט דערגאנגען. "׳ 

פאר אײן װעג שמועםט זיך שוין קראפאטקין דורך מיט די 

שטאאטס־סאציאליםטן, אז מיט זײערע שטאאטס־טעאריעס ברענגען 
זײ גאר צרות דעם ארבעטער־קלאם און דער גאנצער מעגשהײט ן 
אין דער זעלבער צײט זינגט ער א הלל די אנארכיםטן, װײל״ 
בלומרשט, נאר זײ פרעדיקן דעם אמתן אינטערנאציאנאליזמ, נאר 
זײ זענען קעגן יעדן אויםערלעכן דרוק און פאר דער פרײער אגט־ 
וױקלונג פון די אינדיװידוען און נאציענא 

״יעדע נאציאנאליטעט ברענגט ארײן אין דעם געמײנזאמען 
אוצר פון דער מענשהײט אירע אײגענע, און איר אויםשליםלעך 
געהערגדע עלעמענטן. און אט די מאמענטן זענען דעריבער טײער, 
װײל זײ ברענגען ארײן פארשידנארטיקײט, נײע לעבנםקראפט אין 
דער אלגעמײנעד אנטװיקלונג פון דער מענשהײט״. ״די װעלט־ 
קונםט װערט צונויפגעשטעלט פון דעם, װאס יעדע נאציע טראגט 
ארײן אין דעם אלגעמײנעם אוצר, און קײן אײגציקע פון זײ טאר 
נישט אונטערדריקט װערן; אלע דארפן זײ זיך אנטװיקלען און 
ארײנברענגען זײערע אײגנשאפטן אין דעם אלגעמײנעם״. 

פאר אונז, פועלי־צױן, װערן דא קײן גײעסן נישט אנטדעקט. 

די םאציאל־דעמאקראטיע (דוקא שטאאטם־םאציאליםטן!) פון די 
אונטערדריקטע פעלקער (און, װאס װײטער, אויך פון די הערשנדע) 
אנערקענט דעם גאציאנאלן פריגציפ און רעכנט זיך מיט םפעציעלע 
נאציאנאלע באדערפענישן און פאדערונגען פון דעם ארבעטער־ 
קלאס, אלם א טײל פון דער ײדישער נאציע. 

מער אינטערעסאנט איז פאר אונז, װי דער אנארכיםט קרא־ 
פאטקין, װאם האט, לויט זײנע רײר, אזא נחת־רוח פון דער ״נאציא־ 
נאליסטישער באװעגונג צװישן די עמיגראנטן פון רוסלאנד״. קאן 
זיך נישט אײנהאלטן און מוז בודק־זײן אונזערע מײנונגען און 
געדאנקען, צי האט זיך בײ אונז, חלילד״ נישט פארגגבעט קײן 
מחשבה זרה... א קשיה אויף א מעשה: און ער פרעגט בא די ײדישע 
נאציאנאליסטן, ״מיט װעלכן װעג רעכענען זײ צו גײן אין דער 
ײדישער גאציאנאלער באװעגונג״ז צװײ װעגן זעט ער פאר זײ? 
אײנע פירט צום צױניזם; די צװײטע — צום שטאאט לאזן 
םאציאליזם. 

משל למה הדבר דומהז — צו די רוסישע סלאװיאנאפילן 

און נאראדניקעס. די ערשטע, װי, ״די פוילישע און אונגארישע 
נאציאנאליסטן, האבן געשטרעבט און שטרעבן נאך איצט, צוריק 
אויפצובויען אין זייער לאנד די אמאליקע רעליגיעז־שטאאטלעכע 
אידעאלך. די אנדערע — די נאראדניקעס ״װילן העלפן דער 
אנטװיקלונג פון די עלעמענטן פון דעם םאלקם־גײםט — העלפן 
דער אנטװיקלונג פון זײנע לידער, זײן מוזיק, זײן פילאזאפיע און 
זײן םאציאלאגישער שאפונגם־קראםט, כדי דאם פאלק זאל קאנען 
דערגרײכן די העכערע אידעאלן פון דער מענשלעכער אנט־ 
װיקלונג״. 

ם׳איז שוין זעלבםטפארשטענדלעך דער לאגישער פועל־ױצא. 

גײען מיר מיט דעם װעג פון די סלאװיאנאפילן — קומען מיר צום 
צױניזם. ״די ערשטע ריכטונג, דערצײלט אונז קראפאטקין, נויטיקט 
זיך אין א לאנד; זי מוז האבן דאם, װאם איז שוין אפגעלעבט, װאם 
איז שוין אפגעשטארבן. זי נויטיקט זיך אין א בית־המקדש, אױ 
ירושלים און אינעם בליגדן גלויבן פון די אבות״. 

פון װאנען קומט דאם צו אײך, פאניע קראפאטקיןז פון 
װעלכע קװעלן האט איר עם געשעפט אײערע ידיעות מכח דעם 
צױניזםז עפעם שמעקט דא שטארק מיט דער אמאליקער בונדים־ 
טישער ליטעראטור (נאר מיט דער אמאליקער, װײל הײגט װײםן 
שוין אויך די בונדיםטן, אז אזעלכע טענות זענען נישט מער װי 
בבא־מעשױת, מיט װעלכע מ׳שרעקט קלײנע קינדער:). 

נאר מיר גײען עטװאם װײטער* ״די צװײטע ריכטונג 
דארף נישט די אלע זאכן, זי דארף בלויז די פאלקם־מאםן אין 
זײער איצטיקן צושטאנד (בפירוש, דאס האט געשריבן א בונדיסט:) 
װי זײ לעבן צונויפגעװארפענע אין הויפנס. דא, אויפן ארט װעלן 
זײ מיט ליבשאפט לערנען אלץ, װאס איז שײן אין דער פאעזיע, 
אין די לידער, אין לעגעגדן פון ײדישן פאלק״. ״זײ נויטיקן זיך 
נישט אין ירושלים, כדי אױפצובויען די נײע געזעלשאפט. ירושלים 
װאלט זײ געדריקט מיט איר אלטקײט... זײ נויטיקן זיך גישט 
דוקא אריבערצושיקן מענשן אין די אזיאטישע מדברױת׳ װעלכע 
זענען אויםגעטרוקנט געװארן אין דער אלגעמײנער אזיאטישער 
אויםטריקעניש פאר די לעצטע טויזנט יאר״. 

זעט איר׳ דאס איז שוין טאקע אן אמתע רציחה מצד די 
ײדישע נאציאנאליםטן, שיקן מענשן דוקא אין אזיאטישע מדברױת 
(פאר װעלכע חטאיםז). נאר, כ׳מײן, אז קראפאטקין האט זיך א 
ביםל טועה געװען. זײן ארטיקל האט זיך עטװאם פארשפעטיקט. 
אין די ״אזיאטישע מדברױת״ באמערקט זיך איצט פיל מער לעבן, 
פיל מער פרײער גײםט, אײדער אין דער ״ציװיליזירטער אײראפע״, 
יעדנפאלם בנוגע די ײדן. איר אלײן זאגט, אז די ײד. נאצ. באװעגונג 
.איז אנטשטאנען אלס רעזולטאט פון די פאגראמען און פאר־ 
פאלגונגען קעגן ײדן. װו איז עם אלץ געשעןז אין די אזיאטישע 
מדברױתז דאם אלץ איז פארגעקומען, קומט פאר און װעט נאך 
לאנג פארקומען אין אלע קולטורעלע לענדער. די קולטור־מדרגה, 
אויף װעלכע ם׳געפינט זיך דאם באטרעפנדע פאלק, גיט נאר צי 
אן אנדער אויםערלעכע פארם די דערמאנטע דערשײנונגען. אויב 
אין רוםלאנד זענען געװען פשוטע הריגות, מערדערײען, מיט צע־ 
שפאלטענע קעפ און צעשניטענע בײכער, נעמט עם אן אין עסטרײך, 
דײטשלאנד און אין אנדערע לענדער פון מערב־אײראפע א פארם 
פון געזעלשאפטלעכן באיקאט און ד. גל. 

שלום־עליכם׳ם א העלד זאגט ערגעץ ־ ״יאק ניע רײדעלע, 

אבי דאברע מײנעלע״• נישט װיכטיק איז די פארם (א מער עסטע־ 
טישע, אדער װײניקער עםטעטישע) פון די פארפאלגונגען, װיכטיק 
איז זײער אינהאלט און כח המניע. 

װילן מיר אבער אונטערזוכן יענע סיבות, װאם װירקן אויפן 
ײדישן לעבן אין דער גאנצער װעלט, עם זאל זיך אויסגיםן אין 
אזעלכע אומנארמאלע, צעקאליעטשעטע פארמען, מוזן מיר זיך 
אפשטעלן אויף דער באדנלאזיקײט, אויף דער עקםטעריטאריא־ 
ליטעט פון דער ײדישער נאציע. מיר גלויבן װײגיק אין דער 
מאכט פון אײערע רוחנױתדיקע דעקרעטן, אז ״קײן נאציע טאר 
נישט אונטערדריקט װערן״; אז אלע נאציעם ״דארפן זיך אנטװיק־ 
לען״• ס׳איז נאך א פראגע, צי קאן זיך די אדער יענע נאציע אין 
באשטימטע לעבנם־באדינגונגען פרײ אנטװיקלעןז 

און װען איר װאלט נישט ״געשפאצירט״ איבער דער ײדישער 
גאם, נאר באמת װיסן װאם עם באװעגט די ײדישע מאםן, װאם 

פאר א מאמענטן װירקן אויף דער גאנצער אנטװיקלונג פון דעם 
ײדישן לעבן, װאלט איר דאן אויך געוװםט, אז נישט צוליב דעם 
אויפבויען דעם בית־המקדש און ״צוריקקערן צום בלינדן גלויבן 
פון די אבות״ גײען מיר אין אן אײגן לאנד, נאר װײל מיר װילן 
פרײ און אומגעשטערט אנטװיקלען אונזערע ״אײגענע, אױםשלים־ 
לעך אונז געהערנדע עלעמענטן״, װײל מיר װילן, ״אנטװיקלען און 
ארײנברענגען אונזערע אײגנשאפטן אין דעם אלגעמײנעם״. און 
נישט דוקא, װײל מיר װילן, נאר װײל מיר קאנען עם, װײל מיר 
װעלן עם, װײל אין דער ריכטונג גײט דאס גאגצע ײדישע לעבן. 

די צװײטע ריכטונג, זאגט איר ״װעט גײן צום פאלק, װעט 
לעבן צוזאמען מיט דער פאלקס־מאםע דארט, װו די דאזיקע מאסע 
געפינט זיך איצט, װוהין די געשיכטע האט זי פארשלײדערט״. נו, 
און װײטערז די געשיכטע האט זיך דאך נישט אפגעשטעלט אויף 
קײן ״טויטן פונקט״; זי גײט װײטער און פארשלײדערט ברײטע 
ײדישע מאםן אין נײע ערטער, אין א נײעם צענטער — אין 
פאלעםטינע. יענע ״עמיגראנטן פון רוםלאנד״ זענען אײך נישט 
נוגעז: מיר גײען אבער מיט און באגלײטן דעם ײדישן ארבעטער 
און די ברײטע פאלקם־שיכטן אויף זײער גאנצן לעבנם״װעג, אין 
אלע קאמפן און שלאכטן, אין זײער פאלן און שטײגן, אין זײער 
קעגגװארט, אבער אויך אין צוקונפט. 

אונז זענען טײער ״די עלעמענטן פון פאלקם־גײםט, זײן מוזיק. 

זײן פילאסאפיע, זײן םאציאלאגישע שאפונגס־קראפט״, מיר װילן, 
אויך אונזער פאלק, זאל ״דערגרײכן די הערלעכע אידעאלן פון 
דער מענשהײט״. מיר װײםן אבער, אז כל זמן דאס גשמױתדיקע 
לעבן פון פאלק װעט זײן אומגארמאל און חושךדיק, װעט אויך 
זײן רוחנױת זײן מיט געשמידטע פליגל. א, יא, פאנטאזירן װעלן 
מיר קאנען, װיפיל אוגזער הארץ װעט גלוסטן, װעגן העכערע 
״אידעאלן פון דער מענשהײט״, און איר װעט, פילײכט, דערפון 
נחת האבן. אבער אויפטאן עפעס, װאם זאל פארװירקלעכן, אדער, 
לכל הפחות פירן צו דער פארוױרקלעמנג פון די ״העכערע אידע־ 
אלן״ — דאם װעט זײן נישט אין אונזערע כוחות. 

און מיר װילן דוקא שאפן, בויען, און נישט פאנטאזירן? 

אוגז שרעקט נישט די אלטע ירושלים, אירע צעטריקנטע 
בײנער. װיכטיק איז, װאם מיר זענען נישט אלט, װאס אונזערע 
בײנער זענען גישט צעטריקנט. אונז װעט ירושלים נישט דריקן 
מיט איר אלטקײט, װײל מיר װעלן שאפן א נײע שטאט ירושלים, 
מיט א גײעם קולטור־טורעם, װאס זײן שפיץ װעט גרײכן אין הימל 
ארײן, אין דעם בלויען הימל פון ־־<ר סאציאליםטישער װעלט. 

און דאם איז גישט קײן חלוםי&יר האבן שוין אונזער אװאנ־ 
גארד אהיגגעשיקט, געבן דעם קבר פון קריםטוס האט ער שוין א 
םאציאליםטישן בוימל פארפלאנצט, אונטער די בלויע מיט ימים 
זון־ליכט באגאםענע הימלען פון די ״אזיאטישע מדברױת״ האט 
ער פאגאנדערגעװיקלט זײן פאן, אויף װעלכער ם׳זענען אויסגע־ 
קריצט די סימבאלישע װערטער־ פרײהײט, גלײכהײט און ברידער־ 
לעכקײט, װעלכע מאכן פײכט און זאפטיקן די ״אזאיאטישע אויס־ 
טריקעניש״. 

״און גאר נישט אגהויבנדיק קײן שום פאלקם־אויםװאנדערונג, 

פון װעלכער עס קאן קײן זאך נישט ארויםקומען, װעלן זײ <די 
שטאאטלאזע םאציאליםטן) געפינען א קװאל מיט ארבעט אומעטום, 
װו די ײדישע מאםן געפינען זיך שוין איצט״. א מאדנע זאך, 
כ׳לעבן. אלײן שמועסט קראפאטקין די גאנצע צײט װעגן די 
״עמיגראנטן פון רוםלאנד״, און דא רעדט ער װעגן דעם, װאם מען 
װיל ערשט אנהויבן א פאלקם־אויםװאנדערונג. די פאלקם־אוים״ 
װאנדערונג בא ײדן הויבט קײנער נישט אן, זי האט זיך שוין 
לאנג אנגעהויבן, און אפילו די בונדיםטן (אײערע רבײם אין די 
ענינים פון צױניזם) װײםן שוין, װאס פאר א באדײטונג זי האט 
פאר אונז. און װײל זי עקזיסטירט, שאפט זי פאר אונז נאך א 
נײעם קװאל מיט ארבעט, אויםער יענעם קװאל, װעלכן מיר האבן 
״אומעטום, װו די ײדישע מאםן געפינען זיך אצינד״. 

זײט זיך מטריח און פאלגט־נאך דער ײדישער אויםװאנדערונג, 

קוקט זיך צו צו אירע װײטערע פערםפעקטױון, און איר װעט מחן 
שרײבן א צװײטן ארטיקל•. לויט װי עם זעט אוים, הויבט אן אין 
פאלעסטינע אויפקומען א נײער ײדישער צענטער... 

איר װעט דאן זען, אז דוקא די, װאם װילן אנטװיקלען אלע 

אײגנשאפטן און אײגגטימלעכקײטן פון דעם ײדישן פאלק, אז 
דוקא די, װאם טראכטן נישט נאר װעגן זײן מוזיק, זײן פאעזיע, 
נאר װעלכע װילן אים אװעקשטעלן אין אײן שורה מיט אלע 
פעלקער, װאם קעמפן פאר פראגרעם און קולטור — אז זײ זענען 
עם די אמתע פארשטײער פון דער ײדישער נאציאנאלער בא־ 
װעגונג, צו שאפן א הײם פארן ײדישן פאלק און א קאמפם־פלאץ 
פאר דעם ײדישן ארבעטער־קלאם. 

איבריקנס, גענוג פאר אײך, אז איר האט געקאנט באמערקן ״א 
מעד װײניקער ערנםטע נאציאנאליםטישע באװעגונג צװישן די 
עמיגראגטן פון רוסלאנד״. ס׳איז גאנץ היבש ארײנגעפארן. 

װארט־צו אביםל, און איר װעט דערהערן א גאנץ שטארקע 
שטימע פון דער ײדישער נאציע, פון איר פראלעטאריאט. 

גישט פיל װעט אײך אויםקומען צו װארטן. 
( 1909 ) 


אקטועלע פראבלעמען סון באראכאװיזם 


א. 

די ײדךפראגע איז ארוים פון די ענגע, לאקאלע ראמען פון 
אײגענער, ײדישער געזעלשאפטלעכקײט און איז אװעקגעשטעלט 
געװארן אין איר טראגישער מאוימדיקײט אויך פארן אינטעד־ 
נאציאנאלן פארום — זי איז געװארן אן אביעקט פון אינטער־ 
נאציאנאלער פאליטיק. אין גענף און אין לאנדאן רעדט מען שוין 
אלץ אפטער װעגן דער נױט פון די ײדישע מאסן, װעגן ײדישער 
עמיגראציע, װעגן נײע לענדער פאר ײדישער אײנװאנדערונג. 
מען האט דערבײ אין זינען די ײדישע פליכטלינגע פון נאצי־ 
לאנד; מען איז דערמיט אויםן די ארויםגעשטויםענע מאםן פון 
פוילן, רומעניע אדער אנדערע לענדער, מען האט אױך אײגענע 
מלוכיש־עגאאיםטישע כװנות װי אזוי פטור צו װערן פון ״איבעריקן״ 
ײדישן באלאםט. 

צי דארף מען אבער אלץ אויפנעמען בלײז, װי אן אױםדרוק 
פון אנטיםעמיטיזם, פון ײדן־פײנטלעכער פאליטיק ? א־ז יעדע 

ארט אינטערנאציאנאלע פאראיגטערעסירונג מיטן ײדן־פראבלעם 
א נעגאטױוע דערשײנונג? 

די פראגע װעגן פאלעסטינע אין פארבינדונג מיט דער ײדן־ 
פראגע איז שוין פון לאנג א פונקט אין םדר־הױם פון אינטער־ 
נאציאנאלער פאליטיק. די לעצטע געשעענישן אין ארץ־ישראל 
האבן נאך מער אקטואליזירט דאס פראבלעם פאלעםטיגע אין 
צוזאמענהאנג מיט דער שוידערלעכער לאגע פון די ײדישע מאםן 
אין פארשידענע לענדער און מיט דער גרויסער כװאליע אוים־ 
װאנדערנדיקע ײדישע מאסן, װאס האט זיך פון היטלער־לאנד און 
פון פוילן ארויםגעראטעװעט גראד קײן פאלעסטינע און דערמיט 
דארט פארפעסטיקט און אויםגעברײטערט דעם יםוד פון פראדוק־ 
טיװן ײדישן ישוב. 

די אראבישע אנטי־ײדישע באװעגונג, װעלכע האט מיט בלוט 
און מיט פײער געזוכט אפצושטעלן די ײדישע אײנװאנדערונג און 
איבערהאקן די אנטװיקלונג פון ײדישן ישוב און פון גאנצוי לאנד׳ 
האט ארויםגערוקט גײע פראבלעמען, װאס רירן־אן די ײדישע 
און אראבישע מאםן אין פאלעםטינע און אויך די אינטערעםן פון 
מיליאניקע ײדישע מאםן אין פארשידענע אנדערע לענדער. 

דארפן די ײדישע מאםן פון דער װעלט זיך אינטערעםירן 
מיט דעם פראבלעם פון ײדישער אײנװאנדערונג און אײנװארצלונג 
אין פאלעםטינע? אדער איז אזא םפעציעלער אינטערעם צו פא־ 
לעסטיגע נישט מער װי װאםער אויף דער מיל פון די אגטיםעמיטן, 
װעלכע שרײען םײ־װי! ״זשידזשי דא פאלעםטיני״? 

דארפן די ײדישע מאםן זוכן צו געװינען דעם אינטערנא־ 
ציאנאלן פראלעטאריאט און זײן ממשותדיקע הילף באמ לעזן דאס 
פראבלעם פון ײדישער אײנװאנדערונג אין פאלעםטינע, אדער אזא 
שריט פון אינטערנאציאנאלן פראלעטאריאט װאלט באדײט א דער־ 
מונטערונג פאר אלע ײדן־פרעםערישע העצער און כוליגאנעם, 
װעלכע װילן װאס גיכער פטור װערן פון די ״ײדעלעך״ אין זײערע 
לענדער ? 

אט די און אנדערע ענלעכע פראגן מוזן געשטעלט װערן פאר 
יעדן ײדישן ארבעטער״ װעלכער װערט לעצטנס פארטומלט מיט 

אװאנטוריסטישע רעװיזיאניסטיש־לארדישע פלענער און פראיעקטן 
פון אײן זײט און — מיט גישט װינציקער פארברעכערישער בוג־ 
דישער היסטעריע פון דער אנדערער זײט. 

אמת איז, אז די אנטיםעמיטישע פרעםע אין פוילן האט זיך 
אנגעכאפט אן זשאבאטינסקים עװאקואציע־פלענער צוליב זײן 
דערקלערונג װעגן די ״איבעריקע ײדן״ אין פוילן. צי 
איז אבער דערמיט בארעכטיקט די בונדישע היסטעריע, װעלכע 
פארשרײט און פארשימפט יעדע אנװײזונג אויף דער װיכטיקײט 
פון עמיגראציע אין ײדישן לעבן, װי ״עכט־אנטיםעמיטישע״ 
לאזונגען? צי קאן מען אויף דעם װעג געװינען די ײדישע מאםן 
פאר אן ערנםטער באציאונג צו ברענענדיקע פראגן פון זײער 
קױם און גורל י 


ב. 

די ײדן־פראגע איז אן אינטערנאציאנאלע פראגע — דאם איז 
אײנער פון די װיכטיקסטע פאםטולאטן פון פועלי צױניזם, זינט 
ער איז אויפגעקומען אין ײדישן־מאםן־לעבן׳ װי א געזעלשאפטלעכער 
פאקטאר. דערמיט האבן מיר אונטערגעשטראכן דעם אינטער־ 
טעריטאריאלן כאראקטער פון ײדן־פראבלעם אין קעגנזאץ צום 
בונדישן לאקאליזם. דער ״בונד״ האט פון תמיד אן באטראכט די 
ײדישע לאגע בלויז, װי א רעזולטאט פון דעם פאליטישן רעזשים 
אין געגעבענעם לאנד. דער בונדיזם האט געלײקנט אין דער 
אלװעלטלעכקײט פון דער ײדישער נאציע, און ממילא — אין דעם 
אלװעלטלעכן כאראקטער פון אונזער קאמף פאר דער לעזונג 
פון דער ײדן־פדאגע. אין יעדן ארט דארף מען קעמפן קעגן דעם 
דארט הערשידיקן רעזשים. װעט דער הערשנדיקער פאליטישער 
רעזשימ פאלן, װעט אפגעשאפט װערן דער מאטױו פאר דער 
ײדישער אויסנאמלעכער לאגע. 

פועלי צױן האט געזוכט דעם מקור פון דער ײרן־פראגע און 
אויסגעפונען אים אין דער עקאנאמיק, װאם די פאליטיק איז אויף 
איר געבויט. נישט גאר דער פאליטישער רעזשים דארף געענדערט 
װערן, עס מוז געענדערט װערן די עקאנאמישע םטרוקטור פון ײדישן 

מאםךלעבן. דער געענדערטער פאליטישער רעזשים װעט מעגלעד 
מאכן דורכצופירן אויך די עקאנאמישע רעװאלוציע בא די יײדישע 
מאםן. אבער אט די עקאגאמישע םפעציפישקײט איז בא די יידישע 
מאסן פאראן אין אלע לענדער, אונטער פארשידענע פאליטישע 
רעזשימען, אין די ראמען פון קאפיטאליםטישן װירטשאפטם־ 
םיסטעם. דעריבער טאקי מוז די ײדן־פראגע אויפגענומען װערן, װי 
אן אלװעלטלעכע פראגע פון די ײדישע מאםן אין אלע לעניער׳ 
און די לעזונג דארף געזוכט װערן אין דער ריכטונג פון ענדערן 
די עקאנאמישע םסרוקטור פון יידישן לעבן• 

די עמיגראציע שפילט א דעצידירנדיקע ראל אין ײדישן 
לעבן — דאם איז א צװײטער װיכטיקער פאםטולאט פון פועלי־ 
ציוניזם. מיר האבן געקעמפט קעגן דעם בונדיזם, װאם האט אט 
דעם כלל נישט געװאלט אנערקענען. מיר האבן דעם ״בונד״ 
באשולדיקט אין טעמפקײט און בלינדקײט לגבי די אנגעװײטיקטע 
דערשײנונגען אין ײדישן לעבן, װי עמיגראציע. האט דער ״בוגד״ 
נישט געזען, װי עס פארן צענדליקער און הונדערטער־טויזנטער 
ײ דן אין אלע עקן װעלט ? ער האט געזען דאם פארן פון יחידים 
און נישט אויפגענומען אט די מאסן־דערשיינונג, וועלבע האט 
געהאט איר םאציאלאגישע אויםװירקונג אויף דער געשטאלטונג 
פון דעמ ײדישן מאסן־לעבן. 

אלװעלטלעכקײט און עמיגראציע זענען ארגאנישע טײלן פון 
אײן און דער זעלבער דערשײנונג. די עמיגראציע האט ארוים־ 
גענומען הונדערטער־טויזנטער ײדישע מאםן, זײ אריבערגעװארפן 
אין נײע ערטער און דארט אויםגעבילדעט נײע ײדישע ישובימ• 

האט די עמיגראציע דערמיט געלעזט די פראגע פין די 
ײדישע מאסן אין די אויםװאנדערונגם־לענדער ? נײן. זי האט נאר 
געלעזט אויף א געװיסער צײט די פראגע פון די אויםגעװאגדערטע 
עלעמענטן. די ײדן־פראגע איז קײנמאל גישט באשטאנען אין דער 
פראגע פון ״איבעריקע״ ײדן, פון ״צו פיל״ ײדן. נישט נאר ײח 
האבן געליטן אין די אלטע ײדישע הײמען. אויך מיליאנען פון דער 
גישט־ײדישער באפעלקערונג אין יענע לענדער האבן זיך געמא־ 
טערט און געפייניקט צוליב דער אלגעמיינער שלעכטעי 

קאפיטאליםטישער װירטשאפטם־ארדבונג. זענען זײ אלע געררעז 
״איבעריקע״ז אין מיליאנען האבן אויסגעװאנדערט אויך נישט־ 
ײדן פון די אלטע קאפיטאליפטישע לענדער. דערמיט האבן זײ 
געזוכט צו לינדערן זײער אינדױוידועלע נויט׳ אבער דורך דעם האבן 
זײ לגמרי נישט באװיזן אפצושאפן די נױט און דעם עלנט אין די 
לענדער׳ םון װאנען זײ האבן אױםגעװאנדערט. די נויט און עלנט 
פון דעם קאפיטאליסטישן םיפטעם קאן מען אפשאפן נאר דורך 
אפשאפן דעם עצם־סיסטעם. 

אבער אויך אין די נײע אײנװאנדערונם־לענדער האבן די 
ײדישע אימיגראנטן נישט באװיזן פטור צו װערן פון דער פאר־ 
שאלטענער ײדן־פראגע. עם האט זיך ארױםגעװיזן, אז עמיגראציע 
אלײן, פאר זיך׳ איז נישט מער׳ װי א פאליאטױו בא די ײדישע 
מאםן׳ װיבאלד זײ האבן אויך אין די נײע עמיגראציע־צענטערן צו 
טאן מיט די זעלבע באשעפטיקונגען, בא װעלכע זײ זענען געװען 
פארנומען אין די אלטע הײמען. 

אויף א געװיםער צײט ארדנען זײ זיך דארט אײן, געניםן 
אפילו פון מאטעריעלן װוילטאג. ביז... ביז עס קומען װידער אויף 
די דערשײנונגען פון נאציאנאלער קאנקורענץ און עם הויבן זיך 
אן ארויםװײזן די זעלבע אלט־באקאנטע דערשײנוגגען פון עקא־ 
נאמישער ארויםשטויםונג און דיםקרימינאציע לגבי דעם שװאכן 
ײדישן קאנקורענט מצד דער אויפשטײגנדיקער, הגם םאציאל־ 
לײדגדיקער ארטיקער באפעלקערונג. 


ג. 

די ײדן־פראגע װערט דורך דער עמיגראציע פארזײט אין 
נײע לענדער — דער כלל איז באזונדערס שארף און רעליעף 
ארויםגעקומען אויף דער אויבערפלאך גראד אין די לעצטע יארן, 
װען עס זענען אויפגעקומען אײגער נאכן אנדערען נײע ײדישע 
ישובים אין פארשידענע לענדער, און עם האט זיך אומעטום 
אנגעהויבן אנצומערקן די אנרײפונג פון דער ײדן־פראגע. 

עם זעגען געװען פארטײען, װאם האבן שטארק געהאלטן פון 
דער פאזיטױוער ראל פון עמיגראציע אין ײדי״שן לעבן. די 

םאציאליםטן־טעריטאריאליםטן האבן איגגאנצן געבויט אױן״ דער 
עמיגראציע. זײ האבן אין איר געזן דעם װעג צו דער לעזוגג פון 
דער ײדן־פראגע. 

פועלי־צױן האבן געקעמפט קעגן אט־דער עמיגראציאנים־ 
טישער אײנשטעלונג און אריענטאציע. עמיגראציע, פאר זיך׳ טראגט 
פאנאנדער די ײדן־פראגע אין פארשידענע צענטערן, פארזײט 
ײדישע ישובים אין נײע פונקטן, אבער זי לעזט נישט מעכאגיש 
די םפעציפישע ײדן־פראגע אזוי לאנג, װי די ײדישע מאםן װענדן 
נישט זײער טעטיקײט אין דער ריכטונג פון ענדערן די ביז 
איצטיקע ײדישע באשעפטיקונגען און איבעראנדערשן דעם יסוד 
פון דער אײגנארטיקער, פארקריפלטער ״ײדישער עקאנאמיק״. 

אומשיכטונג און פראדוקטױויזירונג פון די ײדישע מאםן — 

דאם זענען שוין געװען די װײטערע אויפשטײגנדיקע עלעמענטן 
אין דער פועלי־צױניםטישער אויפפאסונג פון דער ײדן־פראגע. 
די סאציאליםטן־טעריטאריאליםטן האבן נישט געזען קײן מעג־ 
לעכקײט פאר אומשיכטונג און פראדוקטױויזירונג פון ײדישע 
מאםן אין אלע װוין־לענדער א חוץ אין דעם ״פרײ־לאנד״ — אין 
דער גײער טעריטאריע, װעלכע זײ האבן נאן־, אגב, נישט געוװםט 
אנצורופן באם נאמען. מיר האבן באקעמפט אט די שװארצע אויס־ 
זיכטםלאזיקײט בנוגע דעם ״גלות״ נישט נאר בא די צױניםטן, 
נאר אויד בא די םאציאליםטךטעריטאריאליסטן. 

אבער אונזער קאמף בנוגע די פערםפעקטױון פון די ײדישע 
מאםן אין זײערע װוינלענדער און בנוגע זײערע קאנקרעטע אויפ־ 
גאבן איז געװענדעט געװען אויך קעגן דער בונדישער ענג־ 
הארציקער קולטור־אויטאנאמיע. מיר האבן געזען פאר די ײדישע 
מאסן א סך ברײטערע מעגלעכקײטן און האבן פארמולירט אויפ־ 
גאבן אין דער ריכטונג צו זײער םאציאל־עקאנאמישער געזונדונג 
אויף די ערטער. די אויםװאנדערונג פון די הונדערטער־טויזנטער 
האט אויף א האר נישט געמינערט די רעכט פון די איבערגע־ 
בליבענע. פונקט אזוי האט דער קאמף פון די מאםן פאר זײערע 
רעכט אויפן ארט נישט אפגעשטעלט די אויםװאנדערונג פון דער 
ײדישער באפעלקערונג און נישט פארקלענערט די באדײטונג פון 

אט דער װאנדערונג. דאם זענען שטענדיק געװען צוױי זײטן פון 
דער זעלבער מטבע׳ צװײ דערשײנונגען פון דעם זעלבן איבער־ 
בוי־פראצעס פון ײדישן מאםךלעבן^ 

דער ״בונד״ האט נישט געװאלט אנערקענען די אומגעהויערע 
ראל פון עמיגראציע אין ײדישן .ל$בן? אין דער זעלבער צײט 
האט דער ״בוגד״ נישט געשטעלט פאר זיך קײן שום םאציאל־ 
עקאנאמישע אױפגאבן פאר דער פראדוקטױויזירונג און אומ־ 
שיכטונג פון די ײדישע מאםן אויף די ערטער. 

פועלי־צױן האבן אויפגענומען דעם פראגנאז פון דער 
װײטערעד אנטװיקלונג פון ײדישן לעבן און אײנגעזען די טענדענצן׳ 
װאם פירן די ײדישע עמיגראציע קײן פאלעסטינע און די אומ־ 
פארמײדלעכע פראצעסן פון אומשיכטונג און פראדוקטױויזירונג, 
װאם װעלן אין ארץ־ישראל צונויפגעפלאכטן װערן מיט דער 
קאנצענטרירטער קאלאניזאציע. אט אויף דעם פראגנאז איז אויך 
אויפגעקומען דער פראלעטארישער פאלעםטיניזם. ארץ־ישראל — 
נישט װי א צופעליקע, אפגעריםענע׳ זעלבסשטענדיקע דערשײנונג 
אין ײדישן לעבן׳ װאס האט צו טאן מיט ײדישער בענקשאפט און 
מיט ראמאנטיק בנוגע דער אלטער הײם פון די אבות. אדרבא׳ אין 
ענגער ארגאנישער פארבינדונג מיט די איבערבוי־פראצעםן אין 
ײדישן מאםן־לעבן אומעטום, האבן מיר, פועלי־צױן, געװוםט 
אפצושאצן די רעװאלוציאניזירנדיקע ראל פון דעם אויפקומענדיקן 
טעריטאריאלן ײדישן ארבעטער־צענטר אין פאלעםטינע. 

פאלעםטינע, װי דער פולסטער אויםדרוק פון דער איבער־ 
בויאונג פון ײדישן לעבן? פאלעםטינע אין פראצעם פון אט דער 
אומעטומיקער אומשיכטונג און געזונדונג; דער איבערבוי פון 
ײדישן לעבן אין ענגסטן צוזאמענהאנג מיט דער זיך־איבער־ 
אנדערשנדיקער מעגשלעכער געזעלשאפט אויף נײע יםודות. 

ד. 


די ײדישע מאםן זענען דורך טויזגטער פעדעם צוזאמענגעהעפט 
מיטן לעבן פון די גישט־ײדישע מאסן אין די לענדעה װו זײ 
וװינען, דורך עמיגראציע זענען די ײדישע מאםן צעזײט און צע־ 

עיפרײט געװארן איבער דער גארער װעלט; האט דעריבער די 
ײדן־פראגע געמחט מיט דער צײט קריגן איר אײגנטלעכן, אל־ 
ױעלטלעכן כאראקטער און אויפשװימען אויפן םדר־הױם פון דער 
אינטערנאציאגאלער פאליטיק. 

די פראגע װעגן די רעכט פון דער נאציאנאלער מינדערהײט 
אין װעלכן עם איז לאנה איז נאטירלעך קודם כל א פראגע פון 
דעם באמרעפנדיקן לאנד גופא. עם איז אבער גלײכצײטיק אויך 
אן אינטערנאציאנאל פראבלעם, אויף וױפיל עם זענען פאראן ענלע־ 
כע פראגן פון נאציאנאלע מינדערהײטן אין פארשידעבע לענדער• 
דער ארבעטער־קלאם מוז אױפנעמען אט די פראגע פון דער יידי־ 
שער ארבעטערשאפט אין פאלעםטינע. ער קאן, לסוף, גישט זײן 
גלײכגילטיק צו דעם גורל פון די אראבישע הארעפאשגיקעם, אין 
װעמענם כלומרשטע אינטערעםן און נאמען מען טרעט־אויף מיט 
דער פאדערונג צו פארמאכן די טויערן פון פאלעסטיגע פאי די 
ײדישע אײנװאנדרנדיקע מאםן. 

זינט עטלעכע צענדליק יאר קעמפן פועלי־צױן פאר אזא מין 
אוועקשטעלן די יידן־פראגע פארן פארום פון אינטערנאציאנאל• 
דער ״בונד״ איז שטענדיק געװען קעגן א ײדישער םעקציע אינם 
סאציאליםטישן אינטערנאציאנאל; ער איז געװען קעגן אװעק״ 
שטעלן די ײדן־פראגע אין איר פולן פארגעם, אין איר אלװעלט־ 
לעכן מאםשטאב, אין אירע אלגעמײנע נויטן. אין דעם האט זיך 
מאגיפעםטירט דעם ״בונדם״ פאלשע לאקאליסטישע אויפפאםונג 
פונעם ײדן־פראבלעם; אין דעם האט זיך נישט װײניקער מאגי־ 
פעםטירט דעם ״בונדם״ פאלשע אויפפאסוגג פון סאציאליםטישער 
אינטערנאציאנאלער פאליטיק• 

אונזער אײנשטעלונג האבן מיר באגרינדעט נישט מיטן הומא־ 

גיזם פון אינטערנאציאנאלן פראלעטאריאט, נאר מיט זײן דירעקטער 
פאראינטערעםירונג אין ראדיקאל, רעװאלוציאנער לעזז די 
ײדן־פראגע• 

אונזערע אויסגאנגם־מאטױון זענען געװען די רעאלע אינטע־ 

רעסן פון די ײדישע מאםן אין דער גארער װעלט• אונזער אריענ־ 
טיר־ליניע איז געװען די פאראינטערעסירוגג פון אינטערנאציאגאלן 

ארבעטער־קלאם צו לעזן די ײדן־פראגע אין הסכם מיט זײן אלגע־ 
מײנער רעװאלוציאנערער אײנשטעלונג, 

אונזערע װיכטיקסטע פאםטולאטן װערן אנערקענט אין דער 
פראקטיק פון פארשידענע פארטײען, װי נאר זײ רירן זיך צו צו 
דער ײדן־פראגע. 


דער היסטארישער מיטינג 

דער היםטארישער מיטינג, װײל ס׳איז דאם ערשטע מאל, 

װאם דער מאםקװער ראדיא האט טראנםמיטירט א מיטינג, אויף 
װעלכן עס זענען ארויםגעטרעטן די ״חשובסטע פארטרעטער פון 
ײדישן פאלק״ און זיך געװענדעט צו ״זײערע ײדישע ברידער אין 
דער גארער װעלט׳/ א מיטינג אין ײדיש, און ײדן פון ראטיפאר־ 
באנד האבן גערעדט צו ײדן פון דער װעלט װעגן ײדישע ענינים. 
גערעדט מיט בלוט פון הארצן, װײל עם שטײט די פראגע װעגן 
״עצם קױם פונעם ײדישן פאלק״. 

דער גרויםער ײדישער שריפטשטעלער דוד בעוגעלסאן האט 
אלם מאטא פאר זײן רעדע גענומען דעם טראגישן פולבטחונדיקן 
אויםגעשרײ: ״לא אמוח, כי אהיה!״, איד װעל נישט שטארבן, איך 
װעל לעבן * און אין נאמען פון לעבן געפאדעדט די ״טײערע 
ברידער, ײדן״, זײ זאלן געפינען דעם זין און דעם טעם פון זײער 
לעבן איצט אין דער פינםטערער היטלעד־תקופה, װאם איר גלײכן 
האט נאך די מענשהײט נישט געהאט, אפילו נישט דאם פיל אויס־ 
געפרװוטע און געליטן ײדיש פאלק. 

ם׳איז געװען א היםטארישער מיטינג, װײל זינט דער מלחמד״ 

פאר די• פולע צװײ יאר, איז עס דאס ערשטע מאל, װאס דער 
װעלט װערט דערצײלט װעגן די אלע שוידערלעכע און גרויליקע 
מעשים תעתועים, װאם היטלערס מענשן־פרעסערישע גארגל־העלדן 
באגײען לגבי דעם ײדישן פאלק, לגבי זײנע זין און טעכטער, קינדער 
און אלטע לײטן װײל ם׳איז דאס ערשטע מאל זינט דעס מלחמה־ 

אויםברוד אויםגעשריגן געװארן אויפן יןול דער פײן און מאטער 
פון ײדישן פאלק׳ אז ם׳מוז אויפציטערן דאס מענשלעכע הארץ און 
אויפבריען דאם מענשלעכע געװיםן. און דאם גרויםע היסטארישע 
איז אויך אין דעם, װאם ם׳איז נישט געקלאגט געװארן, ם׳איז נישט 
געװען קײן ״איכה״־ליד, און עס האבן נישט געפלאםן קײן טרערן, 
נאר ם׳האט געזאטן צארן און ם׳האט געברויזט פראטעסט, ם׳איז 
געפאדערט געװארן שטראף און באצאלונג די פארגװאלטיקער און 
דערנידעריקער, ם׳איז גערופן געװארן אפן און שטאלץ צו נקמה. 
״קײן אײן ײד אויף דער װעלט טאר נישט שטארבן, נישט נעמענדיק 
גקמה פאר דעם אומשולדיק פארגאםענעם בלוט פון זײגע ברידער״. 

בערגעלםאן האט דערצײלט װעגן דעם נאצישן באגדיט, װאם 
האט פארגעװארפן דעם געפײניקטן ײדישן פארשטײער פון לאדזש, 
אז די פוילישע ײדן האבן נישט קײן זעלבסטאכטונג, װי די ײדן 
פון דײטשלאנד. װעלכע באגײען מאסנװײז זעלבסטמארד... זײ 
װילן, אז מיר אלײן זאלן זײ העלפן פארניכטן דאם ײדישע פאלק. 
אבער דאם ײדישע פאלק איז א פאלק אן עקשן• ער איז אויםגע־ 
שטאנען אין משך פון זײן טויזנט־יאריקער געשיכטע שװערע רדיפות 
און איבערגעלעבט מאוימדיקע שחיטות פון פארשידענע המנם, און 
ער װעט איבערלעבן אויך דעם גרעםטן המן פון אלע צײטן• 

דאם װעט נישט געשען פון זיך, דאס װעט קומען נאר אין 
רעזולטאט פון אנטשידענעם פארעקשנטן קאמף אין דער גאנצער 
װעלט. היטלער פארשקלאפט פעלקער און לענדער, אומעטום 
בושעװען די רויבער־באנדעם פון דעם אויבער־גזלן. די װעגן פון 
דער װעלט זענען פארזײט מיט געהרגעטע און פארמוטשעטע, און 
די לופט איז פארעיפושט געװארן פון דעם געשטאגק פון די נישט 
אװעקגערוימטע מתים. דער ראטנפארבאנד שטײט איצט אין דער 
ערשטער שורה פון די אנטי־היטלער מחנות, און אין דער רשימד. 
פון זײנע העלדן, װעלכע די גארע מענשהײט באװונדערט, געפינעז 
זיך ײדישע קעמפער צװישן די, װאם צײכענען זיך צום־מערם ן 
אויס אין דעם אנטשלאסענעם געראנגל מיטן טויט־שונא פון דער 
מענשהײט, פון צױויליזאציע און קולטור — ײדישע זין און טעכטער. 
דאם זעלבע מוזן טאן אלע ײדן אין דער װעלט, װו זײ געפינען זיך, 

אומאפהענגיק פון זײער פאליטישער אריענטאציע. ס׳איז א קאמף 
אין ראטנפארבאנד נישט נאר פאר די פעלקער פון ראטנפארבאנד 
גופא, נאר פאר דער גאנצער מענשהײט, אויך פאר דעם ײדישן פאלק. 

כל זמן עם עקזיםטירט היטלעריזם, דראט א םכנה דער גאנצער 
מענשהײט אומעטום. דער געניאלער קינסטלער מיכאעלס, דער 
פארזיצער פון מיטינג, האט גערופן די ײדישע ברידער אנצופילן 
די רײען פון די ארמײען פון דער קאאליציע, װײל די פעלקער 
פון ראטנפארבאנד קעמפן צוזאמען מיט די פעלקער פון גרויס־ 
בריטאניע און זײ האבן די פולע הילף פון דער אמעריקאנישער 
רעפובליק. פרץ מארקיש, דער דיכטער פון גרויםן סאציאלן פאטאם, 
האט געשלײדערט דער היטלעריםטישער װעלט דעם ארויםרוף פון 
ײדישן פאלק, װאם האט געשאפן און געגעבן דער מענשהײט אײביקע 
װערק און װערטן און האט אויפגעהיט אין זיך דעם פײער פון 
הײליקן צארן און קאמר קעגן נידערטרעכטיקײטן און געמײנהײטן. 

ראטנפארבאנד קעמפט נישט גאר אויפן פראנט דורכן מיליטער, 

נאר עם האט זיך פאנאנדערגעפלאקערט דער פארטיזאנישער קריג 
אין אלע פארנומענע דורך היטלערן לענדער, בא אלע פעלקער, און 
דאס ײדישע פאלק מוז נעמען דעם אקטױוסטן אנטײל אין דעם 
דאזיקן פארטיזאנישן נקמה־מארש. אלע — אין די פארטיזאנישע 
שורותז זאל דאם ײדישע פאלק ענטפערן. נישט נאר זאל געהערט 
װערן זיץ שטימע. ם׳איז נישט קײן צײט פאר רעזאלוציעם. זאל 
דערשײנען זײן באװאפנטע האנט, זײן פויםט, װאם זאל צוזאמען 
מיט אנדערע מיליאנען פון די פראגרעםױוע פעלקער דערלאנגען 
רעם טויט־קלאפ דער היטלעריסטישער שלאנג. 

״ײדישע מאמעם. אויב איר פארמאגט אפילו אן אײגציקן זון, 
טארט איר אים נישט האלטן נעבן זיך, נאר איר זענט אים מחויב 
צו שיקן אויפן פראנט, עום קאמף״. 

״די געשיכטע װעט זיך פרעגן בא אלע, בא יעדן אײנעם םון 
אונז, װו ביםטו געװען אין דער היטלעריםטישער נאכט, בשעת דער 
צורר האט געשענדעט דײנע שװעםטער און געברענט אויפן פײער 
דײנע ברידער; װאס האםטו געטאן אין יענע צײטן פון אלגעמײנעם 
קאמף קעגן דער היטלעריםטישער בעסטיעי״ 

׳״לאמיר זיך נישט שע־.?ען אײנער פארן צוױיטן׳ לאמיר קאבען 
קוקן אין די אויגן אײנער דעם אנדערן׳ װיםנדיק׳ אז מיר האבן 
דערפילט אונזער פליכט לגבי דער מענשהײט, לגבי דעם ײדישן 
פאלק, לגבי זיך אלײן אנז *ונזערע קינדער״. 

איליא ערענבורג איז שארגעשטעלט געװארן װי א רוסישער 
דיכטער, ער איז עם. ער האט פון קינדװײז אן גערעדט רוםיש. 
אײנגעזאפט אין זיך די רוסישע קולטור און האט ליב די רוםישע 
מאמע ערה זײן פאטערלאנד. ער איז גרײט צו קעמפן פאר זיױ 
רוםישן פאטערלאנד. אבער היטלער האט אים דערמאנט אן נאד 
עפעס. אלס קלײן ױנגל האד ערענבורג דורכגעלעבט א פאגראם 
װעלכן עם האבן דורכגעפיריז רוסישע באםיאקעס און צארישע 
פאליציאנטן. די רוםישע מענ׳ען האבן זיך אין אים נישט בא' 
כ־ײליקט. דער טאטע איז דאן געקומען אין שטוב און פארגעלײענט 
פון א פאפירל א נשמה־געשרײ: ״איך קאן נישט שװײגן״. דאס 
איז געװען דער אויסגעשרײ פון גרויסן רוסישן שריפטשטעלער 
לעװ מאלסטאי. און טאלםטאי האט פארגעשטעלט דאם בעסטע 
אינעם רוסישן מענש און פאלק. קײנמאל האט דאם ײדישע פאלק 
נישט געהאט קײן תרעומות צום רוםישן פאלק צוליב די פאגראמען, 
װײל עם האט געװוםט, אז די כוליגאנעס רעפרעזענטירן נישמ דאס 
ר.אלק• 

״איצט איז געקומען היטלער און האט מיך דערמאנט, אז מײן 
מאמע האט געהײסן חנד״ אז איך בין א ײד. בערלין איז געװארז 
דער צענטער און פעםטונג פונעם אנטיםעמיטיזם. מען זעט נישזי 
דעם מענש, נאר דעם ײד. דער געניאלער װיםנשאפטלער אײגשטײי 
איז פאר אים ״ױדע״. דער גרויםער קינסטלער שאגאל — ױד*\ 
הײנע דער דיכטער — ױדך בערנע — ױדע, דער דיכטער פאם־ 
טערנאק — ױדע. וװ מען קערט זיך און מען װענדט זיך — ױדןי 
װעלן מיר אט דעם ״פלעק״ אונזערן אויפנעמען שטאלץ און װירדיר 
און מיט אים גײן צו דער מענשהײט און זי װעקן צו העכערע 
אידעאלן, צו א גליקלעכערן לעבן, צום קאמף קעגן דעם געשפענסט 
פון אונזער תקופה״. 

״איצט ( 7 א זײגער) איז בא אונז אװנט, פינםטער. בא אײך, 

ײדן אין אמעריקע׳ איז איצט טאג, ליכטיק. הערט זיו אבער אײן, 
װעט איר באלד דערהערן דאם רוישן פון מלאך־המות׳ם פליגל אויך 
איבער אײערע קעפ. קוקט זיך אײן, ז:,ץ איר װעט דערזען די בלוטיקע 
געגל, װאס זוכן אויך אײך צו װערגן. היט־אײן בא זיך דעם טאג, 
דערלאזט גישט, עס זאל פיגסטער װערן אויף דער װעלט. קומט 
צו הילף, שטעלט זיך אין קאמף באצײטנס״. 

ס׳האבן גערעדט ײדישע ױיט־ארמײער פון פראנט? ס׳האבן 
גערעדט ײדישע לאורעאנטן אלם פיאניסטן, ם׳האט גערעדט דער 
בארימטער רעזשיסער אײזנשטײן, דער שריפטשטעלער מארשאק■ 
דער אמעריקאנער ײדישער זשורנאליסט שכנא עפשטײן? ם׳האבו 
גערעדט װיסנשאפטלער, מיטגלידער פון אקאדעמיע. מ׳האט געדעדט 
אויך אין רוםיש און אין ענגליש. צום םוף איז פארגעלײענט 
געװארן א רוף פון די ״ײדן אין ראטנפארבאנד צו די ײדן אין 
דער װעלט״, געלײענט געװארן אין דרײ שפראכן דער פולער 
טעקסט ? ײדיש, רוםיש און ענגליש. 

ס׳איז א מאניפעסט צום ײדישן פאלק? דארט װערט גערעדט 
װעגן דעם היטלעריזם און זײן פינםטערן קאמף קעגן דער מענשהײט 
בכלל, און װעגן זײן אויםראטונגם קאמף קעגן ײדישן פאלק, װעגן 
דעם, װאס דער ראטנפארבאנד האט אויפגעטאן אויך פארן ײדישן 
לעבן דערמיט, .ױאם פאר ײדן זענען געעפנט געװארן אלע טירן 
און טויערן צו ארבעט און װיםן, צו גלײכהײט און פרײהײט, װו 
ם׳האט זיך באװיזן דער ײד הינטערן טראקטאר אויף די פעלדער 
און אין די טיפע שאכטעם און קוילךגרובנס, װו ער קעמפט איצט 
אויפן ים, אין דער לופט און אויף דער יבשה. ס׳װערט געשילדערט 
די היטלעריםטישע בעסטיאליטעט לגבי אלע פעלקער און די צע־ 
װילדעװעטע חיהשע הפקרות און אכזרױת לגבי דעם ײדישן פאלק, 
װי מען שענדעט קלײנע מײדעלעך אויף די אויגן פון די עלטערן 
און מען פארברענט לעבעדיקערהײט זין אויף די אויגן פון זײערע 
מאמעס. דער מאניפעסט איז אדורכגענומען מיט טיפן גלויבן אין 
דעם נצחון איבער די שדים־חײלות פון דעם תלין היטלער. און 
פון יעדער שורה צאפלט ארוים די אמונה אין דעם אויפקום פון 
ײדישן פאלק, דעריבער און צוליב דעם קומט דער מעכטיקער רוף 

צו אקטױון קאמף פון אלע ײדן קעגן היטלעריזם• הילף פארן ראטנ־ 
פארבאנד און קאמף אויף אלע פראנטן, װײל אומעטום איז פראנט. 
ידערגײן די יארן דעם היטלעריזם, שטערן און שעדיקן אים, וװ 
מען קאן און מיט װאם מען קאן׳ ציגדן און פארניכטן זײנע רעזערװן׳ 
אומברענגען און פארטיליקן זײנע אגענטן און באנדעם׳ װו נאר 
זײ דערשײנען׳ און פאנאנדערפלאקערן אומעטום דעם העלדישן 
פײער פון שנאה און האם׳ פון אומברחמנותדיקײט און פארביםנקײט 
לגבי דעם אויםװורף פון דער מענשהײט — נקמה פאר אלץ, פאר 
דער שענדונג׳ פאר דעם פײניקן און פארן חוזקן׳ פארן אוימראטן 
דאם ײדישע פאלק. 

״זאל צו אײך׳ ײדישע ברידער ײדן׳ צוזאמען מיט אונזער רוף, 
דערגרײכן אויך דאם געשרײ פון דעם פארגאםענעם בלוט׳ זאל 
צוזאמען מיט אונזער רוף דערגרײכן צו אײך דאס געשפענםט פון 
די פארמוטשעטע און פארגװאלטיקטע און זאל עם אין אײך אנצינדז 
און אויפשטורע&ען דעם חשק און דעם פעםטן װילן אלײן פערזענ״ 
לעך מקריב צו זײן אלץ׳ דאם פארמעגן און דאס לעבן׳ כדי צו 
פארטיליקן דעם היטלעריזם פון דער ערד. 

מיר זענען נישט אלײן. אונזער דם־שונא׳ װאס װיל אונז פאר־ 
טיליקן׳ איז גלײכצײטיק דער טויט־פײנט פון ראטנפארבאנד׳ פוז 
גרויס־בריטאניע און אמעריקע׳ פון פראנקרײך׳ פוילן׳ טשעכא־ 
םלאװאקיע און אנדערע פעלקער׳ װאם זענען פארשקלאפט געװארן 
דורך די נאצים. דער גײםט פון אויפשטאנד שפרײט זיך איבער 
גאנץ אײראפע קעגן דעם אקופאנט. מיר װײםן זיכער׳ אז היטלער און 
זײן בלוטיקער רעזשים זענען פארמשפט צום אונטערגאנג. זײ װעלן 
פארטיליקט װערן. ם׳איז אינזער פליכט צו דערפילן אונזער חלק 
און פארגיכערן זײער אומקום״. 
( 1941 ) 

אונטערן צײכן פון טראגיק און העראיזם 

רעדע אויפן 22 ־טן צױניםטישן קאנגרעס — 1946 

דער קאנגרעס נאכן חורבן. 

איך האב געװארט און געמײנט׳ אז אויף דעם איצטיקן קאנגרעם 
װעט די אטמאםפער זײן אן אנדערע. איך פארשטײ נישט אט די 
זעלבםטזיכערקײט און תקיפות׳ מיט װעלכע מ׳רעדט דא בעת מען 
באהאנדלט אונזער לאגע׳ אונזערע אויפגאבן און די פערםפעקטױון 
פון אוגזער געראנגל. עם דערמאנט זיך מיר די ערשטע צױניםטישע 
קאנפערענץ אין לאנדאן נאך דער מלחמה. װי טיף און גרויס עם איז 
דער אונטערשיד צװישן יענער שטימונג, און דער װאם הערשט דא. 
מיר האבן דעמאלט דערפילט, אז דאם איז די ערשטע צױניסטישע 
קאנפערענץ נאך דעם אלעם, װאם עם האט אונז געטראפן און װאם 
דאם ײדישע פאלק האט איבערגעלעבט אין דער מלחמה. ריכטיקער 
װאלט געװען, װען מיר װאלטן זיך דא געפילט, נישט װי אויפן 22 ־טן 
צױניםטישן קאנגרעם, נאר אויפן ערשטן קאנגרעס נאכן חורבן 
פונעם ײדישן פאלק אין אײראפע• דאן, גלויב איך, װאלט די אט־ 
מאםפער געװען אן אנדערע, און אויך דער צוגאנג אן אנדערער. 

מיר װעלן אײנער דעם צװײטן נישט איבערצײגן. דא זענען 
געקומען פארשטײער פון פארשידענע פארטײען. דעריבער שטײט 
נישט די פראגע, װיאזוי מיר װעלן אײנער דעם צװײטן איבערצײגן, 
נאר װאם זאגן מיר, די איבערגעבליבענע, װי א זכר, װי א ײדיש 
רעשט, צו די אלע איבערגעבליבענע. הײנט רעדן מיר לײכט און 
אין א שײנער שפראך װעגן 6 מיליאן פארטיליקטע, אויפן שײטער־ 
געברענטע ײדן. צײטנװײז דאכט זיך, אז מיר פילן גישט דעם 
װעזנטלעכן אינהאלט פון אט די װערטער• עס איז גענוג, מיר זאלן 
זיך ארומקוקן און צוקוקן צו דעם קאנגרעם, צו די פארשידעגע 
כוחות־פארהעלטענישן און מיר װעלן פילן דעם טיפן בראך, דאם 
גרויסע אומגליק אין אונזער לעבן• און װער װײם װען די הײלונג 
װעט קומען. 

װארשע — ירושלים, טראגיק און העראאיזם 

דער דאזיקער קאנגרעם האט געדארפט פארקומען אין װארשע, 
אונטערן צײכן פון דער נאציאנאלער טראגיק, אדער אין ירושלים, 
אונטערן צײכן פון אונזער העראיזם. דא געפינען מיר זיד אין א 
פרעמדער שטאט, און נישט נאר דעם בראך פון װארשע פילן מיר 
נישט; כ׳האב מורא צו זאגן, אז מיר האבן ביז איצט נישט דערפילט 
דעם העראיזם פון ארץ־ישראל. גאכן אומגליק, נאד דעם אומקום 
פון 6 מיליאן ײדן — װער זענען מיר ? מיר רעדן װעגן זיך און װעגן 
שארית הפליטה. אזוי רעדט מען אין ארץ־ישראל, אמעריקע און אין 
אנדערע לענדער. מען רעכנט זיך נישט צו צו דער שארית־הפליטה 
נאר מ׳רעדט װעגן יענע, אין די לאגעח• איד מײן, אז דער אוים־ 
גאנגם־פונקט איז נישט קײן ריכטיקער און דעריבער פירט ער 
נישט צו קײן ריכטיקע מסקנות און רעזולטאטן. 

פון בילטמאר ביז חלוקה 

מיר דארפן זיך שטעלן די פראגע, װאם איז געשען, װער איז 
געטראפן געװארן פונעם אומגליק? װאם איז געבליבן, מיט װעלכן 
װעג װעלן מיר קאנען גײן, כדי אפצוהיטן און באערן דעם אנדענק 
פון די פארטיליקטע און װײזן א װעג די איבערגעבליבענע• איד 
דארף זאגן, אז אויף דעם קאנגרעס האט די אנפירונג זיך ארוים־ 
געװיזן זײער נעבעכדיק. נישט אזוי צוליב דער שװערער לאגע 
פון ײדישן פאלק, נאר צוליב דער שטעלונג, װאם די אנפירונג 
פארטרעט. ח״ טאבענקין האט דא געזאגט ״גאלדמאניזם״, און ד״ר 
גאלדמאן טענהט, אז עם איז נישט פאראן אזא שיטה אין צױניזם. 
װיל איך אוגטערשטרײכן, אז דאם איז נישט די פראגע פונעם 
אינהאלט פון צױניזם, נאר פונעם װעג. בשעתו איז אונזער מײנונג 
געװען, אז בילטמאריזם איז נישט קײן צױניזם. פונקט אזוי טראכטן 
מיר װעגן אט דעם װעג, אויף װעלכן מיר קלײבן זיך צו גײן/ װאס 
געפינט אין ד״ר גאלדמאנען דעם בולטםטן אויםדרוק. און אויב 
די גאנצע עקזעקוטױוע םאלידאריזירט זיך מיט אים, הערמ אויף 
דער ״גאלדמאניזם״ צו זיץ דער קנין פון א יחיד און װערט דאם 
אײגנטום פון גאנצן צױניזם. 

יארן האבן מיר געקעמפט מיט די איצטיקע הערשער אין צױניזם 
איבערן בילטמאריזם. דעמאלט האבן זײ געטענהט: איר זענט קעגן 
א ײדישער מדינד״ װײל איר זענט קעגן בילטמאר. הײנט זאגן זײ * 
בילטמאר — דאם איז אן אוממעגלעכע זאך; פשוט גערעדטו 
בילטמאר עקזיםטירט נישט מער, נאר חלוקה. בילטמאר איז דעמאלט 
געשילדערט געװארן אין זין פון א ײדישער מדינה אין גאנץ ארץ־ 
ישראל. און דער גאנצער אינערלעכער געראנגל אונזערער איז 
פארגעקומען איבער דער פארמולע ״באלד״. אין דעמ האט מען 
געװאלט זען דעם אונטערשיד צװישן ״װײצמאגיזם״ און צװישן — 
לאמיר דאם אנרופן ״בן־גורױניזם״. אבער מיר האבן באטאנט׳ אז 
עס איז נישט כדאי צו פירן דעם װיכוח: יא ײדישע מדינה׳ אדער 
נישט. די פראגע איז מכוח דעם װעג און די כוחות׳ אויף װעלכע מען 
שפארט זיך אן באם אויפבויען א ײדישע מדינה. 

מיר האבן געזאגט: עס שטײט נישט די פראגע פון קריגן א 
מדינה באלד. קײן מדינה באקומט מען נישט׳ א מדינה גיט מען 
נישט. הײנט זעט איר׳ אז די אלע׳ װאם האבן געמײנט אז מען גיט 
א מדינה באלד׳ זענען דערגאנגען ביז צו חלוקה. ד״ר גאלדמאן 
זאגט בפירוש׳ אז דאם איז אוממעגלעף צו באקומען. לאקער האט 
צוגעגעבן און גערעדט װעגן דעם פחד און גרויל אין דער לאגע 
פון ײדישן פאלק׳ און פון דאנען אוים אנגעקומען צו דער חלוקה. 
לאקער האט אױך ציטירט דעם הרב פישמאן׳ אז ער האט ליב 
ארץ־ישראל און ער האט אויך ליב דאם ײדישע פאלק און אויב ער 
זעט׳ אז עם איז נישט מעגלעך צו קריגן גאנץ ארץ־ישראל׳ איז ער 
מםכים צו א פארקלענערט ארץ־ישראל, אבי צו ראטעװען דאס 
ײדישע פאלק. 


פארשטעלטער אוגאנדיזם 

ס׳איז כדאי צו דערמאנען׳ אז אט אזא געדאנקען־גאנג האט אמאל 
געפירט די שעפער פונעם צױניזם צו א דערװײטערונג פון ארץ־ 
ישראל. אויך איצט, װען מען רעדט װעגן באלדיקער רעטונג פאר 
די, װאם קאנען נישט װארטן און צוליב דעם זיך באנוגעגען מיט א 
קלײנעם טײל פון ארץ־ישראל, איז גארנישט אױסגעשלאםן, אז 

מארגן קאנען זײ דערגײן ביז אוגאנדיזם. עס איז דא לגמרי נישט 
װיכטיק, װער עם װעלן דאם זײן די טרעגער פוגעם געדאגק• עם 
פעלט אין דער חלוקה די היםטארישע פאזיציע פון צױנױם׳ די 
היסטארישע פערספעקטױו זײנע. מוז מען ממילא דערגײן צו 
אוגאנדיזם. פונקט, װי אמאל, װערט אויך איצט פארגעלעגט א 
פארשטעלטער אוגאנדיזם: כלומרשט דערפאר, װײל מען זעט נישט 
קײן אנדערן װעג צו באפרידיקן די נויטן פונעם ײדישן פאלק. 

אויב מען זאגט איצט: חלוקה אין א פאםיקן טײל פון ארץ־ 
ישראל, איז אין דעם נישטא קײן רעטונג. מיר װײםן גאנץ גוט, אז 
ארץ־ישראל, אפילו אזא װי זי איז איצט קען נישט אנטקעגנקומען 
די נויטן פון די גרויסע ײדישע פאלקס־מאםן. 

װען איך האב ג״זאגט, אז מיר זענען זיך צונויפגעקומען נאכן 
ײדישן פאלקס־אומגליק, װיל איך באטאנען נאך אײן מאמענט. 
נישט בלויז אין דער רעטונג פון די פליטים אין די לאגערן האנדלט 
זיך דא. אזוי האט די פראגע אװעקגעשטעלט בעװין. ער האט 
גערעדט װעגן דעם פליטים־פראבלעם, אבער דער צױניזם איז נישט 
קײן פראגע פון פליטים און זײער רעטונג, נאר א פראבלעם פון 
דער שארית הפליטה. און די שארית הפליטה איז גישט נאר אין די 
לאגערן* זי געפינט זיך אומעטום. 6 מיליאן זענען אומגעקומען. 
אבער 12 מיליאן זענען געבליבן. װאס װעט זײן מיט די 12 מיליאן ז 
װאם װעלן זײ טאן, װאס זאגן מיר צו זײ ו צי װעלן מיר זײ זאגן׳ 
אז עם װעט זײן נאר א טײל פון ארץ־ישראל, אין װעלכן מען װעט 
זיך אײנארדנען, װײל נאר דאס קאנען מיר פארלײגן ענגלאגדו 

צױניזם און ענגלאנד 

עקזעקוטױו־מיטגלידער האבן דא געזאגט און זיך שארף אויס־ 
געדדיקט, אז ענגלאנד, דאם איצטיקע ענגלאנד, איז נישט מםכים 
צו אירע פארפליכטונגען לויטן מאנדאט. זי איז אבער פאקטיש 
נישט מסכים און װעט נישט מםכים זײן צו חלוקה. ד״ר םנה האט 
געזאגט, אז ענגלאנד װיל נישט קײן צױניזם, אלץ־אײנם צי אין א 
ברײטן פארנעם, אדער אין א מער אײנגעשרומפענער פארם. ער 
איז גערעכט. עס פעלט נאר אין זײנע רײד איץ זאך: ער זאגט 

נישט, פארװאם ענגלאנד װיל נישט? פון װאס דרינגט־ארוים דער 
אומװילן אירער ? ער האט טאקע געזאגט׳ אז דער צױניזם פאסט 
זיד נישט צו דער ענגלישער פאליטיק. דארף מען דאד דעמאלט 
אנרופן דאס קינד באם נאמען און זאגן: דאס איז קעגן די אימפער• 
יאליםטישע אינטערעםן פון ענגלאנד• 

שרעקט זיד נישט׳ און שאקלט נישט מיט די קעפ. איר האט 
זיד צופיל אנגעשפארט אויף דער קאפיטאליםטישער װעלט. אט די 
פראגע דארפט איר זיך אלײן שטעלן, װען איר רעדט װעגן צוקונפט. 
צי האט איר רעכט צונויפצוקניפן דעם גורל פון ײדישן פאלק׳ דעם 
גורל פון אונזער פרײהײטם־באװעגונג מיט די, װאם פירן די קא׳ 
פיטאליםטישע װעלט, נישט נאר מיט אירע פירער און פארשטײער, 
נאר אויד מיט די אויפגאבן פון דער קאפיטאליםטישער װעלט? 

װער שאפט דעס אנזפן ? 

זאל דא קלאר װערן דאם, װאם פאר אונז איז עם שוץ קלאר זײט 
יארן, נעמלעך, אז די ענגלישע אימפעריאליסטישע פאליטיק פאםט 
נישט צום צױניזם, אז דער צױניזם איז דער אבםאלוטער קעגנ־ 
זאץ פון דעם. דאם, װאם עם איז געװען די פאליטיק פון א 
קאלאניאלער אימפעריע מיט יארן צוריק, איז איצט בא 
די ענגלענדער אוממעגלעך. ענגלאנד האט געקאנט אונז 
אויפנעמען דאן, װען מיר האבן זיד נישט פארגרעסערט, 
װען מיר האבן געקאגט דערפילן אן אויפגאבע קעגן די אראבער. 
איצט זענען מיר פאנאנדערגעװאקסן, די מלחמה האט דאם צוגע־ 
אײלט. זײער שנעל האבן מיר געשאפן אין ארץ־ישראל א יםוד 
פאר א ײדישער פאליטישער זעלבםטשטענדיקײט ן און די ײדישע 
פאליטישע זעלבסטשטענדיקײט האט איר אײגענעם, באשטימטן 
כאראקטער. מעגן די רעװיזיאניםטן שרײען: אומעטום רעדט מען 
װעגן דער ײדנפראגע, אומעטום רעדט מען װעגן דעם ארץ־ישראל 
פראבלעם. מיר זענען ארויף אויף דער ערשטער זײט פון צײטונג 
מיט גרויםע שרײענדיקע איבערשריפטן. אויף די כװאליעס פון 
טעראר זענען מיר ארײן אין דער װעלט־פרעסע, מיט אויפ־ 
רײםנדיקע מינעס. 


239 



דער אמת איז׳ *ז נישט צוליב דעם ד.אט מען אונז באשאנקען 
מיט קעפ און דער פרעסע. דער ײדישער ישוב אין ארץ־ישראל, 
װאס צײלט 600 טויזנט נפשות׳ איז נישט קײן טעראריםטישער כוח. 
ער איז א בויענדיקער א שאפנדיקער כוח׳ א פארװארצלטער אין 
אלע שטחים׳ און מיט אימ איז מען געצװונגען זיך צו רעכענען״ 
ער איז עם׳ װאם גיט א באשטימטן כאראקטער צו דער גאנצער 
אנטװיקלונג פון ײדישן פאלק. 

דער אנטי־פאשיסטישמר באסטיאן 

אין דער צײט פון קריג האט די װעלט געזען׳ און קודם־כל 
אויך ענגלאנד, אז דער ײדישער ישוב אין ארץ־ישראל איז געװען 
נישט נאר דער באשטימטער, נישט נאר דער װיכטיקסטער, נאר 
דער אײנציקער אנטיפאשיםטישער באםטיאן אין דעם נאענטן 
מזרח. נישט צוליב ענגלאנד, נישט צוליב א םפעציעלער באציאונג 
צו װעלכער עם איז אנדערער רעגירונג, נאר לויט אונזער װעזן 
זענען מיר געװען אן אנטי־פאשיםטישער באםטיאן, װײל מיר זענען 
געװען א פראגרעםױוער כוח. און א פראגרעסױוער כוח זענען מיר 
דערפאר, װײל ארץ־ישראל קען געבויט װערן גאר דורך דעם 
ארבעטער, און דער ארבעטער אין ארץ־ישראל איז נישט בלויז 
א חלוץ פון צױניזם, נאר ער איז פאקטיש א חלוץ פון סאציאליםטישן 
צױניזם. איך װײס, אז דער צױניסטישער ארבעטער פון חוץ־לארץ 
איז געװען פאר סאציאליזם. אבער דער צױניםטישער קאנגרעס 
מעג װיסן און דארף װיםן װער איז דער כוח, װאס האט געבויט 
און געשאפן אין ארץ־ישראל ביזן הײנטיקן טאג. צענידליקער 
טויזנטער ײדישע ארבעטער פון חוץ־לארץ זענען געגאנגען קײן 
ארץ־ישראל. אין ארץ־ישראל קומט אויף איצט א גרױסע ארבע־ 
טערשאפט, אן ארבעטער־ױגנט, און זײ זענען באגײםטערמ נישט 
סתם פאר א ײדישער זעלבשטענדיקײט, נישט םתם פאר א ײדישער 
מלוכד״ װאם עס איז נישט װיכטיק, װער װעט דארטן הערשן; זײ 
זענען באגײםטערט פאר א ײדישער םאציאליםטישער מדינה. זײער 
חלום איז נישט םתם א מדינד״ נאר א ײדישע םאציאליסטישע מדינה. 

געװים װעט איר זאגן•. א ײדישע םאציאליםטישע מדינה איז 

אוטאפיע׳ יעדנםאלם, א װײטער חלום. םרעג איד אײד י און בילטמאר 
איז גישט א װײטער חלום ? און חלוקה איז א רעאלער עגין ? מיר 
װעלן זיך דא נישט פארמעםטן מיט אוטאפיעס און װײטע אידעאלן. 
כ׳װיל נאר באטאנען, אז עס איז פאראן בא אונז א װעג, װאם 
אויך אנדערע מוזן אויף אים ארויפגײן, אויב זײ רעדן באמת 
ערנסט — און איך בין זיכער׳ אז אלע רעדן דא ערגםט — װעגן 
קױם און גורל פון ײדישן פאלגן 

דער מאנדאט 

אלע רעדן איצט ־ אױם מאנדאט. יעדנפאלס די מערהײט פון 
דער צױניסטישער עקזעקוטױוע, אז ענגלאנד האט זיך אפגעזאגט 
פון אויםפילן די התחיבות, װאם זי האט אויף זיך גענומען לויטן 
מאנדאט. װײס איך גישט, פונװאנען נעמט זיך דער מוט און אחרױת 
לגבי די ײדישע מאםן בא די חברים פון דער עקזעקוטױוע, װעלכע 
קומען הײנט און פארבינדן אונז װידער בלויז מיט ענגלאנד. אויב 
איך האב נישט קײן טעות, האט זיך ארויסגעכאפט בא גאלדמאנען 
די פדאזע ־ װעלן מיר נישט קענען דורכקומען מיט ענגלאנד װעגן 
חלוקה, דאן װעלן מיר זיך מוזן װענדן צו אנדערע פעלקער• ער 
גלויבט נישט, אז די אנדערע פעלקער װעלן מסכים זײן. ער גלויבט 
נישט און מען קען נישט גלויבן, אז פון דארטן װעט קומען די 
ישועה. מוזן מיר דא פרעגן, אז אויב ענגלאנד נישט — צו װעמען 
װענדעט איר זיך? מען קען נישט רעדן װעגן סתם פראגרעםױוע 
כוחות• פאר אונז איז קלארז מען מוז זיך אפזאגן פון דער שיטה 
פון מאנדאט, אין װעלכער מיר זענען אנגעװיזן אויפן חםד פון 
אײן מדינה, אפילו װען א לײבאר־רעגירונג שטײט אין איר שפיץ. 
רעדט נישט איצט װעגן א םאציאליםטישער פאליטיק פון ענגלאנד. 
בעװינם פאליטיק איז נישט נאר אנטי־צױניםטיש, זי איז אנטי־ 
צױניםטיש װײל זי איז אנטי־םאציאליםטיש. אן אנגעזעענער פאר־ 
שטײער פון דער בריטישער לײבאר־פארטײ, אן אנגעזעענער מיט־ 
גליד פון דער ענגליש־אמעריקאנישער אויםפארשונגם־קאמיםיע 
האט אין א צוזאמענקונפט מיט ײדישע ארבעטער אין ארץ־ישראל 
גאנץ ריכטיה אנגעװיזן, אז די װײטערע פאליטיק פון דער װעלט 

הענגט־אפ דערפון׳ צי עם װעט קומען צו א פארשטענדיקונג צװישן 
דער לײבאר־רעגירונג און דעם ראטנפארבאנד. דאם זענען צװײ 
כוחות, װאם באם הײנטיקן טאג זענען זײ אין קאנפליקט׳ דערפאר 
װײל דער ראטנפארבאנד טראגט אין זיך די בשורה פון א נײער 
וועלט, פון פרידן צװישן די ארבעטנדיקע פעלקער• דער אימפער־ 
יאליזם אבער טראגט מיט זיך איצט די זוימען פון דעם קומענדיקן 
קריג, פון דריטן װעלט־קריג. 

לאמיר זיך נישט אפנארן: מיר רעדן צו רויק װעגן דעם, װאם 
עס קומט פאר אין דער װעלט• אייראפע איז איצט אויפגערודערט, 
אײראפע פין אינװײניק ױירט, זי איז פול מיט קאנפליקטן, װעלכע 
זענען נישט אפגעשאפן געװארן דורכן צװײטן װעלט־קריג, װײל 
זײ שטאמען פון דער קאפיטאליםטישער ארדענונג. דעריבער זענען 
מיר, ײדן, פאראינטעריםירט, אז דער קריג, װאם הענגט איבער 
אונזערע קעפ, זאל נישט קומען אזוי גיך. מיר זענען פאראינטערע־ 
סירט אויפצובויען אונזערע פאזיציעם אזוי גיך װי מעגלעך. נישט 
רעזאלוציעס װעגן א ײדישער מדינה, נאר פאזיציעס. פאר מיר 
איז קײן םפק נישטא — איבער 40 יאר שטײ איך אין דער צױניס־ 
טיש־סאציאליסטישער־באװעגונג, איז פאר מיר קײנמאל נישט 
געװען קײן ספק, אז עם קאן פארװירקלעכט װערן סאציאליזם, און 
דאם ײדישע פאלק זאל צעריבן װערן אויף דעם דאזיקן װעג. מיר 
האבן זיך קײנמאל נישט פארלאזן, אז דער םאציאליזם װעט אונז 
אויטאמאטיש, װי א משיח, ברענגען די גאולה. אבער מיר האבן 
זיך אריענטירט אויפן װעג פון דער גאנצער מענשהײט. בעװין 
האט מיך נישט אנטוישט פון סאציאליזם. איך גלויב נישט, אז די 
אינטערעסן פון ענגלישן ארבעטער זענען קעגן דער ײדישער 
באפרײאונג אין ארץ־ישראל. איך גלויב נישט, אז דער איבטערעס 
פונעם אראבישן פאלק איז קעגן צױניזם. עם זענען קעגן דעם 
צױניזם, אין דער אראבישער װעלט, די הײגטיקע הערשער איבער 
די אראבישע מאםן, די עפענדיס, די רעאקציע, אלע כלי־קודש. 
װעל איך זיך צוליב דעם אנטוישן אין דער אינטערעסן־סאלידארײ 
טעט, װאם איז פאראן צװישן די אראבישע און ײדישע ארבעטער־ 
מאסן ז 

די אינטעתאציאנאלע ערבות 


װען מיר רעדן װעגן אריענטאציע אוןימיר זאגן, אז מיר וױלן 
נישט, ענגלאנד זאל אנערקענט װערן אלס דער אײנציקער באלע* 
באם, אז מיר װעלן זיך װענדן צו די פעלקער פון דער װעלט, אז 
מיר װילן האבן אינטערנאציאנאלע ערבות, מײנען מיר נישט, אז 
מיר פארלאזן זיך אויף זײ. נאר פונקט אזוי װי מיר זענען געקומען 
מיט אונזערע פארלאנגען צו ענגלאנד, מוזן מיר קומען צו דער 
גאנצער װעלט, צו דער דעמאקראטישער װעלט, און מיר װעלן 
װײטער קעמפן. פונקט, װי מיר האבן געפירט א קאמף קעגן ענג־ 
לאנד, אזוי װעלן מיר אויך קעמפן װײטער. מיר װעלן נישט אנ־ 
נעמען קײן ״װײםבוך״ פון קײן שום אינטערנאציאנאלער אינםטי־ 
טוציע, װער עס זאל אין איר נישט זײן פארטראטן. 

אונזער אריענטאציע 

לאקער האט אונז דערמאנט, אז אין לאנדאן איז אנגענומען 
געװארן א רעזאלוציע לטובת ארץ־ישראל פון אן אינטערגאציא־ 
נאלער קאנפערענץ, װאם די םאװיעטישע דעלעגאציע האט גע־ 
שטימט פאר איר. און נישט נאר געשטימט, נאר אפילו געהאלפן 
דערצו. אבער איצטער זאגט ער, זענען אנדערע װינטן• װיל איד 
אויך עפעס דערמאנען• מיר זענען געװען נאך פאראיארן אין פאריז 
אויף דער אינטערנאציאנאלער קאנפערענץ פון די ארבעטער אר־ 
גאניזאציעם. דאם איז געװען נאך לאנדאן, און אהין זענען געקומען 
צום ערשטן מאל 5 — 6 פארטרעטער פון דער ארבעטערשאפט פון 
די אראבישע מלובות, און מיר זענען געװען בלויז אלײן. זאל מען 
זיך פארצײכענען און נעמען אין פאליטישן חשבון די פאלגנדיקע 
טאטזאך ־ אראבישע פאשיםטן און קאנטררעװאלוציאנערן האבן אונז 
געדראט, אין זײערע ארטיקלען און פארזאמלונגען, אויך אין ארץ־ 
ישראל־ מיר װעלן קומען קײן פאריז און אפװארפן די רעזאלוציע 
פון לאנדאן. דארט איז דאס אײך געלונגען, װײל מיר זענען דארט 
־גישט געװען. דארף פארצײכנט װערן־ אין פאריז איז געהערט גע־ 
װארן קלאר און שארף די שטימע פון דער ארץ־ישראלדיקער 

ארבעטערשאפט. אויף דעם דאזיקן קאנגרעס, אין װעלכן עם זענען 
געװען פארמרעטער פון צענדליקער מיליאנען ארבעטער פון דער 
גארער װעלכ, איז געהערט געװארן אונזער װארט׳ אונזער פאדערונג״ 
אונזערע צילן אין ארץ־ישראל. און עס האט נישט געװאגמ קײן 
אײנציקער פארשטײער פון די אראבישע דעלעגאציעם צו זאגן א 
װארט קעגן אונז. מײגט איה אז דאם איז צופעליק ? מײנט איר, 
אז דאס איז נישט געװען אונטעד דער השפעה פון געװיםע אינטער- 
נאציאנאלע פאקטארן י מײנט איר׳ אז דער׳ װאס איז פון דארטן 
אויםגעשלאםן געװארן, דער פאשיםט חנא עםפור׳ װאס האט אזוי 
פיל גערעדט אין לאנדאן קעגן דער ארץ־ישראל־רעזאלוציע, איז 
אויםגעשלאסן געװארן נאר צוליב אונזער אײגענעם כוח ד עם איז 
פאראן א װעלט, װאם מען קען רעדן מיט איר אונזער שפראד׳ מיט 
דער שפראך פון ארבעטער צו ארבעטער. און דעריבער מוז מען 
פארשטײןו אין דער קאפיטאליסטישער װעלט האבן מיר נישט קײן 
פלאץ מיט אונזער באפרײאונגם־ציל. מיר האבן זיד צו אריענטירן 
אויף די כוחות פון דער פראגרעםױוער װעלט. 

טעראר — און פאשיסטישע אװאנטורע 

לםיף נאד א פאר װערטער װעגן די רעװיזיאניםטן. 

װען די רעװיזיאניםטן קומען דא און רעדן װעגן העלדישקײט, 
שטרײכן אונטער די מםירות־נפש פון יענער ױגנט אין ארץ־ישראל, 
װען זײ זאגן * אוגז פארפאלגט מען, אונז יאגט מעןז וױל איך 
אײך דערמאנען װעגן אן אנדער אונטערגרונט־באװעגונג, אין פוילן 
און אין ױגאםלאװיע; די ״ארמיא קראיאװא״ און ״ארמיא לודאװא״ 
אין פוילן, די ״טשעטניקעס״ פון מיכאילאװיטשן און פארטיזאנער 
פון טיטא אין ױגאםלאװיע. מיר האבן געזען, אז די זעלבע ארגאני- 
זאציעם, װעלכע האבן נעבטן געשאסן אויף די דײטשן, האבן אויף 
צו־מארגנם געשאסן אויף זײערע אײגענע ברידער, װעלכע האבן 
געטראגן מיט זיך אן אנדערן רעזשים, די בשורה פון א פרײער 
װעלט. 

רעדט איר איצט װעגן קאמף, זאל זײן פאר אײך קלאר : ק״מף 
מוז זײן פאליטיש, מאםנהאפטיק. אינדױוידועלער טעראר איז נישט 

קײן פאליטישער קאמף פון דעם ײדישן פאלק. נישט די רציחות 
פון הינטן־ארום פון םתם אראבער און ענגלענדער, נישט ״קינדנע־ 
פינגם״ פון ענגלישע אפיצירן, און נישט די דערציאונג׳ װעלכע עם 
באקומט אונזער ױגנט בא די טעראריסטן, אז הײנט איז די ״שפראך 
פון באמבעם און ביקםן״. דאס איז פאליטישער אװאנטוריזם, װעל־ 
כער האט זײן קװאל אין די פאשיםטישע חלומוח, װאס זענען אונז 
באקאנט פון דער גארער װעלט 

דער נײער אינהאלט 

עס איז א פראגע, װי אזוי זאלן מיר דערציען די ױגנט. די 
ױגנט װארט אויפן װארט פון דעם דאזיקן קאנגרעם, די ױגנט און 
די, װאס זענען געבליבן לעבן אומעטום. און זײ מוז מען זאגן: 
דער ישוב אלײן װעט נישט באװײזן דורכפירן דעם גאנצן קאמף. 
מעפילים זענען פונקט אזעלכע קעמפער, װי דער ישוב אלײן: אונזער 
ױגנט דארף װיםן, אז געװער דארף מען האבן צו פארטײדיקן רעכט, 
צו פארטײדיקן די פאזיציעם. נארט גישט דאם פאלק, פארפירט 
נישט דאם פאלק, אז מען קען הײנט מיט געװער פארטרײבן ענג־ 
לענדער און מארגן װעלן מיר, 600 טויזנט ײדן, פארטרײבן צװעלף 
הונדערט טויזנט אראבער. נײן, מיר מוזן דערציען ױגנט אויף בױען, 
און שאפןז דער שעפערישער כוח פון ארץ־ישראל, ער גיט אונז 
אונזער נײעם ״אני מאמין״. און אױב הרב בראד דערצײלט אונז, 
אז ״דארטן״ האט מען געזונגען ״אני מאמין׳/ זאל ער װיםן! אין 
ארץ־ישראל זינגט מען א םך חםידישע, אלט־ײדישע ניגונים, אבער 
ארץ־ישראל האט ארײנגעגאםן אין זײ א נײעם אינהאלט, פון דעם 
נײעם, בויענדיקן, שאפנדיקן, םאציאליםטישן ארץ־ישראל. 

א פרוװ פון א סך־הכל 


דעם 2 ־טן נאװעמבער 1917 איז פארעפענטלעכט געװארן 
די באלפור־דעקלאראציע, דורך װעלבער גרויס־בריטאניע האט 
פראקלאמירט איר פארפליכטונג מיטצוהעלפן דעם ײדישן פאלק 
אויפצוריכטן זײן נאציאנאלע הײם אין ארץ־ישראל. מיט 30 יאר 
שפעטער האט גרוים־בריטאניע געמאלדן דעם ראט פון די פארײ־ 
ניקטע נאציעם (אונא), אז איר מאנדאט מיט זײנע פארפליכמונגען 
לגבי ײדן אין ארץ־ישראל איז נישט דורכפירבאר און דעריבער 
װעט זי פארלאזן דאס לאנד. 

דעם 7 ־טן נאװעמבער 1917 האט אין צארישן רוםלאנד געפײערט 
איר זיג די אקטאבער־רעװאלוציע, װאס האט געעפנט א נײע 
תקופה פארן אינטערנאציאנאלן ארבעטער קלאם אויפן װעג צו דער 
אויפריכטונג פון א נײער םאציאלער געזעלשאפט אויף יםודות פון 
ארבעטער־מאכט און פעלקער־באפרײונג. מיט 30 יאר שפעטער 
האבן די םאװיעטישע פארשטײער פון דער טריבונע פון ״אונא״ 
פראקלאמירט די רעכט פון ײדישן פאלק אויפצוריכטן זײן אײגענע 
מדינה אין ארץ־ישראל און אקטױו געקעמפט דערפאר, אז דער 
באשלום אין אט־דעם גײםט זאל אנגענומען װערן דורכן העכםטו 
פארום פון די פארײניקטע פעלקער — װאם ס׳איז אויך געשען דעם 
29 ־נאװעמבער 1947 אין לײק םאקםעם. 

דעם 17 ־טן דעצעמבער 1947 איז פארצײכנט געװארן אומעטום, 

װו ײדישע מאסן געפינען זיך, די 30 ־טע יארצײט פונעם גאונישן 
לערער און װעגװײזער פון ײדישן ארבעטער־קלאס, בער באראכאװ, 
װאס האט געשאפן און פארמולירט די שיטה פון מארקםיםטישן 
דענקען און קאמף אין ײדישען לעבן — דעם באראכאװיזם. 

אין יאנואר 1948 איז אין ארץ־ישראל פארלײגט געװארן דער 
יסוד פאר דער פארײניקונג פון דרײ רעװאלוציאנערע שטראמען 
אין דער ײדישער ארבעטער־באװעגונג — ״פועלי־ציון״ (שמאל)״ 

,לאחדות־העבודה״ און ״השומר־הצעיר״ : די פארײניקטע פארטײ. 
באזירט אויפן מארקסיזם אין איר אויפנעמען אלגעמײנע פראבלעמען 
און האנדלט באראכאװיםטיש אין זײן אנװענדונג אויף די פראגן 
פון ארבעט און קאמף אין ײדישן לעבן. 

װיכטיקע דאטעם׳ ײדישע און אלגעמײנע׳ היסטארישע און 
סימבאלישע, זענען צופעליק צוגויפגעפאלן. אין זײער צונויפקײט־ 
לונג און איבערפלעכטונג צװינגען זײ אבער צו פארטראכטן זיך 
מכוח זײער צוזאמענהאנג׳ אונטערפירן דעם רעאלן סך־הכל און 
ארויסדרינגען דעם אנטשפרעכנדיקן מוםר־השכל, װאס זאל אונז 
פארפליכטן אין אונזער װײטערדיקער פאליטיש־געזעלשדפטלעכער 
אקטױויטעט. 


1 . 

30 יאר איז דער עצם געדאנק װעגן רעאליזירן דעם צױניזם 
בא אלע צױניםטישע פירער, ארײנגערעכנט די גרעסטע ײדישע 
פארטײ אין ארץ־ישראל, מפא״י, געװען פארבוגדן אויסשליםלעד 
און אינגאנצן מיט גרויס־בריטאגיע ן ס׳האט געגאלטן די אפיציעלע 
צױניםטישע אריענטאציע אויף דער ענגסטער קאאפעראציע מיטן 
דאזיקן אימפעריאליםטישן קאלאניאלן פאקטאר. 30 יאר נאכאנאנד 
האבן דער קאמינטערן און דער ראטן־פארבאנד, די אויםטײטשער 
פון אקטאבער׳ ארויסגעװיזן די אנטשידנסטע קעגנערשאפט צום 
צױניזם, און בא יעדער געלעגנהײט פאראורטײלט דעם דאזיקן 
אויפטו פון די ײדישע מאסן, װי א שפיצל און מאנעװר פון בריטישן 
אימפעריאליזם און ײדישער רעאקציע קעגן די רעאלע באדערפענישן 
און אינטערעםן פון די ארבעטנדיקע ײדישע און אראבישע פעלקער. 

30 יאר איז אנגעגאנגען א העפטיקער װיכוח אין דער ײדישער 
ארבעטער־באװעגונג םײ בנוגע צױגיזם און םײ בנוגע דער אקטא־ 
בער־רעװאלוציע־ ארום די בײדע יםודות איז זי געװען געשפאלטן. 

אײגנטלעך האט דער װיכוח ארום די פראבלעמען, װאס זענען 
פארבונדן מיטן ציוניזם, אנגעהאלטן מער װי 30 יאר. ער שטאמט 
פון יענעם מאמענט, װען ם׳איז אויפגעקומען דער צױניזם, מיט 50 
יאר צוריק. גראד אין דעם זעלבן יאר איז אויפגעקומען אויך דער 

אנטיפאד זײנער — דער בונדיזם. לכתחילה איז דער ״בונד״ נישט 
דערשינען מיט קײן באזונדערער געשיכטם־פילאזאפיע. ער האט 
בפירוש גישט םארמאגט קײן אײגענעם צוגאנג, שוין אפגערעדט 
אויפפאםוגג פונעם ײדישן פראבלעם; אין תוך האט ער געהאט אין 
זינען די רײן פאליטישע ארגאניזאציע פון ײדישע ארבעטער׳ באשר 
זײ זענען ײדישע. ער האט אפיא נישט געװאלט ארײגלאזן זיך אין 
א חקידה, צי זײ װעלן אזעלכע בלײבן אויך װײטער, און ם׳האט 
אים נישט געקימערט די פראגע, װאם פארא צילן און אױפגאבן 
האט אזא ײדישע ארבעטער־ארגאניזאציע אין שײכות מיט דער 
אײגנארטיקער לאגע פון גאנצן ײדישן פאלק. 

פונדעםטװעגן האט זיך באם ״בונד״ מיט דער צײט אויםגע־ 
ארבעט אזא אײגענע פילאזאפיע פון ײדישער געשיכטע, שוין פשוט 
צוליב דעם, װאם ער איז געװען געצװונגען יעדעם מאל צו געבן אן 
ענטפער אויף פארשידענע דערשײנונגען און פאםירונגען אין ײדישן 
לעבן. אין ם״ה האט זיך אויספארמירט דער בונדיזם, װעלכער האט 
זיך באמיט אנטקעגנצושטעלן דעם צױניזם דורך צװײ עיקו—פאם־ 
טולאטן * בונדיזם נעמט די ײדישע סטאטיק אין איר פארגלױוערטן 
צושטאנד, װי זי זעט אויס אין די קאפיטאליםטישע לענדער אין 
דער תקופה פון קאפיטאליזם. ער זעט נישט קײן שום פראצעסן, 
װאם אין זײער דינאמישער אנטװיקלונג ענדערן זײ, אדער זענען 
עלול צו ענדעדן די ײדישע װירקלעכקײט. אײנמאל אװעק. צװײטנם, 
דער בונדיזם, טאקע אין צוזאמענהאנג מיטן ערשטן כלל, אנערקענט 
נישט די אלװעלטלעכקײט פון ײדישן לעבן, און ער אריענטירד 
זיך נישט אויף דער ארגאנישער צוזאמענגעבונדגקײט פון די פאר־ 
שידענע טײלן פון ײדישן פאלק אין די כלערלײ געאגראפישע 
םביבות. 

דער צױניזם האט, אויך אין זײן בירגערלעכן טײל, יא אײנגע־ 

זען די אלװעלטלעכקײט פון דער ײדן־פראגע און זיך געשטיצט אויף 
דער אנטװיקלונג פון דער ײדישער װירקלעכקײט, װעלכע ברענגט 
ארויס נײע פראגן, אדער רוקט ארוים די זעלבע פראגן, נאר אין 
נײע, פארענדערטע אומשטענדן. 

אויף אזוי װײט מוזן מיר זאגן, איז דער צױניזם אין אלגעמײן 

געװען׳ אין פארגלײן־ מיטן בונדיזם׳ א רעװאלוציאנערע לעבנם־ 
פילאזאפיע: ער האט זיך אריעגטירט אויף דער אביעקטיװער אנט־ 
װיקלונג פון געזעלשאפטלעכע, םאציאל־פאליטישע פראצעםן׳ בעת 
דער בונדיזם האט באזירט אינגאנצן אויף פארמארענירטע און 
איזאלירטע פאקטן, נישט װעלנדיק אויפנעמען זײער פארענדערונג 
און אנטװיקלונג, ממילא — נישט זײערע קאנםעקװענצן און 
רעזולטאטן. 

דער בירגערלעכער צױניזם האט פארמאגט אן אינערלעכע 
ארגאנישע םתירה. ער האט, אין פלוג, געזען פראצעםן און אפילו 
פארויםגעזען זײער װירקונג, אויפן ײדישן לעבן. ער האט זיך אבער 
נישט אפגעגעבן קײן דין וחשבון, אז די דאזיקע אביעקטױוע 
פראצעסן לאזן נישט איבער אין א פארגלױוערטן צושטאנד אויך 
די ארומיקע װעלט, די פעלקער און לענדער, צװישן װעלכע עם 
אויספיר, אז א דאנק אט דער אנטװיקלונג װעלן אויך אין דעם 
ארום אויפקומען נײע פאקטארן, װאם װעלן האבן זײער װירקונג: 
פאזיטיװע אדער נעגאטױוע השפעה װעט זײן אפהענגיק נישט פון 
װילן אדער אײנזען, נאר פון טיפערע אביעקטױוע אינטערעםן בא 
די כוחות, װאם װעלן אויפקומען אין צוזאמענהאנג און אין רעזול־ 
טאט פון דער אנטװיקלונג פון די םאציאל־עקאנאמישע פראצעםן. 
דער צױניזם האט געזען די ײדישע וױרקלעכקײט, װי זי פאר־ 
ענדערט זיך, אבער ער האט גישט אײנגעזען, אז אויך אין דעם ארום 
קומען־אויף נײע כוחות, װאם זײ װעלן זײן די טרעגער פון דער 
געשיכטלעכער אנטװיקלונג. דעריבער האט ער אויך קײנמאל נישט 
צוגעלאזט דעמ געדאנק, אז ער קאן זײן געצװונגען זיך איבער־ 
צואריענטירן פאליטיש. פארקערט, כמעט ביז צו די לעצטע יארן 
האבן נישט אויפגעהערט דער אפיציעלער חוזק און ציניזם לגבי 
יענעם טײל פון דער צױניםטישער באװעגונג, װאם האט דװקא און 
דורכאוים זיך אריענטירט אויף די אזוי גערופענע ״כוחות פון 
מארגן״. 

אין דעם פרט איז זיך דער בירגערלעכער צױניזם צובויפגע־ 
קומען מיט זײן אנטיפאד אין ײדישן לעבן, דעם ״בונד״. דער ״בונד״ 

האט נישט געזען די דינאמישע פארענדערונגם־פאקטארן אין ײדישן 
לעבן׳ און טראץ זײנע רעװאלוציאנערע רײה האט ער גישט דער־ 
קענט די אויפגײענדיקע כוחות פון רעװאלוציע אויך אין אלגע־ 
מײנעם לעבן• דער בונדיזם איז געװען מענשעװיםטיש, םײ אין 
ײדישע און םיי אין אלגעמײנע פראגן. ער האט געבויט אינגאנצן 
אויף דעם םטאטום־קװא פון די כוחות־פארהעלטענישן אין דער 
װעלט, װי עם װאלט כלל וכלל נישט געװען קײן פאקטארן, װאס 
אנדערשן זײ איבער. א פאליטישע פארטײ איז, לויטן ״בונד״ געװען 
בארופן צו פירן א פאליטישן קאמף, דאם מײגט — א קאמף קעגן 
פאליטישע פארמען פון הערשאפט. הױת די פאליטישע פארמען 
זענען אנדערע אין יעדער םאציאל־געאגראפישער ראם, האט דער 
״בונד״ פון דעם געמאכט דעם אויםפיר, אז א ײדישע פאליטישע 
פארטײ האט בלויז צו קעמפן קעגן דעמ צאריסטישן רעזשים, לאמיר 
זאגן, אין רוםלאנד, אבער זי האט גארנישט צו טאן מיט די ײדישע 
מאםן און זײער קאמף אין עםטרײך־אונגארן, אדער אין די פארײ־ 
ניקטע שטאטן פון אמעריקע. װו ס׳גילטן אנדערע פאליטישע רעזשי־ 
מען. מהאי טעמא האט ער געלײקנט אין דער אלװעלטלעכקײט פון 
דער ײדן־פראגע. ם׳איז כאראקטעריםטיש, װאס אויך אין םאציא־ 
ליםטישן אינטערנאציאנאל איז דער ״בונד״ געװען און געװאלט זײן 
דװקא א נױיל פון א מלוכהשער םעקציע (דער רוםישער), אבער 
באקעמפט ביטער דעם געדאנק און דעם פארלאנג אויםצובילדן 
דארט אן אלװעלטלעכע ײדישע ארבעטער־םעקציע. 

דער ״בונד״ האט גישט אויפגענומען דעם אקטאבער אלם װענד־ 
פונקט און קאמפם־מארש פון דער פראגרעםױוער מענשהײט. אין 
דעם האט ער זיך צונויפגעטראפן אויף דער ײדישער גאם מיטן 
בירגערלעכן צױניזם. בײדע האבן זײ זיך געשראקן פאר רעװאלוצ־ 
יאנער־אויפשטײגנדיקע כוחות און מורא געהאט זיך מיט זײ צו 
פארבינדן. בא יעדן פון די בײדע האבן געװירקט אנדערע מאטױון, 
אבער אין סך־הכל איז עס געװען די זעלבע קורצזיכטיקייט, װעלכע 
איז נישט מסוגל צו באטראכטן פראבלעמען אין זײער אלװעלטלעכן 
אומפאנג, װי דאם װערט דיקטירט דורך דער אפשאצונג פון קאפי־ 
טאליסטישע איזאלירנדיקע מחיצות צװישן פעלקער און לענדער, 

און דורך דער אנרײפונג פון יענער םאציאלער איבערקערעניעי, װאפ 
פארײנהײטלעכט םאציאל־עקאנאמישע פראצעםן און באפעלט אפ־ 
צושאפן אויך פאליטישע לאקאליזמען. 

אויפן דאזיקן פאן איז צו פארשטײן די רעװאלוציאניזירנדיקע 
באדײטונג און השפעה פונעם פועלי־צױניזם אין דער צױניסטי־ 
שער באװעגונג און סײ אין דער באװעגונג פון ײדישן ארבעטער־ 
קלאס. דא איז געװען היםטאריש דער ספעציפישער אויפטו פונם 
באראכאװיזם. 

דער פועלי־צױניזם האט געהאט אויםצושטײן, ריכטיקער אויפ־ 
צוגעמען אן אידעען־געפעכט אויף צװײ פראנטן. אין דער ײדישער 
ארבעטער־גאם האט ער געקעמפט קעגן ״בונד״ פארן צױניזם •־ 
אבער דעם צױניזם גופא האט ער געזוכט צו רעװאלוציאניזירן, 
אריעגטירנדיק אים דורכאויס אויף די אויפשטײגנדיקע כוחות אין 
דער װעלט. מ׳טאר בשום אופן נישט צונויפמישן דעם פרינציפ פון 
אלװעלטלעכקײט, װי עם האבן אים באנומען די ״פועלי־צױן, און 
דער אלװעלטלעכקײט, װעגן װעלכער עם האבן גישט אויפגעהערט 
צו רעדן די בירגערלעכע צױניםטן. ם׳האנדלט זיך נישט װעגן טראפ 
און דגש, ם׳גײט נישט אין דער נגינה, מיט װעלכער די בײדע האבן 
ארויסגעבראכט, אין פלוג, דעם זעלבן באגריף. גײן, דער באגריף 
גופא איז נישט דער זעלבער; ער איז אויסן לגמרי צװײ אנדערע 
פרינציפן און פאקטארן. דער אלגעמײנער צױניזם האט געזען א 
װעלט א צוריםענע, א צופרעסענע פון קעגנזעצלעכע אינטערעםן, 
און אט אויף דער װעלט, װאס אלע אירע טײלן װעלן לײדן פון 
דער צוגעגעסענער ײדךפראגע, האט דער צױניזם געבויט זײן 
אויםרעכענונג. די װעלט װעט װעלן פטור װערן פון ײדן און דער־ 
פאר װעט זי מסכים זײן, זײ איבערצוגעבן די װיםטע, פוםטע פא־ 
לעםטיגען זאלן זײ דארטן פרובירן אויפריכטן זײער גאציאנאלע 
הײם.אגב,הױת דארטן זענען פאראן אדאבער, װאםזענעןאלײן נישט 
מםוגל צו אנטװיקלען דאם לאנד, איז בעםער, אז ײדן זאלן זײן א 
טרײער שומר אויף די װעגן, װאם פירן צו די מאכט־קװאלן פון דער 
גרויםער בריטישער אימפעריע אין מזרח. 

״פועלי־צױן״ האבן זיך אריענטירט אויף די פראצעסן, װאם 

251 



םירן צו אינטערנאציאנאליזירונג פון דער װעלט׳ זײ האבן פארוים־ 
געזען אומעטום אויך אויפשטײגנדיקע כוחות אין ײדישן לעבן, װאם 
װעלן זיך נישט קענען באגנוגען מיט די ענגע גלות־ראמען פאר זײער 
אנטװיקלונג. באראכאװיזם האט בפירוש אונטערגעשטראכן דיי אומ־ 
געהויערע געלעגנהײטן פון אויפקום און אנטװיקלונג פאר ײדישע 
מאםן אין ארץ־ישראל; ער האט באטאנט די באדײטונג פון־דער 
טעריטאריאלער קאנצענטרירונג פון״די ײדישע מאםן אין ארץ־ 
ישראל, אלם םטראטעגישע באזע נ׳זרן נאציאנאלן און סאציאלן 
אויפקום פון ײדישן פאלק. באראכאװיזם, אלם מארקסיסטישע תורה 
פון ״פועלי־צױך/ האט פארויםגעזען אן אינטערנאציאנאלע פאר־ 
אינטערעםירטקײט פון דער אויפשטײגנדיקר װעלט אין לײזן דאם 
ײדישע פראבלעם אין פאלעסטינא אלם א לאנד, װו עם קרײצן זיך 
צונויף אינטערעםן פון א רײ פעלקער און לענדער; ער האט אויך 
געזען, אז די נײע אינטערנאציאנאלע כוחות פון דער װעלט װעלן 
האבן א פאזיטױון אינטערעם צו באפרײען די שאפנדיקע כוחות פון 
ײדישן פאלק נישט כדי פטור צו װערן פון ײדן, נאר בדי פותר צו 
זײן די ײדן־פראגע און געװינען א נײעם, װערטפולן שותף פארן 
װײטערן אויפבוי פון דער װעלט אויף נײע םאציאלע יםודות. 

דער אויםפיר פון אט די צװײ גאר פארשידענע באגריפן פון 
אלװעלטלעכער פארינטערעסירונג אין דער ײדן־פראגע און אין 
ארץ־ישראל, האט מחײב געװען א פארשידענע, אפט קעגנזעצלעכע 
פאליטישע אריענטאציע און אויך פראקטישע האנדלונג באם 
בירגערלעכן צױניזם און בא ״פועלי־צױן״. 


2 . 

זינט דער אקטאבער־רעװאלוציע אין רוםלאנד זײנען ״פועלי־ 
צױך געװען די ערשטע און א לאנגע צײט די אײנציקע פארטײ אין 
ײדישן לעבן, װאם האט זיו אריענטירט אויף רעװאלוציע. מיר 
מײנען, אריענטאציע נישט בלויז אין טעאריע, נאר טאקע אין דער 
טאג־טעגלעכער פראקטיק. די עצם אויפפאםונג פון דער ײדישער 
אלװעלטלעכקײט בא ״פועלי־צױן״ האט זיך גענערט פון זײער 
רעװאלוציאנערער אריענטאציע, אבער זײ האבן איבערגעזעצט 

און געזוכט אײנצופלאנצן זי אין דער װירקלעכקײט אלם א ממשות־ 
דיקע רעאליטעט. גישט נאר האבן זײ געזען׳ אז ײדן לעבן אומע־ 
טום אין ענלעכע באדינגונגען און האבן אומעטום ענלעכע צרות. 
״פועלי־צױן״ האבן אין זײער פראגנאז געזען׳ אז אומעטום װעלן 
די זעלבע םאציאל־עקאנאמישע פראצעםן באפרוכפערן דעם ײדישן 
װילן איבערצואנדערשן זײן ארט״ לעבן און אז גרײלעד װעלן זיך 
איןארץ־ישראל אנטפלעקן די מעגלעכקײטן צו רעאליזירן דידאזיקע 
איבעראנדערשונג. זײ האבן אנערקענט אקטאבער אלם לײט־מאטױו, 
אלס קאמפאם, װײל אין אים האבן זײ דערקענט דעם אנהויב, װאם 
זאגט־אן און פארזיכערט די רעװאלוציאניזירונג פון דער װעלט, 
נישט נאר אויפן שטח פון אײן זעקםטל פונעם ערד־קױל. דערפון 
האט אויך געשטאמט זײער רעװאלוציאנערע פאליטיק לגבי ארץ־ 
ישראל, װאם זײ זענען פון ערשטן מאמענט ארויסגעטרעטן קעגן 
די אלע טרומײטערער װעגן באלדיקער גאולה און משיח־טריט, 
װעלכע מען הערט כלומרשט ארוים פון דער באלפור־דעקלאראציע. 
זײ האבן קײן אײן מאמענט נישט געצװײפלט אין דעם, אז עם איז 
מעגלעד און נויטיק אויסצונוצן א רײ געלעגנהײטן, װאם װערן 
געשאפן א דאנק אט־דער דעקלאראציע. אבער זײ האבן אויף קײן 
אײן רגע נישט געצװײפלט אויד אין דעם, אז די דעקלאראציע האט 
לגמרי נישט צו טאן מיט א כלומרשט דערװעקטן געװיםן און אן 
אויפגעשטיגענעם חשק צו טאן חסד מיטן ײדישען פאלק, באשר 
ער איז דער שעפער פון דער הײליקער ביבל. זײ האבן געטײטלט 
אויף די אויסגעשפראכענע אימפעריאליםטישע הינטער־כװנות, 
װעלכע שטעקן אין דער דעקלאראציע, און װאס װעלן מיט דער 
צײט, פריער צי שפעטער, ארױםקריכן פונעם ביבלישן פרוכת און 
שטעכן אונזער לייב מיט פײערדיקע שפיזן. 

״פועלי־צױן״ האט די ערשטע און א לאנגע צײט די אײנציקע, 
דערזען אין דעם געהעריקן ליכט דאם פראבלעם פון ײדיש־ארא־ 
בישער פארשטענדיקונג און צוזאמענארבעט. אלײן די איניציא־ 
טארן און ארגאניזאטארן פון ״השומר״ — דער ערשטער באװאפנ־ 
טער ײדישער ארגאניזאציע, װאם האט געזאלט לערנען די אראבער 
דרד־ארץ פארן ײדישן אײנװאנדערער, און די ײדן צוגעװוינען 

און דערציען צו פארטײדיקן זײער לעבן און האב-מיט געװער אין 
האנט: — האבן אבער ״פועלי־צױן״ גלײכצײטיק עקשנותדיק אויפ־ 
געקלערט דער צױניםטישער באװעגונג און דעם ײדישן ישוב׳ אז 
ם׳איז נישט שײך צו זען אלע אראבער דװקא װי שונאים פון ײדי־ 
שער אײנװאגדערונג און פרײהײטם־װערק. ״פועלי־צױן״ האבן די 
ערשטע, און א לאנגע צײט די אײנציקע, געהאלפן ארגאניזירן די 
ערשטע םאציאליםטישע קעמערלעך םײ בא ײדן און סײ בא ארא־ 
בער, באטאנענדיק, אז אויף דעם דאזיקן װעג פון ארבעטער־ 
ארגאניזאציע און סאציאליםטישער אריענטאציע װעלןזיךמוזן צו־ 
נויפטרעפן ײדישע און אראבישע ארבטנדיקע עלעמענטן און שאפן 
א קעגנזײטיקע פארשטענדיקונג, װאם װעט מיט דער צײט פירן 
אויך צו צוזאמענארבעט. אלם םאציאליםטן האבן זײ נישט געהאלטן 
קײנמאל פון אויסקאנקורירן די אראבישע ביליקע ארבעט דורך 
אראפדריקן דעם נױוא סון ײדישן ארבעטער. פארקערט, זײ האבן 
געפאדערט קאמף פאר הויבן דעם נױוא און לעבנס־םטאנדארט 
פון אראבישן ארבעטער. עס װעט זײן ארט פאר בײדע אין דעם 
נײ־אויפקומענדן ײדישן ישוב. צוליב אריענטאציע אויף ײדיש־ 
אראבישער סאלידאריטעט, האבן ״פועלי־צױן קײנמאל נישט 
אפגעשװאכט און אװדאי נישט פארבויגן דעם געדאנק װעגן א 
ײדישער מערהײט אין ארץ־ישראל און נישט מװתר געװען אויף 
דעם ציל זײערן ן אויפצוריכטן דאס לאנד אלם ײדישע םאציאליס 
טישע מדינה. אדרבא, זײ האבן געװוםט, צוליב זײער רעװאלוציאי 
נערער אינטערנאציאנאלער אריענטאציע, אז א מלוכה װערט 
נישט געגעבן און געשענקט, און אז א ײדישע מדינה קען און װעט 
מוזן לײדן פון די זעלבע איבלען און אינערלעכע םתירות, װאס 
יעדע אנדערע קאפיטאליםטישע מלובה. דעריבער איז דער לאזונג 
פון א םאציאליםטישער ײדישער מדינה בא זײ געװען א נאטיר־ 
לעכער, א זעלבסטפארשטענדלעכער, װאם ם׳איז נישט נויטיק אים 
צו באטאנען. זײ האבן געקעמפט פאר א פראגראס, װאם איז אר־ 
יענטירט אויף א היםטארישער פערםפעקטױו און געװארנט קעגן 
בויען אויפן מאמענט. אין די שװערסטע סיטואציעם האבן זײ בא־ 
טאנט, אז דער עיקר איז נישטדי פראקלאמיװנג פון אגעװיםןלאזונג, 

נאר די פראצעםן׳ אין װעלבע ער װערט רעאליזירט. אט פארוואס 
זיי איז נישט געגאנגען אין פועלן בא דעם בריטישן אימפעריאליזם, 
אז הײנט, שוין, באלד זאל פראקלאמירט װערן א ײדישע מדינה, 
בעת די הערשנדע רעאקציאנערע כוחות אין דער אראבישער גאס 
װעלן דורך דעם קענען אויפבלאזן נאך מער דעם פינצטערן שא־ 
װיניזם בא די אפגעשטאנענע אראבישע מאםן, העצגדיק זײ קעגן 
ײדישע ״פארכאפער״ און צױגיםטישע ״אימפעריאליסטן״. פאר 
״פועלי־צױן״ איז נאך אלץ מער קלארער געװארן די לעצטע יארן, 
אז דער עיקר דארף מען קאנצענטרירן די באמױנגען און אנשטרע־ 
גונגען צו פארמערן די צאל ײדן אין לאנד און אויםברײטערן די 
ײדישע װירטשאפטלעכע פאזיציעס, אויף װעלכע עס װעט זיך 
דארפן אנשפארן דער ײדישער פאליטישער כוח. 

אין דער זעלבער צײט האבן ״פועלי־צױן״ געפאדערט, אז 
די צױניםטישע ארבעט זאל געפירט װערן אין פראגרעםױון גײסט, 
װײל דאם איז קודם כל אין די אינטערעםן פון די ברײטע ײדישע 
מאםןן דאס איז, אגב, א גאראנטיע, אז די פראגרעםױוע אינטער־ 
נאציאנאלע כוחות װעלן אײנזען דעם װערט פון אונזער אויפקום 
אויך פארן גאנצן נאענטן מזרח. 

פועלי־צױן האבן אונטערגעשטראכן די םאציאלע גלידערונג 
און דיפערענציאציע אין דער ײדישער גאס. צוליבן אידעאל פון 
נאציאנאלער באפרײונג האבן זײ נישט פארזען די קלאםן־קעגנזאצן; 
אדרבא, זײ האבן ארויםגעבראכט מיט דער גאנצער אנטשידנקײט 
באראכאװם קלאסישע פארמול, אז דער צױניזם בכלל קען רעאלי־ 
זירט װערן נאר דאן, װען דער ײדישער ארבעטער װעט אין אים 
זײן פארינטערעםירט צוליב זײנע קלאםן־אינטערעסן און װען 
דער ארבעטער װעט אים קענען רעאליזירן דורך זײן אײגענעם 
קלאסן־װעג. 

קלײנקעפלדיקע טעארעטיקער און פאליטיקאנער פלעגן שטעלן 
קלאץ־קשױת: װי אזוי װעט עס דער ארבעטער דורן־ קלאםן־קאמף 
און רעװאלוציע רעאליזירן דעם צױניזם װעלכער איז לכל הדעות, 
א פרשה פון אויפשטעלן נאציאנאלע עקאנאמישע פאזיציעס, פון 
אײנקויפן באדן און פארלײגן יםודות פאר א ישוב, װו די אלע קלאםן 

און שיכטן פון ײדישן פאלק האבן געמײגזאמע אינטערעסן און 
ם׳דארף גאר הערשן אדודות צװישן זײ אלע. בא הײנטיקן טאג איז 
עם מער נישט קײן פראגע. די װירקלעכקײט אין ארץ־ישראל האט 
אויפגעדעקט קלאסן־קעגנזאצן און אנטפלעקט קלאםן־םתירות מיט 
אזא רעליעפקײט, אז זײ שטעכן שוין אויס די אויגן פון אזעלכע 
עלעמענטן, װאס זענען יארן־לאנג אנטלאפן פארן געדאנק װעגן 
קלאסן־קאמף אין צױניזם. אויפגעקומענע הםתדרות אין ארץ־ 
ישראל צײלט איבער 170 טויזנט ארגאניזירטע ארבעטער און זי 
װערט דורך די ארבעטער גופא (װאם א םך פון זײ זענען ערשט 
אין לאנד געװארן ארבעטער), געשטויםן צו אן אלץ מער אױםגע׳ 
האלטענער פראלעטארישער קלאםן־פאליטיק. פארטײען און אר־ 
גאניזאציעם פון ױגנט און ארבעטער ״לשם בנין הארץ״, װערן 
ביסלעכװײז, בהדרגד״ אבער כםדר אלץ מער רעװאלוציאניזירט 
אונטער דער השפעה פון די לעבגם פראצעםן אין לאנד און זײ 
נעמען איבער מיט דער צײט די שפראך און רעװאלוציאנערע 
טערמינאלאגיע פון באראכאװיםטישע פועלי־צױן. 

3 

אנשטאט די פײערונגען פון דער באלפור־דעקלאראציע איז 
די צױניםטישע באװעגוגג געקומען צו דער 30 ־טער יארצײט פון 
דער פאלשער אימפעריאליםטישער פאליטיק פון גרוים־בריטאניע׳ 
הגם די לעצטע צװײ יאר װערט ענגלאגד געפירט פון א כלומר־ 
שטער ארבעטער־רעגירונג. ערשט דא נישט לאנג, מיט א יאר 
צוריק, אױפן צױניםטישן קאנגרעס אין באזעל, װו מען האט געפײ־ 
ערט 50 יאר הערצליאנישן צױניזם, האבן פועלי־צױן געבראכט 
דעם געדאנק װעגן איבערגעבן די פראגע מכוח ארץ־ישראל צום 
אינטערנאציאנאלן פארום פון די פארײניקטע נאציעס, און די 
אפיציעלע צױניםטישע פאליטיק האט באקעמפט דעם פארשלאג, 
ביז װאנען די בריטישע רעגירונג אלײן האט עם געטאן, נאטירלעך, 
צוליב אירע אויםרעכנונגען, אין װעלכע זי האט א טעות געהאט, 
פונקט װי זי האט א טעות םײ אין איר אפשאצן דעם ציוניזמ און 

םײ באם פארשטײן די אנטװיקלוגג פון די אינטערנאציאיאלע 
פראגרעםױוע כוחות אין דער װעלט. 

די צױניסטישע אפיציעלע פאליטיק האט נישט פארבאהאלטן 
איר מורא פאר אן אינטערנאציאנאלן פארום בנוגע ארץ־ישראל. 
א גאנץ אנגעזעענער פירער פונעם צױניזם האט פארמולירט זײן 
קעגנערשאפט פרימיטױו און עכט ״ײדישלעך״־ אויב ם׳איז שלעכט 
מיט אײן ״גוי״, װעט מיט דרײ ״גוײם״ זײן נאו ערגער — איז 
שוין בעםער מיט אײנעם. דערמיט האט מען צוגעגעבן נאך עפעם׳ 
אז ס׳איז כדאי אויפצוהאלטן אויך װײטער די פארבינדונגען מיט 
דעם אײנעם ״גוי״, טראץ דעם, װאם ער האט שוין געהאט באװיזן 
זיינע שמוציקע, שארפע נעגל און די לעצטע פאר יאר בפירוש 
זיך פארמאםטן אויםצוקאנקורירן בא די נאצים זײער שם אין פרט 
פון פירן אויםראטונגס־פאליטיק לגבי ײדן. מ׳האט אלץ געטאן, 
כדי אפצוהיטן און פלעגן די אריענטאציע אויף קאאפעראציע מיט 
גרויס־בריטאניע, הגם מען האט געװוםט, אז אין דער װעלט גײט־ 
אן און װערט אלץ מער פארשארפט דער געראנגל צװישן צװײ 
בלאקן, א,ױ גערופענער מערב־בלאק און מזרח־בלאק. הײנט־צו־ 
טאג הערט מען אמאל אן אפיציעלע שטימע װעגן ״נײטראליטעט״ 
אז ײדן דארפן זיך נישט ״מישן״ אין דער אינטערנאציאנאלער 
פאליטיק; פונדעםטויעגן האם מען גלײכצײטיק אנגעהאלטן בא־ 
צױנגען דװקא און אויסשליםלעך מיט אײן צד, מיט גרויס־בריטאניע, 
און פאראנטװארטלעכע רעפרעזענטאנטן פון דער ײדישער 
אגענץ האבן געהאלטן פאר מעגלעך . אפיציעל מער װי מרמז 
זײן, אז אין דער צוקונפטיקער ײדישער מדינה װעט גרוים־בריטאניע 
קענען האבן אירע מיליטערישע באזעס, ס׳איז א םברא, אז 
ערגעץ־װו באמיט מען זיך אויך איצט איבערצובעטן און מ׳גיט 
אן אין נדן די עװענטועלע באזעם... 

מיר געדענקען, װי מ׳פלעגט נאכאנאנד ארויםרוקן דעםארגומענט 
פון ״װיזע״, קעגן די טענות פון ״פועלי־צױן, אז די צױניםטישע רעפ־ 
רעזענטאנץ איז מחוײב אנצוקניפן מער קאנטאקט מיט די פארשטײ־ 
ער פון מזרח־בלאק; מען גיט נישט קײן ״װיזע״ צו פארן אין ראטן־ 
פארבאנד. אין ענגלאנד עקזיםטירמ די מעגלעכקײט צו באאײגפלוםן 

פארלאמענט־מיטגלידער און פרעםע־פארשטײער, פאראן, הײסט עס, 
אן עפענטלעכע מײנונג און עס זענען דא אויםיכטן זי צו באאר״ 
בעטן. אין ״מזרדו״, אבער, װעט נישט העלפן קײן שום גוטער װילן ז 
קײנער װעט דיד אפילו נישט אויםהערן, װיבאלד דער עצם צױניזם 
איז טריף־פסול. 

האט זיד ארויםגעװיזן אז נישט די ״װיזע״ אויפן פאספארט 
דעצידירט; מער באדײטונג האט די רעאלע פאליטיק װאס װערט 
געפירט דורך דער צױניםטישער רעפרעזענטאנץ, אונזער טאג־טעג־ 
לעכע האנדלונג אין לאנד. מיר זעגען געװען זיכער און האבן פארוים־ 
געזאגט, אז אונזער ארבעט און קאמף אין א״י גופא װעלן גילטן 
אלם די בעסטע און װירקנדיקםטע װיזע פארן צױניזם• מ׳װעט זיך 
פריער צי שפעטער איבערצײגן אין דעם כאראקטער פון אונזער 
טעטיקײט, אין דעם גײםט פון אונזער װערק; מ׳װעט אײנזען בא־ 
שײנפערלעה אז זײענדיק אינגאנצן אויםגערעכנט אויף צו באפרידיקן 
די לעבנם־אינטערעסן פון די ײדישע מאםן, זענען מיר אין דער 
װירקלעכקײט, נישט אויסן בשום אופן צו פארמינערן די רעכט און 
באשרענקען די אנטװיקלונגס־מעגלעכקײטן פון די אראבישע אר־ 
בעטם־מאסן. נאד מער, די פאליטיק אונזערע אויפן געביט פון ײדיש־ 
אראבישע באצױנגען, איז .סך־הכל אנטשײדנדיק םײ פאר אונזער 
אײנװארצלונג דא, זי זאל װינציקער געשטערט װערן, און םײ לגבי 
דעם,-װי די פראגרעםױוע װעלט װעט אפשאצן אונזער װערק. מיר 
האבן- בפירוש נישט געהאט אין זינען, עמיצן צו געפעלן און נושא־ 
חן־זיין בא א װעלכן עם איז ״צד״. ם׳איז אבער געװען אויבךאויף, 
אז נישט אלע צדדים װעלן מיט דער זעלבער סימפאטיע אויפנעמען 
די פראגרעסױוע טענדענצן, װאס די ײדישע קאלאניזאציע אין ארץ־ 
ישראל ׳ : .ברענגט ארוים נאטירלעכערהײט אין איר אנטװיקלונג; 
ם׳איז לגמרי נישט געװען קײן נביאות פארויסצוזאגן, אז גראד אט 
דער פראגרעםיװער זעלבםטשטענדיקער כאראקטער פון דעם ישוב 
װעט זײן װי א דארן אין אויג פון דעם אײנציקן מאנדאטאר, דעם 
בריטישן אימפעריאליזם, װעלכער װעט, אין א געװיםן מאמענט, 
זיד פארגינען אװעקצושלײדעוץ אין א זײט אלע פײגן־בלעטער 
און דערקלערן אונז אפענעם, ברוטאלן קריג. 

אבער זאל מען באצײטנם דערלאנגן ענגלאנד דעם גט און איר 
מוחל זײן אירע ״חםדים״ פון די יארן 1921 , 1929 , 1936 , װען אין 
איר אינטערעס און מיט אידברכה זענען אין ארץ־ישראל אינםצעי• 
גיזירט געװארן ״בלוטיקע געשעענישך מצד די אויפגעהעצטע 
אראבער, אונטער דער אנפירונג פון די רעאקציאנער־פעאדאלע הער־ 
שער, די קנעכט פון בריטישן אימפעריאליזם. ס׳איז געקומען די 
צײט, אז דאם פראבלעם ארץ־ישראל זאל אויך אװעקגעשטעלט װערן 
פאר אן אינטערנאציאנאלן פארום, פונקט װי מיר באמיען זיך זיגט 
יארן און יארן צו לײזן דאס ײדישע פראבלעם אויף אן אינטער־ 
נאציאנאלן װעג. 

מיר זענען געגאנגען נאך װײטער. מיר האבן בא יעדער געלע־ 
גנהײט אויפגעקלערט, אז אין אונזער אינטערעם איז, עס זאל גע־ 
שאפן װערן אויף א געװיסער איבערגאנגס־צײט אן אינטערנאציאנא־ 
לע זןױפזיכט איבער ארץ־ישראל, און דערבײ צוגעגעבן, אז ס׳איז 
דורכאוים װינשנסװערט דער אנטײל פון... ראטן־פארבאנד אין אזא 
אויפזיכיז־ראט. 

אין פלוג איז עס געװען נישט צו פארשטײן. 

די רעפרעזענטאנטן פון אקטאבער אין דער אינטערנאציאנאלער 
ארבעטעד־באװעגונג און די בויער פון דער ארבעטער־מלוכד״ האבן 
דרײ צענדליק יארן נישט נאר טעארעטיש געגירט דעם צױניזם, 
זײ האבן אים באקעמפט און פאראורטײלט אלם ״רעאקציאנערע 
באװעגונג״, אלם ״אוטאפיע״ און אלם ״אימפעריאליםטישער אויפטױ. 
דאם האט געדינט אלם גענוגנדער אויסרײד פאר דעם צױניזם, 
אלם באװעגונג, אין זײן אפיציעלער פאליטיק צו פארשטײפן זיך 
אין דער נעגאציע פון רעװאלוציע, אויף װיפיל די לעצטע איז 
רעפרעזענטירט דורכן ראטנפארבאנד. ס׳האט זיך ביםלעכװײז אײנ־ 
געבירגערט א מײנונג, אז די עצם אידעאלאגיע פון קאמוניזם דולדעט 
נישט קײן ײדישע נאציאנאלע פרײהײטס־באװעגונג און מוז זײן א 
דם שונא דעם צױניזם אין אלע זײנע שאטירונגען. אלס ראיה פלעגט 
מען ברענגען די פילמאליקע אומצװײדײטיקע דערקלערונגען פון 
אנטשפרעכנדיקע קאמוניםטישע ארגאנען און די פאליטיק פון די 
קאמוניםטישע פארטײען, קודם־כל טאקע אין ארץ־ישראל גופא, װאם 

האט כימפאטיזירט מיט די אראבער און מיט זײער כלומרשט רעווא־ 
לוציאנערער ״אנטי־אימפעריאליםטישער אויפשטאנדם־באװעגונג״, 
קעגן די צױניסטישע ״פארכאפערישע קנוביות מיטן בריטישן 
אימפעריאליזם״. 

פונדעפטװעגן איז עם נישט געװען אזוי קרום׳ װאם פועלי־ 

צױן האבן איצט געפאדערט דעם אנטײל פון ראטנפארבאנד אינם 
אינטערנאציאנאלן אױפזיכטם־ראט איבער ארץ־ישראל אין מאמענט, 
װי דער מאנדאט פון גרויס־בריטאניע װעט בטל־װערן. פועלי־צױן 
האבן תמיד געהאט פאר זײערע אויגן די היסטארישע פערםפעקטױו 
און זיך נישט געװאלט אפזאגן פון דעם אפט אויסגעלאכטן ״װײטן 
קוק״. בשעת דעם קריג איז עם געװען די איניציאטױו פון פועלי־צױן 
צו שאפן אן ענגערע פארבינדונג צװישן דעם ארץ ישראלדיקן ישוב 
און דעם ראטן־פארבאנד. אמת, עם איז געשאפן געװארן אפיציעל 
אן אנטי־נאצישער אלגעמײנער פראנט — פון ענגלאנד ביז צום 
ראטנפארבאנד. אבער אט אין דעם דאזיקן כלומרשט אײנהײטלעכן 
פראנט האבן מיר געהאט אונזער םפעציעלע םימפאטיע צו דער 
ארבעטער־מלוכה * אין קאמף קעגן פאשיזם און נאציזם האבן מיר 
איר מער געטרויט. אט די סימפאטיע איז געװען א סך עלטעה װי 
דער קריג, און זי האט נאך געשטאמט פון יענער צײט, װען ם׳איז 
נישט געװען קײן שום צײכןי פון קעגנזײטיקײט מצד דער ארבעטער־ 
מלוכה צום צױני׳ם. מיר האבן אונזער אריענטאציע אויף אקמאבער, 
אויף דעם אװאנגארד פון די ״צוקונפט־כוחות״, קײנמאל נישט בא־ 
טראכט װי אן אומגליקלעבע ליבע; װײל מיר האבן אומפארגעפלט 
געזען די אויסזיכט, אז די נעגאטױוע באצױנג צום צױניזם װעט זיך 
ענדערן, װאם מער דאס פרײהײטס־װערק אין ארץ־ישראל װעט 
אנהײבן רעדן קלארע דיבורים אויך צום דרויםן. 

עם האט זיך ארויםגעװיזן, אז מיר זענען געװען גערעכט. 
בשעת דעמ קריג, נאך די העראישע קאמפן פון דער רויטער ארמיױ 
האט דעם ראטנפארבאנד נישט געפעלט קײן אויםדרוקן פון םימפאטיע 
אין גאנץ ממשותדיקער פארם פון אלע זײטן, און דאך האט 
די ארבעטער־מלוכה געפונען פאר נויטיק צו פארצײכענען און אוים־ 
טײלן דעם ײדישן ישוב אין ארץ־ישראל, און צו אים איז געקומען 


260 



אן אפ-־ציעלע דעלעגאציע אין נאמען פון ראטנפארבאנד. מ׳האט 
נישט געדארפט זײן צופיל איבערגעשפיצט און זיך אויסקענען אין 
הלכות פאליטיק, כדי צו פארשטײן/ אז די אויפמערקזאמקײט מצדן 
ראטנפארבאנד צו דעם ײדישן ישוב אין ארץ ישראל איז כלל 
נישט צוליב דער מאטעריעלער הילף אין דער געשטאלט פון עטלע־ 
כע אמבולאנסן/ װאם מיר האבן פונדאנען געשיקט אלם מתנה דער 
רויטער ארמײ און די פעלקער פון דער ארבעטער־מלוכה. דערמיט 
איז בפירוש אונטערגעשטראכן געװארן א טיפערער, פאליטישער 
אינטערעס, װאם איז אויפגעװעקט געװארן באמ ראטנפארבאנד צו דעם 
ערנסטן אנטי־פאשיםטישן פראגרעםיװן פאקטאר אין נאנטן מזרח. 
אמת, עס איז אין די אלע רעדעס פון די םאװיעטישע פארשטײער 
דאן נישט אנגעדײטעט געװארן קײן ענדערונג אין דער באצױנג 
פון ראטנפארבאנד צום צױניזם און צו די שטרעבונגען פון ײדישן 
פאלק, װאס זענען פארבונדן מיטן ארץ־ישראל־װערק. דאך האט מען 
געקענט מערקן, אז עפעס האט פאסירט און מען קאן דערװארטן א 
װענד־פונקט בא א קאנקרעטער פאסיקער געלעגנהײט. 

אודאי האבן זיך די םאװיעטישע פארשטײער געטראפן אויך 
מיט אראבער און זײער שטארק געװאלט, עם זאל אויך בא דער 
אראבישער באפעלקערוגג געשאפן װערן אן אנטשפרעכנדיקע ליגע 
פון פרײנטשאפט צום ראטנפארבאנד. ם׳איז אבער, הפנים, זײ 
קלאר געװארן בעתן באזוך, אז נישט אזוי גיך טוט זיך, װי עם רעדט 
זיך, און אז דערװײל, לײדער, קאן מען נישט בויען ערנםט אויף אן 
אנטי־פאשיםטישן כוח אין דער אראבישער םביבה. ם׳האט מער 
נישט געקאנט גילטן דער אלטער פזמון, װעלכער האט געטויגט 
אגומלטן, בעת די ״אומרוען״ אין לאנ., װאם האט די איבערפאלן 
אויף פראגרעםױוע ײדישע ארבעטער־ישובים פארגעשטעלט אלם 
״אנטי־אימפעריאליסטישן רעװאלט״ און דגל. ם׳איז אוממעגלעך 
געװען, נישט צו אנערקענען דעם װערט פון ײדישן ישוב אין דעם 
פרט. 

ם׳איז כדאי צו דערמאנען דעם רוף פון דעם ײדישן אנטי־פא־ 
שיסטישן קאמיטעט צו די ״ברידער ײדן אין דער גארער װעלט״. 
מ׳האט פרובירט ״אױסטײטשך אט די װענדונג אלם םפעציעלע 

מלחמה־פראפאגאנדע; מ׳האט געזוכט צו ״דערװײזן׳/ אז דאם האט 
מען אין זינען דער עיקר די ײדן פון פארײניקטע שטאטן פון אמע■ 
ריקע, באשר יעגע קענען האבן א השפעה אויף דער האלטונג פון 
אמעריקע. אבער אין יעדער װענדונג פון אנטיפאשיםטישן קאמיטעט 
דורכן ראדיא און אין שריפט איז אויםדריקלעך באטאנט געװארן 
דער װערט פון דעם ישוב אין ארץ ישראל, זײנע אויפטוען און זײן 
ראל אינם קריג. אויפן שלאכט־פעלד, װו ס׳איז אויםגעקומען זיך 
צונויפטרעפן די זעלגער פון דער ײדישער בריגאדע מיט די קעמפער 
פון דער רויטער ארמײ, האבן זיך גלײך געשפירט דער דרך־ארץ 
און די װארעמע געפילן אויך מצד דעם ראטנפארבאנד צו דעם 
אויפשטײגנדיקן ײדישן פראגרעםױון קאמפס־כוח אין ארץ־ישראל. 

פועלי־צױן האבן אויך אויף דעם דאזיקן פראנט דיורכגעהאלטן 
די פײער־פראבע און נישט פארראטן זײער פריגציפיעלע איבער־ 
צײגונג. זײ האבן נישט פארמאכט די אויגן אויף דער אנטי־צױניס־ 
טישער פאליטיק פון די קאמוניםטן. זײ האבן נישט פארמינערט 
אויף א האר די געפארן, װאם שטעקן פאר דער ײדישער אויפלע־ 
בונגס־באװעגונג אין דער פאלשער פראפאגאנדע און פאליטיק פון 
די קאמוניםטישע פארטײען בנוגע די לעבנם־פראבלעמען פון די 
יידישע מאסן; קאמוניסטן האבן אפט געלײקנט אין דער עצם 
עקזיסטענץ, בפרט אין דער עקזיםטענץ־בארעכטיקונג פון ײדישן 
פאלק, געלײקנט די אלװעלטלעכקײט און אײנהײטלעכקײט פון א 
ײדישער נאציע, אנערקענענדיק נאר באזונדערע שפראך־גרופן פון 
ײדישער אפשטאמונג, װעלכע האבן גארנישט געמײנזאמעם צװישן 
אנאנדער. מ׳האט באגריםט און געשטיצט פאליטיש באנדיטישע 
איבערפאלן פון אויפגעהעצטע אראבער איבער דעם פראגרעםױון 
ײדישן ישוב אין ארץ־ישראל; מען האט אויםגעשפעט די ״רעאקי• 
ציאנערע אוטאפיעם״ פון אויפריכטן סאציאליםטישע קבוצישע 
אינזלען מיט דער הילף פון ײדישן בירגערטום, מ׳האט באשימפט 
און אויםגעלאנט די פראפאגאנדע פון ײדיש־אראבישער פארשטענ־ 
דיקונג, װיבאלד מען האלט זיך בא דעם ״רעאקציאנעךן״ לאזונג פון 
ײדישעך מלובישקײט אין ארץ־ישראל,.״ . : 

. מ׳האט אבער גישט געטארט אריבערגײן צום םדר־הױמ אויך 



איבער די גרינטלעכע, ראדיקאלע ענדערונגען, װאם זענען פאר־ 
געקומען אין ראטנפארבאנד גופא בנוגע דער אויפפאםזנג פון דער 
ײדנפראגע. מיר זענען קײנמאל נישט נתפעל געװארן פון דער 
ײדסעקישער ארגומענטאציע, װאם האט געלויבט דעם ראטנפארבאנד 
באשר״. דארט זײנען נישטא קײן פאגראמען אויף ײדן, און ווײל 
אנטיסעמיטישע פראפאגאנדע װערט דארט באשטראפט, װי א קרי־ 
מינעלער פארברעך. דעם אמת־געזאגט, האבן מיר זיך געשעמט מיט 
אזעלכע ״שבחים״ פאר אן ארבעטער־מלוכה. נישט פאגראמירן ײדן, 
איז נישט קײן מעלה פאר א לײטישן מענש בכלל, און ם׳איז נישטא, 
מיט װאם זיך צו גרויםן. ם׳איז א זעלבםטצײגניש פון מינדערװערטי־ 
קײט בא ײדן, אפילו װען זײ האלטן זיך פאר קאמוניסטן, אויב זײ 
רוקן־ארויס אזא מין ארגומענט לזכות ראטנפארבאנד, מיר האבן 
אויפגענומען, װי א נאטירלעכקײט, װי א זעלבסטפארשטענדלעכקײט 
אפילו דאס, װאס די ײדן זענען גלײכבארעכטיקט געװארן אין דער 
ארבעטער־מלוכה און ם׳איז, על־כל־פנים, אין דער קאנסטיטוציע, 
לגבי דעם געזעץ, נישטא קײן שום דיםקרימינאציע קעגן זײ. 

פון גאר אן אנדערן כאראקטער איז געװען פאר אוגז דער 
קער, .ױאם איז געקומען אין דער אויפפאםונג פון דער ײדנפראגע 
פון שטאנדפונקט פון זײער נאציאנאלער גארמאליזירונג, גרײלעך 
אין די ראמען פון ארבעטער מלוכה. מיר זענען דא אויםן די פאר־ 
שידענע פרװון צו טעריטאריאליזירן ײדן אין תחום פון ראטנפאד־ 
באנד. װי פריקרע דאם זאל נישט זײן, איז אבער א פאקמ, אז 
גראד די קאמוניםטישע טוער האבן זיך נישט געװאלט באגנוגע־ 
גען מיט ײדישער גלײכבארעכטיקונג. די אזויגערופעגע בירגער״ 
לעכע עמאנציפאציע האט געהאט אין אויג דעם ײדישן יחיד און 
אים געגעבן דאס רעכט צו געניסן פון אלע געלעגנהײטן אין 
לעבן, װאס די קאנםטיטוציע פארמאגט און איז מיט זײ מהנה 
יעדן בירגער. אדויסגעװיזן האט זיך אבער, אז דער ײדישער קא־ 
לעקטױו בלײבט װײטער פאקטיש .באעװלט, װײל עם פעלט אים די 
ראם און די באזע פאר אויםנוצן אט יענע גוטע געלעגנהײטן. 
ם׳האט זיך װידעראמאל, איצט שוין אין די באדינגונגען פון אן 
ארבעטער־מלוכה אין רעזולטאט פון דער אקטאבער־דעװאלוציע, 

באשטעטיקט׳ אז רעכט אלײן, פאר זיך, איז נישט גענוג דארט׳ וװ 
עס פעלט די מעגלעכקײט זײ צו רעאליזירן. דא האט זיך װידער 
נוקם געװען אינם ײדישן כלל זײן באדנלאזיקײט׳ זײן צעזײטקײט 
צװישן כלערלײ טעריטאריאל־אײנגעארדנטע פעלקער׳ װו ער 
בילדעט אומעטום מיגדערהײטן. אפגעריםענע פון אן אײגענעם 
טעריטאריאלן צענטער, װאס זאל זײ אלע נערן און שפײזן. גישט 
כדאי דא מאריך צו זײן און דערמאנען די אלע פרװון פון ײדישער 
קאלאניזאציע ביז קרים און בירא־בידזשאן, װעלכע איז אין ראטנ־ 
פארבאנד, דורך ײדסעקישע טוער באצײכנט געװארן מיטן כאראק־ 
טעריסטישן נאמען: ״סאװיעטישער צױניזם״. די דעקלאראציע 
פון קאלינין, דעם פרעזידענט פון ראטנפארבאנד, צענדליקער 
ארטיקלן אין דער סאװעטישער אלגעמײנער און ײדישער פרעסע, 
האבן אומצװײדײטיק ארויםגעבראכט דעם געדאנק, אן קאנצענ־ 
טרירטע טעריטאריאלע קאלאניזאציע איז נויטיק, כדי צו רעא־ 
ליזירן די טויזנט־יאריקע בענקשאפט פון ײדישן פאלק צו אײגע־ 
נער מלוכישקײט און אז נאר אין אט די באדינגונגען (פון טערי־ 
טאריאלער אויטאנאמישקײט) װעט מעגלעך זײן אויפצוהיטן און 
וױיטער אנטװיקלען די אײגנארטיקע ײדישע קולטור. 

אװדאי איז דערבײ דערקלערט געװארן אויף פארשידענע אופנים, 

אז די דאזיקע קאנצענטרירטע קאלאניזאציע אין אן אויטאגאמער 
ײדישער געגנט, נעמט אין חשבון בלויז און אויםשליםלעך די 
סאװיעטישע ײדן. מ׳האט נאכאמאל און װידעראמאל געלײקנט שטײן 
און ביץ אין דעם קױם פון א ײדיש פאלק, אלם אן אלװעלמלעכע 
אײנהײט, הגם מ׳װענדעט זיך עד הױם צו ײדן פון אנדערע לענדער 
װעגן הילף פאר די םאװיעטישע ײדן און זײערע באמױנגען צו שאפן 
אן אויטאנאמע ײדישע רעפובליק. מיר, על כל פנים, האבן געזען 
דוקא אין דעם ענין בירא־בידזשאן א באשטעטיקונג פאר אונזער 
פראגנאז; גראד אין די ראמען פון פרײער אנטװיקלונג מוז אויפ־ 
קומען די גויטיקײט צו לײזן דאס ײדישע פראבלעם דורך טערי־ 
טאראליזירוגג. מיר האבן געזען דעם װעג, װאם םײ לאגיש און 
םײ אידעאלאגיש פירט ער פון בירא־בידזשאן צו ארץ־ישראל. דער 
אױפטו פון בירא־בידזשאן האט אוגז גישט אראפגעשטוימן פון 

אונזער ארץ־ישראל פאזיציע־ פארקערט׳ ער האט געװיריןט דער׳ 
מוטיקנדיק וױיל ער האט פארפעסטיקט אונזער איבערצײגונג, 
אז דער באראכאװיזם האט ריבטיק פעםטגעשטעלט דעם אביעק־ 
טװון גאנג פון דער אנטװיקלונג, און אז ס׳איז, בכן, א פליכט, 
ממש א געבאט צו פארצענפאכן די אנשטרענגונגען אין דער ריכ־ 
טונג פון אויפשםעלן נײע און נײע פאזיציעס אין ארץ־ישראל. 
דער אײנגעװארצלטער און פארפעםטיקטער ישוב אין ארץ־ישראל 
װעט זײן אויו די אנטשפרעכנדיקע באזע פאר אונזער רעװא־ 
לוציאנערער טעטיקײט און גאראנטיע פאר איר אויסגעהאלטנקײט. 

די רעפרעזענטאנטן פון קאמינטערן און פון ראטנפארבאנד 
האבן נישט אײנמאל געװארנט די פועלי־צױן, אז זײ װעלן נישט 
אויםהאלטן קײן ״רעװאלוציאנערישקײט״, װיבאלד זײ װעלן בלײבן 
בא זײערס, נישט אננעמען די הערשנדיקע קאמוניםטישע נעגא־ 
טױוע אויפפאםונג פון צױניזם און פארזעצן זײער פראלעטאריש־ 
צױניםטישע אידעאלאגיע און פראקטיק. ם׳איז געװען א קרײץ־ 
פײער פון בײדע זײטן. די אײגיקע האבן געטענה׳ט, אז מען קאן 
גישט זײן אויפריכטיק און ערלעו קיץ צױניםט, זײן גרײט אפצו־ 
געבן דאם לעבן פאר דער אויפריכטונג פון נארמאל מלוכהיש ײדיש 
לעבן אין ארץ־ישראל, אויב מ׳האלט זיך בכלל בא קאמוניסטישע 
פרינציפן. אט די פרינציפן, האט מען געטענה׳ט, מוזן לאגיש, 
אומפארמײדלעך יפירן צו דער פולער נעגירונג פון ײדישן לעבן 
פון ײדישער קולטור, א פשיטא פון ײדישער מלוכהישקײט; קאמו־ 
גיזם, גוט פארשטאנענער, האט מען באהויפטעט, מוז פירן צז 
אסימילאציע, אפילו װען די ראטנמאכט פראקלאמירט די רעכט 
פון יעדער נאציע אויף פרײער און פולער, זעלבסטשטענדיקער 
אנטװיקלונג. והראיד״ די פאקטישע אסימילאציע פון די ײדישע 
מאםן אין ראטנפארבאנד, װו זיי אליין װילן גארגישט אויםנוצן 
יענע רעכט און געלעגנהײטן, װאם די ארבעטער־מלוכה שאפט 
פאר זײער נאציאנאלער קאנםאלידאציע. נישטא קײן ײדישע שולן, 
נישטא קײן ײדישע צײטונגען, גישטא קײן ײדיש קולטור־לעבן, 
און די ײדישע אויטאנאמע געגנט אין בירא־בידזשאן אנטוױקלט 
זיך נישט מיטן געהעריקן טעמפא אין א ײדישער זעלבסטשטענ־ 

דיקער טעריטאריאלער רעפובליק, װי ם׳האט געחלומט,דער פרעזי־ 
דענט פון ראטנפארבאנד, קאלינין, מחמת די ײדישע .מאםן גופא 
האלטן נישט פון אזא קאלאםאלער אנשטרענגונג. זײ װערך אטרא־ 
פירט אין נאציאנאלן זין און װילן זיך גערן אםימילירן צו דער 
הערשנדיקעד קולטור... 

די אנדערע האבן. װידער געטענה׳ט, אז ם׳איז• אוממעגלעך 
צו זײן אן אױפריכטיקער רעװאלוציאנער, אן אינטערנאציאנאליםט, 
װיבאלד מ׳האט זיך ארײנגענומען אין קאפ דעם צױניזם, אלם װעג 
פאר דער לײזונג פון ךער.ײדנפראגע. דער ראטנפארבאנד האט 
אפגעשאפט די מעגלעכקײט פון פאגראמען. .האבן מיר, הײםט עם, 
א קײמא לן, אז דארט, וװ ם׳איז דא פראלעטארישע דיקטאטור, 
עקזיםטירט נישט קײן ײדנפראגע. ציוניזם מײנט שאװיגיזם, מײנט 
אײגנקײט, דער היפוך פון אינטערנאציאנאליזם. א רעװאלוציאנער, 
האלטן זײ און פםקנען, האט פאר זיך אײן אײנציקע אויפגאבע — 
קאמף קעגן פאשיזם, קאמף קעגן אימפעריאליזם אין אלע זײנע 
אויסערונגען. קוים װעט גישט זײן קײן אימפעריאליזם און קײן 
פאשיזם, װעט ממילא נישט זײן קײן ײדן פארפאלגונג, װעט נישט 
זײן קײן ײדן פראגע, און ײדן, אלם אזעלכע װעלן געניםן פון 
גלײכע רעכט און פרײער אנטװיקלונג, װי אלע אנדערע פעלקער. 

אין דעם דאזיקן קרײץ־פײער זענען פועלי־צױן געגאנגען 
אומאפנויגלעך זײער װעג. 

4 . . . 

ס׳זענען אדורך 30 שװערע ביטערע יאר. די װעלט־געשיכטע 
האט אנגעשריבן מיט .בלוט און מיט פײער עטלעכע פון אירע 
טראגישםטע קאפיטלען. צװײ מלחמות ■אין משך פון א דור האבן 
געדראט צו פארניכטן דעם גרעםטן טײל פון מענשלעכן מין. 
דער מין מענש איז געשטאנען פאר דער םכנה אראפגעשװענקט 
צו װערן פון דעם פנים פון דער ערד. און דוקא אין אט דער טרא־ 
גישער תקופה זענען אויפגעקומען צוױי דערשײנונגען פון אלגע־ 
מײנעם און פון ײדישן כאראקטער, װאס האבן געעפנט נײע וועגן 
פארן גאנג פון- .דער אלגעמײן־מענשלעכער געשיכטע און פאר 

דער באנײונג פון ײדישן לעבן: די ארבעטער־מלוכה אויף די 
חורבות פון צארישן רוםלאנד און דער אנהויב פון זעלבםטשטענ־: 
דיקן ײדישן מלוכה־לעבן אין ארץ־ישראל. 

ס׳איז נישט מעגלעך זיך פארצושטעלן, עמיצער זאל װעלן 
רעדן װעגן דער װײטערדיקער אנטװיקלונג פון דער מענטשלעכער 
געשיכטע און איבערהיפערן דעם ראטנפארבאנד. מער װי דאם — 
ער איז געצװונגען אפצושטעלן זיך אויף דעם ראטנפארבאנד, װי 
אויף אײנעם פון די װיכטיקםטע פאקטארן פאר דער װײטערדיקער 
אנטװיקלונג פון דער מענטשלעכער קולטוס אלץ אײנם, װאס פאר 
א באצױנג ער אלײן זאל נישט האבן צום ראטנפארבאנד, מוז ער 
אים פאררעכענען, װי א פאקטאר פון אנטשײדנדיקן כאראקטער 
און דעצידירנדיקער ראל. ס׳איז נישט נאר צוליב דעם שטח פון 
דער ארבעטער־מלוכה, אויך גישט נאר צוליב איר מאטעריעלער 
און מיליטערישער מעכטיקײט; דער עיקר איז עם די אנדערשקײט 
פון דעם ריזיקן קאלעקטױו אין םאציאל־פאליטישן און גײסטיק־ 
קולטירעלן זין. ם׳האט זיך אויסגעבילדעט און ס׳איז דערשינען 
פאר דער מענטשהײט א ריז, א שאפער. א בויער און קעמפער, 
װאם האט נישט קײן גלײכן אין דער געשיכטע ביז. אהער און װאם 
עפנט א דאנק דעם נײע האריזאנטן און פערםפעקטױון פאר דער 
אנטװיקלונג פון פעלקער און לענדער, פארן אויפשטײג פון כלל 
און יחיד. 

מען האט ניט געאנט אט די קראפט, ביז עס איז געקומען 
דער געשפענםט פון סב־טן יארהונדערט, דער פאשיזם, אין זײן 
נאצישער אויפלאגע, און זיך פארמאסטן אויף דער מענטשלעכער 
ציװיליזאציע, מאכנדיק צענדליקער פעלקער פאר זײנע קנעכט 
און אײנשפאנענדיק אין זײן דינסט צענדליקער מיליאנען. א װעלט 
א גאיצע האט געקעמפט קעגן דעם זיגערישן היטלער; צענדליקער 
מיליאנען, אויםגעשטאטעט מיט מאטעריעלע רײכטימער און טעכ־ 
נישע דערגרײכונגען, האבנדיק אומדערשעפלעכע רעםורםן פון 
מענטשן און באװאפנונג. ם׳איז אבער אן אומדערשיטערלעכער 
פאקט, אז בראש פון די אלע פעלקער און ארמײען האט מארשירט 
דער ראטנפארבאנד מיט זײן רויטער ארמײ, מיט זײן גײםט און 

םאציאלן פאטאס, מיט זײן אומגעזעענעם פארמעםט פון קאלעקטי' 
װער שפאנונג און גבורה, אנגעזאפט מיט לויטערן פײער פון דעם 
העכםטן מענטשלעכן אידעאל. 

דורד דעם איז גישט נאר פארפעסטיקט געװארן די פאזיציע 
פון ראטנפארבאנד אלס גרויםמאכט פאר זיך. די ארבעטער־מלוכה 
איז געװארן א צענטער, װאם זאמלט ארום זיך אויך אנדערע 
פעלקער און לענדער, זי םטימולירט זײ צו אינערלעכע רעװאלוצ־ 
יעס, װאם אנדערשן איבער אין יםוד די אנטװיקלונגם־טעגדענצן 
פון צענדליקער, אױב נישט הונדערטער מיליאנען מענשן. עס 
בילדעט זיך אוים, װאס װייטער אן ארגאניזירטע בלאק פון מדינות 
פון א באשטימטן םאציאל־פאליטישן קלימאט, מיט אן אויסגע־ 
שפראכענעם היםטארישן ציל ־ פױלן און טשעכאםלאװאקיע. ױגא־ 
סלאװיע און אונגארן, רומעניע און בולגאריע, זענען אנזאגער פון 
א גײער פראגרעםױו־דעמאקראטישער באלקאן־פעדעראציע. די 
שטײגנדיקע דעװאלוציאנערע אויפשטאנד־באװעגונג אין גריכנ־ 
לאנד, די ברײט־פליםנדיקע קאמוניםטישע לאװע אין כינע, די 
דיזיקע השפעה פון די קאמוניםטישע פארטײען אין פראנקרײך 
און אין איטאליע — דאם איז, אין תוך, אײן מעכטיקער גאנג פון 
סאציאלן אויפברויז, װאס װיל נישט איבערלאזן אומדערשיטערט 
די קאפיטאליםטישע יםודות פון דער מענשלעכער געזעלשאפט, 
װעלכע זענען עלול װידער צו ברענגען צו יענע פאטאלע רעזול־ 
טאטן, װאס האבן באקומען זײער קלאסישע פארקערפערונג אינם 
פאשא־נאציזם. 

עם איז שװער פארויםצוזאגן מיט זיכערקײט װען און װעלכע 
פארם װעלן אננעמען די אלץ מער אנגרײפנדיקע קעגנזאצן צװישן 
דעם סאװיעטיש־דעמאקראטישן בלאק און דעם אנגלא־זאקסישן 
בלאק. ס׳איז אבער אויםער יעדן םפק, אז אט די סתירה צװישן 
די צװײ װירטשאפטלעך־פאליטישע סיסטעמען װעט װערן אלץ מער 
פארטיפט און םװעט זײן שװער עמעצן זיך ארויםדרײען ״נײט־ 
ראליסטיש״ פון צו באשטימען זײן אײגענע פאזיציע אין דעם 
דאזיקן געשיכטלעכן געראנגל. 

די ײדישע פרײהײטם־באװעגונג מוז פאר זיך קלאר מאכן איר 

װעג צװישן די פעלזיקע ריפן אין דעם צעשטורעמטן ים םון 
געזעלשאפטלעד־פאליטישע אריענטאציעם. װעט דען װער װאגן 
צו לײקעגען, צוליב װעלכע עם איז טעמים, אז אונזער נאציאנאלער 
מהות און םאציאלע פארנונפט זענען אונז מחײב צו א װאם־• 
ענגערער קאאפעראציע מיט די פראגרעסיװע כוחות, גרײלעך דער־ 
פאר׳ װײל מיר טרעטן ארײן מיט שנעלן טעמפ אין א פאזע פון 
ברײטפארמאסטענער רעאליזירונג פון אונזער אידעאל פון מלוכי־ 
שער זעלבסטשטענדיקײט!? 

ס׳איז נישט מעגלעך זיך פארצושטעלן עמעצער זאל װעלן 
רעדן באם הײנטיקן טאג װעגן דעם ײדישן פאלק, זײן קױם און 
גורל, און ער זאל איבערהיפערן אדער אויםמײדן ארץ־ישראל. מער 
נאד, ער װעט מוזן אװעקשטעלן דאם נײע ארץ־ישראל אין צענטער 
פון אלע זײנע באטראכטונגען און אויםרעכענען אויף אים, װי 
אויף דעם אנטשײדנדיקסטן פאקטאר לגבי דעם װײטערדיקן גורל 
פון די מיליאניקע ײדישע מאםן אין דער גארער װעלט. מען האט 
נישט געקאנט באנעמען די באדײטונג פון ארץ־ישראל פארן ײדישן 
לעבן, ביז ס׳איז געקומען דער אויםראטונגם־מארש קעגן ײדן, 
װעלכן עם האט אונטערגענומען היטלער בעת דער לעצטער 
מלחמה. 6 מיליאן ײדן פון פארשידענע טײלן אײראפע זענען 
פארשניטן און פארגאזט געװארן. ס׳האט געדראט דער זעלבער 
גורל אויך די איבעריקע ײדן איבעראל, אױב היטלער זאל אוים־ 
ישפרײטן זײן ממשלה איבער אלע יענע לענדער, װו ײדן האבן 
זיד געפונען. און גראד אין פײער פון קריג, אין דער פינצטערניש 
פון דער היטלער־נאכט האט זיך דערהויבן ארץ־ישראל װי א 
לעגענדארער ריז, א ספינקם, װאס האט ארײנגעאטעמט אומאויפ־ 
הערלעך פרישן כוח אין די פארבליבענע קינדער פון דעם אוים־ 
געהרגעטן יידישן פאלק און זיי דערהויבן צו די העראישםטע 
מעשים, װאס די מענטשלעכע געשיכטע װײםט. דער אױפשטאנד 
פון די געטא־קעמפער און די אומגעאנטע גײםטיקע גבורה פון 
די צענדליקער טויזנטער מעפילים, די ארויםגעראטעװעטע פון 
מאידאנעק און טרעבליגקע, װאלטן געװען אוממעגלעך, װען נישט 
דער אויפקום פון נײעם ארץ־ישראל. דער געשאפענער דורך 

'וידישער מי און אידעאליזם, ארץ־ישראלדיקער מאדערבער ישוב׳ 
װאם פארמאגט שוין אלע קעמערלעד און קערנדלעך פון אײגענער 
אויטאנאמער ײדישער מלוכהשקײט, .װו דאם ײדיש פאלק אין 
מיגיאטור האט איבערגענומען אויך זיך די אחרױת פאר זײן גורל, 
אנטפלעקגדיק אלע פארבן און קאלירן פון זײן שעפערישן זשעני — 
ארץ־ישראל פון הײנט, האט זיך פארװאנדלט אין א װעקער און 
מאנער, אין א זאמלער און ארגאניזאטאר פון דער צעזײטער און 
צעשפרײטער ײדישער נאציאנאלער ענערגיע איבער שבע ימים, 
און געצײגט דער שטוינענדיקער װעלט א מוםטער פון ײדישער 
װיטאליטעט און שעפערישקײט. 

ײדן האבן אומעטום, װו דער גורל האט זײ פארטראגן, גע־ 
שאפן און מיטגעװירקט צו דעם אויפשטײג פון דער קולטור און 
צױויליזאציע פון יענע לענדער. אבער אינערגעץ האט זיך נישט 
אנטפלעקט דער ײדישער שאפונגס־כוח װי אין ארץ־ישראל, װײל 
דא איז געקומען צום אויםדרוק דער ײדישער קאלעקטיװ מיט 
זײן גאנצער נאציאנאלער אײגנארט, מיט זײן דורך הונדערט יארן 
אויפגעהאדעװעטן םאציאל־באפרײערישן כאראקטער. 

ם׳וואלט פאלש געװען צו מעםטן ײדישע געזעלשאפטלעכע 
באװעגונגען מיט דער פארמלחמהדיקער מאם. ס׳איז נאױו און אומ־ 
װיםנשאפטלעך צוצוגײן צום הײנטיקן ײדישן לעבן אין ליכט פון 
די לערעס און טעאריעם, װעלכע האבן געגאלטן מיט יארן צוריק. 
קײנער האט גישט פארויםגעזען און נישט געקאנט פארוים־ 
זען די דערפארונג, װאם היטלער האט געבראכט דער מענשהײט, 
בפרט די ײדן. ם׳איז געװען פארויסצוזען דעם אויפקום פון פאשיזם 
אלם פאליטישע שיטד״ אלם אויםדרוק פון באװאפנטער בורזשואזער 
דיקטאטור. מ׳האט געקאנט פארויםזען דעם אנטיסעמיטיזם אין 
זײנע װילדע זאאלאגישע אויסערונגען. אבער דאס אלץ איז אין 
דער מינדעםטער מאס נישט שײך צו דעם, װאס היטלער האט 
באדײט פאקטיש אין אונזער לעבן. װיפל מען זאל איצט, לאחר 
המעשד״ גישט באשרײבן און נישט שילדערן די גרוילן און 
שוידערלעכקײטן פון די היטלעריםטישע בעםטיאליטעטן, װעט 
מען, הפנים, קײנמאל נישט קריגן די שװאכסטע אנונג װעגן יענער 

װירקלעכקײט, װי זי אץ געװען באמת. עס זענעך נאך נ׳־שטא 
די געהעריקע אויסדרוקן און װערטער אין דער מענשלעכער 
שפראך, כדי מיר זאלן עם^קענען פארצײכענען און שילדערן. 
אונזערע חושים זענען נישט גענוג אנטװיקלט און ראפינירט, זײ 
זאלן זײן ביכולת אויפצונעמען אין די דינסטע נױאנםן די איבער־ 
לעבונגען פון מענשן, װעלכע זענען אלײן איבערגעקומען יענעם 
גיהנום׳ אדער װאס זענען פון דארט ניצול געװארן. 

נישט מארקס און נישט לענין און גישט באראכאװ האבן נישט 
פארויםגעזען די נאצישע אימה און אויםראטונג אין די מענשלע־ 
כע נשמות, אין דער פםיכיק פון די ײדן. מען קאן, בכן, נישט 
איבערגײן צום םדר־הױם איבער דער היטלער־תקופה און אירע 
פארװיםטונגען םײ אין מאטעריעלן און סײ אין גײסטיקן איבער־ 
לעבן• ס׳האטגעמוזט אויפגעטרײםלט װערןדי מענשלעכע פסיכיק, 
ביז עס זאל אויפקומען פון אירע טיפענישן און פארבארגנס־ 
טע באהעלטענישן דער אומגעשטילטער דראנג און אומאויסשעפ־ 
לעכע בענקשאפט נאך איבעראנדערשונג און באנײאונג פון מענש־ 
לעכן לעבן, םײ פונעם קאלעקטיװ און םײ פונעם יחיד. עם װעלן 
דורכגײן דורות ביז מיר װעלן באנעמען די אינערלעכע רעװאלוציע 
אין דער נשמה פונעם איבערגעבליבענעם ײד. װעלכער אױ, א 
פארסמאלעטער, ארוים פון אשװיענטשים און לויפט איצט איבער 
דער װעלט מיט אײן מעכטיקן אור־פארלאנג! װערן א נײער, גע־ 
לײטערטער ײדישער מענטש, װערן ראוי די יסורים, פײגיקונגען 
און קרבן פון 6 מיליאן. ערשט דאן װעלן מיר באנעמען, װי געהע־ 
ריק, אויך די שפראך, מיט װעלכער ארץ ישראל רעדט אצינד, 
נישט נאר צו ײדן, נאר צו דער גארער פראגרעםױוער װעלט, 
װעלכע האט פלוצים דערזען, לויטן היםטארישן אויסדרוק פונם 
טשעך׳ יאן מאסאריק, די רער, דורך װעלכער עם שטראמט זינט 
דורות,.ײדיש בלוטז די שפראך, װאם פאדערט, ם׳זאל מער נישט 
אװעקגערויבט װערן באם ײדישן פאלק, װי ם׳האט פארמולירט 
דער סאװיעטישער פארשטײער צאראפקין, די רעכט צו זײן א האר 
איבעדן אײגענעם גורל און װערן א פאלק מיט אלע פעלקער 
גלײך. 

אויהערלעד פירט זיך נאד כלומרשט דער וױכוח או־ום די 
זעלבע פראבלעמען, װאם מיט 30 יאר צוריק. און גאגץ אפט קאן 
מען לײענען אן ארטיקל אדער הערן א דרשה״ װאם זענען ענלעד׳ 
װי צװײ טראפנס װאםער, צו די ארטיקלן און דרשות פון אמאל׳ 
אמאל. אבער דאם איז נאר אויבן־אויף, ם׳איז דער שאבלאן, בא 
װעלכן מ׳קלאמערט זיך ־ ם׳איז דער טראפארעט בא מענשן, 
װעלכע זענען אלײן געשטאנען פון װײטן און חזרן־איבער אויטא־ 
מאטיש, מעכאגיש, אמאליקע, אלטע, פארלעגענע װערטער. אין 
עצם איז פארגעקומען א טיפע ענדערונג, און ס׳איז דא א קער׳ 
א װענדונג. 

גענוג צו דערמאנען, אז דער ״בונד״ האט שוין געהאט לעצטן 
יאר א װעלט־קאנפערענץ, װו זײנע רעשטלעך פון פארשידענע 
לענדער האבן זיך פארנומען מיט אויסארבעטן אן אײנהײטלעכע 
שטעלונג און אנצײכענען א געמײנזאמען אקציאנם־פראגראם פאר 
די יידישע מאסן בכל תפוצות הגולה. דאם מײנט נישט בשום אופן׳ 
אז דער ״בונד״ האט אויף דער עלטער אײנגעזען זײנע טעותן 
און ער איז מודד״ אז עם איז דא אן אלװעלטלעכע ײדגפראגע, 
װעלכע פארפליכטעט צו אן אײנהײטלעכער רעאגירונג פון אן 
אלװעלטלעכער ײדישער פראלעטארישער פארטײ. דאם מײנט אויך 
נישט, אז דער ״בונד״ האט שוין נישט מורא צוצוגעבן, אז די 
ײדישע עקאנאמישע םטרוקטור איז באמת אומנארמאל, װאם 
מ׳דערקענט גראד נאכדעם, װי די פאליטישע באדינגונגען זענען 
גינםטיקע פאר דער פרײער אנטװיקלונג פון ײדן. אפגערעדט שוין 
דערפון, אז דער ״בונד״ איז נאך אלץ הימל־װײט פון דעם געדאנק, 
אז ס׳איז נויטיק, װי די לופט צו אטעמען, א טעריטאריאלע לעזונג 
פון דער ײדנפראגע, כדי אײגמאל פאר אלעמאל צו געבן א פולן 
תיקון דער ײדישער בענקשאפט נאך הײם און הײמישקײט אין אלע 
הינזיכטן. 

דער בונד מאכט יעדנפאלם דעם אנשטעל, אז ער האט זיד 
נישט גערירט פון ארט, און ער איז געבליבן פעלזן־פעםט אויף 
זײנע אלטע פאזיציעם. אדרבא, ער רופט פארעקשנט די איבער״ 

געבליבענע״ געראטע״עםע רעשטלעך ײדן צוריק צו די אמאליקע 
פאזיציעם אין אלע לענדער, װו עם שרײען נאך אונטער דער 
פאראומװירדיקטער ערד מיליאגען פארטיליקטע ײדישע קרבנות 
און פאדערן פולע פארגיטיקונג. דער ״בונד״ איז געבליבן טרײ זײן 
אנטי־אקטאבער־אײנשטעלונג׳ װי ם׳װאלט גארנישט געשען אזוינם׳ 
װאם איז אים מחײב צו גרינטלעכער רעװיזיע פון זײנע פאליטישע 
פאםטולאטן. 

דער אמת איז, אז איצט קאן אים קײנער נישט פארװערן צו 
בלײבן אומפארבעםערלעך. אנשטאט דער אמאל גרויםער מאסן־ 
פארטײ זענען פאקטיש געבליבן אמאל געװעלטע קאמיטעטן און 
קאמיטעטשיקעם; זײ/ די דאזיקע קלײנע עפיגאנען פון א גרויסער 
פארטײ, אנערקענען נאך אלץ נישט די נײע קאנםטעלאציע פון 
כוחות אין דער װעלט. לויפן נאך די םאציאליםטן בונדישע קא־ 
מיטעטשיקעם׳ װאם האבן נישט צו װעמן צו דעמיסיאנירן, און פא־ 
רופנדיק זיך אויף זכות־אבות בעטלען זײ פאר זיך א ״פארשטײ־ 
ערשאפט״ אינם מ׳שטײנםגעזאגט, אינטערנאציאנאל, אין נאמען 
פון די ״ײדישע מאסן״, װאם קײנער װײםט נישט, אויף װעלכן 
פלאנעט געפינען זיך נאך אזעלכע משונהדיקע ײדן, װאם זאלן 
מאםנװײז גײן אין בונדישע דרכים. אין דעם נײעם פוילן גײט די 
שארית־הבונדיסטן אין אלגעמײנעם שפאן און קרעקט זיך מיט 
דער ערגעצװו נאך גרילצנדיקער בונדישער פאליטישער מליצה פון 
אן אלטער פארזשאװערטער פלאםטיגקע. 

בנוגע ארץ־ישראל האט זיך עפעם יא געענדערט. מ׳האט 
אנגעהויבן רעדן װעגן דעם ישוב אין פאלעםטינע, װעלכען מען מוז, 
נעבעך, ארויסראטעװען פון דעם גזלן, דעם צױניזם װאם איז 
קאפאבל אים אומצוברענגען צוליב פאליטישע חשבונות, מ׳דרײט 
זיך ארוים פון דער עלעמענטארער פליכט, אויפצוקלערן, צי װאלט 
בבלל אזא ישוב אין ארץ ישראל אויפגעקומען, װען נישט דער 
צױניזם. האט דאך דער ״בונד״ אין זײנע גלאנץ־יארן געטאן אלץ׳ 
אבי צו פארמיאוסן ארץ ישראל אין די אויגן פון די ײדישע מאםן, 
געװארנט זײ קעגן די װילדסטע שלעק און פורענױתן, װאס זײן 
בײזער דמױן האט געקאנט צוטראכטן, אויפגעכאפט יעדן טויגע־ 

ניכטם און דעזערטיר פון פראנט און צעלײגט אויף טעלערלעד 
זײערע שקרים, װאם האבן געזאלט מיט ״אותות ומופתים״ איבער־ 
צײגן, אז ס׳איז נישט מעגלעך פאר א מאדערנעם ײד זיך אײנצױ 
ארדנען און לעבן אינעם ״געפגרטן לאנד״. אויב דער ישוב איז 
פונדעסטװעגן אויפגעקומען און איז געװארן דאם, װאם ער איז, 
פארן גאנצן ײדישן פאלק, אפילו פאר בונדיםטן, איז עס דאך צו 
פארשרײבן אינגאנצן אויפן חשבון פון דער פאליטישער אידײ פון 
צױניזם, צו להכעים דעם ״בונד״, אדאנק דער פראקטישער 
אגשטרענגונג פון דער צױניםטישער באװעגונג• 

בונדיםטן זענען נישט אימשטאנד אפצולײקענען דעם פאקט, 

אז ם׳איז דא א ײדישער ישוב אין ארץ־ישראל, װאס פארמאגט א 
ם&עציפישן כאראקטער און װאג פארן ײדישן לעבן בכלל. ״בונד״ 
איז געװוינט נאך פון אלטע צײטן, אז לאחר־המעשה אנערקענט 
ער פאקטן, נאר ער װיל זײ נישט אפשאצן, און זאגט זיך אפ פון 
צו מאכן װעלכע עם איז געװאגטע אויםפירן פון די פאקטן. אנער* 
קענט ער דעם ישוב, בלית־ברירה. און הױת ער האלט פון אים 
איצט אן עולס ומלואו, װארנט ער קעגן צױניזם, װאם קאן אים, זײן 
אײגן קינד, מקריב זײן אויפן מזבח פון ײדישער מלוכהשקײט, 
רחמנא ליצלן. װיל דער ״בונד נישט אנדערש, נאר מאכן א בײז 
לעבן צװישן די בײדע און זײ פונאנדערשײדן. דעם ישוב איז ער 
גרײט אפילו צו שטיצן. אבער דער צױניזם — חס מלהזכיר. דער 
״בונד״ פארמאגט נאך קאמיטעטשיקעס, װעלכע מען האט פארגעסן 
אראפצונעמען פון דער װאך און באפרײען פון זײערע פליכטן, 
װיבאלד ם׳*דז מער נישטא קײן בונדישער פולװער צוה היטן׳ — אט 
די קאמיטעטשיקעס ״מיטן כתב״, מיטן שטעמפל, ליארעמען נאך 
עד־הױם און גיסן פעך און שװעבל אויפן צױניזם. אבער די בוג־ 
דיםטן ״פון א גאנץ יאר״, ײדן מיט נארמאלע געזונטע חושים, װאס 
לײדן פון ײדישן אומגליק און פרײען זיך מיט ײדישע שמחות, 
זײ זענען אװעק װײטער און דערלויבן זיך צו זיץ ערלעך מיט זיך 
אלײן. בא זײ האט זיך א סך געענדערט אויך בנוגע צױנים. זײ 
איז טאקע שװער צו פועלן בא זײער בונדישן געװיםן, אײנצורײםן 
מיט אזא כשרן ״סאציאליםטישן״ אויםרן־מיניסטער, װי בעוױןז 

פונדעסטװעגן איז נישטא קיץ אײן איגםטיטוציע און ארגאגיזאצ־ 
יע, װו בונדיםטן האבן א שליטה און השפעה, מ׳זאל דארט נישט 
אויפנעמען גרײלעד זײער ערנםט, די פראגן װעגן א פאזיטױוער 
ארבעט אין א װאסער־עס־איז פארם פאר ארץ־ישראל. אין די גורל־ 
שעהן, װען די פראגע װעגן ארץ־ישראל האט זיך געװאקלט אויף 
דער משקולת אין דעם ראט פון די פארײניקטע פעלקער, האבן 
ארגאניזאציעם, װי דער ״ײדישער ארבעטער קאמיטעט״ אין די 
פארײניקטע שטאטן פון אמעריקע באשלאםן צוצושטײן צום אלגע־ 
מײגעם ײדישן (צױניסטישן) פראנט און שטיצן דעם געדאנק און 
פלאן װעגן א ײדישער מדינה, כאטש אין א טײל פון ארץ־ישראל. 

ם׳האט קײן זין נישט און קײן שום טעארעטישן, א פשיטא 
פראקטישן װערט נישט, צו פירן װײטער דעם װיכוח מיטן ״בונד״ 
װעגן צױניזמ. 

דער װיכוח איז דערלײדיקט. נישט נאד מחמת היטלער האט 
אומגעבראכט 6 מיליאן ײדן, נאר מחמת די איבערגעבליבענע 11 
מיליאן װילן דורכאוים לעבן און זענען מער נישט גרײט אט דאס 
לעבן זײערם מפקיר צו זײן אויף עמעצנם באראט. זײ װילן אלײן 
שמידן זײער גורל. נאך עפעם, מחמת די אידעע פון ארץ־ישראל האט 
דערװיזן, אז זי איז לעבנם־פעאיק, פרוכטבאר, און אז עם זענען שוין 
פארזײט אלע קערנדלעך, װעלכע מוזן אין זײער אנטװיקלונג ברענ־ 
גען צום באנײטן ײדישן טעריטאריאלן מלוכה־לעבן אין ארץ־ 
ישראל. 


.6 


ם׳האט זיך אױך פארענדיקט דער װיכוח װעגן ראטנפאו־באנד* 
אקטאבער האט געזיגט אין אלגזױןײנעם לעבן. עס איז געקומען 
ענדלעך דאם, װאם האט געמהט היםטאריש קומען, און דער רא־ 
טנפארבאנד האט דערקענט די גװאלדיקע שאפנדיקע פאטענצן, 
״•ואס דער ארץ־ישראלדיקער ישוב פארמאגט אין זיך אין פרט פון 
לעזן די הײמלאזיקײט־פראגע פארן ײדישן פאלק. דער ראטנפאר־ 
באנד, װאם האט גראד אין משך פון צװײטן װעלט־קריג אויף אײ־ 
גענעם לייב געלערנט די תורה פון ליבע צום פאטערלאנד, טרײקײט 

צום פאלק און קרבנות־גרײטקײט פארן איו־עאל פון פרײהײט און 
גלײכהײט, האט געװוםט אפצושאצן די אימגעהויערע גײסטיקע 
פםיכישע כוהות, װאם דאם ײדישע פאלק האט אויפגעבראכט באם 
פארלײגן די ערשטע יםודות פאר אויפריכטן זײן נארמאל נאצ־ 
יאנאל לעבן אין ארץ־ישראל. דער ראטנפארבאנד האט געמוזט 
דערקענען דעם אומגעהויערן פראגרעסױון כאראקטער פון דעם 
געשאפענעם ײדישן ארץ־ישראל, װו דער העגעמאן אין דער אר־ 
בעט און אין דער פארטײדיקונג, אין דער קולטור און אין דער 
אויסגעשטאלטונג פון דעם גײעם לעבנס־שטײגער איז פאקטיש דער 
אובעטם־מענש. 

גראד די יארן פון דעם געצוװנגענעם געראנגעל פאר יעדן 
נײעם עולה, פאר יעדן שפאן ײדישן באדן, גראד די יארן, װען 
דער גאנצער ישוב, אין זײן דראנג צו פארמערונג און פארפעםטי־ 
קונג, אין זײן אנשטרענגונג צו ראטעװען די עקזיסטענץ, האט 
נישט געהאט קײן אנדער ברירה, וױ אויפנעמען א דיסציפלינירטן, 
סיםטעמאטישן, פארביטערטן קאמף קעגן בריטישן אקופאגט אויף 
לעבן און אויף טויט — גראד די דאזיקע יארן האבן צוגעאײלט 
די אויםניכטערונג אויך פון דער צױניסטישער אפיציעלעד פאלי־ 
טיק און געעפנט א װעג פאר דערנענטערונג און פארשטענדיקוגג 
צװישן צױניזם און די פראגרעםױוע כוחות פון דער װעלט. 

די פאליטיק פון אריענטירן דעם צױניזם אויף דער באלפור־ 
דעקלאראציע האט באנקראטירט. ם׳האט באנקראטירט די אילוזיע, 
אז אימפעריאליזם איז מסוגל, לויט זײן מהות, צו ברענגען װירק־ 
לעכע נאציאנאלע באפרײונג פאר אונטערדריקטע פעלקער, פונקט 
װי ס׳איז שוין פון לאנג נישטא מער קײן אײנרעדעניש, אז קאפיטא־ 
ליזם קאן ברענגען סאציאלע אויםלײזונג פאר עקםפלואטירטע 
קלאסן. אויךי װיפיל ײדן זענען געװען א מוסטער פון אומנארמאל־ 
קײט, סײ אין זײער נאציאנאלן קױם און םײ אין זײער סאציאלן 
גאנג, האט מען זײ געקאנט שפײזן מיט אזעלכע אילוזיעם און 
פארטײען האבן פון דעם געקאגט ציען פאליטישע חױגה. אין פרא־ 
צעם פון זײער נאציאנאלער און םאציאלער נארמאליזירונג הערן־ 
אויף אויך די ײדישע מאסן צו זײן אן אביעקט פאר אזעלכע עקם־ 

פערימענטן און זײ זענען געצװונגען אויפצוטרעטן אויפן ברײטן 
שליאך פון געזעצמעםיקײט אין געשיכטלעכער אנטװיקלונג. אויפן 
דאזיקן װעג דיאט זײ אנגעטראפן די אומפארשלײערטסטע סימפאטיע 
מצד די פארשטײער פון ראטנפארבאנד און פון אנדערע פראגרע־ 
םױו־דעמאקראטישע פעלקער. 

אז די דאזיקע םימפאטיע איז נישט קײן אויבנאויפיקע און 
קאנױנקטורעלע איז געװען צו זען פון דעם פאקט׳ װאם די ראטנ־ 
פארבאנדישע שליחים האבן זיך נישט פארשטײפט אויף א דאג־ 
מאטישער אײנשטעלונגי װעלכע איז גרײלעך אויםגעהאלטן מיט 
זײער פרינציפיעלער ליניע. פארקערט. גראמיקא האט דערקלערט 
די שטעלונג פון דער ארבעטער־מלוכד״ אז זי איז פאר א נישט־ 
געטײלטער פאלעסטינא, װו עם זאלן צוזאמן הערשן ײדן און ארא־ 
בער, אלם גלײכע אין אלע הינזיכטן. אבער שוין דאן׳ גלײך בשעת 
אט־דער ערשטער דערקלערונג האט גראמיקא צוגעגעבן קלאר און 
אומצװײדײטיק׳ אז אויב עם װעט צוליב געװיםע םיבות נישט 
מעגלעך זײן צו רעגולירן די עניגים אין ארץ־ישראל אויף אזא 
פרינציפיעל־קאנםעקװענטן אויפן, מעלדעט ער באצײטנם, אז ער, 
דער ראטנפארבאנד װעט שטיצן דעם פלאן װעגן צװײ באזונדערע 
זעלבםטשטענדיקע מדינות א ײדישע און אן אראבישע. פון דעם 
האט מען געקאנט דרינגען, אז דעם ראטנפארבאנד גײט דא נישט 
װעגן אן אבםטראקטן פרינציפ, װאם לגבי אים קאן מען ױצא זײן 
מיט א פדאקלאמירונג, אויב אפילו זי ברענגט נישט מיט זיך קײן 
שום רעאלן פראקטישן אויםפיר. עם איז געװען פארויםצוזען, 
אז נישט נאר די רעאקציאנערע אראבער, נאר קודם־כל ענגלאנד, 
אלם מאנדאט־מאכט, װעט ארויסװײזן די םאמע אקטױוע קעגנער־ 
שאפט צו דער אויפריכטונג פון אזא ברידערלעכן ײדיש־אראבישן 
פאליטישן בונד. איז דאך געװען די ברירה באם ראטנפארבאנד 
צו בלײבן בא דעם פראקלאמירטן פרינציפ און — א כפרה די 
װירקלעכע הילף פאר דער לײזונג פון דער ײדנפראגע: ער האט 
אויםגעקליבן א צװײטן װעג־ דעם װעג פון א פראקטישער פשרד״ 
װאם זאל מיט דער צײט, דורך אן אומװעג, ברענגען צום זעלבן 
פרינציפ. ם׳איז געװען אין דער גרעםטער מאס אים און זײן השפעה 

צו פארדאנקן, װאס ם׳איז פארט אנגעגומען געװארן דער חלוקה־ 
פלאן, דורך װעלכן עם איז פראקלאמירט געװארן דער פרינציפ 
פון ײדישער מלוכהשער זעלבםטשטענדיקייט. דערביי איז גאר 
־בולט געקומען צום אויםדרוק דער אויפריכטיקער פארלאנג צו 
מאכן די נויטיקע אנשטרענגונג, כדי אײנמאל פאר אלעמאל פאר־ 
פיקםירן פאליטיש די רעאלע שריט צו איר פארװירקלעכונג. 

מען טאר דערבײ נישט איבערהיפערן נאך א ביז גאר װיכטיקן 
־פאקט. מען דארף נישט לאנג ברײען, כדי צו דערװײזן, אז פרינ־ 
ציפיעל, אין טרײקײט צו די אײגענע רעאליזירטע פאםטולאטן, 
מאכט דער ראטגפארבאגד נישט קײן אונטערשיד צװישן ײדן און 
אראבער בנוגע זײערע רעכט צו באפרידיקן זײערע פראגרעםױוע 
באדערפענישן, נאציאנאל, פאליטיש, קולטורעל, אלם פעלקער. 
דער ראטנפארבאנד האט זיך געקענט גוט פארשטעלן, אז צום 
באשטימטן טערמין װעט נאך .גישט זײן קײן גענוג פעסט־צעמענ־ 
טירטער פאקטאר אין דער אראבישער סביבד״ װאס זאל זײן גרײט 
אויםצופילן דעם באשלום פון אונא מכװו אן אראבישער מדינה 
אין א טײל ארץ ישראל. האט מען זיך געקאגט אויםמאלן א םיטו־ 
אציע אז עם װעט געשאפן װערן א ײדישע מדינה אין אײז טײל׳ 
בעת עם װעט נישט זײן קײן פרעטענדענט צו שאפן די זעלבםט־ 
שטענדיקע אראבישע מדינה אין צװײטן טײל פון לאנד. 

פונדעםטװעגן האט עם נישט אפגעשראקן די רעפרעזענטאנטן 
פון ראטנפארבאנד צו געבן זײער אױסדריקלעכע הסכמה צו 
דעם באשלום. אדרבא, זײ האבן אונטערגעיאגט און געמוטיקט די 
פארשטײער פון דער ײדישער אגענץ צו באשטײן אויף זײערם 
און נישט מותר זײן אויף קײן שפאן ערד און עװענטועלע רעכט. 
גראד די לייבאריםטישע ענגלאנד האט נישט אויפגעהערט צי 
דעקלאמירן, אז זי קאן בא זיך נישט פועלן, מםכים צו זײן צו א 
פלאן, װעלכן מען װעט דארפן, חלילד״ ארויפצװינגן מיט כוח אויפן 
אראבישן צד... 

דער ראטנפארבאנד האט אפגעװארפן דעם אין פלוג מער 
אויםגעהאלטענעם פלאן פון א צװײ־אײנהײטלעכן פאלעםטינער 
שטאט, װײל ער האט געזען, אז אין דער פראקטיק װעמ עם מײנען 

אן אראבישער שטאט מיט אן אויף אײביק אונטערגעארד״ער 
ײדישער געטא־מינדערהײט. אדרבא׳ דער ראטנפארבאנד 
האט ארויםגעװיזן צוטרוי צו די ײדישע פראגרעסױוע כוחות, אז 
די אויפריכטוגג פון א ײדישער מדינה װעט בשום אופן נישט זײן 
קעגן די אינטערעסן פון דער אראבישער באפעלקערונג. ם׳איז 
בפירוש געװען אין דעם די איבערצײגונג, אז גראד די באצױנג 
פון דער ײדישער מערהײט צו דער אראבישער מינדערהײט אין 
דער ײדישער מדינה װעט װירקן, װי דער בעסטער פאזיטױוער 
פאקטאר צו איבעראנדערשן צום גוטן די באצױנג צװישן ײדן 
און אראבער בכלל, אין גאנץ ארץ ישראל און אפילו אין די 
ארומיקע אראבישע מדינות. 

די גײע םיטואציע האט אפגעהאקט דעם װיכוח אין די ציו־ 
ניסטישע רײען װעגן אקטאבער, צי איז אט דער אינטערנאציא־ 
נאלער דעצידירנדיקער פאקטאר מסוגל, לויט זײן עצם מהות, 
װערן אן אויפריכטיקער פרײנט און מיטהעלפער לגבי דער ײדישער 
פרײהײטס־באװעגונג, װאם װערט אנגעפירט און באפרוכפערט 
דורך דער ײדישער ארבעטער־שאפט י 

אװדאי װאלט געװען אן אומפארצײלעכער פעלער, װען מיר 
זאלן װעלן פון דעם אויבן־געזאגטן ארויםדרינגען, אז אלע אנ־ 
הענגער פון אקטאבער זענען, זינט דעם ארויםטריט פון די םאװע־ 
טישע פארשםײער אין לײק־סאקסעם, געװארן אויפריכטיקע פרײנט 
פון אונזער ארץ ישראל װערק און זײ זענען זיך צונויפגעקומען 
מיטן פראלעטארישן צױניזם אויף אײן פלאטפארם. 

אויבן־אויף זענען פאראן אומצײליקע ראױת, װאם געבן אונז 
דאם רעכט אזוינם צו באהויפטן. אין ארץ־ישראל, א שטײגער, האט 
זיך מיט א צײט צוריק, נאך פארן באשלוס פון לײק־םאקסעס, 
אויסגעפארמירט א ײדישע קאמוניםטישע פארטײ, װעלכע האט 
געװאגט ארויםצוגײן מיט א נײעם לשון, אלס אויסגעשפראכענע 
קאמוניםטן■ אבער יענע ײדישע קאמפארטײ איז פארשריגן געװארן, 
װי א פארעטערישע, װאם פאלשעװעט דעם קאמוניםטישען אמת, 
װעלכער געפינט זיך בא דער פאלעםטינער קאמפארטײ _ ז־י 
אײנציקע פארשטײערן פון אפיציעלן קאמוניזם אײ פאלעסטינע. 

די ״יידישע״ איז געשטעמפלט געװארן אויפן צוזאמנפאר פון די 
קאמפארטײען פון דער בריטישער אימפעריע׳ טאקע א דאנק דער 
השתדלות פון דער אפיציעלער פארשטײערין. 

די לעצטע׳ װידער׳ האט זיך^גישט דערלויבט צו זאגן א גוט 
װארט װעגן דער ײדישער עליד״ נאר אפגעפטרט דעם ענין מיט 
פארופן זיך אויפן אלגעמײנעם פרינציפ, אז דאס רעכט צו װאנדערן 
איז הל אויף אלע מענשן און לגבי אלע לענדער• ם׳הײםט״ אז אויף 
פאלעםטינע איז גישטא קיץ חרם. נאר זי איז נישט קײן אויםנאט 
אין פארגלײך מיט אנדערע לענדער. ממילא האבן ײדן רעכט צו 
פארן אהער, אבער.... אבער מען מוז זיך רעכענען מיט דער אויפ• 
געם־מעגלעכקײט פון לאנד. און אט די אויפנעם־מעגלעכקײט 
דארף פעםטגעשטעלט װערן דורך די דעמאקראטיש־געװײלטע 
ארגאנען פון פאלעםטינע, װאם װעט באפרײט װערן פון דעם ברי־ 
טישן אקופאנט. צי איז דען אבער װירקלעך גענוג, מיר זאלן פטור 
װערן פון דעם אקופאנט• כדי מען זאל זיך שוין קאנען פארלאזן 
אויף די ״דעמאקראטישע״ ארגאנען פון דעם לאנד?! אױב די 
לאגע זאל זײן אזא װי זי איז, װאלט דאך די הערשאפט פון לאנד 
איבערגענומען בײם אקופאנט די רעאקציאנער־פעאדאלע קליקע 
פון די אראבישע הערשער, די אויםגעשפראכענע און פאר־ 
מאסקירטע פאשיםטישע כנופיה. װאלט מען די ײדישע עליה 
געדארפט מאכן אפהענגיק פון דעם אײנזען פון אט דטר קליקעו 
אפשר װאלט מען דערמיט ױצא געװען לגבי דעם פארמעלן שולחך 
ערוך פון דעמאקראטיע. אבער צי װאלט דאם נישט געװען די 
מיאוםטע פארשװעכונג פון דער עלעמענטארםטער דעמאקראטיע ו 

געװען א מאמענט װען די פאלעסטינער קאמפארטײ האט 
װידערשפעניקט דער דערקלערונג פון גראמיקא אין לײק־מאקעט 
װעגן דער עװענטואליטעט פון א ײדישער מדינהז די פארטײ 
האט פשוט אויםגעשטראכן א געװיסע שטעל אין דער ראטנפאר־ 
באנדישער דעקלאראציע, װײל ם׳האט נישט געשטימט מיט איר 
אײגענעם ביז איצטיקן גוםח. 

מען מוז אבער צוגעבן, אז די דאזיקע מרידה האט נישט לאנג 
אנגעהאלטן. מען האט באװיזן אויף דער גיך ארײנצושטעלן 

אגדערע נאטן און מען האט מיטאמאל גענומען שרײען אויף 
דער העכםטער אקטאװע, אז פארקערט׳ און נאכאמאל אדרבאי 
מיר האבן שטענדיק געזאגט, אז נאר אזוי׳ און דװקא אזוי, 
און נאד אײדער ם׳איז אדורכגעפירט געװארן אפיציעל די 
חלוקה, און נאד אײדער די-ײדישע קאנםטיטוציע האט באשלאסן, 
װאס פאר א נאמען עס זאל טראגן די ײדישע מדינה, איז די 
פאלעםטינער קאמפארטײ פארלאפן דעם װעג און זיד אלײן משנה 
שם געװען פון פאלעסטינער אויף ארץ־ישראלדיקער. אדרבא, 
זאל מען זען׳ אז זי גײט פארוים די געשעענישן און האנדלט 
רעװאלוציאנער, נישט װארטנדיק ביז עפעס א בורזשואזע אינ־ 
םטאנץ װעט באשטימען. מיר לײענען אצינד פלאם־פײערדיקע 
אויפרופן פון דער ארץ־ישראלדיקער קאמפארטײ, מען זאל תיכף 
ומיד אנערקענען די הגנה אלם די ײדישע מיליץ־ נישטא קײן 
זכר פון די נעכטיקע באשולדיקונגען, אז די אײנציקע פונקציע פון 
אט דער הגנה איז אראפצוטרײבן די בידנע אראבישע פעלאכן 
פון זײערע באדנס... די פארטײ האט זיך געשטעלט, הײםט עם, 
אן רעזערװאציעם, אויף דעם באדן פון ײדישער מלוכהשקײט. 

נעמען מיר דאס אלץ אן באהבה. אבער מיר האבן דאם רעכט 
צו זײן פארזיכטיק און גישט אויםשטעלן אויף אט די פראקלא־ 
מאציעם. מיר זענען ביטער אנגעלערנט פון דער ביז איצטיקער 
דערפארונג בנוגע אזעלכע פארטײען, װאס לעבן געװענלעך נאר 
אין עמעצנם זכות און װירקן נישט מיט אײגעגעם כוח, נאר מיטן 
כוח פון שם־המפורש. מיר האבן דאם רעכט צו פארלאנגען, עם 
זאל געמאכט װערן אן ערנםטער, גרינטלעכער חשבון־הנפש, א 
געזעלשאפטלעכער, א פאליטישער, װו מען זאל אן מורא, אויף א 
באמת רעװאלוציאנערן שטײגער, אװעקשלײדערן אין מיסטקאםטן 
פון דער געשיכטע די פריערדיקע אײנשטעלונגען, אלם פאלשע, 
אומטויגלעכע, פארפוילטע שמות פון א פארעלטערטן שולחן־ערוך 
און אננעמען די נײע לוחות־הברית. 

אן אזא חשבון־הנפש טויג עם נישט, מיר װילן נישט און 
קענען נישט בויען אויף צופעליקײטן, בלויז אויף אנערקענונג פון 
אויבן, מיר מוזן שעפן פון דער טיף פון דער ײדישער װירקלעכקײט. 

מיר האבן זיך נישט אפגעשראקן פון צו קוקן דעם טראגישן אמת 
אין געזיבט׳ װי מאוײמדיק עם זאל נישט זײן דער גורל, װאם בליקט 
פון דארט ארויס. פון דארט׳ פון אט די טיפענישן פון ײדישער 
װירקלעכקײט און איר פערםפעקטױו שטאמט אויד און נערט זיך 
דער העראיזם און רעװאלוציאנערער פאטאם פון די ײדישע מאםן 
אינם איצטיקן קריג פאר ארץ־ישראל. 

דוקא איצט איז די צײט׳ אויב נישט דורכפירן א פולע רעװיזיע 
פון פראגראמען׳ װאם האבן אין משךיפון צענדליקער יארן געװירקט 
אויף דער ײדישער גאם׳ איז על־כל־פנים פארצײכענען די 
װיכטיקםטע הויפט־פאםטולאטן׳ װי זײ זענען געענדערט אדער׳ 
פארקערט׳ באקרעפטיקט געװיארן דורך דער אנטװיקלונג םײ פון 
ײדישן און סײ פון אלגעמײנעם לעבן. עם איז דורכוים נויטיק 
פעםטצושטעלן׳ װי אזוי האבן די הופט־פרינציפן׳ ארום װעלכע 
עם איז אנגעגאנגען אזא העפטיקער װיכוח׳ אויםגעזען בא די 
פארשידענע פארענדערונגען אין דער װירקלעכקײט׳ און װי אזוי 
זײ האבן דורכגעמאכט די פײער־פראבע פון דער צעשטורעמטער 
צײט. 

ס׳װעט נישט זײן קײן פוסטע בארימערײ׳ אויב מיר װעלן אין 
םך־הכל פון אוגזער איבערבליק קומען צום אויםפיר׳ אז עם זענען 
באזײטיקט געװארן א םך מיםפארשטענדענישן און עס האבן זיך 
קריםטאליזירט א רײ הויפט־פרינציפן׳ אן װעלכע עם קאן. נישט 
געמאלט זײן באם הײנטיקן טאג קײן ײדישע רעװאלוציאנערע 
ארבעטער באװעגונג׳ און אז דער פראלעטארישער צױניזמ איז 
ארויםגעקומען׳ װי די אײנציקע געזעלשאפטלעכע באװעגונג׳ װאם 
פארמאגט א פעםטן אנהאלט אין די סטיכישע פראצעםן פון דער 
זיך אנטװיקלענדיקער ײדישער װירקלעכקײט׳ װי א באװעגונג׳ 
װאם איר פערספעקטױו איז אײגעגלידערט אין דעם אויפשטײג 
פון דער פראגרעסױוער מענשלעכער געזעלשאפט. אט דער אויםפיר 
איז ריכטיק בנוגע דעם צױניזם׳ אויף װיפל ער װערט רעאליזירט 
און געטראגן דורך דער ארבעטערשאפט׳ און אויף װיפל די 
ארבעטערשאפט נעמט אים אויף׳ װי אן ארגאנישן טײל פון איר 
אלגעמײנעם סאציאליסטישן קאמפס־פראגראם אין ײדישן לעבן. 

ם׳מײנט נישט. בשום אופן/ אז עם זענען אפגעפאלן און 
באזײטיקט געװארן אלע חילוקי־דעות אין דעם צױניזם גופא און 
צװישן דעם צױניזם און אקטאבער׳ און אז ס׳איז דורכוים פאר־ 
זיכערט זײער װײטערדיקער צוזאמענגײן. עס איז אפהענגיק פון 
כלערלײ םיטואציעם און דערשײנונגען אין דער אינטערנאציא־ 
נאלער פאליטיק. אבער עס איז אויך אפהענגיק זײער א םך פון 
דעם, װי אזוי דאם ײדישע לעבן װעט זיד װײטער פורעמען, בעת 
עם עפענען זיך פאר אים ביז איצט בלויז אין חלום און אין דער 
װײטער פערספעקטױו פארויסגעזעענע געלעגנהײטן און מעגלעכ־ 
קײטן פאר זעלבסטשטענדיקער אנטװיקלונג. עס הענגט־אפ פון 
דעם׳אויף װיפל עס װעט זיך גראד אצינד אין די נײע ראמען פון 
ײדיש־נאציאנאלער זעלבסטשטענדיקײט לאזן מערקן דער אײנפלום 
פון דער ארגאניזירטער ארבעטערשאפט, אריענטירט אויף סאציא־ 
ליםטישע פרינציפן, סײ אין אינערלעכן לעבן, םײ אין די בא־ 
צױנגען מיט דער אויםערלעכער נישט־ײדישער װעלט. 

אין דעם איז די דערגרײכונג פונם באראכאװיזם, װאם פאקטיש 
זענען זײנע פאםטולאטן געװארן באם הײנטיקן טאג די הויפט־ 
פראגראם בנוגע דער לעזונג פונם ײדישן פראבלעם. נישט װיכטיק 
איז׳ צי מען איז פורש־בשם, און מען פאררופט זיד אויםדריקלעד 
אויף באראכאװס תורה. אבער באראכאװס אנאליז האט זיד ארויפ־ 
געװיזן, װי דער אײנציקער מארקסיםטישער מעטאד, װאס גאראנ־ 
טירט אונז די מעגלעכקײט צו פארשטײן די פראצעםן פון ײדישן 
לעבן, באגרײפן זײער גאנג און פארויסזען זײער אנטװיקלונג. 

״ם׳האט זיך אנגעהויבן דער קלאםן־קאמף אין צױניזם״ — 

אזוי האט סומירט זײנע אײנדרוקן פון דעם געראנגל צװישן די 
צױניםכן אין אמעריקע דא נישט־לאנג אן אנגעזעענער טוער פןן 
דער ארץ ישראלדיקער ארבעטער־פארטײ, מפא״י; גראד א טוער 
פון הפועל־הצעירשער אפשטאמונג, װאם האט קײנמאל נישט 
געלערנט אין מארקםיםטישן איו אויד נישט אין באראכאװיסטישן 
חדר. אבער ם׳איז גענוג צו פארטיפן זיך עטװאם אין די געשע־ 
ענישן פון די לעצטן יארן, אנאליזירן די כלומרשטע ״רײםערײען״ 
צװישן פארשידענע טײלן און גרופעם אין ײדישן לעבן, צולײגן 

אן אויער צו דעם, װאס רײפט־אן אויםן שװעל םון דער י-דישער 
מדינד״ כדי מען זאל אין פולער אביעקטיװקײט׳ גאר אין טרײקײט 
צום אמת פון דער װירקלעכקײט, דערקלערן־ דאס זענען נישט קײן 
אמפערנישן און םתם־װילקירלעכע ברוגזן און אמביציעס ־ ס׳איז 
זײן פאליטישער מאיעםטעט׳ דער קלאסן־קאמף פאר מאכט און 
הערשאפט אין ײדישן לעבן• 

באראכאװ האט פארױסגעזאגט, אז דער קלאסן־קאמף װעט 
זיד פונאנדערפלאקערן ספעציעל אין ארץ־ישראל• ער האט פארוים־ 
געזען די טאפלטע אינטערנאציאנאלע פאראינטערעםירטקײט ־ אין 
לעזן ראדיקאל דאם ײדישע פראילעם און רעגולירן דאס פאליטישע 
לעבן אין ארץ־ישראל• 

ער האט פארויםגעזען, אז אויך די ײדישע בורזשואזיע װעט 
זיץ פאראינטערעסירט אין דעם ענדלעכן נצחון פון די נאציאנאלע 
פאדערונגען פון ײדישן פראלעטאריאט, אין דער באפרײונג פון 
פאלעסטינע פון טערקישן (פאליטישן) יאך• נאר דערבײ האט ער 
צוגעגעבן־ ״זי װעט אבער שטענדיק אנטײלנעמען מיט איר 
כאראקטעריםטישער אומאנטשלאסנקײט, מיט מורא פאר א געפער־ 
לעכן שריט, איבערלאזנדיק דעם פראלעטאריאט אלײן אין די 
קריטישע מאמענטן, און שטרעבנדיק תמיד אויסצונוצן פאר זיד 
די פרוכט פונם קאמף און פון די קרבנות פונם ארבעטער־קלאס״. 

װער עם קוקט זיך צו צו אונזער לעבן אין די איצטיקע אנגע־ 
שטרענגטע און קרבנותפולע טעג, װעט שטוינען, מיט װאס פאר 
װײטזעעװדיקײט עם איז געבענשט געװען באראכאװ, בעת ער 
האט ארויםגעבראכט דעם גאונישן פראגנאז פון דעם קאמף״ װאם 
דער יידישער ארבעטער־קלאס וועט פירן פאר דער פאליטישער 
באפרייונג פון ארץ־ישראל• באראכאוו האט פארויסגעזאגט די 
אינטערנאציאנאלע אריינמישונג, װאם װעט קומען צוליב דעם 
דאזיקן קאמף, און ער האט דערקלערט מיט דער כאראקטערים־ 
טישער פאר אים מארקסיסטישער פעםטקײט און איבערצײגונג־ 

די היםטארישע נויטװענדיקייט פירט דערצו, אז די טערי־ 
טאריאל־פאליטישע אויטאנאמיע פארן ײדישן פאלק זאל פאר־ 
װירקלעכט װערן דורכן קלאסן־קאמף פונעם ײדישן פראלעטאריאט. 

ם׳איז םימבאליש, װאם גראד צו דער 30 ־טער יארצײט פון 
דעם געגיאלן װעגװײזער און באגרינדער פון פראלעטארישן 
צױניזם׳ איז אין ארץ־ישראל געשאפן געװארן די פארײניקטע 
ארבעטער־פארטײ׳ װעלכע האט םינטעטיש פארײניקט דאם׳ װאם 
עם האבן געלערנט און געשאפן דורך ארבעט און קאמף פועלי־ 
צױן׳ השומר־הצעיר און דער לינק םאציאליםטישער טײל פון 
מפא״י — די ארויםגעטרעטענע פון איר — אחדות־העבודה. 

דאס פארײניקונגם־פראגראם איז אין עצם דער ערשטער 
פרװו צו מאכן א םך־הכל פון א שטורמישער עפאכע אין ײדישן 
און אין אלגעמײנעם לעבן ן עם באזירט אויף די דערגרײכונגען 
פון אקטאבער און פון צױניזם? עם פארמולירט קאמף־אויפגאבן 
פארן ײדישי ארבעטער־קלאם׳ װי עם האט זײ אין אלגעמײנע 
שטריכן פארויסגעזאגט בער באראכאוג 

עם הענגט־אפ׳ אויף װיפל די ײדישע ארבעטערשאפט אין 
איר נײער מלוכישער פארמאציע װעט טרײ אפהיטן און רעאליזירן׳ 
אין דער געענדערטער טאג־טעגלעכקײט׳ די פרינציפו םון 
רעװאלוציאנערן באראכאװיזם. 
( 1948 ) 


א רוף אין גורל טעג 

די איצטיקע טעג זענען אן ספק גורל־טעג פארן ײדישן פאלק. 

גישט דערפאר׳ װײל אין לײק־סאקםעם באהאנדלט מען אצינד דעם 
ענין פון ארץ־ישראל און פון די הײמלאזע ײדן. פארקערט׳ װײל 
עם גײט איצט װעגן אונזער גורל׳ אױ דער ענין געקומען פארן 
אינטערנאציאנאלן פארום. 

בעת די פארהאנדלונגען אין אונ״א האט יאן מאםאריק׳ אין א 
מינוט פון מענשלעכער דערהויבונג און נשמה־לויטערקײט׳ דער־ 
קלערט? ״פאראן א רער׳ װאס מײן גאנץ לעבן קוק איך אויף איר 
מיט א געפיל פון מורא און שוידער ? דאס איז די רער׳ װאם דורך 
איר האט געשטראמט אין משך פון הונדערטער יארן ײדיש בלוט ; 
אין דער פארגאנגענהײט — פון מאל צו מאל׳ און צװישן 1933 

און 1945 — אין אומאויפהערלעכע און גרויליקע שטראמען. כ׳װעל 
נישט פארגעםן, כ׳װעל גישט קאנען פארגעסן, — האט מאסאריק־ 
געזאגט — דעם דאזיקן פאקט, װאס אין פלוג װאלט מען אים נישט 
געקאנט גלויבן• איד לאז אראפ מײן קאפ מיט א געפיל פון בושה׳ 
אלם אײנער פון די, װאס האבן צוגעלאזט צו אט דעם מארד, דעם 
גרעםטן פון אלע מארדן, װאס האט פאסירט — אנשטאט אנטקעגג־ 
צושטעלן זיו מוטיק און אנטשידן די שולדיקע איגעם דאזיקן גרויל׳ 
און אײדער ם׳איז נאך געװען צו שפעט״• 

בעת אלע מאכטהאבער פירן־זיך־אויף לויט דעם, װי ם׳דיקטירט 
דער אינטערעם אין די רערן פון נאפט, האט מאםאריק אנגעטײטלט 
אויף דער רער פון ײדיש בלוט און מיט דערװעקטן געװיםן זיד 
מודה געװען אין ד־יי־ בושה פאר זײן מיטשולדיק אין דעם ״גרעס׳טן 
מארד״ אין דער מענשלעכער געשיכטע• 

עס איז שװער צו זאגן, װי אזוי װעלן אויפנעמען מאסאריקס 
דעוקלערונג די פארשטײער פון פארשידענע פעלקער אין אוג״א אץ 
װי זײ װעלן האנדלען אויף װײטער לגבי די מיליאנען ײדן, װאס 
זענען על־פי־נם איבערגעבליבן נאך יענעם מארד. 

װאם אוגז אינטערעםירט דא, איז אן אינערלעכער ענין* װי 
אזוי זעען־אוים די ײדן גופא, לויט אט דער דערקלערונג, און װי 
אזוי װעלן זײ האנדלען װײטער לגבי זײער אײגענעם גורל. אמת, 
די נאענטסטע טעג זענען פאר אונז גופא גורל־טעג. מיר װערן דורך 
דער געשיכטע געשטעלט נישט צום נסױן, נאר צו דער גורל־ 
אנטשײדונג: זיץ אדער נישט זײן. 

היטלער האט זיד פארמאסטן צו געבן זײן ענטפער אויף דער 
פראגע. עם איז אים נישט אינגאנצן געראטן. אבער נאר לײכט־ 
זיניקע און קורצזיכטיקע קאנען זיך דערלויבן איצט צו פײערן 
דעם ײדישן נצחון איבער היטלערם פלאן, באשר ער האט נישט 
אומגעבראכט אלע ײדן. ס׳איז זײער און זײער װײט פון אזא נצחון. 

א םברא, אז היטלער האט געזיגט דערמיט, װאם ער האט אנגעשטעקט 
־מיט נאציזם פעלקער, װעלכע מ׳האט קײנמאל נישט געקענט חושד 
זײן אין דעם. ער האט די ״רער פון ײדיש בלוט״ דורכגעפירט אין 
א צאל לענדער, װאם זענען, אין פלוג, נישט געװען צוגענגלעך אין 

דער הינזיכט. הײנטצוטאג איז שוין ״נאטירלעך״ צו טרעפן דעו״ 
שײנונגען פון אנטיסעמיטיזם פון ערגסטן, װילדםטן מין אויד אין 
ענגלאנד, אויך אין די פארײניקטע שטאטן, און װו נישט ? היטלער 
האט ,׳אויפגעקלערט״ און אויפגעװיזן דער װעלט, אז מ׳קאן פאר־ 
גיםן ײדיש בלוט אומבאשטראפט אין מיטן העלן טאג, באנוצנדיק 
דערצו די םאמע לעצטע דערגרײכונגען פון װיםנשאפט און טעכניק. 
דער װעג צו ײדן־אויסראטונג איז אויםגעטראטן און ס׳פאדערט זיך 
נישט קײן פיאנערישע העזה כדי צו גײן אויף אים. 

קײנער שטעלט זיך אויד איצטער נישט אויף ״מוטיק און 
אנטשידך/ ״נישט צו דערלאזן דעם מארד״ פון די איבערגעבליבענע 
ײדן. גענוג צו דערמאנען די שאנד פון האמבורג, װעלכע אײטערט 
נאך הײנט, װו די לײבאר־רעגירונג פארפליכטעט זיך בפרהםיה 
אויםצוהונגערן די מעפילים, װאם האבן געװאגט צו באזיגן אין זיך 
דעם גלות געפיל און מאניפעסטירט די מאראלישע גבורה פון 
ײדישן פאלק אין אן אטנךיספער פון מענשלעכער געפאלגקײט און 
רשעות. 

-נישט קײן בלינדער צופאל און נישט קײן געדונגענע אגיטאציע 
באװעגט צענדליקער טויזנטער געראטעװעטע ײדן צו לאזך זיד מיטן 
װעג פון מארטירערישער העפלה קײן ארץ־ישראל אויך נאך 
ציפערן און נאך האמבורג. ם׳איז גיכער די שמימע פון אונזער בלוט, 
װאס װיל מער נישט פליסן אין יענער געשיכטלעכער ״רער״, 
נאר זוכט פאר זיד א נײעם װעג, נײע געפעס, וװ עם זאל 
אויפגעהיט װערן כדי צוצוגעבן נײעם כוח און פרישן מוט דעם 
פאלק, עס זאל צו זיך קומען נאך דער שוידערלעכער בלוט־אפ־ 
צאפונג. ם׳איז זיכער אין דעם צו דערקענען דעם נישט דער־ 
שטיקטן און נישט אפגעשװאכטן דראנג און װילן צו לעבן, װאם 
איז געװארן נאך אינטענםױוער און האםטיקער בא ײדן דװקא נאכ־ 
דעם, װי אזוי פיל לעבנס זענען פון אונז פארשניטן געװארן אזוי 
ברוטאל. 

די העפלה איז געריכטעט קײן ארץ־ישראל נישט צופעליק, 

נאר װײל דא איז פאראן די אביעקטיװע געלעגנהײט און די אלע 

אנטשפרעכנדיקע באדינגונגען, דעם אויפגעהיטן דיגאמישן לעבנם־ 
כוח צו אנטפלעקן און פאנאנדערצװויקלען. 

אבער דװקא דא זענען מיר ארײנגעשלעפט געװארן אין א 
געפלאנטער פון נאפט־רערן, און עס איז אנטשטאנען די געפאר, 
אז דא זאל מען װידער פארלעגן די טראדיצאנעלע ײדישע ״בלוט־ 
רער׳/ און ײדיש בלוט זאל פליםן שטראמענװײז, גישט כדי אנצו־ 
טרינקען אונזערע לעבנס־פעלדער, נאר כדי נאך און נאך גערא־ 
טעװעטע ײדן זאלן אומגעבראכט װערן אויפן מזבח פון פאשיםטישע 
און אימפעריאליםטישע קאנשאכטן. 

דערװײל איז נישט צו מערקן, אז די פעלקער זאלן זײן גרײט 
זיך ״אנטקעגנצושטעלן מוטיק און אנטשידן קעגך דעם המשך 
פון ״גרעסטן מארד״ — דאםמאל אין ארץ־ישראל. אדרבא, די 
אפיציעלע רעפרעזענטאנטן פון דער מאנדאט־רעגירונג ״װארענעך 
אונז עפנטלעך, אז בריטאניע װעט ארויםגײן פון לאנד און דא 
װעט זיך טאן חושך, עם װעט אנטשטײן א תוהו ובוהו און עם װעט 
ויך גיםן בלוט. װי ריטשארד קראםמאן גיט־איבער פון זיכערע 
מקורות, װעלן די ענגלענדער פארלאזן צוערשט בלויז די אראבישע 
געגנטן אין גײםט פון ״װײםבוך״. מיר װײםן, אז דאם מײנט ברו־ 
טאלער קאמף קעגן ײדישע מעפילים און כלערלײ טײלװײזע אקציעם 
צו פארניכטן די ײדישע שוץ־מאכט. מיר האבן געהאט די מעגלעכ־ 
קײט, טאקע אין די טעג פון קריטש דזשאנם דערקלערונג װעגן 
שנעלן ארויםגײן פון לאנד, צו זען, װי מחנות בריטישע זעלנער 
באלאגערן ײדישע דערפער און פעלדער, זוכן דאם געװעה בעת 
עס װערט גארנישט געטאן קעגן די עפנטלעכע חוצפהדיקע דראונגען 
פון די אראבישע פאשיםטישע מנהיגים צו ליקװידירן אינגאנצן 
דעם ײדישן ישוב. 

װעלן מיר גײן בלינד קעגן אזא גורל? 

מיר האבן אויף פארשידענע אופנים און בא אומצאליקע 
געלעגנהײטן דערקלערט, אז דער ישוב איז גרײט מיט אלע זײנע 
כוחות צו פארטײדיקן זיך און אז מירן זיך נישט אפשטעלן פאר 
קײן שום קרבנות, כדי צו זיכערן פאר אונזערע ברידער די 
מעגלעכקײט ארײנצוקומען אין לאנד. 

אין די טעג, װען די נאצי־פאשיסטישע סכנה האט געקלאפט 
אין די טויערן פון ארץ־ישראל, האבן מיר זיד פרײװיליק מאבילי־ 
זירט און צענדליקער טויזנטער האבן זיך געשטעלט אין רײען צום 
געראגגל אויפן אויםערלעכן און אינערלעכן פראנט. 

מיר מעגן זיך זאגן דעם אמת, אז נישט אלע האבן דאן באנומען 
די באדײטונג פון אונזער געראנגל. געװען צװישן אונזערע בעםטע 
און טרײעםטע אויך אזעלכע, װאס האבן די ערשטע צײט נישט 
אנערקענט די װיכטיקײט און געװאלדיקע חשיבות פון אונזער 
אנטײל אינעם קריג אויף פרעמדע ערדן, װײט פון אײגענעם פאטער־ 
לאנד. זײ האבן געמײנט, אז ראנגלען זיד פארן פאטערלאנד דארף 
מען נאר אויף אײגענעם באדן און אז מ׳דארף דעריבער װארטן 
ביז דער שונא װעט קומען אהער. שפעטער איז קלאר געװארן פאר 
אלעמען, אז דער קאמף אונדזערער איז אן אלװעלטלעך ײדישער און 
ער איז אויםן דעם שונא פון ײדישן פאלק אומעטום, װו ער געפינט 
.יך און װו ער שאפט זיד פאזיציעם. ס׳איז געװארן נאטירלעד׳ אז 
א״נעם קאמף קעגן פאשיזם און נאציזם אומעטום זענען מחוײב צו 
באטײליקן זיך אלע ײדן, װו זײ זאלן נישט זײן. זײ מוזן זיך על־ 
כן, מאביליזירן צו אים אומעטום, װי צו אן אײגענעם ײדישן קריג, 
גרײלעך פון דעם סאציאליםטישן פאטערלאנד׳ פון ראטנפארבאנד 
האט זיד דערהערט אויף די כװאליעס פון עטער די אויפטרײםלענ־ 
דיקע קללד׳: פארשאלטן זאל װערן יענער ײד, װאס װעט אצינד 
בלײבן אן א זײט, פאםױו צום גורל פון זײן פאלק, און נישט 
אנטײלנעמען אינעם קריג קעגן אונזער גרעםטן שונא. און ײדן 
האבן זיך אפגערופן — אין די צענדליקער און הונדערטער טויזנ־ 
טער, אין ץלע װינקעלעך פון דער װעלט. דער אנטײל פון ײדן אינעם 
קריג קעגן היטלערן איז געװען א װירדיקער, סיי לויט דער צאל 
און םײ לויט דער אנטשידנקײט און אנטשלאםנקײט, לויט דער 
פיזישער און מאראלישער גבורה, װאס דאס ײדישע פאלק האט אין 
די יארן ארויםגעװיזן אין די שלאכטן אין דער לופט, אויף דער 
יבשה און אויפן ים. 

דער נצחון האט נישט באפרידיקט די האפנונגען, װאם 
מיליאנען מאםן אין גאר דער װעלט האבן מיט אים פארבונדן. און 


289 



נאך קוים צװײ יאר זינט דעם שלום, כאפן זיך ארויף אויפן זאטל 
צוריק די אמאליקע בורזשואזע־הערשעה און די רעאקציע ברײטערט* 
.אוים כםדר אירע פאזיציעס, באדראענדיק אפילו די פעסט־אײנגע־ 
װארצלטע ארבעטער־מאכט, װאם .י״זט דורך איר רויטער ארמײ 
געזיכערט די פאשיםטישע מפלה. 

איז שוין אפגערעדט, אז די ײדישע קרבנות זענען פארגעםן 
געװארן, הגם זײער בלוט זידט נאך און שרײט װעגן פארגיטיקונג. 
איצט דראט די געפאר דער װיכטיקםטער פאזיציע פון ײדישער 
אויפלעבונג — ארץ־ישראל. איז עם בשום אופן נישט קײן פראגע 
בלויז װעגן ישוב. די ײדישע באפעלקערונג אין ארץ־ישראל װאלט 
זײער גיך געקאנט קומען צו אן אויםגלײך מיט די פארביטערטםטע 
אראבישע העצער, װען זי װאלט מװתר געװען אויף איר היסטא־ 
רישער נאציאנאלער שליחות — צו זײן אן אװאנגארד פון דער 
ײדישער פרײהײטס־ארמײ, דער פארפאסטן פון ײדישן נאציאנאלן 
און סאציאלן אויפקום. יענע העצער װאלטן מיט א קרעכץ און 
מיט א קנײטש אײנגעשטימט צו דעם איצטיקן ײדישן מיעוט, אויב 
ער זאל מװתר זײן אויף עליה און זאל נישט באטראכטן אלס זיײ 
. װיכטיקסטע אויפגאבע: מכשיר זײן דעם באדן פאר ײדישער 
נאציאנאלער מלוכישער זעלבסטשטענדיקײט. זײ אלע שװערן זיך 
־גאכאגאנד מיט כל השבועות, אז אזא ײדישן מיעוט װעט דא זײן 
גוט, װי אין ערדישן גן־עדן, אבי ער זאל איבעררײםן זײן גורל־ 
פארבינדונג מיט דעם גאולה־אידעאל פונעם ײדישן פאלק. 

קומען־אן פאר אונז גורל־טעג, װען מיר אלע מוזן זיך מאבילי־ 

.זירן צום אנטשײדענעם און אומקאמפראמיסלעכן געראנגל פאר 
ענדערן דעם גורל פון אונזער פאלק. דאם קאן געמאלט זײן נאר 
אויב אונז װעט געלינגען צו ראטעװען דעם װיכטיקםטן יםוד פאר 
אונזער קױם און המשך אלם פאלק. דאם קען געלינגען, אויב ײדן 
פון גאר דע־ װעלט, און קודם כל אין ארץ־ישראל, װעלן באנעמען 
אט דעם זין פון אונזער קאמף דא. 

צענדליקער יארן האבן מיר געבויט דעם יםוד דא, ציגל צו 
ציגל, בוים צו בוים, גרעזל און בלימל, דארף און שטאט, אין 
ביטערםטן געראנגל קעגן אויסערלעכער אין אײגענער נאטור. מען 

האט אונז אויסגעלאכט, באשפאט און געלעסטערט אויף אלע ראגן 
פון דער געזעלשאפטלעכקײט, פארשריגן אי אלם פאנטאזיארן, אי 
אלם רעאקציאנערן, אי אלם משוגעים, אי אלם פארקויפטע אגענטן. 
די ״רעװאלוציאנערע״ עלעמענטן האבן אין אונז געזען אגענטן פון 
בריטישן אימפעריאליזם: די רעאקציאנערן האבן אונז באטראכט 
אלס אגענטן פון אגרעסױון באלשעװיזם. אונזער הי־געשאפענע 
װירקלעכקײט האט אבער דערװיזן, אז מיר זענען בכלל נישט קײן 
אגענטן און שטײען אין קײגעמם דינסט נישט, א חוץ אין דינסט 
פון די אויפלעב־און פרײהײטס־אינטערעסן פון די ײדישע מאסן. 
טײער האט אונז געקאםט אט דאם אנערקענען דעם עלעמעטארסטן 
אמת פון אונזער געראגגל פאר ארץ־ישראל און אין ארץ־ישראל. 
אבער הײנט װײםן עם שוין אלע, אפילו יענע, װאס װילן עם נאך 
לײקענען עפנטלעך. 

האבן מיר דאס רעכט׳ נאד מער: די פליכט, אין איצטיקן גורל־ 
מאמענט צו רופן פון דאנען די ײדישע מאםן פון גאר דער 
װעלט, זײ זאלן אונז קומען צו הילף און זיד מאביליזירן צום 
מעגלעכן קאמף. ס׳װעט זײן א קאמף נישט נאר פארן ישוב אין 
ארץ־ישראל. ם׳װעט זײן װידער דער זעלבער ײדישער קריג קעגן 
די זעלבע פינסטערע כוחות, װאס האבן געירשנט היטלערן. 

מ׳מײנט נישט דװקא אונז, דעם ישוב, די בערך ססד טויזנט 
ײדן דא. מ׳איז אויםן דאס ײדישע פאלק• מ׳װיל צעשטערן און 
אומברענגען זײן לעצטע האפנונג, מ׳װיל םארניכטן זײן פונדאמענט 
פאר נאציאנאלן אויפקום נאכן אומקום פון 6 מיליאן. 

מיר װײםן אויך איצט צו שעצן די מיליאנען ײדן אין פאר־ 
שידענע לענדער, זײערע אויפטוען און דערגרײכונגען. מיר זענען 
אלע נישט בלינד און נישט פארליבט אין זיד — װײםן מיר בפירוש, 
אז אן יענע ײדן װעלן מיר דא נישט האבן דעם כוח אויפצוריכטן 
דאס גליק פון גאנצן פאלק. מהמת דערצו זענען נײטיק די מאםן 
פון פאלק, זײער העכסטע העראישע אנשטרענגונג. אבער דא איז 
געשאפן געװארן דער יםוד. דא זענען אויפגעשטעלט געװארן די 
פונדאמענטן פון דעם גאנצן בנין. איז דעריבער אונזער גורל דא — 
דער גורל פון גאנצן פאלק. 



דער ישוב אין םכנה — דאס מײנט׳ אז ם׳שלאגט די שעה פון 
געפאר פאר ײדן אומעטום, פאר דעם אלװעלטלעכן ײדישן פאלק. 

מוז מען זיד אומעטום מאביליזירן צום קאמף, כדי אפצושלאגן 
אונזער אלגעמײן־געמײנזאמע םכנה. 

װענדן מיר זיך אין די גורל־טעג צו די ײדישע מאםן פון דער 
גארער װעלט, װו זײ זאלן זיד נישט געפונען, מיטן רוףי זײט 
גרײט, שטעלט זיד אין דער רײו 

מיר זענען געװען פון די ערשטע, װאס האבן זיד מאביליזירט 
צום קאמף, װען היטלער האט געדראט דעם ײדישן פאלק אומעטומ. 
מיר האבן מאביליזירט אונזערע בעםטע און טײערםטע און געגאנגען 
אין קאמף מיט אונזער אײגענעם נאמען אונטער אונזער אײגענער 
ײדישער פאן. אונזער האלטונג און האנדלונג האבן געהויבן דעם 
אנזען פון ײדישן נאמען אומעטום, געמוטיקט אפגעשטאנענע און 
אנטוישטע צו גלויבן אין אײגענעם כוח און אויםקעמפן אכטונג 
און דרך ארץ פארן ײדישן קאמף• אויד איצט מאביליזירן מיר זיך 
פרײװיליק, און דער גאנצער ישוב װעט זיד אין צײט שטעלן אין 
דער רײ, פארנעמען דיםציפלינירט זײן פאזיציע. 

אבער אונזער כוח אלײן איז נישט גענוג. דער קאמף װעט 
זײן א פארביטערטער, א פארביסענער. אונזערע שונאימ װעלן זיד 
באנוצן מיט אלע פארניכטונגם־מיטלען קעגן אונז, — װעלן זיך 
נײטיקן כםדר נײע און נײע ײדישע קאדרן. די דאזיקע קאדרן 
מוזן קומען פון ײדישן אומעטום, קומען אין צײט, אויף אלע װעגן, 
טראץ אלע שטערונגען. 

ם׳קומען־אן פארן ײדישן פאלק גורל־טעג, טעג פון גרויםער 
ײדישער אחרױת. 

גײט אונזער רוף אצינד צו אלע ײדן אין אלע לענדער פון 
דער װעלט : אונזער גורל איז אײנער. קײנער װעט זיך פון אים 
נישט ארויסדרײען, קײנער װעט אים נישט אויםמײדן. מוז פונסגײ, 
װי אין די יארן פון קריג קעגן היטלערן, אויפגעריכט װערן אן 
אלװעלטלעכער ײדישער קאמפס־פראנט• איצט װעט עס זײן דער 
פראנט צו פארטײדיקן ארץ־ישראל. 

װעלכער ײד, װו ער זאל זיך נישט געפינען, װעט אויף זיך 

נעמען דעם פלעק פון בלײבן אן א זײט, פאםיװ צום געראנגל 
אין ארץ־ישראל י 

אונזער װענדונג גײט אויד צו דער פראגרעםיװער, נישט־ 
ײדישער װעלט, אין װעמענס נאמען און אױף װעמענם אחרױת עס 
האט אקארשט גערעדט יאן מאסאריק. מיר האבן מיט אונזער 
מאביליזאציע בעתן קריג נישט באװיזן צו ראטעװען אונזערע 
אײגענע ברידער, און אפילו נישט פארזיכערן זײער רעטונג נאכן 
נצחון. ם׳איז אבער נישטא דער מינדםטער ספק אין דעם׳ אז 
אונזערע קעמפער האבן ממשותדיק מיטגעהאלפן צום אלגעמײנעם 
נצחון, פון װעלכן עס געגיסן יא פעלקער און לענדער, זאל זײן 
אין דער מינימאלסטער מאס. איצט האט זיך װידער אנגערוקט 
די געפאר פון אויםראטונג אויף אונז, בעת די גאנצע װעלט איז 
נאד כלומרשט אין די ארעמם פון שלום. 

פאדערן מיר פון אלע פראגרעםױוע כוחות, קודם כל פון דער 
ארבעטערשאפט: שטײט נישט אן א זײט, װען מען גרײט זיד 
אויפצועפענען װידער די ״רער פון ײדיש בלוט״. ס׳איז אויך איבער 
אונזערע כוחות. איבער די כוחות פון אזא געמאטערטן און פאר־ 
פײניקטן פאלק, װי דאם ײדישע, גאכאמאל איבערצולעבן אזא 
טאטאלע בלוט־אפצאפונג. געדענקט, אז ס׳הויבט זיד אן מיט אונז, 
ײדן, און עס לאזט ױך אוים מיט אײד׳ מיט אלע פרײהײטם־ 
ליבנדיקע, פראגרעסיװע כוחות אין דער װעלט. 

צו יעדער צײט האבן זיך מאביליזירט אונזערע זין און טעכטער, 

אײד צוהילף, אין אײער קאמף פאר נאציאנאלער באפרײאונג. אין 
ראטנפארבאנד און אין שפאניע, אין יוגאםלאװיע און אין פוילן — 
אומעטום האבן אונזערע ײדישע ברידער געקעמפט מוםטערהאפט 
ביז מםירת־נפש פאר אײער אויםלײזוגג. 

ס׳איז אײער חוב אצינד אין אונזער גורל־שעה, קומען אונז 
צו הילף. 

טוט עם באצײטנם. דערלאזט נישט צו דעם נײעם בארבארישן 
אויפמארש קעגן אונז, אין דער אײנציקער פעסטונג פון אונזער 
לעצטער האםנונג. און טאמער װעט עס אײך נישט געלינגען צו 

פארהאלטן — קומט צו אונז, שטעלט זיך אין אונזערע רײען. ס׳װעט 
זײן די נאטירלעכע הילף פאר אונז. ם׳װעס זײן דער גרויםער 'כבוד 
און זכות פאר אײו־. 

דער װעג פון ארבעטעד-קלאם 

כמעט אין דער זעלבער צײט זענען זיך צונויפגעקומען צװײ 
קאנפערענצן — אין סאן־פראנציםקא און אין העלםינקי. אויף 
בײדע איז גערעדט געװארן װעגן דער נויטיקײט צו פארזיכערן 
דעם פרידן אויף דער װעלט. אין סאן־פראנציםקא זענען געקומען 
ספעציעלע פארשטײער פון מדינות< אין העלםינקי — דעלעגאציעס 
פון פעלקער. 

דער עצם צונויפקום איז כאראקטעריסטיש פאר דער שטימונג, 
װעלכע באהערשט אלץ מער די מענשהײט אין דער גארער װעלט< 
מ׳ציטערט פאר א נײער מלחמד״ װאס מוז צוליב די ״מאדערנע״ 
שרעקלעכע כלי משחית, ברענגען חורבן סײ פארן באזיגטן און 
םײ פארן זיגער. 

אלע גיבן צו אז גאר־גאר א םך לגבי דער אפקילונג פון דער 
מלחמה־העצע דארף פארשריבן װערן אויפן חשבון פון ראטנ־• 
פארבאנד מיט זײן נײער שלום־פאליטיק װאס װערט אלץ בולטער 
און שארפער. 

דאם אנערקענען זעלבשטענדיקײט פאר עסטרײך, די 
געשפרעכן מיט ױגאסלאװיע, די געמײנזאמע דערקלערונג פון 
בולגאנין און נעהרו, ביז פארבעטן מערב דײטשלאנד צו אונטער־ 
האנדלונגען אין מאםקװע׳ און מאלאטאװם שלום־פראגראם אין 
סאן פראנציסקא. — די אלע פאקטן זענען נאטירלעכע רינגען 
פון אײן שלום־קײט, װאם דער ראטנפארבאנד שמידט אן אוימהער. 

אויך העלםינקי איז אן אויםדרוק פון דער דאזיקער אפענסױוע, 

װאס װערט געשטיצט פון הונדערטער מיליאנען ארבעטס און 
פאלקם־מענשן. 

גרוים איז די האפענונג, אז מיר גײען אנטקעגן א לענגערער 

תקופה פון שלומ־באציאונגען אין דער װעלט. ם׳װעט לאזן דאם איח 
פון קאלטן קריג. 

לײדער קאן מען נישט פעםטשטעלן אן ענלעכע טענדענץ 
און אויםזיכט לגבי דעם מיטעלן מזרח. בא אונז װערט אלץ מער 
פארסמט די אטמאםפער און ם׳הערן נישט אויף די חוצפהדיקע 
דערקלערונגען פון די אראבישע דיקטאטארן, אז זײ װעלן נישט 
רוען ביז ס׳װעט פארטיליקט און אפגעמעקט װערן פון דער ערד 
די מדינה ישראל... בלוטיקע א־בערפאלן װערן פארגעזעצט, 
מערדערײען און גזילות װערן אפן געדולדעט, פארענטפערט און 
דערמוטיקט פון די גרױס־מאכטן, די כלומרשטע באשיצער, אויף 
װעמענם באראט און גוטן װילן עם פארלאזט זיו אונזער קאאליציע־ 
רעגירונג. אדרבא, נאך די אלע ביטערע דערפארונגען און אפ־ 
געבריטע פליגל, זוכט נאך אלץ די רעגירונגס־פאליטיק אײנצו־ 
שפאנען ישראל אינעם מיליטאריםטישן רײטװאגן פון דאלעסעם 
אימפעריאליזם, װערן א געהארכזאמער קנעכט פון זײנע קריגם־ 
פלענער קעגן דעם ראטנפארבאנד און פאלקם־רעפובליקן אין כינע 
און מז, ח אײראפע. 

דערפאד איז אויך דערשטיקט געװארן די שטים פון די 
ײדישע מאםן אין די תפוצות און ם׳װערט געטאן כל דבר אםור 
אבי נישט אויסצושרײען דעם פראטעסט פון ײדישן צער און 
צארן קעגן אויפלעבן די דײטשע װערמאכטן דערפאר איז אויך 
גישט מאביליזירט געװארן די צױניםטישע ארגאניזאציע צו דער 
ײדישער װעלט־קאנפערענץ אין פאריז קעגן דײטשער באװאפענונג. 

אבער בא דער גאנצער אנערקענונג און אינטערעם, װאם די 
ײדישע מאםן אין אלע לענדער האבן ארויסגעװיזן און װײזן ארויס 
צו מדינת ישראל, האבן זײ נישט געװאלט מיטמאכן איר פאלשע 
פאליטיק אין דעם פרט, װאו עם האנדלט זיך װעגן מאניפעסטירן 
דעם ײדישן װילן צו שלום, קעגן קריג און קעגן אויפלעבן דעם 
נאצישן װאנדאליזם. 

אין העלםינקי און אין פאריז איז דאם נישט אפיציעלע 
ישראל געװען פארטראטן, און אונזערע חברים האבן דארט קלאר 
און מוטיק ארויסגעבראכט אונזער שטעלונג, װאס שטרײכט אונטער, 

אז מיר האבן אונזער אײגענעם םפעציפישן חשבין, װאם לײדער 
געדענקען אים נישט די אנדערע לענדער און פעלקער, םײ פון 
מערב און םײ צו אונזער שארםן װײטיק אויד פון מזרח בעת זײ 
פארנעמען זיד מיט די פראגן פון קריג און פרידן, בעת זײ פירן 
אונטערהאנדלונגען מיט דײטשלאנד. 

געװים װײסט דער ראטנפארבאנד זײן חשבון, װען ער מאכט 
אנשטרענגונגען נײטראליזירן נישט בלויז עסטרײך, נאר אױך און 
דער עיקר דײטשלאנד, װאם דאם װאלט געװען א שטריך איבער 
דער גאנצער מלחמה־טאקטיק פון די פאראײגיקטע שטאטן. 

דאך װעלן מיר אויף א רגע נישט פארגעסן, װאם עמלק האט 
אונז ײדן געטאן. מירן שטענדיק האבן פאר אונזערע אויגן די 6 
מיליאן פאדברענטע און אומגעבראכטע ברידער און שװעסטער, 
און מיר װעלן אויםשרײען נאך אמאל און װידער אמאל אונזער 
פײן־געשרײ פאר דער װעלט, קעגן באװאפענען די נאצי־בעםטיע, 
װאם מײנט קודם כל טויט און פארניכטונג פאר אונזער פאלק, 
פאר אונזער מדינה. 

מיר דא װײםן און האבן געלערנט פון דערפארונג, אז מ׳טאר 
נישט ױצא זײן מיט פאפירענע רעזאלוציעם און מויל־פראטעםטן. 
אונזער װעג איז אויםבויען אונזער נאציאנאלן כוח אין דער ײדישער 
מדינה ישראל, יעדער שונא זאל זיך מוזן פארטראכטן אײדער ער 
װעט באשליםן אונז אנצוגרײפן. אונזערעגטפער אויף דער היטלער־ 
קאטאםטראפע איז געװען און בלײבט קודם כל — דער אױפקוס 
פון דער מדינה ישראל מיט דער אינטענםױוער אקטױוער בא־ 
טײליקונג פון אלע ײדישע תפוצות פון אלע צעזײטע און צעשפרײטע, 
פונאנדערגעזונדערטע טײלן פון פאלק. װערט אין אזא צײט נאך 
הילכיקער אונזער רוף צו עליה, צו קיבוץ גלוױת, נאך דרינגנדיקער 
אונזער פאדערונג צו פראדוקטיװירן די ברײטע פאלקם־מאםן און 
גאראנטירן די זיכערקײט און םװוערעניטעט פון דער מדינה. 

דאם קאן דערגרײכט װערן נאר דורך דעם, װאס די מדינה 
אלײן װעט װערן דער שטארקםטער פאקטאר בא אלארמירן און 
רופן אהער די ױגגע, די קרעפטיקע און אקטױוע עלעמענטן פון 
פאלק, בא םטימולירן זײ צו רעװאלוציאנערער דרײםטער בא־ 

טײליקונג אינעם פראצעס פון אויפשטעלן די נײע ײדישע געזעלשאםט 
אין דער אײגענער מדינה׳ אויף אײגענער אהרױת. דאס װעט דער־ 
גרײכט װערן, װען עם װעט אויפגעלעבט װערן דער גײסט פון 
הויכן אינדױוידועלן אידעאליזם און געזעלשאפטלעבער אידעאישער 
פיאנערישקײט׳ װען ס׳װעט אויפגעװיקלט װערן די רעװאלוציאנערע 
פאן אונטער די בלויע הימלען פון לאנד און ם׳װעט ארויםגערוקט 
װערן פארוים װי אן עמוד האש די װיזיע פון סאציאליסטישן 
צױניזם, װאם האט באפליגלט אונזער באפרײאונגס־װערק ביז 
איצט. 

אין דער מדינה װידמענען זיך אצינד םפעקולאנטן אױף 
אלערלײ שטחים. מפא״י האט זיך פארנומען צו פאםקעװען 
פאליטיש — פארשרײבט זי אלע דערגרײכונגען אונזערע אויף 
איר אויםשליםלעכן חשבון. די עליד״ די קליטה, דעם אויפבלי פון 
לאנרױירטשאפט, אינדוםטריע, דערגרײכונגען אויף יבשד״ ים און 
לופט. דאם איז געזעלשאפטלעכער שװיגדל און גזילה. אלע אט די 
אויפטוען זענען א רעזולטאט פון דורותדיקע אנשטרענגונגען פון 
די מאסן, פון די חלוצימ און ארבעטער, װאס זענען דערצויגן און 
אינםטרואירט געװארן דורך די פאליטישע באװעגונגען. װען נישט 
די פאליטישע דערציאונג און אינםפיראציע, װאלטן מיר זיכער 
גישט געקאנט רעדן װעגן די דערגרײכונגען, װאם האבן גישט 
ערגעץ זײער גלײכן. 

איז דערפאר אן אומרעכט נישט בלויז פאר די ארבעטער, 

נאר פארן גאנצן באפרײאונגם־װערק דאם, װאס די מאכט געפינט 
זיך איצט נישס אין די הענט פון די, װאם האבן געבויט און 
געקעמפט און דערגרײכט. 

עם הענגט אפ פון די ארבעטער מאםן, פון אלע פראגרעםױוע 
כוחות, זײ זאלן דורך די איצטיקע װאלך פארריכטן דעם היםטארישן 
פעלער און אװעקשטעלן באם רודער פון דער מדינה אן ארבעטער 
רעגיתנג, מיט װעלכער עם זאלן מיטארבעטן און װעמען עס זאלן 
צוהעלפן לאיאל אלע פארגעשריטענע עלעמענטן פון פאלק. 

נאטירלעך קאנען דא נישט קומען אין באטדאכט די לײט פון 
מק״י, די װאם לײקענען דעם יסוד. אויף װעלכן און א דאנק 

װעלכן עם איז אויפגעקומען די מדינה — דער צױניםטישער באפרײ־ 
אונגס־ אידעאל. ״צױניזם אין אלע זײנע פארמען״ האט געהײםן 
לויט זײער פסק־דין, איז ״רעאקציע, קאנטורעװאלוציע, אוטאפיע״, 
אזא ד״ר סנד״ װאס האט אלע זײנע יארן פון פריערדיקע גילגולים 
גערעדט און אגיטירט און ארגאניזירט קעגן זײנע רײד און שרײבעכץ 
פון איצטיקן גילגול, בלבולט הײנט אויף זיד אלײן און שמײםט 
זיד עפנטלעך, װי א ליגנער, װי א שעדיקער, װי א קאנטר־רעװאלו־ 
ציאנער. 

מיר האבן אבער קײנמאל גישט אנגענומען יענעם גזר אלם 
ריכטיקן און גערעכטן. די געשיכטע האט באשטעטיקט, אז אונזער 
גאנג איז געװען דער ריכטיקער און בארעכטיקטער. װען מיר װאלטן 
געפאלגט יענעם גזר, װאלט גראמיקא קײנמאל נישט געהאלטן זײן 
היםטארישע רעדע, און קײן ארבעטער און קײן חלוץ װאלט אהער 
נישט געפארן( דאס לאנד װאלט נישט געבויט געװארן, און אין 
מיטעלן מזרח װאלט נישט אויפגעבויט געװארן די אנטי־פאשיסטישע 
און אנטי־אימפעריאליסטישע פעסטונג, צו װעלכער מאסקװע האט 
געשיקט איר ברכה אין די ערגסטע טעג פון דער היטלער־תקופה. 

אן דעמ צױניסטישן אידעאל האט נישט קײן זין די מדינה, 

די עליה אהער, דאם מאטערן זיד און דער געראנגל דא. שטײן בראש 
פון אט דער מדינה מוז אן ארבעטער רעגירונג, װאם איז טיף 
איבערצײגט אינעם סאציאליםטישן צױניזם און איז בארופן צו 
מאביליזירן אלע כוחות, פיזישע און גײסטיקע, כדי אים צו 
רעאליזירן פול און גאנץ אין אונזערע טעג. 

מפא״י האט פאקטיש זיך אפגעזאגט פון דעם דאזיקן אידעאל 
און זיך פארבונדן מיט דער ײדישער בורזשואזיע — דעם דם־שונא 
פון דער ײדישער ארבעטערשאפט, מיטן ײדישן קלעריקאליזם. זי 
דערװײטערט אלץ מער די מדינה פון דעם אידעאל, װאם האט 
באגײםטערט צו קרבנות און מםירת־נפש. עם שפרײטן זיד אוים 
נגע־צרעתן אין דער געזעלשאפטלעכקײט, עס בליט די פאר־ 
דארבנקײט אין פארשידענע װינקעלעך פון אונער לעבן. מפא״י 
האט ארויפגעשלעפט די רעאקציע בא די האר און זי ארויפגעזעצט 
.אויפן הערשאפטם־שטול, מכבד געװען זי מיט מאכט־פאזיציעם, 

װעגן װעלכע יענע האט קײנמאל נישט געװאגט צו חלומען. די 
מפא״ישע פאליטיק מיט איר שותף האט געלײמט דעם ארבעטער 
און פאראליזירט זײן קאמפם־גרײטקײט. די רײן פראלעטארישע 
הסתדרות האט צוגעשטימט צו דער ארבעטם־פאליטיק פון דער 
קאאליציע־רעגירונג; אװדאי װאלט די פאליטיק פון דער הםתדרות 
און פון דער רעגירונג אין ישראל געדארפט זיך אידענטיפיצירן. 
װען איז דאס גערעדט געװארןן װען די רעגירונג װאלט געװען, 
װי זי דארף און קאן זײן, אן ארבעטער רעגירונג. אבער מפא״י 
אין דער רעגירונג האט דװקא געבויט אויף פשרות מיט אירע 
בירגערלעכע און קלעריקאלע שותפים, און אזוי ארום פארקרומט 
דעם װעג פון דער הסתדרות, װו עם זיצן בלויז ארבעטער, און איר 
פאליטיק דארף זײן אויםגערעכנט בלויז אויף די אינטערעםן פון די 
ארבעטער און ארבעטנדיקע פאלקםמאסן. 

אונזער פינאנץ־מיניסטער חכמה׳ט זיך װעגן אנדערע ארבעטער 
פארטײען, אז זײ זענען ״טרעמפיםטן״. זײ כאפן זיך ארויף און 
שפרינגען אראפ פון דער מאשין, אין װעלכער מפא״י פארט. איז 
עם אמת: דאם פאלק גײט צו פום, די מאסן ארבעטער און פאלקם־ 
מענשן זענען טאקע בא אונז אין דער מדינה טרעמפיסטן. װי פרץ 
זאגט: פארט דער שקר אין קארעטן, און דער אמת גײט צו פוס, 
אין די מאשינען פארן די רײכע די מיניםטארן, די גדולים. ער איז 
אבער אומגערעכט, לוי אשכול, װען ער טענהט, אז טרעמפיםטן 
װײםן נישט װוהין זײ װילן אנקומען. פארקערט, די טרעמפיםטן 
וױיםן גרײלעך יא זײער ציל, װוהין זײ װילן אנקומען. זײ װײסן, 
לײדער נישט׳ וװהין פארט די מפא״ישע מאשין. בלית ברירה מוזן 
זײ אראפשפרינגען פון װאגן, בע זײ זעען וװהין מפא״י פארפירט. 

בן־גורױן גרויסט זיך און װיל עמעצן אײנרעדן, אז אנדערע 
פארט־יען גײט װעגן מאנדאטן, בעת מפא״י גײט מכוה דעם• װעג. 
ס׳נויטיקט זיך א קלײנער קארעקטױו: מפא״י האט שוין געפונען 
און באשטימט איר װעג. כדי זי פון אט דעם פאלשן, שעדלעכן װעג 
אראפצושטופן, מוז קריגן מער מאנדאטן די פארטײ פון רעװאלו־ 
ציאנערן צױניםטישן־סאציאליזם. א םברא, אז מפא״י האט שטארק 
מורא צו פארלירן א פאר מאנדאטן, טאקע װײל דאן װעט זי זײן 

געצװונגען צו פארלאזן איר איצטיקן װעג. טוט זי אלץ ױאם מ׳מעג 
און װאס מ׳טאר גישט אבי אײנצוהאלטן אירע מאנדאטן. דערםאר 
לאקט בן־גורױנען דאס סיסטעם פון װאל־ראיאנען• דורכדעם װיל 
ער זיך פארזיכערן זײנע נויטיקע מאנדאטן. 

דערמאנען מיר, אז די ארבעטערשאפט האט אײנמאל מבטל 
געמאכט דעם הםכם צװישן־בן גורױנען און זשאבאטינסקין, דעם 
העלד פון ״צעברעכן די הסתדרות״, דעם ארבעטער קלאס. די 
ארבעטערשאפט, די ״טרעמפיסטן״, װעלן האפנטלעד מבטל מאכן 
אויך דעם אומרײנעם בונד צװישן מפא״י מיט די צױנים כללײם 
און גאטם סטראפטשעס. 

דא איז נישטא קיץ פלאץ פארן פאלשן, אויםגעקװעטשטן, 
קװיטשעדיקן ״פאטריאטיזם״ פון מק״י, װאם װיל שפילן אויף די 
םטרונעם פון די ארבעטער־מאסן, װעלכע זענען גרײט אפצוגעבן 
זײער לעבן פאר יעדן שפאן ערד דא• 

מיר זענען זיכער, אז די אמתע פארשטײער פון די װירקלעכע 
ארבעטער־איגטערעםן פון די אראבישע הארעפאשניקעס װעלן יא 
פארשטײן די שפראך פון אוגזער פרײהײטם־װערק און אפשאצן 
זײן דעצידירנדיקע באדײטונג אױך פאר זײער סאציאלן פארשריט 
און אויפשטייג. עם זאלן נאר פארשװינדן אט די ״קאסמאפאליטישע 
מאשקעס״, די ״אײביקע פארמיטלער״ צװישן אײגענעם נאציאנאלן 
פארראט און ״אלגעמײנער״ רעװאלוציע. 

אן ארבעטער רעגירוגג װאם װעט טרײ זײן דעם אידעאל פון 
סאציאליסטישן צױניזם, װעט מיט איר ערלעכער פאלימיק פון 
גלײכקײט און גערעכטיקײט לגבי דער אראבישער מינדערהײט 
געװיגען די םימפאטיעם נישט נאר פון די אראבעו אין ישראל׳ 
גאר אויד מחוץ אונזערע גרעניצן. 

דערצו דארף זי אויף אײן רגע גישט ארויםלאזן פון אויג דעם 
אידעאל און די געבאטן פון פעלקער ברודערשאפט און ארבעטער 
סאלידאריטעט. 

דאם איז אלץ נישט קיץ הילכתא למשיחא• אזא דארף זײן די 
טאג־טעגלעכע װירקלעכקײט. 

נאר אין פאל װען מיר װעלן בויען די מדינה אין אזא גײםט׳ 

װעט אויפקומען אונזער כוח, עקאנאגן־־ש אדן פאליטיש. אויד 
אנדערע װעלן שאנעװען אונזער גײטראלע פאזיציע, װאם װיל אפ־ 
היטן אונזער ענערגיע זי זאל נישט אויסגעבראכט װערן אין בלוטיקע 
מלחמות, נאר װערן פארװענדט אויף אויפבוי און אויפקום צװעקן. 

אונזער װעג פירט דורך שטרויכל־שטײנער און מינעס. װעלן 
מיר אלם פראלעטאריער־פיאנערן נישט אפטרעטן און נישט צוריק־ 
גײן. מיר װעלן ממשיך זײן צו בויען מיט אן אויפגעװיקלטער פאן. 
דאן זענען מיר זיכער, װעלן צו אונז קומען אלע, װאם װילן שלום 
און זענען גרײט צו מלחמה. אװדאי זענען מיר שטאלץ אױף אונזער 
ארמײ, אויף צה״ל, אבער מיר טרויען און בויען אויפן פאלק. 
צענדליקער ארבעטם־פונקטן האבן, װען אפילו היפש פארשפעטיקט, 
באקומען זײער אויםצײכענונג פארן האלטן זיך בעתן באפרײונגם 
קריג. זײ האבן פארטײדיקט דאם לאנד און אויסגעהאלטן אויף 
זײערע פאזיציעם נאך אײדער ם׳איז געקומען די הילף פון דער 
ארמײ. דאם מוז זײן אונזער אריענטיר־ליניע אויך איצט: דאם 
גאנצע לאנד איז פראנט — דאס גאנצע פאלק איז מאביליזירט. 
דערצו דארף מען דערציען דאם פאלק בראש מיטן ארבעטער קלאס. 
גװאלדיק װיכטיק, אום לעבן איז דער טאנק פון שטאל; נאך 
װיכטיקער איז דער מאנק פון חלוצישן גײסט. מיט זײן כוח האבן 
מיר מנצח געװען אין לעצטן קריג. פר װעט אונז בײשטײן אויך אין 
אונזערע װײטערע מלחמות, אויב נאר אזעלכע װעלן זײן אומפאר־ 
מײדלעך. װײל אונזער מלחמה איז געװען און װעט זײן נאר פאר 
פדײהײט, פאר זעלבםטשטענדיקײט, פאר סוװערעניטעט, און אין 
איר דעצידירט דער גײסטיקער כוח פונעם קריגער. 

אונזער פינאנס־מיניטטער רימט זיך, װאס ישראל האט ארײנ־ 
באקומען פאר דער צײט א מיליארד דאלאר. זאלן זײן געבענשט די 
ײדן פון אלע תפוצות ישראל װאם די מדינה אױ דורך זײ אוים־ 
געבענקט און אויםגעװײנט געװארן. זײ װעלן אונז װײטער העלפן. 
אבער צי איז דער גאנצער מיליארד אויםגעגעבן געװארן אויף דעם 
גײטיקםטן י 

איז באמת נישט מעגלעך געװען מיט אט דעם מיליארד ליק־ 
װידירן די חרפה פון מעברות, פון בלעכענע און לײװענטענע 

בײדלעך, די קללזז פון ארבעטםלאזיקײט, װעלכע איז פאקטיש נישט 
דער ערך גרעסער, װי אפיציעל ? האט מען געמוזט פארגליװערן די 
לויגען פון די ארבעטער, בעת עס האבן זיך פונאנדערגעבושעװעט 
די רװחים? מ׳גרויםט זיך מיט דער שפע פון שפײז, מ׳קאן 
זיך גרויםן און רימען מיט דער שפע פון מעבל, פון טײערע 
װײבערישע קלײדער, פון לוקסוס ארטיקלן... אבער צי דערוױיזט עס 
נישט, װי געפאלן עם איז די מאראל, װי ם׳איז אויםגעװעפט געװארן 
דער חלוצישער גײםט, װי די הפקרות הוליעט, װי מען טוט־זיך־אוים 
פון יעטװעדער אחרױת, װיבאלד אז די ״שפיצן״ מעגן אלץ און 
מ׳פארשאכערט די הײליקםטע אידעאלן? 

מ׳מוז זיך פארמעםטן אויםצורײניקן די אטמאםפער יאון אנ־ 
שפאנען אלע גײםטיקע כוחות כדי די מדינה זאל װערן א מוםטער 
פאר דער ײדישער װעלט און זאל יעדן אײנעם םטימולירן צו 
אחרױת און פערזענלעכן בײשפיל פאד דער רעאליזירונג פון 
ליכטיקן דורות־אידעאל פון א סאציאליסטישער מדינה פון ײדישן 
ארבעטנדיקן פאלק. 

דערצו שטרעבט און צו דעם פירט אחדות־עבודה פועלי־צױן. 


מ׳־טן פאקל פון דער צװײטער עליה 


דאס איז געװען א גרויםע שעה פון געװאגטן רעװאלט. די 
ײדישע ױגנט, און בפרט דער ײדישער ארבעטער, אין צארישן רום־ 
לאנד, האט מער נישט געװאלט שלום מאכן מיט דער װירקלעכקײט 
פון דער שחיטה־שטאט, און געפאדערט מיט פארשטשימעטן ווײטיק 
און ברענענדיקער שאנד— צו רעװאלטירן קעגן דער אנגענומענער 
טראדיציע פון דורות. צוערשט איז אויפגעקומען דער זעלבםטשוץ ן 
לױט איר עצם מהות איז דאס געװען, אין דער װײטערדיקער אנט־ 
װיקלונג און פארטיפונג, א פסיכישע אלײן־פארטײדיקונג קעגן 
גזירות פונעם גורל, א פרוװ זיך צו פארמעםטן מיט ״גזירוח פון 
הימל״. און א פרװו צו שאפן נײע לעבנס פארמען, אײנצושטעלן 



נײע באציאונגען םײ כלפי פנים, אין סײ כלפי וזוץ. פון פאר־ 
טײדיקונג — צום אנגריף. 

״און אז מען װעט אין דײן פנים געבן דיר א שפײ — 
זאלםטו נישט שװײגן דײנע שונאים, שפײ צוריק מיט בלײ״. 

אבער דאס אלײן, בלויז פארטײדיקונג, איז נישט גענוג; קומט 
פון דאנען דער איבערגאנג צום רעװאלוציאנערן אויפטו ן 
״און אז דו װעםט פילן זיכער כוחות אין דײן האנט — 
זאלסטו זען קומען גיכער אין דײן אײגן לאגד״. 

אין אנהויב פון צװאגציקםטן יארהונדערט האבן זיך גענומען 
רירן די כװאליעם פון א צױניסטיש־םאציאליסטישער מאסן־בא־ 
װעגונג. ביז דעמאלט זענען די צװײ באװעגונגען אין דער ײדישער 
גאם — די נאציאנאלע, די צױניסטישע, און די בונדישע, די םאציא־ 
ליםטישע — געשטאנען קעגנזעצלעך און פײנמלעך אײנע קעגן 
דער אנדערער אן א װילן צו דערנענטערונג און אן אן אויםזיכט 
זיך צונויפרעדן. 

ביז עס זענען אויפגעקומען פועלי־צױן. דער סאציאליםטישער 
אידעאל האט זײ געצױגן, שעפנדיק זײן חױת פון דער ײדישער 
װירקלעכקײט. אבער קלאר איז געװען׳ אז כדי דעם םאציאליזם 
צו פארװירקלעכן, מוז מען די דאזיקע װירקלעכקײט ענדערן פון 
גרונט אויס. אנשטאט צעשפרײטונג — קאנצענטראציע. אנשטאט 
אפגעריםגקײט פונעם באדן — אנהאלט און פארװארצלונג דורך 
לאנדװירטשאפטלעכער קאלאניזאציע, אנשטאט לופט־עקזיסטענץ — 
א לעבן פון פראדוקטױוער ארבעט, אנשטאט נאכשלעפן זיך נאך 
אנדערע און אפהײנגיקײט פון יענעם — שטײן אין אײגענעם רשות, 
פארװאנדלט װערן אין א באשטימענדיקן און אנטשײמדיקן פאק־ 
טאר, א גלײכװערטיקן און דערפאר — א גלײכבארעכטיקטן. 

פון האמעל און פון ראםטאװ, פון װילנע און פון לאדזש, פון 
גאליציע און פון אוקראינע זענען כמעט מיטאמאל ארוים גרופן 
און יחידים פון פועלי־צױן און געלאזט זיך קײן ארץ־ישראל. דאם 
איז נישט געװען קײן אנטלױפן פונעם פדאנט פון רעװאלוציאנערן 
קאמף קעגן דעם רעזשימ אויפן ארט און קעגן די װיםטע מעשים 
פונעם צאריזם; אדרבא, זײ האבן געוװםט אז זײ גײען צו א פארמעסט 

מיטן גורל, צו א ראדיקאלער איבערקערעניש אינעם לעבן פונפס 
יחיד און פונעס כלל/ אין דער נאטור פון דעס ײדישן מענש און 
גלײכצײטיק אין דער נאטור פונעם לאנד. גישט ארויםדרײען זיך 
פונעם קאמף האבן זײ געװאלט, נאר פארקערט׳ אװעקשטעלן זיך 
אינעם פײער־פראנט. 

מענשן פון אידעאל און פון טאט זענען געװען די ערשטע עולים 
פון פועלי־צױן, די ױנגע לײט פון דער צװײטער עליה. דאם לאנד איז 
נאך געװען װיםט, די בװאליעם פון דער ײדישער מאםן־עמיגראציע 
האבן געשטראמט איבערן אטלאנטישן אקעאן צו דער ״נײער 
װעלט״; די קלײנע, פארשעמטע עליה אין לאנד האט זיך אנגע־ 
שטויםן אױף בלינדער שנאה פון דעם באראנס אדמיניםטראציע 
און פון פארריםענע קולאקעם. בלויז צענדליקער טויזנטער האט 
געצײלט דער ײדישער ישוב אין גאנץ פאלעםטינע, און בלויז א 
קלײנעם טײל פון אים האבן געבילדעט די ארבעטער. 

און אט איז אויפגעהויבן געװארן די רויטע פאן פון צױניםטישן 
סאציאליזם באם כותל המערבי, און אויפן פלאץ פאר די קברים 
פון די סנהדרין אין דער הײליקער שטאט ירושלים איז פראקלאמירט 
געװארן דער װעלטלעכער אידעאל פון ײדישע פאלקסמאסן, װאס 
װעלן זיך צונויפזאמלען פון אלע גלותן — דער אידעאל פון א 
ײדישער םאציאליסטישער געזעלשאפט, אװעקגעשטעלט אויף די 
יםודות פון ארבעט, גלײכהײט, גערעכטיקײט און ױשר — א פראק־ 
לאמאציע װעגן דער המשכדיקײט פונעם אידעאל, פון די צײטן 
פון די נביאימ ביז אונזערע טעג. 


איגעם צוזאמענלױף פון די געזעלשאפטלעך אומבאשטימטע 
עלעמענטן, װאם האבן פארגעשטעלט די צװײטע עליה, האט זיך 
ארויםגעשטעלט א נישט גרויסע אין צאל, אבער בולט דורך איר 
אויסגעשפראכענעם פאליטישן פארטײאישן כאראקטעי־׳ גרופע פועלי־ 
צױן• נישט נאר האט זי פאר זיך געהאט א קלארן באשטימטן ציל * 
אויך די ארומיקע האבן זיך גלײך אויף איר דערקענט. 

אזוי הייט שון אין אפריל הודש 1906 געשריבן דער לירעקטאר 

פון דער אגגלא פאלעסטינע־באנק אין יפו׳ ז. ד. לעװאנטין׳ אין זײן 
ברױו צום פרעזידענט פון דער געזעלשאפט׳ ד. װאלפםאן׳ דאם 
וױיטערדיקע! ״עם קומען אויך מענשן מיט מיטלען׳ דער עיקר 
אבער — ױנגע מענשן׳ װאס רופן זיך פועלי צױן. ם׳איז כדאי צו 
פארצײכענען׳ אז אט די עולים באציען זיך מיט פײגטשאפט צו די 
אלט־אײנגעזעםענע קאלאניםטן פון די קאלאניעם און פארנעמען זיך 

װ 

דער עיקר מיט סאציאליסטישעז- און אנטי־רעליגיעזער פראפא־ 
גאנדע... און װאם שײך געזעלשאפטלעך־װירטשאפטלעכע פארבע־ 
סערונגען פארשפאר איך אײך צו זאגן׳ אז אינעם דאזיקן ארעמען 
לאנד איז נישט פאראן די מינדםטע מעגלעכקײט דערפאר. די היגע 
מאכט װעט עם נישט דולדן און זי פארמאגט נאך גענוג כוח צו 
צעשמעטערן און פארטרײבן מיט בושה און חרפה די דאזיקע קלײגע 
גרופקע׳ מיט איר קינדערישן געדאנקען־גאנג׳ װעלכער איז אויך 
פארסמט דורך דער רוםישער רעװאלוציע׳ די דעזולטאטן קאנען 
אוגז אלעמען ברענגען א שאדן׳ נישט אפצושאצך. 

דערבײ שטרײכט אונטער לעװאנטין׳ אז דאס איז ״זײן פרי־ 
װאטע מײנונג״ װעגן דעם עגין. ״צו מײן באדויערן זענען פאראן 
אפילו צװישן אונזערע רוםישע פרײנט מענשן װאם טראכטן 
אנדערש. דאס זענען די מענשן׳ װאם שטײען בראש פון דער צױנים־ 
טישער ארגאניזאציע. זײ שטיצן אט די באװעגינג און פירן אפילו 
אגיטאציע פון אירטװעגן. זעלבםטפארשטענדלעך׳ אז בא אזא געלע־ 
גנהײט קריטיקירט מען זײער ביטער די טעטיקײט פון אפ״ק׳ מחמת 
ער שטיצט׳ לויט זײער מײנונג׳ צופיל די ״בורזשואזיע׳/ און איז 
קעגן געבן ארבעט די נײע ארבעטער און זײ פארדינגען דירות׳ 
מחמת זײ זענען — א געפאר פאר דער קאלאניע״. 

ם׳איז פאלש די פארשפרײטע מײנוגג׳ אז די צװײטע עליה האט 
פארמאגט אײן הײליקן פרינציפ — ײדישע ארבעט. דער אמת איז׳ 
אז פועלי צױן אין דער צװײטער עליה האבן גלײך בײ זײער ארײג־ 
קום ארויסגערוקט אויך דעם םאציאלן מאמענט. ארום אט דעם 
פרינציפ פון קלאסן־קאמף איז דאך פאקטיש אנגעגאנגען דער 
גאנצער װיכוח צװישן פועלי צױן און הפועל ד׳צעיד. מען מעג אויך 
צוגעבן׳ אז דער װיכוח איז געװען א מער אבסטראקט־טעארעטישער 

צװישן די שפיצן, בעת אין דער טאג־טעגלעכער װירקלעכקײט איז 
שװער געװען צו אונטערשײדן צװישן די מיטגלידער .פון די בײדע 
פארטײען אין דעם פרט. אין מאמענט׳ װי דער מענש האט באקומען 
ארבעט ממש און דער ענין האט אויפגעהערט צו זײן בחינת פרינציפ, 
האט ער נישט געקאנט מער שלום מאכן מיט עקםפלאאטאציע און 
םאציאלער פארריסנקײט מצד די ארבעטגעבער, הגם יענע .האבן 
אט די מגושמדיקע דערשײנונגען געװיקלט אין װאטע פון ״בנין 
הארץ״. 

די צוױיטע עליה האט פארלײגם דעם יסוד פאר פראפעםיאנע־ 

לער ארגאניזאציע, פאר די ארגאניזאציעם פון די לאנדװירטשאפט־ 
לעכע ארבעטער אין גליל און אין יהודה, אויפגעשטעלט די ערשטע 
קעמערלעד פון פראלעטארישער קעגנזײטיקער הילף, אינפארמאציע 
בױראען, קראנקן־קאסע א. ד. גל• די צװײטע עליה האט ארוים־ 
געהויבן און קריסטאליזירט דעם רעױן פון קבוצה און רעאליזירט 
דעם געדאנק פון ״השומר״. דאס איז בשום אופן נישט געװען קײן 
פארײן פון פראפעםיאנעלע היטער קעגן גניבות און איבערפאלן. 
״השומר״ האט פארמאגט א פאליטישן אויסגעשפראכענעם ציל און 
עס איז קײן שום םפק נישט, אז ער האט געהאט א געװאלדיקע 
השפעה אויף דער דערציאונג פונעם ױנגן דור אין ארץ ישראל און 
מיטגעהאלפן געשטאלטיקן דעם נײעם טיפ פון ישוב, װאם װײםט 
מיט געװער אין האנט צו באשטײן אויף זײנע רעכט און נישט אפ־ 
טרעטן פאר קיץ שום אנגרײפער און שונא. 

די פועלי־צױן פון דער צװײטער עליה האבן שוין אין יאר 1906 
געהאט זײער ערשטע פארטײ קאנפערענץ אין רמלה׳ אין יאר 1909 
זענען דערשינען די ערשטע םאציאליםטישע פראפאגאנדע בראשורן 
אין העברעאיש, געשריבן דורך י. בן־צבי און רחל ינאית, אין 
פארלאג ״אחדות״. אין יאר 1910 הויבט אן דערשײנען אין ירושלים 
דאםערשטע םאציאליםטישע װאכנבלאט אין העברעאיש ״האחדות״, 
װאס אין זײן רעדאקציע זענען באטײליקט י. בן־צבי, ד. בן־גורױן, 
רחל ינאית און זרובבל. אין דער זעלבער צײט דערשײנט אלם 
ערשטער ארגאן פון פועלי צױן אין א״י ״דער אנפאנג״ אין ײדיש 
און אויך די זאמלהעפטן ״דאם לאנד״ אין ײדיש. 

נאך פריער איז די ײדישע װעלט אויפגערודערט געװארן צו־ 

ליבן בארימטן שטרײק אין יקב אין ראשון לצױן? בראש פון די 
שטרײקער שטײען פועלי צױן. זײער אײנפלום לאזט זיך שטארק 
פילן אויך באם דרוקער שטרײק אין ירושלים, װו די גאנצע רעאקציע 
פון אלטן ישוב פארײניקט זיך מיט די ״אויפגעקלערטע״ פון נײעם 
ישוב און גיבן ארויס דעם חרם אויף די פראפעסיאנעלע פארײנען. 

די פועלי צױן צו הילף איז געקומען דער באראכאװיםטישער 
פראגנאז. זײ האבן געהאט פאר זיך א זיכערע היםטארישע פערם־ 
פעקטױו און דערויף האבן זײ געבויט װי אויף א פעסטן פעלז. 
דעריבער — שטענדיק און בא אלע באדינגונגען — פארוים. 


נישט אײנמאל האט מען געפרעגט ? פון װאנען האבן די ערשטע 
פון דער צװײטער עליה גענומען די קראפט און דעם מוט צו דער 
בשורה פון צױניםטישן םאציאליזם אין אנבליק פון די דורכפאלן 
פונעם דיפלאמאטישן צױניזם און פון די רעװאלוציאנערע פרװון 
אין רוםלאנד י פון װאנען האט זיך צו זײ גענומען די זיכערקײט 
און די גאראנטיע, אז זײער אידעאל איז נישט עפעם א פויגל איבערן 
דאך, װאם פארשפרײט אילוזיעם אן א שיעור און צום םוף קאן ער 
פירן צו אראפגעלאזטע הענט און ארויםרופן יאוש און אנטוישונג ז 
פאר זײערע אויגן האבן זײ דאך שוין געהאט דעם נישט אײנ־ 
געגעבענעם פרװו פון די בילו״ײם און אויך דאס בילד פון די ערשטע 
עולים, װאס זענען צוריקגעפארן מיט הארצװײטיק י 

יא, דאס איז געװען דער כוח פון דער צװײטער עליה — דער 
כוח פונעם גלויבן און בטחון אין דער גערעכטיקײט פון איר אידעאל 
און אין איר אײגענער פעיקײט צו מעשים• די מענשן פון דער 
צװײטער עליה האבן אומדערשיטערלעך געגלויבט אין זײער אידעאל, 
זײ האבן אים געװאלט מיטן גאנצן הארצן און האבן געמאכט יעדע 
אנשטרענגונג כדי אים צו פארװירקלעכן אין לעבן. זײ האבן נישט 
ױצא געװען מיט בלויז פרעדיקן, נאר האבן מיט אײגענער איניצי־ 
אטױו אויפגעשטעלט אונטערנעמונגען, אינםטיטוציעם און ארגאני־ 
זאציעם, אויפן געביט פון ארבעט, קולטור, שמירה. אײגענע פאר־ 

װירקלעכונג. אומבאגרענעצטע איבערגעגעבנקײט צום ;אידעאל, 
גרײטקײט אװעקצוגעבן די נשמה פאר אים. 

דאם איז נישט געװען עפעם א גאנג צו דער עקידה, קײן 
אפפערונג פון א קרבן, װײל זײ ר,אבן נישט געצװײפלט אין דער 
פארװירקלעכונג פונעם אידעאל. אויב נישט פריער, איז שפעטער, 
אויב נישט הײנט, איז מארגן, אויב נישט מיר װעלן אליץ זוכה זײן 
צו געניםן׳ איז אונזערע קינדער און זין נאך אונז — פאר זײ איז 
דאם באהאלטענע ליכט׳ דאם פולע גליק• 


עם איז א װילקירלעכע פארדרײאוגג פון היםטארישע פאקטן, 

אויב מען באשולדיקט די םאציאליםטישע לאזונגען פון דער צװײטער 
עליה, אז זײ זענען, כלומרשט׳ געװען אויםגעליען פון דער פרעמד׳ 
אן א צוזאמענהאנג מיט דער װירקלעכקײט• אמת׳ אז דער םאצי־ 
אליםטישער לאזונג האט נישט געהאט קײן אנהאלט אין דער װירק־ 
לעכקײט פון יענעם מאמענט אין לאנד. אבער אין יענער קולא־ 
קישער, אראביש־טערקישער װירקלעכקײט האט אויך נישט געהאט 
קײן שום אנהאלט דער צױניםטישער לאזונג. דער צױניםטיש־םאצ־ 
יאליםטישער אידעאל האט אבער געװארצלט אין דער דינאמישער 
װירקלעכקײמ, און די ענדערונגען זענען געװען עלול צו געשען 
אין די שפורן פון דער בכױתדיקער און אויםגערעכנטער אנשטרענ• 
גונג פונעם דור בויער און קעמפער, װאס האט געהאט פאר זײנע 
אויגן די היסטארישע פערםפעקטױו פון װעלכער עם איז קײן אג־ 
טרינען נישטא און זי איז די גאראנטיע ,אז דער אידעאל װעט און 
מוז פארװירקלעכט װערן. 

פופציק יאר זענען אריבער זינט יענער צײט. װאם אלץ האט 
נישט מיטגעמאכט דער ישוב פון דעמאלט אן • — פארמאכטע 
טויערן ז א באדן־געזעץ שארף און שנײדיק װי א שװערד; בלוטיקע 
דעמאנסטראציעם; באזעצונג פון באדנס אין מיטן נאכט; די תקופה 
פון ״חומה ומגדל״; עליה ב׳; בריחה און העפלד,; רעװיזיעם גאך 
געװער און װידערשטאנד; הגנה און בריגאדע; בלוטיקע געשע־ 
ענישן און אויפברעכן צוימען; פלמ״ח׳ צה״ל. 

מאבק, באפרײאונג, אויפריכטונג, זעלבסטשטענדיקײט( עליה 
און ירידד,; אידעאישע אפשפאנונג; פארפרעמדונג צומ חלוציזם; 
בלאנדזשענישן; ליכט־פארפינםטערונג. 

און אט איז — דער ױבל פון דער צװײטער עליה. 

און װידער גלימערט א פונק^ם׳רײסט זיך א דורך דאס ליכט 
פון דער צװײטער עליה• 

בא דעם דאזיקן ל״ירט קאן מען דערציען דורות, מאביליזירן 
חלוצישע כוחות, מיטן פאקל פון צױניםטישן־םאציאליםטישן 
אידעאל אין די הענט. 


״שטורם און דראנג״ פון דער צוױיטער עליה 

אין עצם איז די צװײטע עליה געװען א מרידה, נישט אזוי אן 
אויםערלעכע, קעגן א דרויסנדיקן כוח, נאר אן אינערלעכע, װאם 
האט מער געהאט צו טאן מיט דער שטימונג, װאס איז אויפגעקומען 
בא א באדײטנדיקן טײל פון דער ײדישער ױגנט, א שטימונג פון 
אומצופרידנקײט מיט דעם מצב, װי ער איז. אין פלוג האבן דאך 
די פאגראמען און דער דורכפאל פון דער רעװאלוציע אין רוםלאנד 
געזאלט זײען יאוש און גורם זײן צו אפהענטיקײט. און דאך האט 
זיך געמערקט אן אנדער דערשײנונג, מען קאן זאגן א פאזיטיװע. 
עם האט גענומען נאגן א פארדראס, הלמאי איז אונזער לאגע אזא׳ 
װאם מיר װערן געשלאגן נאך אײדער מיר פרובירן עפעס שאפןד 
פארװאם האבן מיר נישט דעם װילן און דעם עול פון איניצירן 
אליץ מיט אײגענע כוחות אזא אויפלעב־באװעגונג און פארמעםטן 
זיך העזהדיק מיט די פײנטלעכע פאקטארן, װאס באגלײטן דורות 
לאנג די ײדישע געשיכטע? עס האט געװירקט אפשר אונטערן 
באװוםטזײן פרצם טיפ ,׳באנטשע שװײג״, װאם װײסט גאר נישט 
אז מ׳קאן װעלן, נישט אז מ׳מעג װעלן. עם האט זיך צו יענער צײט 
אנגעהויבן װעקן דער מענש אינעם ײד, און גלײכצײטיק אויך דער 
ײד אינעם מענש. דוד פינםקי איז אויפגעטראטן אין דער ליטע־ 
ראטור, װאס האט זיך ערשט גענומען אויספיקן פון איר שאלעכץ, 

מיטן רוף צו חײם משרת ״אראפ דעם יאך/ אבער אין דער זעלבער 
צײט האט ביאליקם ״אין שחיטה־שטאט״ צערודערט דעם געדאנין 
און געבריט דאס געפיל מיט דער שארפקײט פון חרפד״ װאם מ׳איז 
אזוי געפאלן, אז מ׳שטעלט נישט קײן װידערשטאנד. 

ס׳איז געװען פון די ערשטע רופן צו װידערשטאנד קעגן פאג־ 
ראמען, אבער די װירקונג פון דעם רוף האט געגרײכט א סאך 
װײטער און טיפער אין דער פםיכיק און אינעם באװוסטזײן. עם 
האט א בליץ געטאן א נײע, פרישע ברענענדיקע מאנונג: װידעד־ 
שטאנד קעגן דעם גאנצן גאנג פון אונזער לעבן, קעגן די טענ־ 
דענצן פון דער געשיכטע. װידערשטאנד קעגן אײנגעשטעלטע 
דאגמעם און פרינציפן, װאס זענען כלומרשט געהײליקט געװארן 
דורך הונדערטער אויב נישט טויזנטער יארן פון אויפנעמען פאסיװ 
די אלע דערשײנונגען פון גורל. איז אונז דען װירקלעך באשערט אויף 
תמיד׳ אויף אײביק צו בלײבן אין אט דעם נבזהדיקן צושטאנד, 
פארװאגלטע, פארשפיגענע, פאראכטעטע און אומבאהאלפענע, װאס 
זענען אומעטום און אין אלץ אנגעװיזן אויפן חסד פון אנדערעז 
איז עם דען א היסטארישער נזוז/ מיר זאלן אזוי צעפטרן אונזערע 
שאפערישע כוחות און כםדר צוהעלפן אנדערע, אבער אלײן נישט 
לײגן דעם פונדאמענט פון אן אײגן װערק, װאם זאל טאקע אין 
יםוד ענדערן דאס ײדישע לעבןי 

עם איז שוין דאן געגאנגען א שטארק פארצװײגטע עמיגראציע 
פון הונדערטער טויזנטער ײדן אין פארשידענע לענדער, דער עיקר 
קײן צפון אמעריקע איןידי פארײניקטע שטאטן, עם האט געלאקט 
און געצויגן די ״גאלדענע מדינה״, װו דאלארן װאלגערן זיך ממש 
אין גאם און יעדער קאן שארן װיפל ער װיל גאלד צו זיך אין די 
קעשענעם. עס האט געשאלט די בשורה פון באראן הירשם קאלא־ 
ניזאציע אין ארגענטינע, װו ײדן גײען איבער צו ערד און בילדן 
אוים גאנצע אײגענע ײדישע ישובים. 

און בלויז קנאפע, שיטערע טראפנם פון אט דער מאםן עמי־ 
גראציע האבן געטריפט קײן פאלעסטינע, װו די ערשטע עליה איז 
שוין געהאט צוגעקומען צו איר דעמאראליזאציע און צום אוים־ 
װעפן זיך פון די לאנגאנענדיקע אידעאלן. ס׳האט זיך קונה שם 

געװען דער פאלעסטינער ײדישער פלאנטאטאר, דער בועז, װאם 
װיל הערשן איבער זײנע פועלים און דעריבער איז ער מחרים דעם 
ײדישן ארבעטער, באשר דער ארטיקער אפגעשטאנענער אראבישער 
פעלאך איז מער מסוגל צו װערן עקספלואטירט. 

די צװײטע עליה האט באװוסטזיניק אויםגעקליבן דעם שװע־ 

רערן װעג און איז נישט געגאנגען מיטן אויסגעטראטענעם שליאך 
פון דער ײדישער עמיגראציע. אינסטינקטױו האט זי באנומען דעם 
געשיכטלעכן אמת, אז די עמיגראציע גופא פארמאגט אין זיך 
קערנער פון פאזיטױון קאנםטרוקטױון כאראקטער. עמיגראציע האט 
ביז דאן אויםגעשפרײט און פארזײמ די ײדן־פראגע איבער א סאך 
שטחים און אויפגעשטעלט נײע פונקטן פאר גלות־דערשײנונגען. 
אבער די זעלבע עמיגראציע, אויב זי טרעפט ארײן אינעם היםטא־ 
ריש איבעראנדערשנדיקן פונקט, קאן גרײלעך פירן צו אנדערע 
געזונטע רעזולטאטן. די עמיגראציע קײן פאלעסטינע איז פון אזא 
קאנםטרוקטױון כאראקטער, דערפאר, װײל דא האט זי די אוים־ 
זיכט זיך צו קאנצענטרירן און פארװארצלען איגעם באדן. אזוי 
ארום װערט דא געשאפן א נײע פערספעקטױו, עס זאל גישט סתם 
צוקומען נאך אײן ישוב און די ײדן־פראגע זאל דערשײנען אין א 
נײעם פונקט. דא איז פאראן די זיכערע אױסזיכט, עם זאל אויפ־ 
קומען א פעסטער אנהאלטס־פונקט פאר א נײעם סאציאל־עקאנא־ 
מישן ײדישן מאסן־צענטער און דערמיט װעט פארלײגט װערן דער 
אנהויב פון א לײזונג פאר דער ײדן־פראגע. דורך דעם פאלעסטינע־ 
צענטער זאל דערװעקט װערן די ײדן־פראגע, װי א צענטראלע 
פראגע קודמ כל בא די ײדישע מאסן און דורכדעם אויך בא דער 
גרויםער װעלט אויף דער ארענע פון אינטערנאציאנאלער פאליטיק, 

די ײדישע ױגנט האט דערפילט דעם אינערלעכן פארלאנג צו 
אן איבעראנדערשונג אין איר לעבן, זי האט דערשפירט אין זיך דעם 
כח אט דעם פארלאנג צו באפרידיקן. 

עם איז געװארן א מין ״שטורעם און דראנג״־באװעגונג צװישן 
דער ארבעטערשאפט און דער אינטעליגענץ. מען האט געװאלט 
אריבערגײן פון טעאריעם צו מעשים, פון דיסקוסיעם צו טאטן. עם 
זענען אויפגעקומען גײע שטרעמונגען אינעם צױניזם און עם האט 

זיך אנגעהויבן א רעגונג אין די רײען פון דער ײדישער סאציא־ 
ליםטישער ארבעטערשאפט. דער ״בונד״ האט אויפגעװעקט דעם 
ארבעטעי און דערמאנט אים בלויז אז ער האט אן אײגענעם 

ײדישן לשון ׳ אבער ער האט אים נאך נישט געקאנט דערצײלן 
און אויפקלערן, אז ער האט אן אנדער שפראך פון וױרקלעכקײט, 
אז זײן לעבן פארמאגט א ספעציעלן, א םפעציפישן ײדישן לשון 
פון אײגנארטיקײט, װעלכע פאדערט אן אידער צוגאנג, אן אגדער 
גאנג. 

דער ייךישער ארבעטער איז _גע״^י.ען קיץ ארץ־ישראל 
לכתחילה מיטן אידעאל פון םאציאליםטישן צױניזם. ער האט 

געהאט פאר זיך א ציל, אן אידעאל, װעלכן ער האט געװאלט 
פארװירקלעכן אין לעבן דורך ארבעט און קאמף. אבער ער האט 
פון דער געשיכטלעכער דערפארונג געלערנט, אז אזוינס קאן 

געלינגען ןאר אין ארץ ישראל. די צײט איז נישט געװען איבריק 
גינםטיק פארן צױניזם און אויך נישט פארן םאציאליזם. 

מ׳האט געהאט אנגענומען, אז צױניזם מײנט גלײך אויפן 
שטעל, אויף דער גיך פארענטפערן די פראגן, װאם שטאמען פון 
דער ײדישער אומנארמאלקײט. די אלגעמײן גילטיקע מײנונג איז 
געװען, אז װי נאר מען װעט קריגן דעם טשארטער, די פארמעלע 
רעכט אויף פאלעסטינע, װעט מען ארגאניזירן אויפן ברײטסטן 

מאםשטאב דעם אריבערפאר פון די ײדן אין זײער אײגן לאנד. 
אבער דער ענין טשארטער האט זיך נישט גערוקט פון ארט, 
און װאם װײטער האט זיך ארויםגעװיזן, אז עם איז א מהלך 
רב, בעת די ײדישע צרות האלטן זיך כסדר אין פארמערן. דעד 
אוגאנדא־פראיעקט האט געבראכט צו א שארפער מחלוקת אין די 
צױניםטישע רײען גופא; עס האט נישט געהאלפן הערצלם אויטא• 
ריטעט, און נישט געקוקט דערויף, װאס עם איז פון דאםנײ 
פײערלעך געגעבן געװארן די שבועה, נישט צו פארגעםן ירושלים, 
איז א רגע אויפגעגאנגען די זון פון טעריטאריאליזם, װעלכער 
האט געבויט אויף דער שרײענדיקער נויט און אויף דער נויטיקײט 
זי צו לינדערן װען אפילו נאר אויף א פאליאטױון אופן. 

עם האט זיך געמוזט שאפן דער אײנדרוק, אז דער צױניזם 

װעט אויף א צײט לאנג בלײבן װידער בלויז א גוטער װונש און 
א חלום פון פאנאטיקער, קנאים, אבער ער איז נישט מםוגל מיט־ 
צורײםן ױגנט, װײל ער קאן זײ נישט פארלײגן גארנישט קאנ־ 
קרעטעס. 

דער םאציאליזם האט נאר װאם געליטן א מיאוסן דורכפאל. 

די ערשטע רוםישע רעװאלוציע האט געפלאצט נאך אײדער זי 
האט באװיזן צו דערשלאגן זיך צו ממשותדיקע רעזולטאטן. גלײד 
אין אירע פוםטריט איז געקומען די שוידערלעכע רעאקציע און 
ם׳האט זיך אנגעהויבן דער אפפלום, דער צוריקגאנג פון נעכטיקע 
כלומרשטע הײסע פרײנט און חםידימ. מען האט גענומען לאכן 
און אפשפאטן פון די רעװאלוציאנערע פאנטאזיעם און נעכטיקע 
רעװאלוציאנערן האבן זיך געלאזט אין געיעג נאך תכלית אין 
אײגענעם פרױואטן לעבן, מפקיר זײענדיק די געזעלשאפטלעכע 
פאליטישע אנגעלעגנהײטן פאר בטלנים, שלימזלניקעם, װעלכע 
פארמאגן נישט קײן שום אויםזיכט אלײן פרױואט זיך אײנצו־ 
ארדנען... 

און פלוצים האט זיך א לאז געטאן די כװאליע פון צװײטער 
עליה קײן פאלעםטינע. צו יענער צײט איז שװער געװען צו 
באצײכענען עס װי אן עליה־כװאליע, און מען האט נישט געװאגט 
צו טראכטן, אז זי װעט פארכאפן א גרעסערע צאל מעגשן און 
בילדן אײנע פון די אינטערעםאנטסטע, על כל פנים דעצידירנ־ 
דיקסטע תקופות אין דעם אויפבוי פון ישוב, דעם יםוד פון דער 
קומענדיקער מדינת ישרא׳. 

דער גאנג פונעם ראטנפארבאנד 


מיר האבן מיט 2 חדשים צוריק געשריבן, אז דער 22 ־טער 
װני װעט בילדן א קער נישט נאר אין דער מלחמד״ נאר אין דער 
געשיכטע פון דער מענשהײט. דער ארײנטריט פון דעם ראטנ־ 
פארבאנד אין דעם אנטי־היטלער־קאמפם־פראנט מײנט נישט סתם 
אז עם זענען צוגעקומען.פרישע מיליאנען גוטע זעלנער׳ װאם זענען 
גוט אויםגעשטאטעט טעכניש און געשולט מיליטעריש. ם׳מײגט! א 
נײער םאציאלער כוח׳ ס׳איז אויפגעקוימען אן אידײ׳ אן אידעאל׳ 
ארום װעלכן מען װעט קאנען מאביליזירן די ארבעטנדיקע און 
פראגרעםױוע מענשהײט אין דער גארער װעלט. מיר האבן פאר־ 
אויסגעזאגט, אז אויך לגבי אונז ײדן װעט זיך איצט עפנען א נײע 
פערםפעקטיװ׳ טראץ דעם װאם מיר האבן אויף אײן רגע גישט 
פארגעםן די ביז איצטיקע שטעלונג ■ פון ראטנפארבאנד און פון דעם 
קאמינטערן צום ײדישן פראבלעם און צו ארץ־ישראל. 

מיר האבן אבער געהאט די טיפע איבערצײגונג, אז יענע 
שטעלונג דרינגט נישט ארוים פונעם עצם מהות פונעם פראלע־ 
טארישן אידעאל, אז זי איז א פאלשער און פארקריפלטער אוים־ 
פיר, װאם אנטשפרעכט נישט די גרונט־אידײען פון גלײכװערטיקײט 
און פולבארעכטיקונג פון אלע פעלקער כלפי דעם םאציאליזם, אז 
דעריבער מוז מיט דער צײט, אונטערן דרוק פון דער ײדישער 
װירקלעכקײט אויפהעלן דער אמתער אמת פון דער ײדישער גע־ 
שיכטע, פון דער ײדישער פרײהײט־באװעגונג צו נאציאנאלער און 
סאציאלער אויפריכטונג. מיר האבן געװוסט, אז דאם װעט נישט, 
אז דאס קאן נישט קומען פלוצים, מיט אײן מאל. מיר זענען אבער 
געװען זיבער, און געשפירט מיט אונזער גאנצן װעזן, אז אט די 
ענדערונג מוז און װעט קומען. דערפאר האבן מיר ארויםגעקוקט 
און געװאלט מיט אלע פיבערן פון אונזער נשמה, מיטן גאנצן כוח 
פון אונזער באװוםטזײן, אז דער ראטנפארבאגד זאל װאם גיכער 
אויפטרעטן אויף דער געשיכטלעכער ארענע אין זײן אײגנטלעכער 
געשיכטלעכער ראל און שליחות: שטעלן זיך בראש פון אלע אונ־ 
טערדריקטע פעלקער, בראש פון דעם קאמף קעגן פאשיזם און 

היטלעריזם ־ דאן װעט עס זײן א קאמף אן פשרות, אן אױםגלײד׳ 
א קאמף אויף לעבן און טויט. 

דערפאר האט אונז װײ געטאן, פארװאם צוליב א צופעליקן 
טאקטישן מאנעװער האט דװקא דער ראטנפארבאנד געשװיגן װעגן 
אוגזער מארטיראלאגיע אין איצטיקן היטלער־מארש, גלײד װי 
אלע אנדערע אנגענומען א פול מויל מיט שװײגעניש. דערפאר 
האט אוגז געפײגיטק דאס, װאס ם׳װערט נישט ארויסגעשריגן פאר 
דער גארער װעלט דאם װארט פון צארן און קאמפס־לופט, װאם 
ברענט אונזער גומען און קאן ערגעץ נישט ארויםגעזאגט װערן 
פרײ און פול אויפן קול. דערפאר האבן מיר גישט געװאלט שלום 
מאכן מיט דעם פאקט, אז די מיליאנען אונזערע ברידער אין ראטנ־ 
פארבאנד זענען אפגעריסן געװארן פון גאנצן ײדישן פאלק און זײ 
גײט כלומרשט נישט אן זײן קױם און צוקונפט, און זײ קימערן זיך 
נישט װעגן דעם טראגישן גורל פון ײדישע מיליאנען פליטים אויף 
אלע שליאכן פון דער פארהיטלערעװעטער װעלט. מיר האבן 
געמאנט דאס, װאס קומט אונז, דאם װאם דער סאציאליםטישער 
אידעאל איז מחײב די אלע, װעלכע װיקלען־אויף איבער זײערע 
קעפ זײן פלאטערנדיקע פאן. 

צװײ חדשים קריג פון ראטנפארבאנד, און ם׳האט זיד א ריר 
געטאן. א מעכטיקער ריר פון א גיגאנט, פון א ריז, װעלכער טשוכעט־ 
זיך פון היהנער־פלעט און גלײכט אוים דעם קערפער אין זײן 
מאנומענטאלער גרוים. א פארצאפלטע, א פארכישופטע און אן 
אויפגעפלאמטע שטײיט די מענשהײט פארן םפינקם פון ראטנפאר־ 
באנד. נײן, ס׳איז נישט נאר די רויטע ארמײ פון צענדליקער 
מיליאנען מענשן. אינעם ראטנפארבאנד, אין דער מדינה פון 
סאציאליםטישן בוי, דארט װו מיליאנען לעבנס זענען פארטאן 
געװארן אױפן אויפבוי פון א דניעפראםטראי און אויף פינפיאריקע 
װירטשאפטלעכע פלאנען, דװקא דארט װערט געזארגט פארן מעגש, 
פאר זײן דערהויבונג, פאר זײן אינערלעכער באפרײאונג• דאם אלץ, 
װאס װערט געבויט, איז אין לעצטן םך־הכל פאר אים, ער זאל 
געניםן דערפון, ער זאל בארײכערט װערן גײםטיק אין כאראקטער, 
אין זײן מענשלעכן װעזן. און דער מענש װײסט איצט אין ראטנ־ 

פארבאנד, ו,;כ ער האט שוין דערגרײכט א ן משך פון די 24 יאר. ; 
ער האט זיך אויסגעלערנט צו שעצן די פרײהײט און האםן ביז די 
טיפסטע קעמערלעך פון דער נשמה די שקלאפערײ און אונטער־ 
דריקונג. האט זיך אויפגעהויבן דאם לאנד פון ססנ מיליאנען און 
עס פירט דעם קריג קעגן היטלערן^ עם איז דער היסטארישער 
קאמף, צו װעלכן די מענשהײט איז אומ־גערופן. פון אײן זײט מעכא־ 
ניזירטע ארמײען, גלענצנדיקע טעכניק, דורותדיקע מיליטערישע 
דערפארונג און דערציאונג אין דיםציפלין און בלינדער געהארכ־ 
זאמקײט. און דאם אלץ — אין דינסט פון דער שענדלעכםטער אידײ 
פון מענשלעכער פארקנעכטונג און אויסשלאכטונג צוליב פערזענ־ 
לעכע אמביציעס און אויבערהערשאפט פון כלומרשט אויסדער־ 
װײלטע. פון דער אנדער זײט — צו פרײהײט אויפגעצויגענע מיליא־ 
נען, דערהויבענע צו א העכערן אלמענשלעכן אידעאל פון בריידער־ 
לעכקײט און אלמענשלעכער גלײכװערטיקײט• טעכניק און דימציפ־ 
לין, פעיקײט צו קרבנות געפארט מיט קלארן באװוםטזיץ. נישט 
מחמת געהארכזאמקײט און פאלגן עמיצן, נאר מחמת טרײשאפמ צום 
געזעלשאפטלעך־פערזענלעכן אידעאל און גרײטקײט אויסצופילן 
שליחות פון דער געשיכטע צו באפרײען די מענשהײט פון יעזץ בימ 
און שלעכטם, פון טיראניע און געװאלט־טאט. 

דער ראטנפארבאנד האט שוין געבראכט ריזיקע, אומגעהויערע 
קרבנות. אבער ערשט אויף דער ראטגפארבאנדישער ערד האט 
היטלער דערשפירט, װאם עס מײנט אױך פאר אים דער קריג. דא 
בריט די חרובע ערד זײנע פים און טריט, דא פאלן זײנע קנעכט און 
ראבאטם, װי די פליגן און זײ װעלן מיט זײערע טויטע פגרים פאר־ 
שפרײטן די מגפה פון אומצופרידנקײט אין אלע דורך אים פאר־ 
נומענע לענדער. און דער געשטאנק פון זײערע נבלות װעט דער־ 
גרײכן צו די װײטםטע װינקעלעך פון די פאשיסטישע קאגצענ־ 
טראציע־לאגערן, װעלכע שטעלן מיט זיך פאר די היטלעריםטישע 
אײראפע, און ם׳װעט זײ שטיקן און װארגן ביז משוגעת, ביז װאנזין. 

דער ראטנפארבאנד איז ערשט דער ארגאניזאטאר פון דעם 
הײליקן קריג קעגן פאשיזם און נאציזם. א הײליקער קריג, אין 
װעלכן עם מוזן זיך באטײליקן אלע, אלע, אלע, נישט נאר אין די פרײ 

געבליבענע לענדער, נישט נאר אין די פארנומענע, אקופירטע, נאר 
אויך אין די אײגענע פאשיסטישע און נאצישע געביטן. פארטיזאנען־ 
קריג. קײנמאל האט עם גאך נישט געהאט דעם אמתן אײגענטלעכן 
זין און ציל, װי איצט. נישט אײנצעלנע, נישט גרופן, נאר אלע, 
אלע פעלקער פון דער װעלט װערן פארװאגדלט אין זעלנער, זעלנער 
פון דער אנטי־פאשיסטישער ארמײ. יעדער אײנער איז א פארטיזאן. 
װו ער געפינט זיך, איז ער מאביליזירט און איז אין אקטיװן דינםט. 
פארטיזאנען פון דער גארער װעלט, פון אלע פעלקער, פארײניקט 
אײךז ס׳איז דער רוף פון ראטנפארבאנד צו אלע מענשן, צו יעדן 
מענש. 


מיר לעבן! 

ס,איז דער רוף פון די ״חשובסטע פארטרעטער פון ײדישן 
פאלק״ אין ראטנפארבאנד צו די ײדן אין דער גארער װעלט, צו 
יעדען ייד. היטלער האט פארבונדן און פארײניקט דעם גורל פון 
ײדישן פאלק מיטן גורל פון דער גארער פראגרעסױוער מענשהײט. 
עם איז אונזער קאמף. 

דעריבער זענען מיר געװען אש להבד״ דעריבער האבן מיר 
גענאגלט און פארהאםט יעדן נפש, װאם האט װי א שלאנג א פארע־ 
טעדישע געשיפעט, אז דער קריג גײט אונז נישט אן אלם ײדן און 
אלס ארבעטער; דעריבער האבן מיר יענע ברואים באטראכט און 
טראקטירט װי אויסװורפן, װי קרעציקע, װאם האבן נישט קײן 
אײגענעם געפיל און געדאנק און װארטן געהארכזאם, װאס עמעצער 
װעט זײ ערשט באפעלן. 

מיר, אלם פועלי־צױן, האבן שוין פון ערשטן טאג פון היטלערם 
אויפקום צו מאכט דערקענט, אז מ׳מײנט אויך אונז, סײ אלם ײדן 
און םײ אלם ארבעטער. דעריבער האבן מיר אויפגענומען גלײך 
דעם רוף פון דער געשיכטע נאך אײדער ער איז געקומען פון 
ראטנפארבאנד. אבער מיר האבן זיך אפגעגעבן א דין וחשבון, אז 
זײן אמתן תיקון װעט דער רוף באקומען ערשט, װען אים װעט 
אויםהילכן איבער דער גאנצער רחבות פון ערד־קוגל א ריזיקער 
מלוכהשער כוח, װי ם־איז דער ראטנפארבאנד. דאן װעט דער רוף 

דערהערט װערן. דאן װעט זײן׳ ארום װעמעךזיך צו ארגאניזידן און 
װעמען נאכצוגײן, דאן װעט אויפקומען אין דער פינסטערער נאכם 
פון דער מענשלעכער געשיכטע דער פײער־זײל׳ װאם ברענט און 
ראמט־אװעק פון װעג שטרויכלונגען׳ באלויכט יעדן פארבארגענעם 
װינקל און צײגט דעם װעג פאר די מיליאניקע מאםן און פאר דעם 
ײדישן פאלק װעלכעם היטלער האט אויםדערװײלט צו פולער פאר־ 
גיכטונג און אויםראטונג. 

ם׳איז דער ערשטער לעבנס־צײכן פון מיליאנען ברידער, װעלכע 
זענען איבער 20 יאר געװען פארלארן פאר אונזער טראגעדיע און 
פאר אונזער קאמף. מען האט בײזװיליק, צישנדיק געװארפן בלבולים, 
אז םאציאליזם מוז אפרײםן פון נאציאנאלן שטאם, מוז פירן צו 
זעלבסטפארלײקענונג און געפאלנקײט לגבי דעם ײדישן פאלק. 

קומט דער מאניפעםט און מאניפעםטירט, אז געלײטערטער 
םאציאליזם לײטערט אויך דעם נאציאנאליזם און דערהויבט אים. 
צוערשט די ײדישע פראקלאמאציעם פון סאװיעטישע •.עראפלאנען 
צו די פארפײניקטע ײדן אין װארשעװער געטא• איצט די װענדונג 
צו ברידער ײדן אין דער גארער װעלט. ם׳איז נישט צופעליק׳ ם׳איז 
א שיטה, א מלוכהשע שיטה, נישט אויסצוטײלן לרעה אײן פאלק, 
גרײלעך דעם, װאם לײדט צום מערםטן. א שיטה נישט צו שרעקן 
זיך פאר דער נאצישער פאגראם־העצע, װעלכע פארשרײט דעם 
ראטנפארבאנד, אלם א ײדישן אויפטו. עם איז א סאציאליםטישע 
שיטד״ גלײכצושטעלן דאם ײדישע פאלק מיט די פאליאקן, און 
טשעכן, נארװעגן און פראנצויזן. פון דעם מאניפעסט װעלן לערנען 
אויך אנדערע מלוכות. עם װעלן לערנען אויך ײדן, װי אויפצוטרעטן 
שטאלץ און װירדיק מיט זײערע תביעות אלם פאלק. 

ס׳איז דער ערשטער רוף צום ײדישן פאלק אין דער איצטיקער 
מלחמד״ דעריבער איז ער נאך נישט אויםשעפנדיק. עם זענען נאך 
געבליבן גרויםע װײטיקדיקע בלויזן. עם פעלן אין אים דער טראקטא־ 
ריםט פון ארץ־ישראל. דאם באװוםטזיגיקע ײדישע ארבעטער־פאלק׳ 
זײן מםירת־נפש און זײן שאפונגס קראפט, װעלכע װערט פאר־ 
קעדפערט אין זײן היסטארישן װערק אויף דער מאמע ערד פון זײן 
פאטערלאגד. 

אבער ס׳איז דאך דער ערשסער אויסגעשרײ, אז מיר לעבן( אז 
מיר לעבן אלס ברידער, אלס קינדער פון אײן ײדיש פאלק אין 
דער גארער װעלט״ אז מיר ד״אבן א געמײבזאמען שותפותדיקן גורל, 
אז קעמפנדיק אין די רײען פון דער גרויםער מענשהײט״ מוזן מיר 
אבער נישט פארגעסן און אויסקריצן אין אונזערע הערצער דאס 
געבאט פון קאמף פאר אונזער נאציאנאלן קױם און צוקונפט• 

יא״ מיר לעבן״ און מיר װעלן לעבן. מיר װעלן נישט שטארבן. 

װי די װערים און װי הינט״ צעטראטענע פון נאצישע בעסטיעםי 
מיר װעלן לעבן און קעמפן װירדיק און מענשלעך פאר אונזער 
לעבן. מיליאנען ײדן װעלן ענטפערן אויפן רוף פון זײערע ברידער 
אין ראטנפארבאנד. מיר זענען זיכער, אז בראש פון די דאזיקע 
מיליאנען קעמפנדיקע ײדן װעט גײן ארץ־ישראל• דערצו איז בא־ 
רופן די הונדערט טויזנט־קעפיקע ארבעטערשאפט. הײבט איז די 
העכםטע פליכט: גרײטקײט צום קאמף. איבער אלץ און אלעמען׳ 
אין אינטערעם פון הײנט און מארגן, פארן כבוד פון ײדישן פאלק 
און פארן גורל פון ארץ־ישראל — 
צום געװער ז 


מיר מוזן זײן א טײל פון דעם 
פרײהײטם־פראנט אין דער װעלט 

(רעדע אויפן 21 ־טן צױניסטישן קאנגרעס) 

אלס לינקע פועלי־צױן טרעטן מיר אויף דאס ערשטע מאל 
אויף דער טריבונע פון צױניסטישן קאנגרעס, הגם אין משך פון די 
צענדליקער יארן זענען מיר אויף דעם אינטימסטן און ארגאנישסטן 
אופן געװען אויסגעבונדן מיט די לײדן׳ ארבעט און קאמף פון דעם 
ארבעטנדיקן ארץ־ישראל. איר װעט מודה זײן, אז מיר קומען צו 
דעם קאנגרעם אין א צײט, װעלכע קען בשום אופן נישט באטראכט 
װערן־אלם ״פראםפעריטי״־צײט פאר דעם צױניזם. 

ד״ר װײצמאן האט הײנט געזאגט, עם איז לײבט צו זײן א 

צױניםט אין גוטע צײטןז עם איז שװער צו זײן א צױגיסט אין 
שװערע צײטן. 

איך מײן, אז איר װעט צוגעבן, אז א באװעגונג װעלבע האט 
געהאט כוח און אויםגעהאלטניןײט פון פאליטישער איבערצײגוגג״ 
אין משך פון 28 יאר נישט צו גײן צום צױניםטישן קאנגרעם, װײזט 
ארוים גענוג מאראלישע גבורה און פאליטישן מוט צו קומען צום 
קאנגרעם און דװקא אין דער איצטיקער צײט• 

איר װעט מוזן מודה זײן, אז בא אונז האט דא נישט געקענט 
.שפילן קײן שום ראל װעלכע עם איז פראקטישע, געשעפטלעכע 
ביזנעם־אויםרעכענונגען און פארטײ־פאליטישע קאמבינאציעם. מיר 
זענען זיכער, אז קעגנער און שונאים װעלן אויך מוזן צוגעבן, אז 
בא אונז האט געװירקט דאם געפיל פון אחרױת לגבי דער שרעק־ 
לעכער טראגעדיע פון דעם ײדישן פאלק, װעלכע איז געקומען צומ 
אויסדרוק אין דער איצטיקער צײט, אגב, נישט בלויז אלס די 
טראגעדיע פון ײדישן פאלק, נאר גלײכצײטיק אויך אלם דער 
שענדלעכסטער םימבאל פון יענעם תהום דעמאראליזאציע און 
שפלות, אין װעלכן עם זינקט די גאנצע מענשהײט אין דער 
איצטיקער תקופה• 

קײנמאל נאך, װי אין דער איצטיקער תקופה, איז נישט געװען 
אזוי קלאר, אז דאם פראבלעם ארץ־ישראל איז אויםגעבונדן מיט 
דער אלװעלטלעכער ײדן־פראגע. קײנמאל נאך איז נישמ געװען 
אזוי קלאר װי איצט, אז ארץ־ישראל איז אן אינטערנאציאנאל 
פראבלעם, פונקט װי די אלװעלטלעכע ײדן־פראגע איז אן אינטער״ 
נאציאנאל פראבלעם און אז דעריבער פאדערט זיך פון אוגז קודם־ 
כל, מיר זאלן האנדלען, װי עם דארף האנדלען א פאליטישע בא־ 
װעגונג. אלם אזא באטראכטן מיר די צױניםטישע באװעגונג און די 
צױניםטישע ארגאניזאציע, און נאר צו אזא טריבונע און צו אזא 
ארגאניזאציע זענען מיר געקומען. 

עם איז נויטיק אונטערצושטרײכן מיט דער גאנצער דײטלעכ־ 

קײט, אז מיר זענען נישט איזאלירט אין דער װעלט םײ אין אונזערע 
צרות, םײ אין אונזערע לײדן, סײ אין אונזערע האפגונגען און םײ 
אין אונזערע פערםפעקטױון. איך האב דא געהערט טענער פון 

דעפעטיזם. מען ד.אט גערעדט װעגן דעם, אז דער צױניזם און די 
צױניםטישע באװעגונג זענען געקומען צו א קאטאסטראפע. װאלט 
איך געװאלט׳ אז אויך אין דעם זאל מען ארײנברענגען א קאנקרעטן 
פאליטישן איגהאלט. אויב דא אײ געשטעלט געװארן די שולד• 
פראגע און עס איז אונטערגעשטראכן געװארן, אז עם גײט נישט 
אין פארטײאישער אמביציע, איז נישט גענוג צו פארצײכענען, אז 
די און די פאקטארן האבן געבראכט צו דער איצטיקער לאגע. 
דערמיט אלײן קאן מען נישט ױצא זײן. מען קאן דערמיט נישט 
אפקומען, מען מוז זיך קלאר מאכן די םיטואציע אין דער װעלט״ 
און דארט, אין דער װעלט, אויםגעפינען די כוחות און פאקטארן, 
מיט װעלכע עם אױ אויםגעבונדן אונזער גורל. 

אין דער עקספאזע פון ד״ר װײצמאן איז הײנט געװען א שטעל, 
װעלכע האט מיך שטארק גערירטן איך האב געפילט דעם אויפ־ 
ריכטיקן טאן פון א גרויסער פערזענלעכקײט אין ײדישן לעבן, 
װעלכע דערקלערט: איך האב פריער געגלויבט דער מאנדאט־מאכט 
און נאכדעם האב איך איר אויפגעהערט צו גלויבן. איז די פראגע 
בא מיר איצטער, נישט פארװאם האט מען פארהאנדלט, נאר פאר־ 
װאם האט מען געטרױטל װי האט מען לכתחילה געקאנט האבן 
צוטרױ צו דעם פאקטאר, מיט װעלכן מען האט זיך פארבונדן? עם 
קליגגט שטאלץ, װען מען דערמאנט אין דעם מאמענט די נביאים 
ישעיהו און עמום, אין װעמען ײדישע סאציאליםטן געפינען קרובות־ 
דיקײט םײ אין גײםט, סײ אין אײנשטעלונג, םײ אין קראפט פון 
װארפן דעם אמת אין פנים אפילו די תקיפים און די הערשער פון 
דער װעלט, סײ אין דרויםן און סײ אויך בא זיך אין דער הײם. 
אבער אויב מען זוכט אן אנהאלט בא ײדישע נביאים און זײערע 
נבואות פון םאציאלן כאראקטער — װי קען מען פארבינדן דאם 
פרײהײטס־װערק פון ײדישן פאלק מיט דעם אימפעריאליםטישן 
כוח, װעלכער מוז, לויט זײן מהות, לויט זײן טבע אונטערדריקן 
פעלקער און דערשטיקן יעטװעדע פרײהײטם־באװעגונג אין זײנע 
לענדער ? האט דאך ד״ר װײצמאן אלײן געזאגט: מיר האבן די צרות 
און מיר װערן גערודפט און מיר װערן אנגעגריפן, װײל מיר זענען 
דער אװאנגארד פון א געװיםער מאראל און א געװיסער עטיק. 

טא, װי אזוי ה״בן מיר לכתחילה געקאנט פ־ורבינדן די מאראל ?ןן־ו 
די עטיק פון אונזער פרײהײטם־װערק .מיט פאליטישע כוחות, װאם 
זײער שליחות, זײער אויפגאבע אין לעבן איז דורכאוים א פאר־ 
קערטע ל איז נויטיק איצטער גלײך אונטערצושטרײכן, אז די 
שולד איז באשטאנען אין דעם, װאס מען האט געװאלט זײן טרעגער 
פון דער ײדישער פרײהײטם־באװעגונג און זיך לכתחילה אריענטירט 
אויף כוחות, װעלכע מוזן אפהיטן די ארדנונג און די געזעלשאפט 
פון אונטערדריקונג, פון שקר, פון צביעות, פון פארניכטן יעדן 
אויםדרוק פון פרײהײט בא אלע פעלקער אין דער גארער װעלט. 

איך װיל זיך איצטער נישט ארײנלאזן אין דעם גאנצן ויכוח 
װעגן דער פריערדיקער באצױנג צום מאנדאט און צו דער באלפור־ 
דעקלאראציע. פאר מיר איז געגוג דא בלויז צו דערמאנען אונזער 
אײנשטעלוגג אין ארץ־ישראל און אין דעם ײדישן ארבעטער־לעבן 
די גאנצע צײט, אז די אריענטאציע אויף דער ענגלישער מאנדאט־ 
מאכט מוז פריער אדער שפעטער באנקראטירן. עם מוז קומען דער 
באנקראט פון דער אילוזיע אויך בא יענע, װאם האבן אויף איר 
געבויט. פארװאם האבן מיר געהאלטן׳ אז עס מוז קומען דער דאזיקער 
.באנקדאט פון דער אילוזיע? װײל עס גײט נישט אין דעם אדער 
יענעם פון די חסידי אומות העולם, װעגן דער אדער יענער פער־ 
זעגלעכקײט. עם האנדלט זיך נישט װעגן פערזאנען, עס האנדלט 
זיך װעגן שיטות. און אין דער הײנטיקער צײט, װעלכע װערט בא־ 
צײכנט אלם סיםטעם פון אלגעמײנעם מינכען, קאן נישט זײן קײן 
אנדער ענטפער לגבי דעם ײדישן לעבן, װי נאר דאם ״װײםבוך״ — 
דאס ײדישע מיגכען. זיכער דארף מען רעדן װעגן באשטימטע 
פראגרעסױוע כוחות אין דעם ענגלישן פאלק. ד״ר װײצמאן זעט 
בלויזן צװישן דער פריערדיקער פאליטיק און דער פאליטיק פון 
״װײםבוך׳. איך מיין, אז דא איז נישט פאראן קײן מיםטיק. עם 
איז בשומ אופן נישט קײן בלויזער צופאל אט די פאליטיק, װעלכע 
אױ פלוצים געענדערט געװארן לגבי ארץ־ישראל. עס איז געענדערט 
געװארן די אינטערנאציאנאלע פאליטיק לגבי טשעכאםלאװאקיע און 
שפאניע, עם איז געװען א פאליטיק לגבי אבעםיגיע,־ כינע, אלבאגייע. 

א סאך פאררופן זיך דא אויף פםוקים פון דער תורה צו 
בארויקן אונז׳ אז מיר װעלן אלץ איבערקומען. מיר װײסן׳ אז עס 
זענען דא מענשן׳ װאם בארעכטיקן דאם שענדלעכסטע און נידער־ 
טרעכטיקםטע אין ארץ־ישראל׳ דעם טעראר׳ דורך א פםוק פון דער 
תורה ״לא תחיה כל נשמה״. זאל מען זיך נישט װארפן םתם מיט 
פסוקים׳איך פרעג ערנםט, פאליטיש ־ װי האט מען געקאנט לכתחילה 
צולאזן דעם געדאנק, אז בא אן אלגעמײנעם פאשיזירונגם־גאנג אין 
דער װעלט, בשעת פאשיזם און נאציזם זענען געפארט און שפאנען 
פון לאנד צו לאנד, װעלן ײדן האבן אן אנדער מזל ? װי אזוי האט 
איר געקאנט אפילו בעת מיר פארזאמלען זיך אין פרײען גענף 
פארגעםן די ראמען פון דער װעלט ? קאן דען זײן אן אנדער באצױנג 
פון ענגלאנד צו אונז ? 

עס איז זיכער פאראן אן עפנטלעכע מײנונג אין ענגלאנד, עם 
זענען פאראן ארבעטער־כוחות און פראגרעםױוע כוחות ? אבער 
די זעלבע ארבעטער־כוחות, די זעלבע פראגרעסױוע און דעמאקרא־ 
טישע מחות האבן נישט אראפגעזעצט די טשעמבערלען־רעגירונג 
נאך דעם קרבן פון טשעכאםלאװאקיע. נאכדעם, װי מען האט אומ־ 
געבראכט אלבאניע, נאכדעם, װי מען האט בפירוש מיט דער שולד 
פון דער זעלבער טשעמבערלען־רעגירונג אומגעבראכט שפאניע — 
האט איר געװאלט אז די דאזיקע עפנטלעכע מײנונג און דער 
דאזיקער ענגלישער פארלאמענט זאלן איצטער אנדערש שטימען 
און זיך אנדערש באציען צו דער רעגירונג צוליב דעם ״װײסבוך/ 
צוליב דעם אטענטאט אויף די רעכט פון דעס ײדישן לעבן אין 
ארץ־ישראל ? דאם װאלט דאך באמת געװען פאליטישע נאױויטעט. 

איך װײם, װי שװער עם איז דא צו רעדן װעגן אלגעמײנער 
׳רעאקציע און פאשיזמ. עם האט מיך שטארק געקרענקט, װען א 
באװעגונג, װעלכע באטראכט זיך אלס אװאנגארד פון א פאלק, װאס 
קעמפט פאר זײן פרײהײט, האט נישט געפונען די אינערלעכע 
באדערפעניש און די אינערלעכע גויטװענדיקײט אין דעם מאמענט 
לכל הפחות צו באערן דורך אויפשטײן דעם אנדענק פון יענע 
טויזנטער קרבנות פון דעם אלגעמײנעם פאשיזם אין אלע לענדער, 

װעלכע איך האב אויםגערעכנט. זענען דען מיר אלע גישט קיץ 
קרבגות פון דער זעלבער שיטה און דער זעלבער פאליטיקז 

האנדלט זיך דעריבער, קודם כל׳ װעגן פעםטשטעלן א װעלט־ 

ראם, אין װעלכער אונז קומט אויס צו װירקן. װעלן מיר קענען די 
פאליטישע ראם, װעט זײן מעגלעך אויך אנצײכעגען דעמ װעג 
פון קאמף בנוגע דעם ״װײסבוך״ און בנוגע אנדערע עלעמענטן פון 
אונזער איצטיקער פאליטיק. 

די אויפמערקזאמקײט פון דער צױניםטישער באװעגונג קאנ־ 
צענטרירט זיך הײגט צו טאג, און מיט רעכט, ארום דעם ״װײם־ 
בוך״, און מיר האבן גערעכנט באמת, אז עס װעט זיך אנהויבן א 
נײער גאנג, א גײער נוםח אין דער צױניםטישער פאליטיק פון זינט 
עם איז פארעפנטלעכט געװארן דאם ״װײםבוך״. געװען מאמענטן, 
װען עם האט זיך געדאכט, אז מען גײט װירקלעך ארויף אויף א 
נײעם װעג. דער לאזונג ״לא נכנע״, מיר װעלן זיך נישט אונטער־ 
געבן, װי דאם האט פראקלאמירט דער ײדישער ישוב אין ארץ־ 
ישראל, האט געהאט אײן זין? נישט דעם זין װאס הײנט האט מען 
זיך דא געװארפן מיט אים, אלס מיט א כלומרשטן פאליטישן שלאג־ 
לאזונג, א שטײגער, מיר װעלן נישט דערלאזן, אז ענגלאגד זאל 
דאם און דאס טאן. לײדער, מוז איך זאגן־ בא מײן גאנצער נעגא־ 
טױוער באצױנג צו דעם אימפעריאליזמ און צו די אימפעריאליס־ 
טישע און פאשיסטישע כוחות אין דער װעלט, קאן איך זיך נישט 
דערלויבן דעם לוקםום צו רעדן װעגן דעם, אז מיר װעלן נישט 
דערלאזן. מיר האבן נישט קײן כוח, נישט צו דערלאזן• מיר קאנען 
רעדן װעגן דעם, אז מיר װעלן זיך נישט לאזן, אז מיר װעלן טאן 
אלץ, כדי פון ענגלאנדם אטעגטאט זאל גארנישט ארױםקומען, 
אבער כדי אונזער לאזונג זאל נישט זײן קײן פוםטע מליצה, דארפן 
מיר טראכטן נישט נאר װעגן דעם, װי אזוי שײן צו שטארבן, 
בלײבנדיק טרײע אויף די פאזיציעם, אויף װעלכע מיר געפינען זיך. 
דער יםוד, פון װעלכן מיר אלע האלטן, איז די אײגענע קראפט, 
די אײגענע כוחות. עם איז אבער װיכטיק צו רעדן נישט נאר װעגן 
דער אײגענער טעטיקײט, װעגן אייגענע כוחות אין קאמף, מיר מוזן 

רעדן אױך װעגן שותפים אין דער ארומיקער װע׳לט״ װעגן דרויםנ• 
דיקע פאקטארן, אויף װעלכע מיר האבן זיך צו אריענטירן. 

איך האב דעם גרעסטן דרך ארץ פאר דער מסירת נפש פון 
אונזערע עלטערן, װעלכע זענען געגאנגען אויף קידוש השם פאר 
זײער רעליגיעזן אידעאל אין אונזער בלוט שטראמט די ירושה 
פון אונזערע אבות, דער ײדישער ארבעטער־קלאס האט געװיזן כוח 
און גבורה מוםר נפש צו זײן זיך הײנט צו טאג פאר זײנע הײנטיקע 
קאנקרעטע לעבנם־אידעאלן און ער שעמט זיך בשום אופן נישט 
מיט יענע גרויםע אין אונזער פאלקם־עבה װעלכע האבן זיך באמת 
מוסר נפש געװען פאר א גרויםן אידעאל. אבער מיר װילן אונטער־ 
שטרײכן — און אין דעם פרט איז מיר געװען אנגענעם צו הערן 
אויך פון ד״ר װײצמאן, אז דער װיכטיקסטער, דעצידירנדיקער כוח 
איז די רעאליטעט פון דעם ארץ־ישראלדיקן ישוב; איך װאלט 
װעלן איר זאלט דאס אננעמען אלם אויסגאנגם־פונקט אין דעם 
װײטערדיקן קאמף. דאם זענען די ארבעטס־פאזיציעם, װעלכע זענען 
געשאפן געװארן און װעלכע װערן איצטער מיט געװער אפגעהיט. 

דערבײ דארפט איר פונדעםטװעגן געדענקען, אז אויך די 
פאזיציעם װעלן אונז נישט העלפן, אויב די גאנצע ארבעט אונזערע 
װעט נישט זײן דורכגעדרונגען מיט א באשטימטן גײםט און געפירט 
װערן אין א באשטימטער ריכטונג, דורך װאם מיר זאלן ארײנפלעכטן 
אונזער װוקס און פרײהײטס־באװעגונג, װי א רינג אין דער קײט 
פון דער אלגעמײנער מענשלעכער פרײהײטס־באװעגונג באם 
הײנטיקן טאג. 

איך האב דעם טיפםטן דרך־ארץ צו מענשן, װאס גלויבן ערלעך 
אין זײער אידעאל. איך װיל, איר זאלט זיך דערהויבן צו פאר־ 
שטײן אויך אנדערע. װען מיר רעדן װעגן דעם אידעאל, װעלכער 
האט געבראכט ײדישע ארבעטער קײן ארץ־ישראל און געמאכט 
זײ פעיק צו קרבנות — מײנען מיר זײער טיפםטע איבערצײגונג, אז 
די נאציאנאלע פרײהײטם־באװעגונג פון דעם ײדישן פאלק איז טיף 
פארבונדן און ארגאניש באהעפט מיט דער רעאליזירונג פון דעם 
גרויםן מענשלעכן םאציאלן אידעאל, דעם סאציאליזם. 

דער סאציאליםטישער אידעאל איז בא הײנטיקן טאג נישט 

אין לי.פעדערן, פונקט אזוי װי דער צױניזם איז הײנט נישט אין 
די פעדערן, אבער מיר װײםן גאנץ גוט׳ װאם הײסט גרײלעך בא 
הײנטיקן טאג האבן א היםטארישע פערםפעקטיװ. זאלן די, װאס 
שטײען אין דעם פראנט פון ארבעט און קאמף אין ארץ־ישראל 
פארשטײן, װאם עם מײנט הײנט, מחוץ די ראמען פון ארץ־ישראל, 
פאר דעם ײדישן לעבן און פאר דער מענשהײט אין דער גארער 
װעלט, די םאציאליסטישע פערספעקטױו. 

און נאך עפעם : עס האט מיך הײנט זער שאקירט, װען מען 
האט גערעדט װעגן די קרבנות אין חוץ־לארץ, װעגן די ײדישע 
קרבנות׳ אז דאס זענען אלץ קרבנות פון גםיםד״ קרבנות פון אוגטער־ 
גאנג, און אז נאר אין ארץ־ישראל האבן מיך קרבנות, װעלכע 
האבן געהאט א זין אין זײער לעבן און אויך אין זײער טויט. 

איך גלויב, אז גראד פון דער טריבונע פון צױניסטישן קאגגרעס 
דארף מען געפינען פארשטענדעניש און זין פאר יענעם ביטערן, 
שװערן און היםטארישן געראנגל פון די ײדישע מאםן אין פאר־ 
שידענע לענדער פון אפענעם און פארמאםקירטן פאשיזם. דארט 
זענען עס בשום אופן נישט סתם קרבנות, װעמען עס איז באשערט 
געהרגעט צו װערן, װײל מען שטײט םײ װי םײ אויף דעם װעג פון 
אונטערגאנג. שלעכט און ביטער װאלט געװען װען מיר װאלטן 
?עטראכט, אז אין דעם גאנצן ײדישן לעבן איז דא נאר אײן אײנ־ 
ציקער ליכטפונקט — ארץ־ישראל. אבער דער כוח און מוט צו 
ארץ־ישראל האבן אונז אלעמען געגעבן נישט נאר די שװעריקײטן 
אין דעם ״גלות״ און די צרות אין ״גלות״, נאר יענער גרויםער 
דינאמישער כוח, װעלכער איז פארבארגן אין די ײדישע מאסן. מען 
טאר הײנט, אין יאר 1939 נישט רעדן װײטער װעגן דעם ײדישן 
גלות בלױז, װי װעגן א ,׳רעזערװ פאר ארץ־ישראל״. מיליאנען 
ײדישע מאםן ראנגלען זיך פאר זײער רעכט אויפן ארט, אין װאם 
מיר זענען גרײלעך פאראינטערעםירט : די צױניםטישע ארגאני־ 
זאציע האט אנגעצײכנט אויף איר פאן נישט בלויז בנין הארץ, נאף 
די אויפלעבונג פון גאנצן פאלק, — זענען מיר פאראינמערעםירט 
מיטצוהעלפן, ארגאניזירן, פאראויםשטויםן און רעגזלירן דעם קאמף 
פון מיליאנען ײדישע מאםן אין אלע לענדער פאר זײער רעכט• 

אױף וױפיל זײ װעלן בלײבן, אױף װיביל זײ מרזן בלײבן דארט׳ 
װי פרײע בירגער פון גײע פרײע לענדער און פרײע רעזשימען. 
דאם, װאם בא אונז איז פאראן אט די פערספעקמיװ פון די ײדישע 
מאםן אין די פארשידענע לענדעך, גיט אונז כוח און זיכערקײט׳ אז 
מיר װעלן נישט בלײבן קײן קלײנער ײדישער ישוב. 

מיר האבן, אגב, די לעצטע יארן געזען אין ארץ־ישראל אן 
איגטערעסאנטע דערשײנונג, װי עס זענען געקומען פליטים און 
װי מען נעמט זײ אויף. דא איז גערעדט געװארן אסך װעגן אחדות, 
גלײכהײט און אמת. איז אדרבא, מיר זעען, װי אזוי אט די פרינציפן 
גילטן אויפן פאן פונעם טראגישן פראבלעם פון אונזער לעבן, דאם 
פראבלעם פון די פליטים. די ארבעטערשאפט נעמט־אויף די 
פליטים יעדער קיבוץ, יעדע קבוצד״ יעדער ארבעטער־דארף נעמט־ 
אויף, הלואי װאלטן נאר געקומען אזוי פיל פליטים, מיט װיפל די 
ארבעטערשאפט איז גרײט זיך צו טײלן דעם לעצטן ביסן ברויט 
און דעם לעצטן שטיקל פלאץ, װו אװעקצולעגן דעם קאפ. 

און פון דער אנדער זײט האבן מיר א גרויסן טײל פונעם ישוב׳ 
װעלכער רעדט װעגן אחדות און גלײכהײט, נוצט אבער אוים די 
בײדע, בכדי צו שאנטאזשירן דעם גאנצן ענין פון פליטים און 
אויסצושפעקולירן אים דורך העכערן פרײזן אויף דירות און אויף 
פארשידענע ארטיקלען. יענער טײל האט געמאכט דאס ײדישע 
אומגליק אלם קװאל פאר פארדינסטן. לאמיר געדענקען אונזער 
פליכט אין ארץ־ישראל לגבי די ײדישע מאםן אין דער גארער 
װעלט, און נישט נאר דאס, װאם זײ קאנען אונז געבן פאר ארץ־ 
ישראל. 

קומען מיר צו צו א צװײטן פונקט ־ אויב איך האב אונטערגע־ 
שטראכן, אז בנוגע דעם פאליטישן קאמף מוז קומען א גײע ליגיע׳ 
אן איבעראריענטירונג אויף נײע כוחות, שװימט אויף די פראגע • 
וװ איז ■דער װעג צו אט דער איבעראריענטירונג, װעלכער װעג 
פירט צו נײע כוחות? מיר זענען געװוינט געװען, נאך זײענדיק 
■אין דרויםן פון קאנגרעס, צו הערן דעקלאמאציעס װעגן ײדיש־ 
אראבישע באצױנגען, װעגן דעם שלום, וועלכן מיר װינשן צו האבן 
מיט אונזערע שכנים אראבער. הײנט בין איך געקומען, נאך די 

דרײ און א האלב יאר טעראר׳ בלוטיקע באצױנגען אין ארץ־ 
ישראל׳ נאך די לאנדאנער אונטערהאנדלונגען׳ גאך דעם ״װײם־ 
בוך/ און איך האב דערװארט פונדעםטװעגן פון דעם פרעזידענט 
פון דער צױניםטישער ארגאניזאציע א קלארע פאליטישע ליניע׳ װי 
אזוי װעלן מיר זיך אויף װײט^ צונויפרעדן מיט די אראבישע 
מאםן. לײדער האט מען אװעקגעמאכט מיט דער האנט אלם נאאױוע 
די פראיעקטן װעגן דערנענטערן זיך מיט די אראבער• אבער זענען 
דען פאראן דא, אין דעם דאזיקן זאל, א סאך מענשן, װאם פילן 
נישט בא זיך, אז בנוגע אונזער װײטערדיקער ארבעט אין ארץ־ 
ישראל איז די פראגע, װי אזוי װערן רעגולירט די ײדיש־אראבישע 
באצױנגען, די גורל־פראגע. מיר װעלן מער נישט קאנען אפ־ 
קומען מיט דעקלאראציעם און םתם פראקלאמירונגען. מיר װײסן 
אלע צו רעדן װעגן דעם מופטי, װעגן די כנופױת. אבער מיר 
דארפן געדענקען׳ אז דער מופטי און די כנופױת נוצן־אוים בא־ 
דערפענישן און אינטערעםן, װעלכע װאקםן־אן און װערן רײף בא 
די אראבישע מאםן. מיר פירן א קאמף מיט דעם מופטי, מיר פירן 
א קאמף מיט די כנופױת, מיט די פעאדאלן און מיט אלע די, װאם 
הערשן איבער די אראבישע מאסן. אבער מיר מוזן געדענקען אז 
די אראבישע מאםן זענען אין ארץ־ישראל און װעלן דארט בלײבן. 
ריבטיק האט הײנט געזאגט ד״ר װײצמאן •. זײ װעלן זיך אויף אונזער 
בײשפיל לערנען אפשאצן װי געהעריק דאם ״װײםבוך״ געװיט, בא 
אונז האט געדויערט 21 יאר ביז מיר האבן זיך אויםגעניכטערט 
פון דער אילוזיע װעגן מאגדאט און װײםן שוין, אז ער באדײט נאך 
גישט א ײדישע נאציאנאלע הײם. כ׳בין זיכער, אז בא די אראבער 
װעט עם דויערן װײניקער, ביז זײ װעלן זיך אויםניכטערן און 
פארשטײן, אז ענגלאנד האט כלל נישט בדעה צו בויען אן אראבישן 
שטאט. װאם גיכער עם װעט קומען צו דער דאזיקער אויםניכטע־ 
רונג״ אלץ מעגלעכער װעט װערן פאר אונז צו געפינען א װעג צו 
םארשטענדיקן זיך מיט די אראבער. נישט מיט דעם מופטי, נאר 
מיט אויפגײענדיקע כוחות, װעלבע זענען פאראן אין די אראבישע 
מאסן. ם׳װאלט געװען שלעכט, װען מיר זאלן הײנט, אין דער 
צױניםטישער װעלט, נישט זײן איבערצײגט, אז בא יעדן פאלק זענען 

דא כוחות, װאס היסטאריש, צוליב זײערע אינטערעםן, נישט צוליב 
אבםטראקטן סאציאלן ױשר, נישט צוליב פוסטער רחמגות אויפן 
גערודפטן ײדן, זענען זײ פאראינטערעםירט אין דעם, אז מיר זאלן 
זײן גלײכבארעכטיקט מיט זײ און געפינען א װעג צוזאמען צו לעבן. 
דאם איז שײך די פארשידנםטע לענדער פון דער װעלט, און דאס 
איז נוגע אויך ארץ־ישראל. עס איז אונזער פעםטע איבערצײגונג, 
אז עם זענען פאראן טיפע רעאלע אינטערעסן בא די אראבישע מאסן, 
װאס מוזן זײ ברענגען צו פארשטענדיקונג און דערנענטערוגג מיט 
די ײדישע מאסן. יא, מיט יענע אראבישע מאסן, װאס פארשטײען 
איצטער נישט זײערע אײגענע אינטערעסן, פוגקט װי עס זענען 
פאראן מיליאנען ײדן, װאם פארשטײען נישט זײער אינטערעס 
בנוגע אונזער פרײהײטס־באװעגונג. װײצמאן װײםט צו זאגן בנוגע 
ײדן* מען דארף דערציען א פאלק, מען דארף דערציען א מאסע• 
נאר בא די אראבישע אפגעשטאנענע מאסן דארף אויפקומען פלוצים 
די דאזיקע באװעגונג, װעלכע זאל פארשטײן איר אינטערעס, איר 
געמײנזאמען אינטערעס מיט אונז. מיר דארפן טאן באשטימטע 
ארבעטן, װעלכע זאלן װי א לעבעדיקער בײשפיל באװײזן נישט 
נאר די מעגלעכקײט, נאר אויך די אומפארמײדלעכקײט פון דער 
דאזיקער געמײנזאמער ײדיש־אראבישער ארבעט. 

אבער אויף דעם דאזיקן װעג טרעפן מיר זיך מיט דעם 
אינערלעכן שונא אונזערן. הײנט האט מען גערעדט װעגן דעפ 
אויםערלעכן שוגא און אז מיר דארפן דורכפירן בא זיך גופא א 
״שביתת נשק פנימית״. דער דאזיקער ״בורגפרידן״ קאן נישט זײן 
און װעט נישט זיין * הערט זיך אײן אין די טענער פון רעכטס. 
עס דײםן זיך דורך זײערע װערטער װי טענער פון דרויםן, פון די, 
װעלכע זענען מחוץ למחנה אין דער ײדישער װעלט. 

װאם שײך דעם רעװיזיאניזם, װעלן מיר באקעמפן די פאליטיק, 
װעלכע האלט כםדר אן אויסגעשטרעקטע האנט צו אים מיט שלום־ 
פארשלאגן. הײנט איז מען דא ארויםגעטרעטן קעגן ״הבלגה״. 
גראד פון אט דער טריבונע זאל אויפן שארפםטן אופן פאראורטײלט 
װערן יענע פאליטיק, װאם זוכט אויפצוהעצן אײן פאלק קעגן 
צוױיטן. אין היטלער־דײטשלאנד װערן באגאנגען לגבי אונז די 

שענדלעכםטע גרוילטאטן׳ װאם האבן נישט זײער גלײכן אין דעד 
געשיכטע, און דאך נעמען מיר עס נישט אויף, װי א מלחמה צװישן 
דײטשן פאלק קעגן ײדישע פאלק, נאר װי א קאמף פוגעם רעגירנ־ 
דיקן דײטשלאנד קעגן אונז, װײל מליאנען דײטשן װערן אויד 
געפײניקט און געמאטערט פון זײער אײגענעם פאשיסטישן רעזשים, 
מיר װעלן זיד נישט לאזן פראװאצירן צו א קריג מיט די 
אראבער. מיר טרעטן נישט אױף קעגן אראבישן פאלק, אבער מיר 
האבן באקעמפט און װעלן װײטער באקעמפן דעם מופטי און 
זײנע כנופױת. פונקט אזוי װעלן מיר — און אין דעם פרט בין איך 
זיכער, אז איך רעד נישט נאר אין נאמען פון מײן פראקציע, נאר 
אין נאמען פון דער גאנצער ארגאניזירטער ארבעטערשאפט אין 
ארץ־ישראל — אױפן שארפםטן אופן באקעמפן אויך די ײדישע 
כנופױת. 
( 1939 ) 


פארטײ־קאנטראל, צי קלאסן־אריענטאציע 

זינט א געװיסער צײט פירט זיך א הײםער ויכוח װעגן דער 
פראגע•. קולטור און פארטײ. ש. גיגער קעמפט פארעקשנט און 
פארביטערט קעגן דער העגעמאניע פון די פארטײען אין דער 
קולטור ארבעט. םפעציעל איז ניגער אזוי קאמפלוסטיק געװארן 
זינט זײן לעצטער נםיעה אין אײראפע, װען ער האט זיך אויפן -ארט 
צונויפגעטראפן פנים־אל־פנים מיט דער ׳װירקלעכקײט און זיך 
נענטער באקאנט מיט די אויפטוען אויפן ײדישן קולטור״פראנט. 

ניגער האלט שטארק פון די ציש״א שולן, פון דער איניציאטיװ 
און ענערגיע, װאם די פארטײען, למשל, בונד און לינקע פועלי־ 
ציון, האבן ארײנגעלעגט אין דעם אויפבויען און אויםהאלטן די 
שולן פון די ײדישע מאסן אין פוילן• ער איז אבער אויפגעקאכט 
קעגן די זעלבע פארטײען, הלמאי זײ װילן באזײטיקן אנדערע 
דעמאקראטישע עלעמענטן פון דער שול־ארבעט און װאם פארטײ־ 
דײבונגען און אמביציעם צעבדעכן דעם שול־װעזן. .והראיו״ אין 

אײניקע שטעט אין פוילן האבן עקזיס״ירט עטלעכע שול־אנשטאלטן,. 
וואם האבן געהערט צו צװײ פארטײען. און לםוף זענען אלע 
אנשטאלטן אונטערגעגאנגען, דערפאר, װײל די פארטײען האבן 
נישט געװאלט דורכקומען צװישן זיך און אויפהאלטן כאטש איץ 
אנשטאלט א געמײנזאמען. ער איז אויפגעבראכט אויף די פארטײען, 
פארװאם זײ װילן אויף אלץ ארויפדריקן זײער פארטײ־שטעמפל, 
והראיה, די רעכטע פועלי־צױן זענען אװעק פון ציש״א און גע־ 
גרינדעט אן אײגענעם ״שול־קולט״. " 

ביםלעכװײז רעדט זיך ניגער פאנאנדער און ער קומט צו 
צו דעמ פארװורף, הלמאי די פארטײען פארביגדן ײדיש בלויז מיטן 
ארבעטער און פארװאם זײ זאגן־ ״די ײדישע קולטור װעט זײן א 
פראלעטארישע, אדער זי װעט גאר נישט זײן. די ײדישע קולטור — 
דאם זענען מיר״. באשר, זאגט ניגער, אויב זײ זאלן זײן לאגיש, 
״װאלטן זײ געדארפט קומען צום שלוס, אז עם איז גאר נישטא 
קײן קולטור־פראנט אין דער סביבה פון ײדיש, װארום .א חוץ 
זײ (די פארטײען) דארף קײנער נישט האבן נישט די ײדישע שפראך 
און נישט איר קולטור״... 

דא, אײגנטלעך, איז ניגער צוגעקומען צום עיקר פון דער 
דיםקוםיע. אין געװיםע ערטער זענען אונטערגעגאנגען אינסטי־ 
טוציעס, מחמת געזעלשאפטלעכע כחות האבן זיך גישט פאראײניקט 
צו א געמײנזאמער ארבעט, אדער אין א צװײטן ארט האט אײן צד 
ארויםגעשטופט דורך פאליטיק און קאמבינאציעס אלע אנדערע 
פארטײען, װעלכע װאלטן א םאך מיטגעהאלפן צו דער ארבעט. 
מעגלעך. אבער, אזא פאלעמיק טרעפט נישט אין פינטל, װײל מען 
קאן אפפרעגן די אלע טענות דורך אגדערע בײשפילן, װעלכע דער־ 
װײזן פונקט דאס פארקערטע פון דעם, װאם גיגער װיל. אזױ, למשל, 
איז אין בריסק יא געקומען צו א פארשטענדיקונג צװישן לינקע 
פועלי־צױן און בונד, װען עס האט זיך ארױםגעװיזן, אז די צװיי 
באזונדערע שולן װעלן נישט אויםהאלטן, און מען האט געשאפן אײן 
שול, .אין װעלכער עם ארבעטן מיט אלע יענע עלעמענטן, װעלכע 
זענען גרײט צו ארבעטן אויפן שול געביט אין גײםט פון ציש״א. אזוי• 
למשל, האבן די רעכטע פועלי־צױן זיך משדך געװען מיט די צױנ־םטן 

פון ״הײנט״ און אװעק צום ״שול־קולט״, גישט װײל מען ױ׳אט זײ 
באזײטיקט, נאר װײל זײ האבן פלוצים באקומען פליגן אין באז 
און געבומען פאדערן פאר זיך פרױוילעגיעם דערפאר, װאם זײ האבן 
גארנישט געטאן אויפן שול־געביט• גיב זײ ארט אין פלענום, אין 
עקזעקוטױו, א באצאלטן באאמטן אין בױרא, באשר זײ זענען א 
באזונדערע פארטײ. ם׳האט נישט געהאלפן דער אנװײז, אז אין אלע 
אנפיר־אינסטאנצן פון ציש״א זיצט מען נישט, װײל מען איז גלאט 
אין דער װעלט ארײן שליחים פון א וזשובער פארטײ, נאר װײל 
מען איז דעלעגירט פון שול־אמסטיטוציעם, אויף װיפיל מען האט 
געארבעט און עפעס אויפגעטאן. 

װער עם יװײםט די פארהעלטנישן אין פוילן ריכטיק װי זײ 
זענען, דער װײסט אויך גוט׳אז די רעכטע פועלי־צױן האבן נישט 
געבראכט קײן אײן אײגציקן פרינציפיעלן ארגומענט קעגן •ציש״א. 
זײ אליץ זענען געװען צװישן די, װאס האבן אנומלטן אויסגעארבעט 
די עיקר־פרינציפן פון ציש״א. אלא װאם ו זײ האבן אויסגענוצט 
די שענדלעכע העץ־קאמפאניע פון זײערע פאליטישע שותפים, די 
צױניםטן, קעגן ציש״א, צוליב דעם בוגד׳ם אנטי־פאלעסטיניזם און 
זיך אנגעשטעלט אין דעם ״שול־קולט״ פון די א. גאלדבערגם און 
איטשעלע יאושזאנם, װאס א פראלעטארישע פארטײ דארף זיך 
מיאוםן צו טאן מיט זײ װעלכע עט איז געמײנזאמע דערציערישע 
ארבעט, װען מען רעדט װעגן אויםבילדן א גײעם ײדישן ארבעטער־ 
דור• עם האט זײ געלוינט צוליב קלײזל־אינטערעםן גײן צו יענע 
לײט, װײל דארטן זענען זײ געװארן קאכלעפל. אבער באזײטיקן זײ 
איז קײנמאל גישט אײנגעפאלן קײנעם אין ציש״א. פארקערט, זײ 
זענען צײטנװײז פריװילעגירט געװארן, װײל מען האט טאקע געװאלט 
זײ פארהיטן פון ארײנצופאלן אין די ארעמס פון בירגערטומ. 

ניץ, אין ציש״א איז קײנמאל נישט געװען קיץ טענדענץ צו 
באזײטיקן יענע, װעלכע װילן מיטארבעטן. די געשרײען װעגן א 
״ברײטער באזע״, זענען אין תוך גענומען פוםטע געשרײען. קײנעד 
האט נאך נישט באװיזן דעם אדרעס, װו עם געפינט זיך אט די 
״ברײטע באזע״, די ״דעמאקראטיע׳/ אדרבא, װו איז איר אכסניה, 
וװ טרעפט מען זיז געװען עטלעכע פרװון אויפצושטעלן א דע־ 



מאקראטישע פארטײ, א פאלקם־פארטײ, און ס׳האט זיך תמיד 
אויםגעלאזן מיט גארנישט. 

װער האט געשטערט ן דארט זענען זײ דאך, די אלע דעמאקראטן 
און אומפארטײאישע, געװען נישט אונטער דער העגעמאניע פון 
פראלעטאריאט און נישט געהאט קײן דיקטאטור פון דער ראטן־ 
מאכט און געקאנט טאן, װאס עס האט זיך זײ געגלוסט. זײ האבן 
גארגישט געטאן, װײל זײ װײםן אלײן נישט, װאס צו גלוםטן איצט. 
װײל דאס קלײנבירגערטום איז דעזאריענטירט, צעטומלט און עם 
הויבט גישט אן צו װיםן אויף װעלכער װעלט עם איז — אװדאי 
װײםט עס נישט, אויף װעלכער װעלט עם װעט מארגן זיץ• 

אפילו דא אין אמעריקע האט איצטער דאם בירגערטום פאר־ 
לוירן דאם גלײכגעװיכט. אדרבא, זאל ניגער באוױיזן, װו האט דאם 
ײדישע בירגערטום אויפגעשטעלט הײנטיקע צײטן יענעם געזעל־ 
שאפטלעכן פאליטישן כוח, װאם זאל װײזן א װעג דעם בירגערטום 
אין קאמף פאר װײטער אויפהאלטן דאס נאקעטע לעבן און בפרט 
צו שאפן קולטור־װערטן. 

ס׳איז טאקע אן אײנפאל צו קנעלן מיט די פארטײען, אז אן 
דער גרויםער מאסע פון פאלק קאן נישט זײן קײן רײד װעגן 
סאציאליםטישער ליטעראטור און םאציאליםטישער אויפקלערונג. 
ניגער מאכט שוין די זאך צו פשוט. ער װײםט אויםגעצײכנט פון 
די אמאליקע ױגנט־יארן, אז דעם םאציאליזם שטעלט מען זיך 
נישט פאר אויםער דער קאגקרעטער לעבעדיקער סביבה פון 
פאלקם־ארגאייזם. ד- פראגע איז נאר װעגן דעם, װי אזוי זאל 
מען אט דעם פאלקס־ארגאניזם אויפהאלטן און אנטװיקלען זײנע 
שאפערישע כוחות. ניגער פארזיבערט, אז ער װײסט װעגן דער 
עקזיםטענץ פון סאציאלע גרופן און קלאסן־אונטערשידן און 
ער גיט אפילו צו די אומפארמײדלעכקײט פון פארטײען. זײער 
פײן. אבער קלאסן־קאמף איז דאך נישט קײן קאפיטל תהלים, 
װאס מען מורמלט אים אפ מיט פארגלאצטע אויגן און מ׳נעמט 
זיך צוריק צו װאכעדיקער ארבעט. דאם מײנט דאך אן אריענטאציע 
אויף א געװיםער אנטװיקלונג פון די געזעלשאפטלעכע פארהעלט־ 
נישן און ממילא אויך א פליכט זיך אלײן אװעקשטעלן אין א 

געװיסער פאזיציע לגבי אט דעם קאמף, װעלכער קומט פאר אין 
דער געזעלשאפט צװישן פארשידענע םאציאלע גרופן. 

ניגער פרעגטז ״װאלט דען ײדיש גשוען פארבונדן נזיט 
סאציאליזם און םאציאליםטן, װען עס זאל אויפהערן צו זײן די 
ײדישע שפראך און װערן די סאציאליסטישע שפראך פון יידן״.? 
ניגער װעט זיך זיכער פארשעמען, אז ער װעט איבערלײענען 
.געדרוקט אט דעם זאץ זײנעם. ער רעדט נאך קעגן דעמאגאגיע 
און װעגן ערנםטער ערלעכער פאלעמיק ו אזא װולגארער ארגומענט 
אױ באמת באראקטעריםטיש פארן בעלהבית׳לדיקן צוגאנג צו די 
פאליטישע און םאציאליעקאנאמישע פראבלעמען. מען טאר נישט 
אויסטײלן די ארבעטער אלם א גרופע און דערנאך אנטקעגענשטעלן 
די גרופע דער גאנצער פאלקט־סביהה. ממה־נפשך־ װײםט ניגער 
פון א ״סאציאל־דיפערענצירטער פאלקס־םביבה׳/ איז ער מחויב 
-אנטקעגנצושטעלן די ארבעטער נישט דאס פאלק םתם, נאר ךי 
;אגדערע גרופן אין אט יענער ״דיפערעגצירטער םביבה״. דאן 
װאלט ניגער געמוזט אנװײזן, אויף װעמען ער בויט זײן גלויבן 
אין דער צוקונפט פון ײדישער שפראך, ליטעראטור און קולטור. 

דא איז שוין נישט די פראגע פון שפראך, פון שול צי ליטע״ 
ראטור, דא איז די עיקר פראגע פון דער הײגטיקער צײט: װוהין 
גײען מיר אלע, װוהין גײען אלע פעלקער פון דער װעלט, און 
צוזאמען מיט זײ אויך דאס ײדישע פאלקי ניגער האלט געװיס, 
אז אזוי װעט עם זיך אויך װײטער שלעפן און ס׳װעט אויך װײטער 
זײן א ״סאציאל־דיפערענצירטע ײדישע פאלקם־םביבה״, די כל־ 
ישראל ײדן װעלן אויפהיטן ײדיש און לײענען באראכאװן און 
מעדעמען• מיר מײנען אנדערש. מיר זענען איבערצײגט, אז די 
װעלט װערט איבערגעאנדערשט, און אויך דאס ײדישע לעבן: 
יאז די גאנצע מענשהײט מוז ארויפגײן אויף די רעלסן פון פרא־ 
דוקטױון לעבן: ס׳װעלן סוף־כל־סוף פארשװינדן די קלאםן, און 
ס׳װעט זיך אויסבילדן אן ארבעט־נאצמנ, אן ארבמטיפאלק. די 
גרופע ארבעטער װעט נישט קומען אנשטאט די איבעריקע גרופן 
און זײ באזײטיקן, נאר די סאציאל־עקאנאמישע סטרוקטור װעט 
איבערגעאנדערשט װערן און ס׳װעט פארקומען אן אומשיכטונג, 

אנדערע קלאםן און גרופן װעלן זיך אלץ מער אײנשרומפן, און דער 
ארבעטער־קלאם װעט זיך אױםברײטערן, ביז ער װעט זיך אידענטיפי־ 
צירן מיטן פאלק. דערפאר און נאר דערפאר זאגן מיר, אז די ײדישע 
שפראך, ליטעראטור און קולטור איז פארבונדן מיטן ײדישן 
ארבעטער־קלאס, מיטן םאציאליזם, נישט פארקערט. דאם מײנט, 
אז יעדער אײנער אין דער הײנטיקער ײדישער פאלקס־סביבה 
אויב ער טראכט װעגן א צוקונפט, מוז זיך אריענטױץ אויף אט 
דער אנטװיקלונג, אויך אין ײדישן לעבן, און לויט דעם דארף 
ער אויך דערציען זײנע קינדער, בויען די ליטעראטור און קולטור. 
װעט ײדיש קײנמאל נישט װערן די ״םאציאליםטישע שפראך פון 
די ײדן״. ם איז פאר איר גענוג צו זײן די ײדישע שפראך פון 
סאציאליסטישער קולטור אין ײדישן לעבן. קײן אנדער קולטור 
אין דער צוקונפט זעען מיר נישט םײ בײ ײדן און םײ בײ 
אנדערע פעלקער* 

דא שטײט בכן נישט די פראגע װעגן קולטור און פארמײ, 

נאר װעגן קולטור און קלאס, װעגן קולטור און פאלק, װי ניגער 
װיל האבן. 

אדרבא, זאל זיך ניגער פארטראכטן װעגן דעם פאקט פון 
ציש״א אין פוילן, װו עס ארבעטן אויף אײן שול־פראנט פארשי־ 
דענע פארטײען. אויב רעדן װעגן ״באזײטיקך/ איז עס דאך נישט 
דוקא די פראגע װעגן באזײטיקן ״אומאפהענגיקע״, נאר אײן 
פארטײ קאן שטרעבן צו באזײטיקן אן אנדער פארטײ. דאס איז 
גאר א באזונדער ענין, װאס האט לחלוטין נישט צו טאן מיטן 
עצם פון שול־װעזן• דער אנטשידנדיקער װערט פון פארטײ בכלל 
פארן שול־װעזן, װי פאר קולטור איז אין דעם, װאם נאר דאן 
האט די ארבעט אן אױםזיכט, א פערספעקטױו, א צוקונפט. אומ־ 
פארטײאישע װײסן אלײן נישט, אויף װעלכער װעלט זײ זענען 
און זענען געװײגטלעך נאכגיביק יעדן בלאז פון װינט. הײנטיקע 
צײטן בלאזן צו שטארקע װינטן און מען מוז װיםן, װוהין מען 
װיל דערגרײכן. אהין׳ אין אײן באשטימטער ריכטונג, דארפן מיר 
װענדן די שיף פון אונזער קולטור־ארבעט. 

זאגן מיר אפן און פעסט: נאר און אויםשליםלעך דער ײדישער 

ארבעטער־קלאם איז דער טרעגער פון ײדישער שפראך און קולטור, 
װי פון ײדישן מאםן־לעבן. געװיס זענען פאראן ארבעטער, װאס 
שיקן זײערע קינדער אין דער פוילישער שול, צי גאר אין תלמוד־ 
תורה. פונקט װי עם זענען פאראן ארבעטער, װאם געהערן נישט 
צו קײן ױניאן, זענען שטרײק־ברעבער און האבן פײנט תכלית 
שנאה אפילו בלויז דאס װארט^םאציאליזם. נו׳ איז װאם דערפון 
געדרונגעןז אז יענע בעלי־הביחלען־, װאם לויפן פון סאציאליזם 
און קאמוניזם, אז זײ װעלן עס זײן די טרעגער און רעאליזירער 
פון דעם מענשלעכן אידעאלז חלילד״ דאס באװײזט גאר, אז 
ס׳מוז גײן אן אומאויפהערלעכע, אומדערמידלעכע אויפקלער־ 
ארבעט צװישן די ארבעטער־מאםן גופא װעגן אלע זײערע נויטן 
און באדערפענישן אויפן עקאנאמישן און פאליטישן געביט; פונקט 
אזוי און נאך שארפער, אימפעט־פולער דארף זײן די אויפקלערונג־ 
ארבעט װעגן זײערע קולטור־אױפגאבן, און טאקע אין דער ערשטער 
דײ — װעגן דער ײדישער שפראך זײערער. 

זעלבםטפארשטענדלעך גײט דא נישט װעגן ײדיש פאר זיך. 

אליץ ײדיש איז נישט גענוג. מײגט גארנישט. אויך דער חדר איז 
אין ײדיש, אויך די תלמוד־תורות. מוז ג׳ץ די אויפקלערונג װעגן 
דעם אינהאלט פון דער גײער קולטור אין ײדיש. און דא װעט 
שוין קײן טאטער און קײן אפשפרעכונג נישט העלפן. דא װעלן 
מיר קעמפען פאר דער העגעמאניע פון םאציאליםטישן אידעאל, 
פאר דער קאנמראל פון פראלעטאריאט. 

זאגט ניגער: שאפט זיך אײערע שולן, אבער בינדט זײ נישט 
אן דעם פאלק. אבער דאם ״פאלק״ שאפט זײנע שולן, זײנע חדרים 
און ישיבות, און װיל זײ אונז אנבינדן. גײט א קאמף. נישט נאר 
אויפן געביט פון שול, נאך מער און שארפער אויף אנדערע געביטן 
פון אונזער לעבן. װילן מיר ערגעץ נישט נאכגעבן אין די אינטערעםן 
פון יענעם גרויםן פאלק קעגן די אינטערעסן פון א הײנטיקן און 
קומענדיקן הײפל און קלײזל, װעלכער איז פארמשפט דורכאוים 
צום אומקום. 

אדרבא, ם׳איז נויטיק און געזונט צו קריטיקירן די טעטיקײט 
פון די פארטײען. זײער אפט קאן מען געפינען שװערע פעלערן 

און אפילו פארברעכנם אין באשטימטע האנדלונגען. פארגעסט 
אבער נישט דעם עיקר ־ שפראך׳ ליטעראטור, קולטור זענען א 
פראדוקט פון לעבעדיקע האגדלענדיקע מענשךקאלעקטױון. ם׳איז 
פאלש צו רעדן און דעבאטירן װעגן ײדישער שפראך און קולטוה 
אויב מען רעדט אין פארשידענע שפראכן פון םאציאלן לעבן און 
פאליטישן אידעאל. שול, מײנט דערציאונג; דערציאונג מוז האבן 
א ציל; א ציל דארף דערגרײכל װערן, — מוז זײן דער כוח אין 
לעבן, װעלכער איז מםוגל צו רעאליזירן דעם ציל; אן ארגאניזי־ 
טער, דיסציפלינירטער כוח, א געזעלשאפטלעכער, םאציאלער כוח. 

אזא איז אין דער ײדישער ״םאציאל־דיפערענצירטער פאלקם־ 
םביבה״ אויםשליםלעך און בלויז דער ארבעטער־קלאס. מוז אים 
געהערן, װעט אים געהערן די העגעמאניע אין דער שאפערישער 
מאסן־קולטור אין דער ײדישער שפראך, אין ײדישן לעבן. 


דיכטונג און פאליטיק 

דער דיכטער י. י. סיגאל איז אין מאנטרעאל געװען אויף מיץ 
לעקציע װעגן ״שלום אש דער דיכטער און שלום אש דער פאלי־ 
טיקער״. האט ער געפונען פאר נויטיק ארויםצוגײן אין ״קענעדער 
אדלער״ מיט אן ארטיקל ״שלום אש און — זרובבל״ ״איבערצוגעבן 
זײן אײנדרוק״ דער עפנטלעכקײט. 

איז עם זיכער זײער אינטערעםאגט; כדאי צו הערן, װי אזוי 
נעמט אויף א קינםטלער דאס, װאם א פאליטיקער זאגט װעגן 
קונסט. 

״אײדער איך גײ איבער צו דעם ענין״, דערקלערט סיגאל, 
״װילט זיך מיר מאכן א פאר באמערקונגען װעגן דעם לעקטאר״. 
װערט שוין די זאך פארן לײענער מער אנציענדיק: אדרבא, װאם 
זאגט דער קינםטלער סיגאל װעגן ״דעם לעקטאר זרובבל, דעם 
פירער פון די לינקע פועלי־צױן״ י 

ם׳איז שוין אײנמאל געזאגט; ״אלע װײםן זרובבל׳ס פאליטישע 
גלגוליס, און דארט, װו קולטור װערט געמאםטן מיט דער פארטײ־ 

איש־פאליטישער מאם, איז דאם א-יבערגיץ פון אײן אידעע צו אן 
אנדערער אפשר א גאנץ פראסטער עניך״• 

״אלע װייםך... דעיפאר, א פנים, טוט זיד שױן דער דיכטער 
גישט באמיען׳ אז אויך מיר זאלן װיםן, װאם אזוינם ״אלע״ װײםן. 

איך מוז זיך מודה זײן, אז איד באטראכט נישט פאר ״מאדנע״ 
״דאם איבערגײן פון אײן אידעע צו אן אנדערער״, אויב ס׳איז טאיןע 
אן איבערגאנג פון אן אידעע צו אן אידעע, און ס׳איז דערבײ פאראן 
די עכטע, ארגאנישע באצױנג צו יענע ענינים, װעגן װעלכע מען 
האט אידעען און צוליב װעלכע מען בײט אידעען. עם איז אבער 
אויך נישט אזא ״פראסטער עניױ׳ און איך האלט כלל נישט דאם 
״איבערגײן״ פאר אזא מצװד״ װאם יעדער אײנער מוז זי אפהיטן, 
כדי צו גילטן פאר א רעװאלוציאנער. 

איז אפשר כדאי, דער דיכטער םיגאל, װעלכער שלינגט אזוי 
לײכט אראפ דעם פזמון װעגן מײנע ״פאליטישע גלגולים״, זאל װיסן 
דאם, װאם יעדער פאליטישער בר־מצװה־יונגל צװישן ײדישע אר־ 
בעטער װײם יא, נעמלעך, אז זינט דעם יאר 1904 געהער איך צו 
דער פארטײ פועלי־צױן און האב קײנמאל נישט געהערט צו א 
װעלכער עם איז אגדערער פאליטישער פארטײ. די גרונט־יסודות 
פון מײן װעלט־אנשויאונג זענען די יסודות פון דער מארקסיםטישער 
לערע און װאם שײך זײער אנװענדונג, האב איך זיך תמיד געהאלטן 
בא דעם מעטאד, װי בער באראכאװ האט זײ אנגעװענדט צו דער 
נאציאנאלער פראגע און צו די פראבלעמען פון ײדישן לעבן. 

מעגלעך, אז דער דיכטער איז געשטרויכלט געװארן צוליב דעם 
נאמען : ״לינקע פועלי־צױן״. מעג ער װיסן, אז אונזער באװעגונג 
טראגט דעם נאמען ״לינקע״ זינט 1920 , װען גרופן און פארטײען, 
װעלכע האבן אינגאנצן איבערגעריסן מיט די פרינ-ציפן פון קלאםן־ 
קאמף און אין ײדישן לעבן זיך אײנגעשפאנט אין דער כלל־ישראל 
ארבעט און טאקטיק, האבן אין גאס װײטער געגאלטן אלם פועלי־ 
ציון. איז צוגעקומען דער נאמען ״לינקע״ : זאל מען װיםן, אז יענע 
פועלי־צעירי־צױן, האבן נישט קײן שום שײכות צו דער אװאנ־ 
גארד באװעגונג פון ײדישן ארבעטער־קלאס, װעלכע איז געבליבן 
טרײ די אינטערעםן און לאזוגגען פון קלאםן־קאמף, סײ בנוגע 

אלגעמײנע פראבלעמען ס־י אין אנװענדונג צו די דערשײנונגען פון, 
ײדישן לעבן בכלל, און פון פראלעטארישן פאלעסטיניזמ בפרט. 

נאר הױת, װי םיגאל האלט נישט פון ״דער באשעפעניש, װאס 
זרובבל רופט אן פאליטיק״ האט ער א קאפיטשקע צוגעדיכטעט 
װעגן מײנע ״פאליטישע גלגולים״.״'" 

מיט 17 — 18 יאר צוריק האט מיך םיגאל געהערט װעגן ליטע־ 
ראטור און ער האט באקומען דעם אײנדרוק, אז איד ,׳האב דעם 
עבטן, ערלעכן צוגאנג צו א ליטעראריש װערק. װײל װאס־װאס, 
װאם אמת גוטע ליטעראטור איז, װײם זרובבל אויםגעצײכנט״• 
דאם געדענקט םיגאל. אײן קלײניקײט װיל אבער דער דיכטער 
סיגאל נישט געדענקען. פאר דער דאזיקער צײט איז די װעלט נישט 
געשטאנען אויף אײן ארט; עס זענען פארגעקומען אזעלכע געשעע־ 
נישן, װעלכע האבן איבערגעאנדערשט דעם גאנצן גאנג פון מענש־ 
לעכן לעבן, געשאפן נײע פארהעלטענישן אין דער געזעלשאפט און 
אין דעם קאמף פון די כוחות אין דער געזעלשאפט, עס זענען אויפ־ 
געקומען נײע פאקטארן און געגעבן נײע אימפולםן דער איבערי 
געשטאלטונג פון דער מענשלעכער פסיכיק. רעדט דאך סיגאל עפעס 
װעגן דעם, אז ״דער מענש, דער אינדױוידױם, װערט איבערגעפארמט 
אין א באשטימטער כלי אויפצונעמען און ארײנצונעמען די אידעען 
אין זיך״. איז נאר א גרויםער חידוש, װאם ער גופא, דער מענש 
סיגאל, איז גישט ״איבערגעפארמט״ געװארז פאר אט דער צײט פון 
17 — 18 יאר, און ער רעדט נאך אלץ ו ״זאכן, װאס ליגן פון 
יענער זײט גרענעץ פון דער װירקלעכקײט , ׳. 

גאטירלעך איז עס נישט מער װי ״דיכטונג״ צו רעדן װעגן 
אונזער ״גרינגשעצונג צו אלץ, װאס איז שײן און קינסטלעריש״. 
אדרבא, מיר שעצן הויך דאס שײנע און קינסטלערישע. מיר װילן 
בלויז אײן קלײגיקײט: אראפנעמען די שײנע מאסקע, אונטער װעל־ 
כער עס באהאלט זיך אפט (נישט, װי סיגאל מיינט* דער נישט 
שײנער מענש) דאם מיאוסע און שעדלעכע פון געזעלשאפטלעכן 
שטאנדפונקט. 

םיגאל איז אומצופרידןז ״זרובבל האט זיך אויסגעלערנט צו 
קוקן אויף אלץ און אלעמען מיט די אויגן פון א פארטײ־מענש און... 

אזוי מעפט עד״• אבער אזוי טוט נישט נאר זרובבל. אזוי טוט אויד 
םיגאל, אזוי טוט אויך אש, אזוי טוט יעדער מענש׳ װען ער איז 
אפילו אליץ באוװםטזיניק גישט אנגעשלאסן אפיציעל אין א בא־ 
שטימטער פארטײ. דער חילוק איז נאר דער׳ װאם דער פאליטישער 
פארטײ־מענש האלט נישט דאס מענשלעכע לעבן פאר הפקר און 
ער האט א באשטימטע באציאונג׳ װעלכע פארפליכטעט אים עפעם 
צו טאן כדי אט דאם דאזיקע לעבן צו באפרײען און מאכן שענעד 
די װעלט פאר אלע מענשן. ער פארײניקט זיך צו דעם צװעק מיט 
אנדערע מענשן׳ מיט מיליאנען. קוקט ער ממילא אויף אלץ און 
אלעמען מיט די אויגן פון מיליאנען באװוםטזיניקע אקטױוע מענשן. 

דער קינסטלער איז זיך ״פרײ״ כלומרשט׳ צו טאן װאם ער װיל׳ 

און טוט שטענדיק דאם װאם אנדערע׳ הינטער אים׳ װילן׳ װאס 
אנדערע׳ די הײנטיקע פירער און הערשער פון לעבן׳ גיסן אין אים 
ארײן׳ הגם ער מײנט׳ אז דאס קומט אים פון דער נאטור׳ אז 
ס׳איז ״גאטם גנאד״, װעלכער רוט אויף אים... אויך ער געהערט צו 
דער ״פארטײ״ פון יענע׳ װאם זענען פארשקלאפט צו דער הערשנ־ 
דיקער אידעאלאגיע און מאכן דעם אנשטעל פון פרײע׳ גישט גע־ 
פענטעטע גײםטער... 

״לויט אזא מין מעטאד׳ װאם זרובבל װענדט אך׳ זאגט םיגאל׳ 
״װאלט מיר זײער גרינג געװען ארײן און ארויםטײטשן פון לענינם 
תורה די שװארצםטע רעאקציע״. אפשר איז סיגאל אזא גרויםער 
מאדים אין קונסט־זאכן׳ װעלכע זענען ״פון יענער זײט גרענעץ 
פון דער װירקלעכקײט״, אבער לענין האט געהאט צו טאן גראד 
מיט ענינים׳ װאם געפינען זיך אויף דער זײט פון דער װירקלעכ־ 
קײט׳ און םייאיז א םברה אז דא װאלט םיגאל נישט געװען אזא 
בריה. פשוט דערפאר׳ װײל םאציאלע פראבלעמען קאנען גישט 
געטײטשט װערן דורך קינסטלער׳ אויב זײ האבן נישט קײן שטעלונג 
צו די פראבלעמען פון װעלט און מענש און לעבן. 

שלום אש האט יא א שטעלונג׳ און ס׳איז נישט מער׳ װי 
נאױו צו מײנען׳ אז מען קאן שרײבן אזעלכע זאכן׳ װי ״קידוש השם״ 
אדער ״אנקל מאזעם״ און בפרט די טרילאגיע ״פארן מבול״ און 
אלײן גישט האבן קײן שום באציאונג צו די פאליטישע פראגן׳ 

װעלכע דרינגען דורך דאס גאנצע װערק׳ אויב אפילו דער קינסטלער 
זאל האלטן אין אײן שװערן זיך, אז אים גײט אן בלויז און אויס־ 
שליסלעך דער מענש. יא, אבער אט דער מענש נעמט דאך אויף 
דערשײנונגען פון לעבן און רעאגירט אויף זײ. קומט דאד אט דער 
פראצעם פאר בײ פארשידענע מענשן אויף א פארשידענעם אופן. 
איז * װעלכער אופן מער צום הארצן דעם קינסטלער ן 

םיגאל קלאגט זיך, װאס מען האט זיך געװארפן אויפן ״אומ־ 
שולדיקן קינסטלער״ און ער פארטײטשט עם <גישט חלילה, פאליטיש, 
נאר קינסטלעריש), אז דאם איז דערפאר, װאם דעם ״מאטעריעלן 
גביר קאן מען נישט בײקומען״, לאזט מען זיך וװילגײן איבערן װערק 
פון דעם אין תוך אומבאשטימטן מענש אין דער װעלט״• 

דאם איז אלץ, װי איר זעט, נישט קײן ״פאליטיק״, ס׳איז רײנע 
קונסט. דער קינסטלער איז דער ״אומבאשיצטער מענש אין דער 
װעלט״ און די ארבעטער ״לאזן זיך װוילגײן איבער זײן װערק״• 
פארדריםט עס םיגאלן. איז עס זײער מענשלעך, אבער סיגאל װיל 
. נישט זײן, װי מיליאנען ארבעטער, מיליאנען מענשען, װעלכע שאפן 
דאם װירקלעכע רײכטום, אן װעלכן אויך דער קינסטלער, דער 
מענש, װאלט א טאג נישט אױסגעקומען, זענען אומבאשיצט און װערן 
געטראטן מיט די פיס און ם׳קומען די קינסטלער, אט די מיט די 
עמפינדלעכע נשמות, מיטן זין פארן ״טיפערן און העכערן און 
הײליקערן״ און שטעלן זיך אין א זײט, װי פרעמדע, צו דעם ביטערן 
געראנגל פון די מיליאנען. טײטשט םיגאל מיר (איז ער דאך א מזיק 
אפילו אין לענינען ארײנצוטײטשן רעאקציעו) ארײן םימבאלן אין 
דעם הײליקן שנײדערל, װעלכער האט גערופן אװעקצװוארפן דאם 
געװער און נישט װײזן קײן גבורה דארט, װו עס גײט אין פארטײדיקן 
דאס אײגענע לעבן און באהאלטן די גבורה פארן קידוש־השם. אבער 
אויך הײנט־צו־טאג קריכן ארוים פון אלע לעכער די אלע פאר־ 
שטעלטע הײליקע שנײדערלעך און שרײען געװאלד, מען זאל חלילה 
נישט האלטן קײן געװער און לאזן זיך אויסשעכטן, װי די ״הײליקע״, 
די מאםן װילן אבער נישט. אפשר איז עם גישט אזוי דיכטעריש און 
עס שמעקט נישט מיט ״יענער זײט פון דער װירקלעכקײט״. אבער 
פאר לעבעדיקע מענשן איז די עכטע העלדישקײט, די אמתע גבורה 

נאר יענע, װעלכע בארײכערט דאם לעבעדיקע לעבן פון דעריזײט 
װירקלעכקײט. 

סיגאל האט א טעות, אויב ער מײנט׳ אז דאס האט מען אויף דער 
ײדישער גאס אויסגעטראכט אזא פאליטישע שטעלונג צו ליטעראטור. 
מען האט עם געטאן גראד דארט׳ װו מען האט זיך דוקא אן עצה 
געגעבן מיטן ״מאטעריעלן גביר״ און אים יא בײגעקומען. מאקע 
דארט װיל מען, עם זאל צוקומען אויך צו ליטעראטור אט דאס נײע׳ 
װאם איז,׳איבערגעפארמט״ געװארן אין דער מענשלעבער פםיכיק... 
מיר ״שטעלן נישט אװעק איגגאנצן אן א זײט דאס שאפערישע׳ דעם 
. קינםטלערישן תוך פון א שרײבער און פון זײנע װערק״. פארקערט, 
מיר האלטן שטארק פון קינםטלער און פון זיץ שאפערישקײט. מיר 
װילן נאר׳ אז די דאזיקע קראפט זאל נישט בלײבן אין ״דינםט״ פון 
די רײכע און זאטע׳ װעלכע האבן פאר זײער װוילטאג אויםגענוצט 
אלע קרעפטן און שאפונגס־פעיקײטן פון מיליאנען ארבעטער, 
פיזישע און גײםטיקע. מיר זעען־אײן דעם ארגאנישן צוזאמענבונד 
צװישן דעם פיזישן און גײסטיקן שאפער און מיר זוכן אײנצופירן 
יענע ארדנונג׳ בא װעלכער עס װעט הערשן פולשטענדיקע הארמאניע 
צװישן בײדע שאפער. 

נישט איך טײטש ארײן פאליטיק אין אשן, נאר אין אש׳ם װערק, 

װי אין יעדן גרויםן װערק איז דא פאליטיק. עם איז פאליטיק, װײל 
עס אנדערשט־אום די מענשלעכע פםיכיק. דאם װיל דער קינםטלער. 
דאס װיל דער פאליטיקער אויף א ברײטערן גרינטלעכערן באזים. 
ט׳איז נישט קײן עװלה צו האבן פאליטישע אידעען אין דעם 
קינסטלערישן װערק. שעדלעך איז ארײנצוברענגען שעדלעכע 
אידעען אין לעבן אונטער דער מאסקע פון רײנער קונסט. אש דער 
פאליטיקער אינטערעםירט אונז קנאפ. אבער װײל אש איז א קיגסטלער 
און װירקט דורך זײן קונםט׳ מוז מען אנאליזירן דאם פאליטישע אין 
דער קונםט און באוױיזן די שעדלעכע רעאקציאנערע תורה׳ װעלכע 
װערט פארשלײערט אין קינםטלערישע װערק. 

אויב מײן לעקציע האט אזא אײנדרוק געמאכט אויפן דיכטער 
םיגאל׳ איז עס א םימן׳ אז מיר איז געלוגגען כאטש אין א קלײנער 
מאס אויםצופירן מײן פליכט לגבי דער ײדישער ליטעראטור, 

וועלכע איז מיר גאענט, אןיף װיפיל זי איז און װעט בלײבן די 
ליטעראטור פון ײדישן ארבעטער־פאלק• מוז מען פון איר ארוים־ 
װארפן דאם שעדלעכע און רעאקציאנערע׳ כדי אין איר זאל קומען 
צום אויםדרוק זײן װירקלעך פרײע אומגעצוימטע שאפונגס־קראפט• 

( 1932 ) 


״הבימה״ ~ אץ אירע עטאפן 


א. 

1918 , אן אויפגעשטורעמט רוםלאנד• פארגליװערטע צארישע 
טראדיציעם האבן זיך אפגעריםן פון זײערע יםודות און ס׳האט 
געלאזן דאם אײז פון אײנגעשטעלטע נוםחאות סײ אין פאליטיש־ 
עקאנאמישן און אויך אינעם קולטורעל־פסיכישן לעבן. װי א 
סטיכישע לאװע האט א פלײץ געטאן באפרײטע שאפונגם־ענערגיע 
פון פאריאכטע מאסן בא פארשידענע פעלקער, ם׳האט אויפגעשאלט 
העל און קלאר דער באגער בא יעדן אײנעם פון זײ ארויסברענגען 
זיך עפנטלעך, פאר דער װעלט, און קומען צום אויםדרוק מיט 
דער גאנצער אײגנטימלעכקײט און באזונדערקײט• 

ס׳האט געשלאגן די היםטארישע שעה און יחידישע איניציא־ 

טיװ האט זיך גערנװיליק אװעקגעלאזט זוכן דעם װעג צו כלליש־ 
קײט, װי מ׳װאלט געװאלט מיט א כױון דערװײזן, אז גרײלעך 
אין ארגאנישער פארבינדונג מיטן קאלעקטיװ ?אז 1 י ד פיײ׳ 
נאטירלעך אנטװיקלען דער יהיד? האבן די אויטאנאם־געװארענע 
פעלקער גישט פארשטײפט זיך אויפן סעפאראטיזם, נאר געשטרעבט 
דװקא צו װאס ענגערער צוזאמענארבעט און שותפות מיט אנדערע 
אינעם שאפן אלגעמײן־מענשלעכע װערטן• 

מאסקװע. .איך קום אהין נאר װאם פון דער העטמאנישער 
אוקראינע, װו םקאראפאדםקי האט זיך ארויפגעזעצט אויף דײטשע 
באגנעטן צו םימולירן נאציאנאלע אומאפהענגיקײט פון אוקראי־ 
גישן פאלק. די פריש־אויפגעעפנטע בליטן פון ײדיש־װעלטלעכער 
קולטור ציטערן פון דער מגושמדיקער בארירונג און פראםטיקן 
װינט, װאס טראגט אומקום צו יעדן פרײען און פרײהײטלעכן אויפ־ 

שפראץ. גיט אין מאםקװע א װײע סוך אלע װינקעלעו רחבות- 
דיקער םארמעםט און היםטארישער שוװגג פאר ארגאניזירטער 
געזעלשאפטלעכקײט צו נעמען און געניםן פוןי רעכט און 
מעגלעכקײטן פאר נאציאנאלער זעלבסטבאשטימונג׳ װאם װאלגערן 
זיד הפקר אין רשות הרבים: ״נעמט פולע הויפנם, האט הנאה 
און זאל אײד װויל באקומען!״. 

זענען אבער נישטא קײן בעלנים אויף ײדיש־נאציאנאלע 
װערטן. די מיטן שוים םון רעװאלוציאנערע כװאליעם אויפגע־ 
קומענע ײדישע קאמוניםטן האבן זיד ברײטלעד אװעקגעזעצט בא 
די אויף דער גיד אויפגעקלאפטע ״ײדישע טישן״ און גענומען 
אויםקליגלען גזירות און נגישות קעגן די אלע׳ װאם האבן אין 
פינםטערן געטא׳ אונערן צארישן קנוט׳ געחלומט דורות לאנג 
דעם חלום פון אײגענער שאפונג און געשפונען דאם צארטע 
געװעב פון ײדישער מאםן־קולטור* אין אינטערעם פון די מאםן׳ 
אין דער שפראך פון די מאםן• קאזיאנע ײדםעקציע־פארשריפטן׳ 
װאס צוימען און פענטען אין דער ײדישער גאם די אויפגעכװאליעטע 
ענערגיע. טוכלע דעקרעטן פון אםקעטן׳ װעלכע האבן מורא צו 
פארזוכן דעם טעם פון עכטער אײגנטימלעכקײט. חלילד״ זײ זענען 
מװתר אויף אײגנם׳ זײ זענען מוחל דעם אײגענעם כבוד. אבי די 
װעלט יאל זיד פילו גליקלעד׳ — פילן זײ זיד שוין ממילא בא׳ 
פרידיקט... צו װאם זיד ״אפזונדערןױ צו װאם ״אתה בחרתנױ׳ 
״פינטעלע ייד״ן 

און אט האט א בליץ געטאן אין די אױגן און זיד אפגערופן 
טיף אין הארצן: ״הבימה״ו 

שטוינונג און באװונדערונג צוזאמען. אין הארץ פון רעװא־ 
לוציע׳ אין איר זכות און מיט איר בח — דווקא ה;י :רעיש־טעאטעח 

גישט אין דער שפראד פון די ײדישע םאםן׳ נישט פאר זײער 
גענום און פארגעניגן װעגן׳ נײערט פאר יחידי סגולה׳ מענשן פון 
םפר׳ אין דער שפראד םון אלטםטן און הײליקסטן םפר — 
מאדערן־העברעיש־טעאטער ו 

וואגעניש און פארמעםט׳ איינשטעל און שװונג! 

העברעישע פרעטענדענטן אויף די רעכט פאר יידישער קולטור. 

זעלבםט־געמאלדענע בעלנימ אויף אויםנוצן די פאראנענע מעג־ 
לעכקײטן פאר ײדישע מאםן• 

װעט די אלטע שפראך פון ספרים־שראנק געפינען דעם װעג 
צום פרײען גײסט פון דער רעװאלוציאנערער גאם און אנערקענט 
װערן פויעם קװעקזילבערדיקן הײנט־לעבן? 

א באזוך בא דער ״הבימה״־גרופע נאך פארן עפנטלעכן אויפ־ 
טריט. פון דער ענגער דירה און פארשמאיעטע מענשן גיט אן 
אטעם־ מאסקװע און ארץ־ישראלו 

פיאנערןי חלוציםז בײדע האבן זיך דא צונויפגעטראפן און 
פארײניקט׳ געשלאסן א בונד׳ און ס׳איז גישט צו דערקענען׳ 
װער איז װער. 

אן ארבעטס־קאמונע. אין מאםקװע הױבט מען עס ערשט 
אן צו פרובירן אויף דעם געביט א דאנק די נײע פאליטישע 
פארהעלטענישן. 

אין ארץ־ישראל איז עם שוין געװארן שטײגער, אויםגע־ 
טרעטענער װעג. מיט אײגענע כוחות — אלץ! ארבעט — אײגענע׳ 
נישט געדונגענע — אלם יסוד. 

קונסט — נישט אלס פראפעסיע, אלם פאך׳ נאר אלם עבודד״ 

א דינען צו א העכערער אידעע, א טיפע שטרעבונג צו זעלבםט־ 
אנטפלעקונג, דורך װאס עם דארפן נתגלה װערן פארבארגעגע 
נאציאנאלע כוחות. מאסקװע — די ראם. ארץ־ישראל — די טרײב־ 
קראפט. נאציאנאלער זעלבסט־אויםדרוק — דאס ציל! 

כ׳טרעף צװײ אלטע באקאנטע פון ארץ־ישראל: מנחם גנעםין 
און דוד ורדי. מיט בײדע נעמען איז פארבונדן דער טעאטער־ 
אנהויב אין ארץ־ישראל היבשע יארן פאר דער מלחמה. זײ 
האבן עס אהער מיט זיך מיטגעבראכט חלוצישן נוסח בא ארבעט 
און צוזאמענלעבן. די דינאמישע מאטאר־קראפט איז נחום צמח 
פון ביאליםטאק. אנומלטן געהאט פון אים גרוםן אלס פארטײ־חבר. 
האט אין אים אבער גובר געװען׳ דעם פאליטיקער, א קינםט־ 
לערישע פיקם־אידעע — צו אויפריכטן דעם קלאםיש ײדישן 
טעאטער. קלאםיש — אין אינהאלט און אין פארם. די טעמע און 
שפיל — מאנומענטאל, דורכגענומען און אנגעיאפט מיט א 

דערהויבנדיקן נאציאנאלן אידעאל. די אידעע פון טעאטזלר איז 
נישט בא יעדן פאלק די זעלבע. א גערודפט, פארשקלאפט פאלק 
דארף דורך זײן טעאםער זוכן אויפצוריכטן דעם אײגענעם געפא־ 
לענעם גײםט׳ שמידן און שטאלן זײן נאציאנאל פארחלשטן װילן. 
פאטאס איז די נשמה פון קונםט. אינערלעכע דערהויבונג און 
באגײםטערונג, בחיגת ״כל עצמותי תאמרנה״. דער פאטאם פון 
ײדישן נאציאנאלן טעאטער קאן זײן נאר די בענקשאפמ נאך 
באפרײאונג. דער צער פון גלות און דער חלום פון גאולה. 

משיח — דער גואל צדק: ער איז דער ברען־פונקט פון אלע 
בענקשאפטן אין משך פון דורות בא פארשידענע שיכטן, בא גרויםע 
יחידים און בא דעם פשוטן פאלקס־המון. צו אים ציען זיך הערצער, 
צוליב אים װערן פארגאםן טרערן. די בשורה, װאם ער טראגט 
מיט זיך׳ זײעט פרײד און צינדטאן האפנונג אין די פינםטערע 
תקופות פון דער ײדישער געשיכטע. 

ײדיש טעאטער מוז זײן פאטעטיש, אויםלײזעריש, משיחיש. 

צו ערשט מוז קומען דאס געװײן פון גלות. גלות השכינה און 
גלות האומה. װײטער דארף אויפקומען דער טראגישער געראנגל 
צװישן גלות און גאולה. דער פאטאם פון גלות־טראגיק, פון 
נישט רײפע, פון נישט באפרידיקטע פארלאנגען און נישט אוים־ 
געזונגענע שטרעבונגען. די טראגיק פון נישט־קענען. פון נישט־ 
דערװאקםנקײט• פון נישט־ראוי־זײן, פון געדעמפטער, דארגדיקער 
גאולה־בענקשאפט. 

אזוי האב איך דענםטמאל אויפגעפאםט דעם חלום פון גחום 
צמח און זײנע חברים אינעם קלײנעם העברעיש־נאציאנאלן טעאטער 
״הבימה״, אינעם באפרײערישן םאציאל־משיחישן מאסקװע. ער 
האט זיך מיט א כיװן־ אפגעקערט פון דער ײדישער שפראך, הגם 
טיף אין הארצן זי ליב געהאט, אינטים געװען מיט איר פארבונדן. 
ײדיש פארמאגט אין זיך דעם צער פון גלות, ם׳איז צער פון 
געפאלנקײט, פון נויט, ירידה. איז דאם פאר זיך נישט גענוג. 
דארף מען ארײנבליקן טיפער אין זיך, איגעם פריער, אינעם אמאל. 

די ערשטע ״הבימה״־טרוימער האבן געזוכט איבערצװוארפן 
א בריק פון דעם װײטן נעכטן מיט זיץ עבר־ראמאנטיק, צו דעם 

וױיטן מארגן מיט זײן צוקונפט־סימבאליק. .האבן זײ דעם י׳ידישן 
הײגט און זײן רעאליטעט נישט אויפגענומען. דעם הײנט פונעם 
נישט־ײדישן ארום, פון דער רעװאלוציאנערער אומגעבונג האבן 
זיי יא אײנגעאטעמט. גריילעך אין אט דעם אלץ־אומװאנדלענדיקן 
הײנט, האט ״הבימה״ געפונען ציגל צו בויען דעם בנין פון איר 
אײגענעם חלום, דא האט זי געזען ערבות, אז ער װעט װערן 
רעאליטעט, אויב אפילו אין דער װײטערער צוקונפט. 

סימבאליש איז עס געװען, װי כדי אונטערצושטרײכן און 
באטאגען, אז די העברעישע ״הבימה״ איז אונטערגעװארפן דעם 
נישט־ײדישן ארום, איז איר ארבעט געגאנגען אונטער דער אויפי' 
זיכט פון געניאלן רוס ק. סטאניסלאװסקי און אונטער דער 
אנפירונג פונעם געניאלן ארמענער װאכטאנגאװ. אמת, די ערשטע 
זאכן זענען געװען אײנאקטערם פון ײדישן לעבענםשטײגער ־ פרצעס 
״ם׳ברענט״, די ״שװעסטער״, בערקאװיטשעם ״פגע רע״, יצחק 
קאצעגעלסאנם ״די זון, די זון״ ? אויך שפראכלעך איבערזעצונגען 
פון ײדיש, זענען עס געװען אין עצם צופעליקע זאכן, װעלכע 
געבן געלעגנהײט צו שפילן. 

קײן פראגראם קײן אידעיש־קינסטלערישער איז אין דעם 
נישט געװען. 

דער ״נשף בראשית״ האט נאר געצײגט דעם טעמאטישן 
תוהו ובוהו מער װי דאם ארגאנישע, געארדנעטע. 

שפעטער איז געקומען דוד פינםקים דער ״אײביקער ײד״, 

און מ׳האט גלײך דערשפירט אז דאס איז דאס אײגנארטיקע פאר 
״הבימה״. פון דעם שטאף קאן זי און װעט געבויט און אויפגעריכט 
װערן. אקטױוע זוכעניש דעם משיח, װאם איז געבוירן גראד אין 
מאמענט װען ס׳האט דערשיטערש די ידיעה װעגן חורבן. די װעלט 
קאן נישט זיץ אן א משיח, אויב מען װײסט אפילו נישט, װו ער 
איז — איז ער אבער דא. מען דארף נאר .נישט װארטן פאםױו 
ביז ער װעט אלײן נישט קומען דערפילן זײן שליחותן מען דארף 
אקטױו גײן אים זוכן און ברענגען. — אין דעם איז אונזער 
היסטאריש־באפךײערישע שליחות• 

,נחום צמח האט געשפילט די ראל פונעם ״אײביקן ײד״ — 

מיט טיפער התלהבות אמ אמונה אינעמ אמת פון גאולה׳ אינעם 
פאראנענעם משיח. ם׳האט פון אים געװײנט דער צער פאר דעם 
אומגלויבן פון די אנדערע פון פאלק און ער האט געליטן, װי 
א גבור׳ װײל ער האט געװאלט די גאולה. 

סײ ״הבימה״ אלם טעאטער׳ סײ באזונדערע אקטיארן׳ בפרט 
חנה ראװינא און נחום צמח׳ האבן זיד אין ״אײביקן ײד״ זעלבםט 
באשטימט אין דער ראל פון נאציאנאלער טראגיק׳ אין דער 
טראגיק פון אקטױױטעט׳ װעלכע איז עקרדיק צוליבן קאפריז 
פונעם פאטום. די טראגעדיע פון אונזער נאציאנאלן גורל. 


ב. 

װאם מאםקװע האט געגעבן ״הבימה״ האב איד דערשפירט 
ערשט מיט יארן שפעטער׳ װען די ״הבימה״ איז אין יאר 1926 
געקומען קײן װארשע. 

ס׳האבן זיד אװעקגעטראגן די ערשטע נעפלען פון בלאםן 
פארטאג און די זון איז געשטאנען הויד אין הימל. פון דעם 
״נשף בראשית״ איז פארבליבן בלויז דער רייץ פון א זיםער 
דערינערונג װעגן קינדערישער אומבאהאלפנקײט. 

״הבימה״ האט זיד ארויםגעלאזן אין דער װעלט׳ װי א רײפער 
פארענדיקטער טעאטער־אנםאמבל׳ אן אויםגעפרװטע און אנער־ 
קענטע דורך םאװיעטישער מלוכהישקײט — טראץ ײדסעקישער 
אפארטוניםטישער׳ קנאה־שנאה. די מזרח־װאנט אין איר רעפער־ 
טואר האט פארנומען איצט ש. אנ־םקים ״דיבוק״. דאם ײדישע 
פוילן האט געלעבט און געװירקט אין זײן מיליאניקער אײגנאר־ 
טיקער פאלקםטימלעכקײט. די ארומיקע אויפריכטונג האט נישט 
געבראכט קײן ײדישע ישועות. 

ם׳האט זיד געטראגן פון װײטן א גרום װעגן מעגלעכקײטן 
פון נאציאנאלער בויאונג און ס׳האט פארדראסן דאם מםתפק 
זיץ זיך במועט פון די ײדן׳ װאם האבן געהאט אזא קעגטיקן 
חלק אינעם אלגעמײנעם קאמף. דא׳ אין פוילן האט זיד געמערקט 
שפאנונג אויפן געביט פון קולטור־בויאונג. די ״װילנער טרופע״ 
האט אנגעשלאגן א גײעם טאן. 

א טיפן אײנדרוק האט געמאכט דוד הערמאנס אױפפירן 
אנ־םקים ״דיבוק״. ם׳איז אין דעם געװען א שלל פיעטעט׳ פאײ 
טיפונג און דערהויבנקײט. די פיעםע האט גענומען מיט שטורעם. 
שנעל זענען די ״דיבוק״־גיגוגים ארײנגעדרונגען אין אלע ײדישע 
היתער און זײ זענען געזונגען געװארן דורך בלינדע גאסן־און 
הויף־זינגער. ס׳האט זיך אײנגעשטעלט א ״דיבוק״־נוםח, װאס 
האט באהערשט דאס גאנצע ײדישע טעאטער אויף לאנגע יארן. 

און אט איז געקומען א העברעישער ״דיבוק״. איז מען 
געגאנגען מיט נײגיר: אדרבא, — װאס װעלן די דאזיקע אונז 
לאזן הערןי װי קלינגט עם דער ײדישער ״דיבוק״ אין זײער 
לשון קודשז 

מ׳איז געפלעפט געװארן פון אומדערװארטעטער שפע פון 
פארבן און טענער־. א נײער ״דיבוק״, און ם׳האט א שלאג געטאן 
אין מוח־ נוסח מאסקװע• 

די גאנצע בירגערלעכע פרעםע אין װארשע איז ארוים מיט 
אײן שפראך: דער צװײטער אקט איז דער שטארקםטער אין 
דער גאנצער פיעםע. אינעם צװײטן אקט אין דער שטארקםטער 
מאמענט דער טאנץ פון די בעטלער, און נאך שטארקער װי דער 
טאנץ, איז דער בעטלערישער אויסגעשרײ: ״אהא ד אינעם מאמענט, 
װען דער משולח גיט צו וױםן, אז אין דער כלה איז ארײן 
א ״דיבוק״. 

אט דער ״אהא״!, האבן די רעצענזענטן געשריבן, איז א 
מאסקװער: דאס האבן די בעטלער נקמה אין םענדער בריניצער 
דעם גביר, װאס האט זײ נישט געגעבן קײן געהעריקע דרשה• 
געשאנק לכבוד דער חתונה פון זײן בת־יחידה. איז נא דיר א 
דיבוק אין דער כלה: זאל אויך דער גביר פילן דעם טעם פון 
אומגליק: ם׳איז םאציאלע נקמה! און דאס האט ״הבימה״ גענאשט 
בא דער םאציאל־אויפגעשטורעמטער מאםקװע. דאס איז דער 
צינז, װאם דער העברעישער טעאטער האט געצאלט דער רעװא־ 
לוציאנערער סביבה זײנער. 

ס׳האט נישט געשטערט דאם העברעישע לשון, אויף װעלכן 
קײנער האט אין ראטנפארבאנד נישט גערעדט, ם׳האט גישט 

געװירקט דאס בכיװנדיקע אפרײםן זיך פון דער רעאלער .טאג־ 
טעגלעכקײט. די אקטיארן פון ״הבימה״ אלם מענשךקינםטלער׳ 
און דער טעאטער אלס קונסט־טעמפל זענען אגגעפילט געװארן 
מיטן אטעם פון דער אלץ באהערשנדיקער רעװאלוציע און געגעבן 
דעם אויםדרוק אפילו אינעם אזוי ײדישלעך־מיםטישן ״דיבוק״• 
דער מיליאניקער ײדישער קיבוץ, װאס האט אינעם באפדײטן 
פוילן געזוכט אן אנװונק אויף באפרײוגג פון ברײטערן מאםשטאב, 
האט זיך אנגעכאפט אין דעם מאםקװער ״אהא״ און אין אים 

געשעפט טרײסט װעגן ״אחרית הימים״. אזוי ארום האט דער 
העברעישער טעאטער ״הבימה״ אויסגעשפילט אין פוילן גאר א 
םאציאלע פונקציע, הגם ער האט זיך פארנומען אויף װעגן פון 
נאציאנאלער אויפלעבונג. 

. אויך לײװיקס ״גולם״ בא ״הבימה״ האט אין װארשע געװירקט 
נישט אזוי מיטן נאציאנאלן, װי דװקא מיטן סאציאלן הויפט־ 
מאטױו. דער מהר״ל פון פראג קאן מיטן בלויזן גײםט אלײן נישט 
מבטל מאכן די גזירה און אפװענדן די םכנה פונעם ײדישן כלל. 
ער מוז אנקומען צו פיזישער קראפט, און ער שאפט דעם גולם — 
דעם רעפרעזענטאנט פון חומר. לכתחילה איז דער גולם בחינת 
״חומר ביד הױצר״: ער לעבט אין זכות פון רבין און ער װירקט 
מיטן כח פון רבין. אלײן קײן אײגעגעם װילן האט ער נישט 

און קײן אײגענעם פארשטאגד פארמאגט ער נישט. דער רבי 

פארװערט אים צו האבן אײגענע פארלאנגען און תשוקות: נישט 
דערצו האט ער, דער מהר״ל, באשאפן דעם גולם. 

אבער דאס לעבן טוט זײנם. קױם איז דער גולם ארײן אין 
לעבן, האבן זיך בא אים גענומען װעקן, נאטירלעכערהײט, זײנע 
אײגענע באגערן, און ביםלעכװײז מוז אנרײפן דער קאנפליקט 

צװישן דעמ מהר״ל און דעם גולם, װעלכער איז דורך אים צום 
לעבן גערופן געװארן. ס׳איז דער אײביקער געראנגל צװישן גײםט 
און מאטעריע. זײ זענען תמיד אפגעטײלט — אײן קאטעגאריע 
פון דער צװײטער. געװײנלעך פלעגט בא יידן דער גײםט גובר 
זיץ, אבער עס הויבט זיך אן צו מערקן די מרידה םון מאטעריע 
קעגן דער אונטעריאכונג אירער צום גײםט. ס׳געשעט א נס* 



דער חומר גופא הויבט אן דורכגעדרונגען װערן מיט גײםט. ס׳איז 
נאך נישט געקומען די צײט, און דער מהר״ל באפרײט זיך פון 
גולם. אבער עס זענען שוין אנגעצײכנט די קאנטורן פונם קומענ־ 
דיקן איבערברוך: שפעטער װעט שוין דער גולם אלײן דער 
װאכן צו דער גאולה־טאט. בעת דער ערשטער אנטפלעקונג פון 
״גולם״, בא ״הבימה״, האט באם צושויער זיך דערװעקט דער 
פארדראס, פארװאם דער גולם װערט צוריק פארװאנדלט אין 
חו״מר, הלמאי דער מהר״ל לאזט אים גישט ברענגען די גאולד. 
מיט כח! 

דא איז אויפגעשטיגן מעםקין אין א מעכטיקער קרעאציע. 

דאס טיפע און דאם טיפישע בא ״הבימה״ אויך אין אט דער 
אויפפירונג זענען, װידער טאקע, געװען די סאציאלע אנדייטונגען׳ 
הגם באװוםטזיניק זענען די טרוימער פונעם העברעישן נאציאנאלן 
טעאטער דאס זיכער נישט אויסן געװען• 

אבער די קונסט האט אירע אײגענע װעגן און געזעצן פון 
אײנפלוס און װירקונג. אין דער דעמאלטדיקער אטמאספער פון דער 
מחוץ ראטנפארבאנדישער ײדישער װירקלעכקײט׳ האט טיפער 
און שארפער װי אלע אנדערע עלעמענטן געװירקט בא ״הבימה״ 
דער מאםקװער ״אהא״ פון די בעטלער און דער אויפגעבונטע־ 
װעטער לעבנס־דראנג פונעם מאםע־גולם. 

קינסטלעריש דעקאראטױו האבן סײ ״דיבוק״ און םײ ״גולם״ 
געווירקט נישט־ײדישלעך׳ גויאיש׳ ביזאנטיש. אפילו די רביים 
אין בײדע פיעםן זענען געװען םטיליזירטע׳ אזוי װײט־אנדערש׳ 
ווי דער מיראפאלער ״צדיק״ אין דער מאנומענטאלער געשטאלט 
פון אברהם מארעװסקי בא די ״װילגער״. אבער מעסקינם געשטאלט 
פון בלינדן בעטלער אין ״דיבוק״ האט שטומערהײט גערעדט מער׳ 
װי די דרשות פונעם רבין. און דער שעפערישער אומרו פונעם 
״הבימה׳דיקן״ מהר״ל (פראדקין׳ טשעמערינסקי) האט געשפאגט 
די נערװן אין דערװארטונג. 

ג. 


און װידער ציען זיך יארן. עס דרײט זיך דאס ראד פון דער 
געשיכטע. ״הבימה׳/ אנגעשטעקט מיט דערפארונג און דערפאלג׳ 
לאזט זיך װידער אין דער גרויםער װעלט. 

דאס מאל — ארץ־ישראל, װו זי האט אויפגעשלאגן איר 
ערשטן געצעלט. 

1931 טרעף איד זי אין בערלין׳ אין אײנעם פון די רײכםטע 
געגנטן, אין אן עלעגאנטן אריםטאקראטישן טעאטער־בנין. מ׳פירט 
אויף ,׳אוריאל אקאסטא״. ם׳איז גראד די רעזשי־ארבעט פון א. 
גראנאװסקי, אבער ם׳איז שוין נאך זײן סאװיעטישן פעריאד. 

אין דער שטאט, װאס איז באלאםטעט מיט אײראפעישער 
קולטור און קונסט, לאזט זיד גראנאװםקי װוילגײן. אויסברענגעריש 
פארבלענדט ער אלעמען מיט דער עשירות פון דער אויפפי־ 
רונג. דא ריזלט די אומאויסשעפלעכע חכמה פון ײדישער גלויבי־ 
קײט, און א נײעם גלאנץ און אויסדרוק האט געקריגן די קראפט 
פון דורותדיקער רעליגיעזער מםורה• רבי עקיבא אימפאגירט 
מיט זײן פעסטיקײט און פארװארצלטקײט, און אוריאל אקאםטא 
לאזט אונז קאלט, הגם ער איז אזוי לאגיש און מענשלעך פאר־ 
שטענדלעך. דער עכט־ײדישער אינהאלט און די םפעציפישע 
טראגיק פון אקאסטא, װערן באדײטנדיק געמילדערט דורכן 
אויסערלעכן פארגלעטנדיקן עלעמענט, װאס אפעלירט צום .םתם 
אײראפעישן צושויער. 

איבערראשענדיק איז די מאדנע מעטאמארפאזע, װאם איז 
פארגעקומען מיטן העברעישן נאציאנאלן טעאטער• אין פלוג האט 
ער זיך געשאפן מיטן אױםקוק אויף ארץ־ישראל. פון דארט האט 
ער געזאלט ציען זיץ אמתע יגיקה, דארט האט ער, דער ״פרעמדער 
אין גלות״ געדארפט קריגן זײן תיקון, דארט האט אויף אים 
געװארט די דעקלאראציע װעגן זײן עקזיםטענץ־בארעכטיקונג סײ 
צוליבן נאציאנאל־פאטעטישן אויפלעבונגס־אינהאלט, און א .פשיטא, 
צוליב דער לעבעדיקער העברעישער אומגאגגס־שפראך. האט דאך 
העברעיש אין ארץ־ישראל אנגעהויבן פארװיגן קינדער אין די 

װיגן, און פריש ױגנט־בלוט האט גענומען פולםירן אין אירע 
געװעסט אײגגעשרומפענע אלטע אדערן. 

אבער עפעם האט נאך גישט הארמאניזירט, און בײדע האבן 
זיך נישט געפילט באפרידיקט פון דער ערשטער צונויפטרעפונג; 
אי ארץ־ישראל און אויך ״הבימה״. מען איז געבליבן קאלמ׳ זיד 
נישט אנגעצונדן אײנער צום אנדערן מיטן דויערנדיקן אינערלעת 
פלאקער, און דער האניק־חודש האט זיך מינימיזירט צו א געװײג־ 
לעכן באזוך, װי דאס װאלטן געװען גאםטראלארן, װעלכע פארן 
באלד װידער אפ צוריק, אין דער אײגענטלעכער הײם זײערער — 
אין דער ברײטער װעלט. און גראד דאס דאזיקע אפפארן פון 
ארץ־ישראל האט, מעשה קאפריז, אינסטינקטיװ געשטויסן די 
״הבימה״ צו ענדערן איר צוגאנג צו די עצם טעאטער־פראבלעמען. 
דאם אלגעמײךמענשלעכע האט זיך ארוירגערוקט מיט א תביעה — 
אפשר דערפאר, װײל ״הבימה״ האט נאך דעמאלט נישט תופם 
געװען דאם אלגעמײגע-אײגנארטיקע און טיף־מענשלעכע איגעם 
ארץ־ישראלדיקןד 

אין בערלין האט זיך געװארפן אין די אויגן מער אויםער־ 
לעכער גלאנץ און װינציקער פארטיפונג. ס׳איז געװען א גוטער 
אײראפעישער טעאטער, און דאם אויםגעשפראכענע, בכױונדיק־ 
נאציאנאלע איז ערגעץ אפגעטרעטן אין װײטן הינטערגרונט. דער 
פרעמדער, גישט־ײדישער עולם, װי דער אםימילירטער ײדישער 
צושויער, זענען נתפעל געװארן פון דער אויםערלעכער עקזאטיק, 
פון דעם אלטפרענקישן שטײגער און פארקלונגענע גיגונים 
און גענג. 

דאם אידעיש־וולוצישע איז פארשװונדן, דאם םאציאל־ 
פיאנערישע האט פארװעלקט. די טעכניק האט פארשטעלט די 
נשמה, אנשטאט טעאטראלישער עבודה און קינסטלערישער 
דבקות, איז אויפגעקומען קונםט־געװערבע, גוטע, פאכמעניש־ 
אויםגעפירטע מלאכה. 

צוריק אין ארץ־ישראל — 1935 . איצט איז שוין ״הבימה״ דא 
א תושב. זיד פארקנםט אויף אייביק. און עם איז צוגעקומען א 
גײער׳ דעצידירנדיקער שטריך אין איר ארבעט: אינערלעכע 
רעזשיםור <ב. טשעמערינםקי, צ. פרידלאנד). 

די אויפטרײםלענדיקע געשעענישן אין דער װעלט, װאס 
זזאבן אזוי טראגיש צערודערט דאם ײדישע לעבן און געװארפן 
א נײעם שײן אויך אויפן הי־אויפקומענדיקן אויפלעבונגם־װערק, 
האבן נישט אפגעהאלטן די ״הבימה״ פון אויפפירן װערק פון 
אן אלגעמײן־מענשלעכן אינהאלט; אויך דאס ײדישע איז גענומען 
געװארן אין א נײעם אםפעקט. אויפגעקומען פארשטענדעניש 
פארן עכט־ײדישן, װאס בליקט ארױם אינעם מענשלעכן. דאס 
אויג האט דערזען דאם געזונטע, קװאלנדיקע אויך אין גלות — 
דער הומאר, שפרודלדיקער געלעכטער, װאס פינקלט ארוים פון 
תמימותדיקער פאלקסטימלעכקײט, האט גענומען געפאנגען די 
״הבימה״. 

״עמך״ און ״האוצר״, ״ילדי השדה״ און ״קשה להױת 
יהודי״ — ם׳איז א רעװיזיע פוןידי אנגענומענע באגריפן מכח 
ײדיש פאלקס־לעבן. ם׳איז דערנענטערונג. אן אינטימע באהעפטונג 
מיטן װיברירנדיקן הײנט אין תפוצות ישראל. ״שײלאק״ און ״ײד 
זיס״, פונקט װי ״פראפעםאר מאנהײם״ — זענען װאריאנטן פון 
אײן הויפט־מאטױו, די דערװאכונג פונעם מעגש אינעם ײד, 
װעלכע איז־גורם דערצו, אז אויך דער מענש זאל אין זיך דער־ 
קענען דעם ײד. קריגט שוין דאס זעלבםט־דערקענטע ײדישע 
א נײע פונקציע און א נײעם זין פון גרויםער מענשלעכער שליחות 
יאין דער פארװירטער . צײט. 

דורך ה. לײװיקס ״קײטן״ (רעזשי טשעמערינסקי), האט 
״הבימה״ באװיזן אויפצורודערן דאם מענשלעכע ׳געװיםן, און 
מאכן אויפציטערן די איגטימסטע םטרונעם פון אונזער נשמד״ 
ס׳איז איר געלוגגען קינסטלעריש אנטפלעקן דעם טיפן טראגיזם, 
װאס שטעקט אין עצם פון אונזער נאטור און באגלײט, װי גורל״ 



אפילו דעם קעמפענדיקן רעװאלוציאנער, װען ער װערט געשטעלט 
פארן נםױן פון אידעאל־פארװירקלעכונג און קריגן מאכט איבער 
אנדערע. 

קארל טשאפעקם ״װײסע פעםט״ (רעזשי ב. טשעמערינםקי), 

האט אין פלוג מיט ײדן און מיט ײדישע פראבלעמען גארגישט 
צו טאן. אבער דאך באקומט זיך דער אײנדרוק, אז דער שלום־ 
פאנאטיקער ד״ר גאלען (ש. פינקעל), װאלט געדארפט זײן א 
ײדישער דאקטאר. גאר א ײד קאן אזוי ארגאניש זיך אײגלעבן 
מיט דער אידעע פון שלום, אפילו פארן פרײז פון מיליאניקע 
קרבנװז; קײנער װי דער ײד איז איצט מיטן גאנצן װעזן אזוי 
נישט אויסגעבענקט נאך פרידלעך לעבן. געגוג צו דערמאנען׳ 
אז היטלער האט געפונען פאר נויטיק צו דערקלערן אין זײן 
קאטעגארישן טאן, אז די קומענדיקע מלחמה װעט קודם כל 
אויפטאן דאם, װאם זי װעט פארטיליקן די ײדישע מאםן... 

דער נישט אינגאנצן געראטענער פרװו אויפצופירן לײװיקם 
״גאולה־קאמעדיע׳/ האט אבער דעמאנסטרירט דעם קינםטלעריש־ 
געזעלשאפטלעכן אומרו, װאס הערט גישט אויף ממש צו פײניקן 
״הבימה״ און שטויסט זי צו אזעלכע פיעםן, װאם גרײכן װײט און 
טיף אינעם גורל־פראבלעם פון מענשלעכער גאולה. 

״הבימה״ האט קײנמאל נישט געהאלטן פון דער טעאריע 
פון םאציאלער באשטעלוגג, הגם זי האט קינםטלעריש קײנמאל 
זיך נישט געפירט לויטן קאדעקם פון ״קונםט לשם קונסט״. 
איר עצם אויפקום איז געװען באפליגלט דורך א געזעלשאפטלעכער 
אידעע. אבער קײנמאל איז אט די טענדענציעזישקײט גישט 
געװען אזוי קלאר אויםגעשפראכן בא ״הבימה׳/ װי בעת זי האט 
דא אין ארץ־ישראל, אויפגעפירט אוירװין שאוס פיעםע ״באגראב 
די טויטע״ (רעזשי צ. פרידלאנד). פון ראװינאפ קלאג אלם מוטער 
פון משיח פון ״אײביקן ײד״, ביז ראװינאס אויפשיטערגדיקן 
געװײן, אלם מוטער פון געהרגעטן זעלנער אין ״מרד המתים״, 
איז דער סימבאלישער גאנג פון ״הבימה״, פון ײדישן צום מענשלעכן. 

גראד אין ארץ־ישראל, וװ יעדער שפאן ערד װערט דערא־ 

בערט בא דער נאטור דורך פאטאס פון נאציאנאלער װידער־ 

געבורט, דװקא דא איז געקומען דער איבערברוך אין דער פסיכיק 
פון ״הבימה״, און צו דעם פאטאם פון נאציאנאלער ״תוזיה״ איז 
צוגעקומען שוין װי א באװוםטזיניקער, באװעגגדיקער מאטױה 
דער םאציאלער פאטאם פארן מענשלעכן באפרײאונגס־קאמף. אויב 
אין מאםקװע איז עם געװען ראם, םביבד״ איז עם דא אין ארץ־ 
ישראל געװארן דער אינטימםטער ניגון, דער לײט־מאטױו. 

גרײלעך אין ארץ־ישראל און בפרט די לעצטע עטלעכע יאר 
האט זיך אויפגעדעקט אן אומבאשטרײטלעכער אמת, אז עם קאן 
נישט געמאלט זײן קײן װירקלעכע נאציאנאלע באפרײאונג פון 
ײדישן פאלק אן טיף גרײכנדיקער סאציאלער איבעראנדערשונג 
פון דער גאנצער מענטשלעכער געזעלשאפט, אז ארץ־ישראל האט 
נישט קײן היםטארישע תקומה פאר זיך, אפגעריםן פון ײדישן 
כלל׳ און אז גראד אין איר אויפקומ װערט מאניפעםטירט דער 
לעבנס־כח פונעם ײדישן קאלעקטױו אין דער גארער װעלט. 

אין אירע אנהויב־טעג האט ״הבימה״ געשטעלט באװוםטזיניק 
דעם טראפ אויפן םפעציפישן נאציאנאלן עלעמענט, און דאס 
אלגעמײן .םאציאלע איז געקומען פון זיך, במילא, צוליב דער 
נאטירלעכער ראם׳ אין װעלכער דער טעאטער האט צופעליק 
געװירקט. 

אין ארץ־ישראל איז די ראם א ײדיש־נאציאנאלע נאטיר־ 
לעכערהײט. דא, פארקערט, האט מען זיך געמוזט אנשטויםן אויף 
דער נויטיקײט ארויםצושײלן מיט א כיװן דעם פאטאם, דעם 
םאציאלן, כדי דורך דעם טאקע דערהויבן דאם נאציאנאלע װערק 
און זײן רעאליזירונג צו דער מדרגה פון היםטארישער אומ־ 
פארמײדלעכקײט. 

די טראגיק פון ײדישן לעבן איז נישט געמינערט געװארן 
אין משך פון די לעצטע יארן. אדרבא׳ ערשט אויפן פאן פון 
אלגעמײנער מאראלישער דעגראדאציע און מענשלעכער געזונקענ־ 
קײט איז געשטיגן דאם ײדישע מארטירערטום צום בארג־שפיץ, 
און די ײדישע טראגעדיע איז באהעלט געװארן מיטן ליכט פון 
גרויםער מענשלעכער פײן און דורכגעזאפט געװארן מיטן טרויער 
פון מענשלעכער קולטור־שקיעה. 

דאם טראגיש ײדישע איז פארמענשלעכט געװארן און די 
טראגיק פון דער מענשהײט איז געװארן אנשױלעך אויפן בײשפיל 
פון דעם אנטי־ײדישן נאציזם. , 

צו אט דעם האפן האט צוגערודערט די ״הבימה״־שיף צו 
די 20 יאר פון איר קױם׳ אנטװיקלונג און גלגולים. 

און איצט — װוהין װײטערי דא איז שוין איר גורל פאר־ 

בונדן ארגאניש מיטן גורל פון ארץ־ישראל. 

* , * 

* 

די ״הבימה״־שיף האט דורכגעזעגלט פאר די 20 יאר פאר־ 
שידענע ימים און געשיכטלעכע תקופות. זי האט פון דער דער־ 
פארונג געלערנט, זי האט אויפגענומען םײ געזעלשאפטלעך און 
סײ קינםטלעדיש. אײגער פון די הויפט םטימולן אמאל—שפו־אך — 
איז איצט אפגעפאלן, יעדנפאלס איז נישט ער דער םימן מובהק 
פון ״הבימה״. ס׳איז געװארן רגילות, נאטירלעכע דערשײנונג. 
מען שפילט טעאטער אין העברעיש, דאם — פאר זיך — גיט־צו 
װינציק חשיבות דעם װערק. די ראמאנטיק פון עבר װערט אינ־ 
גאנצן פארשאטנט דורך דער הײגטצײטיקײט. דערפאר איז אבער 
די םפעציפישע באדײטונג פון ארץ־ישראלדיקן לעבן אויפגעקומען, 
װי מען האט עם זיך זעלטן װען געקאנט משער זײן. 

עם פארמירט זיך אוים א נײ לעבן׳ אין װעלכן עם זענען 
צונויפגעװעבט כל־ערלײ עלעמענטן פון ראמאנטיק, העראאיזם, 
פון סוביעקטױון אידעאליזם און כללישער דערהויבנקײטן א נײע 
ײדישע םביבה, װו עם פארמירט־זיך־איבער פםיכיק און עס 
געשטאלטעט זיך כאראקטער, יחידיש און קאלעקטױו. אין דער 
זעלבער צײט שײלט זיך אלץ קענטיקער ארוים דער אײנדרוק, 
אז אין דעם איז נישטא קײן אויםטערלישעם, קײן ״אתה בחרתנו־ 
דיקײט״• אדרבא, דװקא אין אט דער, אין פלוג, נײער פםיכיש• 
געזעלשאפטלעכער פארמאציע אנטפלעקט זיך ערשט דאם נארמאלע, 
דאס עכט מענשלעכע אינעם ײדישן טיפ, װאם עם האט אים אלס 
כלל, געפעלט אויף די ביזאיצטיקע שליאכן פון זײן אומנאר־ 
מאלער לעבנס־נםיעה. 

איגעם לעצטן עטאפ פון זײן לעבנם־גאנג איז דאם ײדישע 
פאלק צוגעקומען צו א פונקט, װו ער מוז ׳ אביעקטױוערהײט׳ זיך 
איבעראנדערשן׳ װײל אן דעם װעט ער פאטאל מוזן צעריבן װערו 
דורן די רעדער פון געשיכטלעכער אנטװיקלונג. אפילו נארמאלע 
פעלקער קאנען הײנט נישט אויםהאלטן אזוי לײכט דעם אנשטורם 
פון צעשטערערישע אגטי־קולטור־כוחות. 

װאכן אויף אינעם ײדישן־לעבן דורות־לאנג געשלומערטע און 
גישט אויםגענוצטע כוחות׳ עם שפארט ארוים מיט אור־קראפט דער 
אומגעזעטיקטער דראנג צו פולן זעלבםט־אויםדרוק. דאם איז דער 
אומאויםשעפלערער קוואל פון דער אויפברויזנדער לעבנס און שא 
סונגם־ענערגיע אין ארץ־ישראל, און פון אים מוז איצט מרינקען 
יעטװעדע ײדישע קונםט. 

דאם איז דער קװאל, פון װאנען עם מוז שעפן די ״הבימה״ 

כדי זי זאל קאנען מיטגײן, אדער װי עכטע, רעװאלוציאגיזירנדיקע 
קוגםט, פארויסגײן דעם ײדישן לעבן און װעקן זײן םיגטעטישן 
פאטאס פאר נאציאנאלער און םאציאלער גאולה. 
( 1940 ) 

